

# دولت عثمانیہ

جلد دوم

ڈاکٹر محمد عزیز

دارِ مصنفین، شبلی اکیڈمی اعظم گڑھ (الہند)

بِسْمِ اللّٰہِ الرَّحْمٰنِ الرَّحِیْمِ  
بِسْلَمَةُ تَارِیْخِ اسْلَام

# دَوْلَتِ عَثَمَانِيَّ

سلطنت عثمانی کے عروج و ذوال کی تاریخ اور جمہوریہ ترکیہ کے کارناموں کی تفصیل

جلد دوم

از مُحَمَّد ثانی ۱۲۲۳ھ (۱۸۰۸ء) تا جنگ عظیم ۱۳۳۸ھ (۱۹۹۱ء)

لِز

ڈاکٹر محمد عزیز

دار المصنفین، شبلی اکڈیمی، عظم گڑھ، یو۔ پی (الحمد)

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

جملہ حقوق بحق دارِ مصنفین محفوظ  
سلسلہ دارِ مصنفین : ۱۵


۲۲۔۰۔۹

محترم - ۲۰

نام کتاب	:	دولت عثمانیہ دوم
مصنف	:	محمد عزیز
صفحات	:	۳۱۶
طباعت	:	جدید معیاری ایڈیشن ۲۰۰۹ء
ناشر	:	دارِ مصنفین شلی اکیڈمی، اعظم گڑھ (یو۔ پی)
مطبع	:	معارف پریس شلی اکیڈمی اعظم گڑھ (یو۔ پی)
قیمت	:	۲۰۰ روپے

ISBN: 978-93-80104-32-4

باہتمام



بسم اللہ الرحمن الرحیم

## دیباچہ

مجھے افسوس ہے کہ دولت عثمانی کی دوسری جلد کی اشاعت میں بہت تاخیر ہوئی، مسودہ کئی سال قبل لکھا جا پکھا مگر پرنس میں بھینے سے پہلے جب نظر ثانی شروع کی تو بہت کچھ ترمیم و اضافہ کی ضرورت معلوم ہوئی اور تقریباً پوری کتاب از سر نوکھنی پڑی، علاوه بریں درس و تدریس کی مشغولیت اور بعض دیگر اسباب سے بھی کام کی رفتار بہت سترہی اور کبھی کبھی مہینوں مسودہ دیکھنے کی نوبت نہیں آئی۔

نظر ثانی کا ایک نتیجہ یہ بھی ہوا کہ اس جلد کی خمامت بہت بڑھ گئی اور جمہوریہ کا حصہ جو پہلے اس میں شامل تھا اور جس میں جدید تر کی کے حالات تفصیل کے ساتھ بیان کیے گئے ہیں الگ کر دینا پڑا، چونکہ قیام جمہوریہ سے آلی عثمانی کی تاریخ کا ایک نیا دور شروع ہوتا ہے، اس لیے مناسب بھی نہیں ہے کہ اس کی ایک جلد علاحدہ ہو۔

محمد عزیز (رفیق دار المصنفین)

مسلم یونیورسٹی، علی گڑھ

۳۰ اپریل ۱۹۸۳ء

## فہرست مضمون

### دولت عثمانیہ جلد دوم

صفحہ	مضمون	صفحہ	مضمون
۱۵	ارمناؤں اور کلیفٹ		دیباچہ
۱۶	حکومت میں یونانیوں کا اقتدار		محمود ہانی
۱۷	عام یونانیوں کی حالت	۱-۶۳	۱۲۲۳ھ تا ۱۲۵۵ھ
۱۹	تعلیم اور تحریک آزادی		۱۸۳۹ء تا ۱۸۰۸ء
۲۱	انقلاب فرانس کا اثر	۱	ئی چڑی کی بغاوت
۲۲	ہتیر یا	۲	زار اور نپولین کا خفیہ معاملہ
۲۳	روس کی سازشیں	۳	انگلستان سے صلح
۲۵	برأت	۴	روس سے جنگ
۲۹	علی پاشا	۵	صلح نامہ بخارست
۳۰	مولڈ یویا کی بغاوت	۶	سردیا کی خود اختاری
۳۱	انتقام	۷	میلوش حکمران سردیا
۳۲	ہتیر یا سے بطریق اور زار کی مخالفت	۷	سلطنت عام کی کمزوری
۳۲	بعاوت مولڈ یویا کا استیصال	۹	افریقی مقبوضات
۳۲	موریا میں ترکوں کا قتل عام	۹	محمد علی
۳۳	باب عالی کی طرف سے جوابی کارروائی	۱۱	چجاز کی جم
۳۴	گریگوریوس کی چنانی	۱۱	و بابی بغاوت کا انسداد
۳۴	ایک غلط فتح کا ازالہ	۱۲	محمد علی کی بغاوت
۳۵	یونانیوں کا قتل	۱۳	بعاوتی یونان
۳۶	یونانی - سفا کیاں	۱۳	یونانیوں کی بحری قوت

صفہ	مضمون	صفہ	مضمون
۶۳	محمود کی وفات	۳۹	باغیوں کے ساتھ مغرب کی ہمدردی
۶۴	محمود کی عظمت	۴۰	برطانیہ کی معاندانہ روشن
۶۸-۹۵	سلطان عبدالجید خاں ۱۲۷۷ھ تا ۱۲۵۵ھ ۱۸۶۱ء اے ۱۸۳۹ء	۴۱	مصر کی مدد
۶۹	محمد علی سے صلح	۴۲	موریا کی تغیر
۷۰	خط شریف گلخانہ	۴۳	یہی چری کا استیصال
۷۲	دستور ثالثی ۱۸۵۶ء	۴۴	محمود کے کارنائے
۸۰	دیگر اصلاحات	۴۵	دول عظمی کی دشمنی
۸۱	فوجی اصلاحات	۴۶	معاهدة آق کرمان
۸۱	اصلاحات کا اثر	۴۷	مسکنی اتحاد
۸۳	سلطنت عنانیہ کی تقسیم کی تحریز	۴۸	واقعہ نوارینو
۸۳	جنگ کریمیا کے اسباب	۴۹	نوارینو کی نتائج
۸۵	اعلان جنگ	۵۰	جنگ روس
۸۶	انگلستان اور فرانس کی حمایت	۵۱	ایک شدید غلطی اور شدیدتر غلط فوجی
۸۷	سپاٹوپول کی فتح	۵۲	طلس قوت
۸۷	سقوط قارص	۵۳	صلح نامہ اور نہ
۸۷	صلح کی نتائج	۵۴	تجویم مصائب
۸۸	صلح نامہ پیرس	۵۵	محمد علی کی بغاوت
۸۹	ضمی معاہدے	۵۶	روس کی مدد
۸۹	صلح نامہ پیرس پر ایک نظر	۵۷	معاہدہ کوتاہبہ
		۵۸	معاہدہ خونکار اسکله سی
		۵۹	محمد علی سے دوبارہ جنگ

صفحہ	مضمون	صفحہ	مضمون
۱۱۳	اندر اسی نوٹ	۹۱	مختلف شورشیں کریٹ
۱۱۴	جرمن اور فرانسیسی قبصلوں کا قتل	۹۲	جدہ پر گولہ باری
۱۱۵	بعاوت بلغاریا	۹۲	فتح لبنان
۱۱۶	حقیقت حال	۹۵	سلطان کی وفات
۱۲۲	یادداشت برلن	۹۵	اس عہد کی خصوصیت
۱۲۳	دولت علیہ کی مشکلات	۹۷-۱۲۳	سلطان عبدالعزیز
۱۲۴	سلطان کا عزل	۱۲۷	۱۴۷۶ء تا ۱۴۹۳ء
۱۲۶-۱۳۰	سلطان مراد الخامس ۱۴۹۳ء تا ۱۴۷۶ء	۹۸	۱۴۷۶ء تا ۱۴۸۶ء مالی اصلاحات کی کوشش
۱۲۷	وفات عبدالعزیز	۱۰۰	سیاسی فتنے، رومانیا
۱۲۸	کپتان حسن کا واقعہ	۱۰۱	سردیا کا استقلال
۱۲۹	معزولی کا سوال	۱۰۱	کریٹ کی بغاوت
۱۳۰	مراد کا عزل	۱۰۲	معاہدہ پیرس کی خلاف ورزی
۱۳۱-۲۳۶	سلطان عبدالحمید خاں ثانی ۱۴۹۳ء تا ۱۴۳۷ء	۱۰۳	بلغاریا کا قومی تکلیسا
	۱۴۰۹ء تا ۱۴۷۶ء	۱۰۴	باب عالی میں روس کا اثر
۱۳۲	صدر ارت مدحت پاشا	۱۰۶	جمعیتہ سلافیہ
۱۳۳	دستور اساسی کا اعلان	۱۰۷	مدحت پاشا کی ایکیم
۱۳۴	ایک بدگمانی	۱۰۸	سلطان کی فضول خرچی
۱۳۵	قطنهنیہ کی کافرنس	۱۰۹	مدحت پاشا کی صدارت
۱۳۶	مجلس عالیہ کا فیصلہ	۱۱۱	مالی انتری
		۱۱۱	بعاوت ہر زیگو بینا

صفحہ	مضمون	صفحہ	مضمون
۱۸۲	ملکی قرضہ کا بار	۱۷۰	روس سے جنگ
۱۸۲	نہر سویز کے حصوں کی فروخت	۱۷۲	پلوٹنا
۱۸۳	نہر سویز کی اہمیت	۱۷۳	مضطرب اور نہ
۱۸۴	مصر میں فرانسیسی اور برطانوی اقتدار	۱۷۵	معاہدہ سان اسٹینفانا
۱۸۵	توفیق پاشا	۱۷۶	اس معاہدہ کی مخالفت
۱۸۶	دستوری حکومت کا اعلان	۱۷۷	روس اور برطانیہ کا خیریہ معاہدہ
۱۸۷	انگلستان اور فرانس کا طرز عمل	۱۷۹	برلن کا گنگریں
۱۸۸	درویش پاشا	۱۷۹	عہد نامہ برلن
۱۸۹	اسکندریہ کا بلوہ	۱۵۲	مونی نیگرو کی نزاع
۱۹۰	حقیقت حال	۱۵۳	یونان کا قصیہ
۱۹۱	اسکندریہ کی گولہ باری	۱۵۳	مشرقی رومیلیا اور بلغاریہ کا اتحاد
۱۹۲	جنگ آزادی	۱۵۵	سردیا اور بلغاریہ کی جنگ
۱۹۵	خدیوی کی وطن دشمنی	۱۵۶	اتحاد بلغاریہ کی تحریک
۱۹۶	قومی حکومت	۱۵۷	دول یورپ کی مداخلت
۱۹۷	کفر دوار	۱۵۸	کریٹ
۱۹۷	اسماعیلیہ	۱۶۳	جنگ یونان
۱۹۸	پروفیسر پامر کی خیہہ بھم	۱۶۳	یونان سے کریٹ کا الحاق
۲۰۱	خدیوی غداری	۱۶۵	مسئلہ آرمینیا
۲۰۲	وطنی فوج کی بد قسمتی	۱۷۲	تونس
۲۰۳	مصر کے قصاصین	۱۸۱	مصر
۲۰۳	تسلیکبیر	۱۸۱	ترتی و اصلاحات

صفحہ	مضمون	صفحہ	مضمون
۲۳۱	سالویکا کمیٹی	۲۰۵	محصر پر انگریزوں کا قبضہ
۲۳۲	تحقیقاتی کمیشن	۲۰۶	جرمنی کا فوجی اور اقتصادی اثر
۲۳۲	انقلاب میں عجلت	۲۰۷	بغداد ریلوے
۲۳۳	اعلان انقلاب	۲۰۸	بغداد ریلوے کی اہمیت
۲۳۴	الاطاف خسروانہ کا فریب	۲۰۹	اتحاد شلاش
۲۳۶	مناستر پر قبضہ	۲۰۹	اندرونی اور بیرونی سازشیں
۲۳۷	یلدیز کی سراسیکی	۲۱۱	مقدونیا کی بد امنی
۲۳۷	دستوری حکومت کا اعلان	۲۱۲	مرز ٹک پروگرام
۲۳۹	خط ہمایوں کیم اگست ۱۹۰۸ء	۲۱۳	مقدونیا کی تقسیم کے منصوبے
۲۴۰	ایک اعتراض	۲۱۵	عبد الحمید کا استبداد
۲۴۱	ئی وزارت	۲۱۷	فوج کی تعلیم
۲۴۳	انجمن اتحاد پر یورپ کا پہلا وار	۲۱۷	نظام جاسوسی
۲۴۳	انجمن کا سیاسی پروگرام	۲۲۰	عوام کی بیزاری
۲۴۴	پارلیمنٹ کا اقتدار	۲۲۲	عام بیزاری
۲۴۴	جوabi انقلاب	۲۲۳	انجمن اتحاد و ترقی
۲۴۶	بعاوات کا استیصال	۲۲۴	غیر اسلامی انجمنوں سے مفہومت
۲۴۶	سلطان کی معزولی	۲۲۶	پیرس کی انقلابی کا نگریں
۲۴۸-۲۴۵	نوجوان ترک	۲۲۶	مقدونیا کا انتخاب
	۳۲۸ ۳۲۸	۲۲۹	انجمن کی احتیاطی تدبیر
۲۴۸	اندرونی مخالفتیں، ہمیائی	۲۳۰	عورتوں کی خدمات
۲۴۹	غیر ترک مسلمان	۲۳۰	ذخیرے جلسے اور نئے ممبروں کا داخلہ

صفحہ	مضمون	صفحہ	مضمون
۲۶۸	سقوط اور نہ	۲۵۰	ترک
۲۶۹	سقطری	۲۵۰	بیرونی دشمن
۲۷۰	صلح نامہ لندن ۳۰ مئی ۱۹۱۳ء	۲۵۰	روس اور آسٹریا کی ایکیم
۲۷۰	اتحاد میں افتراق	۲۵۱	بلغاریا
۲۷۳	آغاز جنگ جون ۱۹۱۴ء	۲۵۲	بوشیا و ہرزیگووینا
۲۷۳	جنگ تقسیم	۲۵۲	طرالبس
۲۷۳	فتح ادرنة	۲۵۳	جنگ طرابلس
۲۷۳	عاضی صلح	۲۵۵	انور بے
۲۷۳	صلح نامہ بخارست	۲۵۷	صلح نامہ اوزان
۲۷۵	جنگ کے نتائج	۲۵۸	بلقانی ریاستوں کا اتحاد
جنگ عظیم		۲۵۹	روس کی سازشیں
۳۵۵ ۳۲۹		۲۶۱	البانیا کی بغاوت
۲۸۰	جنگ عظیم کی شرکت	۲۶۱	ترکی کی اندر وطنی حالت
۲۸۲	ورداںیاں کی موم	۲۶۳	جنگ بلقان
۲۸۵	معزکہ گیل پولی	۲۶۴	عنانی شکست کے اسباب
۲۸۸	ایشیا کے چک	۲۶۵	یورپ کا پاس عہد
۲۸۹	عراق	۲۶۵	عارضی صلح
۲۹۰	عرب کی بغاوت	۲۶۶	صلح کانفرنس، لندن
۲۹۱	مصر	۲۶۶	انقلاب وزارت
۲۹۱	بالشوکیک انقلاب مارچ ۱۹۱۷ء	۲۶۷	استقلال البانیا
۲۹۱	شام و فلسطین	۲۶۸	اعادہ جنگ

صفحہ	مضمون	صفحہ	مضمون
۳۱۸	ئی چری	۲۹۲	صلح نامہ مدرس
۳۲۰	باب عالی کے سپاہی	۲۹۳	خیہ معابرے
۳۲۱	جاگیری سپاہی	۲۹۵	اندرونی حالت
۳۲۲	پودان پاشا	۲۹۸	صلح کانفرنس کی بے پرواہی
۳۲۳	ادارہ اسلامیہ	۲۹۹	عدالیہ پر اٹلی کا قبضہ
۳۲۴	تعلیمی نظام	۲۹۹	سرنا پر یوتانی قبضہ
۳۲۵	مفتشی	۳۰۰	سرنا کا قتل عام
۳۲۶	نظامِ عدالت	۳۰۱	وطنی تحریک
۳۲۷	قاضی	۳۰۲-۳۲	نظام حکومت
۳۲۸	صدر اعظم کی عدالت		۳۴۹ - ۳۵۶
۳۲۹	ملتیں	۳۰۵	ادارہ حکومت
۳۳۰	انقلابی تجدیلیاں	۳۰۶	داخلہ کا طریقہ
۳۳۱	مالک محسوسہ	۳۰۷	ادارہ حکومت کا تعلیمی نظام
تعلیم		۳۱۰	بنیادی اصول
۳۰۹ - ۳۹۰		۳۱۱	ارکان ادارہ کے حقوق
۳۳۲	دینی دور	۳۱۲	سلطان
۳۳۳	دور تنظیمات	۳۱۶	قانون و راثت
۳۳۴	ابتدائی تعلیم	۳۱۶	دیوان
۳۳۵	ثانوی تعلیم	۳۱۷	وزراء
۳۳۶	اعلیٰ تعلیم	۳۱۷	دفتردار اور نشانخی
۳۳۷	چند خاص باتیں	۳۱۷	تمیر بے

صفحہ	مضمون	صفحہ	مضمون
۳۷۹-۳۸۱	عثمانی عُجم (۲) معاشرت، اخلاق و عادات ۳۶۸ - ۳۶۱	۳۷۷ ۳۷۷	بعض باتوں کی کی نوجوان ترکوں کی تعلیمی اصلاحات عثمانی ترک (۱)
۳۸۰	معاشرت کی سادگی	۳۵۱-۳۵۲	ادبی، تمدنی اور سیاسی تحریکیں
۳۸۲	حمام		۳۲۰ - ۳۱۰
۳۸۸	قہوہ خانے	۳۵۳	قدیم ادب
۳۸۹	شہری زندگی کی ایک خصوصیت	۳۵۵	فطرت پسندانہ شاعری
۳۹۲	حرم کی زندگی	۳۵۵	عبد تظییمات
۳۹۴	عورتوں کی پیروں تفریحیں	۳۵۵	شناسی
۳۹۸	تعداً و دواعج	۳۵۷	نامق کمال
۳۹۸	غلام اور کنیزیں	۳۶۱	عبد الحق حامد
۴۰۱	اخلاق و عادات	۳۶۲	ضیاء پاشا
		۳۶۲	ادبیات جدیدہ
		۳۶۶	حیات و کائنات کا ایک نیا تصور
		۳۶۹	پریس کی سرگرمی
		۳۷۰	رسم الخط کا مسئلہ
		۳۷۱	تحریک اتحاد عثمانی
		۳۷۲	تحریک اتحاد اسلامی
		۳۷۲	تحریک اتحاد تورانی



تاریخ دولت عثمانیہ

بِسْمِ اللّٰهِ الرَّحْمٰنِ الرَّحِيْمِ

## مُحَمَّد دَنَانِی

۱۸۳۹ھ تا ۱۲۵۵ھ مطابق ۱۸۰۸ء تا ۱۲۲۳

یہی چری کی بغاوت: محمود کوخت پر بھانے کے بعد مصطفیٰ پاشا یہ قدار نے صدارت عظیلی کے اختیارات اپنے ہاتھ میں لیے اور سب سے پہلے ان خداروں کو سزا کیں دیں جنہوں نے سلیم کوخت سے اتنا نے میں نمایاں حصہ لیا تھا، چنانچہ موسیٰ پاشا اور اس کے ساتھی قتل کر دئے گئے، اس کے بعد یہ قدار نے ایک نئی فوج یورپ کے فوجی نظام کے مطابق تیار کرنی شروع کی، یہی چری نے بظاہر کوئی مخالفت نہیں کی، لیکن حقیقتاً وہ صرف موقع کا انتظار کر رہے تھے، چنانچہ تھوڑے ہی دنوں کے بعد جب پیر قدار نے ان کی وفاداری پر اعتناد کر کے اپنی الیانی اور بوسنی فوجوں کو قسطنطینیہ سے رخصت کر دیا اور صرف چار ہزار سپاہی رکھ چھوڑے تو یہی چری نے انتقام کے لیے تواریں نکال لیں اور الیانی فوجوں کی روائی کے دوسرے ہی دن رات کے وقت انہوں نے صدراعظم کے محل پر حملہ کر کے اس میں آگ لگادی، پیر قدار نے بھاگ کر ایک شنگی بر ج میں پناہ لی جو اس وقت با رو دخانہ تھا، وہاں نے بڑی جانبازی سے با غبور، کا مقابلہ کیا لیکن کسی طرح میگزین میں آگ

## تاریخ دولت عثمانیہ

۲

لگ گئی اور یہ قدار جل کر بلاک ہو گیا، اس کے بعد دو روز تک یہی چرچی اور نظام جدید کی فوجوں میں نہایت خوب خوار جنگ برپا رہی، موخر الذکر کی مدد کے لیے قاضی پاشا جو یہ قدار کا دوست تھا، آٹھ ہزار سپاہیوں کے ساتھ سقط طری سے آگیا، قودان پاشا سعید علی نے بھی قاضی پاشا کا ساتھ دیا اور ایک جنگی جہاز سے یہی چرچی کی بارکوں پر گولے برسائے لیکن بالآخر تو پچھیوں کے مل جانے سے جو شروع میں اس لڑائی سے بالکل الگ تھے یہی چرچی کی قوت بہت بڑھ گئی اور انہوں نے نظامی فوجوں کو مار کر بھاگا دیا، وہ فاتحانہ جوش کے ساتھ سابق سلطان مصطفیٰ کو تحت پر بٹھانے کے لیے محل کی طرف بڑھے لیکن اس درمیان میں مصطفیٰ قتل کیا جا چکا تھا اور چوں کے محمود کے سوا خاندان عثمانی کا کوئی دوسرا فرد سلطنت کا وارث نہ رہ گیا تھا، اس لیے مجبوراً انھیں محمود ہی کو اپنا سلطان تسلیم کرنا پڑا، تاہم انہوں نے محمود سے اپنے کل مطالبات منظور کرالیے، ایک فرمان کے ذریعہ تمام جدید اصلاحات منسون کر دی گئیں اور قدیم نظام اپنی تمام برائیوں کے ساتھ ازسرنو قائم ہو گیا، تین چار سال تک سلطنت کا انتظام دراصل یہی چرچی کے ہاتھوں میں رہا، صدراعظم اور دوسرے وزرائے اعزز و نصب بھی انہی کی مرضی پر تھا، محمود اپنی بے بسی پر خون کے گھونٹ پی رہا تھا اور انتقام کے لیے صرف وقت کا منتظر تھا۔

**زار اور پولین کا خفیہ معاهده:** روس سے جنگ کا جو سلسلہ ۱۸۰۶ء (۱۲۲۱ھ) میں شروع ہوا تھا اور اس درمیان میں دو سال کے لیے منقطع ہو گیا تھا صلح نامہ ملکیت (جون ۱۸۰۷ء) میں پولین اور زار الکوئڈر کے درمیان یہ بھی طے پایا تھا کہ روس اور سلطنت عثمانیہ کی جنگ ختم کر دی جائے اور روی فوجیں مولڈیویا اور ولادچیا سے ہٹا لیں لیکن جب تک فریقین میں شرائط صلح مستحق طور پر طے نہ ہو جائیں تک ان صوبوں میں داخل نہ ہوں، چنانچہ اگست ۱۸۰۷ء میں معاهدة سلوبوسیا (Slobosia) کے رو سے جنگ روک دی گئی اور تقریباً دو سال تک کوئی لڑائی نہیں ہوئی مگر روس نے معاهدہ کی خلاف ورزی کی اور اپنی فوجیں مولڈیویا اور ولادچیا سے نہیں ہٹائیں، برخلاف اس کے الکوئڈرنے

پولین سے ایک خفیہ معاهدہ کر کے ان صوبوں کو اپنی سلطنت میں شامل کرنے کی کوشش کی دولت علیہ اس وقت فرانس کی حیف تھی مگر نپولین نے اپین کو حاصل کرنے کی غرض سے سلطنت عثمانیہ کو روس کے رحم و کرم پر چھوڑ دینے میں تأمل نہ کیا، اس مسئلہ پر الکرڈر اور نپولین میں زبانی گفتگو ہوئی اور صلح نامہ ملکیت میں ایک خفیہ دفعہ کا اضافہ کیا گیا کہ اگر باب عالی فرانس اور روس کی سفارشات کو قبول نہ کرے تو رومنیا اور قسطنطینیہ کے علاوہ اس کے تمام یورپیں صوبے لے لیے جائیں اور یہ بھی طے پایا کہ صلح نامہ مذکور کی کھلی ہوئی دفعات میں مولڈو یویا اور لاچیا کے تخلیے سے متعلق جو دفعہ ہے عملًا اس کا کوئی لحاظ نہ کیا جائے، اتنا ہی نہیں بلکہ اس کے بعد نپولین نے اپنے سفیروں کے ذریعہ اور پھر خود الکرڈر سے گفتگو کر کے اس کے سامنے سلطنت عثمانیہ کی تقسیم کی تجویزیں پیش کیں، دو تجویزیں زیر بحث تھیں، پہلی یہ تھی کہ روس کو مولڈو یویا، لاچیا اور بلغاریادے دیا جائے، فرانس، البانیا، یونان اور کینیڈیا پر قبضہ کر لے اور بوسنیا اور سرویا کے صوبے آسٹریا کے حوالہ کر دے جائیں، دوسری تجویز یہ تھی کہ آسٹریا کو نہ صرف بوسنیا اور سرویا بلکہ مقدونیا بھی دے دیا جائے، البتہ سالوینیا کا شہر اور بندرگاہ مستثنیٰ کر دی جائے، فرانس کو البانیا، یونان اور کینیڈیا کے علاوہ تمام یونانی مجع الجزر، قبرص، شام اور مصر بھی دے دیے جائیں روس، مولڈو یویا، لاچیا، بلغاریہ، تھریں اور ان ایشیائی صوبوں کو جو باسفورس کے قریب واقع تھے، اپنی سلطنت میں شامل کر لے (۱) لیکن جیسا کہ کریمی نے لکھا ہے ”قومی رہنمی کی اس عظیم الشان ایکیم“ میں قسطنطینیہ روس کے حصہ میں جا رہا تھا اور اس پر نپولین کی طرح راضی نہ ہوا، دوسری طرف الکرڈر بھی قسطنطینیہ سے دست کش ہونے پر مطلق تیار نہ تھا، اسی نقطہ پر پہنچ کر یہ ساری ایکیم درہم ہو گئی، لاڑا یورپ سے اس ایکیم پر تبصرہ کرتے ہوئے لکھتا ہے ”اس میں شبہ نہیں کہ نپولین اپنے نئے حیف ترکوں کو چھوڑ دینے اور ان کی سلطنت کے حصے بخرے کرنے کے لیے ان کے قدیم دشمن سے مل جانے پر راضی تھا،

تاریخ دولت عثمانیہ

۳

تاریخ میں غداری کی اس سے بڑی مثال نہیں مل سکتی۔ (۱)

**انگلتان سے صلح:** ان تجویزوں کی ناکامی کے باوجود مولڈ یویا اور لا چیا پر روتی فوجوں کا قبضہ بدستور قائم رہا، آسٹریا کے لیے یہ صورت حال نہایت تشویش ناک تھی، اسے روس اور فرانس کی سازش اور ان کے خفیہ منصوبوں کا شبہ ہو گیا تھا، یہ دیکھ کر کہ انگلتان ہی ایک ایسی طاقت ہے جو دولت عثمانیہ سے متحد ہو کر فرانس اور روس کے منصوبوں کو ناکام رکھ سکتی ہے اور اس طرح آسٹریا کے سر سے وہ خطرہ دور ہو سکتا ہے جو مولڈ یویا اور لا چیا پر روس کے قبضہ سے قائم تھا، اس نے دولت علیہ اور انگلتان کے درمیان صلح کرنے کی کوشش کی، چنانچہ اسی کی وساطت سے جنوری ۱۸۰۹ء میں صلح نامہ در دنیاں کا تنکملہ ہو گیا۔

**روس سے جنگ:** روس کے رو یہ سے ترکوں میں خخت برہمی پھیلی ہوئی تھی، چنانچہ جب ان کی خواہش کے مطابق باب عالی نے جنگ کا اعلان کیا تو سلطنت کے ہر حصے سے بکثرت رضا کار حادث پر جانے کے لیے جمع ہونے لگے لیکن فوج کا نظام اس قدر خراب تھا کہ ان پر جوش رضا کاروں کی خدمت سے زیادہ فائدہ نہ اٹھایا جاسکا، ۱۸۰۹ء میں روی جزل بگریش (Bagration) نے دریائے ڈینوب کو عبور کر کے متعدد ترکی قلعوں پر قبضہ کر لیا، دوسرے سال سلسٹریا کے اہم قلعہ پر بھی رو سیبوں کا قبضہ ہو گیا، اس کے بعد انھوں نے رو سحق پر حملہ کیا، لیکن وہاں انھیں شدید نقصان کے ساتھ پسپا ہونا پڑا اگر اسی سال انھوں نے صدراعظم کی فوج کو شکست دے کر رو سحق پر دوبارہ حملہ کیا، اب کی بارہ کامیاب رہے اور رو سحق کے علاوہ سب ستو اور بعض دوسرے قلعوں پر بھی ان کا قبضہ ہو گیا، سب ستو کے بعد انھوں نے شولہ پر قبضہ کرنے کی کوشش کی جو کوہ بلقان کو عبور کرنے کے لیے ضروری تھا لیکن اس میں وہ کامیاب نہ ہو سکے۔

اس درمیان میں الکونڈ را پولین کے تعلقات کشیدہ ہو گئے تھے، ۱۸۱۱ء میں

(۱) ترکی سلطنت از لارڈ ایور سلے ص ۲۵۳

الکوئنڈر کو پولین کی طرف سے اس حد تک خطرہ لاحق ہوا کہ اس نے سلطنت عثمانیہ کے خلاف روئی فوجوں کے جارحانہ اقدام کو بالکل روک دیا اور اپنے جزوؤں کو حکم دیا کہ صرف مدافعانہ جنگ جاری رکھیں، ترک بڑی بہادری سے لڑتے ہوئے آگے بڑھتے گئے، یہاں تک کہ انہوں نے دریائے ڈینوب کو عبور کر لیا مگر اپنے افسروں کی نااہلی کی وجہ سے انھیں آخر میں شکست ہوئی، یہ وہ وقت تھا جب الکوئنڈر کو ہر لمحہ پولین کے حملہ کا اندر یشہر تھا اور وہ اپنی تمام قوتیں اس کے مقابلہ کے لیے محفوظ رکھنا چاہتا تھا، اس لیے فتح یا ب ہونے کے باوجود اس نے باب عالی سے صلح کی گفتگو شروع کر دی مگر چونکہ وہ بسر آبیا کے علاوہ مولڈ یویا اور ولاچیا کے لینے پر بھی مصر تھا اور محمود نے یہ مطالبہ سختی سے مسترد کر دیا، اس لیے صلح کی کوشش ابتداء میں ناکام رہی، اس اثناء میں پولین کے حملہ کا خطرہ بڑھتا ہی جاتا تھا اور الکوئنڈر کے لیے اس کے سوا کوئی چارہ نہ تھا کہ جس قدر جلد ممکن ہو تو کوئی سے صلح کر کے اس کے مقابلہ کے لیے تیار ہو جائے، چنانچہ صلح کی گفتگو پھر شروع ہوئی اور آخر کار ۱۲۲۷ھ مطابق ۱۸۱۲ء کو صلح نامہ بخارست پر دولت عثمانیہ اور روس کے دکلا کے دستخط ہو گئے۔

**صلح نامہ بخارست:** اس صلح نامہ کے رو سے دریائے پرتھ و دنوں سلطنتوں کے درمیان حد فاصل قرار پایا، ولاچیا کا پورا صوبہ اور مولڈ یویا کا بڑا حصہ جو دریائے پرتھ کے مغرب میں واقع تھا، دولت عثمانیہ کو واپس کر دیا گیا، بسر آبیا اور مولڈ یویا کے ایک جزیر پر روس کا قبضہ باقی رہا، صلح نامہ کی ایک دفعہ سرویا سے متعلق بھی تھی، سلطان نے اہل سرویا کی گذشتہ باغیانہ شورشوں کو معاف کر دیا اور ملک کے داخلی معاملات کا انتظام انہی کے ہاتھوں میں دے دیا، خراج کی رقم بھی کم کر دی گئی اور اس کی وصولی ٹھیکہ داروں کے ہاتھ سے نکال کر شاہی خزانہ کے عہدہ داروں کے سپرد کر دی گئی، سرویا پر سلطان کی فرمائروائی باقی رکھی گئی اور یہ طے پایا کہ بلغراد اور دوسرے قلعوں میں ترکی دستے پھر متعین کر دئے جائیں۔

تاریخ دولت عثمانیہ

۶

**سردیا کی خود اختیاری:** لیکن سرو یا اس فیصلہ سے مطمئن نہ ہوا اور تھوڑے ہی دنوں کے بعد اس نے پھر بغاوت شروع کر دی، قلعوں پر سروی فوجوں کا قبضہ تھا، باب عالی نے معاهدہ کے بموجب ان کے تخلیہ کا مطالبہ کیا، اہل سرو یا نے اس کے جواب میں حکومت خود اختیاری کی تفویض چاہی، ہر فریق اپنے مطالبہ کی تعمیل کو مقدم قرار دیتا تھا، نوبت یہاں تک پہنچی کہ ۱۸۱۳ء میں سلطان نے سرو یا کے قلعوں پر قبضہ کرنے کے لیے ایک فوج روانہ کی، قرہ جارج نے پھر علم بغاوت بلند کیا لیکن اب کی بارودہ بہت جلد ہمت ہار گیا اور اپنا تمام زر و جواہر دفن کر کے سرو یا سے بھاگ گیا اور آشریا کی سلطنت میں پناہ لی، ترکوں نے سرو یا کے اکثر حصوں پر قبضہ کر لیا، امید تھی کہ پورے صوبہ پران کا تسلط ہو جائے گا لیکن قرہ جارج کے فرار ہونے کے بعد میلوش او بر نیووچ (Milosch) نامی ایک دوسرے قومی سردار سامنے آگیا جس نے ۱۸۱۵ء میں اہل وطن کو منظم کر کے نہایت بہادری کے ساتھ ترکوں کا مقابلہ کیا اور چند ہی مہینوں میں ترکی دستوں کو شکست دے کر سرو یا کے تمام علاقوں سے نکال دیا، صرف قلعوں پر ترکوں کا قبضہ باقی رہ گیا، دوسرے سال سلطان نے ایک اور فوج روانہ کی لیکن یہ سرحد ہی تک پہنچ کر رک گئی اور صلح کی گفتگو شروع ہو گئی، جس کا سلسلہ کی سال تک جاری رہا، واقعہ یہ تھا کہ باب عالی اس وقت زیادہ فوجیں سرو یا میں بھیجنے کے لیے تیار نہ تھا، پولین کی فتوحات کا خاتمه واٹلوکی شکست اور اس کی گرفتاری پر ہو چکا تھا اور یورپ کی بڑی بڑی سلطنتیں دیانا میں ایک کانگریس منعقد کر کے یورپ کا نقشہ از سر نو مرتب کر رہی تھیں، اس کا نگریں میں دولت عثمانیہ شریک نہیں کی گئی لیکن سرو یا کا ایک وفد جو مد کی درخواست لے کر گیا تھا باریاب کیا گیا، روس، آشریا اور پرشا کے فرماں رواؤں کا اتحاد مقدس باب عالی کی تشویش کا باعث تھا، کیوں کہ روس کو حملہ کرنے کے لیے صرف بہانہ کی ضرورت تھی اور سرو یا کی حمایت دولت عثمانیہ کو تقصیان پہنچانے کا ایک اچھا ذریعہ تھی، ان حالات میں محمود نے مناسب سمجھا کہ جنگ جاری رکھنے کے بعد سرو یا والوں سے صلح کر لی جائے،

صلح نامہ میں اہل سرویا کو عام معافی دی گئی، محاصل کی وصولی انہی کے سپرد کر دی گئی، بارہ سرداروں کا ایک دیوان قائم کر کے ہر سردار کے انتخاب کا حق اس کے ضلع کے باشندوں کو دیا گیا، ملکی، مذہبی اور عدالتی خود اختیاری تسلیم کر لی گئی اور اہل سرویا کو ہتھیار رکھنے کی اجازت اور اپنا ایک امیر منتخب کرنے کا حق عطا کیا گیا، سرویا پر سلطان کی فرمانروائی اب بھی قائم رکھی گئی، گویہ فرمان روائی سالانہ خراج اور بلغراد نیز چند دوسرے قلعوں پر قبضہ رکھنے تک مدد و تھی۔

**میلوش حکمر اہل سرویا:** قرہ جارج نے ترکوں کو تختست کی خبر سن کر پھر وطن کا رخ کیا، ۱۸۱۴ء میں وہ خفیہ طور پر سرویا کی سرحد میں داخل ہوا مگر وہاں اب میلوش کی حکومت تھی، قرہ جارج کی واپسی سے میلوش کو تشویش پیدا ہوئی کیون کہ پہلی جنگ آزادی میں اس کی شجاعت اور جاس فروشنانہ خدمات نے اہل سرویا کے دلوں پر اس کی محبت اور احترام کے جو نقصوں بٹھائے تھے، وہ دوسری جنگ میں اس کے فرار ہو جانے کے بعد بھی بالکل مجنوں ہوئے تھے، میلوش نے اپنی سرداری کو خطرہ میں دیکھ کر قرہ جارج کو فریب سے قتل کرا دیا اور اپنی وفاداری کے ثبوت میں اس کا سرکاث کر باب عالی میں بھیج دیا، اسے اب کسی حریف کا خوف نہ تھا، نومبر ۱۸۱۴ء میں تمام ضلعوں کے سرداروں اور مذہبی پیشواؤں نے اسے سرویا کا حکمر اہل (Prince) منتخب کر کے ملک کی حکومت اس کے خاندان کے لیے نسل متنسل کر دی، شروع میں سلطان نے یہ لقب تسلیم نہیں کیا لیکن معاهدة اور نہ کے بعد ۱۸۳۰ء میں اس نے حکمر اہل میلوش اور اس کے جانشیوں کے لیے باضابطہ طور پر منظور کر لیا۔

**سلطنت کی عام کمزوری:** سرویا کی بغادت باب عالی کے ضعف کی تہما مثال نہ تھی سلطنت کے ہر حصہ میں مرکزی حکومت کی کمزوری نمایاں تھی، پاشاؤں کی خود سری روز بروز بڑھتی جاتی تھی، اپنے میں علی پاشا والی یا نینا تقریباً خود مختار بن بیٹھا تھا اور اب وہ یونان، چھلی اور جزاائر نہیں کو اپنی حکومت میں شامل کرنے کا حوصلہ کر رہا تھا، اسی

طرح و دین، عکا اور بغداد کے پاشاؤں نے بھی چھوٹی چھوٹی خود مختار حکومتیں قائم کر لی تھیں، عرب میں وبا یوں نے تقریباً مکمل آزادی حاصل کر لی تھی اور حریم شریفین پر بھی قبضہ کر لیا تھا، مصر میں محمد علی پاشا اپنے استقلال کی کوششوں میں معروف تھا، والا چیا، مولڈ یویا اور یونان کے صوبے بھی بغاوت کے لیے بالکل تیار تھے، سلطنت کا کوئی حصہ قابلِ اطمینان حالت میں نہ تھا، یعنی چری جن کی شجاعت اور وفاداری پر دولت عثمانیہ کی قوت کا مدار تھا اور جنہوں نے اول تین صد یوں میں سلطنت کے خدوادیشا، یورپ اور افریقہ کے وسیع رقبوں تک پہنچا دئے تھے اب خود اپنی حکومت کے لیے ایک مستقل اور زبردست خطرہ بن کر رہ گئے تھے، روس سے جوڑا یاں ہوئیں یا سرکش پاشاؤں کے مقابلہ میں جوہ میں پیش آئیں ان میں اس بات کا اندازہ اچھی طرح ہو گیا تھا کہ یعنی چری میں وہ پہلی سی قوت باقی نہیں رہی، جہاں تک فوجی نظم و ضبط کا تعلق تھا انہیں صدی کے شروع میں وہ اس سے تقریباً خالی ہو چکے تھے، انہوں نے ان فوجی اصلاحات کے قبول کرنے سے جو یورپ میں جاری کی گئی تھیں اور جن کی وجہ سے یورپیں فوجوں کی برتری کا ثبوت ہر جنگ میں ملتا جاتا تھا قطعاً انکار کر دیا تھا، وہ ہر اصلاح کے مخالف تھے، خواہ فوجی ہو یا ملکی، سلطنت کے مختلف حصوں میں شورش برپا کر کرنا ان کا مرغوب مشغله تھا، دشمن کے مقابلہ میں تو ان کے قدم جمعتے نہ تھے لیکن بغاوت اور سرکشی کے ذریعہ اپنی قوت کے مظاہرہ سے وہ بھی نہ چوکتے، سلطان پر دباؤ دال کر جس شخص کو چاہتے وزارت کے عہدہ پر مامور کراتے اور جس وزیر سے ناخوش ہوتے اسے معزول کرائے قتل کر دیتے، قسطنطینیہ کے باشندے ان کے خوف سے لرزائ رہتے تھے، صوبوں میں وہ ہر باغی پاشا کی رشوت قبول کرنے پر تیار ہو جاتے، ان کی سرکشی کا تجربہ محمود سے قبل بھی متعدد سلاطین کو ہو چکا تھا اور انہوں نے سلطنت کے امن و امان کے لیے یعنی چری کے استیصال کی ضرورت بہت پہلے محسوس کر لی تھیں یہ کام اتنا مشکل تھا کہ اس کے لیے محمود ہی جیسے صاحب عزم کی ضرورت تھی، تاہم اسے بھی اخبارہ سال تک ان کی شورشیں انتہائی ضبط و تحمل کے ساتھ

تاریخ دولت عثمانیہ  
برداشت کرنی پڑیں۔

**افریقی مقبوضات:** یوں تو سلطنت کے ہر حصہ میں کمزوری کی علامتیں ظاہر تھیں لیکن اس کا سب سے زیادہ اثر افریقی مقبوضات میں نمایاں تھا، جب سے دولت عثمانیہ کی بحری قوت میں ضعف شروع ہوا، الجزایر، تونس اور طرابلس کے صوبے رفتہ رفتہ خود مختار ہوتے گئے اور انہیوں صدی کے شروع میں انہوں نے قریب قریب تکمیل آزادی حاصل کر لی، دولت عثمانیہ سے ان کا تعلق اس حد تک منقطع ہو چکا تھا کہ یورپین حکومتیں ان کے بھری ڈاکوؤں کو جب موقع ملتا گرفتار کر لیتیں اور ان کے اس فعل سے باب عالیٰ کو کوئی شکایت نہ ہوتی، افریقہ کے عثمانی مقبوضات میں سب سے زیادہ اہم صوبہ مصر کا تھا، لیکن وہاں بھی دولت علیہ کا اقتدار بہت کم رہ گیا تھا، عرصہ سے مصر کی اصلی حکومت مملوکوں کے ہاتھ میں تھی، باب عالیٰ کی طرف سے جو پاشا وہاں کا والی مقرر کر کے بھیجا جاتا تھا، اس کا کام صرف یہ رہ گیا تھا کہ خراج کی معینہ رقم وصول کر کے پابندی کے ساتھ قطنطینیہ بھیجا رہے، مملوک اپنی مشقلم فوجی قوت کے ذریعے سارے ملک پر چھائے ہوئے تھے، ۱۷۹۸ء میں نپولین نے انھیں شکست دے کر مصر پر قبضہ کر لیا تھا مگر تھوڑے ہی عرصہ کے بعد فرانسیسی فوج مصر سے نکل جانے پر مجبور ہوئی اور ۱۸۰۲ء میں صلح نامہ امیان کے رو سے یہ صوبہ دولت علیہ کو واپس کر دیا گیا، واپسی کے بعد بھی مصر پر باب عالیٰ کی حکومت صرف نام کے لیے تھی، اصلی اقتدار مملوکوں کا تھا جن کی قوت نپولین کے ہملا سے کمزور تو ضرور ہو گئی تھی مگر فرانسیسی ہوئی تھی، ۱۸۰۵ء میں سلطان نے محمد علی کو مصر کا پاشا مقرر کر کے بھیجا، محمد علی کے تقرر سے مصر کی تاریخ کا ایک نیا دور شروع ہوا۔

**محمد علی:** محمد علی ۱۷۶۵ء میں کوالانامی ایک قصبہ میں پیدا ہوا جو مقدونیا اور تھریس کی سرحد پر واقع تھا، اس کا باپ ایک چھوٹا ساز میندار تھا، بچپن ہی میں وہ بتیم ہو گیا، اس نے پڑھنا لکھنا کچھ نہ سیکھا، وہ اپنے ایک عزیز کے دیوان میں جو رشتہ میں اس کا پیچا ہوتا تھا ملازم ہو گیا، یہ شخص باب عالیٰ کی طرف سے کوالا کا حاکم تھا، ابتداء میں محمد علی نے تمبا کو کی

تجارت شروع کی جو مقدونیا کی بہت زرخیز تجارت تھی، لیکن جب ۱۷۹۸ء میں نپولین نے مصر پر حملہ کیا تو باب عالی کے حکم سے محمد علی کے چچائے تین سوالبانی سپا ہیوں کا ایک دستہ مصر روانہ کیا اور اپنے لڑکے علی آغا کو اس دستہ کا افسر مقرر کر کے محمد علی کو بحیثیت اس کے مشیر کے ساتھ کرو دیا، اپنی داماغی قابلیت کی وجہ سے محمد علی بہت جلد اس دستہ کا حقیقی افسر بن گیا، گو بظاہر فوج کی کمان علی آغا کے ہاتھ میں تھی اس کے بعد چند معزکوں میں جو فرانسیسی فوج سے مصر میں پیش آئے محمد علی نے اپنی قابلیت کے جو ہر دکھائے، جس کے صدر میں قپودان پاشا نے جوتہ کی فوج کا سپہ سالار بھی تھا ۱۸۰۱ء میں اسے ترقی دے کر مصر کے نئے والی خسر و پاشا سے نہایت پر زور الفاظ میں اس کی سفارش کی، محمد علی ذہانت اور قابلیت میں خسر و پاشا سے بڑھا ہوا تھا، چنانچہ تھوڑی ہی مدت میں اس نے باب عالی پر اپنی قابلیت کا سکم کچھ ایسا بھایا اور ایسی تدبیریں کیں کہ ۱۸۰۵ء میں خسر و پاشا اپس بالا گیا اور اس کی جگہ خود محمد علی مصر کا حاکم مقرر کرو دیا گیا، ۱۸۰۷ء میں اس نے ایک انگریزی فون کوہنبو نکنڈریہ پر قابض ہو گئی تھی شکست دے کر بھاگ دیا، اس کے بعد اس کا اقتدار تہذیب کے ساتھ بڑھتا گیا، یہاں تک کہ تہذیب سال کی عمر میں وہ مصر کا سب سے زیادہ قوت بردار آدمی ہن گئی۔ یہ دیکھ کر مملوکوں نے اس کی مخالفت شروع کی، محمد علی ان کی قوت سے افٹ تھا اور جانتا تھا کہ جب تک وہ فنا نہ ہو جائیں گے مصر پر پوری طرح تسلط قائم نہ ہو سکے گا، چنانچہ اس نے حملے کر کے انھیں کتنی بار شکست دی اور ان کی قوت کو بہت کچھ نقصان پہنچایا، لیکن مملوکوں کا زور اب بھی کسی قدر باقی تھا، اب محمد علی نے فریب سے کام لیا اور ۵ رصفر ۱۲۲۶ھ (کیم مارچ ۱۸۱۱ء) کوان کے تقریباً پانچ سو بڑے بڑے سرداروں کو قاہرہ کے قلعہ میں مدعو کیا اور یہ خواہش ظاہر کی کہ فریقین باہم صلح کر کے وہاں کے استیصال کے لیے متحده طور پر ایک مہم جہاز کو روانہ کریں، مملوک اس فریب میں آگئے اور ان کے تمام سردار صلح کی لفگلو اور جہاز کی مہم پر غور کرنے کے لیے محمد علی کی پر تکلف دعوت میں شریک ہوئے، کھانے کے بعد محمد علی نے قلعہ کے دروازے بند کروادئے اور پھر اپنے

تاریخ دولت عثمانیہ

البائی سپا ہیوں کو اشارہ کیا، انہوں نے دیکھتے تمام مملوک سرداروں کو اپنی گولیوں کا  
نشانہ بنالیا، صرف ایک سردار اس قتل عام سے نجیگانہ نکل گیا، وہ قلعہ کی تیس فٹ بلند دیوار  
سے گھوڑا کو داکر بھاگا، باقی سب ہلاک ہو گئے، اس کے بعد تمام ملک میں مملوک کا قتل  
عام شروع ہو گیا اور ان کی پوری آبادی تقریباً نیست و ناپود ہو گئی۔

**چجاز کی مہم:** محمد علی اب پورے مصر کا ملک تھا، ملک میں امن و امان قائم کرنے کے بعد  
اس نے اپنے بیٹے طوسن پاشا کی سرکردگی میں وہایوں کے خلاف چجاز کو فوج جیس روانہ کیں،  
طوسن پاشانے وہایوں کو نجاست دے کر مدینہ منورہ کو ان کے قبضہ سے چھڑایا ملک کا۔  
معظمہ پر اب بھی انہی کا تسلط تھا اور انہوں نے طوسن پاشا کو طائف میں محصور کر لیا، یہ  
معلوم کر کے محمد علی پاشا خود مصر سے روانہ ہوا اور شعبان ۱۲۲۸ھ (اگست ۱۸۱۲ء) میں مکہ  
معظمہ پہنچ کر شریف غالب کو گرفتار کر لیا اور اسے مصر پہنچ دیا اور اس کی جگہ بیکی بن سرور کو  
شریف مکہ مقرر کیا، مکہ معظمہ کے قبضہ سے نکل جانے سے وہایوں کی قوت کو ختم صدمہ  
پہنچا، ۱۹ اریت ۱۲۲۹ھ (۷ اپریل ۱۸۱۳ء) کو ان کے امیر سعود کا انتقال ہو گیا، اس  
کے بعد چجاز میں امن و امان ہو گیا اور لوگ بکثرت فریضہ حج ادا کرنے کے لیے آئے،  
محمد علی پاشا بھی جن ست قارش ہو کر ۱۵ اریت ۱۲۳۰ھ کو مصر پہنچ گیا۔

**وہابی بغاوت کا انسداد:** امیر سعود کے انتقال کے بعد اس کے فرزند اور جانشین عبداللہ  
بن سعود نے طوسن پاشا سے صالح کی گفتگو کی اور اپنے پایہ تخت شہزادیہ کو اس کے حوالہ  
کر دینا منظور کیا لیکن جب طوسن پاشا نے اس کی اطلاع محمد علی کو دی تو اس نے مصر سے یہ  
جواب پہنچا کہ اہن سعود کا قسطنطینیہ جانا صالح کی ایک لازمی شرط ہے اور اگر وہ اسے منظور نہ  
کرے گا تو ایک تازہ فوج اس کے مقابلہ میں روانہ کی جائے گی، اس اثنامیں یہ سن کر  
مصری فوج محمد علی پاشا سے باغ ہو گئی ہے، طوسن پاشا چجاز سے روانہ ہو گیا اور ذیلقدہ  
۱۲۳۰ھ (نومبر ۱۸۱۹ء) میں قاہرہ پہنچ گیا۔

قاہرہ میں امن قائم ہونے کے بعد محمد علی پاشانے وہایوں پر حملہ کرنے کے

لیے از سرنو تیاری شروع کر دی اور اپنے بڑے لڑکے ابراہیم پاشا کی سر کردگی میں ایک فوج روانہ کی، ابراہیم پاشا مدینہ منورہ کی زیارت کے بعد بلاد نجد کی طرف روانہ ہوا اور رس اور بعض دوسرے شہروں پر قبضہ کرتا ہوا ۲۹ رب جمادی الاولی ۱۸۳۳ھ مطابق ۶ ماہ پریل ۱۸۱۸ء کو شہر درعیہ کے سامنے پہنچا، جس میں عبداللہ بن سعود اپنے زبردست اشکر کے ساتھ مقیم تھا اور اس شہر کا محاصرہ کر لیا، ناسات ماہ کے محاصرہ کی شدت سے عاجز آگر عبداللہ بن سعود نے ابراہیم پاشا سے صلح کی درخواست کی اور شرائط صلح طے کرنے کے لیے خود ابراہیم پاشا کے خیمه میں آیا، ابراہیم پاشا نے اس کی بڑی تعظیم و تکریم کی، آخر کار ان شرائط پر صلح قرار پائی کہ درعیہ ابراہیم پاشا کے حوالہ کر دیا جائے گا لیکن وہاں کے باشندوں کے جان و مال کی ہر طرح حفاظت کی جائے گی، کوکب دری اور دوسرے جواہرات جن پر مدینہ منورہ کی فتح کے وقت وہاں پول نے قبضہ کر لیا تھا، واپس کر دئے جائیں گے اور عبداللہ بن سعود سلطان کی خواہش کے مطابق قسطنطینیہ بھیج دیا جائے گا، چنانچہ عبداللہ بن سعود مصر کے راستے سے قسطنطینیہ روانہ ہو گیا، قسطنطینیہ پہنچنے کے بعد ۱۸۱۹ء کو وہ قتل کر دیا گیا۔

**محمد علی کی بغاوت:** اس کے بعد محمد علی نے سوار اور نیوبیا کے علاقے فتح کر کے مملکت مصر میں شامل کر لیے، اس نے یورپ کے جدید فوجی نظام کے مطابق ایک لاکھ سپاہیوں کی فوج تیار کی تھی، جس کی تنظیم و تربیت کے لیے اس نے فرانس کے ان آزمودہ کار فوجی افسروں کو بڑی بڑی تشویہوں پر اپنے ہاں بالایا تھا جو نپولین کی ماتحتی میں کام کرچکے تھے، اس نے فرانسیسی انگلینریوں کی مدد سے ایک زبردست بحری بیڑہ بھی تعمیر کرایا، گودی اور بندرگاہ بنوائی، تو چنانے اور سلح خانے قائم کیے اور اسکندریہ سے قاہرہ تک ایک نہر تعمیر کرائی، حکومت اور انتظام کا ملکہ اسے فطرت کی طرف سے ملا تھا، وہ ڈشناوں کے لیے نہایت سخت تھا مگر عایا کے ساتھ اس کا سلوک ہمیشہ عدل و انصاف کا تھا، اس کی عدالت میں ہر مذہب اور فرقہ کے لوگوں کے ساتھ یکساں انصاف کیا جاتا تھا،

مصر والوں پر اس کے مخصوصوں کا بارگراں تھا اور اس کی فوج میں جری بھرتی کے فوائیں بھی نہ تھے، تاہم اس کے عہد حکومت میں ملک میں جس قدر امن و امان اور خوشحالی پہلی اس سے پہلے مدت سے نہیں دیکھی گئی تھی، محمد علی نے نہ صرف مصر میں امن و امان قائم کیا، بلکہ ۱۸۲۵ء میں سلطان کی طلب پر اپنی فوجیں یونان میں بھیج کر وہاں کی زبردست بغاوت کا بھی استیصال کر دیا۔

**بغاوت یونان:** یونان کی بغاوت مختلف اسباب کا نتیجہ تھی، یہ اسباب مدت سے جمع ہو رہے تھے اور ان میں سے بعض خود دولت عثمانیہ کے پیدا کردہ تھے مثلاً ترکوں نے جب کوئی ملک فتح کیا تو وہاں کے باشندوں سے اپنی فرمان روائی تسلیم کرنے کے بعد صرف خراج لینے پر قباعت کی اور ان کے مذہب، ان کی زبان اور ان کے رسم و رواج سے کوئی تعریض نہیں کیا، انہوں نے مفتوحیں کی عصیت کیجی فنا نہیں کی، ان کا یہ طرز عمل تمام مفتوحہ قوموں کے ساتھ تھا مگر اس عوام میں یونانیوں کے ساتھ انہوں نے خاص خصوصیت بر تی، بقول سر چارلس ایلیٹ (Eliot) ”جنوبی مشرقی یورپ پر حکومت ترکوں کی تھی لیکن اس (انیسویں) صدی تک اس کے مذہب، تعلیم، تجارت اور مالیات کا انتظام یونانیوں کے با تھوڑی میں تھا، (۱) اتنا ہی نہیں بلکہ امور سلطنت کا انتظام بھی بہت کچھ یونانیوں ہی کے ہاتھ میں تھا، ترکوں نے یونان اور اس کے متعلقہ جزائر فتح کرنے کے بعد مقامی حکومت بڑی حد تک یونانیوں کو سپرد کر دی تھی، بحر ایڈریاٹک اور بحر آنکھین کے یونانی جزائر میں یونانیوں کی خود اختیاری خاص طور پر نمایاں تھی، ان جزیروں میں بڑے بڑے تاجر اور جہاز راں تھے، جنہوں نے بغاوت میں خصوصیت کے ساتھ حصہ لیا، شیویں اپنی کتاب ”جزیرہ نماے بلقان اور مشرق ادنی“ میں یونانیوں کی مقامی حکومت خود اختیاری کے متعلق بیان کرتا ہے کہ ”بحر آنکھین کے جزیروں میں یہ حیرت انگیز حدود تک پہنچ گئی تھی، اس خطہ میں ہر جزیرہ، اکثر کسی تحریری سند شاہی کی بناء پر اپنے معاملات کا انتظام خود کرتا تھا

اور اسال میں ایک بار کے ملا وہ جب خراج کی معہودہ رقم وصول کرنے کے لیے عثمانی عبده دار آتا تھا شاید ہی کبھی کوئی سرکاری عہدہ دار وہاں نظر آتا ہو، پھر تھسلی اور اپیرس کے پیہاڑی علاقوں میں گاؤں کے باشندے نہ صرف اپنے ہاں کے ملکی انتظامات کے مالک تھے بلکہ انھیں ہتھیار رکھنے کا غیر معمولی حق بھی حاصل تھا، ان کے مسلح دستوں نے جو امار ماؤلوی (Armatoles) کے نام سے مشہور تھے، مفصلات کو ڈاؤں سے پاک رکھنے کی خدمت اپنے ذمہ لے رکھی تھی، یونانیوں میں حکومت خود اختیاری کی آخری مثال کے طور پر پیلوبونیس (Peloponnesus) کی حالت پر غور کیجیے جو موجودہ زمانہ میں موریا کے نام سے زیادہ مشہور ہے، اس کی فراہمی میں آسانی پیدا کرنے کی غرض سے موریا کے پاشانے ان کی ذمہ داری دولت مند عیسائی زمینداروں کی ایک جماعت پر ٹانکر کر دی تھی جن کو پرائمیٹ (Primates) کہتے تھے اور یہ لوگ ضالعوں اور دیہاتوں کے منتخب شدہ نمائیدوں سے مد لیتے تھے، یہ پرائمیٹ ٹکوں کے گماشتہ ہونے کی حیثیت سے اگرچہ نادانستہ اور اکثر شاید دانستہ بھی اپنے غریب ہم ندیوں پر مظالم کرتے رہتے تھے تاہم چونکہ وہ حکومت اور رعایا کے درمیان اہل موریا کی ایک نمائیدہ جماعت تھے اس لیے موافق حالات میں ایک حقیقی مجلس شوریٰ کی حیثیت اختیار کر سکتے تھے۔<sup>(۱)</sup>

**یونانیوں کی بحری قوت:** جیسا کہ اوپر ذکر ہوا کہ بحر ایڈریاٹک اور بحر آنکھیں کے جزیروں میں تاجروں اور ماہر جہاز رانوں کی ایک کثیر تعداد نے قومی تحریک میں بہت نمایاں حصہ لیا، ترکی بحریہ میں جہاز رانوں کا بڑا حصہ ابتداء ہی سے یونانیوں پر مشتمل تھا اور سلطنت عثمانیہ کی تجارت بھی بیشتر انہی کے ہاتھوں میں تھی، اٹھار ہویں صدی میں دولت علیہ اور روس کی جنگ میں یونانیوں کو اپنی تجارت کے فروغ دینے کا بہت موقع ملا، صلح نامہ کینارجی (۱۷۷۴ء) کے ضمیمہ کے طور پر ۸۳۷ء میں روس اور دولت علیہ میں ایک تجارتی معاهدہ ہوا جس کے رو سے یونانی جہازوں کو مخصوص تجارتی رعایتیں اور روی علم

(1) The Balkan Peninsula and the near east by- F. Schevill, P. 328

استعمال کرنے کی اجازت حاصل ہو گئی، اس کے بعد جب نپولین کے عہد میں فرانس اور انگلستان کی جنگ نے ترکی جہازوں کے سوامیانم جہازوں کی ناکہ بندی کر دی تو یونانیوں نے روسی علم چھوڑ کر ترکی علم استعمال کرنا شروع کر دیا، غرض اس زمانہ میں بھی جب یورپ کی تمام قومیں نپولین کے اٹھائے ہوئے طوفان میں موت و حیات کی کشکش میں بتلا تھیں یونانی اپنی تجارت کو برابر ترقی دیتے رہے اور انہوں نے نہ صرف بہت زیادہ دولت پیدا کر لی بلکہ جہاز رانی کے فن میں بھی ملکہ حاصل کر لیا، چونکہ شماں افریقہ کے بحیری قراقوں سے انھیں خطرہ رہا کرتا تھا، اس لیے وہ اپنے تجارتی جہازوں کی حفاظت کے لیے کچھ تو پیس بھی رکھنے لگے تھے، اس طرح آہستہ آہستہ انہوں نے ایک ایسا بیڑا اتیار کر لیا تھا جو آیندہ جنگ میں کام آسکتا تھا۔

**ارمانوی اور کلکلیفت:** بحری قوت کے علاوہ یونانیوں میں بربی طاقت بھی ایک حد تک پیدا ہو گئی تھی جس کا بڑا ذریعہ ارماتولی (Armatoli) اور کلکلیفت (Klephits) تھے، بازنطینی قیصروں کے عہد میں درویشوں اور سربراہوں کی حفاظت کے لیے تسلی کے سرحدی علاقوں کے وحشی پہاڑی باشندے ایک فتحم کی بے ضابطہ روایف (Militis) میں بھرتی کیے جاتے تھے، ان کو ارماتولی کہتے تھے، مسلمان عثمانی نے اس نظام کو نہ صرف جاری رکھا بلکہ اسے ترقی دی، چنانچہ خود باب عالی کی پالیسی کی وجہ سے یونان کے پہاڑی باشندے کنی پشتلوں سے اسلحہ کے استعمال کے عادی تھے اور پہاڑی لڑائیوں میں ملکہ حاصل کر چکے تھے، ارماتولی کے دستوں میں جن کی حیثیت نیشنل گارڈ کی تھی، صرف یونانی باشندے بھرتی کیے جاتے تھے اور ان کے افسر بھی تمام تر یونانی ہی ہوتے تھے، ابتداءً ان کو کلکلیفت یعنی پہاڑی ڈاکوؤں سے ملک کی حفاظت کے لیے تھیا رکھنے کی اجازت دی گئی تھی اور اکثر ڈاکوؤں ہی کے گروہ سے وہ بھرتی بھی کیے جاتے تھے لیکن جب اٹھا رہوں صدری کے آخر میں باب عالی کو ان کی تعداد اور تنظیم کی طرف سے اندیشہ پیدا ہوا تو اس نے آن کے دستے کم کرنے شروع کیے، یہ دیکھ کر ارماتولی باغی ہو گئے اور

اپنے سابق ساتھیوں یعنی کلیفت کی جماعت میں شریک ہونے لگے، کلیفت و قاتفو قاتا اپنے پیاری درتوں سے نکل کر قرب وجوار کے باشندوں پر چھاپے مارا کرتے تھے، ان کی تعداد بھی زیادہ تھی اور تھیا رجھی ان کے پاس بہت وافر مقدار میں رہا کرتے تھے، وہ اپنی قوت سے کسی قومی تحریک کو بہت کچھ مدد پہنچا سکتے تھے، یونان کی جنگ آزادی میں ارمانیوں اور کلیفت کی خدمات خاص طور پر نمایاں ہیں۔

**حکومت میں یونانیوں کا اقتدار:** یونانیوں کو سلطنت عثمانیہ کے ملکی معاملات میں بھی بڑا اقتدار حاصل تھا، قسطنطینیہ کا ایک حصہ فارکے نام سے مشہور تھا، اس میں یونانی کلیسا کا بطریق اور اونچے درجہ کے پادری اور اسقف رہا کرتے تھے، بعد میں بڑے بڑے دولت مند یونانیوں نے آکر اسی حصہ میں یودوباش اختیار کر لی، یہ لوگ کلیسا کے صیغہ مال کے گماشتے بھی تھے اور باب عالی کی طرف سے بھی محصول جمع کرتے تھے، رفتہ رفتہ ستر ہویں صدی عیسوی میں فاریوں کا ایک جدید سیاسی طبقہ قائم ہو گیا اور سلطنت عثمانیہ کے دفتروں میں اکثر یونانی عہدہ دار اسی طبقہ کے لوگ ہونے لگے، تاہم احمد کو پریلی کے صدراعظم ہونے سے پہلے عثمانی دفتروں میں جو یونانی کام کرتے تھے ان کے عہدے زیادہ بلند نہ تھے لیکن ۱۲۶۹ء میں کنیڈیا کی فتح کے بعد احمد کو پریلی نے اپنے سکریٹری پنایوتوی (Panayoti) کے لیے جو ایک متاز فاری یونانی تھا ترجمان باب عالی (Dragoman of the Porte) کا ایک جدید عہدہ قائم کیا جو ایک نہایت اہم سیاسی عہدہ بن گیا، پنایوتوی کے بعد ایک دوسرا لائق یونانی اس عہدہ پر مقرر کیا گیا، رفتہ رفتہ یہ عہدہ وزارت امور خارجہ کا عہدہ بن گیا، جس پر یونانیوں ہی کا تقرر ہوتا رہا اور سلطنت عثمانیہ کے غیر ملکی معاملات زیادہ تر انہی کے ہاتھوں میں رہے، کچھ دنوں کے بعد عثمانی بحریہ کے لیے بھی ایک مترجم کا عہدہ قائم کیا گیا اور اس پر بھی ایک یونانی ہی مقرر کیا گیا، یہ مترجم عثمانی امیر البحر کے سکریٹری کا منصب رکھتا تھا اور چونکہ امیر البحر جزاً اتحادیں کا گورنر بھی تھا اس لیے مترجم بحریہ (Dragoman of the Eleet) سے ان جزاً کی

یونانی آبادی کے تعلقات سرکاری طور پر قائم ہو گئے، اٹھارہویں صدی کے شروع میں مولڈ یویا اور ولادیچیا کی امارت بھی دوسرے بڑے بڑے عہدوں کی طرح یونانیوں کو دی گئی، یہ بڑے عہدوں کے تحت عہدوں پر اپنے ہی ہم وطن اور ہم قوم اشخاص کو مقرر کرنے لگے، یوں رفتہ رفتہ حکومت کے تمام شعبوں میں یونانیوں کا اقتدار روز بروز بڑھتا گیا۔

**عام یونانیوں کی حالت:** سلطنت عثمانیہ کی عام یونانی رعایا کی حالت بھی یورپ کی دوسری قوموں کے مقابلہ میں کہیں بہتر تھی، جارج فنلے اپنی مستند شہرہ آفاق تاریخ یونان میں لکھتا ہے:

”حکومت عثمانیہ نے بعض حیثیتوں سے یورپ میں سب سے زیادہ مستبد حکومت تھی، تاہم دوسرے اعتبارات سے سب سے زیادہ متحمل اور روادار بھی تھی، یہ جسم کو قید کرتی تھی لیکن دماغ کو آزاد چھوڑ دیتی تھی، اس کی عیسائی رعایا کے نیچے کے طبقے یورپ کے دوسرے حصوں کے مساوی طبقوں کی نسبت ہنی حیثیت سے عموماً زیادہ ترقی یافتہ تھے، یونانی نہ تو صنعت و حرفت کے کارخانوں کے غلام تھے اور نہ زرعی غلام، ان کی مزدوری زیادہ آزاد بھی تھی اور زیادہ نفع بخش بھی اور انھیں شہری حقوق اتنے ہی زیادہ حاصل تھے جتنے خود فرانس میں اسی طبقہ کے لوگوں کو انقلاب سے قبل حاصل تھے۔“

”اٹھارہویں صدی کے آخر کے قریب عثمانی تسلط کا بار اس قدر ہلاکا ہو گیا تھا کہ یونانی ایک ترقی کرنے والی قوم بن گئے تھے، ان میں ایک بڑی تعداد چھوٹے چھوٹے کاشکار زمینداروں کی تھی، جنہیں اپنی حالت کے سدھارنے کے موقع اکثر حاصل تھے، شہروں میں مزدوروں اور تاجریوں کی جگہ آبادی کو دولت مند تاجریوں کی

جماعت سے جن کو اکثر غیر ملکی حکومتوں کی حمایت حاصل ہوتی مدد ملتی رہتی تھی، ساحلی علاقوں میں عیسائیوں کی ایک بڑی تعداد آباد تھی، جس میں زیادہ تر یونانی اور تھوڑے سے البانی شامل تھے، یونانیوں کو بڑی حد تک شخصی آزادی کے موقع حاصل تھے، استحصال بالجبرا کا بارترک کسان اور تاجر پر اسی قدر تھا جس قدر یونانی کسان اور تاجر پر اور معاشران مدارج کی ترقی میں یونانیوں کے مقابلہ میں ترکوں کے لیے سیاسی رکاوٹیں عموماً زیادہ تھیں، صوبوں کے بہت کم ترک باشندوں کو انتظام حکومت میں کبھی بھی اتنا داخل حاصل ہوا جتنا اہل فوار کو باقاعدہ اور مستقل طور پر حاصل تھا، دیہاتی علاقوں میں اسلامی آبادی کے مسلمان انفرشاؤ ہی لوگوں کو بے انصافی سے بچانے کی اتنی قدرت رکھتے تھے، جتنی یونانی جماعتوں کو حاصل تھی اور اس میں کوئی شبہ نہیں کہ انھیں یونانیوں سے کم حقوق و مراعات حاصل تھے۔<sup>(۱)</sup>

یورپیں سیاحوں کا بیان ہے کہ یونانیوں کی مذہبی آزادی پر آئرلینڈ کے کیتھولک رشک کر سکتے تھے اور بلدی معاملات میں انھیں اس سے زیادہ اختیارات حاصل تھے جتنے فرانس کے باشندوں کو اپنے علاقوں میں اگرچہ بعض سیاحوں نے یہ بھی لکھا ہے کہ یونانی بڑے مصائب میں بتاتے تھے اور انھیں اپنی جان و مال کی طرف سے ہمیشہ خطرہ رہا کرتا تھا لیکن بعض دوسرے سیاحوں کا یہ بیان بھی قابل غور ہے کہ یورپ کی کسی قوم پر محصول کا بار اتنا بلکہ انہ تھا جتنا یونانیوں پر اور نہ کسی قوم پر شخصی حیثیت سے اس قدر کم پابندیاں عائد تھیں، یونانی کلیسا کے پاس بڑی دولت تھی اور تمام تر کی میں اس کا سیاسی اقتدار بھی زیادہ تھا، یونانیوں کو مولڈ یویا اور ولادیچیا میں شاہانہ قوت حاصل تھی، یورپ میں

(۱) تاریخ یونان از جارج فنلے جلد ۵ ص ۲۷۸-۲۷۹، اکسٹر ۳۷۷ء

سلطنت عثمانیہ کے محاصل کا بڑا حصہ یونان کے پرائمیٹ وصول کرتے تھے اور بہت سے اضلاع میں یونانی بلدیوں (میونسپلیٹیوں) کو تقریباً غیر محدود اختیارات حاصل تھے (۱) روس، پولینڈ اور مگری کے عیسائی کاشکاروں کی بہبیت سلطنت عثمانیہ میں عیسائی کاشکاروں کو اپنی محنت کا پھل زیادہ ملتا تھا، یونانی شہری کو تقریریکی آزادی اس سے زیادہ حاصل تھی جتنی شہنشاہ پولین اول کے عہد میں سلطنت فرانس کے شہریوں کو حاصل تھی اور اپنے قصبوں کے انتظامی معاملات میں انھیں اتنا ہی اختیار حاصل تھا جتنا فرانس کے باشندوں کو (۲) سلطنت عثمانیہ کے عیسائی باشندے 'رعایا' کا لفظ اپنے لیے تحریر کا باعث سمجھتے تھے، دولت علیہ کے تمام عیسائی مورخوں نے بھی نسلی سے اس کو ایک تحریری لقب خیال کیا ہے، بہر حال ترکوں نے یونانیوں کے ساتھ یہاں تک رواداری برقراری تھی کہ انھیں 'رعایا' کے بجائے 'معاون' کہتے تھے، فرانسیسی مورخ والازوں کی نظر لکھتا ہے: "انہوں (ترکوں) نے یونانیوں کا یہاں تک لاحاظہ کھا تھا کہ انھیں 'رعایا' کے تحریری نام کے بجائے 'معاون' کا لقب دیا تھا۔" (۳)

تعلیم اور تحریریک آزادی: تعلیم میں بھی یونانی یورپ کی کسی قوم سے پیچھے نہ تھے بلکہ ان میں پڑھنے لکھنے آدمیوں کا تناسب غالباً یورپ کی دوسری عیسائی قوموں سے زیادہ تھا (۴) سلطان سلیمان ثالث کے عہد سے یونانیوں میں تعلیم بہت ترقی کر گئی تھی اور تعلیم ہی ان کی آزادی کا پیش خیمہ ثابت ہوئی، ان کے مدارس سلطنت کے حصہ میں قائم ہو گئے تھے، علاوہ بریں دولت مند اشخاص اپنے لڑکوں کو یورپ کی یونیورسٹیوں میں بھی تعلیم حاصل کرنے کے لیے بھیجتے تھے، جہاں وہ قومی آزادی کے خیالات سے متاثر ہوتے تھے اور واپس ہونے کے بعد اپنے طلن میں ان خیالات کی اشاعت کرتے تھے، ہر یونانی جو لکھ پڑھ سکتا تھا وہ قدیم یونانی لٹریچر سے بھی کچھ نہ کچھ واقفیت ضرور رکھتا تھا اور

(۱) فنٹے جلد ۶ ص ۷-۸ (۲) اضافہ ۷-۸ (۳) تاریخ دولت عثمانیہ آزادی اور ایجاد ایک

(ترجمہ اردو) جلد اول ص ۲۰۰ (۴) فنٹے جلد ۶ ص ۷-۸

قدیم یونان کی عظمت کی یادگاری کے دور میں بھی اس کے سینے کو گرم رکھتی تھی، ایک شاعر اور ایک ادیب کی کوششوں سے آزادی کی لہر پوری قوم میں دوڑ گئی، ریگا (Rhigas) کی قومی نظموں نے اہل یونان کے جذبہ حریت کو مشتعل کر دیا، وہ ایک خفیہ سیاسی انجمن کا بانی بھی تھا اور ریاستہائے بلقان کی مختلف سیاسی انجمنوں سے خفیہ تعلقات رکھتا تھا، اپنی سازشوں کی بنابر ۹۸۷ء میں وہ گرفتار کر کے قتل کر دیا گیا، کوریز (Koraes) کی خدمات ریگا سے زیادہ وقیع اور پائدار تھیں، اس نے سیاسی کتابیں بھی لکھیں لیکن اس کا اہم کارنامہ و مقدمات ہیں جو اس نے یونانی ادبیات عالیہ (کلاسیکس) پر سلیمانی اور فصیح زبان میں لکھے ہیں، ان مقدمات سے اس نے سیاسی پروپگنڈے کا کام بھی لیا اور اس طرح یونان پرستی کی تحریک کو مدد پہنچائی اور ساتھ ہی ساتھ اسلامی اصلاح کی تحریک بھی شروع کی جسے یونانی زبان کی نشأۃ ثانیۃ کہہ سکتے ہیں، موجودہ یونانی زبان اسی کی کوششوں کی مرہون منت ہے۔

الیس فلپس (Alison Phillips) لکھتا ہے:

”مراعات خصوصی (۱) سے پہلے بھی سلطان کی عیسائی رعایا اپنے مددی ارکان کے ادا کرنے، دولت جمع کرنے اور جس طرح چاہے تعییم حاصل کرنے میں بالکل آزاد تھی، عیسائی کلیسا نیز حکومت کے اوپنے درجہ تک ترقی کر سکتا تھا، ترجمان باب عالی یا کسی صوبہ کا گورنر ہو سکتا تھا، عثمانی حکومت میں کسانوں کا درجہ اٹھار ہو یہ صدی میں یورپ کے اکثر حصوں سے کہیں بہتر تھا، زرعی غلامی جو تمام عیسائی یورپ میں تقریباً عالمگیر تھی، ترکی میں منقوص ہو چکی تھی اور ترکی مملکت کے بہت سے حصوں میں کاشت کاروں کو ایسی خوش حانی حاصل تھی کہ اس سے

(۱) مراعات خصوصی یا Capitations وہ مراعات اور امتیازات تھے جو سلطنت عثمانیہ میں غیر ملکیوں کو حاصل تھے، ان کا ذکر تفصیل کے ساتھ آگئے گا۔

بعض ان قوموں کے کسان جو زیادہ مہذب بھجی جاتی تھیں واقف بھی نہ تھے۔<sup>(۱)</sup>

مذکورہ بالا حالات کی موجودگی میں یونانیوں کا علم بغاوت بلند کرنا تعجب سے خالی نہیں لیکن واقعہ یہ ہے کہ یونانیوں کو جو مراعات سلطنت عثمانیہ میں حاصل تھیں وہی ان کی حوصلہ افزائی کا سبب بن گئیں، اس کے علاوہ دولت علیہ کی بڑھتی ہوئی کمزوری، اس کے اندر ورنی معاملات میں یوروپین حکومتوں کی مداخلت، یونانیوں کے ساتھ روس کی سازشیں اور پھر انقلاب فرانس کی عام ہنگامہ خیزی ان سب نے مل کر یونانی قوم کو جسے خود سلاطین عثمانیہ کی پالیسی نے ریاست اندر ریاست (Imperium in imperis) کے اختیارات دے کر شروع ہی سے ایک حد تک حکومت خود اختیاری تفویض کر دی تھی مکمل آزادی کے لیے آگے بڑھایا اور بالآخر انگلستان، روس اور فرانس کی حمایت نے اسے کامیاب کیا۔

**انقلاب فرانس کا اثر:** یونان کی تحریک آزادی پر انقلاب فرانس کا بہت زیادہ اثر پڑا، اس وقت یورپ کا کوئی ملک ایسا نہ تھا جو فرانس کے عہد آفریں انقلاب سے متاثر نہ ہو، یونانیوں نے بھی اس انقلاب کا خیر مقدم کیا، ان پر پیرس کی ادبی انجمنوں کا اثر خصوصیت کے ساتھ پڑا، بقول فتنے اਨھوں نے دیکھا کہ تحریر و تقریر سے توارکا کام لیا جا سکتا ہے یعنی حکومت الٹ دی جاسکتی ہیں، یونانی چونکہ تحریر و تقریر میں ہمیشہ سے ماہر ہے ہیں اس لیے انھوں نے سلطنت عثمانیہ کا تختہ الٹ دینے کی غرض سے ادبی انجمنیں اور خفیہ انجمنیں قائم کرنی شروع کر دیں، ان میں سے دو انجمنیں خاص طور پر اہم تھیں، ایک فائلومیوز سوسائٹی (Philomuse Society) جو ۱۸۱۲ء میں ایتھنیز میں قائم ہوئی اور دوسری فائلیک ہیٹر یا (Philike Hetairia) جو ۱۸۱۳ء میں تین یونانی تاجروں نے اؤڈیا

(۱) یونان کی جگہ آزادی از ایلیس فیض مطبوع لندن ۱۸۹۷ء ص ۸

## تاریخ دولت عثمانیہ

۲۲

میں قائم کیا، فالکو میوزوس اسائی ایک قسم کی ادبی انجمن تھی اور وہ اپنے سرمایہ سے یونانیوں کو تعلیم حاصل کرنے کے لیے یورپ کی یونیورسٹیوں میں بھیجن تھی، چنانچہ جن لوگوں نے یونان کی جنگ آزادی میں نمایاں حصہ لیا، ان میں سے بہترینوں نے اسی انجمن کی مالی مدد سے یورپ میں تعلیم حاصل کی تھی۔

**بیتیر یا:** فائلیک بیتیر یا ایک سیاسی انجمن تھی، جو خاص طور پر یونان میں انقلاب پیدا کرنے کی غرض سے قائم کی گئی تھی، فلکے کا بیان ہے کہ اس کے ابتدائی ارکان دیوالیے تاجر اور سازشی قسمت آزماتھے، انجمن کا بنیادی مقصد یہ تھا کہ عثمانیوں کا جواہر کندھ سے اتنا نے کے بعد مشرق میں یونانی سلطنت از سرنو قائم کی جائے اور اس کے لیے تمام یونانیوں کو فوجی حیثیت سے منظم کیا جائے، اس مقصد کو حاصل کرنے کی غرض سے انجمن نے ہر جائز و ناجائز ذریعہ اختیار کرنے کا فیصلہ کر لیا تھا، اس کے بعض منصوبے عجیب و غریب تھے مثلاً سلطنت عثمانیہ کو فنا کر دینے کے لیے اوڈیسا کے ارکان بیتیر یا نے یہ تجویز کیا تھا کہ قسطنطینیہ میں آگ لگادی جائے، سلاح خانہ کو جلا دیا جائے، جنگی جہازوں کا بیڑا برپا کر دیا جائے، سلطان اور اس کے وزیروں کو قتل کر دیا جائے اور قسطنطینیہ کی پوری مسلمان آبادی تباخ کر دی جائے، فلکے ان منصوبوں پر تبصرہ کرتے ہوئے لکھتا ہے کہ یہ تجارت پیشہ مفسدہ پرداز خیال کرتے تھے کہ ایک سلاح خانہ میں آگ لگا کر اور ایک بادشاہ کو قتل کر کے وہ سلطنت کا تختہ الٹ سکتے ہیں، انہوں نے اس امکان کو نظر انداز کر دیا تھا کہ اس سے کروڑوں جنگجو مسلمانوں کی آتش غصب بجا طور پر بھڑک اٹھتی اور وہ خونیں انتقام کے جوش میں ترکی حکومت کو بچانے کے لیے قسطنطینیہ کی طرف دوڑ پڑتے اور اگر یہ سازش کرنے والے عثمانی نظام حکومت کی تمام خرابیوں کے صلی سرچشمہ کو نیست و نابود کر چکے ہوتے تو مسلمانوں نے ایک جدید اور زیادہ طاقتور ترکی سلطنت کی بنیاد رکھ دی ہوتی، (۱) بیتیر یا کی کامیابی کی بڑی وجہ وہ خیالات تھے جو عام طور پر اس وقت

سلطنت عثمانیہ کے متعلق سچھیلے ہوئے تھے، عموماً یہ سمجھا جاتا تھا کہ یہ سلطنت اپنی زندگی کی آخری منزلیں طے کر رہی ہے اور وہ بہت جلد قسطنطینیہ پر قبضہ کرنے والا ہے، ہمیری یا اسی زمانہ میں قائم ہوئی جب یہ خیالات یونانیوں میں کثرت سے سچھیلے ہوئے تھے، چنانچہ اس کے ممبروں کی تعداد تیزی کے ساتھ برحقی گئی اور تھوڑے ہی دنوں میں ہزاروں تک پہنچ گئی اور بہت سے دولت مند اور ذی اثر یونانی اس میں شامل ہو گئے، وہی روس کے بہت سے فوجی افسر بھی اس کے ممبر ہو گئے تھے، ان کی شرکت کی وجہ سے عوام یہ سمجھتے تھے کہ آئینہ جنگ آزادی میں روس یونان کی مدد کرے گا، اسی بنابر لوگ بکثرت اس انجمن کے ممبر بنتے گئے، میریٹ کا بیان ہے کہ ۱۸۲۰ء تک اس کے ممبروں کا شمار دولا کتک پہنچ گیا تھا (۱) ہر طبقہ کے لوگ اس میں داخل ہوتے تھے، ولی خلوص اور جاس نثاری کے ساتھ یونان کی آزادی کے لیے اپنے آپ کو وقف کر دینا رکنیت کی ایک لازمی شرط تھی، جو لوگ انجمن میں داخل ہوتے تھے ان کو یہ حلف دیا جاتا تھا: اپنے مذہب اور وطن کے لیے جنگ کرو، اپنے مذہب، اپنی قوم اور اپنے ملک کے دشمنوں سے نفرت کرو، انھیں ستاؤ، انھیں بالکل نیست و نابود کر دو، (۲) اس انجمن کا ایک اہم قانون یہ تھا کہ ہر ممبر کو اپنے لیے اسلحہ اور گولابارو دخوا فراہم کرنا پڑتا تھا، انجمن کے ایجنسٹ جن کو مبلغ یاداعی (Apostles) کہتے تھے سلطنت عثمانیہ کے ہر حصہ میں یونانی لکیسا کے پیروؤں کے پاس بھیجے جاتے تھے تاکہ ترکوں کے خلاف نفرت اور وہیں کے ساتھ عقیدت کے جذبات پھیلا کیں، ہمیری یا کی شانخیں اور اس کے نمایندے سلطنت عثمانیہ کے ہر یورپیں صوبہ میں ایشیا کے کوچک کے تمام بڑے بڑے شہروں میں اور ہر غیر مملکت میں جہاں یونانیوں کی کوئی تعداد آباد تھی سچھیلے ہوئے تھے۔

**روس کی سازشیں:** جس چیز نے یونانیوں کی سب سے زیادہ حوصلہ افزائی کی، وہ روس کی سر پرستی تھی، گویہ سر پرستی تمام تر روس کے ذاتی اغراض پر محصر تھی اور وہ شروع سے

(۱) میریٹ ص ۲۰۳ (۲) کریمی جلد ۲ ص ۱۰۰

یونانیوں کو بطور آلہ کار کے استعمال کرتا چاہتا تھا، پیغمبر اعظم کے وقت ہی سے روس کے مدبیرین نے یونانیوں کے مذہبی تعصب کو زار کے ساتھ سیاسی تعلق پیدا کرنے کا ذریعہ بنانا شروع کر دیا تھا، دریا سے پرتوح کے ساحل پر پیغمبر کی حوصلہ شکنیں شکست نے کچھ دنوں کے لیے روس کے اثر کو بڑھنے سے روک دیا لیکن ملکہ اینی اور کیتھر ان شانیہ کے دوران حکومت میں روس کے ایجنسٹ سلطنت عثمانیہ کے یوروپین صوبوں میں نہایت سرگرمی کے ساتھ سازشوں کا جال پھیلاتے رہے اور یونانیوں کو دولت علیہ کے خلاف بغاوت کرنے پر برا برآمدہ کرتے رہے، فتنے لکھتا ہے کہ ”روس کی سازشیں جنہوں نے اہل یونان پر بہت سے مصائب ڈھانے ہیں عملی طور پر ۱۸۷۶ء میں شروع ہو گئی تھیں، چاندلر (Chandler) نے جو ۱۸۷۶ء میں یونان گیا تھا، لوگوں کو اکثر یہ گفتگو کرتے سنائے انھیں روس کی مدد سے جلد حکومت عثمانیہ سے نجات ملنے والی ہے“ (۱) روس کی مدد کی حقیقت کیا تھی، اس کے متعلق بھی فتنے کا بیان قابل غور ہے، وہ لکھتا ہے ”بدستی سے روس کے اثر نے یونانیوں کی توجہ مقامی اصلاحات سے ہنا کریخ کے منصوبوں کی طرف مبذول کر دی، حکومت روس یونانیوں کو ایسی حالت میں دیکھنا نہیں چاہتی تھی کہ وہ دوسروں کی مدد کے بغیر خود اپنی کوششوں سے آزادی حاصل کر سکیں، سلطان کی غیر مطمئن رعایا کی حیثیت سے وہ کیتھر ان کی پالیسی کے کار آمد آ لے تھے لیکن مقامی حقوق و مراعات کے حاصل ہونے کی صورت میں جن سے انھیں (اہل) کیوس (Chios) کی طرح اپنی حالت کو بہتر بنانے کا موقع ملتا، وہ سلطان کی کار آمد رعایا بن جاتے اور آخر کار سلطنت عثمانیہ کے جائز وارث قرار دئے جاتے۔“ (۲)

۱۸۴۰ء میں جب عثمانی فوجیں علی پاشا والی یانینا سے جنگ میں مصروف ہوئیں تو یونانیوں کا لاب والجہ دفعہ بدلتا گیا اور روسی ایجنسٹوں کی سرگرمیاں بھی بہت بڑھ گئیں، فتنے کا بیان ہے کہ ”یونانیوں نے جو روش اختیار کی وہ اکثر اوقات با غیانت تھی،

روئی ایجنت ان کی پشت پناہی کے لیے ہمیشہ تیار رہتے تھے، جن صوبوں میں یونانیوں کی تعداد زیادہ تھی وہاں عثمانی حکام کو بڑی وقتیں پیش آتی تھیں، روئیوں کے طرز عمل کی وجہ سے کسی پاشا کے لیے یونانیوں کی گستاخیوں کو روکنے کی غرض سے کوئی کارروائی کرنا بغیر اس کے کہ پہلے سے اس کے متعلق صریح احکام قانونظینیہ سے حاصل کر لیے جائیں خطرہ سے خالی نہ تھا (۱)، ہتھر یا کے ممبرز اروپا ایک دوسرے اول کا نام برابر استعمال کرتے تھے، جس کے متعلق یونانیوں کا یہ عام خیال تھا کہ وہ درپورہ اس انجمن کی مدد کر رہا ہے، تاہم چونکہ ہتھر یا کی کارروائیاں بہت خفیہ ہو اکرتی تھیں اس لیے شروع میں باب عالی کو اس کا علم نہ ہوا جس کی بڑی وجہ یہ تھی کہ حکومت عثمانیہ میں اس وقت تک جاسوسی کا نظام قائم نہیں ہوا تھا، چنانچہ جیسا کہ فتنے نے لکھا ہے ”نظام جاسوسی کی غیر موجودگی نے ہتھرے یونانیوں کی رائے میں سلطان کی حکومت کو وینس، آسٹریا اور خود اروپا کی حکومت کے مقابلہ میں قابل ترجیح بنادیا تھا“، بہر حال ۱۸۲۰ء کے دوران میں یونانیوں کے طرز عمل میں جو غیر معمولی فرق نمایاں ہوا اسے ترک نظر انداز نہ کر سکے اور سلطان اور وزراء سلطنت کو بار بار اس کی طرف متوجہ کیا گیا، اس کے ایجنت ایک طرف ہتھر یا کی سازشوں کو پوشیدہ رکھنے کی کوشش کرتے تھے اور دوسری طرف اس کی سرگرمیوں کی حوصلہ افزائی میں بھی کوئی دیقتہ اٹھانے رکھتے۔

**برآت:** یونانیوں کی اس بدی ہوئی روشن کا ایک خاص سبب تھا، کچھ دنوں سے سلطنت عثمانیہ میں ایک دستور برآت کا جاری ہو گیا تھا، جس کے رو سے سلطان کی رعایا کسی دوسری حکومت کی جس سے دولت علیہ کے دوستان تعلقات ہوں رعایا بن سکتی تھی، یونانیوں کی ایک بہت بڑی تعداد یہ رعایت حاصل کر کے مغربی حکومتوں کی رعایا بن گئی تھی، اس رعایت کی وجہ سے یہ لوگ اکثر سلطنت کے قوانین کی خلاف ورزی کرتے رہتے لیکن ہزار سے محفوظ رہتے، ان کو برائیکلی، کہتے تھے، یہ ترکی آبادی میں رہتے تھے اور

(۱) فٹلے جلد ۲ ص ۱۰۰

بہت سے بڑے بڑے محسولوں سے جن کو مسلمان بھی ادا کرتے تھے بڑی تھے، یہ لوگ تجارت کرتے لیکن نہ تو ان محسولوں کو ادا کرتے اور نہ ان قوانین کی پابندی کرتے جو تجارت سے متعلق سلطنت عثمانیہ میں رائج تھے، یہاں تک کہ عثمانی پولیس انھیں گرفتار بھی نہیں کر سکتی تھی، کیوں کہ جس حکومت کی رعایا وہ بن گئے تھے اس کا تفضل یا سفیران کی حمایت کرتا تھا، اسی طبقہ کے لوگ یونانی انقلاب کے سب سے زیادہ سرگرم کارکن تھے، اگر ان کی سازشیں کھل بھی جاتیں تو وہ اس حمایت کی وجہ سے سزا سے قطعی طور پر محفوظ رہتے۔ (۱)

ہتیر یا کے سردار اول ۱۸۲۰ء میں علم بغاوت بلند کرنے کی تیاریاں کر رہی رہے تھے کہ علی پاشا والی یانینا اور باب عالی میں جنگ چھڑگی اور بغاوت شروع کرنے کے لیے یہ موقع انھیں بہت مناسب ہاتھ آگیا کیوں کہ بہترین عثمانی فوجیں اس وقت علی پاشا کے مقابلہ میں مصروف تھیں۔

علی پاشا: اس وقت تک باب عالی ہتیر یا کی خفیہ کارروائیوں سے بے خبر تھا اور سلطان محمود سلطنت کے سرکش پاشاؤں کی سرکوبی کا تہبیہ کر کے سب سے پہلے علی پاشا والی یانینا کو زیر کرنے کے لیے فوجیں روانہ کر رہا تھا، علی پاشا ۱۷۵۰ء میں البانیہ کے ایک چھوٹے سے گاؤں تپلان (Tepelene) میں پیدا ہوا، جہاں اس کے اجداد کنی پشتون سے سرداری کرتے آئے تھے، علی کے باپ نے ہمسایہ پہاڑی سرداروں سے لڑائی کرنے میں اپنے بیشتر موروٹی مقبوضات کھو دئے تھے، بچپن ہی میں علی یتیم ہو گیا تھا مگر اس کی ماں نے خاندان کی سرداری کو قائم رکھا، ایک روز وہ ایک حریف قبیلہ کے ہاتھ میں گرفتار ہو گئی تھی اور اس قبیلہ کے لوگوں نے اسے اور اس کی لڑکی کو ستایا تھا، اس نے علی کو جو ابھی بچہ ہی تھا قسم دی کہ بڑا ہو کر اس اہانت کا سخت انتقام لے، چنانچہ علی نے اس قسم کو پورا کیا اور اس قبیلہ سے نہایت ہولناک انتقام لیا، اپنی حیرت انگیز جرأت کی بنا پر وہ پندرہ سال کی

عمر میں ایک بڑی جماعت کا سردار بن گیا تھا، قرب و جوار کے علاقوں میں لوٹ مار کرنا اس کا مرغوب مشغلہ تھا، چند سال کے اندر اس نے اپنے خاندانی علاقوں کا بڑا حصہ دشمنوں سے واپس لے لیا اور الباٰنیا میں اس کی شجاعت اور قابلیت کی شہرت روز بروز پھیلتی گئی، ۱۸۷۸ء میں جب دولت علیہ اور آسٹریا میں جنگ ہوئی تو علی نے عثمانی فوج میں گراں قدر خدمات انجام دیں جن کے صدر میں وہ ٹریکلا (واقع تھسلی) کا پاشا بنادیا گیا، اس کے بعد وہ اپیرس میں یانینا کا پاشا بن بیٹھا، وہ نہایت ذہین اور طباع تھا اور اپنے مقصد کے حاصل کرنے میں بڑے سے بڑے فریب اور مظالم سے بھی باز نہ آتا، رفتہ رفتہ اس نے ہمسایہ پہاڑی علاقوں پر اپنا تسلط پوری طرح قائم کر لیا اور یانینا کو پایا تھت بنا کر ایک خود مختار فرمان روائی طرح حکومت کرنے لگا، دشمنوں کے ساتھ اس کا سلوک انہی طالمانہ تھا لیکن اپنی رعایا کے ساتھ وہ عدل و انصاف کا برداشت کرتا اور جو شہر اور علاقے اس کے زیر حکومت تھے وہاں ہر طرف امن و خوشحالی نمایاں تھی (۱) وہ علوم و فنون کا بڑا سر پرست تھا، اس کی مملکت میں متعدد کالج، اسکول اور کتب خانے قائم تھے اور اس کے عہد حکومت میں یانینا یونانی قوم کا ادبی مرکز بن گیا تھا، چونکہ جنوبی الباٰنیا کی ادبی زبان یونانی تھی اس لیے مسلمان اور یونانی دونوں اسے پڑھتے تھے، مسلمان نظمیں اور نفی، خطوط اور حساب کتاب یونانی زبان میں لکھتے تھے، جن کے بہت سے قلمی نسخے تیار کیے جاتے تھے لیکن مسلمانوں کی لکھی ہوئی نظمیں اور نغموں کا کوئی مجموعہ شائع نہیں ہوا ہے۔ (۲)

انتقام فرانس کے بعد علی پاشا نے نپولین اور یورپ کے دوسرا فرمان رواؤں سے مراسلہ کا سلسلہ قائم کر رکھا تھا، جو اسے گوباضاط نہیں مگر عملانہ ایک خود مختار حکمران تسلیم کرتے تھے، کہا جاتا ہے کہ علی پاشا اپنی حکومت میں پورے الباٰنیا، یونان اور جزائر آنکھیں کو شامل کرنا چاہتا تھا، اس کا یہ منصوبہ پورا نہ ہو سکا لیکن ۱۸۱۹ء تک وہ اپنے

(۱) کریمی جلد ۴ ص ۳۰۳ - (۲) فنٹے جلد ۶ ص ۵۹

مقبوضات میں اضافہ کرتا چلا گیا، محمود کے لیے اس خود رپاشا کی سرکشی عرصہ سے تشویش کا باعث تھی، اوائل ۱۸۲۰ء میں علی نے ایک ایسی حرکت کی جس سے محمود کو فوراً اس فتنہ کے استیصال کی جانب متوجہ ہونا پڑا، علی کا ایک دوست اسماعیل پاشو بے تھا، جس سے وہ کسی بات پر خفا ہو گیا اور آخر کار اس کی جان کا دشمن ہو گیا، اسماعیل پاشو بے یانینا سے بھاگ کر قسطنطینیہ چلا آیا اور سلطان کے دربار میں ملازم ہو گیا، علی نے اپنے دوآدمیوں کو اسماعیل پاشو بے کو قتل کرنے کے لیے قسطنطینیہ بھیجا، پنچھے ان لوگوں نے ایک روز دن کے وقت جامع اباصوفیہ کے دروازہ پر اسماعیل پاشو بے پر حملہ کیا مگر وہ فتح گیا اور یہ دونوں گرفتار کر لیے گئے، انہوں نے صاف صاف بیان کیا کہ علی پاشا نے انھیں اس قاتلانہ مہم پر مامور کیا تھا، انہوں نے یہ بھی بیان کیا کہ علی پاشا نے اطمینان دلایا تھا کہ اگر وہ اپنی مہم میں کامیاب رہے تو دیوان کے معتمدار کان انھیں سزا سے بچانے کے لیے تیار ملیں گے، یہ معلوم کر کے کہ علی پاشا شریوت کے ذریعہ سے دیوان میں بھی اس قدر اثر رکھتا ہے، محمود بخت برہم ہوا، حملہ آور تو فوراً قتل کردے گئے اور علی بغاوت کا جرم قرار دیا گیا، اسے چالیس روز کی مہلت دی گئی کہ باب عالی میں حاضر ہو کر مغذرات پیش کرے لیکن یہ مدت گذر گئی اور علی نہ آیا، اس کے بعد وہ قانون کی حمایت سے محروم کر دیا گیا اور محمود نے اعلان کر دیا کہ جو شخص بھی اس کی سفارش کرے گا وہ فوراً قتل کر دیا جائے گا، اس نے اسماعیل پاشو بے کو یانینا کا پاشا مقرر کر کے علی پاشا کو گرفتار کرنے کے لیے روانہ کیا۔

علی پاشا، اسماعیل پاشو بے کا مقابلہ کامیابی سے کرتا رہا اور تقریباً دو سال تک قابو میں نہ آیا، آخر کار ۱۸۲۲ء کے شروع میں محمود نے مشہور عثمانی جزل خورشید پاشا کو اس مہم پر روانہ کیا، خورشید پاشا کے پہنچتے ہی جنگ کا نقشہ بدلت گیا اور چند ہی دنوں میں علی پاشا کو یانینا میں محصور ہو جانا پڑا، فروری ۱۸۲۲ء میں خورشید پاشا نے اسے گرفتار کر لیا اور اس کا سرکاث کر سلطان کے پاس قسطنطینیہ بھیج دیا۔

علی پاشا کی بغاوت سے یونانیوں کو بڑی مدد ملی، باب عالی کی توجہ ہتھیر یا کی

سازشوں کی طرف مبذول نہ ہونے پائی اور بغاوت یونان کے ابتدائی مہینوں میں عثمانی فوج کا بڑا حصہ اس کے بہترین جزل خورشید پاشا کی سرکردگی میں یانینا کے محاصرہ میں مشغول رہا اور یہ فرصت یونانیوں کے لیے نہایت مفید ثابت ہوئی۔

**مولڈ یویا کی بغاوت:** یونان کی انقلابی جماعت کو باب عالی اور علی پاشا کی جنگ بہت غنیمت معلوم ہوئی اور انہوں نے اس موقع سے فائدہ اٹھانے میں مطلق کوتا، ہی نہیں کی، فروری ۱۸۲۱ء میں پسیلانی (Hypsilanti) نامی ایک یونانی امیر نے جس کا باپ یکے بعد دیگرے مولڈ یویا اور لاچیا کا حاکم رہ چکا تھا اور جو خود اس وقت ہتھیر یا کا سردار اور روئی فوج کا ایک ممتاز افسر تھا ایک دستے کے ساتھ مولڈ یویا میں داخل ہو کر علم بغاوت بلند کر دیا اور تمام یونانیوں کو سلطنت عثمانی کے خلاف اٹھ کھڑے ہونے کی دعوت دی، یونانیوں کو روس سے بہت کچھ قحطات تھیں، زار الکرڈ نڈر کا وزیر خارجہ کا ونش کا پوزی آسٹریا (Capodi Istria) نسلائیونانی اور ہتھیر یا کا ایک رکن تھا، پسیلانی کا ونش مذکور کا ایڈی کا گنگ تھا، اس بنابر عام خیال یہ تھا کہ پسیلانی کی پشت پر روس کی طاقت بھی ہے، چنانچہ اس نے مولڈ یویا میں داخل ہونے کے بعد وہاں کے باشندوں کے نام بغاوت کا جو دعوت نامہ شائع کیا اس میں یہ اعلان بھی کیا تھا کہ یہ تحریک ایک بڑی طاقت، کی تائید اور حمایت سے شروع کی گئی ہے، چوں کہ روئی فوج میں مولڈ یویا میں آسانی کے ساتھ پہنچ سکتی تھیں، اس لیے وہی صوبہ بغاوت کی ابتداء کے لیے منتخب کیا گیا مگر یہ انتخاب غلط ثابت ہوا مولڈ یویا کے باشندے یونانیوں کے مظالم سے ٹنگ آ کر ان سے نفرت کرنے لگے تھے اور انہوں نے باغیوں کی مدد میں مطلق سرگرمی نہیں دکھائی، ایلیس فلپس لکھتا ہے:

”رومی کسانوں کو فتاری یونانیوں کی جماعت رہائی

دلانے والوں کے لباس میں محض معنکہ خیز اور ایک دام فریب معلوم

ہوئی، اس وقت تک وہ یونانیوں کو صرف اپنے ہو سپووار (۱) اور اس

(۱) مولڈ یویا اور لاچیا کے والی جن کو تقریباً شاہزادہ اختیارات حاصل تھے ہو سپووار کے جاتے تھے

کے ماتحت افراد کے ذریعہ سے جانتے تھے، جو ظلم و شدید کے ساتھ ان سے محسول وصول کرتے اور جن کی حکومت میں ان کی حالت ان کمانوں سے زیادہ مصیبت کی تھی جو براہ راست سلطان کے زیر حکومت تھے، روس کے نام سے بھی ان کے دلوں میں شکریہ کا جذبہ نہیں پیدا ہوا کیوں کہ ۱۸۰۸ء سے ۱۸۱۲ء تک جب مولڈیویا اور لاچیا کی ریاستیں روس کے قبضہ میں رہیں، وہاں کے باشندے حملہ آوروں کے استحصال بالجبر سے مصیبت کی آخری حد تک پہنچ گئے تھے اور اپنے مقانوں اور کھینتوں کو زار کی ظالماں پالیسی کی وجہ سے تباہ و بر باد ہوتا ہوا دیکھ چکے تھے۔<sup>(۱)</sup>

بغوات کا آغاز گلاٹز (Galatz) یا ی اور بعض دوسرے مقامات پر ترکوں کے قتل عام سے کیا گیا، ہر طبقہ کے ترک، تاجر، سپاہی، چہار راں سب دفعتہ گرفتار کر کے نہایت بے دردی کے ساتھ قتل کر دئے گئے، گلاٹز کے مقامی باشندوں نے ان کا رواجیوں میں کوئی حصہ نہیں لیا، یہ کام صرف ہتھیر یا کے مجرموں نے انجام دیا، یا ی (پا یتحت مولڈیویا) میں مسلمان سپاہیوں کی تعداد صرف پچاس تھی جو ہوسپیووار کے دربار میں بطور گارڈ آف آز کے مقیم تھے، جان اور مال کی حفاظت کے وعدہ پر پہلے ان سے ہتھیار رکھ دینے کو کہا گیا، جب انہوں نے ہتھیار رکھ دئے تو سب کو گرفتار کر کے قتل کر دیا گیا، انہی کے ساتھ تمام مسلمان تاجر بھی جو یا ی میں مقیم تھے قتل کر دئے گئے، پسیلانی ان کے قتل کے وقت خود موجود تھا، اسی طرح دوسرے مقامات پر بھی جہاں جہاں یونانیوں نے موقع پایا مسلمانوں کے قتل و غارت گری میں کوئی دیقدا اٹھانے رکھا۔<sup>(۲)</sup>

انتقام: گلاٹز اور یا ی کے قتل عام کی خبر بہت کچھ مبالغہ کے ساتھ تیزی سے ہر طرف

(۱) ایڈیشن فلپس ص ۳۱ (۲) فنٹلے جلد ۶ ص ۱۲۰

پھیل گئی اور مسلمانوں نے مدافعت کے لیے ہتھیار سنجھاں لیے، فتنے لکھتا ہے: ”یہ صحیح طور پر کہا جاسکتا ہے کہ اس نازک موقع پر عثمانی تسلط کو سب سے زیادہ موثر مدیونانیوں کی سفرا کی سے پہنچی تھے کہ سلطان محمد کی سرگرمی سے، اہل ہتیر یا کے مظالم نے ابتداء ہی سے انقلاب کے بندگ استیصال ہونے کا اعلان کر دیا تھا، مسلمانوں نے خون آشام مسروت کے ساتھ اپنے وشمتوں کا یہ فیصلہ قبول کر لیا کیوں کہ ان کے نزد یک اس چیز نے ان کے مقصد کو انصاف اور خدا کے منشا کے مطابق بنا دیا، انہوں نے اپنے بھائیوں کے خون کا انتقام لینے اور اپنی قوم اور اپنے مذہب کو خونخوار حملہ آوروں سے پچانے کے لیے ہتھیار سنجھاں لیے۔“ (۱)

قطسطنطیہ میں جب ان واقعات کی اطلاع پہنچی تو مسلمانوں کو دفعہ معلوم ہوا کہ عیسایوں نے ان کے خلاف ایک زبردست سازش کا جال پھیلا رکھا ہے، انتقام کے جوش میں انہوں نے قسطسطنطیہ کے سیکڑوں یونانیوں کو قتل کر دala، سرنا اور بعض دوسرے شہروں میں بھی بہت سے یونانی قتل کر دے گئے۔

**ہتیر یا سے بطریق اور زار کی مخالفت:** پسیلانی نے بغاوت کا علم مذہب کے نام پر بلند کیا تھا اور زاروں کے نام سے فائدہ اٹھانے کی بھی پوری کوشش کی تھی لیکن گلائز اور یا سی کا قتل عام خود اس کی تحریک کے لیے موت کا پیغام ثابت ہوا، بطریق قسطسطنطیہ نے ہتیر یا کے خلاف کفر کا فتویٰ شایع کیا اور پسیلانی اور اس کے ساتھیوں پر عنت بھیجی، چنانچہ اب پسیلانی کی مہم کوئی مدد بھی نہ رہ گئی، اہل رومانیا (مولڈو یا اور ولادیچیا) نے بھی پسیلانی کی اسکیم کے خلاف جسے وہ یونانیوں کے حب جاہ کا نتیجہ قرار دیتے تھے، اب اپنی شدید نفرت کا اظہار شروع کیا، اس کے خدم و حشم کی بد کرداریوں اور اس کی فوجوں میں

نظم و ضبط کے فقدان نے اہل ولاجیا کو متنفس کر دیا تھا، اسی درمیان میں یہ خبر پہنچی کہ روس نے ہتھیر یا سے اپنی کامل بے تعلقی کا اعلان کر دیا ہے اور زار الکرڈنڈر نے پسیلانی کی روشن پر صاف لفظوں میں نفریں کی ہے، اتحاد مقدس کے ارکان (روس، آسٹریا، پرشا) نے لیباخ (Laybach) کی مجلس سے اپنا یہ فیصلہ شایع کیا کہ وہ ہر قسم کی انقلابی تحریکوں کے خلاف ہیں اور الکرڈنڈر نے اس کے ثبوت میں سلطان کے ساتھ حصہ قائم رکھنے کا اعلان کیا اور اس بات پر رضا مندی ظاہر کی کہ عثمانی فوجیں والا جیا اور مولڈ یویا میں داخل ہو کر ان شورشوں کو رفع کر دیں جو پسیلانی کے 'جمونا نہ منصوبہ' سے پیدا ہو گئی تھیں، اس کے ساتھ ہی اس نے پسیلانی کو روس کی ملازمت سے برخاست کر دیا اور اسے حکم دیا کہ فوراً ہتھیار رکھ دے (۱) لیکن پسیلانی اپنی روشن پر قائم رہا اور بقول فلپس جھوٹ پر جھوٹ گڑھتا رہا اس نے اپنے فوجی سرداروں سے بیان کیا کہ الکرڈنڈر نے انقلاب کی نہت مغلانی اس وجہ سے کی ہے تاکہ یورپ میں امن و امان قائم رہے، حالاں کہ بخی طور پر اس نے مجھے حکم دیا ہے کہ استقلال کے ساتھ اپنے کام میں لگا رہوں اور اس نے میری مدد کرنے کا وعدہ کیا ہے۔ (۲)

**بعاوات مولڈ یویا کا استیصال:** بہر حال زار کے اعلان سے مولڈ یویا میں با غیوں کی قوت کو سخت صدمہ پہنچا اور عثمانی فوج نے نجارت (پایہ تخت والا جیا) پر قبضہ کر لیا، ۱۹ اگسٹ ۱۸۲۱ء کو ترکوں نے ڈراگشان کے مقام پر پسیلانی کے ساتھیوں کو زبردست شکست دے کر بغاوت مولڈ یویا کا خاتمه کر دیا، پسیلانی بھاگ کر ہنگری پہنچا اور وہاں ۱۸۲۷ء تک وہ مژرخ وزیر اعظم سلطنت آسٹریا کے حکم سے قید رہا، دوسرے سال وہ مر گیا، دراگشان کی جگہ کے چار روز بعد ترکوں نے مولڈ یویا کے صدر مقام یا سی پر بھی قبضہ کر لیا۔

**موریا میں ترکوں کا قتل عام:** لیکن مولڈ یویا کی بغاوت کے فروہونے سے پہلے اس (۱) فٹلے جلد ۶ ص ۱۲۶ (۲) ایلیس فلپس ص ۳۸

کے شعلے موریا اور جزاً یونان میں بھڑک چکے تھے، موریا کے یونانی ترکوں کو صفر ہستی سے مٹا دینے کا عزم کر کے اٹھے تھے، وہ اپنے انقلابی گیت میں اس عزم کا اعلان یوں کرتے پھرتے تھے: ”ترک اب زندہ نہ رہنے پائیں گے، نہ موریا میں نہ دنیا کے کسی حصہ میں“، میریٹ لکھتا ہے کہ موریا میں تو یہ حکمی تقریباً حرف، حرف پوری ہوتی، اپریل ۱۸۲۱ء میں مسلمانوں کا قتل عام شروع ہوا اور پھر ہزار ترک تباخ کرنے گئے، صرف وہی فوج رہے جو بھاگ کر قلعہ بند شہروں میں پہنچ سکے، ایک ماہ کے اندر موریا میں عثمانی تسلط کا خاتمہ ہو گیا (۱)، عیسائی مورخین بھی اقرار کرتے ہیں کہ مسلمانوں کا استیصال پہلے سے سوچی ہوئی اسکیم کا نتیجہ تھا، اس قتل عام کا باعث عوام کے انقلابی جذبات یا کلیفت (پہاڑی ڈاؤں) کی طبعی خونخواری سے زیادہ ارکان ہستیر یا اور یونان کے اہل قلم اور خطبویوں کی کوششیں تھیں، جنہوں نے اپنا تمازن زور قلم اور ساری خطابت ہر یونانی کے سینہ کو انقام کے شدید ترین جذبات سے پر کرنے میں صرف کرداری تھی، ان کا قول تھا کہ انقلاب کو خون کا پتپسادے کر، صلح کو ناممکن بنادیانا چاہیے۔ (۲)

تین مہینے کے اندر ان قلعوں کے فوجی دستے بھی ہتھیار ڈال دینے پر مجبور ہو گئے جن میں اس قتل عام سے بچے بچائے لوگوں نے بھاگ کر پناہ لی تھی، ایورسلے کا بیان ہے کہ اکثر صورتوں میں ہتھیار اس شرط پر ڈالے گئے تھے کہ محصورین کی جانیں محفوظ رہیں گی لیکن اس کی پابندی کسی صورت میں بھی نہیں کی گئی، فوجی دستے، ترکی باشندے اور وہ لوگ جو مفصلات سے بھاگ کر وہاں جمع ہوئے تھے، سب کے سب سفا کانہ طور پر قتل کرنے گئے۔ (۳)

باب عالیٰ کی طرف سے جوابی کارروائی: شروع میں ان واقعات کی خبر جب فقط نظینہ پہنچی تو سلطان نے صدر اعظم کو حکم دیا کہ سرکاری عہدہ داروں میں سے چند سربرا آورده یونانیوں کو منتخب کر کے ان سے ان کے ہم وطنوں کے افعال کی ضمانت لے لیں

(۱) میریٹ ص ۲۰۵ (۲) (فتنے جلد) ۱۵۲ (۳) لارڈ ایورسلے ص ۲۶۱

جائے، اس سے مقصود یہ تھا کہ باغیوں کے دلوں میں دہشت بیٹھ جائے مگر موریا کے یونانیوں پر اس کا کوئی اثر نہ ہوا، چنانچہ ان یونانی عہدہ داروں کے چلکے ضبط کر لیے گئے اور انھیں مسلمان مقتولین کے انتقام میں چھانسی دے دی گئی، اپریل ۱۸۲۱ء کو ترجمان باب عالی موروزی (Murusi) جو ایک ممتاز یونانی تھا اپنے سرکاری لباس میں قتل کیا گیا اور آئندہ بفتہ میں متعدد نامور یونانیوں کو چھانسی دی گئی۔

**گرگیوریوس کی چھانسی:** ۲۲ اپریل ۱۸۲۱ء "ایسٹرنڈے" کے روز یونانی کلسا کے بطریق اعظم گرگیوریوس کو اکانہ ہتھیر یا کی باغیانہ اسکیم میں شریک ہونے کے جرم میں سلطان کے حکم سے چھانسی کی سزا دی گئی، چھانسی سے پہلے وہ باضابط طور پر اپنے عہدہ سے معزول کیا گیا اور کلسا کی مجلس نے ایک دوسرے بطریق کو اس کی جگہ منتخب کر لیا، اس واقعہ سے قسطنطینیہ سے لے کر بینٹ پیشہ برگ تک دہشت کی ایک لہر درڑ گئی۔

گرگیوریوس کی لاش تین روز تک دار پر لٹکتی رہی، اس کے بعد وہ یہودیوں کے سپرد کردی گئی، جو اسے قسطنطینیہ کی سڑکوں پر گھستنے ہوئے لے گئے اور سمندر میں پھینک آئے، بعض یونانیوں نے رات کے وقت اسے پانی سے نکال کر ایک جہاز پر اؤڈیا پہنچا دیا، وہاں یہ مشہور کیا گیا کہ سمندر نے مجذہ کے طور پر اس شہید کی لاش کو اوپر ڈال دیا تھا اور روس کے ایک تجارتی جہاز نے جو ادھر سے گذر رہا تھا اسے اٹھالیا، بہر حال رو سیوں نے پورے مذہبی رسوم اور فوجی شان کے ساتھ لاش کو دفن کیا۔

**ایک غلط فتحی کا ازالہ:** مسیحی دنیا نے یہ سمجھا کہ گرگیوریوس کی لاش کے ساتھ ایسا برتاب کرنے کا حکم یہودیوں کو اس لیے دیا گیا تھا کہ عیسائی مذہب کی مزید تذمیل کی جائے، حالاں کہ یہ خیال غلط تھا، بقول فتنے یہ کارروائی اس وقت عثمانیوں کے قانون فوجداری کا ایک جز تھی اور اس کا نفاذ مسلمان اور عیسائی دونوں پر کیساں ہوتا تھا، گرگیوریوس کے چھانسی دئے جانے کے ایک سال بعد ٹھیک یہی برتابی نبی چری کے ایک سردار حسن پیر قدار کی لاش کے ساتھ بھی کیا گیا، جس کا جرم یہ تھا کہ اس نے مسلمانوں کی ایک جماعت

لے کر بہت سے عیسائی خاندانوں کو لوٹا را تھا، سلطان کے حکم سے سپاہیوں کا ایک دستہ عیسائیوں کی حفاظت کے لیے مقرر کیا گیا تھا، حسن اسی دستہ کا مقابلہ کرتے ہوئے ۲۲ جون ۱۸۲۲ء کو گولی سے مارا گیا اور اس کی لاش بھی یہودیوں کو دے دی گئی جو اسے قسطنطینیہ کی سڑکوں پر گھیتے ہوئے لے گئے اور سمندر میں ڈال دیا۔ (۱)

**یونانیوں کا قتل:** مذکورہ بالا اشخاص کے علاوہ جن کو سلطان کے حکم سے موت کی سزا دی گئی، قسطنطینیہ میں سیکڑوں یونانی عام مسلمانوں کے ہاتھ سے قتل ہوئے، اس وقت ترکوں کے بعض بااثر طبقوں نے مصلحت اس میں سمجھی کہ مذہبی تقصیب کو برائیختہ کر کے قسطنطینیہ کے مسلمانوں کو عیسائیوں کے خلاف مشتعل کر دیں، بعض علماء اور یونانی چری کو یہ شبہ تھا کہ محمود ان کے مراعات خصوصی میں تخفیف کرنی چاہتا ہے، چنانچہ انہوں نے اس موقع سے فائدہ اٹھا کر اس کی مشکلات میں اضافہ کرنے کی کوشش کی، وہ علانیہ تمام مسلمانوں کو مقتولین موریا کے انتقام کی دعوت دیتے تھے، ان کے پیدا کردہ ہنگاموں سے قسطنطینیہ میں تقریباً تین بیفٹے طوائف الملوکی برپا ہی، اراذل و انفار عیسائیوں کے محلوں میں لوٹ مار کرتے پھرتے تھے، ایک روز وہ بطریق کے مکان میں گھس گئے، راہب جان لے کر چھتوں کے راستے سے بھاگے اور پڑوں کے ترکوں کے مکانات میں پہنچی، فتنے لکھتا ہے: "مسلمانوں کی شرافت کا یہ واقعہ ضرور قابض کرنے کے قابل ہے کہ انہوں نے عیسائی پادریوں کو اپنے ہاں پوشیدہ رکھ کر عوام کے غنیظ و غصب سے بچالیا" (۲) ایسا معلوم ہوتا تھا کہ یونانیوں کی بغاوت کے ساتھ ساتھ مسلمانوں میں بھی بغاوت برپا ہوا چاہتی ہے، مسلمانوں کی بغاوت کو روکنے اور یونانی چری کو قابو میں رکھنے کی غرض سے محمود نے اس فوج کے تین سرداروں کو دیوان میں مستقل جگہوں پر مقرر کر دیا۔

سرنا کا حال قسطنطینیہ سے بھی زیادہ خراب تھا، ایشیا کے کوچک کے متعدد گروہ جو مولنڈ یویا کے باغیوں کا مقابلہ کرنے کے لیے گھر سے روانہ ہوئے تھے، شمال کی طرف

(۱) افتلے جلد ۶ ص ۱۸۸ (۲) ایضاً ص ۱۸۹

کوچ کرنے کی بجائے سرنا میں داخل ہو گئے، جہاں عیسائیوں کی ایک بڑی تعداد آباہتی اور جہاں بغیر لڑے بھڑے انھیں بہت کچھ مال غنیمت اور غلاموں کے حاصل ہونے کی امید تھی، چنانچہ شہر اور قرب و جوار کے دیہاتوں میں کئی روز تک قتل و فنا رت گری جاری رہی، اونچے طبقہ کے ترکوں نے عیسائیوں کے بچانے کی کوشش کی، اس کی سزا میں عام مسلمانوں نے خود ملاے سرنا اور متعدد اعیان کو قتل کر دیا۔

**یونانی سفا کیا:** مسلمانوں کا جوش انتقام یونانی سفا کیوں کا قدر تھی: تیجہ تھا، دورانِ بغاوت میں یونانیوں نے دھشت و بربریت کی ایسی ہواناک مشاہیں پیش کیں کہ ان کے اعتراف سے عیسائیوں کا قلم بھی گریز نہ کر سکا، شروع ہی میں یونانیوں نے ایک ترکی جہاز کو گرفتار کر لیا تھا جس پر سابق شیخ الاسلام اپنے تمام خاندان کے ساتھ حج کے لیے جا رہے تھے، قسطنطینیہ میں جب یونانیوں کے خلاف شورش برپا ہوئی تو موصوف نے ایک فرمان شایع کر کے مسلمانوں کو پر امن رہنے کی نصیحت کی تھی اور یونانیوں کے ساتھ زیادتی کرنے سے روکا تھا، ان کے اس روایہ سے مسلمان خودان کے مخالف ہو گئے اور سلطان محمود کو اس مخالفت کی شدت سے مجبور ہو کر انھیں شیخ الاسلام کے منصب سے معزول کر دینا پڑا تھا، اس کے بعد وہ سفر حج کے لیے روانہ ہو گئے، لیکن ابھی جزاً تھیں تک پہنچ تھے کہ یونانیوں نے ان کے جہاز کو گرفتار کر لیا، انھوں نے سب سے پہلے شیخ الاسلام کی نظر کے سامنے ان کی لڑکیوں اور خاندان والوں کو ذبح کر کے سمندر میں پھینک دیا، اس کے بعد دوسرا رے ترک خاندان جو اس جہاز پر تھے قتل کیے گئے، آخر میں خود شیخ الاسلام کو سخت اذیتوں کے ساتھ قتل کیا، بقول مصطفیٰ کامل پاشا یہ جزاً تھی اس نصیحت کی جو شیخ الاسلام موصوف نے مسلمانوں کو پر امن رہنے اور یونانیوں کے ساتھ زیادتی نہ کرنے کی تھی، فتنے لکھتا ہے: ”معدور و مجبور بوزھے مرد، اونچے طبقہ کی عورتیں خوبصورت لوٹدی غلام اور کم سن بچے جہاز کے عرش پر گائے تبل کی طرح ذبح کر دئے گئے، اس ظالمانہ کارروائی کو ہلکا کرنے کی کوشش بعد کو یہ کہہ کر کی گئی کہ یہ ایک انتقامی فعل

تحا، یہ بیان غلط ہے جو لوگ ان مظالم کے مرتكب ہوئے، انہوں نے شیخ الاسلام کے قتل سے پہلے اپنے بطریق کی پھانسی کا حال نہیں سناتھا، اصل یہ ہے کہ شروع ہی سے سمندر اور خشکی دونوں جگہ لڑائی کا مقصد ترکوں کو نیست و نابود کر دینا تھا۔ (۱)

انگریزی جزل گارڈن (Gordon) یونانیوں کا پرجوش حامی، جودوران بغاوت یونانیوں کے ساتھ ترکوں سے لڑا ہے، اپنی "تاریخ انقلاب یونان" میں لکھتا ہے: "یونانیوں نے جو بھی قومی یا شخصی مظالم برداشت کیے ہوں ان کے انتقام کی ورنگی کو حق بجانب ثابت کرنا ناممکن ہے۔" (۲)

یونانیوں اور ترکوں کا پہلا باقاعدہ مقابلہ سوریا کے پایہ تخت ٹریپولٹرا کے قریب والشی کے مقام پر ہوا جس میں ترکوں کو شکست ہوئی، اس کے بعد باغیوں نے نوارینا اور ٹریپولٹرا کا محاصرہ کر لیا، ۱۹ اگست ۱۸۲۱ء کو نوارینا کا فوجی دستہ فاقہ کشی سے عاجز آ کر ہتھیار ڈالنے پر مجبور ہوا، ہتھیار اس شرط پر ڈالے گئے تھے کہ قلعہ کا تمام سامان، زرو جواہر اور سونے چاندی کے برتن یونانیوں کے حوالہ کر دئے جائیں گے اور اس کے معاویہ میں ترکوں کو مصریا تو نس روانہ کر دیا جائے گا، اس معاویہ کے مطابق جب ترکوں نے تمام سامان دے دیا تو یونانیوں نے نقیض عہد کر کے ان کا قتل عام شروع کیا اور ایک گھنٹہ کے اندر تمام مرد، عورتوں اور بچوں کو قتل کر ڈالا، فرانٹز (Phrantzes) نامی ایک یونانی پادری جس نے انقلاب یونان کی ایک مستند تاریخ لکھی ہے، اس موقع پر موجود تھا، اس نے نوارینوں کے چشم دید حالات بیان کیے ہیں، وہ لکھتا ہے کہ عورتیں بندوق کی گولیوں اور تیغوں کے زخم سے مجرور ہو کر سمندر کی طرف بھاگتی تھیں اور انھیں عمداؤ گولیوں سے مارا جاتا تھا، ماہیں شیر خوار بچوں کو سینوں سے لگائے ہوئے اپنی براہنگی کو چھپانے کی غرض سے (ظالموں نے ان کے کپڑے بھی چھین لیے تھے) سمندر میں کوہ پڑتی تھیں لیکن جب وہ پانی میں چھپنے کی کوشش کرتیں تو یہ سنگ دل ریفل بردار انھیں

گولیوں کا نشانہ بناتے، شیرخوار بچوں کو ماڈل کے سینوں سے چھین کر چٹاؤں سے نکراتے اور نکڑے نکڑے کر دیتے، تین چار سال کے بچے زندہ سمندر میں پھیک دئے جاتے تھے۔ (۱)

ثریپولنزا کا محاصرہ چھ مہینے تک جاری رہا، پانی ختم ہو جانے سے بالآخر وہاں بھی ترکوں کو ہتھیار ڈال دینے پڑے، یونانی توپ خانہ کا ایک نوجوان فرانسیسی افسر کر قتل ریا و یونانی فوجوں کے شہر میں داخل ہونے کے وقت وہاں موجود تھا، اس نے صاف گوئی کے ساتھ یونانی سپاہیوں کے وحشتیانہ مظالم بیان کیے ہیں جو تین روز تک خود اس کی آنکھوں کے سامنے ہوتے رہے، وہ لکھتا ہے کہ عورتوں اور بچوں کو قتل کرنے سے پہلے عموماً شدید جسمانی اذیت پہنچائی جاتی تھی، اڑتا لیس گھنٹے کے بعد یونانیوں نے (قتل عام سے بچے ہوئے) مرد، عورت، بوڑھے بچے خصوصاً عورتوں اور بچوں کو جمع کیا اور پہاڑ کی ایک گھاٹی میں لے جا کر ایک ایک کو قتل کر دیا۔ (۲)

اس واقعہ کے دو سال بعد خود فلٹے کا گذر اس مقام سے ہوا، وہ بیان کرتا ہے کہ میں نے بغیر دفن کی ہوئی ہڈیوں کے ڈھیر دیکھے، جو موسم سرما کی بارش اور گرمیوں کی دھوپ سے سفید ہو گئی تھیں، بہت سی ہڈیوں کے ناپ سے ظاہر ہوتا تھا کہ یہ بچوں کی ہڈیاں ہیں۔ (۳)

ایلیس فلپس اہل یونان کی غداریوں اور سفا کیوں پر تبصرہ کرتے ہوئے

لکھتا ہے:

”حقیقت یہ ہے کہ ہر جگہ اس بغادت کی امتیازی صفت

غداری اور غیر محدود سفا کی تھی، ایک حصی قوم کی زیادتیوں کا لحاظ کرنا

جس کے صدیوں کے دبے ہوئے شدید غرض و عناد کو بالآخر نکلنے کا موقع

ملاتا تھا، شاید رواہو سلتا ہے لیکن کوئی شے اس بے دردان غداری کا اعزز

برأت نہیں ہو سکتی، جو تقریباً ہر موقع پر قتل و خون سے پہلے برتنی جاتی تھی اور چوں کہ یورپ نے ترکوں کے ظالمانہ انتقامات پر بڑی لعنت ملامت کی ہے، اس لیے تاریخ کے اصول انصاف کے رو سے ہمارے لیے ان جرام کا چھپانا جائز نہیں جو ان انتقامات کے محک ہوئے۔<sup>(۱)</sup>

**باغیوں کے ساتھ مغرب کی ہمدردی:** ۱۸۲۱ء سے ۱۸۲۲ء تک بغاوت کی شورش مسلسل قائم رہی، اس درمیان میں نہ صرف موریا بلکہ خلیج کورنیٹھ کے شمال میں تھسلی کی سرحد تک تمام یونانی علاقوں جن میں ایقونز بھی شامل تھا عملًا خود مختار ہو گئے اور ایک قومی حکومت قائم کر لی گئی، یورپ نے اہل یونان کے ساتھ بڑی ہمدردی ظاہر کی، یونان کے علوم قدیمه اور دین مسیحی کے نام پر ایک زبردست تحریک تمام یورپ میں پھیل گئی، جس کے خاص علمبردار انگلستان اور فرانس کے مشہور شاعر لارڈ بایرون (Byron) اور وکٹر ہیو گو (Victor Hugo) تھے۔

ان ممالک میں یونان کی مدد کے لیے متعدد بخشنید قائم ہوئیں اور بہت سے والذیر دہاں روانہ ہو گئے، بایرون خود جنوری ۱۸۲۳ء میں یونان آ کر باغیوں کی فوج میں شامل ہوا لیکن تین ہی مہینے کے بعد اپریل میں وہ ملیریا کا شکار ہو گیا، تاہم اس قلیل مدت میں اس پر یہ بات ظاہر ہو گئی تھی کہ یونانی سردار نفاق، سازش اور خود غرضی میں بدلنا ہیں اور جس بلند تخلیل کو سامنے رکھ کر یہ جنگ شروع کی گئی ہے، اس کی حقیقت شراب سے زیادہ نہیں، ایسا ہی تحریک بدوسرے یونان پرستوں کو بھی ہوا، چنانچہ فرانسیسی والغیر وہی ایک جماعت نے یونان پہنچ کر جو حالات پچشم خود مشاہدہ کیے ان سے متاثر ہو کر اس نے فرانسیسی امیر الامر سے درخواست کی کہ اسے فرانس واپس پہنچ دیا جائے، مشہور فرانسیسی مصنف الفرید لمیٹر نے اس درخواست کو اپنی کتاب میں جو استقلال یونان پر اس نے لکھی ہے نقل کیا ہے، ہم مصطفیٰ کامل پاشا کے حوالہ سے اس کے ایک حصہ کا ترجمہ ذیل میں

(۱) یونان کی جنگ آزادی ص ۵۷

تاریخ دولت عثمانیہ  
درج کرتے ہیں۔

”ہمارے فرانس سے روانہ ہونے سے پہلے لوگ یونانیوں کی شجاعت اور بہادری کی تعریف کرتے تھے کہ وہ دلیری اور عظمت میں اپنے اسلاف سے بڑھ کر ہیں لیکن ہم نے یہاں ایسے لوگوں کو پایا جو حبِ مال میں جرام کے مرتبہ ہوتے ہیں اور بہت سے ایسے ہیں جو چالات اور وحشت کی تاریکی میں پڑے ہوئے ہیں۔“ (۱)

کمائڈر بوجول بغاوت یونان کے ذکر میں ۲۲ دسمبر ۱۸۲۷ء کو لکھتا ہے:

”میں مشرق میں آیا اور میں یونانیوں کا بہت براہمدگار تھا اور تجربہ سے پہلے ان کے متعلق میرے حسن طن میں کوئی تغیر واقع نہیں ہوا تھا لیکن تجربہ سے معلوم ہوا کہ وہ وطیت، شجاعت اور اتحاد سے بالکل خالی ہیں، ان کے ہر کیس کی خواہش یہ ہے کہ دولت مند ہو جائے، طوائف الملوکی بلاد یونان میں انتہا کو پہنچ گئی ہے اور پیشتر حکام جو ذیل ترین لوگوں میں سے ہیں مسلح بھری ڈاکوؤں کی حیثیت سے مشہور ہیں، اگر دول (عظمی) مداخلت نہ کرتیں تو یونانی اس سال سپر ڈال دیتے، یوروپین اقوام کے منون کرم ہو کر بھی یونانی ڈاکو خود انہی قوموں کی تجارت پر حملہ کرتے تھے۔“ (۲)

برطانیہ کی معاندانہ روشن: ان حالات کے باوجود مسکی یورپ سے باغیوں کو برابر مدد پہنچتی رہی، دولت عثمانیہ کے ساتھ انگلستان کے تعلقات دوستانہ تھے، لیکن انگلستان نے بھی یونانیوں کی مدد اس طرح علانية شروع کی کہ بالآخر اول ۱۸۲۲ء میں دونوں حکومتوں کے تعلقات کشیدہ ہو گئے، سلطان کو یہ سن کر حیرت ہوئی کہ لندن کے لارڈ میسر (Lord Meyor) نے یونانیوں کی مدد کے لیے ایک بڑی رقم روانہ کی ہے اور لارڈ

(۱) المسائل الشرقيه از مصطلعہ کمال پاشا، حصہ اول ص ۸۰-۸۱ (۲) ایضاً ص ۸۱-۸۰

بانزرن اور کرنل اشین ہوپ (لارڈ ہنرٹن) (Cornel Stanhope, Earl of Harrington) جو انگلستان کی شاہی فوج کا افسر تھا، حکمل کھلایونا نی فوج میں شامل ہو گئے ہیں، جزاً آیوین کے برطانوی افسروں نے باغی ارماؤلی کو پناہ دی ہے اور انگریز سا ہو کاروں نے باغیوں کے لیے روپیہ بھیجا ہے، سلطان نے ان باتوں کو حکومت برطانیہ کے معاندانہ ارادوں کی طرف منسوب کیا، چنانچہ ۹ اپریل ۱۸۲۳ء کو برطانوی سفیر لارڈ اسٹینگفورد (Stingford) سے اس طرز عمل کے خلاف سخت احتجاج کیا گیا، رئیس آندی (عثمانی وزیر خارجہ) نے سفیر مذکور سے کہا کہ یہ بات خلاف عقل ہے کہ کوئی حکومت خواہ وہ کسی شکل کی ہوتی طاقت نہیں رکھتی کہ اپنی رعایا کو ان کی من مانی لڑائیوں سے باز رکھ سکے یا غیر حکومتوں کے ساتھ جو معاہدے ہو چکے ہیں انھیں توڑنے پر ان کو سزا دے سکے، اگر ایسا ہی ہے تو پھر یورپ کا امن جسے قائم رکھنے کے لیے حکومت برطانیہ اس قدر فکر مندی ظاہر کر رہی ہے، غیر سرکاری افراد کی خواہشات پر مخصوص ہو کر رہ جائے گا، کیوں کہ اس وقت ایک مملکت دوسری مملکت سے یہ کہہ سکتے گی کہ ”میں آپ کی مخلص اور وفادار دوست ہوں لیکن میری استدعا ہے کہ آپ بس اسی سے مطمئن رہیں اور ناراض نہ ہوں،“ اگر میری رعایا میں سے کچھ لوگ آپ کی رعایا پر چڑھ دوڑیں اور ان کے گلے کاٹ ڈالیں، فتنے لکھتا ہے کہ ”اس بے لام اور منصفانہ احتجاج میں آخر میں قطعی طور پر یہ مطالبہ کیا گیا تھا کہ برطانوی رعایا کو ترکی کے خلاف جنگ کرنے اور یونانیوں کی اسلحہ روپیہ اور گولے بارود سے مدد کرنے سے روکا جائے“ (۱) لیکن بعد کے واقعات ظاہر کرتے ہیں کہ چند دنوں کے بعد حکومت برطانیہ نے اس نقاب کو بھی اٹھادیا اور یونانیوں کی حمایت میں علائیہ طور پر میدان میں آگئی۔

مصر کی مدد: چار سال کی کوششوں کے باوجود جب بغاوت کا استیصال نہ ہوا کا بلکہ باغیوں کی قوت روز بروز بڑھتی ہی گئی تو ۱۹۲۳ء میں سلطان نے محمد علی پاشا والی مصر کو مدد

(۱) فتنے جلدی حصہ ۸

کے لیے طلب کیا اور اس خدمت کے معاوضہ میں محمد علی کی خواہش پر شام، دمشق اور کریٹ کے علاقوں کو مصر کی پاشائی میں شامل کر دینے کا وعدہ کیا، چنانچہ مصری بیڑہ جس پر دس ہزار پیدل اور ایک ہزار سوار فوج تھی، محمد علی پاشا کے لڑکے ابراہیم پاشا کی سرکردگی میں ۲۵ نومبر ۱۸۲۳ء کو اسکندریہ سے روانہ ہوا اور یونان پہنچ کر موڈن میں لنگر انداز ہوا، مصری فوج کے ایک حصہ نے وہاں سے کوچ کر کے نوارینو کا محاصرہ کر لیا، یونانیوں کی بہترین فوج جو سات ہزار آدمیوں پر مشتمل تھی اس اہم قلعہ کو بچانے کے لیے بڑی مگر ابراہیم پاشا کے سپاہیوں نے جن کی تعداد اس معركہ میں صرف تین ہزار تھی جملہ کر کے انھیں بربی طرح شکست دی، یونانی نہایت انتشار کی حالت میں بھاگ کھڑے ہوئے، ایورسلے لکھتا ہے کہ ”یہ جنگ اس بات کا ثبوت تھی کہ بہترین یونانی فوجیں بھی کسی لڑائی میں اور تربیت یافتہ مصریوں کا جنم کر مقابلہ نہیں کر سکتی تھیں“ (۱) ۲۷ رمضان ۱۲۴۰ھ (۱۸۲۵ء) کو ابراہیم فاتحانہ شان سے نوارینو میں داخل ہوا۔

قلعہ کا فوجی دستہ ہتھیار ڈال دینے پر مجبور ہو چکا تھا مگر یونانیوں کو یاد تھا کہ جب ترکوں نے نوارینو میں ہتھیار ڈالے تھے تو ان کے ساتھ معاهدہ کی پابندی کیوں کر کی گئی تھی، اسی سلوک کی توقع وہ اپنے لیے بھی کرتے تھے، غداری اور معاهدہ شکنی جن لوگوں کا قومی شعار تھا وہ اس کا تصور بھی نہیں کر سکتے تھے کہ انتقام کے موقع پر بھی کوئی فتح عنفو در گذر کی مثال پیش کر سکتا ہے اور مفتوجین کی جان کی حفاظت خود اپنے سپاہیوں کے ذریعہ کر سکتا ہے لیکن ابراہیم نے یہ کروکھایا، معاهدہ کے مطابق اس نے پورے دستے کو فرانسیسی اور آسٹریو جہازوں پر کارتو وارانہ کر دیا، مسلمانوں کا ایک گروہ جنہیں نوارینو کے قتل عام کی یاد اب تک بے چین کیے ہوئے تھی انتقام کی فکر میں اکٹھا ہو گیا تھا مگر ابراہیم نے اس کی پیش بینی کر کے عیسائیوں کی حفاظت کی تدبیر پہلے سے کر دی تھی، سوار فوج کے ایک دستے نے ترکوں کو قریب آنے سے روکے رکھا اور نہیں یونانی عرب پیدل فوج

کی عگنیوں کے سامنے میں جہاڑوں تک پہنچادے گئے۔ (۱)

**موریا کی تحریر:** نوارینوں کی فتح کے بعد ابراہیم پاشا نے یکے بعد دیگرے موریا کے تمام اہم شہروں اور قلعوں پر قبضہ کر لیا، رابر میل ۱۸۲۴ء کو مغربی یونان کا سب سے اہم قلعہ مسولوگی فتح ہو گیا اور جون ۱۸۲۷ء میں لاڑکوشن (Cochrane) جزل چرچ (Church) اور دوسرے انگریز افسروں کی پوری مدد کے باوجود ایقہنہ کو بھی ہتھیار ڈال دینے پڑے اور کوئی تحریر پر بھی ترکوں کا قبضہ ہو گیا، اب سارے موریا میں عثمانی سلطنت قائم تھا، یونان کی قومی حکومت کو جودو رائے بغاوت میں قائم کر لی گئی تھی جزیرہ پوروس (Poros) میں منتقل ہو جانا پڑا، بحری جنگ میں بھی یونانیوں کو شکست ہوئی، ان شکستوں کا ایک نتیجہ یہ بھی ہوا کہ یونانی سرداروں میں خود آپس ہی میں نفاق پیدا ہو گیا، جس نے ان کی رہی سی قوت کو بالکل توڑ دیا، اس میں شبہ نہیں کہ اگر دول عظمیٰ اس موقع پر مداخلت نہ کرتیں اور یونانیوں کی حمایت میں دولت عثمانی سے خود ہی بر سر پیکار نہ ہو جاتی تو بغاوت کا استیصال مکمل طور پر ہو جاتا اور یونان میں پھر ترکی حکومت قائم ہو جاتی۔

**یونانی کا استیصال:** ابراہیم پاشا کی کمیابیوں نے سلطان کو یونان کی طرف سے ایک حد تک مطمئن کر کے سلطنت کی اندر ورنی خراہیوں کی جانب توجہ کرنے کا متع قریبی، عرصہ سے دولت عثمانی کے زوال کا اصلی باعث یعنی چری فوجیں بوری تھیں، وہ ہر اصلاح کی مخالفت کرتیں اور اپنی بعد عنانیوں کو قائم رکھنے کے لیے سلطان سلیم جیسے مدبر اور بیدار مغز فرمائے تھے، خود محمود کو ان کے ہاتھوں جو تلخ گھونٹ پینے پڑے اس کا ذکر اور پر ہو چکا ہے، نہ صرف یہ کہ سلطنت کے لیے وہ ایک مستقل قوت ہو کر رہ گئی تھیں بلکہ بیرونی دشمنوں کے مقابلہ میں بھی اب ان پر مطلق اعتماد نہیں کیا جا سکتا تھا، ۱۸۱۰ء کی جنگ اور پھر بغاوت یونان کے دوران میں یہ پوری طرح ثابت ہو گیا تھا کہ ان کی

(۱) فتنے جلد ۶ ص ۳۶۲

زبردست تنظیم اور غیر معمولی شجاعت اب باقی نہیں رہی اور عثمانی فتوحات جن فوجوں کی رہیں منت تھیں وہ دشمن کے مقابلہ میں اب جنم کر لڑ بھی نہیں سکتی تھیں، یونان میں مصری فوج کی کامیابی نے جو یورپ کے فوجی نظام کے مطابق مرتب اور مسلسل کی گئی تھی یعنی چڑی کی فرسودگی اور کمزوری کو اور بھی نمایاں کر دیا تھا، محمود کے علاوہ قسطنطینیہ کے عام باشندے، ارکانِ دیوان اور جماعت علماء بھی دونوں کے فرق سے متاثر ہوئے بغیر نہ رہ سکی، محمود نے اس موقع کو غنیمت سمجھا اور یعنی چڑی کو جو مدت سے مار آتیں بننے ہوئے تھے ہمیشہ کے لیے ختم کر دینے کا عزم کر لیا، اس کے لیے وہ پہلے ہی سے درپرداہ تیاریاں کر رہا تھا، اس نے رفتہ رفتہ تو چھپوں کی فوج بڑھانی تھی اور اس میں انہی اشخاص کو افسر مقرر کیا تھا جن کی وفاداری پر اعتماد کیا جا سکتا تھا، چنانچہ ۱۸۲۶ء میں جب یعنی چڑی کے استیصال کا اس نے قطعی فیصلہ کیا اس کے تو چھپوں کی تعداد پڑوہ ہزار تک پہنچ چکی تھی، اس فوج کا افسر اعلیٰ ابراہیم سلطان محمود کا نہایت معتمد سردار تھا، محمود نے یعنی چڑی کا آغا حسین نامی ایک افسر کو مقرر کیا تھا جو اس کے احکام کی تعمیل کے لیے ہمہ تن تیار تھا، اس نے علماء بھی اپنا ہم خیال بنایا تھا اور چند نوں پیشتر مفتی اعظم کے عہدہ پر ایک ایسے شخص کو مقرر کیا تھا جو اس کا ہمتوں اور موید تھا۔

ان تیاریوں کے بعد محمود نے وزرا اور علماء کی ایک مجلس منعقد کی جس میں یہ قرارداد منظور ہوئی کہ کفار پر غالب آنے کے لیے ضروری ہے کہ عثمانی فوجیں از سرנו باقاعدہ منظم کی جائیں، اس کے بعد تمام حاضرین مجلس کے دستخطوں سے ایک فتویٰ اس مضمون کا شایع کیا گیا کہ یعنی چڑی کے ہر دستہ سے سپاہیوں کی ایک میعنی تعداد جدید فوجی قواعد سیکھنے کے لیے بھیجنی جائے، اس فتوے سے یعنی چڑی میں بڑی برہمی پھیلی اور انہوں نے ۱۵ ارجون ۱۸۲۶ء کوات میدان میں جمع ہو کر اپنی شوربے کی دیگیں الٹ دیں جو گویا بغاوت کا اعلان تھا اور خاص دزیروں کے قتل کا مطالبہ کرتی ہوئی قصر سلطانی کی طرف بڑھیں، محمود مقابلہ کے لیے تیار تھا، اس نے علم نبوی گواپنے ہاتھ میں لے کر بلند کیا

اور تمام مسلمانوں کو بادشاہ وقت اور امیر المومنین کی حمایت کے لیے بلا یا، اس علم کو دیکھ کر لوگ جو ق جو اس کے گرد جمع ہونے لگے، فوراً ہی تو پچھوں کی فوج اور ایشیائی دستے بھی جو اسی وقت کے لیے سقطری میں مقیم تھے موقع پر پہنچ گئے، جوں ہی یہی چری سڑکوں میں داخل ہو کر محل کی طرف بڑھے، ابراہیم نے تو پچھوں کو گولہ باری کا حکم دیا، یہی چری گواون کی تاب نہ لاسکے اور پسپا ہوئے اور اس میدان میں اکٹھا ہو کر تھوڑی دیر تک اپنی بندوقوں سے بڑی بہادری کے ساتھ مقابلہ کرتے رہے لیکن گواون کی باڑھ سے نگ آ کر انھیں وہاں سے بھی ٹھٹا پڑا اور اب انھوں نے اپنی بارکوں میں جا کر پناہ می اور وہاں بہت جم کر مقابلہ کیا، محمود نے تمام تو پیس بارکوں کے سامنے لگوادیں اور مسلسل گولہ باری ہونے لگی، تھوڑی دیر میں تمام بارکیں جل کر بر باد ہو گئیں اور یہی چری کا ایک ایک سپاہی ہلاک ہو گیا، قسطنطینیہ میں جتنے یہی چری اس طرح مارے گئے ان کی تعداد چار ہزار بتائی جاتی ہے، ان کے علاوہ ہزاروں جو سلطنت کے مختلف حصوں میں تھے چن چن کر قتل کر دئے گئے اور یہ پوری فوج بالکل ختم کر دی گئی یہاں تک کہ اس کا نام بھی سرکاری دفتروں سے مٹا دیا گیا۔

**مُحَمَّد کے کارنامے:** عمان حکومت کو ہاتھ میں لینے کے بعد محمود کو جن پیش از بیش مشکلات کا سامنا کرنا پڑا ان کا ذکرا و پر ہو چکا ہے، اس کے حیرت انگیز عزم و استقلال نے ان تمام مشکلات کو اٹھا رہ سال کی قلیل مدت میں دور کر دیا، سلطنت عثمانیہ کی بنیاد جو ۱۸۰۸ء میں متزلزل ہو گئی تھی، ۱۸۲۶ء میں پھر مستحکم نظر آنے لگی، ابتداء تقریباً ہر بڑے صوبہ میں شورش برپا تھی، محمود نے سب کو فروکیا، سب سے بڑا سرکش والی یعنی علی پاشا تھا وہ گرفتار کر کے قتل کیا گیا، عرب میں وہاں یوں کا ذرور ہمیشہ کے لیے ٹوٹ گیا، مصر میں مملوک نیست و نابود کر دئے گئے، محمد علی پاشا کی طرف سے سرکشی کی کوئی علامت ابھی ظاہر نہیں ہوئی تھی، برخلاف اس کے اس کی بری اور بحری فوجیں ابراہیم پاشا کی سر کر دگی میں یونان کو دولت علیہ کے لیے آزر نو فتح کر رہی تھیں، اس درمیان میں مولڈ یویا اور ولادیجا

کی بغاوتیں بھی فرد کی گئیں اور سو دیا کے قلعوں پر بھی عثمانی فوجوں کا قبضہ ہو گیا، سب سے آخر محمود نے یعنی چری کا استیصال کر کے سلطنت عثمانیہ کو اس کے سب سے بڑے اندر ونی خطرہ سے ہمیشہ کے لیے نجات دلائی، یہ سب کچھ محمود نے تھا اپنی خداداد قابلیت اور آہنی عزم کی قوت سے کیا۔

**دول عظیمی کی دشمنی:** یعنی چری کو ختم کرنے کے بعد محمود نے اپنی نئی فوج کی تعداد جو یورپ کے فوجی نظام کے مطابق مرتب اور مسلح کی گئی تھی اور جس کا لباس بھی یورپیں طرز کا تھا بڑھا کر پیتا یہیں ہزار کر لی، تو پھر یوں کی فوج اس کے علاوہ تھی، اس کا ارادہ تھا کہ فوج کی تعداد بذریعہ ڈھانی لامکتک پہنچا دے لیکن دول عظیمی خصوصاً روس جو ہر موقع پر دولت عثمانیہ کی اصلاح اور ترقی کی راہ میں حائل ہو جاتی تھیں، محمود کی فوجی اصلاحات کا آغاز دیکھ کر جو دیگر اصلاحات کا مقدمہ تھیں اس قدر خوف زدہ ہوئیں کہ انہوں نے فوراً جنگ چھیڑ دی اور ان اصلاحات کو مکمل ہونے کا موقع نہ دیا، محمود کے عہد کے ایک نہایت مستند سورخ فان مولکی (Van Moltke) کی رائے ہے کہ اگر یعنی چری کے استیصال کے بعد ترکی کو امن و سکون کے دس سال میسر آ جاتے تو سلطان محمود کی فوجی اصلاحات اس مدت میں کچھ قوت حاصل کر لیتیں اور ایک قابل اعتماد فوج کی مذہب سے سلطان اپنے ملک کے نظم و نسق میں ضروری اصلاحات جاری کر لیتا، سلطنت عثمانیہ کی مردہ شاخوں میں نئی روح پھونک دیتا اور اپنے پڑوسیوں کے لیے خوفناک بن جاتا، لیکن روس نے ان میں سے ایک یات بھی نہ ہونے دی اور سلطان کی فوجی اصلاحات کو شروع ہی میں ختم کر دیا (۱) مولکی کے بیان کی تصدیق سب سے زیادہ ان مراسلات سے ہوتی ہے جو ۲۹-۱۸۲۸ء کو جنگ میں روس کے بڑے بڑے مدبرین نے ایک دوسرے کو بھیجے تھے اور جن میں انہوں نے صاف طور پر ظاہر کر دیا تھا کہ محمود کی فوجی اصلاحات کو روکنے کے لیے ضروری ہے کہ روس فوراً جنگ چھیڑ دے، وہ اعتراف کرتے ہیں کہ دولت عثمانیہ نے محمود

(۱) مولکی، بحوالہ کریمی جلد ۲ ص ۳۱۳

کے زیریادت جتنی طاقت حاصل کر لی ہے اتنی طاقت بدت سے اسے حاصل نہ تھی اور اس دوراندیشی پر اپنے آپ کو مبارک باد دیتے ہیں کہ انھوں نے جدید تر کی فوجوں کو زیادہ قوت حاصل کرنے کا موقع نہ دیا بلکہ ابتداء ہی میں ان کا زور توڑنے کی تدبیر کر دی۔ (۱) محمود کی فوجی اصلاحات کے پورے طور پر بار آور نہ ہونے کے دو خاص اسباب تھے، ایک تو روس کی وہ معاندانہ کوششیں جن کا اعتراف اس کے ذمہ دار ارکان حکومت نے صاف الفاظ میں کیا ہے، دوسرے حکومت برطانیہ کا یونانیوں کی حمایت میں دولت علیہ سے برس پیکار ہو جانا، روس اور سلطنت عثمانیہ کے تعلقات قرنوں سے خراب تھے اور جب سے دولت علیہ کا زوال شروع ہوا روس نے کوئی موقع اس کی کمزوری سے فائدہ کا نہ چھوڑا، یونان کی بغاوت روس کے لیے ایک بہترین موقع تھی لیکن انقلاب فرانس اور پولین کی جنگوں کے بعد یونان کی کانگریس نے یورپ میں ازسرنوائیں دامان قائم کرنے کی جو کوشش کی تھی اس کے لحاظ سے توقع نہ تھی کہ یونان کے باغیوں کو کسی یورپیں حکومت سے علیانیہ مدل سکے گی، ان کو سب سے زیادہ امید روس سے تھی مگر الکبر نڈرا اول یونانیوں سے پوری ہمدردی رکھنے کے باوجود نفس بغاوت کا سخت مخالف تھا اور یونان کے باغیوں کی مدد کر کے خود اپنی رعایا میں بغاوت کا حوصلہ پیدا کرنے کے لیے کسی طرح تیار نہ تھا، اسی بنا پر اس کی حیات تک یونانیوں کو روس سے کوئی مدد نہ مل سکی لیکن ۲۲ نومبر ۱۸۲۵ء کو الکبر نڈرا کا انتقال ہو گیا اور روس کے تخت پر اس کا بھائی نکولس (Nicholas) آیا جو تما متر روس کے قومی جذبات کا مجسمہ تھا اور ترکوں کو یورپ سے نکال دینا اس کی زندگی کا سب سے بڑا مقصد تھا، نکولس کا تخت نشین ہونا ہی دولت عثمانیہ سے جنگ چھڑ جانے کے لیے کافی تھا، روس کی اندر ٹوپی سیاست نے اس میں اور بھی جلدی کی، بیان پیٹر برگ میں ایک جماعت نکولس کی تخت نشینی کی مخالف تھی، یہاں تک کہ فوج بھی اس سے متاثر ہو گئی تھی اور اندر یونان کے عقریب خانہ جنگی شروع ہو جائے گی،

دارالسلطنت کے مدبروں کے نزدیک خانہ جنگلی کو رفع کرنے کی بہترین صورت یہی تھی کہ سلطنت عثمانیہ سے جنگ چھیڑ دی جائے (۱) لٹائی کے لیے بہانہ تلاش کرنا کچھ مشکل نہ تھا، سرویا، مولڈیویا اور لاچیا کے معاملات جو معرض التوا میں تھے ان کے متعلق گفتگو پھر شروع کر دی گئی اور رویہ وزیروں نے ایسا لب ولہجہ اختیار کیا کہ اس سے ان کا اصلی مقصد صاف ظاہر ہوتا تھا، چنانچہ ۱۸۲۶ء میں جب کہ یہی چری کے استیصال کو صرف دو مہینے گذرے تھے، روں کی طرف سے پرزور مطالبہ کیا گیا کہ ایشیا کے بعض قلعے جو اس کے دعوے کے مطابق صلح نامہ بخارست میں اسے دئے جا چکے تھے فوراً حوالہ کر دئے جائیں، مولڈیویا اور لاچیا کے باشندوں کو وہ تمام حقوق دئے جائیں جو بغاوت سے پہلے انھیں حاصل تھے اور اہل سرویا کے سیاسی حقوق کے تسلیم کرنے میں مزید تاخیر کی جائے، ترکوں کو ان مطالبات پر طیش آیا مگر نی چری کا خاتمه ہو چکا تھا اور جدید فوج اس وقت تک اتنی تیار نہ تھی کہ روں کا مقابلہ کر سکے، اس لیے محمود کو مجبور اور بینا پر اور صرف ۱۸۲۳ھ مطابق ۱۸۲۶ء کو معاهدہ آق کرمان پر دستخط ہو گئے۔

**معاهدہ آق کرمان:** اس معاهدہ میں صلح نامہ بخارست کی ازسرنو تصدیق کی گئی اور یہ طے پایا کہ مولڈیویا اور لاچیا کے باشندوں کو وہ تمام حقوق پھر دئے جائیں جو صلح نامہ مذکور نیز خط شریف ۱۸۰۲ء کے رو سے انھیں مل چکے تھے، ان والائیوں کے آئندہ امیروں (ہوسپودار) کا انتخاب وہیں کے رو سا اپنی جماعت میں سے سات سال کے لیے کیا کریں، باب عالی کو حق نہ ہو گا کہ ان میں سے کسی امیر کو روں کی منظوری کے بغیر معزول کرے، مولڈیویا کے رو سا کو جو ۱۸۲۱ء کی بغاوت میں شریک تھے اور پھر روں جا کر پناہ گزیں ہوئے تھے وطن واپس آنے اور اپنی جائداد اور املاک پر قابض ہونے کی اجازت دی جائے، سرویا کی آئندہ حکومت سے متعلق وہاں کے باشندے اپنے نمائندوں کے ذریعہ باب عالی سے معاملات طے کر لیں اور جو کچھ طے ہو اسے فوراً ایک خط شریف میں

(۱) مولگی بحوالہ کریمی جلد ۲ ص ۳۱۵

شائع کر کے اس معاملہ میں شامل کر دیا جائے، سرویا کو جو حقوق دئے جائیں ان میں مندرجہ ذیل امور کی تصریح خاص طور پر کردی جائے: نہ ہی آزادی، اپنے سرداروں کا آزاد انتخاب، حکومت خود اختیاری، جو علاقوں سے سرویا سے علاحدہ کر لیے گئے تھے ان کا دوبارہ الحاق، متعدد محصولوں کو ملا کر صرف ایک محصول کا نفاذ، تجارتی آزادی، شفافیت اور مدرسین اور مطبوعوں کا قیام اور یہ قانون کے قلعوں کے فوجی دستوں کے علاوہ کسی مسلمان کو سرویا میں رہنے کی اجازت نہ دی جائے، معاملہ کی دوسری دفعات بھی دولت علیہ کے خلاف ہی تھیں مثلاً شماں افریقہ کے بھری قزاقوں سے روی تاجروں کو جونقصان پہنچے اس کی تلافی کا ذمہ دار باب عالی ہو گا اور اب تک جن حکومتوں کو بھرا سود میں جہاز رانی کا حق خالص نہ تھا اگر آئندہ انھیں یہ حق دیا جائے تو باب عالی ذمہ دار ہو گا کہ اس اجازت سے روں کی تجارت کو کوئی نقصان نہ پہنچے گا۔

**سمیجی اتحاد:** محمود نے مذکورہ بالا شرایط کی سختی صرف اس خیال سے گوارا کر لی تھی کہ فی الحال جنگ سے مہلت مل جائے گی اور فوجی و ملکی اصلاحات جاری کی جاسکیں گی، جن کے لیے امن کی فرصت ضروری تھی لیکن یورپ کی سمجھی طاقتیوں کے لیے دولت عثمانیہ پر حملہ کرنے کا اس سے بہتر موقع مشکل سے بیسرا آ سکتا تھا، جب کہ ایک طرف یہی چری کا خاتمه ہو چکا تھا اور دوسری طرف سلطنت کی بقیہ فوجیں یونانی بغاوت کے فروکرنے میں مصروف تھیں، روں تو قدیم دشمن تھا ان حکومتوں نے بھی اس موقع سے فائدہ اٹھانے میں تامل نہ کیا جو مدت سے دوستی کا دم بھر رہی تھیں، چنانچہ انگلستان اور فرانس نے یونان کی در پردہ ہمدردی سے نکل کر علائی حمایت شروع کر دی، ۲۷ جولائی ۱۸۲۱ء کو روں، انگلستان اور فرانس کے درمیان لندن میں ایک معاملہ ہوا جس کا مقصد جنگ یونان کی خون ریزی کو ختم کرنا اور ترکوں اور یونانیوں میں صلح کر دینا ظاہر کیا گیا، ارکان معاملہ نے محاربین کے درمیان مصالحت کر دینے کے لیے اپنی خدمات پیش کیں اور صلح کی بنیادی شرط یہ قرار دی کہ یونان کو عملہ بالکل آزاد کر دیا جائے، سلطان کی فرمان روانی

صرف نام کے لیے باقی رہے اور اسے ایک معین رقم بطور سالانہ خراج کے ملتی رہے، جسے یونانی خود ہی جمع کر کے بھیج دیا کریں گے، ان شرایط پر گفتگو کرنے کے لیے یہ طے پایا کہ جنگ فوراً روک دی جائے اور اگر باب عالی دولی عظمی کی وساطت قبول کرنے سے انکار کرے تو یونان کو ایک آزاد حکومت تسلیم کر کے اس سے بین الاقوامی تعلقات قائم کر لیے جائیں، چنانچہ اس معاهدہ کے مطابق روس انگلستان اور فرانس کے سفروں نے باب عالی سے جنگ روک دینے اور مذکورہ بالا شرایط پر صلح کر لینے کا مطالبہ پیش کیا، محمود نے اس مطالبہ کو فوراً مسترد کر دیا اور جواب دیا کہ غیر حکومتوں کو سلطنت عثمانی کے اندر ورنی معاملات میں داخل دینے کا کوئی حق نہیں، خصوصاً جبکہ وہ ملک جسے عثمانی مقبوضات سے علاحدہ کرنے کی کوشش کی جا رہی ہے، صدیوں سے دولت علیہ کے زیر حکومت رہ چکا ہے اور وہ جماعت جس کی پاسداری میں اتحاد یوں نے بین الاقوامی قوانین کے تمام اصولوں کو بالائے طاق رکھ دیا ہے، ڈاکوؤں اور باغیوں سے زیادہ حیثیت نہیں رکھتی۔

**واقعہ فواریخو:** دولت شاہ نے جب یہ دیکھا کہ ابراہیم پاشا کو موریا میں شاندار کامیابی حاصل ہو رہی ہے اور اس نے یونانیوں کو ہر موقع پر شکست دے کر بغاوت کا تقریباً خاتمه کر دیا ہے تو انہوں نے یونان کی حمایت میں اپنے جنگی بیڑے بھیج کر امیر الجھروں، ذریعہ سے ابراہیم پاشا سے یہ مطالبہ کیا کہ وہ باغیوں کے خلاف اب کوئی کارروائی نہ کرے اور اپنے جہازوں اور فوج کو لے کر مصر والپس چلا جائے، ابراہیم پاشا نے جواب دیا کہ وہ اپنے والدیا باب عالی کے احکام کے بغیر ایسا کرنے سے محدود ہے، البتہ اس نے باب عالی کے احکام کے پہنچنے تک عارضی صلح منظور کر لیکن یوروپین امیر الجھروں نے اس معاهدہ کی پابندی نہیں کی اور بر ابر یونانیوں کی حوصلہ افراٹی کرتے رہے، مہلت جنگ سے فائدہ اٹھا کر یونانی ان مقامات پر حملہ کرنے لگے جنہیں ابراہیم پاشا فتح کر چکا تھا، انگریز اور یوروپین افریقی یونانی فوجوں میں شامل تھے، ابراہیم پاشا نے ان کا رروائیوں کے خلاف سخت احتجاج کیا مگر دولی عظمی کے امیر الجھروں نے اس کی مطلق

پروانہیں کی، برخلاف اس کے جب ابراہیم پاشا نے شہر پتراس (Patras) کو بچانے کے لیے جس پر یونانیوں نے حملہ کر دیا تھا، نوارینوکی بندرگاہ سے نکلا چاہا تو انگریز امیراً بحر کوڈنگٹن (Codrington) نے جو اتحادی یزروں کا سر عکر تھا معاهدہ صلح کا حوالہ دے کر اسے روک دیا۔

اتحادی بیڑا اعتمانی بیڑے کی ناکہ بندی کرنے کے لیے خلیج نوارینوں میں داخل ہو گیا تھا، کوڈنگٹن کو یہ ہدایت تھی کہ ابراہیم پاشا تک کسی قسم کی مدد نہ پہنچنے دے گواں کے لیے بالآخر توپ سے کام لینا پڑے، ابراہیم پاشا نے یہ دیکھ کر کہ دولت متحده کی حوصلہ افزائی سے باعیوں کی شورش پھر بڑھ رہی ہے، موریا کے اندر ورنی علاقوں میں جا کر اس فتنہ کو روکنے کی کوشش کی، کوڈنگٹن نے اس کی عدم موجودگی سے فائدہ اٹھا کر ۲۰ اکتوبر ۱۸۲۷ء کو دفعہ ترکی مصری جہازوں پر جو خلیج نوارینوں میں لنگر انداز تھے حملہ کر دیا، حملہ کی وجہ یہ بیان کی گئی کہ عثمانی بیڑے سے ایک گولی آ کر ایک انگریز کو لگی اور وہ مر گیا، اس ایک تھی جان کے بدله میں تقریباً پورا اعتمانی بیڑا ابراہیم پاشا دیا گیا، جس میں ہزاروں مسلمان ہلاک ہو گئے، عثمانی بیڑے میں کشتوں کی تعداد تو ضرور زیادہ تھی لیکن جنگی جہازوں کی تعداد اور مجموعی حیثیت سے اتحادی بیڑا اس سے بہت ہتر تھا (۱) چار گھنٹے تک شدید جنگ ہوتی رہی، ترکوں اور مصریوں نے نہایت شجاعت سے مقابلہ کیا مگر آخر میں چند کشتوں کے علاوہ باقی سب جہاز بر باد ہو گئے۔

اس واقعہ سے تمام یورپ مختیر ہو گیا اور بقول میریٹ انگلستان کی حکومت میں تو اس سے سراسریگئی پیدا ہو گئی، اس وقت تک دولت متحده میں سے کسی نے بھی دولت عثمانیہ سے جنگ کا اعلان نہیں کیا تھا، اس لیے واقعہ نوارینوکی توجیہ سمجھ میں نہیں آتی تھی، چنانچہ ۲۹ جنوری ۱۸۲۸ء کو شاہ انگلستان نے اس واقعہ پر اپنے 'شدید غم' کا اظہار کیا کہ 'ایک قدیم حلیف کی بحری فوجوں سے لڑائی ہو گئی'، (۲) اور قوی امید ظاہر کی کہ "اس

(۱) کریمی جلد ۲ ص ۳۴۰ (۲) میریٹ ص ۲۲۰

حادثہ مشکوہ کے بعد پھر جنگ و جدل کی نوبت نہ آئے گی،<sup>(۱)</sup> لیکن موسیو الفرید لمیر نے صحیح لکھا ہے کہ اتحادی بیڑے نے جو کچھ کیا وہ فرانس، روس اور انگلستان کی متفقہ رائے سے کیا۔<sup>(۲)</sup>

**نوارینو کی تخلیق کا اثر:** نوارینو کا حادثہ دولت عثمانیہ کے حق میں نہایت مضر ثابت ہوا، اس سے صرف اتنا ہی نہیں ہوا کہ ابراہیم پاشا کا بھری تعلق مصر سے منقطع ہو گیا بلکہ جنگ یونان کا بھی خاتمه ہو گیا اور یونان کے باغی ایک خود مختار مملکت کے حاکم بن گئے، ابراہیم پاشا کو اپنی فوجیں لے کر مصر والپس چلا جانا پڑا، اس کے بعد فرانسیسی جزل میں (Maison) اتحادیوں کی طرف سے موریا میں داخل ہوا اور اس نے بقیہ تر کی فوجوں کو بھی وہاں سے نکل جانے پر مجبور کر دیا، نوارینو کے واقعہ سے بحر اسود پر روس کا تسلط بھی قائم ہو گیا، جو آئندہ جنگ میں اس کے لیے بہت مفید ثابت ہوا کیوں کہ اس سے وارنا کی فتح آسان ہو گئی اور روی فوجیں بلقان کو عبور کر کے قسطنطینیہ کے حملہ کے قصد سے آگے بڑھ سکیں۔

ان واقعات کے باوجود سلطان محمود نے معاهدہ لندن کے شرایط منظور کرنے سے قطعی انکار کر دیا، البتہ وزرا نے سلطنت کی کمزوری کو محسوس کر کے اس بات کی کوشش کی کہ جنگ کی نوبت نہ آئے، چنانچہ انہوں نے یونان سے متعلق کچھ تجویزیں اتحادیوں کے سامنے ان کی سفیروں کے ذریعہ سے پیش کرنی چاہیں، وہ تجویزیں یہ تھیں کہ باب عالی تمام باغیوں کو معاف کر دے گا، محصولوں اور خراج کی باقی ماندہ رقم سے دست بردار ہو جائے گا جو جائدیں ضبط کر لی گئی تھیں انھیں واپس کر دے گا، یونانیوں کے تمام سابق حقوق از سر نو عطا کر دے گا اور اس بات کی ضمانت دے گا کہ حکومت پہلے کی پہبتدی زیادہ نرمی سے کی جائے گی مگر سفر امعاہدہ لندن کے شرایط پر مصر رہے اور ان میں سے کسی تجویز کو منظور نہیں کیا (۳) ۸ دسمبر ۱۸۲۷ء کو وہ قسطنطینیہ سے روانہ ہو گئے، یہ ان

(۱) میر یثص ۲۲۱ (۲) مصطفیٰ کامل پاشا ص ۷۱ (۳) کریمی جلد ۲ ص ۲۲۱

حکومتوں کی طرف سے تعلقات کے منقطع ہونے کا اعلان تھا، رئیس آفندی نے معاملات کو سلیمانیہ کی ایک بار اور کوشش کی مگر روایہ سفیر نے اس کے مراحل کا کوئی جواب بھی نہیں دیا، حقیقت یہ تھی کہ زارکلوس جنگ کے لیے بالکل تیار تھا، وہ بسر آبیا کے علاقہ میں نتی فوجیں بھرتی کر رہا تھا اور بحر اسود کی بندرگاہوں میں فوجی سامان اور جہازوں کو اکٹھا کر رہا تھا کہ ضرورت کے وقت عثمانی مقیومضات پر بلا تاخیر حملہ کیا جاسکے، باب عالی اور روس کے درمیان بعض شکایتیں عرصہ سے چلی آ رہی تھیں جن میں سے ہر ایک بجائے خود کلوس جیسے زار کے لیے جنگ کا حیلہ بن سکتی تھی مثلاً مولڈ یویا، ولاچیا اور سرو یا کے معاملات ہر موقع پر روس کے کام آ سکتے تھے، دوسری طرف باب عالی ایشیا کے چند قلعوں کا دعویدار تھا جن پر روس غاصبانہ قابض تھا، ان حالات سے محمود کو یقین ہو گیا تھا کہ کلوس جنگ کے لیے بالکل تیار ہے اور عنقریب حملہ کر دے گا، لہذا بجائے اس کے کہ وہ روس کے حملہ کا انتظار کرے ۲۰ دسمبر ۱۸۲۷ء کو اس سے خود ہی اعلان جنگ کر دیا۔

**جنگ روس:** مئی ۱۸۲۸ء میں زارکلوس خود میدان میں آیا اور دریا سے پر تھک کو عبرور کر کے پندرہ ہزار فوج کے ساتھ مولڈ یویا میں داخل ہو گیا، تقریباً اسی وقت روسی بیڑہ بھی درہ دانیال میں داخل ہوا۔

سلطنت عثمانی کے یورپین صوبوں میں ایک لاکھ روی فوجیں روانہ کی گئی تھیں، ان کے علاوہ جزل کاؤنٹ پاسکی ولیش (Count Paskiwetsch) تھیں ہزار سپاہیوں کے ساتھ ایشیائی صوبوں میں داخل ہوا اور سولہ ہزار کا ایک لشکر، وقت ضرورت کے لیے الگ محفوظ رکھا، بحری قوت میں روس کی فوقیت مسلم تھی، چھوٹے جہازوں کے علاوہ بحر اسود میں اس کے سو لہ بڑے بڑے جنگی جہاز لڑائی کے لیے تیار تھے، نیز بحر یونان میں اس کا وہ بیڑا بھی موجود تھا جس نے نوارین میں ترکی بیڑے کو شکست دینے میں مدد کی تھی، اس جنگ میں شروع سے آخر تک روس کی بحری طاقت اس کے حق میں نہایت مفید ثابت ہوئی، برخلاف اس کے دولت علیہ کی بری اور بحری دونوں قوتوں میں روس

کے مقابلہ میں بہت کمزور تھیں، بری فوجوں کی تعداد جو نظام جدید کے مطابق مرتب کی گئی تھی صرف اڑتا لیس ہزار تھی، ان میں زیادہ تر نوجوان تھے جو اس امید پر بھرتی کیے گئے تھے کہ فوجی اصلاحات کے خلاف ان کی بدظنی بڑی عمر کے ترکوں کی طرح شدید نہ ہوگی لیکن ناتج بکاری کے باوجود جو چیز ان نوجانوں کو آزمودہ کا رسپا ہیوں پر فویت دیتی تھی وہ ان کی اطاعت شعاراتی تھی، میدان جنگ میں انہوں نے اپنی شجاعت سے رو سیوں کے دانت کھٹے کر دئے، روسی سفیر معینہ پیرس ۱۹ نومبر ۱۸۲۸ء کو لکھتا ہے: ایسی حالت میں جب کہ اصلاحات کی پوری تکمیل نہیں ہوئی اور وہ ابتدائی حالت میں ہیں، سلطان نے ہمارا باتفاق اور شدت سے مقابلہ کیا ہے تو اس صورت میں ان کا مقابلہ کس قدر زبردست ہوتا جب کہ ان کو تکمیل کا موقع مل جاتا اور وہ پایہ کمال کو پہنچ جاتے،<sup>(۱)</sup> (۱) ان جدید فوجوں کے علاوہ جا گیرداروں کی بے ضابطہ فوجیں بھی طلب کی گئی تھیں لیکن چونکہ یوروپین صوبوں میں محمود کی اصلاحات کے خلاف عام پیزاری پھیلی ہوئی تھی اس لیے جا گیری فوجوں کا بڑا حصہ صرف ایشیائی صوبوں سے فراہم ہوا کہا، یوروپین صوبوں نے بہت کم مدد کی، چنانچہ بوسنیا نے جو ایک نہایت جنگجو صوبہ تھا اور اس میں زیادہ تر مسلمان آباد تھے کوئی فوج نہیں بھیتی، فوجی افسروں میں بھی بہتیرے اب تک نظام قدیم کے ولاداد تھے اور بقول کریمی اصلاحات کی وجہ سے سلطان سے ان کی بیزاری تقریباً اتنی ہی شدید تھی جتنی روسی کفار کے خلاف ان کی نفرت۔

سمی ۱۸۲۸ء میں روسی فوجیں مولڈیویا اور ولاچیا پر قبضہ کرتی ہوئی آگے بڑھیں اور دریاے ڈینوب کو عبور کر کے ۱۵ ارجون کو ابراٹیل کا قلعہ فتح کر لیا، اس کے بعد انہوں نے شولہ اور وارنا کا رخ کیا، شولہ پر انہوں نے کئی حملے کیے مگر کامیابی نہیں ہوئی اور آخر میں شکست کھا کر پسپا ہونا پڑا، وارنا سے بھی انھیں اسی طرح پسپا ہونا پڑتا لیکن یوسف پاشا کا مژروارنا کی غداری سے جو قلعہ کے تقریباً پورے دستے کے ساتھ دشمن سے

جاملا، یہ اہم قلعہ بآسانی فتح ہو گیا، اس کے بعد سلسلہ یا کامحاصرہ شروع ہوا مگر اس میں رو سیوں کونا کامی ہوئی اور اسی معرکہ پر یورپین ٹرکی میں ۱۸۲۸ء کی جنگ کا خاتمه ہو گیا، فان مولنی جو اس جنگ میں دولت علیہ کی طرف سے شریک تھا لکھتا ہے: ”اگر ہم ان زبردست قربانیوں کا لحاظ کریں جو ۱۸۲۸ء کی جنگ میں روس کو برداشت کرنا پڑیں تو یہ بتانا مشکل ہو گا کہ فتح ان کی ہوئی یا ترکوں کی، پہلی جنگ کا فیصلہ دوسری جنگ کے نتیجہ پر منحصر ہا۔“ (۱)

ایشیا میں رو سیوں کی کامیابی زیادہ نمایاں تھی، اناپا (Anapa) ہرث وڑ (Hertwitz) اور بعض دوسرے قلعوں پر ان کا قبضہ ہو گیا، جس کی وجہ سے دوسرے سال ایشیا کے کوچ کا داخلہ آسان ہو گیا لیکن اصلی مہم یورپ کی تھی اور اسی پر مغربی حکومتوں کی نگاہیں لگی ہوئی تھیں، چنانچہ جب ۱۸۲۹ء میں جنگ دوبارہ شروع ہوئی تو کلوس نے سال گذشتہ سے بہتر اور زیادہ تعداد میں فوجیں روانہ کیں اور ان کا سپہ سالار مارشل ڈپیش (Diebits ck) کو مقرر کیا۔

ایک شدید غلطی اور شدید تر غلطی: شولہ کی عثمانی فوج نے ۷ ارنسی ۱۸۲۹ء کو جنگ چھیڑ کر پراؤادی کو رو سیوں کے قبضہ سے چھڑا لینے کی کوشش کی، مقابلہ ابھی جاری ہی تھا کہ مارشل ڈپیش جس نے ۱۸ ارنسی کو سلسلہ یا کامحاصرہ شروع کر دیا تھا، اپنی فوج کا بڑا حصہ لے کر پراؤادی کی طرف تیزی سے روانہ ہوا اور پراؤادی اور شولہ کے درمیان کولیوشا (Kulewtsha) کے مقام پر ترکوں کو شکست دی، عثمانی سر عسکر صدر اعظم رشید پاشا نے شکست خورده فوج کو دوبارہ شولہ میں جمع کرنے کی کوشش کی مگر یہ خیال کر کے کہ ڈپیش اب شولہ پر حملہ کرے گا، اس نے ان دستیوں کا بڑا حصہ طلب کر لیا جو کوہ بلقان کے دروں کی حفاظت کے لیے متعین کیے گئے تھے، یہ ایک نہایت شدید غلطی تھی جس کا خمیازہ دولت علیہ کو بہت جلد بھگتا پڑا، اس وقت تک کوئی حملہ آور فوج ان

دروں کو عبور کرنے میں کامیاب نہیں ہوئی تھی لیکن رشید پاشا کی اس حریت انگریز غلطی کی وجہ سے مارشل ڈپیش کے لیے یہ محال ممکن ہو گیا، ۲۶ جون کو سلسہر یا کامحاصرہ ختم ہوا اور روسیوں نے اس مشہور قلعہ پر قبضہ کر لیا، ادھر سے فارغ ہو کر ڈپیش فوراً بلقان کی مہم پر روانہ ہو گیا، بحر اسود اور بحیرہ تجہین میں روی فوجوں کی مدد کے لیے جنگی بیڑے پہلے سے تیار تھے، ڈپیش نے دس ہزار کا ایک دستہ شوملہ میں صدراعظم کی نقل و حرکت پر نظر رکھنے کے لیے چھوڑا اور صرف تیس ہزار سپاہیوں کو لے کر بلقان کے دروں کی طرف بڑھا، اسے علم تھا کہ قسطنطینیہ اور سلطنت عثمانیہ کے دوسرے بڑے شہروں میں محمود کی اصلاحات کے خلاف عام طور پر بیڑا ری پھیلی ہوئی ہے، جس سے رومیلیا اور البانیا کی فوجیں بھی متاثر ہیں، ان حالات سے اس کے حوصلے اور بھی بڑھے ہوئے تھے، ۱۸ جولائی کو نہایت خاموشی کے ساتھ روانہ ہو کر نوروز کی قلیل مدت میں اس نے کوہ بلقان کے دروں کو عبور کر لیا اور جنوبی وادی تک پہنچ گیا، دروں کی حفاظت کے لیے جو دستے متعین کیے گئے تھے، ان کی قوت رشید پاشا کی ناعاقبت اندریشی سے پہلے ہی کمزور ہو چکی تھی، اس لیے وہ ڈپیش کی فوج کو روک نہ سکے، روی جب پہاڑوں کو طے کر کے وادی میں پہنچنے تو ان کی تعداد ڈپیش اور طاغون سے بہت کچھ گھٹ چکی تھی، لیکن ترکوں کو اس کی خبر نہ تھی، وہ سمجھتے تھے کہ ڈپیش کے ساتھ کم سے کم ایک لاکھ آدمی ہوں گے، نیز انھیں یہ بھی خیال تھا کہ شوملہ سے روانہ ہونے کے قبل ڈپیش نے صدراعظم کی فوج کو بر باد کر دیا ہوگا، ورنہ اس کے لیے کوہ بلقان کا عبور کرنا کسی طرح ممکن نہ تھا، اس خیال سے ان کے ہاتھ پیر اور بھی پھول گئے، ڈپیش متعدد قلعوں کو فتح کرتا ہوا چلا گیا، یہاں تک کہ ۲۰ اگست ۱۸۲۹ کو سلطنت عثمانیہ کے قدیم پایہ تخت اور نہ کے فوجی دستے نے بھی صرف میں ہزار روی سپاہیوں کے سامنے ہتھیار ڈال دئے۔

**طلسم قوت:** ڈپیش نے اس مہم میں اس بات کا خاص لحاظ رکھا تھا کہ رومیلیا کی عثمانی رعایا کو روی فوجوں کی غارت گری سے کوئی نقصان نہ پہنچنے پائے، یہ داشمندی اس کے حق

میں نہایت مفید ثابت ہوئی، عیسائی آبادی نے اس کا پروجش خیر مقدم کیا اور مسلمان بھی یہ دیکھ کر کہ جان و مال، ناموس و مذہب یا ماقومی حکومت خود اختیاری کسی چیز سے تعریض نہیں کیا جاتا، تھیار ڈال دینے کے بعد بدستور اپنے مشاغل میں مصروف ہو گئے، اس تدبیر سے ڈپش کی چھوٹی سی فوج قدم پر لڑائیاں لانے سے فوج گئی، جن میں الجھ کر اسے بالآخر برپا ہو جانا پڑتا اور ڈپش کی فوجی قوت کا طسم کامیابی کے ساتھ تراکوں پر قائم رہا، وہ خوب جانتا تھا کہ اگر اورنہ سے آگے بڑھ کر قسطنطینیہ کی طرف کوچ کرے گا تو یہ فریب زیادہ دنوں تک قائم نہ رہ سکے گا اور پونکہ قسطنطینیہ کی حفاظت کے لیے محمود نے فوجیں فراہم کر لی تھیں اور مسلمانوں کا جوش غیرت سقوط اور نہ کے بعد انہیں درج تک پہنچ پکا تھا، اس لیے قسطنطینیہ پر حملہ کرنے کا خیال ایک خواب سے زیادہ نہ تھا، علاوہ بریں رشید پاشا کی فوج شولہ سے نکل کر پشت کی طرف سے حملہ کر سکتی تھی، دس ہزار کا جو دستہ ڈپش نے پیچھے چھوڑ دیا تھا وہ صدر اعظم کو روکنے کے لیے کافی نہ تھا، دوسری طرف سکو درا کا پاشا مصطفیٰ جس نے اب تک خود سری کی وجہ سے جنگ میں شرکت نہیں کی تھی، اب تمیں ہزار بہترین البانی فوج کے ساتھ دار السلطنت کی حفاظت کے لیے مستعد تھا، ایسی صورت میں ڈپش کی کامیابی کی طرف یہی ایک تدبیر تھی کہ جس طرح ممکن ہوا پنی فوجی قوت کا طسم قائم رکھتے ہوئے صلح کی کوشش کرے، اس کی کوشش قسمتی سے نہ صرف قسطنطینیہ کے باشندوں میں سراسری پھیلی ہوئی تھی بلکہ عثمانی مدبرین اور یوروپیین سفار بھی اس کی فوج کی اصلی حالت سے بے خبر تھے، وہ سمجھتے تھے کہ روی فوج کی تعداد ساتھ ہزار ہے، اسی درمیان میں نئی چری کے حامیوں نے بغاوت برپا کرنے کی کوشش کی لیکن محمود پونکہ پہلے سے تیار تھا، اس لیے فوراً یہ شورش رفع کر دی گئی اور تمام باغی قتل کر دئے گئے، تاہم قسطنطینیہ میں نئی شورشوں کا خطرہ اب بھی محسوس کیا جاتا تھا، ایسی حالت میں وزراء سلطنت اور یوروپیں سفیروں نے متفقہ طور پر محمود سے درخواست کی کہ دولت عثمانیہ کو تباہی سے بچانے کے لیے جس طرح ممکن ہو رہا ہے صلح کر لی جائے، مغربی

عکومتوں کے اس نیک مشورہ کا سبب تو ظاہر ہے، وہ کسی حال میں بھی قسطنطینیہ پر روس کا قبضہ گوارانہیں کر سکتی تھیں، البتہ عثمانی وزرا کا اصرار نیک نیتی پر مبنی تھا، محمود یوسف دب کر سلح کرنے کے لیے مطلق آمادہ تھا، لیکن جب ہر چہار طرف سے سخت اصرار ہونے لگا تو مجبور ہو کر اس نے مارشل ڈپیش کے پاس عثمانی نمائندوں کو بھیجنہ منظور کر لیا، ۱۵ ربیع الاول ۱۲۷۵ھ مطابق ۱۸۲۹ء صلح نامہ اور نہ پر فریقین کے دخنخڑ ہو گئے۔

**صلح نامہ اور نہ:** اس صلح نامہ کے رو سے زار نے یورپیں ٹرکی کے وہ تمام مقامات دولت عثمانیہ کو واپس کر دئے جن پر روسی فوجوں نے قبضہ کر لیا تھا، البتہ دریائے ڈینوب کا درہانہ اور مولڈو یا کا ایک حصہ جو ڈینوب کے باعیں ساحل پر واقع تھا، سلطنت روس میں شامل کر لیا گیا، وسط یورپ خصوصاً آشریا کی تجارت کے لیے اس علاقے اور ڈینوب کے درہانہ کا قبضہ نہایت اہم تھا، ایشیا میں آنا پا اخلنتریک اور چند و سرے قلعوں اور علاقوں کے علاوہ بقیہ تمام فتوحات سے روس دست بردار ہو گیا، مولڈو یا اور ولادیچیا کے لیے یہ طے پایا کہ ان کے امیروں کا انتخاب آئندہ مدعا العمر کے لیے ہوا کرے گا، کسی ترک افسر کو ان کے معاملات میں دخل دینے کا حق نہ ہوگا اور نہ ان ریاستوں میں کسی مسلمان کو بودو باش اختیار کرنے کی اجازت ہوگی، وہاں کے مسلمانوں کو اٹھارہ ماہ کی مہلت دی گئی کہ اپنی جانکاریں فروخت کر ڈالیں، باب عالیٰ کی فرمان روائی صرف نام کے لیے باقی رہ گئی اور اس کے لیے جو سالانہ خراج منظور ہوا، وہ بھی دو سال کے لیے معاف کر دیا گیا، ایسی ہی آزادی سرو یا کو بھی دی گئی اور یہ قرار پایا کہ معاهدہ آق کرمان کی ان تمام دفعات پر جن کا تعلق سرو یا سے ہے فوراً عمل درآمد شروع کر دیا جائے، بلغراد اور ارسوکے قلعوں کے علاوہ سرو یا کے اور تمام قلعوں سے ترکی دستے ہٹا لیے جائیں اور کوئی ترک اس صوبہ کے کسی دوسرے حصہ میں نہ رہنے پائے، سلسہ ریا دولت علیہ کو واپس کر دیا گیا لیکن یہ طے پایا کہ ڈینوب کے دوسرے قلعے مسما کر دئے جائیں، یہ بھی طے پایا کہ بحر اسود، باسفورس اور در دنیا میں کو روس کے تجارتی جہازوں کے لیے کھول دیا جائے، دوران جنگ میں روس

کی تجارت کو جونقصان پہنچا ہے اس کی تلافی کے لیے ساڑھے سات سو پونڈ بطور تاو ان ادا کیے جائیں اور اس کے علاوہ پچاس لاکھ پونڈ تاو ان جنگ حکومت روس کو ادا کیے جائیں، اس رقم کی اداگی کے لیے دس سالانہ قسطیں مقرر کر دی گئیں اور روس کو یہ حق دیا گیا کہ جب تک پوری رقم ادا نہ ہو جائے وہ اپنے مقبوضات سے کلیئہ دست بردار نہ ہو، چنانچہ یہ تصریح کردی گئی کہ پہلی قسط کی اداگی کے بعد روی فوجیں اور نہ کا تخلیہ کریں گی، دوسری قسط کے بعد کوہ بلقان سے واپس چلی جائیں گی، تیسرا قسط کے بعد دریاے ڈینوب کے اس پار چلی جائیں گی اور جب تک بقیہ قسطیں ادا نہ کی جائیں گی یعنی دسویں سال تک مولڈیو یا اور لاچیا پر روس کا قبضہ باقی رہے گا۔

صلح نامہ کی دفعہ نمبر (۱۰) کے رو سے باب عالی نے معاهدہ لندن مورخ جولائی ۱۸۲۷ء نیز منصبوطہ لندن مورخہ مارچ ۱۸۲۹ء کے شرایط جوانگستان، فرانس اور روس کے درمیان طے ہوئے تھے منظور کر لیے، نتیجہ یہ ہوا کہ یونان ایک خود مختار مملکت قرار پایا، اس کی حد طبع ارتا (Arta) اور خلیج ولولو (Volo) کے درمیانی خط سے متعین کردی گئی، اس خط کے شمال میں تھسلی اور الباٹیا کے صوبے دولت عثمانی کے سرحدی صوبے قرار پائے، جزائر آئیونین پر برطانیہ کا قبضہ قائم رہا، لیکن کریٹ اور وہ جزیرے جو قبریلیں اور ایشیائی ساحل سے قریب تھے، دولت علیہ کی فرماں روائی میں رہنے دئے گئے۔

محمد کو اس صلح نامہ سے بے حد صدمہ ہوا، اس پر دستخط کرتے وقت اس کی آنکھوں سے آنسو جاری ہو گئے اور ہفتوں شدید حزن و ملاں کی حالت میں وہ محل میں پڑا رہا اور کہیں باہر نہیں نکلا، اس صدمہ کی شدت اس وقت اور بھی بے پایاں ہو گئی جب صلح نامہ کے تکملہ کے بعد اسے روی فوج کی اصل قوت کا علم ہوا اور اس نے معلوم کیا کہ ڈپیش کا پورا لشکر سترہ ہزار سے زیادہ نہ تھا، اگر روی فوج کے متعلق غلط اطلاعات کی بناء پر وہ اپنے وزیروں کے اصرار سے مجبور نہ ہو گیا ہوتا اور چند دنوں اور صلح سے انکار کرتا رہتا تو ڈپیش کی دھمکیوں کی ساری حقیقت بہت جلد کھل جاتی اور اس کی خستہ و پریشان حال فوج

کا کوئی سپاہی سلامتی کے ساتھ واپس نہ جا سکتا۔

**ہجوم مصائب:** صلح نامہ اور نہ کے دوسرا ہی سال جولائی ۱۸۳۰ء میں دولت عثمانیہ کی کمزوری سے فائدہ اٹھا کر فرانس نے الجزایر پر قبضہ کر لیا، یہ صوبہ اگرچہ دولت علیہ سے عملًا آزاد ہو چکا تھا تاہم اس کی فرمائی روای اب بھی تسلیم کرتا تھا اور اس کے عامل کا تقریر باب عالی ہی کی طرف سے ہوا کرتا تھا لیکن چوں کہ جنگ روں میں عثمانی فوجوں کو بہت نقصان پہنچ چکا تھا اور صلح کے بعد سلطنت کے مختلف حصوں میں بغاوت کے آثار نمایاں ہو رہے تھے، اس لیے محمود کو یہ تلیخ گھونٹ بھی مجبور اپینا پڑا، عام طور پر لوگوں نے گذشتہ جنگ کی شکستوں کا سبب محمود کی فوجی اصلاحات کو قرار دینا شروع کیا اور یہ خیال اس کثرت سے پھیلتا گیا کہ ۱۸۳۳ء سے ۱۸۳۰ء تک سلطنت کے مختلف حصوں میں بغاوتیں برپا ہو گئیں، یوروپیں صوبوں میں زیادہ شدید یونسیا اور الیانیا کی بغاوتیں تھیں جن کے فرو کرنے میں صدراعظم رشید پاشا کو بڑی دقتوں کا سامنا کرتا پڑا اور شاہی خزانہ پر جو پہلے ہی تقریباً غالی ہو چکا تھا اور بھی زیادہ بار پڑتا گیا، ایشیائی صوبوں کی شورشیں بھی کم تشویش ناک نہ تھیں مگر سب سے زیادہ خطرناک مصر کی حالت تھی جو عنقریب اعلانِ جنگ کرنے والا تھا، محمد علی پاشا کے حوصلے روز بروز بڑھتے جا رہے تھے، وہ صرف نام کے لیے باب عالی کا مطیع تھا، ورنہ حقیقتاً ایک خود مختار فرماں روا کی حیثیت اختیار کر چکا تھا، مصر میں اپنی حکومت کو پوری طرح منحکم کر کے وہ تو اب خود سلطنت عثمانیہ کے تحت کا حوصلہ کر رہا تھا، نوارینو کی شکست کے بعد اس نے اپنا جنگی بیڑہ از سر نو تعمیر کر لیا تھا، اس کے پاس ایک آموزدہ کار اور عالی درجہ کی تربیت یافتہ فوج تھی جس کے افسرزیادہ ترقیاتی تھے اور اس فوج کا سپہ سالار خود اس کا لڑکا ابراہیم پاشا تھا جس کی فوجی قابلیت اور شجاعت کا سکن جنگ یونان میں بیٹھ چکا تھا۔

**محمد علی کی بغاوت:** یونان کی بغاوت فرو کرنے کے لیے جب محمود نے محمد علی پاشا کو طلب کیا تھا تو اس خدمت کے معاوضہ میں اسے مصر کے علاوہ شام، دمشق، طرابلس

(واقع ایشیا) اور کریٹ کا والی بھی بنادینے کا وعدہ کیا تھا لیکن چونکہ جنگ یونان کا نتیجہ دولت علیہ کے خلاف رہا اور ابراہیم پاشا موریا کا تخلیہ کر کے اپنی فوج کے ساتھ مصر واپس چلا گیا، اس لیے محمد علی نے جب ان چار والاتوں کی درخواست کی تو محمود نے صرف کریٹ کا عطا کیا جانا منظور کیا، یہ بات محمد علی جیسے شخص کو سخت ناگوار ہوئی، اس وقت تو وہ خاموش ہو گیا لیکن شام پر حملہ کرنے کے لیے موقع کا انتظار کرتا رہا، اتفاق سے ۱۸۳۱ء میں اسے ایک حیلہ ہاتھ آگیا، کچھ مصریوں نے بھاگ کر عکا میں پناہ لی تھی، محمد علی نے عبداللہ پاشا والی عکا کو لکھا کہ ان باغیوں کو حوالہ کر دو، اس نے انکار کیا، یہ عذر محمد علی کے لیے بہت کافی تھا فوراً ایک زبردست فوج ابراہیم پاشا کی سر کردگی میں روانہ کی، ابراہیم پاشا نے شام میں داخل ہو کر سب سے پہلے عکا کا محاصرہ کر لیا، لیکن جب اس کی فتح میں دیر ہوئی تو کچھ فوج دہاں چھوڑ کر خود آگے بڑھ گیا اور یا فا، غزہ اور بیت المقدس پر یکے بعد دیگرے قبضہ کر لیا، ۲۷ مئی ۱۸۳۲ء کو عکا بھی فتح ہو گیا اور ۱۵ ارجون کو ابراہیم نے دمشق پر بھی قبضہ کر لیا۔

ابراہیم پاشا کے حملہ کی خبر قسطنطینیہ پہنچی تو سلطان نے ایک فوج حسین پاشا کی قیادت میں روانہ کی لیکن ابراہیم ترکوں کے مقدمہ اجیش کو شکست دے کر حلب میں داخل ہو گیا، ۲۹ ستمبر ۱۸۳۲ء کو بیلان کے مقام پر اس نے خود حسین پاشا کو سخت شکست دی، ایشیا کے کوچک کارستہ اب کھلا ہوا تھا، محمود نے رشید پاشا کو تازہ فوج کے ساتھ روانہ کیا، ۲۹ اکتوبر ۱۸۳۲ء کو قونیہ میں مقابلہ ہوا جس میں رشید پاشا کو شکست ہوئی، اس کے بعد ابراہیم کوتا ہیہ کی طرف بڑھا اور وہاں پہنچ کر بروصہ کا قصد کیا، جو دو لکھ عثمانیہ کا پہلا پایہ تخت رہ چکا تھا، ایسا معلوم ہوتا تھا کہ شام کی طرح ایشیا کے کوچک پر بھی بہت جلد اس کا تسلط قائم ہو جائے گا، ان فتوحات کے بعد آئندہ سال قسطنطینیہ پر حملہ کا خطرہ ایک بالکل قدرتی امر تھا۔

محمود نے اس خطرہ کو محسوں کر کے سب سے پہلے برطانیہ سے مدد کی خواہیں

کی، لیکن اس نے صاف جواب دیا، روس اس موقع کا منتظر ہی تھا، چنانچہ ۱۸۳۲ نومبر، میں نکولس نے جزل موراویف (Mouravieff) کو خاص اس غرض سے قسطنطینیہ بھیجا کہ سلطان کے سامنے ابراہیم کی فتوحات کا خطرہ ظاہر کر کے قسطنطینیہ کی حفاظت کے لیے روس کی مدد پیش کرے لیکن باوجود اس خطرہ کے محمود کو روس کی مدد قبول کرنے میں تامل تھا، موراویف کو جب باب عالی میں ناکامی ہوئی تو وہ سیدھا اسکندریہ پہنچا تاکہ محمد علی پر دباؤ ڈال کر کم سے کم ابراہیم پاشا کو آگے بڑھنے سے روکے، زار کی اس تشویش کا سبب صرف یہ تھا کہ قسطنطینیہ پر ابراہیم کا قبضہ ہو جائے گا بلکہ وہ متعدد معاهدے بھی معرض خطر میں تھے جو روس اور دولت علیہ کے درمیان ہو چکے تھے اور جن سے روس نے بہت سے حقوق حاصل کر لیے تھے، زار جو بحر روم میں اپنے جہازوں کی آمد و رفت کے لیے آبنائے باسفورس اور در دنیا میں کوکلار کھانا چاہتا تھا اس بات کے لیے کسی طرح تیار نہ تھا کہ آل عثمان کے کمزور فرمائ رواویں کے بجائے محمد علی کا طلاقت و رخاندان قسطنطینیہ کے تخت پر قابض ہو جائے۔

روس کی مدد: اس درمیان میں محمود کو اندازہ ہو گیا تھا کہ روس سے مدد لینے کے سوا کوئی چارہ نہیں، چنانچہ اس نے صرف ایک جنگی بیڑے کی خواہش کی بلکہ بری فوج بھی طلب کی، ۲۰ نومبر ۱۸۳۳ء کو چار جنگی جہاز، چھ ہزار فوج لے کر باسفورس میں داخل ہوئے اور قسطنطینیہ کے سامنے لنگر انداز ہوئے، ان جہازوں کی آمد سے برطانیہ اور فرانس دونوں کو نہایت تشویش ہوئی اور انہوں نے سلطان پر دباؤ ڈالنا شروع کیا کہ روی بیڑہ والیں کر دیا جائے، زار نے جواب دیا کہ جب تک ابراہیم اپنی فوج کے ساتھ کوہ طور کے اس پارلوٹ نہ جائے گا اس کے جہاز واپس نہ جائیں گے، ادھر محمد علی کو اصرار تھا کہ پورا شام، فلسطین کا ایک حصہ اور اٹسہ کی اہم بندگاہ اور ضلع اس کے حوالہ کر دیا جائے، مارچ میں سلطان نے شام، حلب اور دمشق دے کر صلح کر لینی چاہی مگر محمد علی نے اپنے مطالبات میں کوئی تخفیف منظور نہیں کی۔

**معاہدہ کوتاہیہ:** مجبوراً محمود نے ایک دوسری جنگی بیڑا اور بری فوج روں سے طلب کی، ۵ اپریل کو بارہ ہزار روی فوج سقطی کے قریب اتری، یہ دیکھ کر انگلستان اور فرانس کی پریشانی اور بھی زیادہ بڑھی کیوں کہ قسطنطینیہ میں روی اقتدار کا قائم ہو جانا ان کے مصالح کے سراسر خلاف تھا، چنانچہ انھوں نے محمد علی اور محمود دونوں پر صلح کے لیے پھردا باؤڈا النا شروع کیا اور اب کی باراپنی کوششوں میں کامیاب رہے، ۸ اپریل ۱۸۳۳ء کو باب عالی اور محمد علی پاشا کے درمیان کوتاہیہ میں ایک معاہدہ ہوا جس کے رو سے محمد علی کے تمام مطالبات منظور کر لیے گئے، ۲۰ مریٹی کو سلطان نے ایک فرمان کے ذریعہ مصروف کریٹ کے علاوہ بیت المقدس، طرابلس، حلب، دمشق اور اٹھنہ کی حکومتیں بھی محمد علی کو عطا کیں یعنی تقریباً وہ تمام علاقے اس کو دے دئے گئے جنہیں سلطان سلیم اول کی فتوحات نے سلطنتِ عثمانیہ میں شامل کیا تھا۔

**معاہدہ خونکار اسکله سی:** قسطنطینیہ کی حفاظت کے لیے اب روی فوجوں کی ضرورت نہ تھی، لیکن ان کی واپسی سے قبل باب عالی کو روں کے ساتھ ایک جارحانہ اور مدافعانہ معاہدہ کرنا پڑا جو معاہدہ خونکار اسکله سی (۸ جولائی ۱۸۳۳ء) کے نام سے مشہور ہے، اس معاہدہ سے روں کو دولت علیہ کے اندر ورنی معاملات میں مداخلت کرنے کا ایک قانونی حیلہ ہاتھ آگیا، اس کی ایک نہایت اہم خصیہ دفعہ یہ تھی کہ روں کے مطالبہ پر در دنیاں دوسرے ملکوں کے جنگی بیڑوں کے لیے بند کر دیا جائے گا، روں کے جنگی جہازوں کو باسفورس اور در دنیاں سے گذرنے کی عام اجازت دی گئی۔

**محمد علی سے دوبارہ جنگ:** معاہدہ کوتاہیہ کے بعد صرف چند سال تک محمد علی سے صلح رہی، ۱۸۳۹ء میں جنگ پھر شروع ہو گئی، محمود کے لیے شام اور فلسطین کے علاقوں میں محمد علی کے منصوبے تسلیش کا باعث ہو رہے تھے، دوسری طرف محمد علی حکومت خود اختیاری سے کم پر قائم نہ تھا اور جو دلایتیں اسے دی گئی تھیں ان کا خود مختار فرماں رو اتنا چاہتا تھا، دونوں اپنی جگہ غیر مطمئن تھے اور آئندہ جنگ کی تیاریاں کر رہے تھے۔

ابتدا محمد علی نے کی، ۱۸۳۸ء میں جب وہ پنی تیاریاں مکمل کر چکا تو باب عالی میں سالانہ خراج بھیجنے سے انکار کر دیا، یہ گویا عملی خود مختاری کا اعلان تھا اس کے بعد حرم نبویؐ کی حفاظت کے لیے جو ترکی دست مقرر تھا، اسے برطرف کر کے اس نے اپنا عربی دستہ وہاں معین کر دیا، یہ سلطان کی فرمان کی دستہ حرم نبویؐ میں پھر معین کر دیا جائے، خراج کا محمود نے اس کے پاس حکم بھیجا کہ ترکی دستہ حرم نبویؐ میں ازاد ہونے کا دوسرا اعلان تھا، بقایا ادا کر دیا جائے اور ولایت مصر پر حضن ایک والی کی حیثیت سے حکمرانی کی جائے لیکن محمد علی نے ان میں سے ہر حکم کی تعیین سے انکار کیا، اس پر محمود نے ایک فوج حافظ پاشا کی قیادت میں شام پر حملہ کرنے کے لیے روانہ کی اور قیود ان احمد فوضی پاشا کو جنگی بیڑے کے ساتھ اس کی مدد کے لیے مأمور کیا، ۲۵ رب جون ۱۸۳۹ء کو زیب کے مقام پر حافظ پاشا اور ابراہیم پاشا کا مقابلہ ہوا، عثمانی فوج کے پورے پورے دستے جنم کے ندار افسر محمد علی سے رشوت لے چکے تھے جنگ کے درمیان ہی میں دشمن سے جامے، جواباتی رہ گئے تھے وہ زیادہ دیر تک مقابلہ نہ کر سکے اور منتشر ہو گئے، پورا تو پچانہ، تمام سامان رسد اور اسلحہ ابراہیم پاشا کے ہاتھ آیا۔

عثمانی بیڑے کی سرگذشت اس سے بھی زیادہ افسوسناک اور عبرت انگیز تھی، بجائے اس کے کہ احمد فوضی پاشا، شام پہنچ کر حافظ پاشا کی مدد کرتا وہ اپنے جہازوں کو لیئے ہوئے سیدھا اسکندریہ چلا گیا اور وہاں ۳۱ رب جون ۱۸۴۰ء کو پورا بیڑہ محمد علی کے حوالہ کر دیا، خداری کی ایسی حریت انگیز مثال تاریخ میں شاید ہی مل سکے۔

**محمود کی وفات:** لیکن قبل اس کے کہ ان واقعات کی اطلاع اس تک پہنچنے کیم جولائی ۱۸۳۹ء کو محمود اپنی زندگی کے آخری مرحلے سے فارغ ہو چکا تھا، موت کی دست گیری نے ان روح فرساحدات کے صدمہ سے بچالیا۔

**محمود کی عظمت:** عنان حکومت کو ہاتھ میں لینے کے بعد سے زندگی کے آخری لمحے تک محمود کو گوناگوں مشکلات و مصائب کا سامنا رہا، غیروں سے زیادہ اپنوں نے دشمنی کا

ثبتوت دیا اور مخالفت کا کوئی دلیل اٹھانے کا لیکن سلطنت کی خدمت و اصلاح کا فرض جو اس نے اپنے لیے مقرر کر لیا تھا اس کی انجام دہی سے تمام مصیبتوں اور مخالفتوں کے باوجود وہ کسی وقت بھی غافل نہ رہا، اصلاحات کی جو ایکسیم اس نے مرتب کی تھی اس پر لڑائیوں اور بغاوتوں کی کثرت سے اس کی حیات میں پوری طرح عمل درآمد نہ ہو سکا اور یہ کام اس کے فرزند جانشین سلطان عبدالجید خاں کے لیے ملتوی رہا، تاہم جن اصلاحات کو وہ جاری کر سکا وہ بھی اپنی اہمیت اور ہمہ گیری کے لحاظ سے ایسی ہیں کہ اس کے نام کو بقاء دوام کی سند دے چکی ہیں۔

محمود کا سب سے بڑا کارنامہ یعنی چری کا استیصال ہے، جس کا ذکر اوپر ہو چکا ہے، یعنی چری صرف فوجی اصلاحات کے مخالف نہ تھے بلکہ وہ ہر قسم کی اصلاحات کو بری نظر سے دیکھتے تھے، کیوں کہ موجودہ نظام کی ابتری ہی میں انھیں اپنا فائدہ دکھائی دیتا تھا، برخلاف اس کے محمود پر یہ حقیقت پوری طرح روشن ہو چکی تھی کہ جب تک حکومت کے ہر شعبہ میں بنیادی اصلاحات جاری نہ ہوں گی سلطنت عثمانیہ روز بروز تباہی و بر بادی سے قریب ہوتی جائے گی، یہی یقین تھا جس نے اصلاحات کے جاری کرنے میں اسے اس قدر متشدد بنایا تھا، جو شخص ان کی نکتہ چینی یا مخالفت کرتا اسے سخت سزا دی جاتی تھی، بکتا شی درویش یعنی چری کے شروع سے حاوی تھے، یعنی چری کی طرح یہ لوگ بھی اصلاحات کے مخالف تھے، ان کے استیصال کے بعد درویشوں نے اپنے مذہبی اثر سے قسطنطینیہ کے باشندوں کو ابھارنے کی کوشش کی، محمود نے اس فرقہ کو خلاف قانون قرار دے کر جلاوطن کر دیا اور ان کے تکیوں کو بر باد کر دالا، بکتا شیوں کے تین بڑے بڑے پیشو اشاروی فتویٰ کی بنا پر قتل کر دئے گئے۔

یعنی چری کو ختم کرنے کے بعد محمود نے قدیم فوجی نظام کو منسوخ کر دیا، چنانچہ سپاہی، سلحہ دار، علوفہ جی اور دوسرا قدیم فوجیں ختم کر دی گئیں اور ان کی جگہ نئی فوجیں جو یورپ کے فوجی نظام کے مطابق مرتب اور مسلح کی گئی تھیں قائم کی گئیں، اس نے اسی

سلسلہ میں نظام جا گیری کو بھی منسوخ کر دیا، جس میں بہت زیادہ ابتوی چھلی ہوئی تھی، تیمار اور زعامت کی جا گیری میں یا تو ضبط کر لی گئیں یا صرف جا گیرداروں کی مدت حیات تک کے لیے چھوڑ دی گئیں اور زمینوں کی جو آمدنی اب تک جا گیرداروں کو ملا کرتی تھی وہ اب سرکاری خزانہ کو منتقل کر دی گئی، نظام جا گیری کی ابتوی سے فائدہ اٹھا کر درہ بے تقریباً ہر صوبہ میں چھوٹے چھوٹے خود مختار فرماں روایں بیٹھے، ان کی قوت کے توڑنے میں بخت دشواریاں پیش آئیں اور بررسوں لگ گئے، اکثر بغاوتیں بھی ہوئیں لیکن محمود کے عزم میں کوئی فرق نہ آیا، بالآخر سے کامیابی ہوئی، یہاں تک کہ پوری سلطنت میں جزیرہ قبرص ہی ایک ایسا مقام رہ گیا جہاں کے درہ بے اپنے سابق اختیارات کے ساتھ حکومت کرتے تھے۔

اب تک جو لوگ قتل یا جلاوطن کیے جاتے تھے، ان کی ساری الماں سلطنت کے حق میں ضبط کر لی جاتی تھی اور یہ سرکاری خزانہ کے لیے آمدنی کا ایک معقول ذریعہ تھا جو عدالت ان معاملات کے لیے قائم تھی، چون کہ اس میں بے عنوانیاں بہت ہونے لگی تھیں اس لیے محمود نے اسے بندر کر دیا، اسی طرح اس نے پاشاؤں کے ہاتھ سے سزاۓ موت کے اختیارات بھی لے لیے جو انھیں اپنے علاقوں میں حاصل تھے اور جن کی بنا پر وہ ملزم کو برأت کا موقع دئے بغیر جب چاہتے قتل کرا دیتے تھے، اس نے ایک فرمان کے ذریعہ اعلان کر دیا کہ کوئی شخص خواہ وہ ترک ہو یا عیسائی مقدمہ کی باقاعدہ سماعت کے بغیر قتل نہ کیا جائے اور ہر ملزم کو اپیل کا حق دیا جائے کہ پہلے وہ قضی عسکر کی عدالت میں اسے پیش کرے اور اگر وہاں بھی فیصلہ اس کے خلاف ہو تو خود سلطان کے حضور میں اپیل کرے۔

سلیمان اعظم کے وقت سے ایک دستور یہ ہو گیا تھا کہ سلاطین نے دیوان میں آنا ترک کر دیا تھا، جہاں کی ساری کارروائی صدر اعظم کی صدارت میں ہوا کرتی تھی، سلطنت عثمانیہ کے نجملہ دیگر اسباب زوال کے ایک سبب یہ بھی تھا، محمود نے اس دستور کو توڑا اور پابندی کے ساتھ دیوان میں آنا شروع کیا۔

اواقف کے انتظام میں بڑی بے عنوانیاں ہو رہی تھیں، اس لیے محمود نے ان

جائیدادوں کو سرکاری نگرانی میں لے لیا۔

فروری ۱۸۳۲ء میں ایک فرمان شائع کر کے محمود نے ان بیکسوں کو منسوخ کر دیا جو سرکاری حکام دورہ کے زمانہ میں صوبوں کے باشندوں پر مدت سے لگاتے آئے تھے، اسی فرمان میں ششماہی و قسطوں کے علاوہ حاصل کی دوسری تمام وصولی خلاف قانون قرار دی گئی، جزیہ کی تشخیص اور وصولی میں بھی سرکاری عمل کی تدبیوں سے اکثر شکایتیں پیدا ہوتی رہتی تھیں، محمود نے قدیم طریقہ کو منسوخ کر کے یہ کام ایک مجلس کے سپرد کر دیا، جس کے ارکان قاضی، صوبہ کا گورنر اور اعیان یعنی ہر ضلع کے عیسایوں کے بلدی سردار مقرر کیے گئے، مالیات میں اس نے اور بھی متعدد اصلاح جاری کیں، اس کی قطع و برید سے خود قصر سلطانی بھی نہ فتح سکا، چنانچہ محل کے تمام بے کار اور غیر مفید عہدہ دار برطرف کر دئے گئے۔

ان اہم اصلاحات کے علاوہ محمود نے لباس میں بھی بعض نمایاں اصلاحیں کیں مثلاً عمائدہ کی بجائے ترکی ٹوپی پہننا، سلطنت کے ہر حصہ میں ضروری قرار دیا اور خود فرانسیسی لباس اختیار کر کے دوسروں کو بھی اس کی ترغیب دی، فوج کے لیے یوروپین لباس پہلے ہی جاری کیا جا چکا تھا۔

محمود کو تمام رعایا خصوصاً عیسایوں کا بڑا خیال رہتا تھا، اس کی حالت سے براہ راست آگاہی حاصل کرنے کے لیے اس نے سلطنت کے یورپی علاقوں کا دورہ کیا، ژنوں کیسر لکھتا ہے:

”اس نے مطالبات کا خیر مقدم کیا، شکایات کو سنا، حق تلقی کی دادرسی کی، سب شکوہوں کو دور کیا اور اپنے اس منشہ کو اچھی طرح سے ظاہر کر دیا کہ اس کی تمام رعایا میں بغیر امتیاز قوم و ملت انصاف کی حکمرانی رہے گی۔ (۱)

(۱) ولادون کیسر (ترجمہ اردو) ص ۳۶۲

# سلطان عبدالجید خان

۱۲۷۱ھ تا ۱۸۳۹ء مطابق ۱۸۵۵ء

محمود شانی کی وفات پر اس کا بڑا اثر کا عبدالجید خان سولہ سال کی عمر میں تھت نشین ہوا، دولت عثمانیہ کی حالت اس وقت بہت نازک تھی، نزیب کی فیصلہ کن شکست کے بعد جس سے ابراہیم پاشا کے لیے قسطنطینیہ کا راست صاف ہو گیا تھا، اطلاع آئی کہ انیرالحمد پاشا غصیم سے مل گیا اور زکی بیڑہ کو اسکندریہ لے جا کر محمد علی کے پروردگر دیا، یہ خبر اس قدر وحشت اڑتھی کہ نو عمر سلطان کے ہاتھ پاؤں پھول گئے اور اس نے محمد علی سے صلح کی گفتگو شروع کر دی، محمد علی نے صلح کے لیے یہ شرط پیش کی کہ مصر، شام، طرابلس (واقع ایشیا کے کوچک) اٹلنہ اور کریٹ کی پاشائیاں اسے نسل بعد تفویض کر دی جائیں اور وعدہ کیا کہ اگر اس کا یہ مطالبہ منظور کر لیا گیا تو وہ ترکی بیڑہ کو سلطان کی خدمت میں واپس کر دے گا، دیوان ابھی اس مطالبہ پر غور ہی کر رہا تھا کہ انگلستان، فرانس، روس، آسٹریا اور پرشاکے سفیروں نے محمد علی کی بڑھتی ہوئی قوت کو اپنی حکومتوں کے مصالح کے خلاف دیکھ کر سلطان سے درخواست کی کہ ابھی کوئی جواب نہ دیا جائے، انھوں نے امید دلائی کہ دولت عظمی کے اثر سے یہ معاملہ سلطنت عثمانیہ کے مفاد کے مطابق طے کر دیا جائے گا، فرانس بظاہر اس تحریک میں شریک تھا لیکن در پردازہ محمد علی کا حامی تھا، چنانچہ جب ۱۵ اگر جولائی ۱۸۴۰ء کو دولت عثمانیہ انگلستان، روس، آسٹریا اور پرشاکے

نمایندوں نے لندن میں وہ شرایط طے کرنے چاہے جو محمد علی اور باب عالیٰ کے درمیان صلح کی بنیاد پر قرار پانے والے تھے تو فرانس نے اس معاہدہ میں شرکت نہیں کی، بہر حال اتحادیوں نے محمد علی کو اٹھی میثم دیا کہ دس روز کے اندر سلطان کی اطاعت قبول کر کے اپنی فوجیں شام سے ہٹالے، جس کے معاوضہ میں مصر کی پاشائی اس کی نسل کے لیے اور شام کی پاشائی خود اس کی مدت حیات کے لیے مستقل کر دی جائے گی، ورنہ اگر مدتِ معینہ کے اندر اس نے یہ مطالبہ پورا نہ کیا تو شام کی پاشائی سے اسے دست بردار ہونا پڑے گا اور مصر کی پاشائی بھی صرف اس کی حیات کے لیے محدود کر دی جائے گی، اٹھی میثم میں یہ بھی لکھ دیا گیا تھا کہ اگر یہ مطالبہ منظور نہ کیا گیا یا اس کی تعییل میں تاخیر ہوئی تو اتحادیوں کے بھرپور بیڑے فوراً مصر اور شام کی ناکہ بندی شروع کر دیں گے، محمد علی کو فرانس سے مدد کی توقع تھی، اس بنابر اس نے شرایطِ صلح کو نامنظور کر دیا، چنانچہ انگریزی بیڑہ روس اور آسٹریا کے چند ہنگلی جہازوں کے ساتھ شام کی طرف بڑھا، ۲۹ اگست ۱۸۳۰ء کو بیرون گولہ باری کے بعد فتح ہو گیا اور عثمانی فوجوں نے جو انگریزی جہازوں پر آئی تھی، مصری دستہ کو وہاں سے نکال کر شہر پر قبضہ کر لیا، اس کے بعد انگریزی بیڑہ نے عکا پر گولہ باری شروع کی اور ۳۰ نومبر کو وہ بھی فتح ہو گیا پھر یہکے بعد دیگرے شام کے دوسرے قلعے بھی محمد علی کے ہاتھ سے نکلتے گئے اور عثمانی فوجوں نے انگریزوں نیز مقامی باشندوں کی مدد سے جو ٹھوڑے ہی دنوں میں مصری حکومت کی ختنی سے گھبرا لئے تھے نومبر کے آخر تک پورے شام پر اپنا تسلط قائم کیا۔

**محمد علی سے صلح:** شام کی فتح کے بعد انگریزی بیڑہ اسکندریہ کی طرف بڑھا، محمد علی کو اس وقت تک اندازہ ہو گیا تھا کہ وہ اتحادیوں کے مقابلہ کی طاقت نہیں رکھتا، چنانچہ اس نے امیر الجھنپتیر (Napier) سے صلح کی گفتگو شروع کر دی اور ترکی بیڑہ کو واپس کر دینے نیز کنیڈیا (کریٹ) اور ان چند ایشیائی علاقوں سے جو ابھی تک اس کے قبضہ میں تھے، اپنی فوجیں ہٹا لیتے پر رضا مندی ظاہری کی صلح کی گفتگو میں اتحادیوں کے علاوہ فرانس بھی

شریک ہوا، بالآخر ۲۰ ستمبر ۱۸۳۱ء کو یہ طے پایا کہ صرف مصر کی پاشائی محمد علی اور اس کے ورش کے لیے مستقل کر دی جائے، بقیہ تمام علاقوں کے قبضہ سے نکال لیے گئے، مصر کی سالانہ آمد فی کا ایک ربع بطور خراج مقرر کیا گیا، جو اسے ہر سال باب عالی میں پیش کرنا تھا، بعد میں چار لاکھ پونڈ سالانہ کی رقم مقرر کر دی گئی، اس کے علاوہ باب عالی کی طلب پر چند بھری اور فوجی دستوں کی فراہمی بھی لازمی قرار دی گئی، اس معاهدہ کے رو سے اس پر یہ پابندی بھی عائد کر دی گئی کہ مصر میں اٹھارہ ہزار سے زیادہ فوج نہ رکھے۔

محمد علی پاشا اور باب عالی کے معاملات کے طے ہو جانے کے بعد اتحاد یوں اور باب عالی کے درمیان ایک علاحدہ معابدہ ہوا جس کے رو سے ترکی جہازوں کے علاوہ تمام دوسری حکومتوں کے جنگی جہازوں کا داخلہ در دنیا اور آبناے باسفورس میں منوع قرار دیا گیا، اس کے بعد بارہ سال تک دولت عثمانیہ کو کسی غیر ملکی طاقت سے جنگ پیش نہیں آئی اور امن و سکون کی اس فرضت میں سلطان کو ان اصلاحات کے جاری کرنے کا موقع ملا جن کی ابتداء سلطان محمود ثانی نے کر دی تھی، وقاوی قتل سلطنت کے مختلف حصوں میں شورشیں برپا ہوتی رہیں، لیکن سر شکر عرب پاشا نے ہر موقع پر انھیں جلد فرو کر دیا۔

**خط شریف گلخانہ:** سلطان محمود نے اپنی حکومت کے آخری سالوں میں اصلاحات کی ایک کامل تجویز تیار کر لی تھی لیکن مسلسل جنگوں نے ان کے نفاذ کی مہلت نہ دی، تاہم اپنی وفات سے قبل اس نے وارث سلطنت شہزادہ عبدالجید کو ان اصلاحات کی اہمیت اچھی طرح سمجھا دی تھی، چنانچہ عبدالجید نے عمان حکومت ہاتھ میں لینے کے چار ہی ماہ بعد اپنے قصر گلخانہ سے سلطان محمود کے تیار کردہ فرمان کا اعلان کیا جو تاریخ میں 'خط شریف گلخانہ' کے نام سے مشہور ہے اور اپنی نوعیت کے لحاظ سے سلطنت عثمانی کا اہم ترین دستور خیال کیا جاتا ہے، اس کا ملخص ترجمہ درج ذیل ہے:

”یہ امر بخوبی معلوم ہے کہ حکومت عثمانیہ کے ابتدائی دور

میں قرآن مجید کے احکام اور سلطنت کے قوانین کا احترام بھیش کیا جاتا تھا، جس کا نتیجہ یہ تھا کہ سلطنت کی طاقت و عظمت میں ترقی ہوتی گئی اور بلا استھان کے تمام باشندوں میں بہت زیادہ خوش حالی اور فارغ البالی پھیل گئی۔

ڈیڑھ سو برس سے مسلسل حادثات اور مختلف اسباب سے شرع شریف اور قوانین سلطنت کی پابندی جاتی رہی ہے، نتیجہ یہ ہے کہ قوت اور خوش حالی ضعف اور افلات سے بدل گئی ہے کیون کہ جو سلطنت اپنے قوانین کی پابندی ترک کر دیتی ہے اس کا سارا استحکام بھی رخصت ہو جاتا ہے۔

ہم ابتدائی سے ان امور پر غور رہے ہیں اور تخت نشینی کے روز سے آج تک فلاج عامد، صوبوں کی اصلاح حال اور قومی بار کی تخفیف ہماری توجہ کا مرکز ہے، اگر ہم عثمانی صوبوں کے جغرافی حالات، زمین کی زرخیزی اور باشندوں کی موزوںی طبع اور ذکاؤت فہم کو پیش نظر رکھیں تو ہمیں یقین آجائے گا کہ موثر طریقوں کے دریافت اور استعمال کرنے پر امید ہے کہ خدا کی مدد سے خاطر خواہ نتیجہ چند ہی سالوں میں حاصل ہو جائے۔

لہذا اللہ تعالیٰ کی مدد اور نبی کریم ﷺ کی دعا پر پورا اعتقاد کر کے ہم مناسب خیال کرتے ہیں کہ جدید قوانین کے ذریعہ سلطنت عثمانیہ کے صوبوں میں عمدہ نظم و نسق پیدا کرنے کی کوشش کریں، یہ قوانین خصوصیت کے ساتھ مندرجہ ذیل امور سے متعلق ہوں گے۔

(۱) رعایا کی جان، آبر و اور مال کے کامل تحفظ کی ضمانت۔

(۲) محاصل کی وصولی کا ایک باقاعدہ نظام۔

(۳) فوج کی بھرتی اور اس کی مدت ملازمت کی تعین کے

لیے بھی ایسا ہی باقاعدہ نظام۔

حاصل کی تشخیص کا انتظام نہایت درجہ اہم ہے کیوں کہ سلطنت کو اپنے علاقوں کی حفاظت کرنے میں مختلف اخراجات برداشت کرنے پڑتے ہیں اور فوجوں نیز دوسری ملازمتوں کے لیے روپیہ کی ضرورت رہتی ہے جس کے حاصل کرنے کی اس کے سوا کوئی صورت نہیں کہ رعایا پر چندے لگائے جائیں۔

اگرچہ خدا کی عنایت سے ہماری رعایا کچھ عرصہ سے اجاروں کی مصیبہ سے نجات پاچکی ہے جن کواب تک غلطی سے آمدی کا ایک ذریعہ سمجھا جاتا تھا، تاہم ایک مہلک و سوراب بھی جاری ہے جس کا نتیجہ تباہی اور برپادی کے سوا کچھ بھی نہیں یعنی وہ مراعات جو 'التزامات' کے نام سے مشہور ہیں۔

اس نظام کے تحت صوبہ کا ملکی اور مالی انتظام کسی ایک شخص کی مطلق العنانی کے سپرد کر دیا جاتا ہے جو بعض اوقات نہایت سخت گیر اور حریص ثابت ہوتا ہے کیوں کہ حاکم اگر نیک نہیں ہے تو وہ اپنے فائدے کے علاوہ کسی چیز کے پر انہیں کرتا۔

لبذا ضروری ہے کہ آئندہ ملت عثمانیہ کے ہر فرد پر اتنا ہی محصول لگایا جائے جتنا اس کی حیثیت کے موافق ہو اور اس سے زیادہ کا مطالہ اس سے نہ کیا جائے۔

یہ بھی ضروری ہے کہ بری اور بھری فوجوں کے اخراجات کی قسمیں خاص قوانین کے ذریعہ کروی جائے، اگرچہ ملک کی حفاظت کا خیال سب پر مقدم ہے اور تمام باشندوں کا فرض ہے کہ اس مقصد کے

لیے سپاہی فراہم کریں، تاہم ضروری ہے کہ وقت کی ضرورت کے لحاظ سے فوجی دستوں کے لیے جو ہر طبع مہیا کرے قوانین مقرر کر دئے جائیں، نیز فوجی سپاہیوں کی مدت ملازمت کم کر کے چار یا پانچ سال کردی جائے، کیوں کہ ضلع کی آبادی کا لحاظ یہ بغیر کسی ضلع سے زیادہ اور کسی سے کم سپاہیوں کا بھرتی کرنا نا الفصانی کے علاوہ ملک کی زراعت اور صنعت و حرفت کو ایک مہلک صدمہ پہنچانا ہے، اسی طرح سپاہیوں کو تمام عمر فوجی خدمت میں رکھنے کے لیے ان کے اندر مایوسی پیدا ہو جاتی ہے اور ملک کی آبادی بھی کم ہونے لگتی ہے۔

مختصر یہ کہ ان مختلف قوانین کے بغیر جن کی ضرورت تسلیم کر لی گئی ہے، سلطنت میں نقوت رہ سکتی ہے ن دولت، ن خوش حالی نہ امن، برخلاف اس کے ان جدید قوانین کی موجودگی سے یہ تمام باتیں حاصل ہو سکتی ہیں۔

لہذا آئندہ ہر ملزم کے مقدمہ کی ساعت علانیہ طور پر ہمارے شرعی قانون کے مطابق ہوا کرے گی اور جب تک باضابطہ فیصلہ نہ سنادیا جائے کسی شخص کو اختیار نہ ہو گا کہ دوسرے کو خفیہ طور پر یا علانیہ زبردے کریا کسی دوسرے طریقے سے مارڈا لے۔

کسی کو اجازت نہ ہو گی کہ وہ دوسرے کی آبرو پر جملہ کرے خواہ وہ کوئی بھی ہو، ہر شخص اپنے ہر قسم کے مال و اسباب پر قابل رہے گا اور پوری آزادی کے ساتھ اسے فروخت یا منتقل کر کے گا کسی کو اس میں مزاحمت کا حق نہ ہو گا، مثلاً کسی مجرم کے بے گناہ ورشہ اپنے قانونی حقوق سے محروم نہ کیے جائیں گے اور نہ اس مجرم کا مال و اسباب ضبط کیا جائے گا۔

یہ مراعات ہماری تمام رعایا کے لیے خواہ وہ کسی نہ ہب یا فرقہ سے تعلق رکھتی ہو یکساں طور پر جاری ہوں گی اور وہ بلا استثنائی سے مستقید ہو گی۔

پس جیسا کہ ہماری مقدس شریعت کے قانون کا تقاضا ہے سلطنت کے تمام باشندوں کو ان کی جان، آبر و اور مال کی نسبت ہماری طرف سے کامل ضمانت عطا کی جاتی ہے۔

دوسرے امور کے لیے چوں کہ ضروری ہے کہ اہل الرائے کے اتفاق سے طے کیے جائیں، اس لیے ہماری مجلس عدل (Council of Justice) میں معین دنوں میں ہمارے وزرا اور اعیان سلطنت بھی شریک ہوا کریں گے، جان و مال کی حفاظت اور محصل کی تشخیص کے متعلق بنیادی قوانین مرتب کرنے کی غرض سے منعقد ہوتی رہے گی، ان مجلسیں میں ہر شخص اپنے خیالات و آراء کا اظہار آزادی سے کرے گا۔

جو قوانین فوجی ملازمت سے متعلق ہوں گے ان پر مجلس حرbi میں بحث ہو گی جس کا اجلاس سرکر کے محل میں ہوا کرے گا جس وقت کوئی قانون طے کر لیا جائے گا وہ فوراً ہمارے سامنے پیش کیا جائے گا اور اس غرض سے کہ وہ ہمیشہ کے لیے قائم اور قابل نفاذ ہو جائے ہم اس کی منظوری اپنے دستِ خاص سے اس کے اوپر لکھ دیں گے۔

چونکہ ان قوانین کا مقصد تامتر نہ ہب، حکومت، قوم اور سلطنت کا احیا ہے، اس لیے ہم عہد کرتے ہیں کہ کوئی بات ایسی نہ کریں گے جو ان کے مخالف ہو۔

اپنے اس عہد کی ضمانت کے طور پر ہمارا ارادہ ہے کہ اس

فرمان کو سلطنت کے تمام علماء اور اعيان کی موجودگی میں اس ایوان میں رکھ دینے کے بعد جس میں نبی کریم ﷺ کے تبرکات رکھے ہوئے ہیں قادر مطلق کے نام پر خود بھی اس کی پابندی کا حلف لیں اور علماء اعيان کو بھی اس کا حلف دلوائیں۔

اس کے بعد علماء ایاعیان میں سے کوئی شخص یا کوئی اور جو بھی ان قوانین کی خلاف ورزی کرے گا اسے بلا خاٹ اس کے رتبہ یا شہرت کے وہ سزا دی جائے گی جو جرم کے ثابت ہونے کی حالت میں مقرر ہے، اس کے لیے تعریری قوانین کا ایک مجموعہ منضبط کیا جائے گا۔

چونکہ آج سے سلطنت کے تمام عہدہ داران کو معقول تنخوا ہیں وہی جائیں گی اور جن لوگوں کی خدمات کا معاوضہ اس وقت کافی نہیں ملتا انھیں بھی ترقی دے دی جائے گی، اس لیے رشوت ستانی کے خلاف جس کی ممانعت قوانین الہی میں آئی ہے اور جوز والی سلطنت کے خاص اسباب میں سے ایک سبب ہے، سخت قانون نافذ کیا جائے گا۔

ان قوانین سے چونکہ قدیم دستوروں کی مکمل تجدید ہوتی ہے اور وہ بالکل بدل جاتے ہیں، اس لیے یہ فرمان سلطانی فقط نظریہ اور ہماری سلطنت کے تمام شہروں میں شائع کر دیا جائے گا اور حلیف طاقتوں کے تمام سفیروں کو جو قسطنطینیہ میں مقیم ہیں اس کی نقلیں باضابطہ طور پر بھیج دی جائیں گی تاکہ وہ ان قوانین کی مراعات کے شاہدرہ ہیں جو خدا کے فضل و کرم سے ہمیشہ قائم رہیں گی۔

خداء قدیر ہم سب کو اپنے حفظہ و امان میں رکھے جو لوگ ان قوانین کے خلاف کوئی بات کریں ان پر عذاب الہی نازل ہو اور وہ

ہر قسم کی خوشی سے ہمیشہ کے لیے محروم ہو جائیں۔” (۱)

**دستور ثانی ۱۸۵۶ء:** ۲۱ فروری ۱۸۵۶ء کو سلطان عبدالجید نے حکومت عثمانیہ کے دوسرے اہم دستور کا اعلان کیا، اس کا خلاصہ میں ہے:

”تمام رعایا کی جان و مال اور عزت و آبرو کی ضمانت جو

”خط شریف گلخانہ“ میں کی گئی ہے اس کی توثیق کی جاتی ہے، اس باب میں رعایا کے مراتب و مذاہب میں کسی قسم کا امتیاز جائز نہ ہو گا۔

ان تمام حقوق و مراجعات کی جو نصاریٰ اور سلطنت کے

دوسرے فرقوں کو دے گئے ہیں از سر نو توثیق کی جاتی ہے، ان حقوق و مراجعات پر بلا تاخیر نظر ثانی کر کے زمانہ اور سو سائیٰ کی ضروریات کے مطابق انھیں ترقی دی جائے گی اور اس غرض سے بطریق کے

زیر صدارت ایک مجلس منعقد کی جائے گی، جونہ کورہ بالا اصلاحات پر بحث کر کے اپنی راستے باب عالیٰ میں پیش کرے گی، سلطان محمد فاتح اور اس کے جانشینوں نے جو حقوق بطریق کو عطا کیے تھے ان میں اس جدید حق کا اضافہ کیا جائے گا اور آئینہ بطریق کا انتخاب تمام عمر کے لیے ہوا کرے گا۔

نصاریٰ اور دوسرے فرقوں کے بطریقوں، استقوں اور

مذہبی عہدہ داروں کو باب عالیٰ کے تجویز کردہ طریقہ کے مطابق وفاداری کا حلف لینا پڑے گا۔

وہ تمام محسول اور چندے جو مختلف فرقوں کے پادری اپنی

جماعتوں سے وصول کیا کرتے تھے منوع قرار دئے جاتے ہیں، مقررہ

تخواہیں بطریقوں، استقوں اور تمام چھوٹے بڑے مذہبی عہدہ داروں کو

ان کے مراتب اور خدمات کے لحاظ سے دی جائیں گی، پادریوں کی محفوظہ یا غیر منقولہ جائداد سے کوئی تعریض نہیں کیا جائے گا۔

موجودہ کلیساوں، مدرسوں، ہسپتالوں اور قبرستانوں کی مرمت کی عام اجازت ہے لیکن اگر کسی جدید کلیسا، مدرسہ، قبرستان یا ہسپتال کے تعمیر کرنے کی ضرورت ہوگی اور بطریق یا اس فرقہ کا نامہ ہی پیشواؤ سے منظور کرے گا تو ہر جدید تعمیر کا نقشہ باب عالی میں پیش کیا جائے گا، اگر کوئی وجہ مانع نہ ہوگی تو سلطان نقشہ کو ملاحظہ فرمائ کر تعمیر کی منظوری خود صادر فرمائے گا۔

ہر فرقہ کو اپنے مذہبی فرائض کی ادائیگی کی پوری آزادی حاصل ہوگی۔

وہ تمام القاب و امتیازات جن سے رعایا کے بعض طبقے اعلیٰ اور بعض اونی شمار ہوتے ہیں ہمیشہ کے لیے شاہی ففتر سے خارج کیے جاتے ہیں، اسی طرح عہدہ داروں اور عام لوگوں کو بھی دل آزار اور اہانت آمیز کلمات کے استعمال سے سختی سے روکا جاتا ہے، اس حکم کی خلاف ورزی کرنے والے سزا کے مستوجب ہوں گے۔

چونکہ تمام مذاہب کو آزادی حاصل ہے، اس لیے کوئی شخص اپنے مذہب کی وجہ سے ستایا نہ جائے گا اور نہ کسی کو اپنا نامہ ہب تبدیل کرنے پر مجبور کیا جائے گا۔

ملکی اور فوجی عہدے تمام رعایا کے لیے یکساں طور پر کھلے رہیں گے، تقریباً صرف قواعد و ضوابط کے مطابق اور قابلیت کی بنابر ہو گا۔ ہر فرقہ کو علوم و فنون کے دراس تائیم کرنے کی اجازت ہے، البتہ تعلیم اور آساتذہ کا انتخاب ایک مخلوط مجلس کے زیر نگرانی ہو گا

جو باب عالی کی طرف سے مقرر کی جائے گی۔

وہ تمام مقدمات جن کا تعلق تجارت یا فوجداری سے ہو گا اور جن میں فریقین مختلف فرقوں کے ہوں گے مخلوط عدالتوں میں پیش کیے جائیں گے اور ان کا اجلاس برسر عام ہوا کرے گا، صوبیوں اور سنجھوں کے دیوانی کے مقدمات بھی مخلوط عدالتوں میں وکیل اور قاضی کی موجودگی میں پیش ہوں گے اور ان عدالتوں کا اجلاس بھی برسر عام ہو گا۔

جن مقدمات میں فریقین ایک ہی فرقہ کے ہوں گے یا جو مقدمات عدالت سے متعلق ہوں گے وہ فریقین کی خواہش کے مطابق یا ان کے بطریق کے سامنے پیش ہوں گے یا ان کی قومی مجلس کے۔

ایک ضابطہ تجارت و ضابطہ فوج داری نیز وہ تمام قواعد و ضوابط مخلوط عدالتوں سے متعلق ہیں حتی الامکان جلد از جلد شائع کردئے جائیں گے اور سلطنت عثمانیہ میں جتنی زبانیں مستعمل ہیں ان سب میں ان کا ترجمہ کر دیا جائے گا۔

قید خانوں اور حوالتوں کی اصلاح کی جائے گی اور معمولی جرائم کے مجرموں کے لیے نئے ضابطے مرتب کیے جائیں گے، علاوہ ان سزاووں کے جو باب عالی کے ضابطہ پولیس کے رو سے مقرر ہوں گی اور تمام ایذا میں یک قلم منشوخ کی جاتی ہیں، اس حکم کی خلاف ورزی کرنے والوں کو سخت سزا دی جائے گی۔

چونکہ محصولوں کے عاید کرنے میں مساوات برقراری جائے گی، اس لیے انصاف کا تقاضا یہ ہے کہ مسلمانوں کی طرح عیسائی اور دوسرے فرقہ کے لوگ بھی فوج میں داخل ہوں لیکن انھیں فوجی خدمات کے معاوضہ میں نقدر قم پیش کرنے کی اجازت بھی حاصل رہے گی۔

مسلمانوں کے علاوہ دوسرے فرقوں کو بھی فوج میں بھرتی کرنے کے ضوابط مرتب کر کے جلد شائع کردئے جائیں گے۔

صوبوں کی مجلسوں میں اصلاح کی جائے گی تاکہ انتخابات بہتر طریقہ پر ہو سکیں اور باشندوں کی آزاد اور صحیح رائے معلوم ہو سکے۔

چونکہ تجارتی معاملات اور غیر منقولہ جانداروں کے قوانین

تمام رعایا کے لیے یکساں ہیں اس لیے باب عالی جب غیر حکومتوں سے کوئی ایسا معاملہ کرے گا جس کے رو سے غیر ملکی باشندوں کو سلطنت کے ان قوانین کو تسلیم کرے اسی حساب سے محصول ادا کرنا ضروری ہو گا جس حساب سے ملکی باشندے ادا کرتے ہیں تو ایسی صورت میں غیر منقولہ جانداروں کی لکیت حاصل کرنے کا حق بھی غیر ملکی باشندوں کو عطا کیا جائے گا۔

محیک الداروں کی سماحت سے عشر اور دوسرے محصولوں کے وصول کرنے کا جو طریقہ اب تک رائج تھا وہ موقوف کیا جاتا ہے، آیندہ جہاں تک ممکن ہو گا حکومت کے عہدہ دار براؤ راست وصول کیا کریں گے۔

مقامی محصولوں کی تشخیص حتی الامکان اس طرح کی جائے گی کہ بید او اور تجارت کی ترقی کو نقصان نہ پہنچے۔

صوبوں میں محصول ان امور کے لیے عاید کیے جائیں گے جو سب کے لیے مفید ہوں مثلاً سڑکوں کی تعمیر جواندروں ملک کے علاوہ سمندر کے ساحل تک چلی جائیں گی۔

ہر عہدہ دار کی تجوہ متنبیں کر دی جائے گی۔

عیسائی اور دوسرے فرقوں کے معاملات کی گرانی کے لیے

ایک ایک افسر مقرر ہو گا جو اپنے مشوروں سے ائمہ کو نسل کو مدد دے گا، یا افسر صدر اعظم کی مجلس وزراء میں سے منتخب کیے جائیں گے اور ان کا تقریباً یک سال کے لیے ہوا کرے گا۔

اسئہ کو نسل کے ممبروں کو معمولی اور غیر معمولی اجلاسوں میں اپنی رائے آزاداً نہ طور پر ظاہر کرنے کی اجازت ہو گی اور ان پر اس کے خلاف کسی قسم کا دباؤ نہ ڈالا جائے گا۔

رشوت ستانی کے قوانین بلا امتیاز تمام رعایا کے لیے یکساں طور پر نافذ ہوں گے، خواہ اس کے مجرم کسی طبقہ یا رتبہ کے اشخاص ہوں۔ باب عالی مالی اعتبار کے قائم کرنے میں حتی الامکان پوری کوشش کرے گا اور جن چیزوں سے اس اعتبار کو تقویت ہوتی ہے مثلاً بنک وغیرہ ان کو فروغ دے گا اور ان کے لیے ضروری سرمایہ فراہم کرے گا۔

باب عالی ملکی پیداوار کے نقل و حمل کے لیے سڑکیں اور نہریں تعمیر کرائے گا اور تمام رکاوٹوں کو دور کر کے زراعت کی ترقی میں آسانیاں بہم پہنچائے گا۔<sup>(۱)</sup>

**دیگر اصلاحات:** مذکورہ بالا اصلاحات کے علاوہ سلطان عبدالجید نے بعض دوسری اہم اصلاحات بھی جاری کیں، ۱۸۳۶ء کے فرمان کے رو سے ایک مجلس تعلیم عامہ مقرر ہوئی ایک جدید یونیورسٹی کا قیام طے پایا، تعلیم کی گنراونی علماء کے ہاتھوں سے نکال کر مجلس تعلیم کے پرد کردی گئی اور جو مکاتب مسجدوں میں قائم تھے انھیں بھی اس مجلس کے زیر انتظام ابتدائی مدارس بنادیا گیا، دوسری اہم اصلاح برداشت فروشی کے متعلق ہوئی چونکہ برداشت فروشی کا رواج تمام سلطنت میں عام طور پر تھا، اس لیے دفعتاً اس کو منوع قرار دینے میں

عام برہمی کا اندر یہ تھا مگر باب عالی نے ایسے قوانین نافذ کر دئے جن سے بردہ فروشی میں بیش از بیش مشکلات پیدا ہوتی گئیں، علاوہ بریس ۷۸۵ء میں سلطان نے ایک فرمان جاری کر کے اپنے حدود سلطنت میں دوسرے ملکوں سے غلاموں کا لانا بھی منوع قرار دے دیا، اس فرمان پر اگر تھی سے عمل درآمد شروع کر دیا جاتا تو نہ صرف بردہ فروشی کا استیصال ہو جاتا بلکہ غلاموں اور لوٹدیوں کی تعداد بھی کم ہوتے ہوتے ایک روز سلطنت عثمانیہ سے بالکل مفقود ہو جاتی کیوں کہ ترکی میں یہ دستور عرصہ سے چلا آتا تھا کہ چند سال کی خدمت کے بعد غلاموں اور لوٹدیوں کو آزاد کر دیتے تھے اور چوں کہ اب جنگ میں اسیروں کے حاصل ہونے کا امکان کم رہ گیا تھا اور دوسرے ملکوں سے خرید کر لانا خلاف قانون تھا، اس لیے غلامی کا سلسہ جلد منقطع ہو جاتا۔

**فوجی اصلاحات:** سب سے زیادہ اہم فوجی اصلاحات تھیں، "خط شریف گلگھانہ" کے اعلان کے بعد ہی فوج کی بھرتی کا باقاعدہ نظام قائم کر دیا گیا تھا لیکن نظامِ جدید کے مطابق فوج کی ترتیب ۱۸۲۳ء میں مکمل ہوئی جب رضا پاشا سر عکسراً تھا، فوج و حصوں میں تقسیم کی گئی، ایک نظام دوسری روایف، نظام وہ فوج تھی جو میدانِ جنگ میں رہا کرتی تھی روایف وہ تھی جو میدانِ جنگ کی معینہ مدت ختم کرنے کے بعد آیندہ ضرورتوں کے لیے مستعد رکھی جاتی تھی، ہر ضلع سے ایک مقررہ تعداد فوج کی لی جاتی تھی، جس میں بیس سال سے زیادہ عمر کے لوگ بھرتی کیے جاتے تھے، اس تعداد میں ایک حصہ رضا کاروں کا ہوتا تھا بقیہ حکومت کی طرف سے بھرتی ہوتے تھے، نظام فوج میدانِ جنگ میں پانچ سال رکھی جاتی تھی، اس کے بعد سپاہیوں کو وطن واپس آنے کی اجازت دے دی جاتی تھی لیکن انھیں واپسی کے بعد بھی سات سال تک اپنے ضلع کی روایف میں شامل رہنا پڑتا تھا، کسی جنگ یا ضرورت ناگہانی کے موقع پر روایف کو پھر طلب کیا جاسکتا تھا۔

**اصلاحات کا اثر:** سلطنت عثمانیہ کو ان تمام اصلاحات کی جس حد تک ضرورت تھی اس کا اندازہ ان بے عنوانیوں سے ہو سکتا ہے جو حکومت کے ہر شعبہ میں روز بروز بڑھتی جاتی

تحمیں اور اختلاں و بندھی پیدا کر کے سلطنت کی بنیادوں کو متزلزل کر رہی تھیں لیکن چونکہ ان اصلاحات سے غیر مندین اور ظالم عبده داروں کو نقصان پہنچاتا تھا اور فوج کی سرکشی کا بھی سد باب ہو رہا تھا اس لیے ان کے خلاف مختلف صوبوں مثلاً الباشیا، کردستان اور بوسنیا وغیرہ میں بغاوتیں برپا ہو گئیں، خوش قسمتی سے باب عالی کی خدمت کے لیے عمر پاشا کا سامنے نظر جزل موجود تھا جس کی غیر معمولی شجاعت اور دانش مندی نے نہ صرف ان بغاؤتوں کا استیصال کیا بلکہ باعیوں کو اصلاحات کے قبول کرنے پر بھی راضی کر لیا، اس طرح محمد علی سے صلح کے بعد سے جنگ کریمیا کے شروع ہونے تک باب عالی کو بارہ سال کی مہلت اصلاحات کے جاری کرنے کے لیے مل گئی، اس مدت میں سلطنت کی تجارتی اور عام خوش حالی میں نہایاں طور پر روز افزروں ترقی ہوتی گئی، جس کے آثار سلطان محمود کی حکومت کے آخری سالوں میں ظاہر ہونے شروع ہو گئے تھے، چنانچہ ۱۸۵۳ء میں لارڈ پالمرستن (Palmerston) نے نہایت پر زور الفاظ میں اپنی اس رائے کا اظہار پاریمیت میں کیا کہ جتنی ترقی و اصلاح سلطنت عثمانیہ نے گذشت سالوں میں کی ہے کسی دوسری حکومت نے نہیں کی۔ (۱)

دولت علیہ کی یہ ترقی روس کی لگا ہوں میں کھنک رہی تھی، لیکن سلطان عبدالمحیم کی دانش مندانہ روشن نے کسی آویزش کا موقع نہ دیا، البتہ ۱۸۴۹ء میں جب روس اور آسٹریا کی متحدہ فوجوں نے ہنگری کی جنگ آزادی کا خاتمہ کر دیا اور ہنگری کے بہت سے فوجی سردار بھاگ کر ترکی میں پناہ ناگزیر ہوئے تو روس اور آسٹریا و فوجوں نے باب عالی کو اٹھی میثم دیا کہ ان سرداروں کو فوراً سلطنت عثمانیہ سے نکال دیا جائے ورنہ جنگ ناگزیر ہو جائے گی، یہ موقع بہت نازک تھا، باب عالی جنگ کے لیے تیار نہ تھا، اس کی فوجوں کی تنظیم نظام جدید کے مطابق ابھی مکمل نہیں ہوئی تھی، تاہم سلطان نے گوارانہ کیا کہ ان سرداروں کو جنحوں نے اس کی سلطنت میں آ کر پناہ لی تھی دشمنوں کے حوالہ کر دے، اس

نے روس اور آسٹریا کی دھمکیوں کے باوجود ان سرداروں کو حوالہ کرنے سے انکار کر دیا، متبجہ یہ ہوا کہ روس اور آسٹریا نے باب عالی سے سفارتی تعلقات منقطع کر دئے اور پچھے دونوں تک ایسا معلوم ہوتا تھا کہ جنگ بہت جلد شروع ہو جائے گی، لیکن انگلستان اپنے سفیر سرا افراد کینگ (Sir Stratford Canning) کے مشورہ کے مطابق جو قسطنطینیہ میں مقیم تھا اور اپنے اخلاق و فرست کی وجہ سے سلطان کے مزاج میں بہت پچھے خل رکھتا تھا، یہ اعلان کیا کہ اگر سلطنت عثمانیہ پر حملہ کیا گیا تو انگلستان اس کی مدد کرے گا اور اس اعلان کے بعد نومبر ۱۸۴۹ء میں ایک برطانوی بیڑہ دولت علیہ کی حمایت کے لیے در دنیا میں پہنچ بھی گیا، روس اور آسٹریا نے انگلستان کا یہ طرز عمل دیکھ کر جنگ چھیڑنا مناسب نہیں خیال کیا اور دونوں نے باب عالی سے سفارتی تعلقات جو پچھے دونوں کے لیے منقطع ہو گئے تھے پھر قائم کر لیے۔

سلطنت عثمانیہ کی تقسیم کی تجویز: اس واقعے سے روس کو اندازہ ہو گیا تھا کہ دولت عثمانیہ کے خلاف کوئی قدم انگلستان کی حمایت کے بغیر کامیابی کے ساتھ اٹھایا نہیں جاسکتا، لہذا انگلوس نے اب حکومت برطانیہ کو ملانے کی تدبیر شروع کی، اس سے قبل بھی ۱۸۴۳ء میں جب وہ انگلستان گیا تھا تو برطانوی وزیروں سے ترکی کے مستقبل کے متعلق انگلیکوں کی تھی، لیکن چونکہ اس گفتگو کا کوئی خاطرخواہ نتیجہ نہیں نکلا اس لیے اس نے زیادہ موثر طریقہ پر کوشش شروع کیا اور اول ۱۸۵۳ء میں سر ہملٹن سیمور (Sir Harnilton Seymour) برطانوی سفیر مقیم سیٹ پرس برگ سے خود گفتگو کر کے انگلستان اور روس کے درمیان سلطنت عثمانیہ کی تقسیم کی ایک تجویز پیش کی، اس نے سیمور اور وزارت برطانیہ کو یقین دلاتا چاہا کہ ”یورپ کا مرد بیمار“ عنقریب دم توڑنے والا ہے، اس لیے بجائے اس کے کہ اس کی موت کا ناگہانی واقعہ اور اس کے ترکہ کی تقسیم بین الاقوامی آؤزیش کا سبب بنے مناسب ہے کہ اس مسئلہ کا تصفیہ پہلے ہی کر لیا جائے، مصر اور کریٹ چونکہ انگلستان کے لیے زیادہ موزوں تھے، اس لیے انگلوس نے یہ دونوں صوبے اسی کے حصہ میں رکھے،

روس کے لیے مولڈیویا، ولاچیا، سرویا اور بلغاریہ کا قبضہ زیادہ مناسب معلوم ہوا، چنانچہ نکولس نے سیمور سے کہا کہ ”مولڈیویا اور ولاچیا کی ریاستیں حقیقتاً میرے زیر تحفظ ایک خود مختار مملکت ہیں، ان کی حیثیت بدستور قائم رہے گی، سرویا کو بھی ویسا ہی دستور حکومت دے دیا جائے، اسی طرح بلغاریا کو بھی“، سب سے زیادہ اہم قسطنطینیہ کا مسئلہ تھا، نکولس نے صاف الفاظ میں کہا کہ قسطنطینیہ پر نہ انگلستان کا قبضہ ہونے پائے گا نہ فرانس کا اور نہ کسی دوسری بڑی طاقت کا، خود روس کے متعلق بھی اس نے یہی فیصلہ کیا، البتہ اتنا کہے بغیر نہ رہ سکا کہ اگر ضرورت مجبور کرے گی تو چند دنوں قسطنطینیہ پر روی فوجیں قابض رہیں گی، غرض اس تمام گفت و شنید کا خلاصہ یہ تھا کہ روس اور انگلستان مل کر سلطنت عثمانیہ پر جلد از جلد حملہ کر دیں اور اسے آپس میں بانٹ لیں، لیکن حکومت برطانیہ نے زار کی یہ تجویز قبول کرنے سے انکار کر دیا، نکولس بہر حال حملہ کی پوری تیاریاں کر چکا تھا اور صرف موقع کا منتظر تھا۔

**جنگ کریمیا کے اسباب:** یہ موقع جلد ہاتھ آگیا، فلسطین کے مقامات مقدسہ کا مسئلہ ۱۸۵۱ء میں پھر سامنے آگیا تھا، فرانس اور روس لاٹینی اور یونانی کلیسا کے عیسائیوں کی نمایندگی کر رہے تھے اور ہر ایک اپنے کو بیت المقدس اور دوسرے مقامات کے تحفظ کا مستحق قرار دیتا تھا، یہاں تک تو معاملہ زیادہ اہم نہ تھا لیکن ان مقامات کے تحفظ کے علاوہ فریقین نے اب ان تمام عیسائیوں کے تحفظ کا دعویٰ بھی پیش کیا جن کا متعلق لاٹین اور یونانی کلیساوں سے تھا، اس دعویٰ کے قبول کرنے کے یہ معنی تھے کہ سلطان کو یورپ میں اپنی نصف سے زیادہ رعایا کی فرمان روائی کے حق سے دست بردار ہو جانا پڑتا، چنانچہ باب عالی نے فرانس اور روس کے اس حق کو تسلیم کرنے سے قطعاً انکار کر دیا، فرانس نے بالآخر یہ تسلیم کیا کہ اسے صرف انہی رومان کی تھوک فرانسیسوں کے تحفظ کا حق حاصل ہے جو سلطنت عثمانیہ میں مقیم ہیں، لیکن روس اپنے دعویٰ پر قائم رہا اور شہزادہ میں شی کوف (Menschi Kolf) نے قسطنطینیہ پہنچ کر ان سب عیسائی رعایا کی حفاظت کا مطالبہ پیش

کیا جو کلیسا سے یونان کی چیزوں اور سلطنت عثمانیہ میں آباد تھی، یہ مطالبه اس سے قبل بھی روس کی طرف سے دوبار پیش کیا جا چکا تھا، لیکن باب عالی نے انہائی مصیبتوں کے باوجود اسے کبھی منظور نہیں کیا، ایک بار روس نے اسے صلح نامہ کینارجی کی گفت و شنید کے درمیان پیش کیا تھا، جس سے زیادہ سخت شرایط پر دولت عثمانیہ نے اس سے قبل کوئی صلح نہیں کی تھی پھر دوسری بار بھی مطالبه ۱۸۰۵ء میں سلطان سلیم کے سامنے پیش کیا گیا اور سلطان کے انکار پر چند ہی دنوں بعد روسی جزل میکلسن (Michelson) نے مولڈ یویا اور ولادیپر قبضہ کر لیا، یہ دنوں موقوع دلت علیہ کے لیے نہایت نازک تھے مگر اس نے روس کو صاف جواب دے دیا تھا، اس مسئلہ کے متعلق باب عالی اور روس کے درمیان جو معاهدات ہو چکے تھے ان کا خلاصہ صرف یہ تھا:

- (۱) زائر، پاوری اور مسافر محصول ادا کیے بغیر بیت المقدس اور دوسرے مقامات مقدسہ کی زیارت کر سکتے ہیں۔
- (۲) سفارت کے موجودہ گرجا کے علاوہ قسطنطینیہ کے ایک خاص حصہ میں چند جدید گرجے تعمیر کیے جاسکتے ہیں، اسی قسم کی اجازت اس صلح نامہ میں بھی دی گئی تھی جو ۱۸۳۷ء میں فرانس سے ہوا تھا۔

(۳) شہنشاہ روس نہیں بلکہ باب عالی بدستور سابق سلطنت عثمانیہ میں مذہب یسوسی کا محافظ رہے گا، شہنشاہ روس کو صرف اس بات کا حق حاصل ہو گا کہ کلیسا سے یونان اور اس کے عہدہ داروں کی نسبت باب عالی میں معروضات پیش کرے اور ان معروضات پر توجہ کرنا باب عالی کے لیے صرف دوستی کی بنیا پر ضروری ہو گا۔

**اعلان جنگ:** لیکن روس نے جو مطالبات اب پیش کیے وہ مذکورہ بالا معاهدوں سے بہت زیادہ تھے، سلطان عبدالجید نے انھیں منظور کرنے سے لیکر انکار کر دیا، اس پر روسی سفیر شہزادہ میں شی کوف فوراً قسطنطینیہ سے روانہ ہو گیا اور باب عالی اور روس کے سفارتی تعلقات منقطع کر دئے گئے، ۱۸۵۳ء کو روسی فوجیں دریاے پر تھوکو عبور کر کے

مولڈیویا اور ولاچیا پر قابض ہو گئیں، کیم اکتوبر کو باب عالی نے بھی اعلان جنگ کر دیا، ترکی فوج نے عمر پاشا کی قیادت میں دریائے ڈینوب کو عبور کیا اور ۳۰ نومبر کو اولٹنیتسا (Oltenitza) اور ۵ دسمبر کو سائٹ (Citate) کے معزکر میں روسیوں کو شکست دی، ان معزکوں سے تمام یورپ کو ان اصلاحات کی کامیابی کا اندازہ ہو گیا جو دولت علیہ کے فوجی نظام میں جاری کی گئی تھیں۔

**انگلتان اور فرانس کی حمایت:** اسی درمیان میں ۲۲ اکتوبر کو انگلتان اور فرانس کے جنگی بیڑے باب عالی کی حمایت میں دردناک میں داخل ہوئے، صلح کی گفتگو بھی جاری تھی لیکن جب ۳۰ نومبر کو روی بیڑے نے سباسو پول سے نکل کر دفعہ ترکی بیڑے پر حملہ کر کے اسے غرق کر دیا جو ایشیا کے چک کے ساحل پر سینوپ کی بندرگاہ میں لنگر انداز تھا تو انگلتان اور فرانس کو یقین ہو گیا کہ جنگ کے بغیر چارہ نہیں، چنانچہ اتحادی بیڑے فوراً بحراً سود میں پہنچ گئے اور ۲۸ مارچ ۱۸۵۳ء کو انگلتان اور فرانس نے روس کے خلاف اعلان جنگ کر دیا، ان حکومتوں نے اپنی فوجیں قسطنطینیہ بھیجنیں، جہاں سے وہ وارنا کو روانہ کر دی گئیں، تاکہ مولڈیویا اور ولاچیا سے روی فوجوں کو نکالنے میں ترکوں کی مدد کریں۔

۱۸۵۳ء کے اوائل میں ایک روی فوج نے دریائے ڈینوب کو عبور کر کے سلطنت یا کامحاصرہ کر لیا جو کوہ بلقان اور قسطنطینیہ کے درمیان ایک نہایت اہم قلعہ تھا لیکن ترکوں نے موئی پاشا کی سرکردگی میں بڑی شجاعت اور جال بازی کے ساتھ مدافعت کی جس کا نتیجہ یہ ہوا کہ روسیوں کو بہت کچھ جان و مال کا نقصان اٹھانے کے بعد آخونا ۲۵ ۲۵ رجبون کو محاصرہ اٹھا لینا پڑا، اس شکست کے بعد روی فوج ڈینوب کو دوبارہ عبور کر کے واپس چلی گئی، ترکوں نے تعاقب کیا، مجاز جنگ اب مولڈیویا اور ولاچیا میں قائم ہونے والا تھا کہ حکومت آسٹریا درمیان میں آگئی، یہ دیکھ کر کہ ان ریاستوں میں روسیوں کا قیام آسٹریا کے لیے خطرہ سے خالی نہیں، اس نے صاف الفاظ میں روں کو متنبہ کر دیا کہ اگر مولڈیویا اور ولاچیا سے فوجیں ہٹانے لی جائیں گی تو آسٹریا کو مجبوراً اتحادیوں کا ساتھ دینا

پڑے گا، زاردشتوں کی تعداد میں اضافہ کرنے کے لیے تیار رہ تھا، اس نے بادل ناخواستہ اپنی فوجیں ہٹالیں اور وہ دریا سے پر تھوڑے عبور کر کے پھر سرحدروں میں واپس چلی آئیں، محاربین کی مفاہمت سے آسٹروی فوجوں کو چند دنوں ان ریاستوں پر قابض رہنے کی اجازت دی گئی۔

**سباسشوپول کی فتح:** روس کی بحری طاقت کی طرف سے دولت عثمانیہ کو اب کوئی خطرہ نہ تھا لیکن اس کی بحری کوت پر ابھی تک کوئی زدنیں پڑی تھی، سباسشوپول کا زبردست بحری سلح خانہ دولت علیہ کے لیے ایک مستقل خطرہ تھا، اس خطرہ کو دور کرنے کے لیے کریمیا پر حملہ کرنا ضروری تھا، سباسشوپول کریمیا کا نہایت مشتمل بندراگاہ تھا، اسے بر باد کر دینے سے روس کی بحری طاقت پر ایک کاری ضرب پڑ سکتی تھی، اس لیے اتحادیوں نے اب سباسشوپول کو اپنا مقصود بنایا، ان کی فوجیں یوپوریا (Eupatoria) کے قریب ساحل پر اتر کر ۱۲ ستمبر ۱۸۵۲ء کو اس شہر پر قابض ہو گئیں، پھر ۲۰ ستمبر ۱۸۵۳ء کو جنگ الما (Alma) میں روی فوج کو شکست دی، جس کے بعد سباسشوپول کا راستہ سکھل گیا، سباسشوپول کا محاصرہ ایک سال تک قائم رہا اور ۸ ستمبر ۱۸۵۵ء کو اتحادیوں کی فتح پر ختم ہوا، اس طویل مدت میں فریقین نے شجاعت و جاں بازی کے خوب خوب جو ہر دکھائے۔

**سقوط قارص:** ایشیا میں روی فوجوں کو پے در پے متعدد فتوحات حاصل ہوئیں لیکن قارص پہنچ کر انھیں رک جان پڑا اور محاصرہ کے سوا کوئی چارہ نظر نہ آیا، تو کوئی نہ بڑی بہادری کے ساتھ مدافعت کی اور ۲۹ ستمبر کو جنگل سورا ویف کی فوج کو زبردست شکست دی، لیکن محاصرہ قائم رہا، چوں کہ باہر سے مدد نہ پہنچ سکی اور سامان رسد بالکل ختم ہو چکا تھا اس لیے مجبور ہو کر محصورین کو ہتھیار ڈال دینے پڑے۔

**صلح کی گفتگو:** سباسشوپول کا محاصرہ بھی جاری ہی تھا کہ ۲ مارچ ۱۸۵۵ء کو زارکولس کا انتقال ہو گیا اور اس کا لڑکا الکرمنڈر نٹانی تخت نشین ہوا، الکرمنڈر نے بھی اگرچہ یہ اعلان

کیا تھا کہ وہ پیرا عظیم، کیتھر ان اور نکوس کے نقش قدم پر چلے گا، تاہم سبائشوپل کی تنخیر اور اتحادیوں کے بڑھے ہوئے حوالوں سے اس کو اندازہ ہو گیا کہ جنگ کو جاری رکھنا روس کے لیے کسی طرح مناسب نہیں، چنانچہ جب آسٹریا کی وساطت سے صلح کی اتفاق پھر شروع ہوئی اور شرایط صلح پر غور کرنے کے لیے دیانا میں ایک کافرنس منعقد کی گئی تو روس کو بہت کچھ لیست و لعل کے بعد راضی ہونا ہی پڑا، صلح نامہ کی ترتیب کے لیے پیرس کا مقام منتخب ہوا، ۲۵ فروری ۱۸۵۶ء کو دولت عثمانیہ، فرانس، انگلستان، روس آسٹریا اور سارڈینیا کے نمائندے وہاں مجمع ہوئے، سارڈینا جنگ کے آخری دور میں اتحادیوں کا شریک ہو گیا تھا، آسٹریا نالٹ بالٹیم کی حیثیت سے اس کافرنس کی کارروائیوں میں شروع ہی سے پیش پیش تھا، آخر میں پرشا کو بھی شریک کر لیا گیا تھا، ایک ماہ کے بحث و مباحثہ کے بعد ۲۳ رب جب ۱۸۵۶ء کو صلح نامہ پیرس مرتب ہوا اور نہ کوہہ بالاسات حکومتوں کے نمائندوں نے اس پر دخنخت کر دئے۔

**صلح نامہ پیرس:** اس صلح نامہ کی خاص دفعات حسب ذیل تھیں:

(۱) ان حکومتوں نے دولت عثمانیہ کو باضابطہ طور پر مجلس دولی یورپ کا رکن بنالیا اور اس کی آزادی اور اس کے مقبوضات کی سالمیت کے لیے متحده طور پر ضمانت کی۔  
 (۲) سلطان نے بلا امتیاز نسل و مذہب تمام رعایا کی اصلاح حال کا وعدہ کیا اور یوروپین حکومتوں نے صراحت کے ساتھ اعلان کیا کہ سلطنت عثمانیہ کے اندر ورنی معاملات میں دخل دینے کا مجموعی یا انفرادی طور پر انھیں کوئی حق حاصل نہ ہوگا۔

(۳) بحر اسود تمام قوموں کے تجارتی جہازوں کے لیے کھول دیا گیا، لیکن جنگی جہازوں کا داخلہ منوع قرار پایا، روس اور دولت علیہ کو اس کے ساحلوں پر اسلحہ خانہ قائم کرنے کی بھی ممانعت کردی گئی۔

(۴) وہ تمام علاقے جو دورانِ جنگ میں فریقین نے فتح کر لیے تھے واپس کر دئے گئے، چنانچہ قارص دولت علیہ کے حوالہ کر دیا گیا اور کریمیا روس کے۔

(۵) ایک میں الاقوامی کمیشن کی نگرانی میں دریاے ڈینوب بھی تمام قوموں کے جہازوں کے لیے کھول دیا گیا۔

(۶) جنوبی بر ایامیا کا علاقہ جس پر روس نے قبضہ کر لیا تھا، مولڈیویا میں شامل کردیا گیا، مولڈیویا اور ولادیچیا کی ریاستوں پر باب عالی کی فرماں روائی بدستور قائم رکھی گئی، روس ان ریاستوں کی حمایت کے حق سے جس کا وہ بلا شرکت غیرے دعویدار تھا، دست بردار ہو گیا اور ان کے حقوق کا تحفظ مذکورہ بالا حکومتوں نے مجموعی طور پر اپنے ذمہ لے لیا، ان ریاستوں کو حکومت خود اختیاری کے حقوق عطا کیے گئے، انھیں مذہب، قانون سازی اور تجارت کی پوری آزادی اور ایک 'قومی مسلح فوج' رکھنے کی اجازت دی گئی۔

(۷) سرویا کو بھی یہی حقوق دئے گئے، البتہ 'قومی فوج' رکھنے کی اجازت اسے نہ ملی، اس کے اندر ورنی معاملات میں باب عالی کی فوجی مداخلت دول یورپ کی اجازت کے بغیر منوع قرار دی گئی۔

**ضمی معاهدے:** صلح نامہ پیرس کے تکملہ کے بعد اسی روز دو معاهدے اور مرتب ہوئے، ایک کے رو سے ۱۸۳۱ء کے معاهدہ کی تجدید کی گئی اور در دنیاں اور آبنائے باسفورس میں غیر حکومتوں کے جنگی جہازوں کا داخلہ بند کر دیا گیا، دوسرا صرف زار اور سلطان کے درمیان ہوا جس کی بناء پر ہر فریق کو چھ چھوٹے اسیں اور چار ہلکی کشتیاں بحر اسود کی ساحلی ضروریات کے لیے رکھنے کی اجازت دی گئی، ۱۵ اپریل کو ایک عہد نامہ اور ہوا جس میں برطانیہ، آسٹریا اور فرانس نے مجموعی اور انفرادی طور پر دولت عثمانی کی آزادی اور سالمیت کو قائم رکھنے کی خلافت لی اور عہد کیا کہ صلح نامہ پیرس کے کسی جزو کی خلاف ورزی جنگ کا سبب قرار دی جائے گی۔

**صلح نامہ پیرس پر ایک نظر:** صلح نامہ پیرس نے بظاہر روس کی ساری امیدوں پر پانی پھیر دیا ڈیڑھ سو برس سے اس کے پیش نظر تین خاص مقاصد تھے، جن کے حصول کے لیے وہ مسلسل کوشش کرتا آ رہا تھا: (۱) بحر اسود میں اپنی جنگی اور تجارتی برتری قائم کرنا

(۲) بھر روم میں نکلنے کے لیے ایک آزاد اور محفوظ آستہ حاصل کرنا (۳) آب عالی سے اس امر کو تسلیم کر لینا کہ روں کو دولت علیہ کی عیسائی رعایا کے سیاسی اور مذہبی حقوق کی نگہداشت کا حق حاصل ہے، وقانوں قافر میں روایاں روں خصوصاً زارینہ کی تحرائیں خود سلطنت عثمانیہ کی تقسیم اور قسطنطینیہ پر قبضہ کرنے کا خواب بھی دیکھتے آئے تھے، صلح نامہ پیرس نے نہ صرف اس خواب کو پریشان کر دیا بلکہ ان مذکورہ بالامصوبوں کی راہ میں بھی سخت رکاوٹیں پیدا کر دیں جو پیغمبر اعظم کے زمانہ سے الکریڈر رثائی کے عہد تک حکومت روں کے اہم ترین مقاصد تھے۔

تاہم یہ رکاوٹیں زیادہ دنوں تک قائم نہ رہیں، ۱۸۷۰ء میں روں نے صلح نامہ پیرس کی خلاف ورزی کا اعلان کرتے ہوئے بحر اسود میں جنگی جہازوں کے ذریعہ اپنا تسلط پھر قائم کر لیا اور ۱۸۷۸ء میں بسرا بیبا کا وہ علاقہ جو ۱۸۵۶ء میں اس سے لے کر مولڈیویا میں شامل کر دیا گیا تھا اپس لے لیا، اس وقت دولی عظمی میں سے کسی نے بھی صلح نامہ پیرس کی پروانہ کی، جس کے رو سے متفقہ طور پر انہوں نے سلطنت عثمانیہ کی سالمیت کی ضمانت کی تھی۔

صلح نامہ پیرس میں دولی عظمی نے دو باتوں پر خاص طور سے زور دیا تھا، ایک تو یہ کہ سلطنت عثمانیہ کی آزادی اور اس کے مقبوضات کی سالمیت کا تحفظ کیا جائے گا، دوسرا یہ کہ اس کے اندر ورنی معاملات میں مطلق مداخلت نہ کی جائے گی لیکن بعد کے واقعات نے ظاہر کر دیا کہ یہی دو چیزیں تھیں جن کی خلاف ورزی صلح نامہ کے بعد سب سے پہلے کی گئی، بادی انتظر میں یوروپیں حکومتوں کا روں کے جارحانہ اقدام کے خلاف متحدہ ہو جانا دولت عثمانیہ کی حمایت اور ہمدردی پرمنی معلوم ہوتا ہے لیکن حقیقت یہ تھی کہ روں کی بڑھتی ہوئی قوت خود ان کے مفاد کے لیے خطرناک ثابت ہو رہی تھی اور اسے قابو میں رکھنا ضروری تھا، چنانچہ جنگ کا خاتمہ جب ان کے حسب دخواہ ہو گیا تو وہ طلسم بھی ٹوٹا شروع ہوا جس کا ذہانچہ صلح نامہ پیرس کی نظر فریب دفعات پر کھڑا کیا گیا تھا، مولڈیویا اور ولاچیا

کی ریاستوں میں اتحاد و استقلال کی تحریک پیدا کی گئی اور ۱۸۵۸ء میں دول یورپ کے زیر حمایت الکونڈر کوزا (Alexander Couza) ان متحده ریاستوں کا پیدا امیر منتخب ہوا، باب عالی نے نزاع کو ختم کر دینے کی غرض سے اس اتحاد و انتخاب کو تسلیم کر لیا، اس کے بعد کریٹ، سرویا، مونٹنگرو، بوسنیا، ہرزیگووینا اور بلغاریا میں بغاوت کی شورشیں برپا ہوئیں، ان سب علاقوں کو ان حکومتوں میں سے جھنوں نے صلح نامہ پیرس پر تحفظ کیے تھے کسی کی حمایت حاصل تھی، چنانچہ دولت علیہ کے مقبوضات کی حفاظت کا جو وعدہ کیا گیا تھا وہ ان شورشوں کے ذریعہ پورا کیا گیا، اس کے اندر ورنی معاملات میں مداخلت نہ کرنے کا وعدہ یوں وفا ہوا کہ ان بغاوتوں کے فروکرنے کی غرض سے جب عثمانی فوجیں روانہ کی جانے لگیں تو یوروپین حکومتوں نے انھیں روکنے کی کوشش کی، جیسا کہ فرانس اور روس نے ۱۸۵۸ء میں اپنے جہاز مونٹنگرو کے ساحل پر بھیجا تاکہ عثمانی فوجوں کو اس علاقہ میں داخل ہونے سے روکیں، دول عظمی نے متفقہ طور پر سلطنت عثمانیہ کے استقلال و تحفظ کی ضمانت کی تھی لیکن استقلال و تحفظ ہی کا عذر پیش کر کے انھوں نے اس کے تقریباً تمام یوروپین مقبوضات اس سے علاحدہ کر دئے، انھوں نے دولت عثمانیہ کو مجلس دول یورپ کا رکن بنایا تھا، لیکن رکنیت کر اس اعزاز سے دولت علیہ کو صرف یہ حاصل ہوا کہ اس کے اندر ورنی معاملات میں یوروپین حکومتوں کی مداخلت روز بروز زیادہ ہوتی گئی اور اس کے لیے مصیبتوں کا ایک نیا سلسلہ شروع ہو گیا۔

**مختلف شورشیں کریٹ:** صلح نامہ پیرس کے بعد سلطان عبدالجید کی وفات تک کسی غیر حکومت سے جنگ کی نوبت نہیں آئی لیکن سفراء یورپ کی مداخلت کے باعث سلطنت کے مختلف حصوں میں شورشیں برپا ہوتی رہیں، چنانچہ ۱۸۵۸ء میں کریٹ کے یونانیوں نے علم بغاوت بلند کیا، یہ فتنہ قبیط طور پر رفع کر دیا گیا، لیکن ۱۸۶۲ء میں سلطان عبدالعزیز کے دور حکومت میں زیادہ قوت کے ساتھ پھر اب راب کی بار حکومت خود اختیاری کے مزید حقوق دے کر باغیوں کو راضی کرنا پڑا۔

**جده پر گولہ باری:** جولائی ۱۸۵۸ء میں جده کے عیسائیوں اور مسلمانوں میں جھگڑا ہوا چند مسلمانوں نے فرانسیسی قفل اور اس کے اسٹاف پر حملہ کر دیا، جس میں قفل اور اس کا سکریٹری مجروم ہوا اور قفل کی بیوی ماری گئی، فوراً ہی انگریزی اور فرانسیسی بیڑے قسطنطینیہ پہنچے، باب عالیٰ نے اطمینان دلایا کہ مجرموں کو کافی سزا دی جائے گی لیکن چونکہ سزا میں کچھ تاخیر ہوئی اس لیے انگریزی بیڑے نے جدہ پہنچ کر نامق پاشا والی مکہ سے بوجده آگئے تھے اور انہوں نے مجرموں کو گرفتار کر لیا تھا، مطالبہ کیا کہ مجرموں کو فوراً اچانسی دے دی جائے ورنہ چوبیس گھنٹوں کے بعد گولہ باری شروع کر دی جائے گی، نامق پاشا کو باب عالیٰ کے حکم کا انتظار تھا، اس لیے انہوں نے فوراً اچانسی دینے میں تامل کیا، اسپر انگریزی بیڑے نے گولہ باری شروع کر دی، اس اثناء میں اسماعیل پاشا عثمانی بیڑے کے ساتھ جدہ پہنچ گئے، انہوں نے گولہ باری بند کر کے مجرموں کی چھانسی کا حکم سنایا، اگر اسماعیل پاشا کا بیڑا وقت پر نہ پہنچ گیا ہوتا تو جدہ تباہ ہو جاتا اور برطانیہ سے باقاعدہ جنگ چھڑ جاتی۔

**فتنه لبنان:** ۱۸۶۰ء میں شام میں ایک نیا فتنہ کھڑا ہوا جس کی وجہ سے یورپیں حکومتوں کو مدد اخالت کا ایک اور موقع ہاتھ آیا، لبنان میں دروزی اور ماروںی دو فرقے زیادہ اقتدار رکھتے تھے، دروزی مسلمان اور ماروںی کی تھوک عیسائی تھے، شورش کی ابتداء ماروںی کسانوں کی طرف سے ہوئی جو اپنے ہم مذہب جا گیر داروں کے خلاف اٹھ کھڑے ہوئے تھے، چوں کہ یہ بغاوت حقیقتاً نظام جا گیری کے خلاف تھی اس لیے دروزی شیوخ نے بھی شروع میں ماروںی جا گیر داروں کا ساتھ دیا مگر چند دنوں کے بعد پادریوں کے بھڑکانے سے اس شورش نے مذہبی رنگ اختیار کر لیا اور نہایت تیزی سے شام کے اکثر حصوں میں پھیل گئی، خصوصاً لبنان میں اس کے شعلے ہر طرف بھڑک اٹھے، ماروںیوں نے حتی الامکان قتل و غارت کا کوئی دیقتہ اخنانہ رکھا، لیکن چونکہ دروزی نسبتاً زیادہ طاقتور تھے اس لیے بالآخر غلبہ اُبھی کو حاصل ہوا اور انتقام کے جوئیں میں انہوں نے ہر اروں عیسائیوں کو قتل

کرڈا، اس میں شبہ نہیں کہ مقامی ترک دستوں نے دروزیوں کے روکنے میں سخت غفلت بر تی ورنہ قتل و غارت کے وہ واقعات پیش نہ آتے جو بقول ایک عیسائی مورخ کے سلطنت عثمانیہ اور اسلام دونوں کے لیے باعث نگ تھے، دمشق میں عیسائیوں کا قتل سب سے زیادہ ہوا، برطانوی قضل کا بیان ہے کہ ساڑھے پانچ ہزار سے کم ہلاک نہیں ہوئے، اس موقع پر امیر عبدالقادر الجزايري (۱) نے عیسائیوں کو جو مدد کی اس کا اندازہ فرانسیسی مورخ ولاذوں کیتر کے مندرجہ ذیل بیان سے ہوتا ہے:

”دمشق میں اگر عبدالقادر نہ ہوتا تو ایک عیسائی کی بھی صورت نہ کھانی دیتی، یہ عرب، بہادر جس نے سول سال تک فرانسیسیوں سے نہایت بے دردی سے جنگ کی تھی دمشق میں تہائی کی زندگی بسر کر رہا تھا، آگ کے شعلے پہلی ہی دفعہ بھڑکے تھے اور درماندوں کی صد اپنی ہی دفعہ بلند ہوئی تھی کہ اس نے بلا کسی پس و پیش کے عیسائیوں اور ان کے قاتلوں کے درمیان آپ کو دال دیا، ایک مچھٹی

(۱) ۱۸۳۰ء میں جب فرانس نے الجزاير پر قبضہ کیا تو امیر عبدالقادر مسلسل سترہ برس تک وطن کی آزادی کے لیے لڑتے رہے، انھوں نے متعدد معروکوں میں فرانسیسی فوج کو سخت شکست دی، ان کی جاں بازی اور حریت الگیز شجاعت کا اعتراف خود اہل فرانس نے کیا ہے، آخر کار جب ان کے سپاہیوں کی بڑی تعداد شہید ہو گئی اور غنیم کی فوج میں اضافہ ہوتا گیا تو انھوں نے یہ دیکھ کر کہ زیادہ مدافعت بے سود ہو گی اور حکومت فرانس کے اس وعدہ پر اعتماد کر کے کہ ان سے مطلق تعریض نہ کیا جائے گا بلکہ انھیں اجازت ہو گی کہ جہاں چاہیں چلے جائیں، ۲۳ نومبر ۱۸۳۷ء کو ہتھیارہال دئے، لیکن پولین ثالث نے یہ وعدہ پورا نہ کیا، برخلاف اس کے انھیں قید کر دیا اور بارہ برس تک قید میں رکھا، بالآخر اس شرط پر کہ وہ الجزاير کو واپس نہ ہو جائیں گے، اس نے انھیں رہا کر دیا اور ایک لاکھ فرانسیسی سالانہ وظیفہ ان کے لیے مقرر کر دیا، چنانچہ وہ ہجرت کر کے پہلے بروڈسے گئے اور پھر وہاں سے دمشق آ کر مقیم ہو گئے اور وہیں ۱۸۸۳ء میں ان کا انتقال ہوا۔

سی فوج کے ساتھ اس نے عیسایوں کو حکوم الناٹ سے چھڑایا اور اپنا محل انھیں رہنے کو دیا، جو ہزار سے آگے پناہ لینے لگے اور عیسایوں کے سکونتی مقام پر عرب سواروں کی پہرہ بندی کر دی، اس شخص نے جو مسلمان اور اولاد پیغمبر اسلام تھا اور فرانس کا قدیم دشمن تھا، ایک سے زیادہ مرتبہ اپنی جان کو خطرہ میں ڈال کر ان خون خواروں کو پسپا کیا جو اسلام اور ترکی کے لیے باعث نگ تھیں، اس نے اسی پر اکتفا نہیں کی بلکہ ان بدمتوں پر پوشک کے لیے بے در لغ روپیہ خرچ کیا جھیں اس نے موت کے پنج سے رہائی دی تھی، اس نے خود اپنی گمراہی میں عیسائی محفوظین کو بیروت پہنچایا جہاں انھیں کسی قسم کا خطرہ نہ تھا، اس کا یہ ایشار، اس کی یہ شریفانہ بہادری ایک لمحہ کے لیے بھی کم نہ ہوئی، اس کی زندگی کا صفحہ ایسا شاندار ہے جس کے آگے ایک صدی کا کارنامہ بھی مدھم پڑ جاتا ہے۔<sup>(۱)</sup>

یہ واقعہ سن کر میکھی یورپ کے ہر گوشہ سے صدائے احتجاج بلند ہونے لگی، فرانس کی تھوک ماروں یوں کا خاص حামی تھا، اس نے ان کی مدد کے لیے ایک فوج شام میں بھیجنی پاہی، اس اندیشہ سے کہ مبارا فرانس شام میں اپنا تسلط قائم کر لے پہلے تو برطانیہ اور دوسری حکومتوں نے یہ تجویز منظورہ کی مگر آخوند کار ۳۰ اگست ۱۸۴۰ء کو سارہ یورپ کے علاوہ ان تمام مغربی حکومتوں نے جنہوں نے صلح نامہ پیرس پر دستخط کیے تھے پیرس ہی میں یہ طے کیا کہ بارہ ہزار یوروپیں فوج شام میں امن قائم کرنے کی غرض سے روانہ کی جائے، چنانچہ فرانس نے فوراً چھ ہزار فوج روانہ کی، لیکن اس فوج کے شام پہنچنے سے قبل فواد پاشا وزیر خارجہ، سلطان کے حکم سے وہاں پہنچ کر اس شورش کو رفع کر چکے تھے، ان کے حکم سے عثمانی فوج کے ایک سو گیارہ سپاہی گولی سے مارے گئے، ستاؤں بڑے بڑے دروزی

(۱) تاریخ دولت عثمانیہ از ولادثون کیتر ترمذ اردو جلد اول ص ۵۰۶

پھانسی پر لٹکائے گئے اور خود احمد پاشا والی دمشق کو قتل کی سزا دی گئی، اس کے بعد بیروت میں ایک بین الاقوامی کمیشن بیٹھا جس کے فیصلہ کے مطابق سیکڑوں دروزی جلاوطن کر کے طرابلس (افریقہ) بلغراد اور دین بیچج دئے گئے، خورشید پاشا حاکم بیروت کو موت کی سزا تجویز ہوئی لیکن بعد میں ان کو معزول کر کے قسطنطینیہ بلا لیا گیا، عیسائیوں کے نقصانات کی تلافی کے لیے سات کروڑ پچاس لاکھ فرش (۱) کی رقم باب عالی کی طرف سے منتظر ہوئی جو بہ اقتساط ادا کر دی گئی، لبنان کی آئندہ حکومت کے متعلق کمیشن نے یہ فیصلہ کیا کہ اسے دولت عثمانیہ کے زیر سیادت خود مختار کر دیا جائے اور اس کے والی کا تقرر سلطان کی عیسائی رعایا میں سے باب عالی کی طرف سے ہوا کرے، ۵ جون ۱۸۶۱ء کو فرانسیسی فوج شام سے روانہ ہوئی جس نے ض سے یہ فوج بھیجی گئی تھی، وہ فواد پاشا کے دمشق پہنچنے کے بعد ہی پوری ہو چکی تھی، اسے نو ماہ تک شام میں قیام کرنے کی ضرورت نہ تھی لیکن دولی عظمی نے دولت عثمانیہ کی حمایت کا جو پیمانہ صلح نامہ پیرس میں باندھا تھا اس کا تقاضا ہیں تھا اس کے ملکی انتظامات میں مداخلت کرنے کے لیے محض نیک مشوروں پر قاععت نہ کی جائے بلکہ حسب ضرورت فوجی مدد بھی پہنچائی جائے۔

**سلطان کی وفات:** ۷ ارزی الجبے ۱۲۷ھ مطابق ۲۵ جون ۱۸۶۱ء کو سلطان عبدالجید نے وفات پائی اور اس کا بھائی عبد العزیز تخت نشین ہوا۔

**اس عہد کی خصوصیت:** عبدالجید کا عہد حکومت دولت عثمانیہ کی تاریخ میں ایک ممتاز حیثیت رکھتا ہے، اس عہد میں ان اصلاحات پر عمل درآمد شروع ہوا جن کا خاکہ محمود شاہی نے تیار کیا تھا اور جو اس کی وفات کے بعد مرتب ہو کر تنظیمات کے نام سے مشہور ہوئیں، تنظیمات جدید تر کی کاسنگ بنیاد ہیں، یہ صحیح ہیں کہ عبدالجید کے زمانہ میں وہ پوری طرح نافذ نہ ہو سکیں تاہم جیسا کہ خالدہ ادیب خانم نے لکھا ہے: "ان کا جتنا حصہ ہزارہا مشکلات کے باوجود عمل میں لا یا گیا وہ بھی کچھ کم نہ تھا، ان پر چاہے جتنے اعتراضات کیے (۱) فرش یا غرض ایک تر کی سکے جو دو پیس سے لے کر چھ پیس تک کا ہوتا ہے۔

جانب میں مگر یہ ضرور تسلیم کرنا پڑے گا کہ ان سے ایک نہایت اہم نتیجہ برآمد ہوا یعنی جدید ترکی کی بنیاد قائم ہو گئی، انھوں نے ترکوں کی قوم کو اس قابل کر دیا کہ وہ اٹھ کھڑے ہوئے اور ساری دنیا کی مخالفت کے باوجود مسماں شدہ سلطنت کی بنیادوں پر ایک نئی عمارت بنائ کر رہے۔<sup>(۱)</sup>

عبدالجید کے عہد کی ایک نمایاں خصوصیت یہ بھی ہے کہ ترکوں میں پہلی مرتبہ اصلاحات کی جانب میلان ظاہر ہوا، محمود کے زمانہ میں جو کچھ اصلاحات ہوئی تھیں وہ حکومت نے کی تھیں، نہ صرف یہ کہ جمہور نے ان اصلاحات کو پسند نہیں کیا بلکہ ان کی مخالفت کی اور سلطنت کے مختلف حصوں میں بغاوتیں برپا ہو گئیں، برخلاف اس کے عبد الجید نے جب تنظیمات کا اعلان کیا تو ترکوں کے ہر طبقہ نے مسرت ظاہر کی، ان کے اندر یہ تبدیلی عام درس گاہوں سے زیادہ قومی ادب کے اثر سے پیدا ہوئی تھی، جس کا ذکر آئندہ صفحات میں آئے گا۔

## سلطان عبدالعزیز

۱۸۷۷ء تا ۱۸۹۳ھ مطابق ۱۲۶۱ء تا ۱۲۷۷ء

سلطان عبدالجید کی وفات پر اس کا بھائی عبدالعزیز تخت نشین ہوا، عنان حکومت کو ہاتھ میں لینے کے بعد سلطان عبدالعزیز نے ایک فرمان کے ذریعہ ان اصلاحات کی تکمیل کا وعدہ کیا جو محمود شاہی اور عبدالجید نے شروع کی تھیں، چنانچہ اس نے حکومت کے نظم و نسق میں مفید اصلاحات جاری کیں، نہہریں اور سڑکیں تعمیر کرائیں، زراعت اور معدنیات کو ترقی دی، ابتدائی اور رثائقی تعلیم کا ایک جدید نظام قائم کیا جو منہبی نظام تعلیم سے آزاد تھا، یہ جدید مدارس ہر فرقہ کے طلبہ کے لیے یکساں طور پر کھلے ہوئے تھے، اس نے ایک عدالت عالیہ بھی قائم کی جس میں عیسائی اور مسلمان جھوں کی تعداد برابر تھی اور ۱۸۷۸ء میں حکومت کے انتظام کے لیے ایک کوسل آف اسٹیٹ (مجلس نظیرہ) قائم کی، اس مجلس کو قانون سازی اور انتظام دونوں کے اختیارات حاصل تھے اور اس کے ارکان میں عیسائی اور مسلمان دونوں شامل تھے، مدحت پاشا جو اپنے تدبیر، اپنی روشن خیالی اور اپنے مضبوط اخلاق کی وجہ سے ایک متاز حیثیت رکھتے تھے اس کے صدر مقرر ہوئے، ۱۸۸۰ء میں ایک 'ضابطہ فوجداری' (Penal Code) اور ۱۸۵۰ء میں 'ضابطہ تجارت' (Commercial Code) مرتب ہو گا تھا، یہ دونوں فرانسیسی ضابطہ قوانین سے مانوذ تھے، ۱۸۷۲ء میں ایک جدید 'ضابطہ دیوانی' مسکی بہ 'محلہ نافذ' کیا گیا جس میں قانون

شریعت کو زمانہ حال کی ضروریات کے مطابق مدون کرنے کی کوشش کی گئی، سلطان عبدالعزیز کے عہد تک غیر ملکی باشندوں کو سلطنت عثمانیہ میں اراضیات پر مالکانہ قبضہ حاصل کرنے کا حق نہ تھا، ارجون ۱۸۲۷ء کو ایک قانون نافذ ہوا جس کی رو سے پہلی بار انھیں سلطنت کے ہر حصہ میں علاوہ حجاز کے یہ حق دیا گیا لیکن اس حق کے ساتھ یہ شرط بھی تھی کہ ان جائدادوں کے متعلق ہر معاملہ میں انھیں سلطنت عثمانیہ کے ملکی قوانین کا پابند ہونا پڑے گا اور اپنے ملک کے قوانین سے دست بردار ہونا پڑے گا، سب سے زیادہ اہم مسئلہ جوابتی ہی میں عبدالعزیز کے ساتھ آیا مالیات کا تھا، سلطنت کے اخراجات آمدی سے بہت زیادہ تھے اور قرضوں کا بار بڑھتا جا رہا تھا، عبدالعزیز نے سلطنت کے مصارف میں جو زیادہ تر بانتظامی کا نتیجہ تھے حتی الامکان کی کرنے کی کوشش کی اور اپنے ذاتی اخراجات میں بھی بہت کچھ تنحیف کر دی لیکن پیروںی حکومتوں کا قرض اتنا زیادہ ہو گیا تھا کہ سلطنت کی آمدی کا ایک برا حصہ سود میں چلا جاتا تھا اور میزانیہ کا توازن کسی طرح درست نہیں ہوتا تھا۔

**مالی اصلاحات کی کوشش:** بپروپیں حکومتوں سے قرض لینے کا سلسلہ سلطان عبدالجید ہی کے وقت سے شروع ہو گیا تھا، اس کی ابتدائیں ہوئی کہ جب یونان نے آزادی حاصل کرنے کے لیے علم بغاوت بلند کیا اور یوسائی حکومتیں اس کی مدد کے لیے کھڑی ہوئی تو سلطنت عثمانیہ کو نئے سرے سے جنگی سامان اور جہازوں کی تعمیر کی ضرورت پیش آئی چونکہ خزانہ میں کافی روپیہ موجود نہ تھا، اسلیے سلطان محمود ثانی نے ہندیاں جاری کی اور ۱۸۳۰ء میں پہلی بار بتیس ہزار کیسہ کی ہندیاں آٹھ فی صدی سالانہ سود پر آٹھ سال کے لیے جاری کی گئیں لیکن شام اور مصر کی جگتوں کی وجہ سے یہ قرض معینہ مدت میں ادا نہ ہو سکا اور اس کے بدله میں قرض خواہوں کو دوسری ہندیاں دے دی گئیں، جنگ کے مصارف اور سلطنت کے اخراجات اتنے بڑھے ہوئے تھے کہ یہ دوسری ہندیاں بھی ادا نہ ہو سکیں، جب سلطان عبدالجید تخت پر آیا تو اس نے مالیات کو درست کرنے کی کوشش کی

لیکن جنگ کریمیا کے کثیر مصارف کے باعث وہ مالی اصلاحات میں کامیاب نہ ہو سکا اور نہ صرف یہ کہ ملکی ہندیاں کے ادا کرنے کی صورت پیدا نہ ہوئی بلکہ جنگی اخراجات کو پورا کرنے کے لیے اسے مجبوراً بعض یوروپین حکومتوں سے قرض لینا پڑا، علاوہ بریں اندر وون ملک میں بھی ہندیوں کا سلسلہ برابر جاری رہا، ملکی اور بیرونی قرضوں کا بار سلطنت پر زیادہ ہوتا جاتا تھا، یہاں تک کہ ۱۸۶۱ء میں سلطان عبدالعزیز تخت نشیں ہوا اور اس نے فواد پاشا کو صدراعظم مقرر کر کے جنوری ۱۸۶۲ء میں مالیہ اور میزانیہ (بجٹ) کا انتظام اس کے پردازیا، پھر اسی سال جون میں سلطان نے فواد پاشا کے نام ایک دوسرا فرمان جاری کیا کہ ہندیوں کے تمام قرضے ادا کرنے جائیں، اس طرح کہ چالیس فنی صدی رقم سونے چاندی کے سکوں میں ادا کردی جائے اور بقیہ ساٹھی فنی صدی کے لیے نئی ہندیاں دے دی جائیں، اس کے لیے باب عالی نے اسی لاکھ انگریزی پونڈ قرض لیے اور جب یہ رقم بھی کافی نہ ہوئی تو عثمانی بینک کے ذریعہ اسی لاکھ اور قرض لیے، چوں کہ ملکی اصلاحات کا کام جاری تھا اور اس کی وجہ سے خزانہ پر زیادہ بار پڑ رہا تھا، اس لیے اب ان بڑھتے ہوئے قرضوں کا سالانہ سودا ادا کرنا بھی ناممکن ہو گیا، سلطان نے حکومت کے ہر شعبہ میں تخفیف کا حکم جاری کیا، یہاں تک کہ اپنے ذاتی مصارف بھی بہت کم کر دئے، ان تدبیروں سے اتنی گنجائش ہوئی کہ مصطفیٰ فاضل پاشا ناظرِ مال سالانہ سودا ادا کر سکا لیکن اس کے بعد ہی مالیات کے متعلق صدراعظم فواد پاشا سے اختلاف رائے کی وجہ سے مصطفیٰ فاضل پاشا کو مستعفی ہو جانا پڑا اور اس کی جگہ کافی پاشا ناظرِ مال مقرر ہوا، کافی پاشا اور فواد پاشا نے تمام قرضوں کے لیے نئے تمکات جاری کرنے کا فیصلہ کیا، سلطان نے اس قرارداد کے مطابق ایک فرمان جاری کیا اور چار کروڑ عثمانی گئی کے تمکات جاری کیے گئے لیکن جب سودا ادا کرنے کا وقت آیا تو خزانہ بالکل خالی تھا، اس لیے حکومت پھر مجبور ہوئی کہ نئے حصے عثمانی بینک کے ذریعہ سے پیرس اور لندن میں فروخت کرے، چنانچہ ۱۸۶۵ء میں عثمانی بینک نے بارہ فیصدی نفع پر لندن اور پیرس میں

حصے فروخت کرنا شروع کیے لیکن پونکہ حکومت کی ساکھ قائم نہیں رہ گئی تھی، اس لیے بہت کم لوگوں نے حصے خریدے اور صرف اسی قدر رقم فراہم ہو سکی کہ اس سے ضروری سودا دا کر دیا گیا، اس ناکامی کو بعض اہل غرض نے فواد پاشا کی مالی بدانظامی کے ثبوت میں سلطان کے سامنے پیش کیا، چنانچہ سلطان نے فواد پاشا کو معزول کر کے ۲۶ جون ۱۸۲۶ء کو محمد رشدی پاشا کو صدر اعظم مقرر کیا، رشدی پاشا نے دوبارہ کوشش کی کہ ایک بڑی رقم قرض لے کر تمام موجودہ قرضوں کو ادا کر دیں مگر کامیابی نہیں ہوئی، اس کے بعد رشدی پاشا نے عثمانی بُنک سے یہ معاملہ کیا کہ بُنک سلطنت کے بعض خاص قرضوں کا سود ہر تیس سال مہینہ ادا کرتا رہے اور اس کے معاوضہ میں سلطنت کی بعض معین آمد نیاں بُنک کو ملتی رہیں، اس طرح سود رفتہ رفتہ ادا ہونے لگا اور سلطنت دیوالیہ ہونے سے پہلی گئی، اس کے بعد بغیر نئے حصے کھولے ہوئے حکومت اپنی ضروریات کے لیے بُنکوں سے قرض لینے لگی۔ (۱)

**سیاسی فتنے، رومانیہ:** جب سلطنت کی مالی حالت رو بہ اصلاح ہونے لگی تو سیاسی فتنے اٹھ کھڑے ہوئے، ۱۸۲۷ء میں ولاچیا اور مولڈویا کی ولائیوں نے باضابطہ طور پر متحد ہو کر رومانیا کی ریاست قائم کر لی اور ۱۸۲۸ء میں جرسن شہزادہ چارلس کو اس نئی ریاست کا فرمان روانگی کیا، یہ کارروائی صلح نامہ پیرس کے مخالف تھی، لارڈ ایور سلے لکھتا ہے کہ دولی عظمی کو اس بات کی فکر تھی کہ حتی الامکان باب عالی کو آؤ ویزش سے بچایا جائے، اس لیے ان کے سفیروں نے سلطان پر دباوڈا کر شہزادہ چارلس کو اس نئی ریاست کا موروثی فرمان رواتسیم کر لیا (۲) دولی عظمی کی یہ خیراندیشی کوئی نئی چیز نہ تھی، باب عالی کو اس کا تجربہ اس وقت سے ہوتا آیا تھا جب سے دولت علیہ کا زوال شروع ہوا، جوں جوں سلطنت کمزور ہوتی گئی یوروپین سلطنتوں کی درودمندی میں بھی اضافہ ہوتا گیا، رومانیا پر اگرچہ سلطان کی فرمان روانی نام کے لیے باقی رہی تاہم عملاؤہ گویا آزاد ہو گیا، شہزادہ

(۱) تاریخ دولت عثمانیہ از محمد فرید بک ص ۹۵-۲۹۳ (۲) لارڈ ایور سلے ص ۳۱۳

چارلس چونکہ پرشا کے شاہی حکمران خاندان کا ایک فرد تھا اس لیے اس کا انتخاب رومانیا کی آزادی کا بڑی حد تک ضامن تھا۔

**سرویا کا استقلال:** سلطنت عثمانیہ سے متعلق دول عظمی کی بھی خیراندیشی سرویا کے معاملہ میں بھی ظاہر ہوئی، صلح نامہ پیرس کے رو سے دولت علیہ کو بلغار اور سرویا کے تین دوسرے قلعوں میں فوجی دستے رکھنے کا حق حاصل تھا، سرویا میں ترکوں کی گذشتہ حکومت کا اتنا ہی نشان اور باقی رہ گیا تھا لیکن دول عظمی کی سرپرستی میں اہل سرویا نے اس نشان کو بھی مٹا دینے کا فیصلہ کر لیا اور باب عالی سے مطالبہ کیا کہ وہ اپنی فوجیں ان قلعوں سے نکال لے، باب عالی نے معاهدہ پیرس کی بنابر انکار کیا اور سرویا کو جنگ کی دھمکی دی، لیکن چونکہ اسی زمانہ میں جزیرہ کریٹ میں بغاوت برپا تھی اور باب عالی کی ساری توجہ اس کی طرف مبذول تھی اس لیے دول عظمی کے سفیروں کا دوستانہ مشورہ قبول ہی کرنا پڑا اور مارچ ۱۸۶۷ء میں ترکی فوجیں بلغار اور دوسرے سروی قلعوں سے واپس بدلائی گئیں، اب سرویا کا استقلال مکمل ہو گیا اور اس کے امیر نے بادشاہ کا لقب اختیار کر لیا۔

**کریٹ کی بغاوت:** کریٹ کی بغاوت یونان کی ریشمہ دو اینیوں کا نتیجہ تھی، یونان اس جزیرہ کو اپنے میں شامل کر لیتا چاہتا تھا اور اس غرض سے وہاں کے عیساً یوں کو جو زیادہ تر یونانی نسل کے تھے دولت عثمانیہ کے خلاف برابر بھارتارہتا تھا، جب بغاوت کی شورش زیادہ ہوئی تو اسماعیل پاشا، خدیومصر نے بھی اپنی فوجیں دولت علیہ کی مدد کے لیے کریٹ میں بھیجیں اور مصری فوجوں نے ارکادیون کے معركہ میں بڑی شجاعت دکھائی، اس درمیان میں باب عالی نے کریدی محمد پاشا کو اپنے نمایہ دیا، کر باغیوں سے گفتگو کرنے کے لیے کریٹ روانہ کیا، لیکن چونکہ محمد پاشا اس سے پہلے کریٹ کا ای رہ چکا تھا اور لوگ اس سے بیزار تھے اس لیے گفتگو کا میاب نہیں رہی، ۱۸۶۷ء میں رشد پاشا صدارت سے الگ کیے گئے اور ان کی جگہ محمد امین عالی پاشا دوسرا بار صدراعظم مقرر ہوئے اور فواد پاشا سابق صدراعظم و وزیر خارجہ بنائے گئے، انہوں نے پہلا کام یہ کیا کہ کریدی

محمد پاشا کو کریٹ سے واپس بلا لیا اور ان کی جگہ عمر پاشا بطل کر دیا کو وہاں کا حاکم اور سر عسکر بنا کر بھیجا، عمر پاشا کو بغاوت کے فروکرنے میں بڑی حد تک کامیابی ہوئی، قریب تھا کہ وہ اس فتنہ کو پوری طرح دبادیتے، لیکن عین اسی وقت دول عظیمی نے مداخلت کی اور عمر پاشا کو اپنا ہاتھ روک لینا پڑا، اکتوبر ۱۸۶۷ء میں باب عالی نے صدراعظم عالی پاشا کو بھیجا کہ پچشم خود کریٹ کے حالات کا معاملہ کریں، عالی پاشا نے اہل جزیرہ کو حکومت کے عہدے اور منصب دے کر ان کی تسکین خاطر کی پوری کوشش کی لیکن با غیون کا اصل مقصد یونان سے کریٹ کا الحاق تھا، اس لیے عالی پاشا کی کوششیں کامیاب نہ ہو سکیں، آخر کار ۱۸۶۹ء میں دول عظیمی کی تجویز سے ایک کافرنس پیرس میں منعقد کی گئی، جس کا نتیجہ یہ ہوا کہ سلطان کی طرف سے ایک فرمان جاری کیا گیا جس کے رو سے کریٹ کو حکومت خود اختیاری کے بعض حقوق دے دئے گئے اور دوسال کا خرائج جو واجب الادا تھا معاف کر دیا گیا، نیز اہل جزیرہ فوجی خدمت سے بری کردئے گئے (۱) اس طرح یہ بغاوت پکھ دنوں کے لیے فرو ہو گئی۔

**معاہدة پیرس کی خلاف ورزی:** ۱۸۷۰ء میں باب عالی کو دول عظیمی کی دولتی کا ایک اور تحریر ہوا، صلح نامہ پیرس (۱۸۵۶ء) کی ایک دفعہ کے رو سے تحریر ہوا، صلح نامہ پیرس میں روس اور ترکی کے جنگی جہازوں کا داخلہ منوع قرار دیا گیا تھا اور ان دونوں حکومتوں کو اس کے ساحلوں پر بحری اسلحہ خانے قائم کرنے کی ممانعت کر دی گئی تھی، لیکن جب ۱۸۷۰ء میں فرانس اور جرمنی کی جنگ شروع ہوئی تو روس نے اس موقع سے فائدہ اٹھا کر یہ پابندی توڑ دینی چاہی اور ۳۱ اکتوبر ۱۸۷۰ء کو مذکورہ بالا دفعہ کی شکست کا اعلان کر دیا، جرمنی کے وزیر عظیم پرنس بسمارک نے اس جنگ میں روس کی غیر جانبداری اسی قیمت پر حاصل کی تھی کہ ”معاہدة پیرس“ کی اس خلاف ورزی میں جرمنی روس کی تائید کرے گا۔ (۲)

فرانس خود اپنی مصیبت میں بتلا تھا، وہ روس کو برائیختہ کرنے کے لیے کسی

(۱) تاریخ دولت علیہ عثمانیہ از محمد فرید بک ص ۲۹۷ (۲) لا رڈ ایور سلی س ۳۱۴

طرح تیار نہ تھا، برطانیہ کی عناں حکومت مسٹر گلڈیستن کے ہاتھ میں تھی جنہوں نے اپنی زندگی کا مقصد ہی یہ قرار دے رکھا تھا کہ ترکوں کو یورپ سے نکال کر سلطنت عثمانیہ کے نکلوں کے نکلوں کے کردئے جائیں، چنانچہ برطانیہ نے بھی روس کے اس فعل کے خلاف مطلق احتجاج نہیں کیا اور روس نے بحراً سود پر اپنا تسلط پھر قائم کر لیا۔

**بلغاریا کا قومی کلیسا:** ۱۸۰۱ء میں ایک اور نہایت اہم واقعہ پیش آیا، جس نے مسئلہ مشرقی کو آئیندہ کے لیے زیادہ پیچہ ار بنا دیا، اس وقت تک مملکت یونان اور رومانیہ، سرویا اور مونی گردو (جبل اسود) کی سرحدوں کے باہر بلقان کی عیسائی آبادی بجائے نسل کے مذہب کے لحاظ سے منقسم تھی، جنوبی مشرقی یورپ کی تمام عیسائی رعایا جو سلطنت عثمانیہ کے زیر فرمان تھی خواہ کسی نسل و قوم سے تعلق رکھتی ہو یونانی کلیسا کے ماتحت تھی اور اسی وجہ سے یونانی بھی جاتی تھی (۱) چنانچہ ریاستہائے بلقان کی سلافوں قوموں مثلاً بلغاری اور بوسنی کا شمار بھی یونانیوں ہی میں ہوتا تھا لیکن کچھ عرصہ سے اہل بلغاریا میں نسلی اور وطنی احساس ترقی کر رہا تھا اور اب وہ اپنا مستقل قومی کلیسا قائم کرنے کا عزم کر رہے تھے، یونانی کلیسا کے بطریق اعظم کو جب اس کی اطلاع ہوئی تو اس نے اہل بلغاریا کو کچھ مخصوص مراعات دے کر راضی کرنے کی کوشش کی، لیکن ان کی برشقی یہاں تک بڑھ چکی تھی کہ وہ یونانی کلیسا کی وجہ سے آرٹھوڈوکس مذہب ہی کو ترک کرنے پر آمادہ نظر آتے تھے اور بجائے اس کے رومان کیتھولک نہ ہب قبول کرنے پر تیار تھے، چنانچہ انہوں نے اس کے متعلق پوپ سے گفتگو می شروع آر دی (۲) لیکن اس موقع پر روس نے ان کی مدد کی اور وعدہ کیا کہ باب عالی پر اڑاؤں کر بلغاریا کے لیے ایک مستقل کلیسا قائم کرنے کی اجازت حاصل کر لے گا، جزل اگناتیف (Ignatief) اس وقت باب عالی میں روشن سفیر تھا اور اس کا اثر نہ صرف وزرا بلکہ خود سلطان پر بھی بہت زیادہ تھا، اگناتیف نے اہل بلغاریا کی استدعا اپنی سفارش کے ساتھ پیش کی، اگناتیف کا مقصد یہ تھا کہ ایسا کرنے

(۱) کیبرن ماڈرن ہسٹری جلد ۲ ص ۳۸۶ (۲) جزیرہ نماۓ بلقان اور مشرق اوری از شیویں ص ۳۸۶

سے بلغاری قوم کا ایک مستقل وجود قائم ہو جائے گا جو آئندہ روس کے زیر سایہ رہے گی اور یونانیوں کے مقابلہ میں استعمال کی جاسکے گی، صدراعظم فواد پاشا نے بھی اہل بلغاریا کی طرف اور نسلی تحریک کو ترقی دینی چاہی تھی تاکہ بلقان میں ایک مضبوط قوم یونانیوں کی حریف پیدا ہو جائے، چنانچہ ۱۸۷۰ء کو سلطان عبدالعزیز نے ایک فرمان صادر کر کے بلغاریا کی جداگانہ ہستی کو تسلیم کیا اور اس کے لیے کلیساے یونان سے آزاد ایک مستقل قومی کلیسا قائم کرنے کی اجازت دی، نہ صرف یہ کہ ولایت ڈینوب کا پورا علاقہ بلغاری کلیسا کے ماتحت کر دیا گیا بلکہ اس فرمان میں یہ تصریح بھی کروی گئی کہ اگر مقدونیا کے عیسائی حلقے بلغاری کلیسا میں داخل ہونا چاہیں تو ان حلقوں کی دو شش آبادی کی خواہش معلوم ہونے پر یہ حق انھیں دے دیا جائے گا (۱) اس تاریخ سے بلقان میں ایک جدید قومیت کی بنیاد پڑ گئی، بلغاری قوم جو صدیوں سے سوری ہی بیدار ہو کر اب ایک قوی حریف کی حیثیت سے یونانیوں کے مقابلہ آگئی۔

**باب عالی میں روس کا اثر:** تخت نشینی کے بعد سے دس سال تک عبدالعزیز کو فواد پاشا، عالی پاشا، رشدی پاشا اور مدحت پاشا جیسے محبت وطن اور قابل مدبرین کی خدمات حاصل رہیں جن کے زیر اثر اس نے بہت سی اصلاحات جاری کیں، ان میں نئے بعض کا ذکر اوپر آچکا ہے، اس نے عثمانی بیرون کو یورپ کے زبردست بیزوں کا ہم پلہ بنادیا اور فوج کی تنظیم اس طریقہ پر کی کہ آئندہ جنگ روس خصوصاً پلونا کے معركہ میں ترکوں کی جاں بازی نے تمام دنیا سے خراج تحسین حاصل کیا، عدالتوں میں انصاف ہونے لگا، پر لیں کو حکومت پر تقيید کرنے کی آزادی ملی اور بحیثیت مجموعی سلطنت عثمانیہ محمود ثانی اور عبدالمحیمد کی تیار کی ہوئی شاہراہ ترقی پر گامزرن نظر رکن نظر نہ لگی، لیکن بدستی سے ۱۸۷۲ء میں چند مہینوں کے اندر فواد پاشا اور عالی پاشادونوں کا انتقال ہو گیا، یہ وزرا اپنی غیر معمولی قابلیت اور مقبولیت کی وجہ سے شروع ہی سے سلطان پر بہت زیادہ اثر کھلتے تھے اور حقیقتاً

سلطنت کا نظم و نسق انہی کے ہاتھوں میں تھا، ان کی وفات کے بعد عبدالعزیز دوسرے وزیروں کے اثر سے آزاد ہو گیا اور اب مطلق العنانی کا دور شروع ہوا، اس نے محمود ندیم پاشا کو صدر اعظم مقرر کیا جس کے زمانہ میں رشوت کا بازار پھر گرم ہوا، عہدے اور منصب فروخت ہونے لگے، حکومت کے ہر شعبہ میں بدنظری پھیلنے لگی اور سلطنت کے مختلف صوبوں میں شورشیں برپا ہونا شروع ہوئیں۔

اس صورتِ حال سے روس نے پورا فائدہ اٹھایا، اس کا سفیر جزل اگنا ٹیف عالیٰ پاشا کی وفات سے چند سال قبل قسطنطینیہ آگیا تھا، ترک مورخ احمد صائب بک نے لکھا ہے کہ اگنا ٹیف وہ شخص ہے جس نے مشرق ادنیٰ میں سیاستِ روس کی ترویج میں سب سے زیادہ حصہ لیا اور اس مقصد کے حاصل کرنے میں ذلیل سے ذلیل طریقہ اختیار کرنے سے بھی پر ہیز نہیں کیا، جب تک زمامِ حکومت عالیٰ پاشا کے ہاتھ میں تھی اسے کامیابی نہ ہو سکی، لیکن جب ۱۸۷۲ء میں عالیٰ پاشا کا انتقال ہو گیا اور محمود ندیم پاشا صدر اعظم مقرر ہوا تو اگنا ٹیف نے دیکھا کہ موقع سے فائدہ اٹھانے کا وقت آگیا ہے، محمود نے اپنے کو بالکل اگنا ٹیف کے ہاتھ میں دے دیا تھا اور حکومتِ روس اور سفیرِ روس کا تابع فرمان ہو گیا تھا، اس کی حکومتِ زار کی حکومتِ تھی نہ کہ سلطان کی، کسی وزیر نے ایسی خیانت کی مثال نہیں پیش کی، نوبت یہاں تک پہنچ گئی تھی کہ حکومت کے عہدہ داروں کا عزل و تقریبی اگنا ٹیف ہی کی رائے سے ہوا کرتا تھا (۱) حدیہ ہے کہ شیخ الاسلام حسن فہی آفندی بھی اگنا ٹیف کے جادو سے محفوظ رہا، چنانچہ اس نے ایک روز اگنا ٹیف سے کہا کہ میری دو آنکھیں ہیں، ایک تو اور ایک میرا لڑکا حیدر (۲) مسٹر نائٹ اپنی مشہور کتاب 'بیداری ترکی' (Awakening of Turkey) میں لکھتے ہیں کہ "روی ڈبلو میسی نے قسطنطینیہ میں غلبہ حاصل کر لیا تھا اور حسبِ دستور قدیم جماعتِ اصلاح کے خلاف سازش میں مصروف تھی اور سلطنت عثمانیہ کی بربادی کی تدبیریں کر رہی تھیں۔"

(۱) واقعہِ السلطان عبدالعزیز از احمد صائب بک مطبوعہ مصر ۱۳۲۱ھ ص ۷-۸ (۲) ایضاً ص ۱۰۵-۱۰۶

**جمعیۃ سلافیہ:** سلطنت عثمانیہ کو بر باد کرنے کے لیے روس نے جو ذرا کم اختیار کیے، ان میں جمعیۃ سلافیہ کی تشكیل ایک نہایت موثر ذریعہ تھی، پان سلاوزم (Pan Slavism) یا اتحاد سلاوی کا مقصد یہ تھا کہ تمام سلاوی قوموں کو روس کے زیر سیادت منتظم کر کے دولت عثمانیہ کے خلاف ابھارا جائے، چنانچہ اسی مقصد کو سامنے رکھ کر روس کے چند ارباب فکر نے ۱۸۲۰ء میں 'جمعیۃ سلافیہ' قائم کی، اس جمعیۃ نے سلاوی قوموں کے اندر روسی ادبیات کی نشر و اشاعت شروع کی تاکہ ان قلوب روس کی جانب آسانی سے مائل ہو سکیں، اس نے بلغاریا، سرویا، بوسنیا، ہرزیگووینا اور مونٹنگر و دھیل اسود کے باشندوں کو جو روس سے نسلی اور دینی تعلق رکھتے تھے، دولت علیہ کی حکومت سے آزاد کرانے کی کوشش کی، روسی ایجنسی خفیہ اور علیانیہ طور پر سلطنت عثمانیہ کے ان صوبوں میں جاتے تھے جو روس کے قریب تھے اور جمعیۃ سلافیہ کے خرچ سے سلاوی قوموں کے بچوں کو بلا درود میں بھیخت تھے، جہاں جمعیۃ کی طرف سے ان کی تعلیم کے لیے مدرسے قائم کیے گئے تھے، یہاں کے وہاں سے تعلیم حاصل کر کے جب واپس ہوتے تو جمعیۃ کے مقاصد کی نشر و اشاعت کے لیے اپنے شہروں میں مدرسے قائم کرتے، جمعیۃ کے ارکان بلقان کے تمام شہروں میں پھیلے ہوئے تھے، یہ لوگ عیساییوں کو خوشخبری سناتے کہ عنقریب وہ روس اور جمعیۃ سلافیہ کی مدد سے ترکی کی حکومت سے نجات پا جائیں گے، وہ ان کی مدد بھی کرتے اور خنیہ طور پر ان کے لیے فوجی سامان بھیم پہنچاتے رہتے، رفتہ رفتہ ریاستہائے بلقان کے تمام عیسائی 'جمعیۃ سلافیہ' کے مطیع ہو گئے اور علم بغاوت بلند کرنے کے لیے اس کے اشارہ کا انتظار کرنے لگے، حکومت روس کے بڑے بڑے ارکان اس جمعیۃ میں شامل تھے اور اگناستیف اس کا سب سے زیادہ قوی رکن تھا۔ (۱)

میریٹ لکھتا ہے: "جنگ کریمیا کے بعد سے 'اتحاد سلاوی' کے جدید عقیدہ کے مبلغین جن میں زیادہ تر روسی تھے اپنی ہم مذہب اور ہم نسل قوموں میں مسلسل پروپگنڈا

کرنے میں مشغول تھے، ۱۸۶۷ء میں اتحاد سلاوی کی ایک عظیم الشان کانگریس ایک سائنس فک انجمن کے پردہ میں ماسکو میں منعقد ہوئی، اس کا انگریس کا نتیجہ یہ ہوا کہ اتحاد سلاوی کی ایک کمیٹی بنائی گئی جس کا صدر مقام ماسکو تھا اور ایک چھوٹی کمیٹی بخارست میں قائم کی گئی، کتابیں اور مختصر رسائلے بلقان میں تقسیم کیے جاتے تھے، نوجوان سلاوی کثرت سے روئی یونیورسٹیوں میں جانے لگے، جس طرح رومانیا کے نوجوان پیرس جاتے تھے، سرویا، مونٹی نگرو، بوسنیا اور بلغاریا میں ہر طرف خفیہ سوسائٹیوں کا جال بچھا ہوا تھا، اس تحریک کو سرکاری مدد بھی حاصل تھی، عوام کے پروپگنڈے کی پشت پر اعلیٰ سیاسی قوتیں بھی کام کر رہی تھیں، جزیرہ نماے بلقان میں ہر روئی قضل اتحاد سلاوی کا رکن تھا اور جزل اگناجیف جو اس تحریک کا ایک پر جوش حامی تھا، قسطنطینیہ میں سفیر مقرر کیا گیا تھا۔<sup>(۱)</sup>

**مدحت پاشا کی اسکیم:** روس کی یہ سرگرمیاں باب عالی سے پوشیدہ نہ تھیں، مدحت پاشا نے ولایت ڈینوب (بلغاریا) کی گورنری کے زمانہ (۱۸۶۵ء لغاۃ ۱۸۶۸ء) میں دیکھا تھا کہ روئی پروپگنڈے کی کامیابی کا بڑا ذریعہ یہ ہے کہ بلغاریا کے نوجوان طلبہ و ڈیبا، خارکوف اور کیف کی یونیورسٹیوں میں تعلیم حاصل کرنے کی غرض سے روس بھیجے جاتے ہیں اور وہاں سے اتحاد سلاوی کے پر جوش مبلغ ہو کر وطن کو لوٹتے ہیں اور دولت عثمانیہ کے لیے نہایت خطرناک ثابت ہوتے ہیں، چنانچہ مدحت پاشانے یہ فیصلہ کیا کہ بلغاریا کے خاص خاص شہروں میں ایسے مدرسے قائم کر دئے جائیں جہاں مسلمان اور عیسائی بُڑوں کے سیکھ تعلیم پاسکیں اور یہ تعلیم اعلیٰ درجہ کی اور عہد حاضر کے مطابق ہوتا کہ انھیں کہیں باہر جانے کی ضرورت باقی نہ رہے، اگر اس تجویز پر عمل کیا جاتا تو مسلمان اور عیسائی طلبہ کے درمیان دوستانہ روابط قائم ہو جاتے اور روئی پروپگنڈے کا اثر بہت کم ہو جاتا، مدحت پاشانے بلغاریا کے لیے اصلاحات کی جو اسکیم باب عالی میں پیش کی اس میں مخلوط تعلیم کی یہ تجویز بھی شامل تھی، جس وقت یہ اسکیم قسطنطینیہ پہنچی اگناجیف پہلا شخص تھا جس نے اس

کی اہمیت کا صحیح اندازہ کیا، اس نے دیکھا کہ یہ ایکیم جمعیۃ سلافیہ کے اغراض و مقاصد کے بالکل مخالف ہے، چنانچہ اس نے اسے درہم برہم کرنے کی پوری کوشش کی اور آخر کار کامیاب ہوا، دولت علیہ کے اندر وطنی معاملات میں یوروپین سفیروں کی مداخلت کو کمی نہیں چیز نہ تھی، اگنا تیف نے سلطان کو ذہن نشین کرانا شروع کیا کہ مدحت پاشا اپنے صوبہ میں جو اصلاحات جاری کرنا چاہتے ہیں، خصوصاً مقامی مجلسوں کا قیام، ان کی روح شخصی حکومت کے سراسر منافی ہے اور ان اصلاحات کا لازمی نتیجہ یہ ہو گا کہ آہستہ آہستہ وہ صوبہ سلطنت سے علاحدہ ہو جائے گا اور مصر کی طرح مکمل آزادی کا دعویٰ کرنے لگے گا، اتفاق یہ کہ ولایت ڈینوب کے سرکاری اخبار میں مرکزی مجلس کے ممبروں کے لیے طباعت کی غلطی سے ”مندو بین“ (Deputies) کا لفظ چھپ گیا تھا، اگنا تیف نے اس لفظ کو خاص اہمیت دے کر عبد العزیز کے سامنے پیش کیا، عبد العزیز پر اس کا اتنا اثر ہوا کہ اس نے نہیں دیگر اصلاحات کے مدحت پاشا کی تقلیمی ایکیم کے منظور کرنے سے بھی انکار کر دیا، وجہ یہ ظاہر کی کہ ان اسکولوں کے اخراجات پورے نہ ہو سکیں گے، حالانکہ مدحت پاشا نے اپنی رپورٹ میں تصریح کر دی تھی کہ نصف اخراجات کا انتظام صوبہ کی سالانہ آمدنی سے ہو جائے گا اور نصف مقامی چندوں سے پورے کر لیے جائیں گے (۱) اس میں شبہ نہیں کہ اگر یہ مدرسے قائم کر دئے جاتے تو بلغاریا میں ”جمعیۃ سلافیہ“ کی سرگرمیوں کا بہت کچھ سد باب ہو جاتا لیکن سلطان پر اگنا تیف کا جادو چل گیا اور ساری ایکیم درہم برہم ہو گئی۔

**سلطان کی فضول خرچی:** فواد پاشا اور عالی پاشا کے انتقال کے بعد جیسا کہ او پر بیان ہوا اگنا تیف کا اثر اور بھی بڑھ گیا، دوسرا طرف عبد العزیز بھی اپنے کو اب حقیقی معنوں میں ایک مطلق العنوان فرمائی رواجھوں کرنے لگا، سلطنت کی مالی حالت سے قطعاً بے پرواہ کر اس نے فضول خرچی شروع کر دی جس سے ملکی قرضہ کا بار روز بروز بڑھتا چلا گیا، اسے تعمیرات کا بہت شوق تھا، چنانچہ سنگ مرمر کے بڑے بڑے عالی شان محل تیار ہونے

(۱) سوانح مدحت پاشا از علی حیدر مدحت مطبوعہ لندن ۱۹۰۳ء، ص ۳۲-۳۰

لگے، صدر اعظم محمود ندیم پاشا کو اپنا منصب برقرار رکھنے کی فکر تھی، وہ سلطان کی ہر خواہش کو آنکھ بند کر کے پورا کرتا رہا، ان فضول خرچیوں کا اثر دور از صوبوں پر بھی پڑنے لگا، قصر بیلڈ یز کے مطالبات اتنے کثیر تھے کہ صوبوں کی معمولی آمدنی ان کے لیے کافی نہیں ہو سکتی تھی، مجبور اچنڈے لگائے جانے لگے، رفاهِ عام کے کام ملتوي کیے جانے لگے اور ان کے لیے جو قبیل جمع کی جاتی تھیں، وہ قسطنطینیہ بھی جانے لگیں، قصر سلطانی کے نام مقربان قسطنطینیہ سے صوبوں میں بھیجے جاتے اور والیوں کو حکم دیا جاتا کہ انھیں آمدنی کی جگہ بھوپ پر مقرر کیا جائے، نتیجہ یہ ہوا کہ حکومت کے ہر شعبہ میں ابتری پھیلئے گئی اور مختلف علاقوں میں ہنگامے برپا ہونا شروع ہوئے۔

**مدحت پاشا کی صدارت:** یہ حالت دیکھ کر سلطان نے محمود ندیم پاشا کو برخاست کر دیا اور اس کی جگہ ۱۸۷۳ء میں مدحت پاشا کو صدر اعظم مقرر کیا، مدحت پاشا نے سب سے پہلے مالیات کی درستی کی طرف توجہ کی، کاغذات کے معاینہ سے معلوم ہوا کہ ایک لاکھ تر کی پونڈ کا حساب درج نہیں ہے اور تحقیقات سے پتہ چلا کہ یہ رقم محمود ندیم پاشا نے وصول کی ہے، مدحت پاشا نے حکم دیا کہ اسے جلد سے جلد محمود ندیم سے واپس لیا جائے، محمود ندیم نے بیان کیا کہ گویہ رقم اس کے نام سے برآمد کی گئی ہے لیکن دراصل قصر سلطانی میں بھیجی گئی ہے، والدہ سلطانہ اس کی پشت پناہ تھی، بہر حال مدحت پاشا کے اصرار سے وہ پہلے اور پھر طرابزون جلوطن کر کے بھیج دیا گیا لیکن کچھ دنوں کے بعد سلطان نے اسے قسطنطینیہ آنے کی اجازت دے دی، دارالسلطنت میں اب دو جماعتیں صاف طور پر ایک دوسرے کی مخالف نظر آ رہی تھیں، ایک طرف مدحت پاشا تھے جنہیں قسطنطینیہ اور صوبوں کی رائے عامہ کی تائید نیز روشن خیال علماء اور صوفیہ (دارس دینیہ کے طلبہ) کی حمایت حاصل تھی، دوسری طرف وہ پورا اگر وہ تھا جو سلطنت کی بدنی سے فائدہ اٹھانا چاہتا تھا اور جسے محمود ندیم کی قیادت اور والدہ سلطانہ اور قصر بیلڈ یز کی پشت پناہی حاصل تھی، محمود ندیم کا ایک اور زبردست حامی قتل اگنا تیف تھا جو اسے دوبارہ صدارت پر لائے

کے لیے ہر ممکن طریقہ سے سلطان پر اثر ڈال رہا تھا۔

اسی درمیان میں ایک ایسا واقعہ پیش آیا جس سے مدحت پاشا کی صدارت عبدالعزیز کو گراں محسوس ہونے لگی، خدیو مصر امام علی پاشا و فتاویٰ قافقاطنطیہ آیا کرتا تھا اور قصر سلطانی میں بڑی بڑی رقمیں اور بیش قیمت ہدایا پیش کر کے ہر مرتبہ سلطان سے حکومت خود اختیاری کے کچھ حقوق حاصل کر لیتا تھا، خدیو کی آمد قصر سلطانی اور اس کے تمام عہدہ داروں کے لیے آمد فی کا ایک مستقل ذریعہ بن گئی تھی، چنانچہ وہ مدحت پاشا کی صدارت کے زمانہ میں بھی آیا لیکن اب کی بارے مطلق کامیابی نہیں ہوئی اور اپنے ہدایا کے ساتھ بے نیل مرام اسے مصر واپس جانا پڑا، اس واقعہ سے جتنی مایوسی خدیو مصر کو ہوئی اتنی ہی قصر سلطانی کے ارکان کو بھی ہوئی اور خود سلطان بھی متاثر ہوئے بغیر نہ رہ سکا۔

دوسراؤ قعہ اس سے بھی زیادہ اہم تھا، مدحت پاشا کے صدارت پر آنے سے پہلے آسٹریا کے ایک شخص بیرن ہرش (Baran Hirsch) نے باب عالی سے ریل کی پڑیوں کے لگانے کا ٹھیکہ لیا تھا اور سلیپر کاشنے کے سلسلہ میں ترکی کے ان جنگلوں پر جو دنیا کے بہترین جنگل سمجھے جاتے ہیں غیر محدود اختیارات حاصل کر لیے تھے، علاوہ بریں ہرش نے پڑیاں صرف میدانی علاقوں میں بچھائیں اور اجرت اس شرح سے طلب کی جو میدانوں اور پہاڑوں دونوں کے اوسط پر لگائی گئی تھی، اس ٹھیکہ میں ہرش کی کامیابی کا راز صرف رشوت تھی، اس نے بڑی بڑی رقمیں قصر سلطانی اور وزرا کی خدمت میں پیش کر کے ٹھیکہ کا تکملہ کر لیا تھا، مدحت پاشا نے جب زامِ حکومت اپنے ہاتھ میں لی اور اُسیں اس معاملہ کا علم ہوا تو ان کی حیرت کی کوئی انتہا نہ رہی، تحقیقات سے ان کو یہ بھی معلوم ہوا کہ خود سلطان کی ذات بھی رشوت سے بری نہیں ہے، چنانچہ وہ سلطان کی خدمت میں حاضر ہوئے، اسے سمجھایا کہ اس ٹھیکہ میں دولت علیہ کا کس قدر نقصان ہے اور اس بات پر زور دیا کہ جو رقمیں ہرش سے لی گئی ہیں ان کو واپس کر کے یہ معاملہ ختم کر دیا جائے، عبدالعزیز نے بادل ناخواستہ مدحت پاشا کا مشورہ قبول کر لیا، رقمیں واپس

کراویں لیکن اس کے بعد مدحت پاشا کو برخاست کر دیا۔ (۱)

**مالی امیری:** اس کے بعد مدحت پاشا سالوینکا کے گورنر بنا کر بھیج گئے، لیکن تھوڑے ہی دنوں کے بعد وہ رخصت لے کر قسطنطینیہ چلے آئے اور یہاں کچھ دنوں وزیر عدل اور پھر صدر کونسل آف ائیٹ اسٹیٹ رہنے کے بعد مستعفی ہو کر خانہ نشیں ہو گئے، اس درمیان میں سلطنت کی بدقسمی روز بروز بھتی جا رہی تھی، یہی بعد دیگرے کی صدراعظیم مقرر اور برخاست کیے گئے، ان میں سے کوئی چند مہینوں سے زیادہ نہ رہا، چنانچہ محمد رشدی پاشا، اسعد پاشا اور شروانی رشدی پاشا نے اپنی قلیل مدت صدارت میں حالات کی درستی کی انتہائی کوشش کی مگر کامیاب نہ ہو سکے، بالآخر سلطان نے محمد ندیم پاشا کو دوبارہ صدراعظیم مقرر کیا، اس وقت مالیات کا نظام اس درجہ خراب ہو چکا تھا کہ سلطنت عنقریب دیوالیہ ہوا چاہتی تھی، چنانچہ ۸۷۵ء کو باب عالی نے اپنے قرض خواہوں کو اطلاع دے دی کہ حکومت پورا سودا دا کرنے سے قاصر ہے، اس پر سارے یورپ میں ایک ہنگامہ برپا ہو گیا، یورپ کے ہر پایہ تخت اور ہر بڑے شہر میں جن سا ہو کاروں نے بڑی بڑی تحریخ سود پر باب عالی کو قرض دے تھے جسے کیے اور ترکی حکومت اور ترکی قوم دنوں کے خلاف شدید غیظ و غضب کا اظہار کیا، ان جلوں نے دولت عثمانیہ کے خلاف سیاسی جوش کے بھڑک اٹھنے کے لیے زمین خوب تیار کر دی تھی۔

**بغوات ہرز گیوینا:** اس درمیان میں روس کی معاندانہ کوششیں برابر جاری تھیں، جمیعتہ سلافیہ کے ارکان بلقان کی عیسائی رعایا کو بھڑکانے میں سرگرم تھے، آسٹریا کی نگاہیں بوسنیا اور ہرز گیوینا پر لگی ہوئی تھیں، وہ ان صوبوں میں بغاوت برپا کر کے خود ان پر قبضہ کر لینا چاہتا تھا، چنانچہ اس مقصد سے خفیہ طور پر وہ بوسنیا اور ہرز گیوینا میں اسلحہ اور گولاباروں بھیج رہا تھا، سرویا اور موٹی نگرو کے شورش پسند بھی ہرز گیوینا میں جمع ہو رہے تھے، ان تیاریوں کا نتیجہ نکلا کہ جولائی ۱۸۷۵ء میں موشار (ہرز گیوینا) کے کسانوں

(۱) سوانح مدحت پاشا ص ۶۵-۶۶

نے دفعہ تکیس ادا کرنے اور زمینداروں کے بھتوں میں کام کرنے سے انکار کر دیا اور بغاوت کے لیے آمادہ ہو گئے، مقامی حکام بجائے اس کے کہ شورش کوفورا ختم کردیتے باب عالیٰ کے احکام کا انتظار کرنے لگے، اس سے باغیوں کی بہت اور بڑھنی اور چونکہ انھیں خارجی مدد کا یقین دلایا گیا تھا، اس لیے ان کی تعداد میں تیزی سے اضافہ ہوتا گیا، آخر کار رجمنٹر پاشا کی سر کردگی میں ایک فوج باب عالیٰ کی طرف سے پہنچی گئی، جس نے آسانی بغاوت کو فروکر دیا لیکن یہ چیز روس اور آسٹریا کی پالیسی کے بالکل خلاف ہوتی، ان کا مقصد صرف بغاوت کے قائم رہنے سے پورا ہو سکتا تھا، چنانچہ انھوں نے باغیوں کو درپرداہ پھر ابھارا اور ان کی طرف سے چند مطالبات اپنے سفیروں کے توسط سے باب عالیٰ میں پیش کیے، صدراعظم اسعد پاشا حسن نیت کے باوجود مکروہ آدمی تھے، انھوں نے روی اور آسٹروی سفیروں کی یہ خدمت قبول کر لی، وہ باغیوں اور باب عالیٰ کے درمیان مصالحت کر دیں گے، جیسا کہ علی حیدر محدث نے لکھا ہے، کوئی پالیسی اس سے زیادہ مہلک نہیں ہو سکتی تھی، اس سے باغیوں کی انتہائی حوصلہ افزائی ہوتی، انھوں نے سمجھ لیا کہ حکومت خود اس شورش کے فرو کرنے سے قاصر ہے، اس کا رواوی سے باغیوں کی حیثیت حریف مقابل کی ہو گئی اور جو چیز پہلے تھوڑے سے کسانوں کی ایک معمولی سی شورش تھی وہ اب باقاعدہ بغاوت کے درجہ تک پہنچ گئی، جس کے لیڈر غیر ملکی قفصلوں اور سفیدوں کے ذریعہ سے باب عالیٰ سے مساویانہ طور پر معاملات کرنے لگے۔

بہرحال ۲۴ نومبر ۱۸۵۷ء کو سلطان کی طرف سے ایک ارادہ شائع ہوا جس میں فوری اور عام اصلاحات کا وعدہ کیا گیا لیکن باغیوں نے اس کی پروانی کی، اس کے بعد ۱۲ ارکتوبر کو ایک شاہی فرمان صادر ہوا جس میں باغیوں کے سابق مطالبات منظور کر لیے گئے یعنی یہ کہ ٹیکسوں کی مقدار کم کر دی جائے گی اور بونسیا اور ہرز گیووینا کے باشندوں کو خود اپنی پولیس قائم کرنے کی اجازت ہو گی، اس فرمان میں سلطان نے یہ بھی وعدہ کیا کہ مقامی انتخابی مجلسیں فوراً قائم کر دی جائیں گی جن میں عیسائی ممبروں کی جگہ میں محفوظ

ہوں گی، لیکن روس اور آسٹریا کی پشت پناہی سے باغیوں کے حوصلے بڑھے ہوئے تھے، انھوں نے اس کے بعد بھی ہتھیار نہیں ڈالے، دول عظمی کی مداخلت کے لیے یہ موقع بہت مناسب تھا، چنانچہ روس، آسٹریا اور جرمونی کے فرماں رواؤں نے باہم مشورہ کیا اور آسٹریا کے چانسلر کاؤنٹ اندراسی (Andrassy) نے بوداپست سے وہ نوٹ جاری کیا جو اس کے نام سے مشہور ہے۔

**اندراسی نوٹ:** 'اندراسی نوٹ' میں یہ بتانے کے بعد کہ دول عظمی بغاؤت کے فروکرنے اور یورپ میں امن قائم رکھنے کے لیے کس قدر بے چین ہیں اور باب عالی ان اصلاحات کے نافذ کرنے سے جو مدت سے واجب ہو چکی تھیں کہاں تک قاصر رہا ہے، اس بات پر زور دیا گیا تھا کہ سلطان پر دباوڈاں کر مندرجہ ذیل مطالبات پورے کرائے جائیں:

بوسپیا اور ہرزیگووینا کے باشندوں کو پوری مذہبی آزادی عطا کی جائے اور مسلم اور غیر مسلم رعایا کے ساتھ یکساں سلوک کیا جائے، اجارہ داروں کے ذریعہ سے ٹیکس کی وصولی کا طریقہ بند کر دیا جائے اور آئینہ ٹیکس برآ راست عمال حکومت کے ذریعہ وصول کیے جائیں، بوسپیا اور ہرزیگووینا کے باشندوں سے جو ٹیکس لیے جائیں وہ انہی صوبوں کی مقامی ضروریات پر صرف ہوں، ایسے کسانوں کی تعداد میں اضافہ کیا جائے جو زمین کے ناٹک ہوں اور اس طرح دینی آبادی کی حالت بہتر بنائی جائے، ایک کمیشن مقرر کیا جائے جس کے ارکان میں عیسائیوں اور مسلمانوں کی تعداد برابر ہو اور وہ اپنی گنراوی میں نہ صرف ان اصلاحات کو جاری کرائے جو دول عظمی کی طرف سے پیش کی گئی ہیں بلکہ ان کو بھی جن کا و مدد سلطان نے ۲۰ اکتوبر اور ۱۲ نومبر کے فرمان میں کیا ہے، آخر میں یہ ہمکی دی گئی تھی کہ اگر مذکورہ بالا مطالبات جلد اور موثر طریقہ پر پورے نہ کیے گئے تو دول عظمی بغاؤت کے روکنے کی کوشش سے بری الدمہ ہو جائیں گی۔

۳۰ جنوری ۱۸۷۶ء کو تمام دول عظمی کی طرف سے 'اندراسی نوٹ' باب عالی

میں پیش کیا گیا، ا Afroroyi کو سلطان نے اس کی تمام دفعات بائستنا ایک دفعہ کے جس میں نیکوں کو صرف مقامی ضروریات میں صرف کرنے پر زور دیا گیا تھا منظور کر لیں لیکن اس کے بعد بھی باغیوں نے ہتھیار نہیں رکھے اور اس بات کو مطالبہ کرتے رہے کہ پہلے اصلاحات جاری کروی جائیں، باب عالی کی طرف سے یہ جواب دیا گیا کہ بغاوت جب تک قائم ہے اصلاحات کی کسی ایکیم کا نافذ کرنا ممکن نہیں، اس درمیان میں شورش برابر بڑھتی چلی گئی، بوسنیا بھی ہرز گیو وینا کے ساتھ شریک ہو گیا، دوسری طرف سرویا، مونٹنیگرو اور بلغاریا بھی علم بغاوت بلند کرنے کے لیے آمادہ نظر آتے تھے۔

**جرمن اور فرانسیسی قchlوں کا قتل:** باب عالی کی صلح جوئی اور انتہائی مراعات کے باوجود بالقان کے عیساویوں میں سرکشی کا جذبہ یوروپین حکومتوں کی حوصلہ افزائی سے روز بروز زیادہ مشتعل ہوتا جا رہا تھا کہ ۵ مئی ۱۸۷۲ء کو سالوینیکا میں جرمن اور فرانسیسی قchlوں کے قتل کا واقعہ پیش آیا، جس نے سارے یورپ کو ترکوں کے خلاف دفعہ برائی گھینٹ کر دیا، سبب یہ ہوا کہ ایک بلغاری لڑکی اسلام قبول کر کے اپنے گاؤں سے سالوینیکا آئی تا کہ وہاں کی مجلس عالیہ کے سامنے اس کا اعلان کر کے اپنے ایک ہم وطن نوجوان مسلمان سے شادی کی اجازت حاصل کرے، جب وہ سالوینیکا کے اشیش پر پہنچ گئی تو یونانیوں اور بلغاریوں کا ایک کثیر مجمع پہلے سے موجود تھا، ان لوگوں نے لڑکی کی نقاب اور فغل کو نوچ کر چھینک دیا اور اسے زبردستی ایک گاڑی میں بٹھا کر فوراً امریکن قفل خانہ میں پہنچا دیا، جہاں نائب قضل نے جو ایک بلغاری عیسائی تھا اور اسی نے یہ تمام انتظامات کیے تھے لڑکی کو رات بھر چھپائے رکھا اور دوسرے دن اسے اپنے ایک دوست کے گھر بھیج دیا کہ سرائی غسل سکے، ہلی الصبار مسلمانوں کا ایک گروہ جس میں زیادہ تر ادنیٰ طبقہ کے لوگ تھے قضل خانہ کے پاس جمع ہوا اور لڑکی کی والیہ کا مطالبہ کیا، اور ہر سے جواب ملا کہ لڑکی یہاں نہیں ہے، اس کے بعد یہ لوگ برہم ہو کر قریب کی مسجد میں الٹھا ہوئے اور آیندہ تدبیروں پر غور کرنے لگے، بدعتی سے مسلمانوں کے اس جوش کی حالت میں

جرمن اور فرانسیسی قفل مسجد میں داخل ہوئے، یہ معلوم نہ ہوا کہ وہ جمع کو سمجھانے کے لیے عمداً مسجد میں گئے تھے یا مسجد کے دروازہ کے قریب تھے اور بھیڑ کے دھکے میں بلا ارادہ اندر پہنچ گئے تھے، یہر حال جس صورت سے بھی وہ گئے ہوں جمع انھیں مسجد کے اندر دیکھتے ہی بے قابو ہو گیا اور چند آدمی کھڑکیوں کی آہنی سلانجیں کھینچ کر ان پر ٹوٹ پڑے اور دونوں کو دہن کر دیا، انگریزی قفل مسٹر بلنت نے شروع ہی میں جمع کا رنگ دیکھ کر امریکن نائب قفل لازارو (Lazaro) کے یہاں جو اس ہنگامہ کا اصلی باعث تھا بہت اصرار کے ساتھ کھلا بھیجا کہ لڑکی فوراً واپس کر دی جائے ورنہ جرمن اور فرانسیسی قفصلوں کی جان خطرہ میں ہے لیکن لازارو نے پہلے تو یہ عذر کیا کہ معلوم نہیں لڑکی کہاں ہے اور جب بلنت کے مزید اصرار پر اس نے لڑکی واپس کی تو وقت گزر چکا تھا اور دونوں قفل مارے جا چکے تھے۔

اگرچہ باب عالی نے مجرموں کو سزا کے لیے فوراً حکام صادر کیے اور چھ آدمیوں کو چھانکی دے دی گئی اور بہتوں کو قید کی سزا میں دی گئیں تاہم یورپ کا جوش انتقام اس کے بعد بھی مختدراً ہوا، یوروپیں پر لیں نے اس آگ کو خوب بھڑکایا اور ہر طرف سے یہ صدابند ہونے لگی کہ سلطنت عثمانیہ کے تمام عیساویوں کی جانیں خطرہ میں ہیں اور ہاں کی پوری مسلمان آبادی عیساویوں کے قتل عام پر آمادہ گئی ہے، عیساویوں کے تحفظ کے لیے جو تجویزیں پیش کی گئیں ان میں ایک یہ بھی تھی کہ ترکوں کے مقابلہ میں صلیبی اتحاد قائم کیا جائے۔

[www.KitaboSunnat.com](http://www.KitaboSunnat.com)

**بغادت بلغاریا:** اتفاق سے اسی زمانہ میں بلغاریا میں بھی بغاوت شروع ہو گئی تھی، اس لیے صلیبی اتحاد کی ضرورت اور بھی شدت کے ساتھ محسوس کی جانے لگی، حقیقت یہ تھی کہ بلقان کی تمام شورشیں ایک منظم تحریک کا نتیجہ تھیں، روس کی سرپرستی میں جمیعیۃ سلافویۃ کے ارکان نے پورے جزیرہ نما میں خفیہ کمیٹیوں کا جال بچھار کھا تھا، آسٹریا، بوسنیا اور ہرز گوڈینا کے لائق سے روس کا معاون تھا، چنانچہ ابھی ان صوبوں کی بغاوت جاری ہی

تحمی کے بلغاریا کے بعض ضلعوں میں بھی یہ فتنہ رونما ہوا، مقامی حکام نے یہ دیکھ کر کہ ہر زیگو وینا میں ابتدائی غفلت کا نتیجہ کیا ہوا، اس شورش کے تمام لیڈروں کو گرفتار کر لیا، اس پر جزل آغا سیف نے باب عالی میں اتنا خت احتجاج کیا کہ قسطنطینیہ سے نہ صرف ان لیڈروں کی رہائی کا حکم پہنچا بلکہ حکومت کے جو عہدہ داران کی گرفتاری میں شریک تھے وہ برخاست کر دئے گئے (۱) اس کارروائی سے بلغاریا کے مسلمانوں میں سخت اشتعال پیدا ہوا، انہوں نے یہ دیکھ کر کہ باغیوں کی ٹولیاں یوروپیں قبصلوں کی حمایت میں منظم ہوتی جا رہی ہیں اور مقامی حکام جو اندادی تدبیریں اختیار کرتے ہیں ان پر سزا دی جاتی ہے، اس معاملہ کو خود اپنے ہاتھ میں لینے کا فیصلہ کر لیا اور تمام صوبہ میں مدافعی کمیٹیاں بناؤ کر پیش یافتہ فوجوں کی کمان میں مقامی جنگی قائم کر لیے۔

علم بغاوت باضابطہ طور پر تو ۱۸۷۲ء کو بلند کیا گیا لیکن فساد کے بادل مہینوں پہلے سے مختلف اطراف سے اٹھتے ہوئے نظر آ رہے تھے، چنانچہ اکتوبر ۱۸۷۵ء سے قبل باب عالی کو اطلاع دی گئی تھی کہ بلغاریا کے تین ضلعوں فلپوپولیس، اسکی زغرا اور ٹرنوو میں سخت شورش برپا ہونے کا خطرہ ہے اور ان اضلاع کے حکام نے باب عالی سے پرزو راستہ عالی کی تھی کہ فوجی دستے فور آ روانہ کر دئے جائیں تاکہ پر امن باشندوں کی جان و مال کی حفاظت کی جاسکے، لیکن آغا سیف نے پھر مداخلت کی اور اس بات پر زور دیا کہ باضابطہ فوجوں کی موجودگی سے مقامی باشندوں میں اور بھی اشتعال پیدا ہو گا اور شورش جلد شروع ہو جائے گی، محدود نہیں اس کی باتوں میں آگیا اور ان اضلاع کے حکام کی پیغم درخواستوں کے باوجود اس نے کوئی باضابطہ فوج بلغاریا میں نہیں پہنچی، چنانچہ اکتوبر ۱۸۷۵ء میں اس کی زغرا کے عیسائیوں نے دفعہ مسلمانوں پر حملہ کر دیا، اس کے متعلق نائب قفل برو فی (Brophy) سر ہنری الیٹ (Sir H. Elliot) سفیر برطانیہ مقیم

قسطنطینیہ کو لکھتا ہے:

(۱) سوانح مدحت پاشا، ص ۱۷

”اکتوبر ۱۸۷۵ء میں یہ بالکل طے تھا کہ بلغاریا کے آٹھ  
دش مقامات پر بیک وقت شورش شروع کر دی جائے گی لیکن کسی خاص  
وجہ کے پیش آجائے سے بغاوت کو ملتوی کر دینا مناسب سمجھا گیا،  
چنانچہ تمام مرکزوں میں ہر کارے بھیج دئے گئے لیکن اس کی زغرا میں  
التوکی اطلاع چوہیں گھنٹے بعد پہنچی اور وہاں کے لوگوں نے یہ یقین  
کرتے ہوئے کہ باغیوں کی پوری فوج ان کی حمایت میں اٹھ کھڑی  
ہو گی، علم بغاوت بلند کر دیا، واقعہ یہ ہے کہ گذشتہ میں (۱۸۷۶ء) کی  
شورش، بغاوت یا انقلاب جو کچھ بھی وہ رہا ہوا کتوبر ۱۸۷۵ء میں واقع  
ہونے والا تھا مگر نہیں ہوا۔“ (۱)

**حقیقت حال:** بہتر ہو گا کہ بغاوت بلغاریا کی اصل حقیقت خود بر طابوی قفصلوں اور  
سرہنری الیٹ کے مراسلوں سے پیش کی جائے، فلپو پولیس کا نائب قفل ڈیوپوی  
(Dupuis) ۲۷ اگست ۱۸۷۶ء کو لا رڈ ڈربی وزیر خارجہ انگلستان کو مندرجہ ذیل رپورٹ  
بھیجنتا ہے:

”صورت حال یہ تھی جب ۲۳ مئی کو انقلابی کمیٹیوں کی مرتب  
اور منظم کی ہوئی بغاوت جو گذشتہ تیرہ سالوں سے بخارست اور اسکو  
میں قائم تھی، دفعہ اورات آلان (Auratalan) میں شروع ہو گئی،  
انقلابیوں کی تجویز یہ تھی اور ان کی مدد یہاں توں کے پادری اور اسکو  
ماشر کر رہے تھے کہ ساری ولایت میں ریلوے اسٹیشن اور پل بر باد  
کر دئے جائیں، اور نہ اور فلپو پولیس کے شہروں میں آگ لگادی  
جائے، پانچ سو آدمیوں کو لے کر تارتار بازار جیتن پر چھاپا مارا جائے اور  
وہاں حکومت کے ذخیرہ پر قبضہ کر لیا جائے، فوجوں کے لیے گورنر جنرل

---

(۱) رپورٹ پارلیمنٹ (Blue Book) متعلق بر ترکی،حوالہ ضمیرہ سوانح مدحت پاشا، ص ۲۶۶

کے پاس اور نہ تاریخیجا گیا، بیان کیا جاتا ہے کہ اس نے یہ جواب دیا کہ چونکہ کوئی باضابطہ فوج بھیجنے کے لیے موجود نہیں ہے، اس لیے بہتر ہو گا کہ بے ضابطہ دستے فراہم کر لیے جائیں، ۲۰ رسمی کوفلپو پولیس کے چند ممتاز اشخاص نے وہاں کے ملا کے زیر صدارت ایک جلسہ کیا جس میں گورنر جنرل کی یہ تجویز کہ نفر عالمی (بے ضابطہ سپاہی) بھرتی کر لیے جائیں منظور کی گئی اور فیصلہ کی اطلاع ارکان جلسہ کے دستخطوں کے ساتھ اور نہ بھیج دی گئی، اس کے بعد فوراً باش بوز قوں یعنی بے ضابطہ سپاہیوں کو بھرتی کرنے کے لیے دلایت کے مختلف حصوں میں احکام بھیج گئے۔“

باغیوں کا طریقہ کاریہ تھا کہ جو مسلمان بھی ملتا اسے بے دریغ قتل کر دیتے، بوڑھے بچے یا مرد محورت کی کوئی تفریق نہ تھی، مقصد یہ تھا کہ مسلمان بھی انتقام کے لیے اٹھ کھڑے ہوں اور پھر یورپیں حکومتوں کو مدعا خلت کا موقع ہاتھ آئے، اس میں شبہ نہیں کہ عیساییوں نے ایسی درندگی کا شہوت دیا کہ مسلمانوں کا جوش انتقام بالآخر بھڑک اٹھا اور باشبوذ قبھی اعتدال سے متجاوز ہو گئے، لیکن عیسایی بیانات میں تصویر کا صرف ایک رخ پیش کیا گیا ہے، چنانچہ ڈیوپوئی مذکورہ بالا روپورث کے سلسلہ میں لکھتا ہے:

”یہ علامیہ کہا جاتا ہے کہ فلپو پولیس کا روی نائب قضل ان

غمناک مصیبتوں کا تہاڑہ مدار ہے جو بانک پر نازل ہوئی ہیں، علاوہ بریں بہت سے دیہاتوں میں خود بخاریوں نے آگ لگادی تاکہ وہاں کے باشندوں کو بغاوت پر مجبور کریں، سُگری کا گاؤں جواس وقت صرف کھنڈر ہے شروع میں ایک پادری ہی نے اس میں آگ لگائی، یہ شخص لوگوں کو حکومت کے خلاف بغاوت پر مجبور کرنے کی غرض سے ہاتھ میں چاقو لے کر ادھر ادھر دوڑتا پھرتا تھا اور ان سے کہتا تھا کہ تمہاری مخصوصی کا وقت اب آگیا ہے اور روی سپاہی ترکوں کے مقابلہ میں تمہاری

مذکرنے کے لیے قریب پہنچ گئے ہیں، قابل اعتماد اور آزاد شہادت کی بنابر صحیح یقین ہے کہ بلغاریا کی بغاوت کا خاکہ احتیاط اور ہوشیاری کے ساتھ ان لوگوں نے تیار کیا تھا، جو غیر علاقوں سے آئے تھے اور فوجی مصافیات (Tactics) کے ماہر اور تجربہ کار تھے، اگر ان کی تدبیریں کامیاب ہو جاتیں اور ابھی بلغاریا ترکوں پر غلبہ حاصل کر لیتے تو کوئی شبہ نہیں کہ یورپ میں ترکی کا وجود خطرہ میں پڑ جاتا اور بلغاریا والوں نے اس سے کہیں زیادہ مظالم کیے ہوتے جتنے مسلمانوں کے سر عالیہ کیے جاتے ہیں، کیوں کہ ابتداء بغاوت ہی سے اول الذکر نے ہر ترک کو جو انھیں مل اعمرا یا جنس کا لحاظ کیے بغیر قتل کر دیا اور متعدد و موضع پر ان کے ساتھ ناقابل بیان مظالم کیے، اس میں شبہ نہیں کہ سفا کیوں کا ارتکاب دونوں طرف سے ہوا ہے مثلاً مجھ سے قابل و ثوق طور پر بیان کیا گیا ہے کہ کارلوو کے مقام پر بلغاریوں نے ایک ترک لڑکے کی دونوں باہوں کی کھال کہنی تک کھینچ لی اور اتوکوئی میں بلغاریوں نے اسی (۸۰) مسلمانوں کو تفعیل کر دیا اور ایک بچہ کو نکلنے کے لئے اس کا گوشہ علائیہ فروخت کیا، اس کے علاوہ عورتوں کے ساتھ ایسے وحشیانہ مظالم کیے کہ ان کا ذکر بھی نہیں کیا جاسکتا۔<sup>(۱)</sup>

ترکوں کے انتقام کی خبر سب سے پہلے لندن کے اخبار ڈیلی نیوز (Daily News) میں شائع ہوئی جس کا نامہ نگار قسطنطینیہ میں مقیم تھا، اس خبر سے انگلستان میں سخت برہمی پیدا ہوئی، مسٹر گلڈیشن (Gladstone) نے بلغاری سفا کیوں کو اپنی مسلسل تقریروں کا موضوع بنایا کہ سارے ملک میں ترکوں کے خلاف ایک ہنگامہ برپا کر دیا اور پھر اسی عنوان سے ایک رسالہ لکھ کر شائع کیا جو ہزاروں کی تعداد میں تقسیم ہوا اور اس نے

(۱) رپورٹ پارلیمنٹ، بحوالہ ضمیرہ سوانح مدحت پاٹا شاخص ۲۸۷

اس آگ کو اور بھی بھڑکایا، حکومت برطانیہ کی طرف سے والٹر بیرنگ (Walter Baring) واقعات کی تحقیق کے لیے روانہ کیا گیا، اس نے لکھا کہ ابتداء میں باغیوں نے (۱۳۶) مسلمانوں کو قتل کیا تھا مگر بعد کے قتل عام میں جب مسلمانوں نے انتقام لیا تو بارہ ہزار عیسائیوں سے کم ہلاک نہیں ہوئے۔ (۱)

ڈیلی نیوز کے جس مقالہ نے ترکوں کے خلاف انگلستان میں امجدی ٹیشن کا آغاز کیا اس کی نسبت سر ہنری ایسٹ ۲۵ جولائی ۱۸۷۶ء کو لکھتے ہیں:

”میں یہ یقین کرنے کی وجہ کھتا ہوں کہ ڈیلی نیوز کا نامہ نگار

جس کے خطوط نے انگلستان کے لوگوں کو بلغاری سفارکوں کی طرف اس قدر متوجہ کیا، ایک باغی سردار کے دو بلغاری عزیزوں کی باتوں سے فریب کھا گیا، ان میں سے ایک قحطنطیہ میں ایک بلغاری اخبار کا اڈیٹر تھا، ظاہر ہے کہ اس کے ذریعہ جواطلاء حاصل کی گئی ہو گی وہ محض ناقابل اعتماد خیال کی جاسکتی ہے۔“ (۲)

چوں کہ اس بغاوت کا ایک بڑا مقصد یہ تھا کہ یوروپ میں ترکوں کے خلاف اشتعال اور نفرت پھیلائی جائے اس لیے انہائی مبالغہ آمیز خبریں بھی ناقابل انکار حقيقة کے طور پر تسلیم کر لی جاتی تھیں، سر ہنری ایسٹ ۲۵ جولائی کو لکھتے ہیں:

”بغاوت کے فرد کرنے میں جو زیادتیاں کی گئیں وہ یقیناً

بہت بڑی تھیں جیسا کہ اس فوج کی نوعیت کا لازمی تقاضا تھا جس سے فوری ضرورت کے موقع پر باب عالی کو مجبوراً کام لینا پڑا، لیکن یہ بھی اسی حد تک یقینی ہے کہ جو تفصیلات وی گئیں ہیں وہ تقریباً تمام تر روای اور بلغاری ذرائع سے ماخوذ ہیں اور ان میں اس قدر شرم ناک حد تک مبالغہ کیا گیا ہے کہ وہ زیادہ توجہ کی مستحق نہیں ہو سکتیں، نفرت انگیز مظالم

(۱) میریٹ ص ۲۳۰ (۲) رپورٹ پارلیمنٹ بحوالہ صمیرہ سوانح مدحت پاشا، ص ۲۹۰

کے واقعات ایسے تفصیلی طریقہ سے مجھ سے بیان کیے گئے تھے کہ ان کی سچائی میں شبہ کرنا تقریباً ناممکن تھا، لیکن تفتیش کرنے سے وہ سراسر بنادی ٹابت ہوئے۔<sup>(۱)</sup>

بعاوات کی اسکیم یوں مرتب کی گئی تھی کہ انقلابی کمیٹیوں کے ایجنسٹ باہر سے آکر عیساً یوں کو ابھارتے تھے جنہیں روی مدرسون کے تعلیم یافتہ پادری اور اسکول ماestro پہلے سے تیار کر رہے تھے، یہ ایجنسٹ لوگوں کو اس بات پر برائیگزینٹ کرتے تھے کہ مسلمانوں کے ساتھ انواع و اقسام کے مظالم کریں تاکہ عاجز آ کر وہ انتقام کے لیے اٹھ کھڑے ہوں اور پھر ان کے خلاف یورپ میں صدائے احتجاج بلند کی جاسکے، چنانچہ نائب قفل کالورٹ (Calvert) ۲۹ اگست کو فلپو پولیس سے لکھتا ہے:

”عیسائی کمشنز جن میں سے ایک یا انچو آندری (Youantcho)

خود بلخاری ہے، بیان کرتے ہیں کہ انھیں اس امر میں مطلق شبہ نہیں کہ گذشتہ میں کی ابتداء شورش میں باغیوں کی طرف سے بڑے وحشیانہ مظالم کیے اور ان مظالم کا ارتکاب عمداً کیا گیا تاکہ وہ بلخاریا میں عام بغاوت برپا کرنے کا بہترین ذریعہ ہوں، کیوں کہ اس کے بعد حاکم قوم کی طرف سے جس بے امتیاز انتقام کا ہونا لازمی تھا وہ عیساً یوں کی حالت کو اس قدر ناقابل برداشت بنادیتا کہ خواہ وہ کتنا ہی پر امن طریقہ سے رہنا چاہتے حفاظت خود اختیاری کے لیے انھیں مجبوراً اٹھنا ہی پڑتا، مجملہ دیگر واقعات کے بلیک بے (Blaque) نے ٹرنوو کے قریب ایک گاؤں کے عیسائی باشندوں کی زبانی یہ واقعہ مجھ سے بیان کیا کہ شورش کے شروع میں باغیوں نے وہاں کے ایک دولت مند ترک کو پکڑا جس سے اس کی عدل پروری اور فیض رسانی کی وجہ سے

(۱) رپورٹ پارلیمینٹ، بحوالہ ضمیر سوانح مدحت پاشا، ص ۲۹۱

مسلمان اور عیسائی دونوں یکساں محبت کرتے تھے اور اس کو زمین میں  
کمر تک دفن کر کے پھر وہ سے مار مار کر بلا ک کر دیا۔<sup>(۱)</sup>  
ہر مرئی کو اوتکو کوئی کی شورش کی اطلاع دیتے ہوئے سرہنری الیٹ لا روڈ ڈربی  
کو لکھتے ہیں:

”یہ معلوم تھا کہ انقلابی ایجنت اہل بلغاریا میں سرگرمی کے  
ساتھ اپنا کام کر رہے ہیں اور حال میں السحل اور گولابارو کشیر مقدار میں  
باہر سے لایا گیا ہے۔<sup>(۲)</sup>

والٹر بیرنگ کی تحقیقات کے متعلق جو حکومت برطانیہ کی طرف سے بھیجا گیا تھا  
سرہنری الیٹ لا روڈ ڈربی کو لکھتے ہیں:

”مسٹر بیرنگ کا ایک خط کل ملائیس میں یہ الفاظ درج ہیں:  
اس میں مطلق شبہ نہیں کہ گذشتہ بغاوت کے برپا کرنے میں فلپو پولیس  
کاروںی قفل پیش پیش تھا۔<sup>(۳)</sup>

یادداشت برلن: روس ایک طرف تو انقلابی کمیٹیوں کے ذریعہ سے بلقان کے ہر صوبہ  
میں بغاوت پھیلا رہا تھا اور دوسری طرف دول عظیمی کا دباؤ ڈال کر باب عالی سے باغیوں  
کے لیے زیادہ سے زیادہ مراعات حاصل کرنے کی کوشش کر رہا تھا، چنانچہ اس کی تحریک  
سے آشریا اور پرشا بھی اس کے معاون ہو گئے اور ۱۸۷۶ء کو پنس گورچا کوف،  
کاؤنٹ اندر اسی اور پنس بسمارک نے برلن میں باہم مشورہ کر کے باب عالی میں بھیجنے  
کے لیے ایک یادداشت مرتب کی جو یادداشت برلن (Berlin Memorandum) کے نام سے مشہور ہے، اس میں مندرجہ ذیل مطالبات پیش کیے گئے۔

(۱) بوسنیا اور ہرزیگووینا میں بغاوت کی وجہ سے جتنے مکان منہدم ہو گئے ہیں

وہ سب باب عالی کی طرف سے کچھ بنا دے جائیں، کاشت کاروں کو جتنے بھیوں اور

(۱) رپورٹ پارلیمنٹ، بحوالہ ضمیر سوانح مدحت پاشا ص ۲۸۹ (۲) ایضاً ص ۲۵۹ (۳) ایضاً ص ۲۸۸

سامانِ زراعت کی ضرورت ہو وہ فراہم کیے جائیں اور بوسنیا اور ہرزیگووینا کے باشندوں کو تین سال کا نیکس معاف کر دیا جائے۔

(۲) بوسنیا اور ہرزیگووینا کے لیے ایک مخلوط کمیشن بھایا جائے، جس کے ارکان مسلمان اور عیسائی دونوں ہوں اور اس کمیشن کا صدر ایک مقامی عیسائی ہو۔

(۳) دونوں صوبوں سے بجز دل متعین قلعوں کے تر کی فوجیں ہٹالی جائیں۔

(۴) جب تک بوسنیا اور ہرزیگووینا میں اصلاحات مکمل طور پر نافذ نہ ہو جائیں اور اسن و امان از سر نو قائم نہ ہو جائے عیسائیوں کو تھیار رکھنے کی اجازت دی جائے۔

(۵) دولی عظمی کے فنصلوں اور مندوں بیوں کو حق حاصل ہو گا کہ اپنی نگرانی میں یہ مطالبات پورے کرائیں۔

آخر میں یہ دھمکی دی گئی تھی کہ اگر فوجی کارروائیاں موقوف کر کے دو مہینے کی مدت میں یہ مطالبات پورے نہ کیے گئے تو دولت علیہ کے ساتھی کا برتابہ کیا جائے گا۔ فرانس اور اٹلی نے بھی اس یادداشت سے اتفاق کیا، لیکن حکومت برطانیہ کو یہ بات ناگوار ہوئی کہ روس، آسٹریا اور پرشا نے اس سے مشورہ کیے بغیر یادداشت کو مرتب کر لیا، چنانچہ اس نے اس کارروائی میں شریک ہونے سے انکار کر دیا اور قحطی نے حفاظت کے لیے انگریزی بیڑے کو خلیج سیکا میں جو در دنیاں کے دہانہ پر واقع ہے لگکر انداز ہونے کا حکم دیا، برطانیہ کے اس طرز عمل سے یادداشت برلن کی دھمکی بہت کچھ بے اثر ہو گئی اور مجوزہ مداخلت کا خیال ترک کر دیا گیا۔

**دولت علیہ کی مشکلات:** غرض دولت عثمانیہ کے لیے ہر طرف دشمنوں کا سامنا تھا، سارے بلقان میں بغاوت کی آگ پھیلتی جا رہی تھی، روس اور آسٹریا کی سر پرستی میں بوسنیا، ہرزیگووینا اور بلغاریا کی شورشیں جاری تھیں، مونی نگرو عنقریب اعلانِ جنگ کرنے والا تھا، سرویاروسی افسروں کی نگرانی میں پوری طرح مسلح ہو رہا تھا، رومانیا بھی لڑائی کی تیاریوں میں مصروف تھا، یوروپین پریس ترکوں کے خلاف منظم پروگنڈا کر رہا تھا،

اندر ورنی حالت یئھی کہ خزانہ بالکل خالی تھا، حکومت کی بآگ محمود ندیم پاشا کے ہاتھ میں تھی اور وہ دولت علیہ کے سب سے بڑے دشمن جزل الگناہیف کے زیر اثر تھا، خود سلطان ان حالات سے بے خبر یا بے پروالا پس تیغیات میں منہک تھا، سلطنت کے اندر ورنی معاملات میں یوروپین حکومتوں کی مداخلت روز بروز بڑھتی جا رہی تھی، ”اندر اسی نوٹ“ اور ”یادداشت برلن“ سے اس مداخلت کا اندازہ ہو سکتا ہے۔

**سلطان کا عزل:** ان حالات میں سلطنت کو تباہی سے بچانے کے لیے کچھ محبت وطن مدحت پاشا کے مکان پر جمع ہو کر غور فکر کر رہے تھے، بالآخر وہ اس نتیجہ پر پہنچے کہ سلطان کو معزول کرنے کے سوا کوئی چارہ نہیں لیکن اس سے پہلے صدراعظم محمود ندیم پاشا اور شیخ الاسلام حسن فہی آفندی کو بر طرف کرنا ضروری سمجھا گیا، امامی کوشہزادہ عز الدین (سلطان کا سب سے بڑا لڑکا) وزارتِ جنگ کے دفتر کو جاری تھا کہ راستہ میں کمی ہزار صوفیت نے اسے روک کر سلطان کے پاس والپس بھیجا اور اس کے توسط سے یہ درخواست پیش کی کہ محمود ندیم اور حسن فہی آفندی برخاست کر دئے جائیں، سلطان اس مطالبہ کو مسترد نہ کر سکا اور اس نے دونوں کو موقوف کر کے محمد شدی پاشا کو صدراعظم اور حسن خیر اللہ آفندی کو شیخ الاسلام مقرر کیا، رشدی پاشا کے اصرار سے مدحت پاشا کو بھی وزارت میں جگہ دی گئی، لیکن کوئی خاص شعبہ ان کے سپرد نہیں کیا گیا۔

اس کے بعد وزرانے صورت حالات پر غور کر کے خود سلطان کو معزول کرنے کا فیصلہ کیا لیکن سلطان کا عزل شیخ الاسلام کے فتوے کے بغیر ممکن نہ تھا، چنانچہ حسب ذیل استفتہ کیا گیا:

”اگر امیر المؤمنین اختلالِ دماغ کا ثبوت دے، سلطنت

کے معاملات سے عدم واقفیت ظاہر کرے، محاصل ملکی کو قوم و ملک کی طاقت برداشت سے زیادہ ذاتی اخراجات میں صرف کرے، سیاسی اور مذہبی معاملات میں ابتری پیدا کرنے کا باعث ہو اور اس کا برسر حکومت

رہنا قوم و ملک کے لیے مضر ہو جائے تو ایسی صورت میں کیا اسے  
معزول کیا جا سکتا ہے؟“

شیخ الاسلام نے جواب دیا کہ معزول کیا جا سکتا ہے۔

چنانچہ اس فتوے کے مطابق وزرا نے ۷ رب جادی الاولی ۱۲۹۳ھ مطابق  
۲۹ نومبر ۱۸۷۲ء کو سلطان عبدالعزیز کو معزول کر کے سلطان عبدالجید خاں کے لئے کے  
شہزادہ مراد کو تخت پر بٹھایا، عبدالعزیز نے یہ دیکھ کر قسطنطینیہ کی فوج بھی وزرا کے زیر اثر  
آگئی ہے، مراجحت بے سود خیال کی اور خاموشی سے کنارہ کش ہو گیا۔



## سلطان مراد خاں خامس

کے رجہ ماری الائوی ۱۲۹۳ھ (رمذان ۱۸۷۶ء) لغا یہ ۱۲ ربیعہ ۱۲۹۳ھ (کم تبر ۱۸۷۶ء)

تحت نشینی کے بعد مراد نے تمام وزرا کو ان کی جگہ برقرار رکھا اور صدر اعظم رشدی پاشا کے نام ایک فرمان صادر کیا کہ وزرا غور و خوض کرنے کے بعد حکومت کے مختلف شعبوں کی اصلاح کے لیے اپنی رائے حضور سلطانی میں پیش کریں، اس نے خود اپنے ذاتی خیالات بھی اس فرمان میں ظاہر کیے مثلاً یہ کہ تمام رعایا کو بلا امتیاز نسل و مذهب پوری قانونی آزادی حاصل ہونی چاہیے تاکہ ان کے اندر قومی اور دینی جذبات مستحکم ہو سکیں اور مختلف شعبوں خصوصاً شعبہ مالیات کی ازسرنو تنظیم و اصلاح کی جائے، اس نے لکھا کہ شعبہ مالیات کی اصلاح کے لیے ضروری ہے کہ کوئی خرچ اس وقت تک جائز نہ سمجھا جائے، جب تک سلطنت کے بحث میں پہلے سے منظور نہ کر لیا گیا ہو، چنانچہ اس سلسلہ میں اس نے شاہی اخراجات میں سے تین لاکھ تر کی پونڈ سالانہ کی تخفیف کر دی اور چند کوٹلہ کی کافیں اور کارخانے جو شاہی ملک تھے صیغہ مالیات کو دے دئے، مدحت پاشا اور ان کے ساتھیوں نے سلطان عبدالعزیز کے آخر ہدہ حکومت میں دستوری حکومت کا ایک خاکہ تیار کر لیا تھا، لیکن عبدالعزیز کی مطلق العنانی اور محمود ندیم اور اگناستیف کے اثر و اقتدار کی وجہ سے وہ صرف مسودہ کی حد تک محدود تھا، مراد نے وعدہ کیا کہ جس قدر جلد ممکن ہو گا یہ دستور نافذ کر دیا جائے گا، کمال بے اور ضیابے جو نہایت ممتاز شاعر اور اہل قلم

تھے، اس کے پرائیویٹ سکریٹری مقرر کیے گئے اور سعد اللہ بے چیف سکریٹری کے عہدہ پر مامور ہوئے، یہ تقریباً اس بات کے ضمن تھے کہ باب عالیٰ کے خلاف قصر سلطانی کی سازشیں کامیاب نہ ہونے پائیں گی اور سلطنت کا کام ہماری سے چلتا رہے گا۔ حامیانِ اصلاح اب تک کامیاب ہوتے چلے آئے تھے، سلطان عبد العزیز کی معزوں سے بظاہر استبداد اور مطلقیت کا خاتمہ ہو گیا تھا اور یہ انقلاب بغیر کسی کشت و خون کے عمل میں آیا تھا، مراد کی تخت نشینی سے بڑی بڑی توقعات قائم ہو گئی تھیں، لیکن سلطنت کی بد قسمی سے وہ صرف تین مہینے حکومت کر سکا اور یہ ساری توقعات امید موہوم ثابت ہوئیں۔

جس روز مراد تخت پر بیٹھا اسی روز سے وزرانے محسوس کرنا شروع کیا کہ وہ اعصابی انتشار میں مبتلا ہے، چنانچہ بہترین ڈاکٹروں کے مشورہ سے علاج شروع کیا گیا اور امید کی جاتی تھی کہ تھوڑے دنوں کے بعد یہ شکایت جاتی رہے گی، لیکن دو واقعات یکے بعد دیگرے ایسے پیش آئے کہ ان سے اس کے اعصاب پر بے حد اثر پڑا اور صحت کی تمام امید یہ درہم برہم ہو گئیں۔

**وقات عبد العزیز:** پہلا واقعہ سلطان عبد العزیز کی خودکشی کا تھا، معزوں سے پانچ دن بعد اس نے ایک قپیچی لے کر اپنی دونوں باہوں کی رگیں کاٹ ڈالیں، جن سے خون اس کثرت سے نکلا کہ وہ جانبر نہ ہو سکا، فقط نظریہ کے سترہ ممتاز ڈاکٹروں نے جن میں ہر قوم کے لوگ تھے لاش کا معاہدہ کر کے خودکشی کا خیال ظاہر کیا اور اپنی رپورٹ میں لکھا کہ موت ان زخمیوں سے واقع ہوئی ہے جو قپیچی سے دونوں باہوں میں کیے گئے تھے۔

**کپتان حسن کا واقعہ:** اس واقعہ سے مراد کے دماغ پر نہایت سخت اثر پڑا، دس روز بعد ایک دوسرا واقعہ پیش آیا، جس نے اس کو اور بھی زیادہ متاثر کیا، حسن نامی ایک چرکس کپتان کی وقت سلطان عبد العزیز کا ایڈیٹری کا نگرہ چکا تھا، اس کے متعلق یہ شبہ ہوا کہ وہ اپنے آقا کا انتقام لینا چاہتا ہے، چنانچہ وزیر جنگ حسین عونی پاشانے اسے بغداد جانے

کا حکم دیا لیکن وہ نہ گیا، اس پر عونی پاشانے اسے قید کر دیا، دو دن قید میں رہنے کے بعد اس نے اطاعت کا اظہار کیا اور رہا کر دیا گیا، ۱۵ ارجون کورات کے وقت جبکہ تمام وزرا مدحت پاشا کے مکان پر کامیئہ کے ایک جلسہ میں شریک تھے چرکس حسن چہ بھرے ہوئے پستولوں سے مسلح ہو کر نسی طرح اس کرہ میں داخل ہو گیا جہاں اجلاس ہو رہا تھا اور اندر پہنچتے ہی سب سے پہلے حسین عونی پاشا کو گولیوں کا نشانہ بنایا، اس کے بعد فوراً راشید پاشا، وزیر خارجہ کی طرف مڑا اور اسے بھی زخمی کیا، وزیر بحریہ قیصری احمد نے چاہا کہ جھپٹ کر حسن کے ہاتھ سے پستول چھین لے مگر حسن نے فوراً خبر سے وار کر کے اسے گردادیا، حسین عونی نہایت زخمی ہونے کے باوجود میرھیوں تک پہنچ گیا تھا، لیکن حسن نے اس کا پیچھا کیا اور گردن پر خبر کی ایسی کاری ضرب لگائی کہ عونی وہیں ٹھنڈا ہو گیا، اس کے بعد کرہ میں واپس آ کر اس نے بے تحاشا ہر طرف گولی چلانی شروع کی اور اپنے تمام پستول خالی کر دئے، انہی گولیوں سے تیوں کا جھاڑ بھی چور چور ہو گیا اور کرہ میں اندھیرا ہو گیا، یہ تاریکی اس وقت بہت مفید ثابت ہوئی کیوں کہ محمد شریعت پاشا، خالد پاشا اور قیصری احمد پاشا، حسن کی زد سے نفع کر قریب کے ایک کرہ میں پہنچ گئے اور دروازہ بند کر لیا اندھیرے میں مدحت پاشا کے کوٹ کی آسمین حسن کے ہاتھ آگئی مگر وہ خود نفع کئے، ان کا ایک ملازم احمد آغا گولیوں کی آوازن کر دوڑا اور قاتل کو گرفتار کرنا چاہا مگر حسن نے وہیں اسے گولی سے مار کر ختم کر دیا، یہی حشر شکری بے کا ہوا جو وزیر بحر کا ایڈی کا نگ تھا اور اسے بچانے کے لیے دوڑا تھا، بالآخر فوجی پولیس کا ایک دستے آیا اور فریقین کے درمیان کچھ دیر تک باقاعدہ جنگ ہوتی رہی، تب کہیں قاتل گرفتار ہوا، اسے عدالت سے چنانی کی سزا دی گئی لیکن آخری وقت تک وہ اس سے انکار کرتا رہا کہ کوئی اور بھی اس کا شریک جرم ہے۔<sup>(۱)</sup>

معزوفی کا سوال: ان حادثات کا اثر مراد کے دماغ کے لیے تباہ کن ثابت ہوا، اس کی

(۱) سوانح مدحت پاشا ص ۹۲-۹۳

صحبت کی طرف سے اب مایوسی ہونے لگی، سلطنت کے لیے یہ صورت حال نہایت نازک تھی، مجلس وزرائیں دو جماعتیں قائم ہو گئیں، صدراعظم محمد رشدی پاشا اور اکثر وزرایہ جانتے تھے کہ مراد اصلاحات کا حامی ہے، اس لیے وہ اسے معزول کر کے اصلاحات کو خطرہ میں ڈالنے پر تیار تھے، خصوصاً اس وجہ سے کہ آئندہ سلطان کے طرز عمل کے متعلق انھیں کوئی آگاہی نہ تھی، اس بنابر ان کی رائے تھی کہ صبر سے کام لینا چاہیے اور مراد کی صحبت یا بی کا انتظار کرنا چاہیے۔

دوسری طرف سلطان کے بہنوئی داما محمود جلال الدین پاشا کی پارٹی تھی، جس میں قصر سلطانی کے بعض اعلیٰ عہدہ والروں کے علاوہ فوج کے دو ایک بااثر مارشل مثلاً ردیف پاشا کمانڈر قسطنطینیہ شامل تھے، یہ لوگ مدحت پاشا اور حامیان دستور کے خیالات سے متفق نہ تھے، وہ دیکھتے تھے کہ اگر مراد معزول نہ کیا جائے گا تو ان کی امیدیں پوری نہ ہو سکیں گی، کیوں کہ وزارت میں ان کی اقلیت تھی، قصر سلطانی میں ضیابے اور کمال بے جیے لوگوں کا اقتدار تھا اور باب عالی میں حامیان اصلاح کی حکومت تھی، لیکن اگر مراد معزول کر دیا گیا اور شہزادہ عبدالحمید تخت پر آیا تو اصلاحات کی پوری ایکیم درہم برہم ہو جائے گی اور وہ خود برس حکومت آجائیں گے، ان کے پیش نظر زیادہ تر اپنا ذاتی اقتدار تھا، اس پارٹی کی پشت پر جمعت پسندوں کی پوری جماعت تھی۔

بدقتی سے صورت حالات بھی اسی جماعت کے موافق تھی، عثمانی قانون کے رو سے کوئی ایسا شخص جس کا دماغ پوری طرح صحیح نہ ہو، سلطان نہیں ہو سکتا تھا، عثمان اول کی تلوار باندھنے کی رسم بھی بوخت نشینی کی ایک ضروری اور نہایت اہم رسم تھی ابھی ادا نہیں ہوئی تھی، ابھی تک کوئی سلطان نماز جمعہ اور اس کے بعد کی رسم سلامتی سے غیر حاضر نہیں ہوا تھا، ان موقعوں پر مراد کے موجود نہ ہونے سے عوام میں بجا طور پر تشویش پھیل رہی تھی، یورپین حکومتوں الگ دخل انداز ہو رہی تھیں، ان کے سفر ایسے سوال کرتے تھے کہ انھیں کب اور کس سلطان کے سامنے اپنے سفارت نامے پیش کرنے چاہیں۔

ان حالات میں مجلس وزرائے یہ فیصلہ کیا کہ مدحت پاشا، ولی عہد سلطنت شہزادہ عبدالحمید سے زبانی گفتگو کر کے یہ معلوم کر لیں کہ اصلاحات کے جاری کرنے میں اس کے تعاون پر اعتماد کیا جاسکتا ہے یا نہیں اور اگر اس طرف سےطمینان ہو جائے تو اسے تخت پر بٹھانے سے پہلے مندرجہ ذیل شرایط منظور کرا لیے جائیں۔

(۱) بلا تاخیر جدید وستور حکومت کا اعلان کرو دیا جائے گا۔

(۲) امور حکومت میں صرف ذمہ دار وزریوں سے مشورہ کیا جائے گا۔

(۳) خیابے اور کمال بے کو کاتب خاص (پرائیویٹ سکریٹری) اور سعد اللہ

بے کو باشکاتب (چیف سکریٹری) مقرر کیا جائے گا۔

**مراد کا عزل:** عبدالحمید نے مدحت پاشا کی یہ تینوں شرطیں منظور کر لیں، اس کے وعدہ پر اعتماد کر کے وزرائے مراد کو معزول کرنے کا فیصلہ کیا، معزولی سے پہلے صدراعظم رشدی پاشا نے مراد کے دماغی اختلال کی نسبت قطبظنیہ کے چھ بڑے بڑے ڈاکٹروں سے تصدیق کرالی، ان سب نے متفق طور پر لکھا کہ اگر مدحت دراز کے بعد خلافِ موقع مراد کا دماغ درست بھی ہو جائے تو بھی وہ اپنی اصلی حالت پر کبھی نہ آسکے گا، چنانچہ اختلال دماغ کی بناء پر شیخ الاسلام نے اس کے عزل کا فتویٰ دیا اور رشعban ۱۲۹۳ھ مطابق کیم ستمبر ۱۸۷۶ء کو وزرائے اسے تخت سے اتار کر شہزادہ عبدالحمید کو اس کی جگہ بٹھایا۔



# سلطان عبدالحمید خاں ثانی

۱۲۹۳ھ تا ۱۳۲۷ھ مطابق ۱۸۰۶ء تا ۱۸۷۷ء

عبدالحمید کو تخت پر لانے سے پہلے مدحت پاشا اور ان کی پارٹی نے تین شرطیں اس سے منظور کرائی تھیں: (۱) قانون اساسی کا اعلان (۲) امور سلطنت میں صرف ذمہ دار وزیروں سے مشورہ کرنا (۳) ضیا بے اور کمال بے کو کاتب خاص (پرائیویٹ سکریٹری) اور سعداللہ بے کو باشکاتب (چیف سکریٹری) مقرر کرنا، لیکن عنان حکومت کو ہاتھ میں لینے کے بعد عبدالحمید نے آخری دو شرطوں کی مطلق پابندی نہیں کی اور پہلی شرط صرف نام کے لیے پوری کی، پہلے ہی تقررات سے اس کی آئندہ پالیسی کا اندازہ ہو گیا، اس نے داماد محمود جلال الدین پاشا کو مشیر سراۓ سلطانی (Grand Marshal the Palace) اور انگلیز سعید پاشا<sup>(۱)</sup> کو رئیس یا وریہ (فرست ایڈی کا گنگ) کے عہدہ پر مقرر کیا، یہ دونوں مدحت پاشا کی جماعت کے خلاف تھے، لیکن چوں کہ ان عہدوں کا تعلق قصر سلطانی سے تھا، اس لیے ان کا تفتر تمتر سلطان کی ذاتی رائے پر منحصر تھا مگر باشکاتب (چیف سکریٹری) کا معاملہ بالکل دوسرا تھا، یہ عہدہ دار ہمیشہ سے سلطان کا دستِ راست ہوتا آیا تھا اور اسی کے ذریعہ سے سلطان اور وزرا کے درمیان تمام<sup>(۱)</sup> سعید پاشا نے چوں کہ انگلستان جا کر تعییم حاصل کی تھی اس لیے "انگلیز" کا اضافہ اس کے نام میں کر دیا گیا تھا اور وہ اسی امتیاز کے ساتھ مشہور ہو گیا تھا۔

مراسلت ہوا کرتی تھی، چوں کہ وہ برابر سلطان کی خدمت میں حاضر ہوتا تھا اس لیے اس کی اہمیت غیر معمولی تھی، اس کا عہدہ صدر اعظم کے عہدہ کے برابر اہم سمجھا جاتا تھا، یہی وجہ تھی کہ مدحت پاشا نے عبد الحمید سے شروع ہی میں یہ طے کر لیا تھا کہ وہ اس جگہ پر سعد اللہ بے کو مقرر کرے گا، لیکن اس نے بجاے سعد اللہ بے کے سعید بے کو (جو محمود پاشا کا آدمی تھا) چیف سکریٹری مقرر کر دیا، مدحت پاشا نے تمام وزریوں کی طرف سے اس فیصلہ پر نظر ثانی کرنے کی بے اصرار درخواست کی لیکن عبد الحمید نے اپنا حکم نہ بدلा۔

**صدرارت مدحت پاشا:** ۲۷ دسمبر ۱۸۷۶ء میں سلطان نے مدحت پاشا کو صدر اعظم مقرر کیا، پہلی ہی مجلس وزارت میں جوان کے زیر صدرارت محمود پاشا کے مکان پر منعقد ہوئی مخالف پارٹی کے ممبروں کی نیت ظاہر ہو گئی، جب قانون اساسی اور اس کے اعلان کا مسئلہ زیر بحث آیا تو جودت پاشا وزیر عدل نے جو محمود پاشا کی پارٹی میں خفیہ طور پر شامل تھا یہ تجویز پیش کی کہ دستور کا مسئلہ فی الحال ماتوی کر دیا جائے کیوں کہ نئے سلطان کی تخت نشینی کے بعد اس کی ضرورت باقی نہیں رہی، مدحت پاشا کو اس پر سخت غصہ آیا اور انہوں نے جواب دیا کہ مراد کو معزول کرنے اور عبد الحمید کو تخت پر لانے کا مقصد ہی یہ تھا کہ دستور اساسی کا اعلان جلد سے جلد کر دیا جائے، انہوں نے محمود، جودت اور ان کی پارٹی کے ممبروں کو صاف الفاظ میں متنبہ کر دیا کہ اگر اس بنیادی مسئلہ کے طے کرنے میں کچھ بھی پس و پیش کیا گیا تو وہ اپنے عہدہ سے مستغفی ہو جائیں گے، مصلحت دیکھ کر مخالفین اس وقت خاموش ہو گئے۔

ملک میں دستور کے اعلان کا بے چینی سے انتظار ہوا تھا، اسی اثناء میں اخبار استقبال میں چند مضامین شائع ہوئے، جن سے دستور کی اشاعت کے متعلق سلطان کے خلوص نیت میں شبہ کا اظہار ہوتا تھا، یہ مضامین قصر سلطانی میں سخت ناگواری کی نظر سے دیکھے گئے اور یہ خیال کیا گیا کہ ان کا لکھنے والا ضیابے کے علاوہ کوئی دوسرا نہیں ہے، چنانچہ سلطان نے ضیابے کو قسطنطینیہ سے ہٹا دینے کا اعزام کر لیا اور اسے بھیت سفر کے

برلن بھیجنے کا حکم صادر کیا، اس سے یہ غرض بھی تھی کہ اہل قسطنطینیہ ضیا بے کو آئندہ پارلیمنٹ میں مجرم منتخب نہ کر سکیں جیسا کہ انہوں نے فیصلہ کر لیا تھا، اس کے بعد سلطان نے استقبال کی اشاعت بھی بند کر دی۔

**دستور اساسی کا اعلان:** بالآخر ۲۳ دسمبر ۱۸۷۶ء کو دستور اساسی کا اعلان کیا گیا، باب عالیٰ کے سامنے کھلے میدان میں ایک وسیع شہنشہ بنایا کر اسے پھولوں سے خوب آراستہ کیا گیا تھا، وہاں تمام اعيان حکومت، علماء اور وزراء جید دستور کا اعلان سننے کے لیے جمع ہوئے، جس کی نسبت یہ موقع قائم کی گئی تھی کہ سلطنت عثمانیہ کے ایک نئے دور کا افتتاح کرے گا، سڑک پر دور دیروں کی قطار تھی، بو جی بینڈ کی آواز پر مجمع کی ٹنگا ہیں ادھر اٹھیں اور سعید پاشا پورے یونفارم میں آتا ہوا دکھائی دیا، اس نے سلطان کا خط ہمایوں، جو صدر اعظم کے نام تھا اور جس کے ساتھ دستور اساسی کا مسودہ بھی تھا، لا کر مدحت پاشا کو دیا، خط ہمایوں اور دستور کا مسودہ حاضرین کو پڑھ کر سنایا گیا اور اسی وقت دستور کی ہزاروں چھپی ہوئی نقلیں مجمع میں تقسیم کی گئیں، اس کے بعد مدحت پاشا نے تقریر کی جس میں سلطان کا شکر یہاد کیا اور اس دستور کی اہمیت حاضرین کو سمجھائی، جب انہوں نے تقریخت کی تو مفتی اور شے فرمائی اور سب نے آمین کی، اور ایک سو ایک توپوں کی سلامی کے ذریعہ قسطنطینیہ کے تمام باشندوں کو اطلاع دی گئی کہ دستور اساسی کا اعلان ہو گیا۔

اس دستور کے رو سے ایک پارلیمنٹ قائم کی گئی جو دو ایوانوں پر مشتمل تھی: دارالاعیان اور داراللمبوثین، دارالاعیان کے ممبروں کا انتخاب نامزدگی کے ذریعہ اور داراللمبوثین کے ممبروں کا کثرت رائے سے ہوتا قرار پایا، پارلیمنٹ کے ماتحت ایک کابینہ وزارت بھی قائم کی گئی، سلطان کی تمام رعایا کو بلا امتیاز مذہب و ملت برابر حقوق دئے گئے اور حکومت کے عہدے سب کے لیے یکساں طور پر کھول دئے گئے، دستور میں اس بات پر خاص طور سے زور دیا گیا تھا کہ سلطنت کے تمام باشندوں کے لیے ایک مشترک قانون نافذ کیا جائے اور ان سب کا سرکاری نام خواہ وہ کسی قوم یا فرقہ سے تعلق

رکھتے ہوں، عثمانی، قرار دیا گیا، اس کے علاوہ فرمان میں جلوسوں اور پریس کی آزادی، عدل و انصاف کے قیام اور جبری تعلیم کا بھی وعدہ کیا گیا۔

دستور اساسی کے اعلان پر ملک کے ہر طبقہ نے مسرت کا اظہار کیا، علمائیں اسلام خیر اللہ آفندی کی قیادت میں، عیسائی پادری اپنے بطریقوں کے ساتھ، شاکر آفندی جو قسطنطینیہ کے کبار علماء میں تھے طلبہ کی جماعت لے کر اور دارالسلطنت کے عام باشندے جھنڈے لیے ہوئے جن پر آزادی کا لفظ منقوش تھا، مدحت پاشا کے مکان پر مبارک باد دینے کے لیے آئے، شام کے وقت تمام مسجدوں میں چڑاغاں کیا گیا، لوگ مشعلیں لیے ہوئے مروکوں پر گشت کرتے تھے اور "سلطان زندہ باد" اور "مدحت پاشا زندہ باد" کے نعرے لگاتے تھے، سلطنت کے تمام صوبوں سے مبارک باد کے تار آئے، جن میں مسرت کا اظہار کیا گیا تھا، دوسرے روز صحیح کو مدحت پاشا یونانی اور آرمینی بطریقوں اور یہود کے بڑے ربی کے پاس گئے، ان کی مبارک باد کا شکریہ ادا کیا اور انھیں ترغیب دی کہ ملک کی فلاح و بہبود کے لیے ایک علم کے نیچے تحد ہو کر کام کریں، بطریقوں نے ان کا پر جوش استقبال کیا، مدحت پاشا نے اپنی تقریر میں کہا کہ وہ مسلمان اور عیسائیوں میں کوئی فرق نہیں کرتے کیوں کہ دونوں ایک ہی ملک کے باشندے ہیں۔

**ایک بدگمانی:** عیسائی رعایا کے لیے دستور اساسی کا اعلان خواہ کتنی ہی مسرت کا باعث ہوا ہو، یورپیں حکومتوں خصوصاً برطانیہ کو یہ چیز پسند نہ آئی کیوں کہ اس سے دولت علیہ کے اندر ورنی معاملات میں ان کی مداخلت کا بہت کچھ سد باب ہو رہا تھا، چنانچہ سب سے پہلا اعتراض یہ کیا گیا کہ اس دستور کا مقصد محض دولی یورپ کی اس کافرنس کو شکست دینا تھا جو عیسائیوں کے حقوق کے تحفظ کے لیے قسطنطینیہ میں منعقد ہونے والی تھی، یہ صحیح ہے کہ دستور کا اعلان اسی روز ہوا جس روز کافرنس منعقد ہوئی لیکن اس کے لیے مدحت پاشا اور ان کے ساتھی ایک سال سے کوشش کر رہے تھے جیسا کہ سرہنری الیٹ سفیر برطانیہ کے ایک خط سے صاف معلوم ہوتا ہے، جو رسالہ نامہ نئی تھے ستری (Nineteenth Century)

بابت فروری ۱۸۸۸ء میں شائع ہوا تھا، سرہنری لکھتے ہیں:

”دسمبر ۱۸۷۵ء کے شروع میں مجھ سے مدحت پاشا کے ایک ساتھی نے بیان کیا جو سلطنت کے بعض اعلیٰ ترین عہدوں پر مامور رہ چکا تھا کہ مدحت پاشا کی پارٹی کا مقصد ایک دستور اساسی حاصل کرنا تھا، یہ واقعہ دستور کے اعلان سے ایک سال سے زیادہ پہلے کا ہے، جبکہ یہ کہا گیا کہ دستور کا اعلان محض اس لیے کیا گیا ہے کہ اس کا انفرانس کو شکست دی جائے جو اس وقت قسطنطینیہ میں منعقد کی گئی تھی، چند دنوں کے بعد مدحت پاشا خود مجھ سے ملنے آئے اور اپنے خیالات کو اس تفصیل سے بیان کیا کہ اس سے پہلے بھی اس طرح بیان نہیں کیا تھا، گوئیں ان خیالات کے عام نشاستے واقف تھا، انھوں نے بیان کیا کہ سلطنت تیزی کے ساتھ بر بادی کی طرف لا کی جا رہی ہے، رشوت ستانی اور دوسری بے عنوانیاں جس حد تک ہوئے چکی ہیں اس سے پہلے کبھی نہیں ہوئے تھیں، سرکاری مجلس روپیے سے بالکل غالی ہیں، لیکن کروڑوں روپیے قصر سلطانی میں ہوئے رہے ہیں، صوبے گورنرزوں کی بے روک ٹوک سے جنہوں نے اپنے عہدے قصر سلطانی سے خریدے ہیں بر باد ہو رہے ہیں، جب تک پورا نظام نہ بدلتا جائے کوئی چیز سلطنت کو پجا نہیں لئی، مدحت پاشا کے نزدیک اس کا واحد علاج یہ تھا کہ پہلے سلطان پر قابو حاصل کیا جائے، اس طرح کہ وزرا کو ذمہ دار بنائ کر بالخصوص مالیات میں ایک قومی مجلس عمومی کا جواب دہنادیا جائے، دوسرے یہ کہ اس مجلس کو حقیقی طور پر قومی بنایا جائے، جس کی صورت یہ ہے کہ مختلف طبقوں اور مذہبوں کے تمام امتیازات مٹا دیے جائیں اور عیسائیوں کو بالکل مسلمانوں کے مساوی حقوق دے دیے جائیں،

تیسرا یہ کہ مرکزیت توڑ کر مقامی حکومت قائم کر دی جائے اور گورزوں کو صوبہ جاتی گرانی کے ماتحت رکھا جائے، یقیناً اسے تسلیم کرنا چاہیے کہ یہ خیالات روشن خیالی پر بنی اور مدبرانہ تھے اور حوصلہ افزائی کے مستحق تھے، مدحت پاشا نے بار بار اس کا ذکر کیا کہ انگریز قوم کی ہمدردی مصلحین کے لیے کس قدر قیمتی ہو گی اور کس طرح ان کے ہم وطن انگلستان کی مثال کو سامنے رکھ کر اس کی تقدیم کرنی چاہتے ہیں، میں نے جواب دیا کہ مجھے اس میں ذرا بھی شبہ نہیں ہے کہ ان کے قائم کیے ہوئے اصولوں پر جو تجویزیں مرتب کی جائیں گی، انہیں ہر انگریز جو میری طرح مطلقیت کے لیے دستوری حکومت کی پابندیوں کے فوائد کا قائل ہے ضرور پسند کرے گا اور ان کی کامیابی چاہے گا، میں نے دیانت داری کے ساتھ انہیں اس کا یقین دلا یا تھا کہ کیوں کہ بلاشبہ سب سے آخری چیز جس کی میں توقع کر سکتا تھا تھی کہ جو لوگ اس ملک میں دستوری اصولوں کے لیے اپنی سرگرمی کا سب سے زیادہ مظاہرہ کرتے ہیں وہی سب سے پہلے ان لوگوں کی تحقیر و تذلیل اور ان کی تجویزوں کا استہزا کریں گے جو ان اصولوں کو اپنے ملک میں رائج کرنے کی کوشش کر رہے تھے۔<sup>(۱)</sup>

اس موقع پر برٹش پارلیمنٹ کے ایک ممبر جوزف کاوین (Joseph Cowen) کی ایک تقریر کا اقتباس بھی ہے میں نہ ہو گا جس سے ظاہر ہوتا ہے کہ برطانیہ کے ارباب حکومت ترکی میں دستوری حکومت کے قیام کو کس نظر سے دیکھتے تھے، مسٹر کاوین ۳۴ رجبوری ۱۸۸۰ء کو انگلستان کی خارجی پالیسی پر تقریر کرتے ہوئے کہتے ہیں:

”ترکی میں سالوں سے ایک سرگرم اور محبت وطن پارٹی

(۱) سوانح مدحت پاشا۔

موجود ہے، جو اپنے ادارت کو مغربی طرز زندگی اور یورپیں ضروریات کے مطابق بنانے کی کوشش کر رہی ہے، اس پارٹی کا سیدھا سادا پروگرام یہ ہے کہ اس جزیرہ نما کی مختلف قوموں کو باہم ملا کر ایک متحده حکومت قائم کی جائے، جس کی بنیاد سب کی مذہبی اور سیاسی مساوات پر ہو، فواد پاشا اور عالی پاشانے ان اصولوں کے لیے مدت تک جدوجہد کی اور اب انہی اصولوں کو اسی خلوص کے ساتھ مدت پاشا اور ان کے حامی پیش کر رہے ہیں، ہر مذہب اور قوم کے لوگ ایک ہی سلسلہ پر رکھے جائیں گے، اس پروگرام کی تائید عیسائی اور مسلمان دونوں یکساں طور پر کر رہے ہیں مگر ان ترک مصلحین کی مخلصانہ کوششوں کا ذکر جس حقارت کے ساتھ انگلستان کے لبرل سیاست وال کرتے تھے وہ اس بحث کے مجملہ دیگر قابل افسوس واقعات کے ایک نہایت تکلیف دہ اور افسوس ناک واقع تھا، جو بھی ترکی و سور پر آوازے کستا یقیناً یہ لبرل گورنمنٹ کے حامیوں کا کام ن تھا کہ وہ اس کے لیے تحقیر و استہزا کا طریقہ اختیار کرتے، بلاشبہ ایسی حکومت کے قیام کا تصور ناممکن نہیں ہے جس میں مسلمان اور عیسائی دونوں متحدوں اور جو مہلک اثر اس وقت قسطنطینیہ پر غالب ہے، وہ ترکی کی سیاسی زندگی سے دور کر دیا جائے۔<sup>(۱)</sup>

**قسطنطینیہ کی کانفرنس:** ۲۳ نومبر ۱۸۷۶ء کو جس روز قانون اساسی کا اعلان ہوا قسطنطینیہ میں دول عظیمی کے نمائندوں کی کانفرنس منعقد ہوئی، ابتدائی کارروائی مشکل سے ختم ہوئی تھی کہ باسفورس کے دوسرے کنارہ سے توپوں کی آواز آنے لگی، صفوتو پاشا وزیر خارجہ دولت عثمانیہ نے کھڑے ہو کر ارکان مجلس کو مخاطب کیا اور کہا کہ ان توپوں کی

(۱) تقریات جازف کا دین مطبوعہ لندن ۹۰۶۹ء

آواز جو آپ سن رہے ہیں وہ سلطان المعظم کی طرف سے اعلان قانون اساسی کی دلیل ہے اور یہ قانون بلا استثناء سلطنت کی تمام رعایا کے حقوق و حریت کا کفیل ہے، کافرنس کا جو مقصود تھا وہ حاصل ہو گیا، اب اس کا انعقاد اور اس کی کارروائیاں فضول ہیں، صفوتو پاشا کی تقریر سے مجلس پر سنا تا چھا گیا، چند جمیون کے بعد آنکھیں نے مہر خاموشی توڑی اور یہ تجویز پیش کی کہ کافرنس کو اپنا کام شروع کرنا چاہیے، دول عظمی کے وکلا ایک مہینہ سے قحطانیہ میں مقیم تھے اور باہم جلسے کر رہے تھے، ان جلسوں میں ترک مندویں عمدہ شریک نہیں کیے گئے تھے، ۲۳ نومبر کے باضافہ اجلاس سے پہلے وہ لائچہ عمل جو دولت علیہ کے سامنے پیش کیا جانے والا تھا طے کر لیا گیا تھا، اس غیر معمولی کارروائی کا مقصد باب عالی کو یہ یقین دلانا تھا کہ کافرنس جو فیصلہ کرے گی وہ دول پورپ کا متفقہ فیصلہ ہو گا اور باب عالی کو یہ موقع نہ رکھنی چاہیے کہ وہ دول عظمی کی رقباتوں سے کچھ فائدہ اٹھا سکے گا چوں کہ تمام معاملات حقیقتاً پہلے ہی طے کر لیے گئے تھے اس لیے کافرنس کا کام صرف اتنا رہ گیا تھا کہ اپنے فیصلوں کو باضافہ طور پر مرتب کر دے، چنانچہ کافرنس کی کارروائی روئی سفیر کی اس تجویز سے شروع ہوئی کہ صوبہ بلغاریا کو حکومت خود اختیاری دے دی جائے، وہاں ایک عیسائی والی مقرر کیا جائے، ایک قومی ردیف قائم کی جائے اور ترکی فوجیں صرف چند متعین قلعوں میں باقی رکھی جائیں، ترک مندویں کے اس جواب پر کہ یہ امور و اڑہ بحث سے بالکل خارج اور قطعاً ناقابل قبول ہیں، یہ تجویز یوں ترمیم کر دی گئی کہ بلغاریا کو ایک خاص رعایتی گورنمنٹ دے دی جائے، ایک بین الاقوامی کمیشن اس کے انتظامات کی گھرانی کے لیے مقرر کر دیا جائے اور اس کے گورنر کا تقرر دول عظمی کی منظوری سے ہوا کرے، آنکھیں نے یہ تجویز کم سے کم مطالبہ کے طور پر پیش کی تھی، ترک مندویں نے اس پر بھی اعتراض کیا اور کہا کہ سر ویا اور وہ مانیا کی مثالیں سامنے ہیں، جن کو مخصوص رعایتی حکومتیں دی گئی تھیں اور وہی خاص انتظامات ان کے لیے بھی کیے گئے تھے جو بلغاریا کے لیے تجویز ہو رہے ہیں لیکن نتیجہ کو دیکھتے ہوئے اسی تجویز کو بلغاریا میں

دہرانا مناسب نہیں معلوم ہوتا، انھوں نے بتایا کہ سرویا اور رومانیا کی مسلمان آبادی کے ساتھ رواداری اور مساوات کا وہ سلوک نہیں کیا گیا جس کا وعدہ کیا گیا تھا اور جو بطور شرط کے منظور کیا گیا تھا، برخلاف اس کے وہاں کے مسلمان باشندے ترک وطن پر مجبور ہوئے، علاوہ بریں یہ ریاستیں زیادہ سے زیادہ مراعات حاصل کرنے کے بعد بھی جب کہ انھیں کسی قسم کی شکایت کا موقع باقی نہ رہ گیا، سلطنت عثمانیہ کے دشمنوں سے اتحاد کرنے یا اس کے خلاف سازش کرنے سے بھی بازنہ آئیں، بالآخر طویل بحث و مباحثہ کے بعد دول عثمانی کے نمایندوں کی طرف سے کم سے کم مطالبہ یہ پیش کیا گیا جس میں اب کسی تخفیف کی گنجائیش نہ تھی کہ مقامی حکام کی مدد کے لیے ایک قصلی کمیشن مقرر کر دیا جائے اور بلغاریا، ہرزیگووینا اور بوسنیا کے صوبوں کے والی پہلے پانچ سال تک دول عثمانی کی منتظری سے مقرر کیے جائیں، ترک مندویں اس تجویز سے بھی اتفاق نہ کر سکے، انھوں نے کہا کہ قصلی کمیشن کا تقریر قوم کے حقوق خاص میں رخانہ اندازی کا باعث ہو گا، جسے منظور کرنا ہمارے اختیارات سے باہر ہے، اس کے علاوہ ایک عملی دشواری یہ بھی ہے کہ ان صوبوں کے لیے کوئی مخصوص انتظام کر دینے سے سلطنت کے دوسرے صوبوں میں بے اطمینانی پیدا ہو جائے گی اور غالب ہے کہ بعض میں شورش بھی رونما ہو جائے، انھوں نے اس بات پر خاص طور سے زور دیا کہ یہ موقع سلطنت کے کسی ایک حصہ کے لیے مخصوص مراعات حاصل کرنے کا نہیں ہے جب کہ سلطان کی طرف سے ایک ایسے دستور کا اعلان کر دیا گیا ہے، جس میں بلا امتیاز تمام رعایا کو سلطنت کے ہر حصہ میں زیادہ سے زیادہ امکانی آزادی اور مساوی حقوق دے گئے ہیں، اس پر جزل اگنا تیف نے ایک نہایت سخت تقریر کی جس کے بعد جلسہ برخاست ہو گیا اور ارکان مجلس نے ترک مندوبوں کی اس احتجاجی تقریر کے سنتے کا بھی انتقاد نہیں کیا جو اگنا تیف کی تقریر کے جواب میں وہ کرنا چاہتے تھے۔ (۱)

**مجلس عالیہ کا فیصلہ:** بہر حال یہ آخری ترمیم شدہ تجویز دول عظیمی کے نمائندوں نے ایک اٹھی میٹم کی شکل میں باب عالی میں بھیجی اور یہ حکمی دہی کہ اگر ایک چھتے کے اندر اس کا جواب قابلِ اطمینان نہ آیا تو ہم قحطانیہ سے روانہ ہو جائیں گے، مدت پاشانے سلطان کے حکم سے ایک مجلس عالیہ منعقد کی جس میں سلطنت کی تمام قوموں کے نمائندے شریک کیے گئے اور ان کے سامنے کافرنس کی یہ آخری تجویز پیش کی گئی، مدت پاشانے اپنی تقریر میں صاف صاف تدا دیا کہ اگر یہ تجویز مسترد کرو دی گئی تو جنگ کے سوا کوئی چارہ نہیں، اس کے بعد حاضرین نے پوری آزادی کے ساتھ اپنی رائے کا اظہار کیا، روف بے بن رفت پاشانے کہا کہ لڑائی مثل بخار کی بیماری کے ہے جس سے بچنا ممکن ہے لیکن کافرنس کی تجویز مثل پھیپھروں کی دق کے ہے جس کا لازمی نیچہ قبر ہے، صادا پاشا نے ایک طویل خطبہ میں کہا کہ ہم اپنی عزت کی اہانت پر موت کو ترجیح دیتے ہیں، وکیل بطریق ارمنی نے بھی ایک لمبی تقریر کی جس میں کافرنس کے مطالبات کے مسترد کرنے پر زور دیا (۱) غرض مجلس نے متفقہ طور پر دول عظیمی کے مطالبات منظور کرنے سے انکار کر دیا، دول عظیمی کے اٹھی میٹم کے خلاف مجلس عالیہ کا یہ فیصلہ یقیناً تعجب خیز تھا لیکن اس سے بھی زیادہ حیرت انگیز وہ اتفاق و اتحاد تھا جو اس نازک موقع پر وطن کی محبت اور عزت کے لیے مجلس کے مسلمان، عیسائی اور یہودی ممبروں میں ظاہر ہو رہا تھا، یونانی اور یک تھوک آرمنی ممبروں کا جوش خصوصیت کے ساتھ بہت نمایاں تھا، باب عالی نے مجلس کے اس فیصلہ کی اطلاع دول عظیمی کے نمائندوں کو دے دی، چنانچہ ۲۰ جنوری ۱۸۷۷ء کو وہ قحطانیہ سے روانہ ہو گئے اور کافرنس برخاست ہو گئی۔

**روس سے جنگ:** روس نے جنگ کی تیاری شروع کر دی، ۱۸ اپریل ۱۸۷۷ء کو اس نے رومانیہ کے ساتھ اس شرط پر کہ اس کی آزادی اور خود مختاری تسلیم کر لی جائے گی ایک معاهدہ کر لیا جس کے مطابق روسی فوجوں کو رومانیہ کے علاقوں سے گزرنے کی اجازت مل

(۱) اسباب الانقلاب العثمانی از محمد روحی بک الممالدی مطبوعہ مصر ۱۳۲۶ھ

گئی، اس کے بعد ۲۲ راپریل کو روس نے دولت عثمانیہ کے خلاف باضابطہ اعلان جنگ کر کے اپنی فوجوں کو عثمانی سرحدوں کے عبور کرنے کا حکم دیا اور پانچ روز کے بعد منٹی نیگرو نے بھی صلح توڑ کر از سرجنگ شروع کر دی۔

روس نے پہلے ہی کافی تیاری کر لی تھی، رومانیا کے علاوہ اس نے آسٹریا کی طرف سے بھی اطمینان کر لیا تھا، زار نے ریشٹاٹ (Reichstadt) میں شہنشاہ آسٹریا سے خود ملاقات کر کے اسے مطمین کر دیا تھا کہ وہ قسطنطینیہ پر قبضہ کرنے کا مطلق ارادہ نہیں رکھتا، نیز یہ معاهدہ بھی کر لیا تھا کہ اگر اس جنگ میں آسٹریا غیر جانبدار ہاتھ بصورتِ فتح یونسیا اور ہرزیگووینا کے صوبے اس کے حوالہ کردئے جائیں گے، جنگ شروع کرنے کے چند دنوں بعد (۸ رجبون ۷۷۱ھ) روس نے انگلستان کی غیر جانبداری بھی اسی قسم کے ایک معاهدہ سے حاصل کر لی اور وعدہ کیا کہ مصراوی نہر سویز سے کوئی تعریض نہ کیا جائے گا اور نہ قسطنطینیہ یا آبنائے باسفورس پر حملہ ہو گا۔

بحراسود پر ترکی بیڑا قابض تھا، اس لیے روسیوں کے لیے اس کے سوا کوئی چارہ نہ تھا کہ رومانیا کی راہ سے حملہ آور ہوں، اہل رومانیا نے صرف روی فوجوں کو اپنے ملک سے گذرانے کی اجازت دی بلکہ ان کے امیر شہزادہ چارلس اور وزیر اعظم نے ملکی پارلیمنٹ پر دباؤ ڈال کر یہ تجویز بھی منظور کرالی کہ روس کی حمایت میں رومانی فوجیں بھی میدانِ جنگ میں روانہ کر دی جائیں لیکن روی جزل گورچاکوف (Gortchakoff) نے رومانی فوجوں کی خدمات قبول کرنے سے ہمارت کے ساتھ انکار کر دیا، باب عالی نے رومانی کا یہ طرزِ عمل دیکھ کر جو دولت علیہ کی ایک بانج گذار ریاست تھی، رومانی شہر کلفات (Kalafat) پر گولہ باری کا حکم دیا، رومانی نے اس کے بعد باضابطہ طور پر اعلان جنگ کر کے اپنی آزادی اور خود محترمی کا اعلان کر دیا۔

۲۲ رجبون ۷۷۱ھ کو روی فوجوں نے دریائے ڈینوب کو عبور کر لیا اور اب بلغاریا میڈانِ جنگ بن گیا، ۲۷ رجبون کو انہوں نے سستو اور پھر وہاں سے آگے بڑھ کر

ے رجولائی کو ٹرنسو پر جو بلغاریا کا قدم پایا تھا قبضہ کر لیا، اس کے بعد جزل گور کو وہ بلقان کو طے کرتا ہوا درہ شکر پر حملہ آور ہوا اور اسے ترکوں سے لے لیا، روس کے لیے اب اور نہ اور وہاں سے قسطنطینیہ کا راستہ کھلا ہوا تھا، اس نازک موقع پر سلطان نے فرانسیسی نو مسلم محمد علی کو جو کریم کا گورنر جزل تھا، تمام عثمانی افواج کا سپہ سالار عظیم مقرر کر کے روییوں کے مقابلہ میں روانہ کیا، محمد علی کے پیوں نے ہی جنگ کا نقشہ بدل گیا، جزل گور کو اپنے بلغاری حلیفوں کی مدد کے باوجود شاراز گورا میں شکست کھا کر کوہ بلقان کی طرف بھاگا، اسی اثنامیں عثمان پاشا دین سے نکل کر پلوانا میں آگئے تھے، جو دریاے ڈینوب کے جنوب میں میں میل کے فاصلہ پر واقع ہے، جزل ہلدہ نے حملہ کرنے میں عجلت کی مگر اس کی فوج کو نہایت بے ترتیبی کے ساتھ پسپا ہو کر ناگکو پولیس میں پناہ لیتی پڑی، اس کے بعد ایک دوسری روی فوج جزل کروڈنر کی قیادت میں آگے بڑھی لیکن اسے بھی اپنے آٹھ ہزار مقتول میدان جنگ میں چھوڑ کر بھاگنا پڑا، پلوانا کا چھوٹا سا شہر روی فتوحات کے لیے سب سے بڑا سنگِ راہ ثابت ہوا۔

**پلوانا:** مسٹر ایلین فلپس اس موقع پر لکھتے ہیں: ”اب جنگ کا سارا نقشہ یک بیک بدل گیا تھا، زار گیر یہ قسطنطینیہ پر فاتحانہ شوکت و جلال کے ساتھ پیش قدمی کرنے کا وہ خواب جو باوجود گذشتہ تلخ تجربات کے روی اب تک دیکھ رہے تھے نیامنیا ہو گیا، فی الحال تو یہ معلوم ہوتا تھا کہ سلطنت عثمانیہ نہیں بلکہ روی سلطنت موت و حیات کی کلکش میں بتلا ہے اور تمام پورپ کی نظریں انتہائی یہم و رجا کے ساتھ اس محاربہ پر جمی ہوئی تھیں، جو بلغاریا کے ایک معمولی شہر کے گرد و نما تھا اور جس کے انجام سے سارے مشرق کی قسمت وابست تھی، روی متفق جنگ میں اس خطرہ کا پورا احساس تھا، گرینڈ ڈیوک بکولس نے محمد علی کی نقل و حرکت پر نظر رکھنے کے لیے فوج کا ایک حصہ چھوڑ اور فوج کے اصلی حصہ کو جس کی تعداد ستر ہزار تھی ہمراہ لے کر ببرعت تمام پلوانا پہنچا، یہاں پہنچ کر ۱۱ اگسٹ برکوں نے ایک زبردست حملہ کیا جس کے متعلق امید و اشق تھی کہ وہ بچھلی ناکامیوں کی کافی سے زیادہ

تلائی کر دے گا، اس کا انعام ٹکین تر ہوا، اس میں شک نہیں کہ داہنے بازو پر روانیوں اور باسیں بازو پر سکوبیف نے ترکی مقامات پر قبضہ کر لیا لیکن مرکزی حملہ خوفناک خون ریزی کے ساتھ جس میں سولہ ہزار مقتول و مجروح ہوئے پسپا کر دیا گیا، ان سب سے زیادہ تمہلکہ انگیزہ خبر تھی جو ایشیا سے موصول ہوئی جہاں مختار پاشا نے روی حملہ آوروں کو جو میلیکاف کے زیرِ کمان تھے سرحد پار بھگا کر غازی کا لقب اختیار کر لیا تھا۔<sup>(۱)</sup>

پہلے درپے تمیں حملوں میں ہزیست اٹھانے کے بعد روسیوں کو اندازہ ہو گیا کہ پلونا کو فتح کرنے کی اس کے سوا کوئی صورت نہیں کہ اس کا محاصرہ سختی سے کر لیا جائے، یہ تدبیر کارگر ثابت ہوئی، تقریباً پانچ ماہ تک حیرت انگیز استقلال اور جاں بازی کے ساتھ ایک لاکھ میں ہزار روسیوں کا مقابلہ کرنے کے بعد جب سامانِ رسد بالکل ختم ہو گیا تو عثمان پاشا پہنچنے پتیں ہزار قافلہ شپا ہیوں کو لے کر قلعہ سے نکلنے پر مجبور ہوئے اور اس ہم کے آخر معرکہ میں شجاعت کے انہائی جو ہر دکھا کر ۱۰ اکتوبر ۱۸۷۷ء کو انھیں ہتھیار ڈال دینے پڑے۔

ایشیا میں بھی ترکوں کو متعدد شکستیں ہوئیں، روسیوں نے دوبارہ سرحد عبور کر کے قارص، ارض روم اور طرابیزون پر قبضہ کر لیا، سرویا کو یہ موقع بہت غنیمت معلوم ہوا، اس نے دولت علیہ کے خلاف اعلانِ جنگ کر کے نیش کے اہم شہر کو فتح کر لیا، دوسری طرف موئی گنرو، اسپیز اور ڈسینو پر قابض ہو گیا۔

پلونا کی تحریر کے بعد جزل گور کو روی فوج کے بڑے حصہ کو لے کر صوفیا کی طرف بڑھا اور ۵ رجنوری کو اس پر قبضہ کر لیا، ۲۸ رجنوری کو گرانڈ ڈیوک گلوس جو تمام افواجِ روس کا پسہ سالار اعظم تھا، فاتحانہ شان سے اور نہ میں داخل ہوا۔

ستوط اور نہ کی خبر سے انگلستان اور آسٹریا میں سخت بے چینی پیدا ہوئی، روس نے شروع ہی میں ان دونوں حکومتوں سے وعدہ کر لیا تھا کہ یونیا اور قسطنطینیہ سے کوئی تحریض

(۱) تاریخ یورپ جدید از ایلیس فلپس مترجمہ شیداحمد صدیقی

نہ کیا جائے گا لیکن اب سوال یہ تھا کہ ان فتوحات کے بعد بھی وہ اپنے وعدہ پر قائم رہے گا اسی گھبرائی میں آسٹریانے اپنے حقوق کے تحفظ کے لیے ایک فوج کوہ کار پیٹھین میں تعینات کر دی اور انگلستان نے ایک بحری بیڑہ خلیج بسیکا میں روانہ کیا، جو در دنیاں کے دہانے پر واقع ہے، انگلستان کو یہ خطرہ تھا کہ اور نہ کی فتح کے بعد جب کہ ترکوں کی فوجی قوت ٹوٹ چکی ہے، خود قسطنطینیہ کا مسخر ہو جانا کوئی بڑی بات نہیں، یہی وجہ تھی کہ جن لوگوں نے ابتداء جنگ میں وزیر اعظم لارڈ بیکننس فیلڈ کی مخالفت کی تھی اور روس کے مقابلہ میں سلطنت عثمانیہ کی حمایت کے لیے آمادہ نہیں ہوئے تھے، انہوں نے بھی اب اپنی رائے بدل دی اور قسطنطینیہ پر روی قبضہ کے خلاف خواہ وہ عارضی کیوں نہ ہو شدت کے ساتھ صدارے احتجاج بلند کی، اسی شورش کا نتیجہ تھا کہ حکومت برطانیہ نے اپنے بحری بیڑے کو خلیج بسیکا سے نکل کر در دنیاں میں داخل ہونے کا حکم دیا اور اس اندیشہ سے کہ اب روس سے جنگ چھپڑ جانا یقینی ہے، پارلیمنٹ سے مصارف جنگ کے لیے سامنہ لا کھ پونڈ کی منظوری کی درخواست کی، علاوہ بریس حکومت برطانیہ نے روس کو منتبہ کر دیا کہ اگر اس نے قسطنطینیہ کی طرف کوئی قدم اٹھایا تو یہ اقدام برطانیہ کے ساتھ جنگ کا اعلان سمجھا جائے گا۔

**مضططہ اور نہ:** اس اثنامیں روس اور دولت علیہ کے درمیان صلح کی گفتگو ہوتی رہی اور ۳۱ جنوری ۱۸۷۸ء کو فریقین کے نمائندوں نے عارضی صلح کے لیے اور نہ میں ایک نوشتہ پر مستخط کر دئے، جو ”مضططہ اور نہ“ کے نام سے مشہور ہے، اس تحریر کے رو سے باسفورس اور در دنیاں میں روی حقوق کی توثیق کی گئی اور طے پایا کہ تاوین جنگ میں جس کی نوعیت بعد کو تعین ہوگی، روس کو ادا کیا جائے گا، یہ بھی طے پایا کہ بلغاریا ایک خود مختار اور براج گذاریاست بنا دی جائے گی اور اس کی حکومت قومی اور عیسائی ہوگی، نیز اس میں ایک قومی روایف تعینات رہے گی، ہموئی نیگرو، رومانیا اور سرویا کو خود مختاری دی جائے گی، ہموئی نگرو کے مقبوضات وسیع کیے جائیں گے، رومانیا کو تاوین جنگ مقبوضات کی شکل میں

دیا جائے گا، سرویا کی سرحدیں از مر نو درست کی جائیں گی، بوسنیا اور ہرزیگووینا کو اپنے معاملات میں آزادی دے دی جائے گی اور ایسی ہی اصلاحات دوسرے عیسائی صوبوں میں بھی نافذ کر دی جائیں گی، اس صلح نامہ کے رو سے رختق، سلسٹریا اور دین کے قلعے روس کے حوالہ کر دئے گئے اور بلغاریا میں ترکوں کا قبضہ صرف وارنا کے ضلع پر باقی رکھا گیا۔

اس عارضی صلح کے بعد گرانڈ ڈیوک تکلیس نے اپنا فوجی مستقر بحر مارسوار کے ساحل پر سان اسٹیفانو میں قائم کیا، جہاں سے قسطنطینیہ کے منارے نظر آتے تھے، برطانیہ نے اپنے جنگی جہازوں کو جزاںِ الملوک سے کچھ فاصلہ پر جہاں سے قسطنطینیہ نظر آتا تھا، مستعد رہنے کا حکم دیا، اندیشہ تھا کہ روس اور برطانیہ میں غفرنیب جنگ چھڑ جائے گی، آسٹریا بھی آمادہ پیکار نظر آتا تھا، کاونٹ اندر اسی نے علی الاعلان اس امر کا اظہار کر دیا تھا کہ جو شرایط اور نہ میں طے ہوئے ہیں وہ آسٹریا ہنگری کے اغراض و مقاصد کے خلاف ہیں۔

**معاہدہ سان اسٹیفانو:** اس درمیان میں ۳ مارچ ۱۸۷۷ء کو روس اور سلطنت عثمانیہ کے درمیان ”معاہدہ سان اسٹیفانو“ پر سوتھا ہو گئے، جس کے شرایط مضمط اور نہ میں پہلے ہی طے ہو گئے تھے، اس معاہدہ کے رو سے قسطنطینیہ، صوبہ تھریس اور اورنہ ترکوں کے قبضہ میں رہنے دئے گئے، سرویا، رومانیا اور مونیگر و خود مختار ملکتیں قرار دی گئیں اور ان کے ربیوں میں اضافہ کر دیا گیا، سرویا کو نیش اور مژرو و شیزار کے ضلع دئے گئے اور مونیگر میں بوسنیا کے کچھ نکلاے اور اسپیز انتی داری اور ڈیسنو کی بند رگا ہیں جو ساحل ایڈریانیک پر واقع ہیں شامل کر دی گئیں، روس اور آسٹریا کی گمراہی میں بوسنیا اور ہرزیگووینا میں ان اصلاحات کے فوراً نافذ کیے جانے کا وعدہ کیا گیا، جو قسطنطینیہ کی کانفرنس میں پیش کی گئی تھیں، رومانیہ کو جو کچھ ملا وہ اس کی توقع سے بہت کم تھا، اسکو صرف دو بروجا کا علاقہ دیا گیا جو ایک غیر زرخیز علاقہ تھا اور اس میں جو تھوڑی بہت آبادی تھی وہ بھی بلغاریوں اور ترکوں پر مشتمل تھی لیکن دو بروجا کے معاوضہ میں بسرا آبیا کا وہ حصہ جس میں رومانیوں کی آبادی کثرت سے تھی اور جو ”صلح نامہ پیرس“ کے رو سے علاحدہ کر کے مولڈیویا میں شامل کر دیا گیا تھا، پھر

زار کو واپس کر دیا گیا اور اس میں ایک چھوٹے سے علاقہ کا اور بھی اضافہ کر دیا گیا، جس سے روس کی سلطنت دریاے ڈینوب تک پہنچ گئی، اس صلح نامہ کی سب سے اہم دفعہ بلغاریا سے متعلق تھی، بلغاریا کو ایک بانج گزار خود مختار ولایت بنا کر اس کا رقبہ دریاے ڈینوب سے بحیرا تک اور بحر اسود تک وسیع کر دیا گیا اور اس میں مشرقی رومیلیا اور مقدونیا کے علاقے بھی شامل کر دئے گئے، طے پایا کہ اس کے لیے ایک عیسائی حکمران خود وہیں کے باشندے منتخب کریں، جس کا تقرر روتی کمشنز کی نگرانی میں دو سال کے لیے ہو، نیز پچاس ہزار سپاہیوں کی ایک قوی ردیف (میلیشا) مقرر کی جائے، بلغاریا کی اس جدید ولایت کے قائم کرنے کا ایک مقصد یہ تھا کہ باب عالی سے اس کے دوسرے صوبوں مثلاً مقدونیا، اپارس اور البانیا کا براہ راست تعلق منقطع ہو جائے، مندرجہ بالا تبدیلیوں کے علاوہ باب عالی کی طرف سے بلقان کے دوسرے صوبوں میں اصلاحات کے جاری کرنے کا وعدہ کیا گیا، یونان کے رقبہ میں کوئی اضافہ نہیں منظور ہوا، البتہ تھسلی، اپارس اور کریٹ میں بھی اصلاحات کا وعدہ کیا گیا، ایشیا میں قارص، اردہان، بازیزید اور باطوم کے ضلعے روس کو ملے، ارض روم ایکیہ کو واپس کر دیا گیا، یہ بھی طے پایا کہ سواحل ڈینوب کے سارے قلعے منہدم کر دئے جائیں، اس کے علاوہ سلطنت عثمانیہ پر ایک کروڑ میں لاکھ پونڈ تاویں جنگ بھی عائد کیا گیا۔

**اس معاهدہ کی مخالفت:** معاهدہ سان استینفانو کے شائع ہوتے ہی ہر طرف سے احتجاج کی آواز بلند ہوئی، یونان نے حکومت برطانیہ سے اپیل کی کہ اس کے حقوق کی مطلقاً پرواہیں کی گئی، سرویا نے پیکایت کی کہ اس کے بعض علاقے بلغاریا میں شامل کر دئے گئے، اپیل البانیا نے ایک انجمن قائم کر کے عہدہ کیا کہ اپنے ملک کا کوئی نکٹا اعلاء مدد نہ ہونے دیں گے اور اس کے لیے ”آخر دم تک مقابلہ کریں گے“، رومانیا نے اس معاوضہ پر جواب کی خدمات کے صلے میں اسے دیا گیا تھا، روس کوخت لعنت ملامت کی اور احتجاج کیا کہ جب تک ان تمام حکومتوں کی منظوری حاصل نہ ہو جائے، جنہوں نے ”عبد نامہ“ پیرس“

میں اس کے حقوق متعین کر دئے تھے، محض روس اور باب عالیٰ کی باہمی مفاہمت سے اس کے مقتوبات میں کوئی ترمیم جائز نہیں ہو سکتی، حکومت برطانیہ نے یونان اور رومانیا دونوں کو اٹھینا دلایا کہ آئندہ کانگرس میں ان کے حقوق کا محااذ رکھا جائے گا لیکن برطانیہ کے نزدیک معاهدہ اسٹیفانو کی مخالفت سب سے زیادہ اس لیے ضروری تھی کہ جدید بلغاریا محض ایک روپی صوبہ بن کر رہ جائے گا اور روس کے لیے قسطنطینیہ کی راہ پر کھلی رہے گی، روس کی گذشتہ تاریخ سے اس امر کا کافی ثبوت ملتا تھا کہ مشرقی یورپیوں کے ساتھ اس کی ہمدردی بے لوث نہ تھی، جدید بلغاریا کو اگرچہ معاهدہ مذکور کے رو سے ایک خود مختار مملکت قرار دیا گیا تھا، تاہم آئندہ دستور حکومت کے لیے یہ پابندی کہ وہ ایک شاہی روپی کمشنز کے زیر نگرانی مرتب کیا جائے گی اور اس پر عمل درآمد بھی دو سال تک روس ہی کی نگرانی میں ہوگا، صاف طور پر بتا رہی تھی کہ اس خود مختار مملکت کی حیثیت روس کے ایک صوبہ سے زیادہ نہ ہوگی، برطانیہ اس کو کسی طرح گوارانیں کر سکتا تھا، لیکن صرف برطانیہ ہی معاهدہ سان اسٹیفانو کا مخالف نہ تھا، آسٹریا کو بھی اس سے شدید اختلاف تھا اسٹافلٹ (Reichstadt) میں جو گفتگو شہنشاہ اور زار کے درمیان ہو چکی تھی، اس کے رو سے آسٹریا، یونانیا اور ہرزیگووینا پر فوجی قبضہ رکھنے کا دعویٰ دار تھا، فرانس بھی اپنے مصالح کی بناء پر اس معاهدہ کا مخالف تھا۔

**روس اور برطانیہ کا خفیہ معاهدہ:** غرض ہر طرف سے معاهدہ سان اسٹیفانو کی مخالفت شروع ہوئی اور ایک جدید بین الاقوامی کانگرس کا مطالبہ کیا جانے لگا، پرشا کے ذریعہ عظم بسمارک نے کانگرس کے انعقاد کے لیے برلن کا مقام تجویز کیا اور ایک "ایماندار ولاء" کی حیثیت سے اپنی خدمات پیش کیں، روس نے کانگرس کی شرکت کے لیے آمادگی ظاہر کی، لیکن اس شرط کے ساتھ کہ معاهدہ اسٹیفانو کے صرف وہی دفعات کانگرس کے سامنے رکھے جائیں جن کو پیش کرنا روس مناسب خیال کرے، حکومت برطانیہ کو اصرار تھا کہ تمام دفعات پیش کیے جائیں، اس مسئلہ پر برطانوی وزارت میں اختلاف پیدا ہو گیا اور

لارڈ ڈربی نے استغفارے کروزارت خارجہ لارڈ سالسبری کے پروردگردی، جو ترکی سیاست سے پوری طرح واقف تھا اور ہی روز پیشتر قسطنطینیہ کی کافرنس میں شرکت کر کے انگلستان واپس آیا تھا، ایسا معلوم ہوتا تھا کہ برطانیہ اور روس میں جنگ عفریب چھڑ جائے گی، چنانچہ لارڈ بیکننس فیلڈ وزیر اعظم نے جنگ کی تیاریاں شروع کر دیں اور ہندوستانی فوجیں مالٹا روانہ کر دی گئیں، دوسری طرف وزیر خارجہ نے ایک کشی مراسلمہ دوسری دولت عظمی کے پاس بھیج کر ان اعتراضات کو واضح کر دیا جو حکومت برطانیہ کو معاهدہ سان استیفانو پر تھے، زار نے یہ دیکھا کہ آسٹریا بھی جنگ کے لیے آمادہ ہے اور رومانیہ میں بھی روس کی بے وفاگی کے خلاف سخت برہمنی پھیلی ہوئی ہے، علاوہ بریس خود اس کی سلطنت میں بھی بے اطمینانی کے آثار نمایاں تھے، ان حالات سے مجبور ہو کر اسے برطانیہ کی خواہش کے مطابق کانگرس کا انعقاد منظور کرتا پڑا، دونوں حکومتوں کے درمیان ایک خفیہ معاهدہ ہوا جس میں وزارت برطانیہ نے وعدہ کیا کہ وہ کانگرس میں صلح نامہ سان استیفانو کے تمام اہم دفعات سے متعلق روس کی حمایت کرے گی، اس شرط کے ساتھ کہ جدید بلغاریا کی قطع و برید میں روس برطانیہ کا ساتھ دے گا، یہ معاهدہ بالکل خفیہ تھا لیکن وزارت خارجہ کے ایک ملازم کی غلطی سے اس کی اطلاع پر لیس کو ہو گئی، اس معاهدہ کے رو سے جدید بلغاریا کے تین حصے کیے جانے والے تھے، جو حصہ دریاۓ ڈینوب اور سلسہ کوہ بلقان کے درمیان پڑتا تھا اس کا انتظام سان استیفانو کی تجویز کے مطابق قائم رکھا گیا یعنی سلطان کے زیر سیادت یہ ایک خود محکار مملکت قرار پایا اور اس کے فرماں روا کے انتخاب کا حق وہیں کے باشندوں کو دیا گیا، دوسرے حصہ کو بھی جو کوہ بلقان کے جنوب میں واقع تھا حکومت خود اختیاری کے حقوق دے گئے لیکن اس پر باب عالی کی گنگرانی بہ نسبت پہلے حصہ کے زیادہ رکھی گئی، یہ حصہ مشرقی رومیلیا کے نام سے موسم ہوا، تیسرا حصہ کے متعلق جو بھرائیں کے ساحل پر واقع تھا اور جس کی آبادی میں بلغاری، سروی، یونانی اور مسلمان سب شامل تھے، یہ طے پایا کہ دولت عثمانیہ کو واپس کر دیا جائے، اس

شرط کے ساتھ کہ دوسرے یورپین صوبوں کی طرح باب عالیٰ کی طرف سے اس میں بھی اصلاحات جاری کر دی جائیں گی، یہ حصہ اس وقت سے مقدونیا کہا جاتا ہے۔

**برلن کا گنگریں:** اس معاهدہ کے طے ہو جانے کے بعد ۱۳ جون ۱۸۷۸ء کو دول عظمی کے نمائندوں کی ایک عظیم الشان کا گنگریں بسمارک کے زیر صدارت برلن میں منعقد ہوئی، ویانا کی کا گنگریں کے بعد جو ۱۸۱۵ء میں منعقد ہوئی تھی یہ اپنی قسم کی سب سے زیادہ اہم یورپین کا گنگریں تھی، بظاہر ایسا معلوم ہوتا تھا کہ کا گنگریں کو ان تمام مسائل پر از سرنو بحث و تصفیہ کا حق حاصل ہے، جو ”معاهدہ سان اسٹیفانو“ میں مذکور تھے، لیکن بہت جلد یہ حقیقت واضح ہو گئی کہ روس اور برطانیہ کے خفیہ معاهدہ کی وجہ سے کا گنگریں کے ہاتھ بند ہے ہوئے تھے کیوں کہ صدارت کی کرسی پر اگرچہ بسمارک ممکن تھے لیکن کا گنگریں میں لاڑہ بیکننس فیلڈہی کی شخصیت چھائی ہوئی تھی، ایک ماہ کے بحث و مباحثہ کے بعد جس میں اکثریہ اندیشہ ہونے لگتا تھا کہ ساری گفت و شنید درہم برہم ہو جائے گی، ۱۲ جولائی کو ایک معاهدہ مرتب ہو گیا اور ارکان کا گنگریں نے اس پر دستخط کر دئے۔

**عہد نامہ برلن:** عہد نامہ برلن کے رو سے معاهدہ سان اسٹیفانو کے وہ شرایط جو اپنے اثرات کے اعتبار سے نہایت دورس تھے، بہت کچھ معتدل کر دئے گئے، سب سے زیادہ اہم مسئلہ بلغاری مملکت کی تکوین کا تھا، اب بجائے اس کے کہ ایک ایسا بلغاریا معرض وجود میں آتا جو اپنی وسعت کے لحاظ سے دریاۓ ڈینوب سے مجمع الجزار تک پھیلا ہوتا، جدید خود مختار ولایت کی جنوبی سرحد بلقان سے محدود کر دی گئی، جنوبی بلغاریا کو جواب مشرقی رومیلیا کے نام سے موسوم ہوا حکومتِ خود اختیاری کے حقوق دئے گئے لیکن یہ طے پایا کہ والی کی نامزدگی باب عالیٰ کی طرف سے ہو گی، روس کو براہیا کا وہ حصہ دیا گیا جو ۱۸۵۶ء میں رومانیا کو ملا تھا، ایشیا میں باطوم، اردبیان اور قارص پر اس کا بقسط باقی رکھا گیا، بوسنیا اور ہرزیگووینا کے صوبے ایک غیر متعین مدت کے لیے آسٹریا کے حوالہ کر دئے گئے، جسے نووی بازار کے سنج پر بھی فوجی قبضہ رکھنے کی اجازت دی گئی،

رومیانیا کو دو برو جا کے ساتھ بحر اسود پر بندرگاہ قسطنطینیہ دی گئی، بلغاریا کا ایک حصہ نکال کر سر ویا میں شامل کر دیا گیا، تھسلی اور مقدونیا کے متعلق یونان کے جو مطالبات تھے وہ مسموع ہوئے لیکن منظور نہ ہوئے، ایک خفیہ معاهدہ کے رو سے جو ۲۷ جون کو حکومت برطانیہ اور باب عالیٰ کے درمیان طے ہوا تھا لیکن ۹ جولائی کو کانگریس کے سامنے پیش ہوا، جزیرہ قبرص انگلستان کے حوالہ کر دیا گیا، اس شرط کے ساتھ کہ سالانہ خراج پابندی سے باب عالیٰ میں پیش ہوتا رہے گا، مونٹی نگر و کو وہ تمام مقامات دے دئے گئے جن کا وعدہ معاهدہ سان استیفانو میں کیا گیا تھا، یہ علاقے پہلے سے آزاد تھا، عہد نامہ برلن میں اس کی آزادی کا اعلان از سرنو کر دیا گیا تا کہ اسے بین الاقوامی صفائح حاصل ہو جائے۔

غرض عہد نامہ برلن نے معاهدہ سان استیفانو کو تقریباً تمامتر باطل کر دیا، بلغاریا عظیمی کے بجائے جو ڈینوب سے بحر تھجین تک اور بحر اسود سے مقدونیا کی جھیلوں تک پھیلی ہوتی، سلطان کی فرماں روائی میں ایک چھوٹی سی خود مختار بارج گزار حکومت قائم کر دی گئی، جس کی سرحدیں ڈینوب، کوه بلقان، بحر اسود، سر ویا اور مقدونیا کی سرحدوں سے محدود کر دی گئیں، کوه بلقان کے جنوب میں 'مشرقی رومیلیا' کے نام سے ایک خود مختار صوبہ قائم کیا گیا، جو براہ راست سلطان کی سیاسی اور فوجی حکومت کے تحت میں رکھا گیا، لیکن اس کا انتظام ایک عیسائی گورنر جنرل کے سپرد ہوا جس کے تقرر کے لیے یہ طے پایا کہ باب عالیٰ کی نامزدگی اور دولی یورپ کی منظوری سے پانچ سال کے لیے ہوا کرے، یہ بھی قرار پایا کہ بلغاریا کے فرماں روکا انتخاب وہاں کے باشندے خود کریں اور اس کا تقرر دولی عظیمی کی منظوری کے بعد باب عالیٰ کی طرف سے عمل میں آئے لیکن ان بڑے شاہی خاندانوں کے ارکان کے لیے جو اس وقت برسر حکومت تھے، اس عہدہ کی امیدواری من nouع قرار دی گئی، طے پایا کہ جب تک بلغاریا کی 'مجلس اعیان، دستور حکومت مرتب نہ کرے حکومت کا انتظام ایک روئی کمشنز کے سپرد کر دیا جائے مگر اس عارضی انتظام کی بدلت صرف نوماہ کے لیے محدود کر دی گئی، مشرقی رومیلیا کی تنظیم ایک یوروپین کمیشن کو

تفویض ہوئی اور اس کے لیے تین ماہ کی مدت متعین کی گئی، بوسنیا اور ہرزیگووینا کے صوبے آسٹریا ہنگری کے قبضہ و انتظام میں دے دئے گئے، لیکن ایک خفیہ معاهدہ کے رو سے جو آسٹریا اور باب عالیٰ کے درمیان ۱۳۷۸ء کو طے ہوا یہ واضح کر دیا گیا کہ یہ قبضہ عارضی، سمجھا جائے گا، رومانیا کے ساتھ جو معاہدہ ہوا وہ اس کی توقع کے بالکل خلاف تھا، اس کی آزادی کے لیے یہ شرط قرار پائی کہ جنوبی برازیل کا علاقہ روس کے حوالہ کر دیا جائے اور اس کے معاوضہ میں رومانیا جنوبی دو بروج کے لینے پر قناعت کرے، یونان نے کریٹ اور ان عثمانی صوبوں کا مطالبہ کیا تھا جو یونانی حکومت کی سرحد پر واقع تھے، فرانس کے نمایمہ ویڈنگٹن (Waddington) نے کاگر لیں سے اس کی پر زور سفارش کی، لیکن لاڑنکیلیں فیلڈ نے ان مطالبات کی مخالفت کی اور کاگر لیں نے صرف اس قدر کیا کہ باب عالیٰ سے سفارش کر دی کہ یونان میں تھسلی اور اپارس کا ایک حصہ شامل کر دیا جائے، عہد نامہ برلن کی دفعہ (۶۱) کے رو سے باب عالیٰ نے آرمینیا کے عیسائیوں کی مقامی ضروریات کے مطابق جلد سے جلد اصلاحات جاری کر دینے کا وعدہ کیا، یہ اس بات کی ضمانت کی کہ آرمینی عیسائی چرکسوں اور کردوں کی دست برداشت محفوظ رکھے جائیں گے، باب عالیٰ نے اس کا بھی وعدہ کیا کہ ان اصلاحات کی اطلاعیں متعین و قنou کے بعد دولی عظمی کو دی جاتی رہیں گی، معاهدہ قبرص کے رو سے برطانیہ نے آرمینیوں کے تحفظ کی ذمہ دراہی خاص طور پر اپنے سر لے لی اور اصلاحات کے وعدہ کے معاوضہ میں جو سلطان کی طرف سے کیا گیا تھا، دولت عثمانیہ کے ایشیائی مقبوضات کو روس کے آئندہ حملوں سے محفوظ رکھنے کا عہد کیا، جزیرہ قبرص اس وقت تک کے لیے برطانیہ کے حوالہ کر دیا گیا جب تک روس گذشتہ جنگ کی ایشیائی متوحہ سے اپنا قبضہ نہ اٹھائے، یہ جزیرہ برطانیہ کو اس غرض سے دیا گیا تھا کہ وہ روس کے مقابلہ کے لیے وہاں سامان جنگ تیار رکھ سکے، سلطان کی فرمان کو اپنی کا حق قائم رکھنے کے لیے سالانہ خراج کی ادائیگی ضروری قرار دی گئی۔

عہد نامہ برلن نے یورپ میں سلطنت عثمانیہ کا تقریباً خاتم کر دیا، عثمانی صوبوں کے بجائے یونان، رومانیہ، سرویا، مونٹینیگرو اور بلغاریا کی خود مختار حکومتیں قائم ہو گئیں، جن کا تعلق باب عالیٰ سے محض سالانہ خراج کی حد تک رہ گیا، جو صوبے برہار است باب عالیٰ کے زیر حکومت رہ گئے ان میں بھی آزادی کی تحریک پیدا ہو چکی تھی، چنانچہ باوجود اس کے کر ۱۸۷۸ء کے بعد سے سلطان عبدالحمید خاں ثانی کے آخر عہد حکومت تک کسی بیرودنی سلطنت سے جنگ کی نوبت نہیں آئی، دولت علیہ کو مسلسل مختلف صوبوں کے اندر ورنی ہنگاموں اور بغاوتوں کے فرو کرنے میں مصروف رہنا پڑا، علاوه بریں مذکورہ بالا خود مختار مملکتوں کی طرف سے بھی کوئی نہ کوئی نزاع برابر جاری رہی اور دولت عظیمی کے کسی نہ کسی رکن نے انھیں مدد پہنچا کر دولت عثمانیہ کی غلکست و ریخت میں حتی الامکان کوئی وقیدہ اٹھانہ رکھا۔

**مونٹینیگرو کی نزاع:** سب سے پہلی نزاع مونٹینیگرو سے پیش آئی، عہد نامہ برلن کے رو سے مونٹینیگرو کا رقبہ معاهدہ پیرس کے مقابلہ میں دو چند سے زیادہ ہو گیا تھا اور اس کی آبادی ایک لاکھ چھیانوے ہزار سے بڑھ کر دو لاکھ اسی ہزار تک پہنچ گئی تھی، چند اہم مقامات اس میں شامل کردئے گئے تھے، نیز انتی واری کا علاقہ مع بندرگاہ کے اس کے حوالہ کر دیا گیا تھا، لیکن شرط یہ تھی کہ جنگی جہاز نہ رکھے جائیں گے، برلن کا گنگریس نے ڈسینو کی بندرگاہ کے لیے یہ فیصلہ کیا تھا کہ وہ دولت عثمانیہ کو واپس کر دی جائے اور اس پانسا (Spica) کا موضع جو خلیج انتی واری کے دہانہ پر واقع تھا، مونٹینیگرو سے نکال کر آسٹریا ہنگری کی سلطنت میں شامل کر دیا تھا، اس کے معاوضہ میں البتا کے دو شہر گوسنجه اور پلاوا مونٹینیگرو کو دے دئے گئے تھے، باب عالیٰ نے مونٹینیگرو کی آزادی تسلیم کر لی اور مونٹینیگرو نے اس رقبہ کی مناسبت سے جو سلطنت عثمانی سے علاحدہ کر کے اس میں شامل کر دیا گیا تھا عثمانی قرضہ جات کے ایک جزو کی ادائیگی اپنے ذمہ لے لی مگر کا گنگریس کے اس فیصلہ سے البتا کے باشدنوں میں سخت برہمی پیدا ہوئی، انہوں نے گوسنجه اور پلاوا کو مونٹینیگرو میں شامل ہونے سے روکنے کے لیے ایک 'البائی لیگ' قائم کی اور دونوں قوموں

میں جنگ شروع ہو گئی، بالآخر دول یورپ نے یہ فیصلہ کیا کہ گوسنجہ اور پلا او سلطنت عثمانیہ کو واپس کر دئے جائیں اور ان کے معاوضہ میں ڈیستو کا علاقہ اور بندرگاہ پھر منٹ نیگر و کو دے دیا جائے، باب عالی نے اس فیصلہ کو نامنظور کر دیا، لیکن برطانیہ کی تحریک پر جس کی عنان وزارت گلیڈمن کے ہاتھ میں آچکی تھی دول یورپ کا ایک جنگی بیڑ اگست ۱۸۸۰ء کو ڈیستو کے سامنے نمودار ہوا اور باب عالی کو مجبور ہو جانا پڑا۔

**یونان کا قضیہ:** یونان کا مسئلہ منٹ نیگر سے بھی زیادہ دشوار تھا، عہد نامہ برلن میں اس کے رقبہ کی توسعہ کا کوئی وعدہ نہیں کیا گیا تھا، دول عظمی نے صرف اتنا کیا تھا کہ اپاڑس اور تھسلی کے الحاق سے متعلق باب عالی سے یونان کی سفارش کر دی تھی، عہد نامہ مذکور کے تکمیلہ کے بعد تین سال تک دول عظمی رہا تھا۔ بلقان کی جدید سرحدوں کے متین کرنے میں مصروف رہیں اور جب رومانیہ، بلغاریا، سرو یا اور منٹ نیگر و کی سرحدوں کا متعین ہونے لگا تو یونان نے بھی اپاڑس اور تھسلی کا مطالبہ پیش کر کے بین الاقوامی تصدیق حاصل کرنی چاہی، چنانچہ برلن میں دول عظمی کی ایک کانفرنس نے اس مطالبہ کی سماعت کر کے باب عالی سے سفارش کی تھسلی اور اپاڑس کا پورا علاقہ مملکت یونان میں شامل کر دیا جائے لیکن سلطان نے اسے منظور نہ کیا اور چوں کہ دول عظمی یونان کی خاطر اس وقت دولت علیہ سے جنگ چھیرنے پر آمادہ تھیں، اس لیے یہ مسئلہ بدستور قائم رہا پھر بھی گفت و شنید کا سلسہ منقطع نہیں ہوا اور دو سال کی جدوجہد کے بعد بالآخر ۱۸۸۱ء میں یہ طے پایا کہ تھسلی کا تقریباً پورا علاقہ اور اپاڑس کا ایک ملٹ یونان میں شامل کر دیا جائے، یعنیا اور دوسرے اضلاع جس میں مسلمانوں کی آبادی تھی، یونانی سرحد سے باہر رکھے گئے۔

**شرقی رومیلیا اور بلغاریا کا اتحاد:** عہد نامہ برلن کے مطابق بلغاریا کے عضوی قانون کی ترتیب و تکمیل تک انصرام حکومت ایک روی کمشنز کے سپرد کر دیا گیا تھا، دسمبر ۱۸۷۸ء میں مجلس وضع دستور (Constituent Assembly) کے ارکان کا انتخاب عمل میں آیا اور ۲۶ نومبر ۱۸۷۹ء کو کمشنز مذکور نے اس مجلس کو طلب کر کے عضوی قانون کی

ترتیب کا مسئلہ پیش کیا، خودکش نے دستور حکومت کا جو مسودہ تیار کیا تھا اسے نوجوان ارکان مجلس نے ترمیم و تنفس کے بعد ایک حد درجہ جمہوری دستور بنادیا، اس دستور کے مطابق مجلس قانون ساز میں صرف ایک ہی ایوان رکھا گیا، ہر شخص جس کی عمر تیس سال سے زیادہ تھی اور جو لوگھنا پڑھنا جانتا تھا بشرط کہ وہ کوئی پادری یا فوجی سپاہی نہ ہو یا ملکی حقوق سے محروم نہ کر دیا گیا ہو، اس مجلس کے لیے منتخب ہونے کا حق رکھتا تھا، ملک کے تمام مرد اس کے رائے دہنڈہ بنائے گئے، جماعت علماء کا کام آٹھ وزیروں کی ایک مجلس کے سپرد کیا گیا، ان کی نامزدگی حکمران کے ہاتھ میں رکھی گئی، لیکن جواب ۱۸۷۵ء میں مجلس ملیدہ کے ٹھہرائے گئے، ارکان مجلس کے انتخاب کے بعد حکمرانِ مملکت کے انتخاب کی پاری آئی، عام رائے پرنس الکزندر آف بیٹن برگ (Alexander of Batten Berg) کے موافق تھی، مجلس ملیدہ کے نزدیک اس کے انتخاب کی اہمیت اس وجہ سے بھی زیادہ تھی کہ وہ زار الکزندر و دوم کا عزیز تھا اور زار اسے بلغاریا کا حکمران منتخب کرانا چاہتا تھا، چنانچہ اپریل ۱۸۷۶ء میں اس کا انتخاب بلا کسی اختلاف رائے کے ہو گیا اور اس نے بلغاریا پر ہٹچ کر عنان حکومت اپنے ہاتھ میں لے لی۔

لیکن تھوڑے ہی ونوں کے بعد الکزندر اور بلغاریا کی مجلس ملیدہ میں اختلافات شروع ہو گئے، الکزندر اگرچہ ملک کی خدمت کا پورا ولہ اپنے اندر رکھتا تھا، تاہم وہ اس حقیقت کو نظر انداز نہیں کر سکتا تھا کہ روس کا آدمی ہے، نتیجہ یہ ہوا کہ وزارتیں سرعت کے ساتھ تبدیلی ہونے لگیں اور بہت جلد الکزندر اور اس کے روی مدگاروں کو معلوم ہو گیا کہ یہ دستور حکومت کا میابی کے ساتھ نہیں چل سکتا، چنانچہ ۱۸۸۱ء میں الکزندر نے اس دستور کو منسوخ کر دیا اور دو سال تک بغیر کسی قومی مجلس کے حکومت کرتا رہا، دور وی جزل اس کی حمایت کے لیے پڑو گراڈ سے بھیجے گئے، انہوں نے وزارت پر اپنا اقتدار بہت جلد قائم کر لیا اور الکزندر کو محسوس ہونے لگا کہ اس کی حیثیت محسن ایک نام کے فرمان زد اکی ہے، اس کے لیے دستور حکومت کو دوبار نافذ کر دینے کے علاوہ اب اور کوئی صورت نہ تھی،

چنانچہ ۱۸۸۳ء میں اس نے مجلس ملیہ پھر طلب کی، ملک میں جو برہمی اس کے خلاف پھیلی ہوئی تھی وہ دستور کے جاری ہوتے ہی جاتی رہی لیکن اب روس کے تیور بدل گئے، دونوں روسی جزئی بلغاریا سے روانہ ہو گئے اور نئے زار الکرڈر سوم نے اپنے عزیز کے خلاف توقع رویہ پر ناراضگی ظاہر کی، شہزادہ الکرڈر نے بہت کوشش کر روس سے مخالفت کی نوبت نہ آئی لیکن جن لوگوں نے اسے اپنا فرمان روانچب کیا تھا، ان کے سیاسی حوصلوں سے متفق ہونے کے بعد محال تھا کہ وہ روس کو بھی راضی رکھ سکے، اس وقت اہل بلغاریا کی سب سے بڑی خواہش یہ تھی کہ مشرقی رومیلیا کا صوبہ جو برلن کا انگریزیں کے فیصلہ کے مطابق باب عالی کو واپس کر دیا گیا تھا، اپنی مملکت میں شامل کر لیں، مشرقی رومیلیا کا نظام حکومت دولی عظمی کے ایک کمیشن نے اس طرز پر مرتب کیا تھا کہ وہ بھی بلغاریا کا ایک "ناقص شئی" نظر آتا تھا اور دونوں میں نمایاں فرق صرف یہ تھا کہ ایک کا حکمران خود اسی کا منتخب کردہ تھا اور دوسرے کی حکومت ایک عیسائی گورنر کے پر دھی، جس کا تقرر پانچ سال کے لیے باب عالی کی طرف سے ہوا تھا۔

ابتداء ہی سے کوہ بلقان کے ہر دو سمت کے بلغاریوں کی خواہش تھی کہ یہ دونوں ولایتیں متحد کر دی جائیں، چنانچہ ستمبر ۱۸۸۵ء میں مشرقی رومیلیا کے پا یہ تخت فلپو پولیس کے باشندوں نے اسی غرض سے علم بغاوت بلند کر کے بلغاریا سے اتحاد کا اعلان کر دیا اور اہل رومیلیا کے ایک وفد نے شہزادہ الکرڈر کی خدمت میں حاضر ہو کر اسے فلپو پولیس آنے کی دعوت دی، الکرڈر کا تامل دیکھ کر ایک بلغاری مدیر اسٹامبولوف (Stambuloff) نے صاف الفاظ میں اس سے کہا کہ یا تو حضور فلپو پولیس کی دعوت قبول فرمائیں یا خاموشی کے ساتھ اپنے جرمن وطن کو واپس تشریف لے جائیں، الکرڈر نے پہلی صورت کو ترجیح دی، فلپو پولیس میں متحده بلغاریا کے فرمان روا کی حیثیت سے اس کا استقبال شاندار طریقہ پر کیا گیا۔

**سرویا اور بلغاریا کی جنگ:** لیکن یہ معاملہ معابدہ برلن کی صریح خلاف ورزی تھا،

باب عالیٰ کے علاوہ دولت عظیمی بھی الکرڈر کی اس خودسری پر برافروخت ہوئیں اور انہوں نے اس کے متعلق آپس میں مراسلت شروع کر دی مگر قبل اس کے کہ وہ کوئی عملی قدم بڑھائیں، بلغاریا پر سرویا کے غیر متوقع حملہ نے انھیں اپنی طرف متوجہ کر لیا، سرویا کا جذبہ رشک بلغاریا کے اس اقدام سے بھڑک اٹھا تھا، جزیرہ نماے بلقان میں تو این قوت کو برقرار رکھنے کے لیے اسے اپنی مملکت کی توسعے ضروری معلوم ہوئی، چنانچہ اس غرض سے پہلے تو اس نے عثمانی مقبوضات پر دست درازی کے لیے فوجیں اکھا کیں لیکن پھر دولت علیہ کی قوت سے خائف ہو کر اچانک ۱۷ نومبر ۱۸۸۵ء کو بلغاریا کی سرحد پر حملہ کر دیا، اہل بلغاریا نے جو قومی جوش سے سرشار ہو رہے تھے نہایت دلیری کے ساتھ مقابلہ کیا اور ۱۹ نومبر کو سلیونٹزا (Slivintza) کے معزک میں حملہ آوروں کو زبردست شکست دی، ان کی اس خلاف توقع کامیابی نے سارے یورپ کو حیرت میں ڈال دیا، کیوں کہ سرویا ایک طاقتور حکومت تھی اور بلغاریا سے بہت پہلے آزاد ہو چکی تھی، علاوہ بریں بلغاریا اور مشرقی رومیلیا کے اتحاد سے زار اس درجہ برافروخت ہوا تھا کہ اس نے جنگ شروع ہونے سے قبل ہی تمام روی افسروں کو جو بلغاریا کی فوج میں تھے روں والوں اور آپس بلالیا تھا، بہر حال سلیونٹزا کی فتح کے بعد بلغاری فوج نے حملہ آوروں کا تعاقب کیا اور سرویا کی سرحد عبور کر کے آگے بڑھی، بلغاریا کا راستہ اب کھلا ہوا تھا لیکن عین اس وقت دولت عظیمی نے مداخلت کی اور حکومت آسٹریا نے اٹی میثم دے دیا کہ بلغاری فوج ذرا بھی آگے بڑھی تو آسٹریا کی طرف سے اعلان جنگ کر دیا جائے گا، دولت عظیمی کے دباؤ سے مجبور ہو کر بلغاریا کو صلح کر لینی پڑی اور اسے اپنی فتوحات سے دست بردار ہو جانا پڑا، سرویا تاوان جنگ سے بھی بری کر دیا گیا۔

**اتحاد بلغاریا کی تحریکیں:** لیکن اس جنگ سے بلغاریا کو ایک نمایاں فائدہ یہ پہنچا کہ مشرقی رومیلیا کے اتحاد کی بناء پر دولت عظیمی میں اس کے خلاف جو مراسلت شروع ہو گئی تھی، موقوف ہو گئی اور بلغاریا اور مشرقی رومیلیا کا اتحاد تسلیم کر لیا گیا، البتہ زار نے اس کی

شدید مخالفت کی، حالاں کہ برلن کا نگریں، میں اسی کی طرف سے اتحاد پر سب سے زیادہ زور دیا جا رہا تھا، ایسا ہی تجہی خیز برطانیہ کا طرز عمل تھا، اس نے نہ صرف اس اتحاد کی موافقت کی بلکہ اپنے اثر سے سلطان کو بھی اسے منظور کر لینے پر راضی کر لیا، معاهدہ برلن میں یہ طے ہوا تھا کہ مشرقی رومیلیا کا گورنر باب عالی کی طرف سے مقرر ہو گا، اس دشواری کو حل کرنے کے لیے سلطان نے اپریل ۱۸۸۶ء میں شہزادہ الکزندر ہی کو اس صوبہ کا گورنر مقرر کر دیا، اس کے بعد دونوں ولایتوں کا اتحاد عملانہ مکمل ہو گیا، روس کو بھی بد رجہ مجبوری یہ اتحاد تسلیم کرنا پڑا لیکن زار نے الکزندر کی یہ خودسری معاف نہیں کی، بلغاریا میں ایک سازش کرنے والی روئی جماعت اب بھی موجود تھی اس نے رات کے وقت الکزندر کے محل میں گھس کر اسے گرفتار کر لیا اور تاج و تخت سے دست برداری کی ایک تحریر جبراً اس سے حاصل کر لی، اس کے بعد اس جماعت نے اسے سرحد پار سلطنت روس میں پہنچا دیا، اس واقعہ سے بلغاریا میں روس کے خلاف سخت شورش برپا ہوئی، جماعت ملی نے اسٹامبولوف کی رہبری میں روسی جماعت کو ملک سے باہر نکال دیا اور پھر شہزادہ الکزندر کو واپس آنے کی دعوت دی، چنانچہ وہ فاتحانہ ترک و احتشام کے ساتھ دوبارہ صوفیا میں داخل ہوا، لیکن اب کی باروہ روس کی مخاصمت اور زار کی نیکی کا مقابلہ نہ کر سکا اور باوجود اس کے کہ بلغاریا کی جماعت ملی، اس کی حمایت کے لیے ہر طرح مستعد تھی، ۱۸۸۶ء کو وہ زار کی خواہش کے مطابق تاج و تخت سے دست بردار ہو گیا، اس کی جگہ شہزادہ فرڈینڈ آف سیکس کو برگ (Ferdinand of saxf coburg) سلطان کے زیر سیادت متعدد بلغاریا کا حکمران منتخب کیا گیا۔

**دولی یورپ کی مداخلت:** سلطان عبد الحمید ثانی کے عہد حکومت میں جو چیز سب سے زیادہ نمایاں نظر آتی ہے وہ سلطنت عثمانی کے اندر ورنی معاملات میں یوروپیں حکومتوں کی مداخلت ہے، حالاں کہ عہد نامہ برلن میں جس چیز پر خصوصیت کے ساتھ زور دیا گیا تھا، وہ یہی تھی کہ دولت علیہ کے حقوق فرمائیں روانی غیروں کی دست بردار سے محفوظ رکھے

جا کیں گے، مداخلت کے لیے کسی حیلہ کا ہاتھ آ جانا بہت آسان تھا، عیسائی رعایا کے حقوق کی حفاظت کا عذر ایک ایسا عذر تھا جس کی معقولیت میں کلام ممکن ہی نہ تھا، چنانچہ اسی عذر کی بنابر مغربی حکومتوں نے ان صوبوں کے آزاد کرنے میں ہر طرح کی کوشش کی، جن میں عیسائیوں کی آبادی مسلمانوں کے مقابلہ میں زیادہ تھی، دولت عثمانیہ کے جس صوبہ نے علم بغاوت بلند کیا اسے یورپ کی کسی نہ کسی حکومت کی حمایت ضرور حاصل تھی، مشرقی رومیلیا نے جب بلغاریا سے اتحاد کا مطالبہ پیش کیا تو انہی حکومتوں نے جن کی طرف سے برلن میں اس اتحاد کی شدید مخالفت کی گئی تھی، سلطان پر دباوہ ڈال کر اس مطالبہ کو منظور کرایا اور پھر چند سالوں کے بعد وہی حکومتیں ایک دوسرے صوبے کی آزادی کی طرف متوجہ ہوئیں۔

کریٹ: کریٹ یورپ میں سلطنت عثمانیہ کا آخری مفتود تھا، یہ ۱۸۶۹ء میں جمہوریہ وینیس کی حکومت سے نکل کر باب عالی کے زیر لگنیں آیا تھا، اس کے یونانی باشندے ابتداء ہی سے شورش پسند تھے اور دولت علیہ کے خلاف و تنازع بغاوتیں برپا کرتے رہتے تھے، ۱۸۳۰ء میں یہ جزیرہ ان خدمات کے صدر میں جو محمد علی پاشا نے بغاوت یونان کے فرو کرنے میں انجام دی تھیں، ولایت مصر میں شامل کر دیا گیا تھا لیکن دس سال بعد معاهدہ لندن کے رو سے ۱۸۴۰ء میں یہ پھر دولت عثمانیہ کو واپس کر دیا گیا، ۱۸۳۰ء سے ۱۹۱۲ء تک جب تک کریٹ مملکت یونان میں شامل نہ ہو گیا، اس کے باشندوں نے حکومت کے خلاف چودہ بار بغاوتیں کیں (۱) اور ان تمام بغاوتوں کا مقصد صرف ایک تھا یعنی یونان سے الحاق، چنانچہ ۱۸۷۱ء میں بھی جزیرہ والوں نے حسب دستور بغاوت برپا کی اور ایک مجلس عمومی منعقد کر کے رسمبر کو سلطنت عثمانیہ سے آزادی اور مملکت یونان سے الحاق کا اعلان کر دیا، تین سال تک بغاوت جاری رہی بالآخر ۱۸۷۸ء میں سلطان نے کریٹ کے دستور حکومت میں چند اہم اصلاحات نافذ کر کے اس بغاوت کا خاتمہ کر دیا،

جدید دستور قانون عضوی (Organic Statute) کے نام سے مشہور ہے، کریٹ کے عیسائیوں کو پہلے سے جو حقوق حاصل تھے جدید دستور کے رو سے وہ ازسرنومستقل کر دئے گئے، علاوہ بریں کچھ نئی اصلاحات بھی جاری کی گئیں، گورنر جنرل کی مدد کے لیے دو ایمسر مقرر کیے گئے، جن میں سے ایک عیسائی اور دوسرا مسلمان تھا، جزیرہ کو وہ صوبوں میں تقسیم کیا گیا اور ہر صوبہ میں ایک گورنمنٹر کیا گیا، مسلمان گورنر کے ساتھ عیسائی ایمسر اور عیسائی گورنر کے ساتھ مسلمان ایمسر رکھا گیا، گورنر جنرل کو مشورہ دینے کے لیے ایک مرکزی مجلس انتظامیہ قائم کی گئی، ایسی ہی ایک مقامی مجلس ہر صوبہ کے لیے مقرر ہوئی، پورے جزیرہ کے لیے ایک مجلس نیابیہ تجویز ہوتی، مدتتوں میں عیسائی اور مسلمان دونوں فرقوں کے بچ مقرر ہوئے، عیسائیوں کو مذہبی تعلیٰ اور شیکسوں کی زیادتی کی جوشکاری تھی اس کا تدارک کر دیا گیا۔

لیکن یہ دستور بھی جس کے رو سے کریٹ کے مسلمانوں کے بہترے حقوق جو انھیں پہلے حاصل تھے تلف کر دے گئے تھے، عیسائیوں کی آشنا کا باعث نہ ہوا اور انھوں نے یونان سے الحاق کے لیے پھر کوشش شروع کی، چنانچہ ۱۸۷۷ء میں جب روس اور دولت عثمانیہ کے درمیان جنگ چھڑی تو کریٹ کے عیسائیوں نے اس موقع سے فائدہ اٹھانے میں کوئی بات اٹھانے رکھی، پہلے ایک کمیٹی قائم کر کے انھوں نے باب عالی سے حکومت خود اختیاری کا مطالبہ کیا اور پھر باب عالی کے انکار پر برلن کا مگریں میں دول عظمی کے سامنے اپیل پیش کی، دول عظمی نے اس اپیل کے جواب میں صرف یہ وعدہ کیا کہ قانون عضوی کی اصلاحات میں اضافہ کر کے انھیں پوری پابندی کے ساتھ نافذ کر دیا جائے گا، چنانچہ اس وعدہ کے مطابق برطانوی سفیر کی وساطت سے قانون عضوی میں اضافہ کر کے معاهدہ ہلپا (Halepa Pact) مرتب کر دیا گیا، اس معاهدہ کے رو سے محکمہ عدالت صیغہ انتظامی سے علاحدہ کر دیا گیا، ایک مجلس عوی (جنرل اسمبلی) تجویز ہوئی، جس کے ارکان میں انچاں عیسائی اور اکتیس مسلمان رکھے گئے، جزیرہ کے مکلی

باشدے (یعنی عیسائی) سرکاری عہدوں کے لیے زیادہ مستحق قرار دئے گئے اور سرکاری زبان اسپلی اور عددالت دونوں میں یونانی قرار پائی، مال گزاری کی تنظیم اس طرح کی گئی کہ پبلک و رکس کے لیے کافی روپیہ بچ سکے، کاغذی سکوں کا اجر اردوک دیا گیا اور پرنس کو آزادی دی گئی، چند دنوں کے لیے ان شورش پسندوں کی زبان بندی ہو گئی لیکن ان کا اصل مقصد یعنی یونان سے الماقبہ تک حاصل نہ ہوا تھا اور کچھ عرصہ کے بعد انہوں نے پھر ہنگامہ برپا کیا۔

معاہدہ ہلپا کے رو سے کریٹ میں دستوری حکومت قائم ہو گئی تھی، اس کا نتیجہ صرف یہ ہوا کہ تھوڑے دنوں کے لیے عیسائیوں اور مسلمانوں کی فرقہ وارانہ کشمکش موقوف ہو گئی اور جایے اس کے پارلینمنٹری جنگ خود عیسائیوں میں شروع ہو گئی جو مجلسِ عمومی میں اکثریت رکھتے تھے، اس جنگ میں ملکی مفاد کو بالکل پس پشت ڈال دیا گیا اور عیسائیوں کی مخالف پارٹیاں ایک دوسرے کو شکست دے کر سرکاری عہدے اور اقتدار حاصل کرنے کی کوششوں میں مصروف ہو گئیں، مالیات کا نظام درہم برہم ہونے لگا، جس پارٹی کو شکست ہوتی وہ موجودہ گورنر جزول کے خلاف سازشیں کرتی اور قسطنطینیہ میں گورنر جزول کے دشمنوں سے مل کر اسے نقصان پہنچانے کی کوشش کرتی، اس جنگ میں قدامت پسند (کنزرویٹیو) پارٹی کو ۱۸۸۹ء میں شکست ہوتی اور اس کے لیڈروں نے ہتھیار سنگھال کر پہاڑوں کی راہی، اگرچہ اس معاملہ کو مذہبی عناد سے کوئی تعلق نہ تھا، تاہم حالات کچھ ایسے پیش آئے کہ دونوں فرقوں کے مذہبی جذبات جلد بر اینگلستان ہو گئے اور جزیرہ میں قتل و غارت کا ہنگامہ پھر برپا ہو گیا، اس سے پیشتر کی دو شورشوں میں غلبہ عیسائیوں کو حاصل ہوا تھا مگر اب کی بار مسلمان غالب آئے، باب عالی نے ہنگامہ فروکرنے کے لیے ایک فوجی گورنر کریٹ کو روانہ کیا اور وہاں فوجی قانون جاری کر کے ایک فرمان کے ذریعہ معاہدہ ہلپا کی بعض اہم دفعات کو منسوخ کر دیا مثلاً مجلسِ عمومی کے انتخاب کا طریقہ بدلت دیا گیا، اس کے ارکان کی تعداد کم کر دی گئی اور محصول درآمد و برآمد کی آمدی جواب تک قسطنطینیہ

اور کریٹ کے خزانوں میں تقسیم ہوتی آئی تھی، کل کی کل باب عالی میں طلب کر لی گئی، اس کے بعد جدید نظام کے مطابق جو انتخابات ہوئے ان میں عیساویوں نے شرکت کرنے سے انکار کر دیا، چنانچہ پانچ سال تک کریٹ میں مسلمان والیوں کی حکومت رہی، ۱۸۹۲ء میں باب عالی نے دول عظمی کی تحریک پر ایک عیسائی قرہ تھیوڈوری پاشا (Kara Theodory Pasha) کو کریٹ کا گورنر بنا کر بھیجا، عیسائی اب مجلس عمومی میں شرکت کرنے پر راضی ہو گئے، لیکن بہت جلد مالیات کا مسئلہ نئی دشواریوں کا سبب بن گیا باب عالی نے ان رقوم کی واپسی سے انکار کر دیا جو پچھلے ہنگامہ کے دوران میں کریٹ کے خزانہ سے نکال کر قسطنطینیہ منتقل کردی گئی تھیں، قرہ تھیوڈوری پاشا حالات کو درست نہ کر سکا، اس لیے باب عالی نے اسے واپس بلا لیا، اس پر عیساویوں میں سخت برہمی پیدا ہوئی، لیکن اس واقعہ سے قبل ہی 'اجمیں اصلاح' (Committe of Reform) کے نام سے ایک جماعت انہوں نے قائم کر لی تھی، اس اجمن کی ابتداد حاصل یوں ہوئی تھی کہ چند شکست خورہ لیڈروں نے جو پارٹیوں کی گذشتہ کمکش میں قوت و اقتدار حاصل کرنے میں ناکام رہے تھے، اپنے حریفوں کے مقابلہ کے لیے پہاڑوں میں ایک مسلح جماعت تیار کی تھی، کبھی کبھی اس جماعت کو بعض ترک سپاہیوں سے لڑنے کی نوبت آئی اور ان آویزشوں میں اسے ایک حد تک کامیابی ہوئی، یہ دیکھ کر ہزاروں مسلح عیسائی اس جماعت میں شامل ہو گئے، اپریل ۱۸۹۲ء تک اس نے اتنی قوت حاصل کر لی کہ واموس (Vamos) کے اہم شہر کا محاصرہ کر لیا مگر خانہ جنگی پھر شروع ہو گئی، دول عظمی نے دباؤ ڈال کر باب عالی سے چند خاص مراعات اس شورش کو فرو کرنے کے لیے منظور کرائیں، چنانچہ معاهدہ بہلیا از سرنونا فذ کر دیا گیا، ترکی فوجیں واپس بلا گئیں، مالی مدد کا وعدہ کیا گیا اور ایک عیسائی گورنر جزل مقرر ہوا، عیسائی لیڈروں نے معاهدہ بہلیا کی بنا پر اصلاحات کا ایک نظام مرتب کیا جسے دول عظمی کی سفارش سے باب عالی نے منظور کر لیا۔ اس درمیان میں ایک قومی تحریک یونان میں شروع ہو گئی تھی، جس کی ایک

شانخ نیشنل سوسائٹی (Ethnike Hetareia) کے نام سے ۱۸۹۳ء میں قائم کی گئی تھی، اس سوسائٹی کا ایک مقصد یہ بھی تھا کہ کریٹ اور یونان کے الحاق میں مددی جائے لیکن اس کا اصلی مقصد یہ تھا کہ مقدونیا کے حصول کے لیے ترکی سے جنگ کی جائے، اس کو اپنی تدیریوں کی کامیابی کے لیے کریٹ کے عیسائیوں کی حالت جو ۱۸۹۶ء کی اصلاحات سے بھی غیر مطمئن ہو رہے تھے بہت کاراً معلوم ہوئی، چنانچہ اس نے اپنے گماشے کریٹ میں بھیج اور اسلجوں کی ایک کثیر تعداد وہاں پہنچائی، جس کا نتیجہ یہ ہوا کہ ۱۸۹۷ء کی ابتداء میں عیسائیوں نے علم بغاوت بلند کر دیا، فروری ۱۸۹۷ء میں کینیا (Canea) میں جنگ شروع ہو گئی اور باغیوں نے یونان سے الحاق کا اعلان کر دیا، اب نیشنل سوسائٹی کا مقصد پورا ہوتا نظر آ رہا تھا، تمام یونانیوں نے ان باغیوں کی حمایت میں مظاہرے شروع کر دیے، ایک منزہ میں ان کا جوش و خروش سب سے زیادہ تھا، حکومت یونان جواب تک دول عظمی کے مصالح کی بنابر اہل کریٹ کو عملًا کوئی مدد نہ دے سکتی تھی اس قومی جوش سے اپنی مجبوری کا اعلان کر کے آگے بڑھی اور فروری ۱۸۹۷ء کو باڈشاہ کے مختلہ لز کے شہزادہ جارج کو جنگی جہازوں کے ساتھ روانہ کیا اور پھر تین روز بعد کریٹ واسوس (Vassos) کی سر کردگی میں ایک یونانی فوج کریٹ پہنچ گئی، حکومت یونان کا فخر گویا سلطنت عثمانی سے جنگ کا اعلان تھا، دول عظمی کے نزدیک یہ جنگ اس وقت مناسب نہ تھی، لہذا انہوں نے فوراً اپنے جنگی جہاز اور فوجیں کریٹ روانہ کیں اور کینیا پر بقشہ کر کے دونوں فریق کو صلح پر مجبور کیا، لیکن کریٹ کے باغیوں کو اصلی قوت ایکنزی سے پہنچ رہی تھی اور ایکنزی باب عالی سے صلح کے لیے تیار رہا تھا، حکومت یونان نے دول عظمی کے پیش کردہ شرایط صلح منظور نہیں کیے اور کریٹ کے عیسائیوں کی حمایت سے دست کش ہونے یا وہاں سے اپنی فوجیں ہٹانے سے اس وقت تک کے لیے انکار کر دیا جب تک خود اہل کریٹ کو اپنے وطن کے مستقبل کی نسبت استشارہ کے ذریعہ فیصلہ کرنے کی اجازت نہ دے دی جائے، باغیوں کے لیے یہ شکافی تھی، انہوں نے بھی ہتھیار رکھنے

سے انکار کر دیا اور دولتی طرف دولت عظمی کے جہازوں نے کریٹ کی بند رگا ہوں پر قبضہ کر کے پورے جزیرہ کی ناکہ بندی کر دی اور ایک اعلان اس مضمون کا شائع کیا کہ آئندہ یہ جزیرہ دولتی یورپ کے سایہ عاظف تھے میں رہے گا جو اس کی حکومت خود اختیاری کی ضامن ہوں گی۔ (۱)

**جنگ یونان:** تاہم کریٹ کی ناکہ بندی اور دولتی یورپ کا یہ اعلان یونان اور دولت علیہ کی جنگ کو روکنا پیش کیا۔ سماں نے اہل یونان کو توسعات ملکی کی جو شراب پلائی تھی اس کے نشہ سے وہ بد مست ہو رہے تھے، یونانیوں نے سرحد عبور کر کے مقدونیا کے بعض علاقوں پر حملہ کرنا شروع کر دیا، باب عالی کے لیے مدافعت ناگزیر تھی، چنانچہ ۱۸۹۷ء کو ادھر سے بھی اعلان جنگ ہوا، عثمانی فوجیں حال ہی میں جرمن افسروں کے زیر نگرانی اعلیٰ تربیت اور تنظیم حاصل کر چکی تھیں، جس کے باعث ان کی قوت یونانی فوجوں سے بڑھی ہوئی تھی، ترکوں کے پہلے ہی حملہ میں یونانیوں کا نشہ ہرن ہو گیا اور وہ بدرہ اس ہو کر بھاگے، ایک مہینہ کے اندر اس جنگ کا جس کے لیے یونانی اس درجہ پر قرار تھے خاتم ہو گیا، ترک (از) کا پیچھا کرتے ہوئے تھسلی میں داخل ہو گئے اور قریب تھا کہ ایک تھنڈی بھنپ جائیں مگر عین اس وقت دولت عظمی کی مراجحت نے حسب دستور قدیم ترکوں کی راہ روک لی اور ۲۰ مئی کو انھیں مجبوراً ایک عارضی صلح کے لیے راضم ہونا پڑا، دسمبر میں اس عارضی صلح کو مستقل کر دیا گیا، یونان کو تھسلی کے ایک حصہ سے جو سلطنت عثمانیہ کی سرحد پر واقع تھا دست بردار ہونا پڑا، علاوہ بریں اس پر تحریک چالیں لا کھ پونڈتا و ان جنگ بھی عاید کیا گیا، ترکوں نے اس کے بعد تھسلی کو خالی کر دیا۔

**یونان سے کریٹ کا الحاق:** لیکن یہ جنگ یونان کے لیے خواہ کتنی ہی نقصان رسائی ہو کریٹ کے حق میں مفید ہی ثابت ہوئی، دولت عظمی کی جمیعت سے جرمنی اور آسٹریا ہنگری نے ذاتی مصالح کی بنا پر علاحدگی اختیار کر لی تھی، تاہم انگلستان، اٹلی، روس اور

فرانس نے متفقہ طور پر دباؤ وال کرباب عالی کو اس بات پر مجبور کیا کہ وہ کریٹ سے عثمانی فوجوں اور ترکی عہدہ داروں کو واپس بلائے اور محض خراج قبول کرنے پر قناعت کرے، اس کے بعد ۲۱ ربیعہ ۱۸۹۸ء کو انھوں نے یونان کے شہزادہ جارج کو بلا کر آٹھ سال کے لیے کریٹ کا ہائی کمشنر مقرر کیا، ایک جدید دستور حکومت مرتب کیا گیا، جس پر ۱۹۰۵ء تک کامیابی کے ساتھ عمل درآمد ہوتا رہا لیکن ۱۹۰۵ء میں کریٹ کے عیسائیوں نے پھر شورش برپا کی اور یونان سے اتحاد کا مطالبہ ازسرنو پیش کیا، شہزادہ جارج کے تقریباً سے ان کو یقین ہو گیا تھا کہ دول عظمی اس الحاق کی حامی ہیں کیوں کہ یونان کے شاہی خاندان کے ایک فرد کو ہائی کمشنر مقرر کرنے کے معنی ہی یہ ہیں کہ یونان اور کریٹ کا الحاق پیش نظر ہے، لیکن یہ دیکھ کر کہ شہزادہ کی آمد کے بعد بھی سالوں گذر گئے اور یہ مقصد حاصل نہ ہوا، ان میں بے چینی پیدا ہوئی اور ۱۹۰۵ء میں وینیزیلوس (M. Venizelos) کی سرکردگی میں انھوں نے علم بغاوت بلند کر کے یونان سے الحاق کا اعلان کر دیا، دول عظمی کو پھر مداخلت کا موقع ملا، شہزادہ جارج نے اپنے عہدہ سے استغفارے دیا اور شاہ یونان نے دول عظمی کی اجازت سے زیمیس (M. Zaimis) نامی ایک یونانی کو ہائی کمشنر مقرر کیا، تین سال تک دول عظمی کے فوجی دستے قیام امن کے خیال سے کریٹ میں مقیم رہے لیکن زیمیس کے حسنِ انتظام نے ان کی ضرورت باقی نہیں رکھی اور ۱۹۰۸ء میں وہ واپس بلائے گئے، ۱۹۰۸ء میں جب بلغاریا نے اپنی آزادی کا اعلان کیا اور فوجوں ترکوں کے انقلاب کے بعد آسٹریا اور ہرزیگووینا کو اپنی سلطنت میں شامل کر لیا تو کریٹ نے پھر الحاق کا مطالبہ پیش کیا اور ایک عارضی حکومت قائم کر کے وینیزیلوس کو وزیرِ عدالت و امور خارجہ مقرر کیا، دول عظمی نے باضابطہ طور پر اس عارضی حکومت کو تسلیم تو نہیں کیا لیکن عملًا اس سے تعلقات قائم کر لیے، چند ہی سالوں میں یونان اور کریٹ کا باضابطہ الحاق بھی عمل میں آگیا اور سلطنت عثمانیہ کا ایک اور صوبہ دول عظمی کی سرپرستی میں آزاد کر دیا گیا، کریٹ کی آزادی بھی دول عظمی کی اسی حد تک رہیں منت ہے جس حد تک یونان کی، اگرچہ

کریث کے معاملہ میں ان مغربی حکومتوں نے باغیوں کی حمایت علانیہ اس طرح نہیں کی، جس طرح یونان کی تھی، یہ احتیاط کسی خوش نیت پر نہ تھی بلکہ خطرہ یہ تھا کہ علانیہ مدد کرنے سے دولت عثمانیہ سے جنگ چھڑ جائے گی اور چونکہ جرمی اور آسٹریا ہنگری ان کی جمیعت سے علاحدہ ہو گئے تھے اور جرمی کے استعماری مقاصد اسے روز بروز دولت علیہ سے زیادہ قریب لاتے جا رہے تھے، اس لیے جنگ میں خود مغربی حکومتوں کا باہم دگر مقابل ہو جانا بعید از قیاس نہ تھا، یہ وہ خطرہ تھا جس کے لیے باغیان کریث کی علانیہ مدد سے اجتناب کیا جاسکتا تھا، خصوصاً جب مقصد ایسی مدد کے بغیر بھی حاصل ہو سکتا تھا۔

**مسئلہ آرمینیا:** سلطنت عثمانیہ کے معاملات میں دخل دینے کے لیے دولی عظمی کو کسی خاص حیلہ کے تلاش کرنے کی ضرورت نہ تھی، عیسائی رعایا کے حقوق کا تحفظ جیسا کہ اوپر کہا جا چکا ہے، ہر مداخلت کے لیے کافی عذر ہو سکتا تھا، تمام یوروپیں حکومتوں نے اپنی جگہ یہ فرض کر لیا تھا کہ سلطنت عثمانیہ میں عیسائیوں کے ساتھ بے انہما مظلالم ہو رہے ہیں اور ان مظلالم کے تدارک کی اس سے بہتر کوئی صورت نہیں کہ عیسائیوں کو دولت علیہ کی فرمان روائی سے آزاد کر دیا جائے اور ان کی خود مختار حکومتیں قائم کر دی جائیں، یونان، سرویا، بلغاریا، رومانیہ، کریث یہ تمام صوبے اسی مقصد کے ماتحت اور دولت عظمی کی سرپرستی میں سلطنت عثمانیہ سے علاحدہ کر دئے گئے تھے، اب صرف دو علاقوں اور رہ گئے تھے جن میں عیسائیوں کی آبادی مسلمانوں سے زیادہ تھی آرمینیا اور مقدونیا، یورپ کا اخلاقی فرض تھا کہ وہ ان 'مظلوموں' کو بھی ترکوں کے پیچے سے آزاد کرائے۔

آرمینی قوم نہایت قدیم زمانہ سے ایشیا کے کوچ کے ان کوہستانی علاقوں میں رہتی آئی تھی جو شمال مشرق میں واقع ہیں، اس سے بہت پہلے عیسائیت قبول کر لی تھی اور سب سے قدیم کلیسا کی تبع تھی، جس کی بنائیں گریگوری (متوفی ۳۳۲ء) نے رکھی تھی، آرمینی کلیسا یونانی کلیسا سے اکثر باتوں میں مشابہ ہونے کے باوجود اپنی ایک مستقل اور جدا گانہ ہستی و کہتا ہے، اس کا پیشووا کیتھولیکس (Catholicus) کہلاتا ہے، لیکن

با وجود اس کے کہیے قوم زمانہ قدیم سے آباد ہے اور اس کا ایک مستقل کلیسا بھی ہے جہاں تک جغرافی رقبہ کا تعلق ہے، اس کے حدود مستقل اور متعین نہیں، یہ قوم جن علاقوں میں پھیلی ہوئی ہے، وہ بحر کا سین، بحر اسود، کوفہ کاف اور کردستان سے گھرے ہوئے ہیں اور روس، ترکی اور ایران کی سلطنتوں میں تقسیم ہیں۔

سلطنت عثمانیہ میں آرمینیوں کی حالت ابتداء ہی سے اچھی تھی، تجارت ان کا خاص پیشہ تھا اور اس حیثیت سے وہ قسطنطینیہ اور سلطنت کے تمام دوسرے شہروں میں پھیلی ہوئے تھے، انہوں نے اس پیشہ میں یہاں تک فروغ حاصل کیا کہ مشرق ادنیٰ کی تجارتی قوموں میں وہ یونانیوں اور یہودیوں کے مقابل ہو گئے، انیسویں صدی کے آغاز میں جب مغربی تہذیب و تمدن نے سلطنت عثمانیہ میں بارپاتا شروع کیا تو آرمینی بھی جدید خیالات سے متاثر ہوئے اور انہوں نے اپنی قوم میں تعلیم پھیلانے کی غرض سے یورپ کے جدید نظام تعلیم کے مطابق مدرسے قائم گئے، جس کا نتیجہ یہ ہوا کہ بہت جلد وہ اپنی ہمسایہ قوموں سے تعلیم میں آگے بڑھ گئے۔

تعلیم کی ترقی کے ساتھ سیاسی خیالات بھی پھیلنا شروع ہوئے اور ریاستہائے بلقان کی مثالیں دیکھ کر آرمینیوں میں بھی حصول آزادی کا جذبہ پیدا ہوا، لیکن اس راہ پر سب سے بڑی وقت یہی کوئی متعین علاقہ ایسا نہ تھا جس میں آرمینیوں کی اکثریت ہو، علاوہ بریس تمام آرمینی سلطنت عثمانیہ کے زرگنیں بھی نہ تھے، ان میں سے کچھ روس اور کچھ ایران کی سلطنت میں آباد تھے، اکثریت جو تقریباً بارہ لاکھ افراد پر مشتمل تھی، سلطنت عثمانیہ کی چھو لاٹھوں، سیواس، طلبیس، ارض روم، خارپت و یار بکرا اور وان میں پھیلی ہوئی تھی، لیکن ان میں سے کسی ولایت میں ان کی تعداد وہاں کے دوسرے باشندوں لینی ترک، یونانی اور کرد سے زیادہ نہ تھی (۱) ۱۸۶۳ء میں باب عالی نے ایک "آرمینی وستور" عطا کیا تھا جس کے رو سے آرمینیوں کے تمام ملکی اور نہیں معاملات ایک "قوی" مجلس عامہ کو تقویض کر دے گئے تھے، اس مجلس کا صدر آرمینی کلیسا کا پیشووا تھا اور اس

(۱) "جزیرہ نماۓ بلقان اور مشرق ادنیٰ" از شیویل ص ۲۲۶

کے ماتحت دو چھوٹی مجلسیں تھیں جن میں علاحدہ علاحدہ ملکی اور مذہبی امور طے ہوتے تھے۔ (۱) سلطان عبدالحمید ثانی کی تخت نشینی کے وقت آرمینیوں کی حالت پہلے سے بہتر تھی، لیکن روس اور ترکی کی جنگ (۱۸۷۸ء تا ۱۸۷۸ء) کے بعد ہی 'مسلسل آرمینیا' پیدا کر دیا گیا اور سب سے پہلے معاهدہ سان اسٹیفا نوس میں روس نے باب عالی سے یہ وعدہ لیا کہ جن صوبوں میں آرمینی آباد ہیں ان میں اصلاحات جاری کر دی جائیں گی اور انھیں کر دوں اور چرکسوں کے دست بردا محفوظ رکھا جائے گا پھر جب معاهدہ سان اسٹیفا نو کی منسوخی کے بعد ۱۳ اگر جولائی ۱۸۷۸ء کو صلح نامہ برلن مرتب ہوا تو باب عالی نے یہی وعدہ تمام دول عظمی سے کیا، اس سے قبل معاهدہ ساپرس میں بھی جو ۲۳ جون ۱۸۷۸ء کو باب عالی اور برطانیہ کے درمیان طے ہوا تھا، سلطان نے اپنے ایشیائی علاقوں کی عیسائی رعایا کے لیے ضروری اصلاحات اور تحفظ کا وعدہ کیا تھا، اس طرح ۱۸۷۸ء کے بعد آرمینی اپنے کو دول عظمی اور خصوصاً برطانیہ کے زیر حمایت سمجھنے لگے، معاهدہ ساپرس میں آرمینیوں کا ذکر اگرچہ تصریح کے ساتھ نہیں آیا تھا، تاہم عیسائی ہونے کے علاوہ انھیں برطانیہ کی مخصوص حمایت کا لیکن جس وجہ سے ہوا وہ یہ تھی کہ معاهدہ برلن میں برطانیہ نے اس بات پر زور دیا تھا کہ روس سلطان کے وعدہ پر اعتماد کر کے اپنی ایشیائی مفتاحات سے قبضہ اٹھائے اور ان اصلاحات کے اجر کا انتظار نہ کرے۔

غرض ۱۸۷۸ء کے بعد آرمینی قوم نے مسکی یورپ کی حمایت پر اعتماد کرنا شروع کیا اور معاهدہ برلن میں تن اصلاحات کا وعدہ کیا گیا تھا، انھیں حکومت خود اختیاری کا زینہ قرار دے کر ان کے حصول کے حصول کے لیے ابھی ٹیشن کرنے لگی، یہ صورت حال باب عالی کے لیے تشویشاں کی تھی کیوں کہ دول عظمی کی ایسی ہی حمایت اور ابھی ٹیشن کی یہی شکل اس سے قبل عیسائی صوبوں کی آزادی کا باعث ہو چکی تھی، بوسنیا، سرویا اور بلغاریا میں جو ہنگامے دول عظمی کی سر پرستی میں کامیاب ہو چکے تھے، وہ آرمینیا کی حوصلہ افزائی کے لیے

(۱) "سلطنت عثمانیہ اور اس کے جاثشیں" از مدرس ۲۲۸

کافی تھے، باب عالیٰ کے لیے آرمینیوں کی شورش آس وجہ سے بھی زیادہ تشویش ناک تھی کہ ان میں اعدامیت (Nihilism) کی تحریک رونما ہو چکی تھی، جو ایک نہایت شدید انقلابی تحریک تھی اور موجودہ نظام حکومت کو درہم برہم کر دینا چاہتی تھی، یہ تحریک کسی خاص مذہب سے وابستہ نہ تھی، بلکہ اس کے انقلابی مقاصد کے سامنے اسلامی اور مسیحی سلطنتوں میں کوئی فرق و امتیاز نہ تھا، چنانچہ یہ اعدامی سازش ہی کا نتیجہ تھا کہ ۱۸۸۱ء میں زار الکرڈ نذر ثالث دونوں پر ٹانی قتل کیا گیا، اس تحریک کا خوف سلطان عبدالحمید ٹانی اور زار الکرڈ نذر ثالث دونوں پر یکسان طاری تھا، ۱۸۸۵ء میں بھی اس جماعت نے ایک شورش برپا کی تھی لیکن باب عالیٰ نے اسے آسانی کے ساتھ فرو کر دیا تھا، آرمینیوں کو بحیثیت عیسائی ہونے کے روں کی جو سرپرستی حاصل تھی وہ ۱۸۸۱ء میں زار الکرڈ نذر ٹانی کے قتل کے بعد جاتی رہی، حکومت روں نے ان کے مدرسے بند کر دئے، آرمینی زبان دیائی جانے لگی اور آرمینیوں کو روں کی کلیسا میں داخل کرنے کی کوشش کی گئی، مسیحی روں کی سرپرستی میں حکومت خود اختیاری کی جو تو قعات تھیں وہ ان کا روائیوں سے مفقود ہو گئیں، ٹفلس کے آرمینیوں نے اس کے بعد ترکی آرمینیوں کی طرف توجہ کی، وہ ریاستہائے بلقان میں سلانی شورشوں کی کامیابی دیکھے تھے، اسی قسم کے ہنگامے انہوں نے آرمینیا میں برپا کرنے شروع کیے۔ (۱)

روں کی حمایت سے محروم ہو جانے کے بعد آرمینیوں کی انقلابی جماعت نے جس میں سے بعض یورپ کے تعلیم یافتہ اور وہاں کی آزاد خیالی اور تحریک اعدامیت سے حد درجہ متاثر تھے، اپنے مقصد کے حصول کے لیے وہی تدبیریں اختیار کیں جو بالغاریا میں کامیاب ہو چکی تھیں، چنانچہ انقلابی رسالوں اور اخباروں کی اشاعت کے لیے ٹفلس اور متعدد یورپیں پایہ تختوں میں انجمنیں قائم کی گئیں اور خفیہ ہوسائیاں انقلابی تجاویز کو عمل میں لانے کی غرض سے بنائی گئیں، گماشوں کے ذریعہ ترکی آرمینیا میں پروگنڈا اجری کیا گیا، اسلحہ اور بم وغیرہ بھجوائے گئے اور حکومت عثمانیہ کی معمولی بدھی کے واقعات

(۱) انسائیکلو پیڈیا برٹائز کا جلد ۲ ص ۷۶

کو یورپ کے سامنے شدید مظالم کی صورت میں پیش کیا گیا، اس انقلابی تحریک میں کچھ نوجوان بھی شریک ہو گئے، جنہوں نے اعدامی اصول کی بنابر مقامی کمیٹیاں قائم کیں، لیکن آرمینی پادری اور امریکن مشنری اس سے علاحدہ رہے، جس کی وجہ یہ تھی کہ اس تحریک کا رجحان مذہب کے خلاف تھا، مختلف مذہب ہونے کے باعث نیز اس وجہ سے کہ اس میں لیڈروں کے ذاتی اغراض کو بہت کچھ دل تھا یہ تحریک عوام میں مقبول نہ ہو سکی، اپنی تدبیروں میں ناکام ہو کر آرمینی گماشتوں نے افراد پر حملہ کرنے شروع کئے، لوگوں کے نام تہذیدی خطوط بھیجے اور مشنریوں کو حکومت کی نظر میں مشکوک بنانے کے لیے ۵ جنوری ۱۸۹۳ء کو مارسیوان (Marsivan) میں امریکن کالج کی دیواروں پر انقلابی اشتہارات چسپاں کر دئے، یہ آخری تدبیر کا رگر ہوئی، اشتہارات کی اشاعت کا لڑام امریکن مشنریوں پر عاید کیا گیا اور داؤ آرمینی پر ویسر قید کر دئے گئے، اس کے بعد قیصار یہ اور دوسرے مقامات پر بلوے ہوئے جو آسانی سے فرو کر دئے گئے۔

انقلابیوں کا ایک مقصد یہ تھا کہ ڈارون (Daron) کے قدیم شہر کو جدید آرمینیا کا پایہ تخت بنائیں، ۱۸۹۳ء کے موسم گرما میں ایک انقلابی گماشته موش کے قریب گرفتار ہوا، اس خیال سے کہ ممکن ہے اور گماشته بھی ہاتھ آ جائیں گو نہ کرد سواروں کے بے ضابطہ ستہ کو وہاں کے پہاڑی علاقہ پر حملہ کرنے کا حکم دیا، آرمینیوں نے کردوں کو بھاگا دیا اور دوسرے سال موسم بہار میں جب دوبارہ حملہ کیا گیا تو پھر آرمینی مغلوب نہ ہوئے، انقلابی جماعت کی باغیانہ کوششوں کو دیکھتے ہوئے اس فتنہ کا استیصال ضروری تھا، چنانچہ صوبہ کے ولی نے باضابطہ فوجیں روانہ کیں، اب کی بار آرمینی مقابلہ میں کامیاب نہ ہو سکے اور کثرت سے مارے گئے، اس واقعہ کی خبر جب یورپ پہنچی تو مسیحی حکومتوں نے ایک قیامت برپا کر دی اور باغیوں کی سزا کو جو حکومت عثمانیہ کے خلاف لڑاتے ہوئے مارے گئے تھے، بے گناہوں کے قتل عام سے تعبیر کر کے ایک تحقیقاتی کمیشن کا مطالبہ کیا، نومبر ۱۸۹۳ء میں یہ کمیشن آرمینیا بھیجا گیا، برطانیہ، فرانس اور روس کے قفل اس کے ممبر

بنائے گئے، تحقیقات کے بعد کمیشن اس نتیجہ پر ہنچا کہ آرمینیا میں اصلاحات کے نافذ کرنے کی سخت ضرورت ہے، چنانچہ متفقہ طور پر برطانیہ، فرانس اور روس کی طرف سے ۱۸۹۵ء کو اصلاحات کی ایک تجویز باب عالی کے سامنے پیش کی گئی۔

لیکن اس درمیان میں آرمینیوں کی خفیہ انجمنیں اپنا کام کرتی رہیں، طاروس میں ہنگامے برپا ہوئے اور جو آرمینی اس قومی تحریک میں شریک نہیں ہوئے تھے قتل کر دئے گئے، خفیہ انجمنوں کے کارکنوں نے خود آرمینی کلیسا کے پیشواؤں کی قتل کی حکمکی دی اور یہ خبر مشہور ہوئی کہ برطانوی سفیر چاہتا ہے کہ چند آرمینی قتل کر دئے جائیں تاکہ اسے جنگی یورپ اقتضانیہ کے سامنے لانے کے لیے بہانہ ہاتھ آئے (۱)، لیکن آکتوبر ۱۸۹۵ء کو آرمینیوں کا ایک جلوس جس میں مسلح اشخاص بھی تھے، اپنے مطالبات لے کر باب عالی میں حاضر ہوا، باب عالی کی طرف سے غور کر کے جواب دینے کا وعدہ کیا گیا، لیکن آرمینیوں نے مطالبات کے اسی وقت منظور کیے جانے پر اصرار کیا اور جب پولیس نے ان کو منتشر کرنا چاہا تو بلوہ کر دیا، دونوں طرف سے گولیاں چلیں اور فریقین میں سے کچھ ہلاک ہوئے، اس کے بعد برطانیہ نے اصلاحات کی منظوری پر پھر زور دیا اور ۱۸۹۵ء کو سلطان نے تجویز اصلاحات کو منظور کر لیا، لیکن قبل اس کے کہ اصلاحات نافذ کی جائیں آرمینیا کی شورشوں سے مجبور ہو کر باب عالی کو ادھر فوجیں روانہ کرنی پڑیں، باغیوں نے مقابلہ کیا اور اکتوبر نومبر ۱۸۹۵ء میں ان کی ایک بڑی تعداد قتل کر دی گئی، بغاوت کے فروکرنے سے پہلی اصلاحات کا نفاذ ناممکن تھا، خفیہ انجمنوں کی کوشش سے یہ فتنہ اس حد تک پھیل چکا تھا کہ اس کے استیصال کے لیے باضابطہ فوجوں کی مدد کے بغیر چارہ نہ تھا، ۲۶ اگست ۱۸۹۶ء کو قسطنطینیہ کے آرمینیوں نے ہمیک عثمانی پر قبضہ کر لیا، باب عالی نے فوراً اس کا تدارک کیا اور چوبیس گھنٹے کے اندر یہ بغاوت فروکر دی گئی، بعض انگریز مورخین کا بیان ہے کہ قسطنطینیہ کے ہنگامہ میں چھ ہزار آرمینی قتل کیے گئے، لیکن وہ

(۱) اسی یکلو پیڈ یا برٹانیکا جلد ۲ ص ۵۶۸

بھی اعتراف کرتے ہیں کہ اس قتل عام میں مذہبی تعصباً کو مطلق دخل نہ تھا، میریٹ لکھتا ہے: ”صرف گریگورین کلیسا کے آرمینی قتل کیے گئے، شاید ہی کسی کی تھوک کو ہاتھ بھی لگایا گیا ہو، قسطنطینیہ میں فساد کی ابتداء آرمینیوں ہی نے کی، ترک مسلح بغاوت کے فرد کرنے میں بالکل حق بجانب تھے“ (۱) ملکہتا ہے کہ ”شاید ہی کوئی غیر آرمینی قتل کیا گیا ہو“ (۲) قسطنطینیہ کے علاوہ مقتولین کی جمیع تعداد میں سے پچھس ہزار تک بتائی جاتی ہے۔ (۳) آرمینیوں کے قتل عام کا پروگنڈا یورپ میں اس کثرت اور مبالغہ سے کیا گیا ہے کہ اب تک محض اس کا اشارہ ترکوں کے خلاف انتہائی نفرت اور غصہ کے جذبات برائیختہ کر دینے کے لیے کافی ہے، سلطان عبدالحمید ثانی کی فرد جرام میں جو مرین یورپ کے قلم سے مرتب ہو کر تمام دنیا میں شائع ہو چکی ہے، سب سے برا جرم یہی آرمینیا کا قتل عام ہے لیکن سوال یہ ہے کہ اگر اس قتل عام کی نوعیت وہی تھی جو بیان کی جاتی ہے تو مسکی یورپ کی وہ حکومتیں کیوں خاموش تھیں جن کا جذبہ دینی اس سے پیشتر کبھی دولت عثمانیہ کے مقابلہ میں برائیختہ ہونے سے قاصر نہیں رہا اور جنہوں نے رعایا کو باب عالی کی ”مطلق العنانی“ سے آزاد کرنے میں کوشش کا کوئی دقيقہ اٹھانہیں رکھا، سرویا اور یونان کی آزادی جن حکومتوں کی رہیں منت تھی، رومانیا کا استقلال جن کی کوششوں سے عمل میں آیا، بلغاریانے جن کی حمایت میں خود مختاری کا اعلان کیا، وہ حکومتیں یورپ میں اس وقت بھی موجود تھیں اور ان میں سے ایک بھی دائرہ مسیحیت سے نکل کر اسلام کی حلقہ بگوش نہیں ہوئی تھی، پھر کیا وجہ تھی کہ سرویا اور یونان، رومانیا اور بلغاریا کے عیسائیوں کی مدد کے لیے جن کی ”مظلومیت“ یقیناً اس درجہ تک نہیں پہنچی تھی جو آرمینیا کے مقتولین کی نسبت بیان کیا جاتا ہے، ساری یورپ متحداً ہو کر سلطنت عثمانیہ پر ٹوٹ پڑا اور اس کے نکڑے نکڑے کر دینے میں جہاں تک ممکن تھا کوئی تمہ لگانہیں رکھا، لیکن جب آرمینیا کے

(۱) میریٹ حص ۲۰۱ (۲) سلطنت عثمانیہ اور اس کے جانشین از ملص ۳۳۰ (۳) انڈیکو پیڈیا

عیسائیوں نے ان حقوق کا مطالبہ کیا جن کی ضمانت تمام دول عظیٰ نے معاهدہ برلن میں کی تھی اور اس مطالبہ پر باب عالیٰ کی طرف سے (قتل عام) کا حکم دے دیا گیا تو ان مدعیان حق و انصاف میں سے کسی ایک کا ہاتھ بھی مظلوموں کی حمایت کے لیے نہیں اٹھا؟ معہودہ حقوق کے مطالبہ کرنے پر اگر آرمینیوں کا قتل عام ضروری سمجھا گیا تو یہی مطالبہ تو کریٹ کے عیسائیوں نے بھی کیا تھا اور انہوں نے نہ صرف وفد جلوس کے ذریعہ اپنے مطالبات پیش کیے تھے بلکہ سالہ سال تک شورشوں اور بغاوتوں کا ایک ہنگامہ برپا کر رکھا تھا، جس کا سلسلہ ۱۹۱۲ء میں اس وقت منقطع ہوا جب کریٹ اور یونان کا الماقع عمل میں آگ کیا، لیکن کیا ایسا ہی قتل عام کریٹ میں بھی جاری کرو یا گیا تھا؟ برلن اس کے وہاں تو یہ صورت پیش آئی کہ بغاوتوں کے فروکرنے کے لیے جب عثمانی فوجیں پہنچیں تو فوراً ہی دول عظیٰ کے ہنگلی بیڑوں نے کریٹ کی ناک کہ بندی کر دی اور بالآخر سلطان کو مجبور ہو کر اپنی تمام فوجیں وہاں سے واپس کر لئی پڑیں۔

اصل یہ ہے کہ سلطان عبدالحمید ثانی کے ابتدائی دور میں آرمینیوں میں ایک انقلابی جماعت پیدا ہو گئی تھی، جو اصول اعدامیت (Nihilism) سے بغایت متاثر تھی اور موجودہ نظام کو خواہ وہ حکومت کا نظام ہو خواہ مذہب و معاشرت کا درہم برہم کر دینا چاہتی تھی، جہاں تک اصول کا تعلق تھا اس جماعت کے نزدیک روس کی مسکنی حکومت اور ترکی کی اسلامی حکومت میں کوئی امتیاز نہ تھا، چنانچہ ۱۸۸۱ء میں زارالکریمہ ندریانی کا قتل اسی جماعت کی سازش کا نتیجہ تھا، جس کے بعد ہی آرمینیوں کے ساتھ روس کی ساری ہمدردی کا خاتمه ہو گیا اور حکومت روس آرمینیوں کی شدید مخالف ہو گئی جیسا کہ اوپر بیان ہوا، یہ اسی مخالفت کا نتیجہ تھا کہ آرمینیوں کے مدارس بند کر دئے گئے، آرمینی زبان کا استعمال روکا جانے لگا اور آرمینیوں کو روی بنا نے اور روی کلیسا میں داخل کرنے کی کوشش کی گئی، آرمینی بہر حال عیسائی تھے اور بالکل سرحد پر آباد ہونے کی وجہ سے سلطنت روس پر بھاگی کا حق بھی رکھتے تھے، روس کو دولت عثمانیہ سے جو بغض ستر ہویں صدی سے

چلا آتا تھا وہ پوشیدہ نہیں، اس طویل مدت میں سلطنت عثمانیہ پر حملہ کرنے اور اسے نقصان پہنچانے کا کوئی موقع اس نے کبھی ہاتھ سے جانے نہ دیا پھر اس مقصد کے لیے اس سے بہتر موقع کیاں سکتا تھا کہ ایک عیسائیٰ قوم جس کے لاکھوں افراد خود اس کی سلطنت میں بھی آباد تھے، عین سرحد پر قتل کی جا رہی تھی اور اشتراک مذہب اور حق ہمسایگی کے علاوہ اس معاهدہ کی بناء پر بھی حمایت کا مطالبہ کر رہی تھی، جو برلن کی مجلس اقوام میں مرتب ہوا تھا، لیکن نہ صرف یہ کہ روں نے خود کوئی مدد کی بلکہ جب برطانیہ نے ترکی آرمینیوں کی حمایت میں عملی قدم اٹھانا چاہا تو ۱۸۸۲ء کے بعد سے برابر اس کی پرزوں مخالفت کرتی رہی (۱) ظاہر ہے کہ جس فتنہ کا استیصال سلطان کے نزدیک ضروری تھا، اس کا خوف زار پر بھی پوری طرح مسلط تھا، آرمینیوں کی خفیہ انقلابی انجمنوں کا قیام پہلے روں ہی میں ہوا اور وہیں سے ان کے گماشتہ ترکی آرمینیا میں پروگنڈا کرنے اور اسلحہ اور بم وغیرہ تقسیم کرنے کے لیے روانہ کیے گئے، روں کے علاوہ جرمنی، آسٹریا، ہنگری اور اٹلی کی طرف سے بھی ان باغیوں کی حمایت میں کوئی آوازنہیں اٹھی، حالاں کہ یہ حکومتیں بھی معاهدہ برلن میں شریک تھیں جس میں آرمینیا کے حقوق و اصلاحات کا وعدہ کیا گیا تھا، برخلاف اس کے ۱۸۸۳ء میں بسمارک نے حکومت برطانیہ کو مطلع کر دیا تھا کہ جرمنی کو آرمینیا کی اصلاحات کی مطلق پروانہی ہے اور یہ مشورہ دیا تھا کہ بہتر ہے کہ اس قصہ کو چھوڑ ہی دیا جائے (۲) ۱۸۹۳ء کے قتل عام کے بعد جو تحقیقاتی کمیشن مقرر ہوا، اس میں روں، برطانیہ اور فرانس کے قفل تو شریک ہوئے لیکن دوسری حکومتوں نے کوئی حصہ نہیں لیا، اگر یہ قتل عام اتنے ہی بڑے پیمانہ پر تھا جتنا برطانوی مورخین بیان کرتے ہیں تو کم از کم یہ عیسائیٰ حکومتیں اپنے نمایندوں کو تحقیقی حال کے لیے تو روانہ کر سکتی تھیں، دفع و خل مقدر کے طور پر یہ کہا گیا ہے کہ دول عظیمی کی باہمی رقبتوں کے باعث باب عالی پر کافی دباؤ ڈالانے جاسکا (۳) قیصر جرمنی اپنے اقتصادی مقاصد کی خاطر جنہیں وہ ایشیا کے کوچک میں

(۱) انیکلوبیڈیا برٹائز کا جلد ۲ ص ۵۶۷ (۲) انیکلوبیڈیا جلد ۲ ص ۵۶۷ (۳) میریٹ ص ۷۷

حاصل کرنا چاہتا تھا سلطان کا دوست بنارہا، آسٹریا ہنگری کے بلقانی مصالح اسے جنگ کی اجازت نہیں دیتے تھے، روس نے اعلان کر دیا تھا کہ یورپ کے پچھلے تجربات کی بنا پر وہ اب ایشیا کے کوچک میں کوئی دوسرا بغاٹا پیدا کرنا نہیں چاہتا (۱) لیکن جرمی اور آسٹریا ہنگری کے مقاصد و مصالح اور روس کا پچھلے تجربات کی بنا پر آرمینیوں کی مدد سے صاف انکار کر دینا اگر باہمی رقبتوں کا سبب بن سکتا تھا جس کے باعث باب عالی پر متحده دباؤ ڈالنا ممکن نہ تھا تو عین اسی زمانہ اور انہی رقبتوں کی موجودگی میں برطانیہ، فرانس اور روس کے جنگی بیڑے کریٹ کی ناکہ بندی کیوں کر رہے تھے اور پھر جب یونان نے سلطنت عثمانیہ پر حملہ کر دیا اور عثمانی فوجیں ان حملہ آوروں کے مقابلہ میں آگے بڑھیں تو باہمی رقبتیں کیوں مفتوہ ہو گئیں اور ایضًا نظرہ سے بچانے کے لیے ان حکومتوں نے باب عالی کو صلح پر کیوں کر مجبور کیا؟

مقتولین کی تعداد کے تعین میں بھی مغربی مورخین پروگنڈے کے جوش میں کہیں سے کہیں نکل گئے ہیں، انسائیکلوپیڈیا برنازیکا کا مقالہ نگار میں سے پچیس ہزار تک تخمینہ کرتا ہے، علاوہ ان کے جو قحطیہ میں مارے گئے اور جن کی مجموعی تعداد چھ ہزار تباہی جاتی ہے، میریٹ کے نزدیک قحطیہ کے مقتولین کے علاوہ مجموعی تعداد غالباً ’پچیس ہزار تھی، ایک دوسرے تخمینہ کے رو سے جو امریکہ کے ’تحقیقین‘ نے کیا ہے، یہ تعداد پچھتر ہزار تھی (۲)، امریکہ ہی کا ایک اور ’حقیق‘ پروفیسر فرڈی یونینڈ شیوول (Ferdinand Schevill) اپنی کتاب ’جزیرہ نماۓ بلقان اور مشرق ادنی‘ میں لکھتا ہے کہ غالباً ایک لاکھ مرد، عورتیں اور بچے بے دردی سے قتل کر دئے گئے، علاوہ ان ہزاروں کے جو پہاڑوں میں بھاگ گئے اور وہاں فاقہ کشی اور بیماریوں سے ہلاک ہو گئے (۳۲۸) میریٹ نے ضلع ساسون کے ’قتل عام‘ کے ذکر میں الیٹ (Elist) کے حوالہ سے لکھا ہے کہ ابتدائی اطلاعات کے رو سے وہاں کے مقتولین کی تعداد سات آٹھ ہزار تھی

(۱) ملرص ۳۳۱ (۲) میریٹ ص ۳۰۰، فٹ نوٹ

تاریخ دولت عثمانیہ  
لیکن سرکاری تفتیش سے نوسکلی۔ (۱)

آرمینیا میں اعدامیت کی شورش جس تیزی سے پھیل رہی تھی، اس سے ہر موجودہ نظام کو خطرہ تھا، حسن بن صباح کا فرقہ باطنیہ اس قدر خطرناک نہ تھا جس قدر آرمینیا کا فرقہ اعدامیہ، اس لیے کہ باطنیوں کا وارصرف افراد پڑتا تھا اور اعدامیوں کی زدیں افراد اور موجودہ نظام سب آتے تھے، روس کو الگو نذر رہانی کے قتل سے اس خطرناک تحریک کا پورا تجربہ ہو گیا تھا، اس لیے باوجود اس کے سلطنت عثمانیہ پر حملہ کرنے کا بہت اچھا موقع سامنے تھا وہ بھی آرمینیوں کی حمایت کے لیے تیار تھا ہوا بلکہ برطانیہ کو بھی ان کی عملی ہمدردی سے روکنے کی کوشش کرتا رہا، جمنی اور آسٹریا ہنگری کو ان کے ذاتی اغراض نے دولت علیہ کی مخالفت سے روک رکھا ہو مگر برطانیہ اور فرانس کے ہاتھ تو کھلے ہوئے تھے اور کریٹ میں ان کے متعدد بیڑے باغیوں کی حمایت کر رہے تھے، لیکن یہ دونوں حکومتوں بھی خوب واقف تھیں کہ آرمینیا میں جس فتنہ کے استیصال کی کوشش ہو رہی ہے وہ تمام حکومتوں کے لیے یکساں طور پر خطرناک ہے، یہی سب تھا کہ زبان اور قلم سے تو ان حکومتوں نے باب عالی پر دباؤ ڈالنے کی بہت کوشش کی مگر بھی ان دھمکیوں کو عمل میں لانے کی جرأت نہیں ہوئی، حالاں کہ کریٹ اور یونان میں ان کے جنگی بیڑے اور فوجیں فوراً پہنچ گئیں، یہ زبانی دھمکیاں بھی جو برطانیہ اور فرانس برابر دیتے رہے اس کی وجہ زیادہ تر یہ تھی کہ آرمینیوں نے اپنی مظلومیت کا پروگنڈا اتمام یورپ میں نہایت کثرت سے کیا تھا اور مغربی اقوام کو یقین ہو گیا تھا کہ ترک ان کے مشرقی بھائیوں کو صفحہ ہستی سے منادیانا چاہتے ہیں، باب عالی کی معمولی بندیوں کو شدید مظالم کا رنگ دے کر یورپیں قوموں کے سامنے پیش کرنا آرمینیوں کا عام شیوه تھا اور اس میں انھیں پوری کامیابی حاصل ہوئی، ترکوں کے خلاف نفرت اور غصہ کے جذبات یورپ میں مدت سے پھیلے ہوئے تھے اور بقول مسٹر نائب ان کے خلاف ہر بیان خواہ وہ کسی قدر مبالغہ آمیز کیوں نہ ہو بے چوں و چرا

تسلیم کر لیا جاتا تھا (۱) ایسی صورت میں آرمینی پروپگنڈے کی کامیابی تجھب خیر نہیں، فرانس اور برطانیہ کی حکومتوں نے اس باب میں جو کچھ کیا وہ قوم کے شدید تقاضوں سے کیا، ورنہ وہ آرمینی انقلابیوں کی خفیہ سرگرمیوں سے پوری طرح باخبر تھیں۔

تونس: اب تک سلطنت عثمانیہ کے جو صوبے مغربی حکومتوں کے زیر سایہ آزاد ہو چکے تھے، ان میں عیسائیوں کی آبادی بے نسبت مسلمانوں کے زیادہ تھی اور انہی کے حقوق کا تحفظ دولی عظمی کے لیے مداخلت کا حیلہ بن جاتا تھا، لیکن دولت علیہ کے روز افزوں انحطاط نے اب دشمنوں کے اندر اس سے بڑے حوصلہ پیدا کر دئے اور انھیں اچھی طرح اندازہ ہو گیا کہ ان صوبوں میں بھی جہاں کی آبادی تقریباً تمام مسلمانوں پر مشتمل ہے، مداخلت سے بہت کچھ فائدہ اٹھایا جاسکتا ہے، ایک طرف وہ عیسائی رعایا کی آزادی کے لیے باب عالی پر ہر ممکن طریقہ سے دباؤ ڈال رہے تھے اور دوسری طرف سلطنت کے اسلامی صوبوں پر قبضہ کرنے کے لیے صرف موقع کے منتظر تھے، ۱۸۲۹ء میں معاهدہ اورنہ کے رو سے یونان کی آزادی تسلیم کی گئی اور برطانیہ، روس اور فرانس نے اپنی متحده سرپرستی میں یونان کی خود مختار حکومت قائم کر دی، لیکن دوسرے ہی سال ۱۸۳۰ء میں فرانس نے الجزائر پر قبضہ کر لیا اور جب قبائل عرب نے اپنے ملک کے لیے ہتھیار اٹھائے تو حکومت فرانس کی پوری قوت ان کے مقابلہ میں صرف کردی گئی اور چالیس سال تک فرانسیسی سپاہیوں نے الجزائر میں قتل و غارت گری کا بازار گرم رکھا، الجزائر کے بعد نگاہیں تونس کی طرف آئیں، یہ بھی سلطنت عثمانیہ کا ایک صوبہ تھا اور موقع کے لحاظ سے فرانس کے استعماری مقاصد کے لیے نہایت اہمیت رکھتا تھا لیکن وقت یہ تھی کہ اس پر قبضہ کرنے کے لیے ویسا خفیف عذر بھی نہ تھا جیسا الجزائر پر حملہ کے لیے ہاتھ آگیا تھا، اس مشکل کا حل فرانس کی خوش قسمتی سے برلن کا گنگریں میں مل گیا، کانگریں ۱۳ ارجن ۱۸۷۸ء کو منعقد ہوئی مگر اس سے قبل ہی انگلستان اور باب عالی کے درمیان ایک خفیہ معاهدہ

(۱) بیداری ترکی از نائب ص ۱۷۱ - The Awakening of Turkey by Knight

سماں پرس کے متعلق ہو گیا تھا، جس کی اطلاع اس وقت تک دوسرے دولی عظمی کو نہ تھی، چون کہ اس کا انگریز میں نہایت اہم مسائل پیش ہونے والے تھے اور اندریشہ تھا کہ سلطنت عثمانیہ کی تقسیم کا مسئلہ بھی سامنے آجائے گا، اس لیے مغربی حکومتوں کے نمایندے ایک دوسرے کو مشکوک نگاہوں سے دیکھتے تھے اور ہر ایک کو یہ بدگمانی تھی کہ ممکن ہے دوسرے نے باب عالی سے کوئی خفیہ معاهدہ پہلے سے کر رکھا ہو، اس بدگمانی کو دور کرنے کے لیے کا انگریز کے افتتاح کے وقت یہ تجویز پیش کی گئی کہ ہر سفیر اس امر کا اعلان کرے کہ مسائل زیر بحث سے متعلق اس کی حکومت نے کوئی خفیہ معاهدہ پہلے سے نہیں کر رکھا ہے، بلکہ فیلڈ اور سا سبری جو حکومت برطانیہ کی نمایندگی کر رہے تھے، اس تجویز سے نہایت سراسیمہ ہوئے لیکن انھیں اس کی مخالفت کرنے کی جرأت نہ ہوئی اور ان دونوں کو بھی دوسری حکومتوں کے نمایندوں کی طرح مذکورہ بالا اعلان کرنا پڑا، ابھی کا انگریز کا اجلاس ختم بھی نہیں ہوا تھا کہ ۹ رجولائی کو لندن کے ایک اخبار گلوب (Globe) میں معاهدہ سماں پرس کا مسودہ شائع ہو گیا، واقعہ یہ تھا کہ ماروین (Marvin) نامی ایک سیاح کو جو مشرقی ممالک میں سیاحت کر چکا تھا اور مختلف مشرقی زبانوں سے وقف تھا، برطانیہ کی وزارت خارجہ کی طرف سے معاهدہ مذکور کا ترکی مسودہ ترجمہ کے لیے دیا گیا تھا، حالانکہ دفتر وزارت میں وہ کسی عہدہ پر مأمور نہ تھا، اس شخص نے ایک بڑی رقم کے عرض گلوب کے ہاتھ ترجمہ کی ایک نقل فروخت کر دیا، بہر حال معاهدہ سماں پرس کی اشاعت سے برلن میں برطانوی سفارت پر گویا بھلی سی گرگئی اور اگر چلندن میں فوراً مسودہ کی صحت سے انکار کیا گیا تاہم برلن میں حقیقت حال زیادہ دونوں پوشیدہ شدہ سکی، برطانوی نمایندوں کی بد دیانتی سے کا انگریز میں اس قدر بڑھی پھیلی کہ اس کے در بھم برہم ہو جانیکا اندریشہ پیدا ہو گیا، پنس گورچا کوف اور ویڈنٹن نے جوروں اور فرانس کی نمایندگی کر رہے تھے، علانیہ اپنے غصہ کا اظہار کیا، معاملہ نے نہایت نازک صورت اختیار کر لی تھی اور اس کی مزید بد نمائی صرف بسمارک کی کوششوں سے رفع کی جا سکی، بسمارک نے ایماندار دلال کی حیثیت

سے فرانس اور برطانیہ کے درمیان مندرجہ ذیل مصالحت طے کرادی، جس کے بعد وینگٹن کا سارا غصہ جاتا رہا، فرانسیسی اور برطانوی نمایندوں کے درمیان یہ طے پایا کہ  
 (۱) انگلستان نے ساپرس کو جس طرح (خفیہ طریقہ سے) حاصل کر لیا ہے  
 اس کی تلافی کے لیے فرانس کو اجازت دی جائے کہ وہ جس وقت کوئی مناسب موقع ہاتھ  
 آئے تو نس پر قبضہ کر لے، انگلستان کی طرف سے کوئی مخالفت نہ ہوگی۔  
 (۲) مصر میں جو مالیاتی انتظامات ہو رہے ہیں، ان میں فرانس کو بھی انگلستان  
 کے برابر دخل دیا جائے۔

(۳) شام کے رومی کیتوںک عیسائیوں کے تحفظ کا جو دعویٰ فرانس زمانہ قدیم  
 سے کرتا آیا ہے برطانیہ سے تسلیم کر لے۔ (۱)

اس معاملہ کے بعد فرانس کو انگلستان کی طرف سے اطمینان ہو گیا اور وہ صرف  
 مناسب وقت کا منتظر رہا لیکن جب حملہ کے لیے کوئی معقول حیلہ نظر نہ آیا تو تونس کے  
 فرانسیسی نماینده تھیودور روستان (Theodore Roustan) نے بے بنیاد سفارتی  
 شکایات تصنیف کر کے والی تونس محمد الصادق کے سامنے ایسے بے ہودہ مطالبات پیش  
 کیے جن کو تسلیم کر لینا گویا اس علاقہ کو فرانس کے حوالہ کر دینا تھا، اس کے بعد جو ہوا اسے  
 اشیائی لین پول اپنی کتاب بربری قزاق میں یوں بیان کرتا ہے: "ان باقوں کا قدرتی  
 نتیجہ یہ ہوا کہ ایک طاقت ور حکومت نے جس پر مقابل کی مضبوط حکومتوں کی طرف سے  
 کوئی روک نہ تھی ایک نہایت کمزور لیکن ایکاندار مملکت کے خلاف خفیہ طور پر اپنی جارحانہ  
 کا روا ایا شروع کر دیں اور بالآخر الجزاں کی سرحد سے متصل بعض قبائل کے ہنگاموں  
 کو عذرقرار دے کر جو ایک مختلکہ خیز عذر رتحا تو نس پر حملہ کا فیصلہ کر لیا، بے فائدہ محمد الصادق  
 نے روستان کو یقین دلایا کہ قبائل میں امن و امان قائم کر دیا گیا ہے، بے فائدہ اس نے

(۱) تاریخ "قبضہ مصر" از وفریڈ بلنٹ ص ۲۸-۲۹

تمام حکومتوں اور خصوصاً انگلستان سے اپنی کی، لا رڈ گرانویل (وزیر خارجہ انگلستان) نے حکومت فرانس کے اس بیان پر یقین کر لیا کہ "الجزائر اور تونس کے درمیان سرحدی علاقہ میں جو فوجی نقل و حرکت عفریب شروع ہونے والی ہے، اس کا مقصد صرف یہ ہے کہ الجزائر کے علاقہ میں سرحدی قبائل کی جو یورشیں برابر ہوا کرتی ہیں، ان کا خاتمه کر دیا جائے، بے (محمد الصادق) کی آزادی اور اس کے علاقہ کا استقلال کسی طرح خطرہ میں نہیں ہے۔"<sup>(۱)</sup>

ان تصریحات کے باوجود اپریل ۱۸۸۱ء میں فرانسیسی فوجوں نے تونس پر حملہ کر دیا اور ۱۲ امریٰ کو محمد الصادق نے بالکل مجبور ہو کر معاهدہ قصر السعید پر دستخط کر دئے، اس معاهدہ کے رو سے تونس پر فرانسیسی تسلط قائم ہو گیا، اگرچہ حکومت نام کے لیے محمد الصادق کی رہی، محمد الصادق کے انتقال کے بعد سیدی علی بے حاکم مقرر ہوا، لیکن اس کی حیثیت بھی فرانسیسی محییہ (Protectorate) کے ایک عہدہ دار سے زیادہ تھی۔

قبائل نے معاهدہ قصر السعید کے بعد بھی یقینی نہیں ڈالے، تونس کے جنوبی صوبوں نے علائیہ بغاوت کر دی اور کچھ دنوں تک ان صوبوں میں ہر طرف بد امنی پھیلی رہی، اس کے استیصال میں فرانسیسی فوجوں نے اپنی سابق روایات کے مطابق پوری سرگرمی دکھائی، فاس پر بے دردی کے ساتھ گولہ باری کر کے اسے لورن لیا گیا، مکانات مع باشندوں کے جلا دئے گئے، قتل و غارت گری کا بازار گرم ہو گیا اور جو کچھ اس سے قبل الجزائر میں ہو چکا تھا وہ سب تونس میں دہرایا جانے لگا، کچھ دنوں کے بعد بتدریج حالات رو به اصلاح ہونے لگے، خصوصاً جب روسیان وہاں سے واپس بلالیا گیا تو امن و امان قائم کرنے میں نسبتاً زیادہ آسانی ہوتی گئی۔

فرانس نے تونس کے ساتھ جو معاملہ کیا، اس کے متعلق لین پول نے ایک فرانسیسی فاضل ہنری ڈی رو شفورٹ (Henri de Rochfort) کا مندرجہ ذیل قول نقل

(۱) بری قراقچ م ۳۰۸ - The Barbary Corsairs by S. Lanepool

کر کے اصل حقیقت واضح کر دی ہے، روشنورٹ لکھتا ہے: ”ہم نے تو اس کی مہم کو ایک معمولی قریب سے تشبیہ دی تھی یہ صحیح نہ تھا، تو نس کا معاملہ مثل قراطی کے ہے، جس کی شدت قتل کی وجہ سے اور بھی زیادہ ہو گئی ہے۔“ (۱)

برلن کا انگریز، میں سلطنت عثمانیہ کی حمایت کا مظاہرہ سب سے زیادہ جس طاقت نے کیا تھا وہ برطانیہ تھی، لیکن معاهدہ سا پرس کے انشا کے بعد تو نس کے متعلق جو معاهدہ برطانیہ اور فرانس کے نمایندوں میں ہوا اور جس کی بنابر تو نس کو جو اس وقت تک دولت علیہ کی فرمان روای میں داخل تھا فرانسیسی عسکریت کا شکار بنا کر آگ اور خون کی راہ سے حکومت فرانس کے قبضہ و اقتدار میں لا یا گیا، وہ برطانیہ کی دوستی کی حقیقت واضح کرنے کے لیے بالکل کافی ہے، کا انگریز میں سلطنت عثمانیہ کی تقسیم کا مسئلہ برطانیہ کے لیے نہایت تشویش ناک تھا، روس کے حوصلے بڑھے ہوئے تھے اور جنگ کے آخری ایام میں خود قسطنطینیہ اس کی زد میں آگیا تھا، ایسی صورت میں برطانیہ کی مداخلت اور کا انگریز میں سلطنت عثمانیہ کے مقبوضات کے تحفظ پر زور دینا کچھ اس سبب سے نہ تھا کہ وہ دولت علیہ سے حقیقی ہمدردی رکھتا ہے بلکہ محض اس خوف سے تھا کہ اگر روس کو آگے بڑھنے سے روکا نہ گیا تو شرقِ ادنی میں اس کا تسلط قائم ہو جائے گا جو برطانوی مصالح کے لیے حد درجِ خطرناک ثابت ہو گا اتنا ہی نہیں بلکہ برطانیہ کے اس طرزِ عمل کا مقصود یہ بھی تھا کہ سلطنت عثمانیہ کی کمزوری سے جو فائدہ دوسری حکومتیں اٹھانا چاہتی ہیں اسے خود اپنے لیے محفوظ کر لے، چنانچہ عین اس وقت جب برلن کا انگریز میں برطانیہ کا وزیر اعظم لارڈ بیکننس فیلڈ عثمانی مقبوضات کے تحفظ پر نہایت پر جوش تقریریں کر رہا تھا اور اپنی ترکِ دوستی سے یورپین قوموں کا نشانہ ملامت بنا رہا تھا، معاهدہ سا پرس پر کامل رازداری کے ساتھ باب عالی کے نمایندوں کے دستخط لیے جا رہے تھے اور پھر جب کا انگریز کے اختتام سے قبل ہی یہ رازِ منظر عام پر آگیا اور دوسری حکومت کو برطانیہ کی

بدر دیانتی پر طیش آیا تو سلطنت عثمانیہ ہی کے ایک دوسرے صوبہ (تونس) کو فرانس کے حوالہ کر کے جس کی بڑھی سے ساری کانگریس اور اس کے ساتھ مشرق ادنی کے تمام برطانوی مصالح کے درہم برہم ہو جانے کا اندیشہ تھا اس دوستی کا حق ادا کیا گیا، لیکن یہ حق ساپرس اور تونس کے معابدوں کے بعد بھی پوری طرح ادا نہ ہوا، اس کے لیے کسی اور موقع کا انتظار تھا، خوش قسمتی سے مصر نے یہ موقع بہت جلد بھم پہنچا دیا۔

**مصر:** سلطان عبدالحمید ثانی کی تخت نشینی کے وقت مصر کا والی اسماعیل پاشا تھا، محمد علی پاشا کے جانشیوں میں وہ پہلا شخص تھا، جس نے خدیومصر کا لقب حاصل کیا ہے، یہ لقب اسے سلطان عبدالعزیز نے ۱۸۶۷ء میں عطا کیا تھا، نیز اسماعیل کی درخواست پر سلطان کی طرف سے ولایت مصر کے قانون و راست میں اس تبدیلی کی اجازت بھی دی گئی تھی کہ آئینہ دولایت کا حقدار باب کے بعد بینا ہوا کرے، بجائے اس کے کہ حکومت خاندان ان کے سب سے بڑے فرد کو سپرد کی جائے جیسا کہ سلطنت عثمانیہ میں دستور تھا، اس اہم تبدیلی کے معاوضہ میں اسماعیل نے مصر کے سالانہ خراج کی رقم جو باب عالی میں پیش کی جاتی تھی تین لاکھ چھتر ہزار پونڈ سے بڑھا کر سات لاکھیں ہزار پونڈ کرداری تھی، ۱۸۷۳ء میں ایک دوسرے فرمان سلطانی کے رو سے اسماعیل کو بعض اور حقوق تفویض ہوئے جن کی بناء پر اس کی حیثیت بہت کچھ ایک خود مختار فرماں روائی ہو گئی۔

**ترقی و اصلاحات:** اسماعیل ایک روشن خیال فرماں رو تھا اور اس کے پیش نظر اصلاحات کا ایک وسیع نظام تھا، اس نے محصول درآمد و برآمد کا نظام از سر نو مرتب کیا، ایک ڈاک خانہ قائم کیا، قاہرہ، سویز اور اسکندریہ میں گیس، پانی کی کلیں اور دوسری اصلاحات جاری کیں، شکر سازی کو رواج دیا اور ریلوے اور تار میں توسعہ کر کے نیز بندرگاہیں اور نہریں تعمیر کر کے تجارت اور زراعت کو فروغ دیا، اس نے تعلیم کو ترقی دی، لاکیوں کے لیے مدرسے قائم کیے، جو مصر میں تعلیم نہ اس کے پہلے مدرسے تھے، فوجی افسروں کے لیے مختلف فنون حرب کا ایک مدرسہ اور اہل مصر کے لیے ایک طبیب کا لج قائم

کیا، ۱۸۲۳ء میں جب عنان حکومت اس کے ہاتھ میں آئی تھی مصر میں صرف (۱۸۵) پلیک اسکول تھے، لیکن اس نے اپنے عہد میں ان مدارس کی تعداد (۷۲۵) تک پہنچادی، ۱۸۶۹ء میں اس نے بڑے ترک و اختشام کے ساتھ نہر سویز کا افتتاح کیا اور اس تقریب میں یورپ کے متعدد حکمرانوں کو شریک کر کے اہل مصر کی نگاہوں میں بڑی عزت حاصل کی، لیکن یہی تقریب بعد میں اس کے زوال اور مصر کی غلامی کا باعث ہوئی، ۱۸۷۵ء تک مصر میں یہ دستور تھا کہ غیر ملکی باشندوں کے مقدماتِ دیوانی ان کے قبصوں کی عدالتوں میں پیش ہوا کرتے تھے، اسماعیل نے اس دستور کو منسوخ کر کے مخلوط عدالتیں قائم کر دیں۔ (۱)

**ملکی قرضہ کا بار:** لیکن یہ اصلاحات اور ترقیاں مصر کے حق میں تباہ کن ثابت ہوئیں، سابق والی سعید پاشا کی وفات کے وقت مصر ایک نہایت خوش حال ملک تھا، کاشتکاروں کی حالت پہلے کی بہت کہیں بہتر تھی، وہ خاصے دولت مند تھے، مصر پر کسی ملکی قرضہ کا بار نہ تھا، لیکن اسماعیل پاشا کے آتے ہی نقشہ بدل گیا، ان اصلاحات میں نہ صرف خزانہ خالی ہو گیا بلکہ قرضہ لینے کی نوبت بھی آگئی، ۱۸۷۶ء نومبر ۱۸۷۶ء تک مصر کے ملکی قرضہ کی مقدار گیارہ کروڑ پینتیس لاکھ ہتھر ہزار عین سو ایک پونڈ تک پہنچ گئی۔ (۲)

**نہر سویز کے حصوں کی فروخت:** قرضہ کا بار ملک کے اندر ورنی مصارف کے علاوہ بیرونی فتوحات کی کوشش میں بھی بڑھتا گیا، سوڈان اور ابی سینا کی مہموں میں ہزاروں جانیں اور لاکھوں روپیے ضائع ہوئے، سوڈان کی مهم تو ایک حد تک کامیاب رہی اور دارفور پر قبضہ ہو گیا لیکن ابی سینا میں اسماعیل کی فوجوں کو سخت شکست ہوئی اور خود اس کا لڑکا دشمنوں کے ہاتھ میں گرفتار ہو گیا، ان غیر معمولی مصارف کے لیے ایک طرف قرضہ کی مقدار میں اضافہ ہوتا گیا اور دوسری طرف کاشت کاروں پر بیش از بیش محصول عاید کیے جانے لگے پھر بھی حکومت کے معمولی اخراجات کے لیے روپیہ کافی نہ ہوتا اور اسماعیل

(۱) ان تیکلکو پیڈیا آف اسلام ص ۵۳۸ (۲) دستور نہیں ہستہ آف دی ولڈ جلد ص ۲۲۷

کو مزید قرضوں سے چارہ نہ تھا، یورپ کے ساہکاروں نے مصر کی مالی حالت دیکھ کر اپنا ہاتھ کھینچ لیا، برطانیہ کے لیے مصر پر اپنا تسلط قائم کرنے کا یہ ایک نہایت زریں موقع تھا، لارڈ بیکلنس فیلڈ نے جو اس وقت وزیر اعظم تھا پس خفیہ گماشتوں کے ذریعہ نہر سویز میں اسماعیل کے تمام حصے جن کی مجموعی تعداد ایک لاکھ چھتری ہزار چھ سو دو تھی، خاموشی کے ساتھ اندازیں لاکھ چھتری ہزار پانچ سو بیاسی پونڈ میں خرید لیے (۱) اسماعیل اس معاملہ کے مہلک نتائج سے ناواقف نہ تھا لیکن اپنی فضول خرچیوں سے مجبور تھا اور نہر سویز کے حصوں کو فروخت کر دینے کے علاوہ روپیہ حاصل کرنے کی اور کوئی صورت اس کی سمجھ میں نہ آتی تھی۔

**نہر سویز کی اہمیت:** نہر سویز کی تعمیر ایک فرانسیسی انجینئر ڈی لیسیس (Delesse) کی تجویز سے ہوئی تھی، اسی نے اسماعیل کو نہر کی تجارتی اہمیت دکھا کر تعمیر پر آمادہ کیا تھا اول اول اکر میں زیادہ تر فرانسیسی سرمایہ داروں کے حصے تھے، برطانیہ نے کوئی حصہ نہ لیا مگر جب ۱۸۲۹ء میں یہ نہربن کرتیار ہوئی اور نہایت عظیم الشان پیمانہ پر اس کی رسم افتتاح ادا کی گئی تو برطانیہ کو اپنی غلطی کا احساس ہوا، اس نہر کے کھل جانے سے مشرق کا بحری راستہ جو اس وقت تک راس امید سے ہو کر گزرتا تھا مسافت میں بہت کم ہو گیا اور اسی اعتبار سے اخراجات بھی بہت گھٹ گئے، علاوہ بریس اس سے خود مصر کی اہمیت حد درجہ بڑھ گئی اور وہ ملک جواب تک میں الاقوامی اعتبار سے کوئی حیثیت نہ رکھتا تھا، دنیا کے اہم ترین تجارتی راستوں میں سے ایک کامالک بن گیا، لیکن یہی چیز اس کی سیاسی بر巴ادی کا باعث ہوئی چوں کہ نہر سویز میں زیادہ تر اہل فرانس کے حصے تھے، اس لیے اس سے فائدہ اٹھانے کا حق بھی زیادہ تر فرانس ہی کو پہنچتا تھا، لیکن اپنے ایشیائی مقبوضات اور مقاصد کی بناء پر انگلستان کے لیے اس نہر پر تسلط قائم کرنا نہایت ضروری تھا، یہ عجیب بات ہے کہ برطانوی مدبرین نے شروع میں نہر سویز کی تجویز سے کوئی دلچسپی نہیں لی اور (۱) سٹورنیس ہسٹری آف دی ولڈ جلد ۲۵ ص ۷۵ (۱) ترکی ماضی، حال و مستقبل از ٹلفر ڈاؤاں ۲۵

وہ اس کی تعمیر کو ایک ناممکن شے خیال کرتے رہے، مگر جب ۱۸۶۹ء میں ڈلپس نے اسے بنا کر تیار کر دیا اور ساری دنیا نے اس تجویز کی کامیابی اپنی نظر وہ سے دیکھ لی تو برطانیہ کی بھی آنکھیں کھلیں، اس کی خوش قسمتی سے وزارت اس وقت لارڈ بیکننس فیلڈ کے ہاتھ میں تھی، جو اپنے ارادوں کی تکمیل میں دوسراے وزراء کی مخالفت کی زیادہ پروائیز کرتا تھا اس نے خفیہ طور پر اسماعیل سے معاملت شروع کر دی اور چونکہ اسماعیل کو روپیوں کی شدید ضرورت تھی اور کہیں سے قرض ملن نہیں رہتا تھا، اس لیے بیکننس فیلڈ کی کوششیں بالآخر کامیاب ہوئیں اور اسماعیل کے تقدم حصے برطانیہ کے ہاتھ فروخت ہو گئے۔

**مصر میں فرانسیسی اور برطانوی اقتدار:** لیکن ان حصول کی فروخت سے بھی اسماعیل کے اخراجات پورے نہ ہو سکے اور اسے مزید قرض کی ضرورت محسوس ہوئی، ادھر یورپ کے ساہوکاروں نے اپنی رقموں کی ادائیگی کے لیے شدید تقاضے شروع کیے، اسماعیل ان کو ادا کرنے سے بالکل قاصر تھا، اس کی یہ تدبیر کہ پرانے قرضوں کے ادا کرنے کے لیے عظیم شرح سود پر قرضے لیے جائیں، بقول ایلسین فلپس ایک جرم علیطف کی حیثیت رکھتی تھی، جو مرض کی مزید ترقی کا باعث ہوا، اس کے سامنے اب صرف دورا ہیں تھیں بلکہ یہ موقع بھی تھی کہ مزید قرضے مل سکیں گے، چنانچہ اسی مقصد کو پیش نظر کہ کراسما عیل نے دیوالیہ ہونے کا اعلان کرنے کے بجائے دوسری صورت اختیار کی اور حکومت برطانیہ سے ایک ماہر مالیات کی درخواست کی جو مصر کے صیغہ مالیات کا معاینہ کر کے اس کے متعلق صحیح رپورٹ پیش کر سکے، اس درخواست پر ۲۵ دسمبر ۱۸۷۵ء میں مسٹر اسٹیفن کیو (Stephen Cave) حکومت برطانیہ کی طرف سے مصر بھیجے گئے اور ان کی رپورٹ اپریل ۱۸۷۶ء میں شائع ہو گئی، رپورٹ کا خلاصہ یہ تھا کہ مصر کی مالی ساکھ قائم رکھنے کے لیے یوروپین حکومتوں کی مداخلت ضروری ہے، بغیر اس کے دیوالہ نکلنے سے مفرنجیں

اس کے بعد دوسرے تحقیقاتی کمیشن آنا شروع ہوئے اور ان میں سے ہر ایک اسماعیل کو اور زیادہ یورپ کے قبضہ میں لا تا گیا، نومبر ۱۸۷۶ء میں برطانوی اور فرانسیسی حکومتوں کی طرف سے گوشن (Goschen) اور جوبرت (Joubert) کامشن آیا، جس کا ایک نتیجہ یہ ہوا کہ مصر کا صیغہ مالیات مشترک طور پر فرانس اور انگلستان کی نگرانی میں آگیا پھر منی ۱۸۷۸ء میں ایک اور تحقیقاتی کمیشن پہنچا، اس میشن کی تحقیقات کا نتیجہ یہ ہوا کہ فرانس اور انگلستان کی نگرانی صیغہ مالیات کے علاوہ خدیوم مصر کی زمینداری پر بھی قائم کر دی گئی، اس وقت سے مصر گویا مالکان دستاویز کے ہاتھوں رہن ہو گیا اور ملک کے تمام ذرائع آمد نی اس غمکین قرض کی ادائیگی کی نذر ہونے لگے، جس کا ذمہ دار صرف اسماعیل تھا، چند دنوں کے بعد فرانس اور انگلستان کی مشترک نگرانی کی بجائے اسماعیل کو ایک ایسی وزارت قائم کرنے پر مجبور کیا گیا جس میں ان دونوں حکومتوں کے نمائندے بحیثیت رکن کے مقرر کیے گئے، چنانچہ ستمبر ۱۸۷۸ء میں نیو برپاشا کی صدارت میں جو وزارت قائم ہوئی اس میں مالیات کا وزیر ریورس ونسن (Wilson Rivers) اور پلیک ورس کا بلینیرے (Blignieres) مقرر ہوا، یہ گیا ملک کو تما متر برطانیہ اور فرانس کے اقتدار میں دے دیتا تھا، اس سے سخت برہمی پھیلی اور فوج نے عربی پاشا کی سر کردگی میں بغاوت کر دی، اسماعیل کے لیے بجز اس کے اور کوئی صورت نہیں رہی کہ برطانوی اور فرانسیسی وزرا کو برخاست کر کے اس یوروپیں وزارت کا خاتمه کر دے، برطانیہ اور فرانس کو سخت غصہ آیا اور انہوں نے باب عالی پر دباؤ ڈال کر اسماعیل کو خدیوم کے عہدہ سے معزول کر دیا، ۲۲ جون ۱۸۷۹ء کو باب عالی کا ایک تار اسماعیل کو ملا جس میں اسے اطلاع دی گئی تھی کہ وہ معزول کیا گیا اور اس کی جگہ اس کا لڑکا توفیق خدیوم مقرر کیا گیا۔

**توفیق پاشا:** عنان حکومت کو ہاتھ میں لینے سے پہلے توفیق، سید جمال الدین افغانی اور جامع ازہر کے ان مصلحین کے زیر اثر آپ کا تھا جو مصر میں قومی تحریک کے بانی اور دستوری حکومت کے اولین محرک تھے اور اس تے سید جمال الدین افغانی کے توسط سے بار بار یہ

معاہدہ شیوخ ازہر سے کیا تھا کہ اگر بھی اسے مصر کے تحفت پر بیٹھنا نصیب ہوا تو وہ تمام تر دستوری اصولوں کے مطابق حکومت کرے گا، یہی تھی کہ توفیق کے تقریر کو اس جماعت نے ملک کی خوش نصیبی خیال کیا لیکن ان کی مسرت زیادہ دنوں تک قائم نہ رہ سکی اور تحفت نشانی کے بعد بشكل ایک مہینہ گذراتھا کہ وہ اپنے وعدوں کو بھول گیا اور اپنے سابق دوستوں سے غداری کرنے لگا۔

توفیق کے سامنے دو تو میں تھیں، جن کے اغراض و مقاصد ایک دوسرے کے بالکل مخالف تھے، ایک طرف اس کے اصلاح پسند دوستوں کی جماعت تھی جو اسے دستوری حکومت کے قدیم وعدے یاد دلار ہے تھے، دوسری طرف یورپیں قchlسوں کی قوت تھی جو اسے دستوری حکومت سے روک رہے تھے اور اس بات پر زور دے رہے تھے کہ وہ اپنے اختیارات کے کسی حصہ سے بھی دست کش نہ ہوتا کہ وہ خود اس کے نام سے مصر پر حکومت کرتے رہیں، پہلی قوت سے متاثر ہو کر شروع میں تو اس نے اپنے وزیر شریف پاشا کے مشورہ کے مطابق دستوری حکومت کا قیام منظور کر لیا اور ایک فرمان کے ذریعہ اس کی اشاعت کی اجازت دے دی لیکن جب دوسری طرف سے زور پڑا تو اس فرمان پر دستخط کرنے سے انکار کر دیا، اس واقعہ پر شریف پاشا نے استعفادے دیا اور توفیق نے قchlسوں کی تجویز سے ریاض پاشا کو وزیر مقرر کیا جو یورپیں حکومتوں کے زیر اثر تھا، توفیق نے اپنے دور حکومت کے پہلے ہی اہم معاملہ میں جو کمزوری دکھائی، وہ اس کی تمام آئندہ مشکلات کا سبب بن گئی، اگر اس نے اپنے وعدوں کے مطابق اس وقت ایک مجلس اعیان طلب کر لی ہوتی تو اس کی تمام رعایا اس کے ساتھ ہو جاتی اور وہ سازشیں وجود میں نہ آتیں جو دو سال تک ملک کو بے چینی میں بنتا رکھنے کے بعد بالآخر ۱۸۸۲ء کے انقلاب کا باعث ہوئیں۔

**دستوری حکومت کا اعلان:** توفیق کی کمزوری کا نتیجہ یہ ہوا کہ حکومت حقیقتاً یورپیں سفیروں کے ہاتھ میں آگئی اور انگلستان اور فرانس نے اپنی مشترکہ نگرانی پھر قائم کر لی،

یورپیں عہدہ داروں کی ایک کثیر تعداد نے پہنچ کر ملک کو لوٹنا شروع کیا، اہل مصر میں سخت برہمی پھیلی، خصوصاً جب مصری فوج کی تعداد پیچاں ہزار سے گھٹا کہ صرف پندرہ ہزار کرداری گئی تو ان کے غصہ کی انتہا نہ رہی، توفیق اپنے یورپیں مشیروں کے ہاتھ میں ایسا بے بس تھا کہ ان کی مرضی کے خلاف کوئی بات کرنہیں سکتا تھا، اہل مصر کے لیے موجودہ نظام حکومت کے خلاف بغاوت ناگزیر ہو گئی اور مصری فوج نے احمد عرابی پاشا کے زیرِ عالم جس پر یہ عبارت لکھی ہوئی تھی: "مصر مصریوں کے لیے" ستمبر ۱۸۸۱ء میں بغاوت کر دی اور دستوری حکومت کا مطالبہ پیش کیا، توفیق ملک کے اس متفقہ مطالبہ کو مسترد کرنے کی طاقت نہیں رکھتا تھا، اسے مجبوراً دستوری حکومت کا مطالبہ منظور کرنا پڑا، مصری فوج کی تعداد بھی جو یورپیں مشیروں کی رائے کے مطابق گھٹادی گئی تھی پھر بدستور سابق کرداری گئی، دستوری حکومت کا فرمان اہل مصر کے لیے ویسی ہی سرت کا باعث ہوا جیسی سرت قیدیوں کو مژدہ رہائی سے پہنچ سکتی ہے، تمام ملک میں جشن کے شادیاں بنجے لگے اور توفیق کے خلاف جوش کا یہیں قائم ہو گئی تھیں وہ یک قلم رفع ہو گئیں، اس دستوری حکومت میں یورپیں قصلوں کے شدید اختلاف کے باوجود عرابی پاشا وزیر جنگ مقرر ہوئے اور توفیق نے اس قانون پر دستخط کر دئے جس کے رو سے جدید ٹکلوں کے لیے مجلس اعیان کی منظوری لازمی قرار دی گئی۔

**انگلستان اور فرانس کا طرزِ عمل:** اہل مصر کی بیداری یورپیں حکومتوں کے مقاصد کے لیے نہایت مصر تھی کیوں کہ انہوں نے بتدربخ مصر پر اپنا سلطنت قائم کرنا شروع کر دیا تھا، چنانچہ انگلستان اور فرانس نے ایک متفقہ مراسلہ مورخ ۶ جنوری ۱۸۸۲ء توفیق پاشا کے پاس بھیجا جس میں اپنی سرپرستی کا یقین دلاتے ہوئے قومی جماعت کے خلاف پوری مدد کرنے کا وعدہ کیا لیکن اس مراسلہ کے مضمون نے مصریوں کو اور بھی برافروختہ کر دیا، خصوصاً جب سلطان نے بھی انگلستان اور فرانس کے اس طرزِ عمل کے خلاف احتجاج کیا اور اپنے سفیروں کے ذریعہ جولندن اور پیرس میں مقیم تھے انھیں مطلع کیا کہ مصر سلطنت

عثمانیہ کا ایک صوبہ ہے، اس لیے حکومت مصر سے کوئی معاملت باب عالیٰ کے توسط کے بغیر نہیں ہونی چاہیے، تو طبق جماعت کے حوصلے اور بڑھ گئے، انگلستان اور فرانس نے اس کا یہ جواب دیا کہ ایک متحده بنگلی یہڑا اسکندریہ کے سامنے لا کر کھڑا کر دیا اور یہ دھمکی دی کہ اگر عربی پاشا کو مصر سے نکال نہ دیا جائے گا اور ان کی وزارت توڑنے والی جائے گی تو بنگلی یہڑے کے ذریعہ یہ مطالبات پورے کرائے جائیں گے، توفیق نے تودب کر کر یہ باتیں منظور کر لیں لیکن قومی جماعت پر اس دھمکی کا کوئی اثر نہ ہوا، برخلاف اس کے اس نے خود توفیق کو معزول کر دینے کی دھمکی دی اور اسے مجبور کر کے عربی پاشا کو پھر وزیر جنگ مقرر کرایا، اس کے بعد مصر کی حکومت عملًا عربی پاشا کے ہاتھ میں آگئی۔

اس موقع پر فرانس کی تجویز سے مغربی حکومتوں کے سفراء کی ایک کانفرنس قسطنطینیہ میں منعقد ہوئی، جس میں حکومت مصر کے معاملات سے متعلق باب عالیٰ کو مشورے دئے گئے اور ان مشوروں کے مطابق مداخلت کرنے کی درخواست کی گئی، سلطان نے اپنی سلطنت کے اندر ورنی معاملات میں غیر حکومتوں کی بہادروں پر عمل کرنے سے انکار کر دیا، بجائے اس کے اس نے توفیق اور قومی جماعت کی استدعا پر مصر کے لیے ایک کمشنر کا تقرر منظور کیا اور درویش پاشا کو مقرر کر کے روانہ کیا۔

درویش پاشا: درویش پاشا نے قاہرہ پہنچ کر حالات کا صحیح اندازہ کرنے کی کوشش کی، لیکن توفیق نے پچاس ہزار پونڈ نقد اور پچیس ہزار پونڈ کے جواہرات نذر کر کے اسے اپنا طرفدار بنالیا (۱) نتیجہ یہ ہوا کہ جب شیوخ ازہر کا وفد اس سے ملنے آیا اور اس نے ملکی جذبات کی پوری ترجیحی کر کے درویش پاشا کے سامنے قوم کے مطالبات پیش کیے تو درویش پاشا نے یہ جواب دے کر وفد کو رخصت کر دیا کہ ”میں حکم دینے آیا ہوں، تم سے مشورہ کرنے کے لیے نہیں آیا۔“ شیوخ نہایت بہمی کی حالت میں واپس ہوئے اور جو برتاوان کے ساتھ درویش پاشا نے کیا تھا اس کی خبر بہت جلد تمام ملک میں پھیل گئی،

ہر طرف احتیاجی جلے اور مظاہرے ہونے لگے اور حکومت کی مخالف کوششوں کے باوجود درویش پاشا کو ملک کے صحیح جذبات سے مطاع ہونا پڑا، معاملات پر قابو پانے کے لیے اس نے عربی پاشا کو بلا کر دیری تک گفتگو کی اور اس بات کی کوشش کرتا رہا کہ عربی پاشا بطور خود وزارتِ جنگ سے دست بردار ہو کر قسطنطینیہ روانہ ہو جائیں، لیکن عربی پاشا نے جواب دیا کہ ”چوں کہ اس وقت ملک کی حالت نازک ہے اور امن و امان کا ذمہ دار میں ہوں اس لیے جب تک مجھے باقاعدہ تحریری حکم نہ ملے گا میں اپنے عہدہ سے دست بردار نہیں ہو سکتا“، درویش پاشا کے لیے یہ جواب خواہ کتنا ہی غیر متوقع رہا ہو لیکن اس میں شبہ نہیں کہ توفیق اور اس کے یوروپین مشیروں کے لیے عربی پاشا کے خلاف ایک عمدہ موقع ہاتھ آگئے اور جس شورش کا مسودہ پہلے سے فراہم کر لیا گیا تھا اسے فوراً درویش پاشا کی موجودگی ہی میں برپا کر دیا گیا تاکہ باب عالیٰ کے فرستادہ کمشنر پر عربی کے حسن انتظام کی حقیقت کھل جائے۔

**اسکندریہ کا بلوہ:** اسکندریہ میں اتفاق سے ایک مصری لڑکے اور ایک مالٹی کے درمیان ۱۱ رجوم کو جھگڑا ہو گیا، جس نے دفعہ بڑھ کر ایک سخت ہنگامہ کی شکل اختیار کر لی، تقریباً دوسوادی مارے گئے، جن میں انچا س یوروپین تھے، برطانوی قفل کوکن (Cookson) کو سخت چوت آئی اور اطالوی اور یونانی قفل بھی کسی قدر رخصی ہوئے، ان کے علاوہ اتنی (۸۰) نوے (۹۰) یوروپین اور رخصی ہوئے، یہ ہنگامہ ایک بجے دن سے لے کر پانچ بیجے شام تک جاری رہا مگر اسکندریہ کی پولیس جو دہاں کے گورنر عمر پاشا لطفی کے زیر حکم تھی، اسے فرو کرنے سے قاصر رہی اور جب تک فوجی دستہ پہنچ نہ گیا کشت و خون ہوتا رہا۔

**حقیقت حال:** اس ہنگامہ کی ذمہ داری حقیقتاً کن لوگوں پر عاید ہوتی ہے، اس کا اظہار مسٹر بلنڈ نے نہایت صفائی اور دیانت داری کے ساتھ کیا ہے، وہ لکھتے ہیں: ”چوں کہ اس معاملہ کی ذمہ داری جو مصر کی قوی تحریک کے لیے ایسا افسوس ناک تھا اس شخص پر عاید کی گئی ہے، جس کو اس سے سب سے زیادہ نقصان پہنچا یعنی عربی اور جوں کہ اس واقعہ نیز دوسرے عذر ذات کو جو اس سے کم غیر منصفانہ نہ تھے، ہماری وزارت خارجہ و محیریہ نے

یہ غدر پیش کر کے کہ مصر یقین طور پر بدمانی کی حالت میں ہے، اسکندر یہ پر گولہ باری کرنے اور اس کے بعد کی جنگ کا حلیہ بنالیا تھا، اس لیے مناسب ہے کہ آگے بڑھنے سے پہلے ہم یہاں بتا دیں کہ اس پورے واقعہ کے جرم کی ذمہ داری صحیح طور پر کن لوگوں پر عاید ہوتی ہے، جب میں نے اس کی خبر لندن میں سنی تو میرا پہلا خیال یہ ہوا کہ یہ واقعہ اس سازش کا ایک جز ہے جو میں جانتا تھا کہ درویش پاشا کے ذریعہ سے وزارت خارجہ میں مرتب کی گئی ہے، تاکہ عربی کو اس کے جال میں چھانسا جائے لیکن اس کے متعلق پوری تفصیلات مجھے لڑائی کے بعد معلوم ہوئیں اور اسی وقت میں اس قابل ہوا کہ قوم پروروں کے خلاف جو غلط اذامات لائے جاتے تھے کہ یہ ہنگامہ اپنی کاتجویز اور پیدا کیا ہوا ہے، ان کی تردید کر سکوں، اس وقت ظاہر ہوا کہ حقیقت حال اس کے بالکل بر عکس تھی جیسا کہ ہم لوگ جو اس وقت کے رازوں سے باخبر ہیں جانتے ہیں، یہ بلوہ اگرچہ اس کی ابتداء اعلانیہ طور پر ہو گئی، چند یافتوں قبل سے درباری جماعت کے زیر تجویز تھا اور وہ اسے کسی مناسب موقع پر عربی کو بد نام کرنے کا ذریعہ بنانا چاہتی تھی کہ یہ شخص ملک میں امن و امان قائم رکھنے کی اہلیت نہیں رکھتا۔

اسکندر یہ کی صورت حال یہ تھی، مصر کے دوسرا شہروں کی پہنچت اسکندر یہ بڑی حد تک ایک یوروپین شہر تھا جس میں اسلامی آبادی کے علاوہ یونانی، اطالوی اور مالٹی نوآبادیاں قائم تھیں، یہ سب لوگ تجارت کرتے تھے اور ان میں سے بہترے مہاجنی پیشہ تھے، دونوں جماعتوں کے باہمی تعلقات کبھی بھی بہت اچھے نہ تھے اور پھر جنگی یہڑہ کے پیشے کے بعد جو علانیہ یوروپین اغراض کے تحفظ کے لیے آیا تھا کشیدگی بہت بڑھ گئی تھی، امن قائم رکھنے کے لیے شہر کے گورنر کا بہت وفادار مضبوط اور سمجھدار ہونا ضروری تھا، نیز جنگی یہڑہ کے لیے بھی بہت سوچ سمجھ کر کام کرنے کی ضرورت تھی، بد قسمتی سے گورنر عمر لطفی پاشا نیشنلٹ مشری کا بالکل مخالف تھا، وہ چرکس تھا، درباری پارٹی کا ممبر تھا اور سابق خدیو اساعیل کا طرفدار تھا اور چرکسی سازش کے موقع پر اس نے مغرب کے

بدوؤں کو خدیوقتی کا حامی بنا کر اس کی بڑی مدد کی تھی، اس بناء پر اس نے بجائے دبائے کے مسلمان آبادی میں شورش کرنے والوں کو اور ابھار دیا تھا، دوسری طرف یونانی اپنی جماعت کے سردار امبرائٹر سیناڈینو (Ambroise Sinadino) کی مدد سے جو ایک دولت مند سا ہوا کار اور مصر میں رتوحس چالکلڈز (Rothschilds) کا ایجنسٹ بھی تھا، مسلح ہونے لگے تھے اور مالیوں نے بھی جن کی تعداد زیادہ تھی انگریزی قفل کو کسن (Cookson) کے اشارہ سے اپنے کو مسلح کر لیا تھا، لہذا یہ کہا جا سکتا ہے کہ متی کے آخری ہفتہ میں بلوہ کے لیے تیاریاں ہو گئی تھیں۔ (۱)

**اسکندریہ کی گولہ باری:** اس بلوہ کی تیاری جیسا کہ مندرجہ بالا بیان سے واضح ہوتا ہے درویش پاشا کے اسکندریہ پہنچنے (۸ جون) سے قبل ہو چکی تھی اور اس کا مقصد درویش پاشا پر یہ ظاہر کر دینا تھا کہ عربی پاشا ملک میں امن و مان قائم رکھنے کی اہمیت اور قوت نہیں رکھتا، مسٹر بلنٹ کا خیال ہے کہ درویش پاشا اس سازش سے بے خبر رہتا تو اگر عربی پاشا اپنے عبده سے مستعفی ہو گئے تھے جیسا کہ درویش پاشا نے زور دیا تھا تو یہ بلوہ روک دیا جاتا، بہر حال جس مقصد سے یہ بلوہ کرایا گیا تھا تبّیجہ اس کے برخلاف نکلا، اس کے ترتیب دینے والوں نے جس پیانہ پر اسے کرانا چاہا تھا یہ اس سے بہت بڑھ گیا اور پھر مجبوراً اسے فرو کرنے کے لیے فوجی مدد منگانی پڑی، بجائے اس کے کہ عربی پاشا کی پوزیشن کو اس سے نقصان پہنچے اسکندریہ کی عیسائی آبادی انھیں اپنا حافظ سمجھنے لگی، فوج نے اس کے بعد اسکندریہ اور قاہرہ میں پوری طرح امن قائم کر لیا، جس کی وجہ سے عربی پاشا کا اثر و اقتدار اور زیادہ بڑھ گیا، یہ موقع عربی پاشا کے لیے بہت اچھا تھا، وہ اگر تم براور قوت سے کام لیتے تو وطنی تحریک کے ذمہنوں کو بھی قابو میں لا سکتے تھے اور عیسائیوں کو بھی مطمین کر سکتے تھے لیکن انہوں نے اس قیمتی موقع سے فائدہ نہ اٹھایا اور چوں کہ یورپ کی سیاسی چالوں سے ناواقف تھے، اس لیے آسانی کے ساتھ میلت (Malet) اور کالوین

(Colvin) کے فریب میں آگئے، جو ایک طرف تو ان سے امن قائم رکھنے کی تائید کر رہے تھے اور دوسری طرف برطانوی جنگلی بیڑہ کو اسکندریہ پر گولہ باری کرنے کے لیے آمادہ اور تیار کر رہے تھے (۱) برطانوی امیر الجحیر سیمور (Seymour) کے لیے گولہ باری کا غذر پیدا کر لینا کوئی بڑی بات نہ تھی، گذشتہ بلوہ میں اس کا ایک ملازم بھی مارا گیا تھا، اس نے قسم کھائی تھی کہ اس قیمتی جان کا خون بہا اسکندریہ والوں سے لے کر رہوں گا، عربابی پاشا کو بھی اب اصلی خطرہ کا احساس پیدا ہو گیا تھا اور انہوں نے اسکندریہ کی قلعہ بندی کا کام شروع کر دیا تھا، سیمور نے ان کو قلعہ بندی کے کام سے روکنا چاہا لیکن عربابی پاشا نے انکار کر دیا، یہ غذر برطانوی امیر الجحیر کے لیے بہت کافی تھا اور اس نے فوراً بھی اسکندریہ پر گولہ باری شروع کر دی (۱۸۸۲ء) شہر کا ایک بڑا حصہ مسماਰ ہو گیا، مصری فوج کو قلعہ چھوڑ کر پس پہونا پڑا اور اسکندریہ پر انگریزی فوج کا قبضہ ہو گیا۔

**جنگ آزادی:** اسکندریہ کی گولہ باری مصر پر انگریزی قبضہ کا مقدمہ تھی، دو ماہ تک اہل مصر عربابی پاشا کی سرکردگی میں انگریز حملہ آوروں کا مقابلہ کرتے رہے لیکن بالآخر خود اپنوں نے خداری کی اور تل کبیر کی شکست نے قومی جماعت کے بازوں توڑ دئے، مسٹر بلنت نے جو مصر کی وطنی تحریک میں شروع سے شریک تھے اور اس کی کامیابی کے لیے کسی امکانی کو شوش سے بازنہ آئے، اس جنگ آزادی کے سچے واقعات اپنی کتاب "مصر پر انگریزی قبضہ کی مخفی تاریخ" کے سوانحیں باب میں تفصیل کے ساتھ درج کر دئے ہیں، ہم اس کا خلاصہ اور انہم اقتباسات ذیل میں پیش کرتے ہیں، مسٹر بلنت لکھتے ہیں:

"اس جنگ کا کوئی صحیح بیان کسی انگریز مصنف کی کتابوں

میں نہیں ملے گا اور فرانسیسی بیانات میں تو چاہی اس سے بھی کم پائی جاتی ہے، انگریزی فوجی دست کی سرپرستی میں خدیو اور ترکی چرکسی حکومت کے قاہرہ میں دوبارہ اقتدار حاصل کرنے کے بعد ایک سال یا اس سے

زیادہ عرصہ تک جس عہد درشت کا قیام رہا، اس نے کافی طور پر اہل مصر کی زبان بندی کر دی، جس کی وجہ سے وہ ان واقعات کو بیان نہ کر سکے جو خدیو کی غیر موجودگی کے زمانہ میں وہاں پیش آئے تھے اور گورنمنٹ کے مقدمہ کی شہرت سے عارضی طور پر کچھ روشنی ان واقعات پر پڑ گئی تاہم ملکی پریس کے کسی جریدہ میں اتنی جرأت نہیں پائی گئی کہ وہ سرکاری بیان سے ہٹ کر ان واقعات کو بیان کر سکے پھر اس کے بعد جب فرانس کی سرپرستی میں قومی اخباروں میں کچھ ہمت پیدا ہوئی تو اس وقت تک چند غلط روایتیں مشہور ہو چکی تھیں، جو آج بھی بڑی حد تک مصر کے تعلیم یافتہ طبقہ پر اثر انداز ہیں۔

پہلی بات جسے واضح کر دینا ضروری ہے، کیوں کہ یہ پارلیمنٹ کی روپرتوں (Blue Books) میں مسخ کر کے پیش کی گئی ہے اور تمام انگریز مصنفوں نے اسے نظر انداز کر دیا ہے، یہ ہے کہ انگریزی حملہ کے مقابلہ میں جو مدافعت مصر کی طرف سے پیش کی گئی وہ اصلاً ایک قومی مدافعت تھی، سرکاری بیان یہ ہے کہ صرف فوج نے گولہ باری کے وقت سیمور کے نامکن مطالبات کا اور پھر اوپر لے (Wolseley) کے بری حملہ کا مقابلہ کیا، یہ محض اُس سیاسی افسانہ کا تسلسل ہے جو وزارت خارجہ میں اس غرض سے مرتب کیا گیا تھا کہ مصر کی مالیات میں مداخلت کرنے کا غدر ہاتھ آجائے اور یہ افسانہ جھوٹ کی ایک حدود رجہ مسخ شدہ صورت میں لارڈ ڈافرن کی افتتاحی تقریر میں پڑھا جاسکتا ہے، جو انہوں نے قطنطینیہ کی یوروپین کانفرنس میں کی تھی، انگریزی سفیر (ڈافرن) کے بیان کے مطابق مصر گولہ باری سے قبل بد امنی کی حالت میں تھا، جہاں لوگوں کی جان و مال کا کوئی تحفظ نہ تھا اور قتل عام جاری

تھا اور اس کی ذمہ دار فوج تھی جو عربی پاشا آور دوسرے باغی افسروں کی سر کردگی میں کام کر رہی تھی اور جس کی وجہ سے حکومت کو چلانا اور امن و امان اور مالیاتی استواری قائم رکھنا ممکن تھا، میں اس سے قبل کافی طور پر واضح کر چکا ہوں کہ یہ بیان سیاسی صورتِ حال کا کس قدر شدید مبالغہ آمیز نقشہ تھا نیز یہ کہ کس طرح رفتہ رفتہ اسے دروغ اور اختراعات کی بنیاد پر قائم کیا گیا تھا۔<sup>(۱)</sup>

محی میں جنگلی بیڑہ کے اسکندریہ پہلوخانج جانے کے بعد اہل مصر کو اندازہ ہو گیا تھا کہ یوروپین حکومتوں نے جو سلوک توں کے ساتھ کیا ہے وہی ان کے ملک کے ساتھ بھی کیا جانے والا ہے، توں پر قبضہ کرنے سے پہلے غلط طور پر مشہور کیا گیا تھا کہ وہاں بد امنی اور بغاوت پھیلی ہوتی ہے، جس سے یوروپین باشندوں کی جان و مال خطرہ میں ہے اور ان کے تحفظ کے لیے مداخلت ضروری ہے، اس کے بعد یہ ظاہر کیا گیا کہ وہاں کے فرماں رو اکواں کی باغی رعایا سے بچانے کی ضرورت ہے اور اس عذر کی بنا پر اسے قبضہ میں کر لیا گیا پھر اسے مجبور کیا گیا کہ اپنے لیے ایک "فوہی تحفظ" منظور کرے یعنی اپنے کو تمام تحریم آوروں کے حوالہ کر دے، یہ سب کچھ فرانس نے توں میں کیا تھا اور اب بالکل یہی نقشہ انگریزوں نے مصر کے لیے تیار کیا تھا، قلعہ بندی کا کام روکنے کے لیے جب سیمور کا حکم نامہ عربی پاشا کے پاس پہنچا تو یہ نقشہ ہر مصری کی آنکھوں کے سامنے تھا اور کسی کی غیرت نے یہ گوارا نہیں کیا کہ جو تلوار وطن کی حفاظت کے لیے ہاتھ میں لی گئی ہے اسے حملہ آوروں کے خون سے نگین کرنے سے پہلے خاموشی سے حوالہ کر دیا جائے، اس میں شبہ نہیں کہ ۱۰ رجولائی کو جس فیصلہ کی بنا پر سیمور کے مطالبات مسترد کر دئے گئے تھے اس میں عربی پاشا کی رائے کو بہت کچھ دخل تھا، تاہم مجلس شوریٰ کے تمام ارکان اس امر پر متفق تھے کہ جنگ یا فرمانی سلطانی کے بغیر سر زمین مصر کا کوئی حصہ کسی اجنبي کے

حوالہ کردیا خدیو کے قانونی اختیارات سے باہر تھا، خدیو کی خود بھی یہی رائے تھی، ہر شخص نے یہ رائے دی کہ قلعوں کا بچانا ضروری ہے، اس مجلس میں جو خاص طور پر اسی مسئلہ کے لیے منعقد کی گئی تھی، درویش پاشا بھی موجود تھا اور اس نے بھی دوسرے ارکان کی رائے سے اتفاق کیا، مسٹر بلڈٹ لکھتے ہیں کہ کسی مسلمان کو بھی اس فیصلہ سے اختلاف کرنے کی جرأت نہیں ہوئی، اس متفقہ فیصلہ کی بنیاد پر خدیو نے عربی پاشا کو جوزیر جنگ اور وزیر بحریہ تھا حکم دیا کہ جس وقت برطانوی بیڑہ گولہ باری شروع کرے، مصری تو پختانوں سے اس کا جواب دیا جائے اور جولاٹی کوشام کے وقت نائب وزیر جنگ کو قاہرہ میں اطلاع دی گئی کہ تمام صوبوں میں اعلان کر دیا جائے کہ جنگ کا فیصلہ ہو چکا ہے اور اس کو ہدایت کی گئی کہ فوجیں تیار رکھے اور نئے وستوں کے لیے سپاہی بھرتی کرے۔<sup>(۱)</sup>

**خدیو کی ولن دشمنی:** لیکن ان احکام کے باوجود توفیق پاشا انگریزوں سے جنگ کرنے کے لیے تیار نہ تھا، وہ خفیہ طور پر سیمور سے نامہ و پیام کا سلسلہ قائم کیے ہوئے تھا اور ۲۶ جولائی کو اسے انگریزوں کی طرف سے اطلاع دے دی گئی تھی کہ اسکندر ریہ پر گولہ باری ہو کر رہے گی نیز اس سے باصرار کہا گیا تھا کہ وہ اپنی حفاظت کے لیے کسی انگریزی جہاز پر منتقل ہو جائے لیکن چوں کہ وہ علانیہ اہل مصر سے غداری کرنا پسند نہیں کرتا تھا، اس لیے اس نے یہ دعوت قبول نہ کی اور مصر سے باہر جانے پر راضی نہ ہوا لیکن گولہ باری شروع ہونے سے پہلے وہ رملہ چلا گیا جو اسکندر ریہ سے آٹھ میل کے فاصلہ پر ہے اور وہاں بیٹھا ہوا امید و نیم کی حالت میں اس جنگ کے نتیجہ کا انتظار کرتا رہا، مصر میں عام طور پر یہ امید کی جاتی تھی کہ اسکندر ریہ کی توپیں انگریزی بیڑہ کو غرق کر دیں گی، گولہ باری کے روز توفیق رملہ میں تھا اور ہر نصف گھنٹہ کے بعد دوڑ کر اپنے محل کی چھت پر جاتا تھا کہ جنگ کا انجام معلوم کرے، شام تک اسے معلوم ہو گیا کہ قلعہ کی توپیں خاموش ہو گئیں اور انگریزی

بیڑہ اپنی جگہ پر قائم ہے، اس کے بعد اس کا تذبذب بھی جاتا رہا اور اس نے فیصلہ کر لیا کہ اپنے کو سیمور کی حفاظت میں دیدے۔ (۱)

**قومی حکومت:** قاہرہ میں جس وقت یہ خبر پہنچی کہ توفیق انگریزوں کے زیر اثر آگئیا، فوراً ایک مجلس عمومی منعقد کی گئی تاکہ صورت حال پر غور کر کے آئندہ کے لیے کوئی فیصلہ کیا جائے، اس مجلس میں نمایاں حصہ فوجی لوگوں سے زیادہ مذہبی اور ملکی عماidoں نے لیا، ملک کی ہر جماعت کے نمائندوں نے اس میں شرکت کی، یہاں تک کہ قبطیوں کا مذہبی پیشواؤ اور یہودیوں کا ربی بھی شریک ہوا، مجلس نے متفقہ طور پر یہ فیصلہ کیا کہ توفیق انگریزوں کے ہاتھ میں ہے، اس لیے قانوناً اس کے احکام قبل تعلیل نہیں ہو سکتے، چنانچہ انگریزوں کی حمایت اختیار کرنے کے بعد توفیق نے عربی پاشا کو وزارت جنگ سے برخاست کرنے کا جو حکم صادر کیا تھا مجلس نے اس کے خلاف حکم صادر کیا اور عربی پاشا کو ہدایت کی کہ وہ بدستور اپنے عہدہ پر قائم رہ کر ملک کی مدافعت کرتے رہیں، عربی پاشا کی مدد کے لیے ایک مجلس مدافعت، مقرر کی گئی جس کے صدر یعقوب پاشا سمی، نائب ناظم جنگ مقرر ہوئے، ملکی انتظامات بدستور قائم رکھے گئے اور راغب پاشا اور درسرے وزرا کی غیر حاضری کے باوجود جنپیں توفیق اور اس کے انگریز محفوظین نے بیکر اسکندریہ میں روک رکھا تھا، حکومت کے تمام کام بغیر کسی ہرج یا نقصان کے انجام پاتے رہے، مسٹر بلنٹ لکھتے ہیں کہ دورانِ جنگ میں قومی حکومت کے انتظامات اتنے عمدہ تھے کہ مصر میں کبھی کسی حکومت نے اس سے بہتر طریقہ پر انتظامات نہیں کیے، پھر لکھتے ہیں کہ لاڑڈ فرن کے اس قول سے زیادہ غلط بات کوئی نہیں ہو سکتی، جس کا ذکر انہوں نے قسطنطینیہ کی کافر نسیم میں بار بار کیا کہ مصر میں عیسایوں کا قتل عام روز ہوتا رہتا ہے۔ (۲)

**کفردوار:** اسکندریہ کی گولہ باری کے بعد عربی پاشا کو اپنی فوجیں قلعہ سے نکال لینی پڑیں، اب انہوں نے مدافعت کے لیے کفردوار کا مقام منتخب کیا جو قاہرہ کی ریلوے

لائن پر واقع تھا اور بہت محفوظ اور مضبوط مقام تھا، یہ سیمور کی توپوں کی زد سے باہر تھا، یہاں مصری فوجیں پانچ ہفتے تک انگریزوں کا مقابلہ کرتی رہیں اور کبھی کبھی انھیں شکست دے کر اسکندریہ کے قریب تک بھاگ دیتی تھیں لیکن چوں کہ مصر میں داخل ہونے کا تباہی ایک راستہ نہ تھا اور بر طابوی سیاست نے نہ صرف خدیو کو انگریزوں کا حامی بنالیا تھا بلکہ رشوت ستانی کے ذریعہ قبائل عرب کی ہمدردی اور مدد بھی حاصل کر لی تھی، اس لیے مصری فوجیں زیادہ دونوں تک مقابلہ نہ کر سکیں، عربی پاشا کی شکست کا سب سے بڑا سبب یہ ہوا کہ خود ان کے افروں نے انگریزوں سے رشوت لے کر عین وقت پر غدانے کی، اس اجمالی تفصیل حسب ذیل ہے۔

**اسماعیلیہ:** ۱۶ اگست کو اولز لے ایک تازہ انگریزی فوج کے ساتھ اسکندریہ پہنچا اور یہ دیکھ کر کہ کفر دوار کی طرف سے آگے بڑھنا ممکن نہیں، اس نے نہر سویز کی جانب رخ کیا، یہ خطرہ قاہرہ کی مجلس حرbi نے پہلے ہی محسوس کر لیا تھا اور ارکانِ مجلس کی قطعی رائے تھی کہ سویز کی ناکہ بندی کر کے انگریزی فوج کا اقدام روک دیا جائے، اس درمیان میں ڈی لیپس اسکندریہ پہنچ گیا تھا، وہاں اسے معلوم ہوا انگریز نہر سویز کی راہ سے مصر پر حملہ کرنا چاہتے ہیں چونکہ ایسا کرنے سے نہر کے ٹوٹنے کا اندریشہ ہاذی لیپس پورٹ سعید پہنچا اور اس بات کی کوشش کرنے لگا کہ نہر پر جنگ نہ ہونے پائے، یہ اسی کی کوشش کا نتیجہ تھا کہ مجلس حرbi کے فیصلہ کے باوجود عربی پاشا سویز کی ناکہ بندی کے لیے تیار نہ ہوئے، ڈی لیپس نے انھیں یقین دلایا تھا کہ وہ اپنے اثر سے انگریزوں کو بھی نہر کے استعمال سے باز رکھے گا، عربی پاشا کا ڈی لیپس کے وعدہ پر بھروسا کر کے سویز کی ناکہ بندی سے ہاتھ اٹھایا گیا فوجی نقطہ نظر سے ایک ایسی شدید غلطی تھی جس کی ملائی آخر وقت تک نہ ہو سکی، اولز لے نے ڈی لیپس کے اس عذر کی مطلق پرواہ کی کہ نہر سویز کا علاقہ ایک غیر جانبدار علاقہ ہے جس میں جنگ نہ ہونی چاہیے اور عربی پاشا کی غفلت سے فائدہ اٹھا کر ۲۱ اگست کو انگریزی فوج اسماعیلیہ میں اتار دی، اسماعیلیہ پر قابض ہو جانے کے بعد قاہرہ

کا راستہ کھلا ہوا تھا، اوہرتنیں بکیر کی نامہ مل خندقیں حائل تھیں، انگریزی فوج کی تعداد میں ہزار سے زیادہ تھی، اس کے مقابلہ میں کفر دوار کی مصری فوج آٹھ ہزار سے زیادہ تھی اور پورے مصر میں باقاعدہ فوج کا شمار تیرہ ہزار سے زیادہ تھا، یعنی وقت پر جو سپاہی بھرتی کیے گئے تھے وہ بالکل ناجرب کار تھے اور صرف خندق وغیرہ کھونے کے کام آسکتے تھے۔ (۱)

**پروفیسر پالمر کی خفیہ مہم:** لیکن حکومت برطانیہ نے محض فوجی دستوں پر قیامت نہیں کی اس نے اپنی کامیابی کو یقینی بنانے کے لیے پہلے ہی وہ خفیہ ذراائع اختیار کر لیے تھے، جو بقول مشربائٹ زمانہ حال کی جنگوں میں بھیش استعمال کیے جاتے ہیں لیکن بھی ان کا اعتراض نہیں کیا جاتا، نہر سویز کی راہ سے مصر پر حملہ کرنے کا فیصلہ برطانوی وزارت جنگ و بحریہ نے شروع سال ہی میں کر لیا تھا اور وسط جوں میں یہ طے کر لیا گیا تھا کہ رشوت کے ذریعہ سے عرب قبائل خصوصاً مشرقی بدؤیوں کو ہموار کر لیا جائے، لیکن وقت یہ تھی کہ اس وقت بمشکل کوئی انگریز ایصال سکتا تھا جو عربی زبان بول سکتا ہو، اس مشکل میں لا رڈ نارتھ برودک (North Brook) وزیر بحریہ کی نظر انہی ورثہ پامر (Edward Palmer) پر پڑی جو کیمbridج یونیورسٹی میں مشرقی زبانوں کے پروفیسر تھے، پروفیسر مذکور ایک زمانہ میں فلسطین کی مجلس تحقیق ارضی (Palistin Exploration Society) کے رکن بھی رہ چکے تھے اور اس وجہ سے نہر سویز کے مشرقی علاقوں سے جہاں کے عرب قبائل پر رشوت کا عمل کیا جانے والا تھا کچھ واقع تھے، چنانچہ ۲۲/ر جون کو لا رڈ نارتھ برودک نے پامر کو اپنے ہاں ناشتہ پر مدد گیا اور ان کے پر دیہ خدمت کی کہ فوراً سویز کے مشرقی علاقوں میں جا کر بدؤی قبائل کو انگریزی فوج کا حامی بنانے کی کوشش کریں، پانچ سو پونڈ تو ابتدائی اخراجات کے لیے نارتھ برودک نے اسی وقت دے اور آئندہ کے لیے وعدہ کیا کہ بشرط کامیابی ایک بہت بڑی رقم انعام کے طور پر دی جائے گی، روانگی سے قبل ۲۶/ر جون کو پامر صاحب مشربائٹ سے ملے اور ان سے یہ بیان کیا کہ میں اخبار اسٹینڈرڈ (Standard) کا نامہ نگار بن کر اسکندریہ جا رہا ہوں اور مجھے وطنی تحریک کے ساتھ بڑی

ہمدردی ہے اور میں اس اخبار میں اس تحریک کی حمایت میں مضامین لکھتا رہوں گا، پھر مسٹر بلنت سے خواہش کی کہ اپنے نیشنل مصری دوستوں کے نام تعارف کے خطوط دے دیجئے، پامر نے اپنے اصلی مشن کے متعلق ایک لفظ بھی نہ کہا، ہبھال مسٹر بلنت نے مصر کے چند ممتاز آدمیوں کے نام تعارف کے خطوط لکھ کر ان کے حوالہ کر دئے۔

پروفیسر پامر پہلے اسکندر یہ پہنچ اور وہاں سیمور سے مل کر یافہ کے لیے روانہ ہو گئے، یافہ میں وہ برطانوی قضل کے ہاں مقیم ہوئے، وہاں عربی پوشак زیب تن کر کے بظاہر پورے عرب بنے ہوئے قبائل تیاح و طرابیں کے شیوخ پر ڈورے ڈالنے کے لیے روانہ ہوئے، پامر کے روز نامچہ کے بعض حصے شائع ہو گئے ہیں، ان سے معلوم ہوتا ہے کہ انھیں اپنے مشن میں بہت کچھ کامیابی ہوئی، قبلیہ تیاح کے شیخ نے جوان علاقوں میں سب سے زیادہ اہم اور طاقتور قبیلہ تھا، انگریزوں کی حمایت کا وعدہ کیا، پروفیسر صاحب لکھتے ہیں کہ میں ہزار پونڈ صرف کرنے سے چالیس ہزار عرب ہاتھ آ جائیں گے، یہ روز نامچہ نہایت دلچسپ ہے اور ان خفیہ ذرائع پر کافی روشنی ڈالتا ہے جو حکومت برطانیہ نے مصر کی قومی تحریک کو فنا کرنے کے لیے استعمال کیے تھے، اس کے بعض حصے جو مسٹر بلنت نے اپنی کتاب میں نقل کیے ہیں کیمبرج یونیورسٹی کے فاضل پروفیسر کی سیرت کو بھی واضح اور نمایاں کرتے ہیں، پروفیسر موصوف دولت و شہرت کے خواب میں مد ہوش ہیں، اپنی الہیہ کو لکھتے ہیں کہ ”میرے اختیارات کی انہی نہیں، جو چاہوں سو کروں، اگر میں ایک درجن گھوڑے بھی دیکھوں تو انھیں فوراً خرید سکتا ہوں، کل میں نے تمیں اونٹ دیکھے اور تمیں سوسائٹھ پونڈ میں اسی وقت خرید لیے، میرے ماتحت ملازمین ہیں، کلرک ہیں، ترجمان ہیں اور یہ سب میرے اشاروں پر چلتے ہیں، مختصر یہ کہ میں اس سے زیادہ بلند مرتبہ تک پہنچ نہیں سکتا تھا، ایسا بھر بہت عمدہ آدمی ہے، لوگوں کا بیان ہے کہ وہ اپنے افسروں کو کبھی نہیں بھولتا اور انہیں برادرتی دیتا رہتا ہے، اس نے مجھ سے کہا ہے کہ مجھے

”ستارہ ہند“ ضرور ملے گا۔“ (۱)

لیکن پامر کی یہ تمام امیدیں ایک خواب پریشان ثابت ہوئیں، ۷ اگست کو وہ دو انگریز افسروں گل (Gill) اور کیرٹن (Charrington) کے ساتھ سویز سے روانہ ہوا، ان افسروں کا مقصد یہ تھا کہ مصر اور شام کے درمیان تارکا سلسہ منقطع کر دیں، اس کے لیے انہوں نے ڈائیٹ کا ایک بکس اپنے ساتھ لے لیا تھا، پامر نے اپنے سفر کا مقصد افتوں کی خریداری ظاہر کیا تھا، تینوں عربی لباس میں تھے، ابھی چند ہی میل سفر طے کیا ہو گا کہ قبیلہ حیویتیہ اور حونیہ کے بدوؤں کو معلوم ہوا کہ یہ عرب ناما سافر اپنے ساتھ قبیلہ تیاحہ کے لیے ایک بڑی رقم لیے جا رہے ہیں، ان بدوؤں نے حملہ کر کے ان کو گرفتار کر لیا اور ان کا سارا سامان لوٹ لیا، جس میں وہ رقم بھی تھی جو پامر حسب وعدہ قبیلہ تیاحہ کے لیے لے جا رہا تھا اور آخر میں تینوں کو گولی مار دی، اس رقم کے متعلق تین ہزار پونڈ سے لے کر آٹھ ہزار پونڈ تک مختلف بیانات ہیں، قبیلہ مذکور میں تقسیم کرنے کے لیے پامر کو میں ہزار پونڈ منظور ہوئے تھے اور وہ پوری رقم اپنے ساتھ لے جانا چاہتا تھا، لیکن امیر البحرنے مخالفت کی جس کی وجہ سے اس رقم کا بڑا حصہ بدوؤں کے ہاتھ آنے سے فتح گیا، اس حادثہ کی خبر جب انگلستان پہنچی تو پارلیمنٹ میں اس کے متعلق حکومت سے سوالات کیے گئے، حکومت نے پوری سنجیدگی اور اپنی روایتی صداقت کے ساتھ اعلان کیا کہ پامر کے سفر کا مقصد افتوں کی خریداری کے سوا کچھ بھی نہ تھا۔

پامر کے روز نامچ کی نصداں گل کی ڈائری سے بھی ہوتی ہے، رشوت کے ذریعہ سے بدوی قبائل کو حامی بنانے کی جو خدمت نہر سویز کے مشرقی علاقوں میں پامر کو پرداز ہوئی تھی وہی نہر کے مغربی علاقوں میں کیپٹن گل سے متعلق تھی، وہ اپنی ڈائری میں اس کے متعلق واضح طور پر بیان کرتا ہے، ان تحریری شہادتوں کے بعد کوئی شبہ باقی نہیں رہ جاتا کہ تل کبیر کی جنگ سے پیشتر حکومت برطانیہ نے رشوت کے زہر سے مصر پوں کی قوت کو بہت کچھ فنا کر دیا تھا۔ (۱)

**خدیوی خداری:** اس باب میں پا مرا درگل سے زیادہ خود توفیق نے انگریزوں کو مدد پہنچائی، بدوسی قبائل کا ایک ممتاز شیخ سعود التہاوی عربی پاشا کا معتمد علیہ تھا، سب سے زیادہ اسی نے خداری کا شہوت دیا، توفیق نے اسے پانچ ہزار کراون (۱) کے عوض عربی پاشا کے لشکر میں بحیثیت ایک جاسوس کے مقرر کر کھاتھا، اس کا اعتراف سعود التہاوی نے خود مسٹر بلنت سے ۱۸۸۷ء میں کیا (۲) توفیق نے صرف اتنا ہی نہیں کیا بلکہ رشوت کے ذریعہ اور ترقی کی امیدیں دلا کر عربی پاشا کے بہت سے فوجی افسروں کو خداری پر آمادہ کر لیا، عربی پاشا کی قوت کو سب سے زیادہ اسی چیز نے نقصان پہنچایا، توفیق کے جاسوس جن کا صدر خود اس کا ایڈی کا نگ عثمان بے رفت تھا، افسروں میں بد دلی پھیلانے کی کوشش کرتے اور ان کی باہمی رقاتوں کو برائی ہجھتہ کرتے، وہ ان افسروں خصوصاً چرکسی نسل والوں سے کہتے کہ خدیو سے مقابلہ زیادہ دونوں تک نہیں کیا جا سکتا، بہتر یہ ہے کہ شکست سے پہلے ہی بازا آ جاؤ اور اس کی خوشنودی حاصل کر کے انعام و اکرام کے مستحق بن جاؤ، ورنہ جب وقت گذر جائے گا اور میدان جنگ سے بھاگتے ہوئے گرفتار کیے جاؤ گے تو اس سزا سے مفر نہ ہو گا جو باغیوں کے لیے مقرر ہو چکی ہے، وہ یہ بھی سمجھاتے کہ اوڑلے اور اس کے انگریز سپاہی حقیقتاً خدیو کے ملازم ہیں جو ملک کی موجودہ بغاوت فرو کرنے کے لیے بلائے گئے ہیں، علاوہ ہریں خود سلطان بھی جس نے عربی پاشا کو باغی قرار دے دیا ہے، عنقریب خدیو کی مدد کے لیے فوج رو ان کرنے والا ہے، یہ دلائل چرکس افسروں پر کارگر ثابت ہوئے، دوسروں کے سامنے دلیلوں کے علاوہ نقد بھی پیش کیا گیا، بعض افسروں جو فوجی قابلیت میں عربی پاشا سے بڑھے ہوئے تھے پہلے ہی سے بد دل تھے کیوں کہ عربی پاشا نے ان کے مشورہ کے خلاف نہ سویز کی تاکہ بندی نہ ہونے دی تھی جس کا نتیجہ یہ ہوا کہ انگریزی فوج اسماعیلیہ میں اتر آئی تھی اور اب اس کو آگے بڑھنے سے روکنا نہایت دشوار تھا۔

(۱) ایضاً ۳۱۲ (۲) کراون ایک انگریزی سکر = پانچ شانگ

وطنی جماعت کے غیر فوجی سرداروں کو قومی تحریک سے بر گشته کرنے کے لیے توفیق نے سلطان پاشا کو مقرر کیا تھا جو پہلے اس تحریک کا ایک نہایت ممتاز لیڈر رہ چکا تھا لیکن اب کچھ دنوں سے تم اتر انگریزوں کا حامی اور حلیف تھا، اس کے اثر سے قاہرہ کے بہت سے سر بر آور دہ اشخاص خدیو کے حامی ہو گئے۔

**وطنی فوج کی بد قسمتی:** ان کمزوریوں کے باوجود عربی پاشا کی فوج انگریزوں کا مقابلہ زیادہ دنوں تک کر سکتی تھی، اگر جنگ شروع ہونے سے پہلے ہی اسے بعض ناقابل تلافی نقصانات نہ پہنچ گئے ہوتے، جس وقت یہ معلوم ہو گیا کہ جملہ مشرق کی طرف سے ہو گا محمود فہیج جو عربی پاشا کے سب سے زیادہ لائق افسر اور ایک نہایت ہوشیار انجینئرنگ تھے فوراً تل الکبیر روانہ کیے گئے تاکہ وہاں کی خندقوں کو مکمل کر دیں لیکن تل الکبیر پہنچنے سے قبل ہی راستہ میں ایک انگریزی دستہ نے ان کو گرفتار کر لیا، یہ واقعہ ایک عجیب و غریب اتفاق سے پیش آیا، اتنا نے راہ میں محمود فہیج ایک گاؤں میں اتر گئے تھے، قریب ہی ایک ٹیلہ تھا، تفریح کے لیے یا بلندی سے گرد و پیش کے مقامات کا معاینة کرنے کے لیے اس ٹیلہ پر چلے گئے، اتفاق سے بالکل تھا تھے اور سادہ لباس پہنے ہوئے تھے اسی وقت ایک انگریزی دستہ بھی ادھر سے گزر ہا تھا اس نے ان کو گرفتار کر لیا لیکن چونکہ یہ فوجی وردی میں نہ تھے اس لیے کرنل تالبوت (Col. Talbot) جو اس دستہ کا افسر تھا ان کے رتبہ کے متعلق کوئی رائے قائم نہ کر سکا اور اپنے ساتھ انھیں انگریزی فوج کے مرکز پر لیتا گیا، وہاں پہنچ کر معلوم ہوا کہ قیدی کتنا قیمتی ہے، محمود فہیج کی گرفتاری سے تل الکبیر کی مدافعت کو اتنا شدید صدمہ پہنچا کہ اس کی تلافی نہ ہو سکی۔

**معزکہ قصاصین:** تل الکبیر سے پہلے ہی قصاصین کے مقام پر عربی پاشا کی فوج کے ایک دستہ سے جو آگے بڑھ کر دشمن کی نقل و حرکت معلوم کرنا چاہتا تھا اولٹے کی فوج کا مقابلہ ہو گیا، انگریزوں کو آگے بڑھنے سے روکنے کا یہ بہترین اور آخری موقع تھا اور قریب تھا کہ اس میں مصری دستہ کا میاب ہو جائے، وہ اچانک انگریزی دستہ پر ٹوٹ پڑا

تھا، لڑائی دیر تک ہوتی رہی اور ان ایسے گھسان کا تھا کہ ڈیوک آف کنٹ (Duke of Connaught) جو اس معمر کے میں شریک تھا ایک بار گرفتار ہوتے ہوتے رہ گیا، اگر یہ شہزادہ گرفتار ہو گیا ہوتا تو بہت ممکن تھا کہ جنگ کا سارا نقشہ ہی بدل جاتا اور وطنی تحریک کا میاب ہو جاتی کیونکہ بقول مسٹر بلنت انگلستان کی رائے عامہ میں تبدیلی پیدا ہو چکی تھی اور ان کسانوں کے خلاف جنگ کرنے سے جو اپنے ملک کو قدیم مظالم سے آزاد کرانے کے لیے اٹھ کھڑے ہوئے تھے اہل برطانیہ کو شرم محسوس ہونے لگی تھی لیکن اس معمر کے میں دو مصری جزء علیٰ نہیں اور راشد پاشا بہت برقی طرح زخمی ہو گئے اور پھر کوئی تجربہ کارافر ان کا قائم مقام نہ ہو سکا، علاوہ بریں مصری فوج کے ایک دوسرے جزء علیٰ بے یوسف نے عین وقت پر دشمن سے مل کر شکست کوئینی بنا دیا۔

**تل الکبیر:** قصاصین کی ہزیست کے بعد تل الکبیر کی مدافعت بہت کمزور ہو گئی، عربی پاشا کے بہترین جزء گرفتاریا زخمی ہو چکے تھے، جو باقی رہ گئے تھے ان پر اعتماد نہیں کیا جا سکتا تھا، توفیق کے جاسوسوں نے فوج میں ہر طرف رخنے پیدا کر دئے تھے، بد قسمتی سے عربی پاشا کو اب بھی سعود التہادی پر پورا اعتماد تھا اور اس نے یقین دلا رکھا تھا کہ اولز لے آگئے نہیں بڑھ رہا ہے، تل الکبیر میں جو فوج تھی وہ حد درجہ ناقص اور بے میل تھی، باقاعدہ پیدل فوج کی تعداد چھ سالت ہزار سے زیادہ نہ تھی، سوار فوج دو ہزار تھی اور اتنے ہی تو پچھی تھے، یقین رکھنے والوں کی ایک بھیز تھی جن کے پاس اتنا بس بھی نہ تھا کہ اپنا پورا جسم چھپا سکتے، یہ غریب سید ہے سادے فلاہیں تھے جو اپنی خوشی سے آکر قومی فوج میں بھرتی ہو گئے تھے اور خندق وغیرہ کے کھونے میں بڑی سرگرمی سے کام کر رہے تھے، لیکن لڑائی کے کام کے بالکل نہ تھے ان کی مجموعی تعداد میں ہزار رہی ہو گی۔

دفعہ ۱۳ اگسٹ ۱۸۷۷ کو علی الصباح انگریزی فوج نے حملہ کر دیا، خود عربی پاشا کے دو افسروں نے حملہ آوروں کی رہنمائی کی، یہ دونوں چند روز قبل خدوی کے آدمیوں سے رشوت قبول کر چکے تھے، ان میں سے ایک عبد الرحمن بے حسن تھا جو خندقوں کے باہر

مشرق سے آنے والی ریگستانی سڑک پر اپنے دستے کے ساتھ تعینات کیا گیا تھا لیکن میں اس رات میں جس کی صبح کو انگریزی فوج حملہ آور ہوئی یا اپنے آدمیوں کو معینہ مقام سے ہٹا کر بائیں جانب کافی فاصلہ پر لیتا گیا تاکہ انگریزوں کے لیے راستہ کھلا رہے، دوسرا علی بے یوسف تھا جس کا نام اوپر آچکا ہے، یہ خندقوں کے ایک ایسے حصہ پر تعینات تھا جو نسبتاً بہت کمزور تھا، اس نے نہ صرف یہ کیا کہ اس رات کو اپنا پہرہ وہاں سے ہٹالیا بلکہ اشارہ کے لیے لاٹھیں بھی گل کر دی، اس غداری کے صلہ میں اس کو ایک ہزار پونڈ جنگ سے قبل دے دئے گئے تھے اور دس ہزار کا وعدہ کیا گیا تھا لیکن تل الکبیر کے بعد جب حکومت پھر خدیو کے ہاتھ میں آئی تو بجاے اس محدود رقم کے اس کے لیے صرف بارہ پونڈ ماہوار کی پیش مقرر کردی گئی جو اس کے انتقال تک اسے ملتی رہی۔ (۱)

سعود التہاوی نے عربی پاشا کو کم از کم اس رات کے متعلق پورا اطمینان دلا رکھا تھا کہ انگریز حملہ آور نہ ہوں گے، اس بھروسے پر خود عربی پاشا اور فوج کے سپاہی غافل سور ہے تھے، اچانک انگریزی فوج خندق کے اسی حصہ سے جس کو علی بے یوسف نے خالی کر دیا تھا ان کے سروں پر آپنچی، پہلے رنگروٹوں ہی سے مقابلہ ہوا جو دن بھر خندقوں میں کام کرنے کی وجہ سے تھک کر چور ہو گئے تھے اور اب میٹھی نیند کے مزے لے رہے تھے، یہ غریب آنکھیں ملتے ہوئے اٹھے اور ابھی ہتھیار بھی نہ سنبھال سکے تھے کہ دشمن نے ان کا قتل عام شروع کر دیا، اتنے میں باقاعدہ فوجیں تیار ہو گئیں اور مقابلہ میں کچھ گرمی پیدا ہوئی، لیکن حملہ اس قدر اچانک تھا اور غنیم کی تعداد اس قدر زیادہ تھی کہ مصری زیادہ دیر تک میدان میں بھہرنے سکے، جس مقام پر لڑائی ہو رہی تھی عربی پاشا کا خیسہ وہاں سے کسی قدر دور تھا، جب تو پوں کی آواز سے ان کی آنکھ کھلی اور فوراً مسلح ہو کر وہ گھوڑے پر تیزی سے ادھر بڑھے تو دیکھا کہ نکست خورده سپاہیوں کی ایک ٹولی بھاگی ہوئی آرہی ہے، ان لوگوں نے بیان کیا کہ لڑائی حقیقتاً ختم ہو گئی اور اب مقابلہ بے سود ہے، سعود التہاوی کے

بدوی سپاہی اپنے گھوڑے ادھر ادھر دوڑا رہے تھے، جس سے اور زیادہ خلفشار پیدا تھا، عربی پاشانے سپاہیوں کو مجتمع کرنے کی کوشش کی لیکن وہ اس قدر سراسیمہ تھے کہ کسی طرح قابو میں نہ آئے، مجبوراً عربی پاشا کو بھی میدان چھوڑنا پڑا، ایک گھنٹہ کے اندر جنگ کا خاتمه ہو گیا، وطنی تحریک کا لالاشہ تل الکبیر کے صحرائیں دفن کر دیا گیا۔

عربی پاشا قاہرہ پہنچے لیکن توفیق کی سازشیں وہاں بھی اپنا کام کر چکی تھیں، سلطان کی طرف سے عربی پاشا کے باغی قرار دئے جانے سے صورت حال اور بدتر ہو گئی تھی، یہ دیکھ کر کہ مدافعت اب بے سود ہے عربی پاشانے عبا یہ جا کر بحیثیت ایک فوجی قیدی کے اپنی توار انگریزی جزل کے حوالہ کر دی، جواہشہ تل الکبیر میں دفن کیا گیا تھا یہ اس کی تربت کا آخری پھول تھا۔

**مصر پر انگریزوں کا قبضہ:** توفیق بریش سنگینوں کے سامنے میں اسکندریہ سے قاہرہ آیا اور برطانیہ کی سر پرستی میں عنان حکومت ہاتھ میں لی، شریف پاشانے وزارت قائم کی، نئے دور کا افتتاح یوں ہوا کہ وطنی تحریک کے علمبردار باغیوں کی حیثیت سے عدالت میں لائے گئے، عربی پاشا کے لیے سزا موت تجویز ہوئی لیکن مسٹر بلنٹ نے ایک کثیر رقم اپنی جیب خاص سے خرچ کر کے اس مقدمہ کی پیروی جس انگریز بیرہ سڑک کے سپرد کی تھی اس نے صفائی میں ایسی شہادتیں پیش کیں کہ خدو یہ کوموت کی سزا منسوخ کر دینی پڑی، تاہم عربی پاشا تمام عمر کے لیے جلاوطن کر کے سیلوں بھیج دئے گئے۔

انگریزوں نے جس آسانی کے ساتھ مصر پر قبضہ پالیا تھا، اس کے لحاظ سے توقع نہیں کی جاسکتی تھی کہ وہ ملک کی حکومت توفیق کے حوالہ کر کے خود واپس چا جائیں گے، تل الکبیر کے بعد ہی انھوں نے مصر پر اپنا تسلط قائم کرنے کا فیصلہ کر لیا تھا اور اب وہ مالیاتی امور کے انتظام میں بھی فرانس کو شریک کرنے پر تیار نہ تھے، توفیق ان کے ہاتھ میں کٹھ پتلی کی طرح کام کر رہا تھا اس نے ایک انگریز کالوین (Colvin) کو اپنی حکومت کا تھما مشیر مال مقرر کیا، لاڑو ڈافرن جو اس وقت قسطنطینیہ میں برطانوی سفیر تھا،

بھیتیت ہائی کمشنر کے مصر آیا اور حکومت کے آئینہ انتظام کا خاکہ مرتب کر گیا، اس خاکہ کی تفصیلی خانہ پر سر ایلوین بیرنگ (Sir Evelyn Baring) کے سپرد ہوئی جس نے جنوری ۱۸۸۳ء میں بھیتیت قفل جزل کے چارج لیا، یہی شخص ہے جو بعد میں لارڈ کرومیر (Croumer) کے نام سے مشہور ہوا، اسی کے آنے کے بعد مصر گویا سلطنت برطانیہ کا ایک صوبہ بن گیا، ملک کے ہر معاملہ میں برلن قفل جزل کی رائے فیصلہ کرنے تھی، میری فوجیں انگریزی افسروں کے زیر کمان کر دی گئیں، انگریزی فوجیں جن کی تعداد چھ ہزار تھی، پورے ملک پر اپنا سلطنت قائم کر چکی تھیں، برطانیہ نے اعلان کیا کہ مصر کی مالی حالت کے درست ہو جانے کے بعد انگریزی فوجیں واپس بلادی جائیں گی، لیکن مالی حالت روز بروز زیادہ خراب ہوتی گئی اور حکومت برطانیہ کی فرض شناسی نے کسی طرح گوارانہ کیا کہ غریب مصریوں کو اپنے سایہ عاطفت سے محروم کر دے۔

**جرمنی کا فوجی اور اقتصادی اثر:** دولت عثمانیہ کے انحطاط سے جس سلطنت نے اب تک فائدہ نہیں اٹھایا تھا وہ جرمنی کی سلطنت تھی، ۱۸۷۱ء تک تو جرمنی میں اتنی طاقت نہیں آئی تھی کہ وہ کسی دوسری مملکت پر دست درازی کا حوصلہ کر سکے، لیکن اتحاد کے بعد جب فرانس سے جنگ کی نوبت آئی اور اس میں اسے شاندار فتح نصیب ہوئی تو پھر توسعی سلطنت کا حوصلہ بھی پیدا ہوا اور اسی ملک کی طرف نگاہ اٹھی جسے یورپ کی دوسری حکومتیں بہت پہلے سے نکلے کر رہی تھیں، لیکن وقت یہ تھی کہ ان حکومتوں نے جرمنی کے لیے کوئی ایسا میدان نہیں چھوڑا تھا کہ اس پر فوجی سلطنت قائم کیا جاسکے، تونس پر فرانس کا قبضہ تھا، مصر برطانیہ کے زرگیں آپکا تھا اور طرابلس پر اٹلی کا حق یورپ کے سیاسی حلقوں میں تسلیم کیا جا پکا تھا، اگرچہ ابھی تک وہ باب عالی کی فرمائیں روائی سے خارج نہیں ہوا تھا اور عرب قبائل دولت عثمانیہ کے نمایندوں کی حیثیت سے اس پر حکمران تھے، یونانیا اور ہر زیگووینا کے صوبے جو برلن کا گلریں میں عارضی طور پر آسٹریا کی انگریزی میں دے دئے گئے تھے، آسٹریا انھیں مستقل طور پر اپنی سلطنت میں شامل کرنے کی کوشش کر رہا تھا،

سب سے بڑھ کر روس کی ریشہ دو انسیاں تھیں جن کا سلسلہ ایک صدی سے بلقان میں جاری تھا اور جن کا اصلی مقصد آبناے باسفورس اور در دو انسیاں پر قبضہ کر لینا تھا۔

ان حالات میں جرمی کے لیے ایشیا کے کوچک کے علاوہ کوئی دوسرا امیدان باقی نہ رہ گیا تھا، خوش قسمتی سے جرمی کو باب عالی میں اپنا اثر قائم کرنے کے لیے ایک اچھا موقع بھی ہاتھ آگیا، روس اپنے بلقانی شاگردوں کی ناشکر گذاری سے دل برداشتہ ہو کر مشرق بعید کی طرف متوجہ ہو چکا تھا اور وہاں جاپان سے قوت آزمائی میں مصروف تھا، برطانیہ مصر میں غیر متوقع کامیابی حاصل کرنے کے بعد جس نے بحر روم میں اس کے اقتدار کوحد درجہ غالب کر دیا تھا، دولت عثمانیہ کی دوستی سے بے پرواہ ہو گیا تھا اور جو باہمی تعلقات انیسویں صدی کے دوران میں استوار ہوئے تھے ان میں بہت کچھ کمزوری پیدا ہو گئی تھی، جرمی نے اس موقع سے پورا فائدہ اٹھایا، باب عالی کی دعوت پر ایک جرمی فوجی مشن جزل فان ڈر گولٹر (Vonder Goltz) کی سر کردگی میں عثمانی فوجوں کی تنظیم و اصلاح کے لیے قسطنطینیہ پہنچا، ساتھ ہی ساتھ ہی من تاجر کثیر تعداد میں آگئے اور پھر جرمی بندکوں نے سلطنت عثمانیہ کے بڑے بڑے شہروں میں اپنی شاخیں کھول دیں، ۱۸۹۰ء میں قیصر ولیم ثانی جس نے حال ہی میں عثمانی سلطنت ہاتھ میں لی تھی، ایک دوست کی حیثیت سے سلطان عبدالحمید خاں سے ملنے قسطنطینیہ آیا، قیصر کی آمد کے بعد سلطان نے جرمی من تاجر وہنے کے ساتھ مزید مراعات کرنی شروع کیں، یہ ترکی جرمی اتحاد کا پہلا قدم تھا۔

**بغداد ریلوے:** قیصر کے سفر قسطنطینیہ کے بعد سلطنت عثمانیہ میں جرمی کی سرگرمیاں ہر طرف پھیلنے لگیں لیکن سب سے زیادہ توجہ ایشیا کے کوچک میں ریلوے لائن کی تعمیر پر تھی جدید رائع حمل و نقل کی عدم موجودگی کے باعث ایشیا کے کوچک کے وسیع اور رخیز صوبہ میں سفر اور تجارت کی دشواریاں بہت زیادہ تھیں، یہ صحیح ہے کہ اس سے قبل ایک انگریز کمپنی کو سمنا کے قریب ایک چھوٹی سی ریلوے لائیں قائم کرنے کی اجازت دی گئی تھی، لیکن قسطنطینیہ سے ایشیا کے کوچک میں جانے کے لیے کوئی لائی نہ تھی، اب ایک جرمی کمپنی

نے ایک ریلوے لائن حیدر پاشا سے جو اسٹنبول کے مقابل واقع ہے، انگورہ تک تعمیر کی اور ۱۸۹۶ء میں اسے جنوب مشرق کی طرف بڑھا کر بلجیوں کے قدیم پایہ تخت قونینہ تک پہنچا دیا، ان لاپیوں کی تعمیر سے سفر اور تجارت کے لیے بڑی سہوات پیدا ہو گئی اور سلطان نے ان کو ایشیا کے کوچ سے بڑھ کر مسوپوتامیا میں بھی جاری کرنے کی خواہش ظاہر کی، جرمیں سرمایہ دار جن کو سلطان کی سرپرستی حاصل تھی، اس کے لیے پہلے سے تیار تھے اور تھیک انہی کو دیا گیا، ۱۸۹۸ء میں قیصر ولیم دوبارہ قسطنطینیہ آیا جو تعلقات اس کی پہلی آمد سے قائم ہو گئے تھے وہ اور زیادہ مضبوط ہو گئے اور بغداد تک ریلوے لائن بنانے کی پہلی شاہی سند ایک جرمیں کمپنی کو ۱۸۹۹ء میں عطا کی گئی، اس سند میں کمی بارہ ترمیمیں ہوئیں اور بالآخر ۱۹۰۳ء میں یہ آخری طور پر مکمل کر دی گئی اور تعمیر کا کام باقاعدہ شروع ہو گیا، ریلوے لائن قونینہ سے جنوب مشرق کی طرف تیزی کے ساتھ بھتی گئی، یہاں تک کہ جب طور تک پہنچنے کے بعد پہاڑ کاٹنے کی وجہ سے کام کی رفتار مت ہو گئی اور بعض دشواریوں کے رفع کرنے میں اتنی دیر ہوئی کہ آخری سرگنج جنگ عظیم کے شروع ہونے تک مکمل نہ ہو سکی۔ بغداد اور ریلوے کی اہمیت: فرانس اور انگلستان کے پریس اور پارلیمنٹ میں بغداد اور ریلوے کی تعمیر سے ایک ہنگامہ برپا ہو گیا، اس کا سبب یہ تھا کہ جرمیں ریلوے اسکیم کا مقصد محض ایشیا کے کوچ میں اقتصادی تسلط قائم کرنا نہ تھا بلکہ اس کے پوشِ نظر مسوپوتامیا اور خلیج فارس کی اقتصادی تحریر بھی تھی، بغداد اور ریلوے کی تعمیر کے بعد وہ شاہراہ پھر کھل جاتی تھی جو تہذیب و تدنی کی ابتداء سے یورپ اور ایشیا کے درمیان قائم تھی، لیکن کچھ مدت سے بند ہو گئی تھی، ”بغداد اور ریلوے“ کے جاری ہو جانے سے جرمیں تجارتہ صرف مشرق ادنی کے بازاروں پر قابض ہو جاتے بلکہ جنوبی اور مشرقی ایشیا تک بھی پہنچ سکتے تھے، ”بغداد اور ریلوے“ اسکیم نے انگریز تاجریوں کی نظر میں نہر سویز کے راستے کی اہمیت بھی کم کر دی کیوں کہ اس راستے کے ذریعہ بہ نسبت نہر سویز کے راستے کے جنمی کے مسافر اور وہاں کی تجارتی اشیا بہت کم وقت میں خلیج فارس تک پہنچ سکتی تھیں، برطانیہ کے لیے اس سے بھی زیادہ تشویشاں ک

یہ چیز تھی کہ ممکن ہے آئندہ کسی زمانہ میں حکومت جرمنی "جرمن ریلوے کمپنی" کے اختیارات پر قابض ہو جائے تو اس وقت یہ اقتصادی چیز ایک سیاسی حریب بن جائے گی، جس سے نہ صرف ہندوستان کا بازار بلکہ خود ہندوستان خطرہ میں پڑ جائے گا۔

**اتحاد شلاشہ:** "بغداد ریلوے" کی تعمیر سے جوزاع جرمنی اور فرانس اور انگلستان کے درمیان پیدا ہو گئی تھی، روس مشرق اقصیٰ کی مصروفیتوں کی وجہ سے ابتداءً اس سے علاحدہ تھا لیکن جب ۱۹۰۵ء میں اس نے جاپان کے مقابلہ میں شکست کھانی تو مجبوراً بمقابلہ کی طرف پھر توجہ کرنی پڑی، اس درمیان میں یہاں کا نقشہ بدلتا تھا؛ زار کو یہ دیکھ کر بہت اندر یہ سہ ہوا کہ جرمنی کا اشتراک قسطنطینیہ میں روز بروز بڑھتا جا رہا ہے، اسے یہ خطرہ ہونے لگا کہ ممکن ہے آئندہ روکی جہازوں کے لیے درہ دانیال کی گذرگاہ بند کر دی جائے، چوں کہ اس وقت پیرس اور لندن کی حکومتیں جرمنی کی مخالف تھیں اس لیے قدر ۷ روس انہی کی جانب مائل ہوا اور مختلف عہد ناموں کی بنا پر جو ۱۹۰۳ء سے لے کر ۱۹۰۷ء تک مرتب ہوئے، یعنیوں حکومتوں کے درمیان ایک اتحاد قائم ہو گیا جس کی بنیاد حقیقتاً یہ قرار پائی کہ جہاں تک ممکن ہو اسلامی سلطنتوں کے لکڑے کر کے ان پر قبضہ کر لیا جائے، چنانچہ ۱۹۰۳ء میں جو معاهدہ فرانس اور انگلستان کے درمیان ہوا اس میں فرانس کو اجازت دی گئی کہ وہ جس طرح چاہے مراکش پر قبضہ کر لے، اس کے معاوضہ میں فرانس ان تمام حقوق سے دست بردار ہو گیا جو بزمِ خود اسے حکومت مصر کی نگرانی میں حاصل تھے اور مصر کی فرمان روائی تماamt انگلستان کے پر کر دی، اس کے بعد فرانس کی وساطت سے انگلستان اور روس کا جھگڑا جو مدت سے ایران کی نسبت چلا آتا تھا، ۱۹۰۷ء میں یوں ختم ہوا کہ ایران کی سلطنت معاهدہ کے رو سے دو حصوں میں تقسیم کر دی گئی، جن میں سے ایک پر روس نے اور دوسرے پر انگلستان نے اپنا تسلط قائم کر لیا۔ (۱)

**اندر وی فی اور بیرونی سازشیں:** یورپین حکومتوں کی سرگرمیاں یہیں تک محدود نہ تھیں،

انھوں نے نہ صرف سلطنت عثمانیہ کے متعدد صوبوں پر قبضہ کر لیا بلکہ جو صوبے اس کی فرمائی روانی میں باقی رہ گئے تھے، ان کے اندر بھی ہر امکانی ذریعہ سے بداعنی اور بغاوت پھیلانے کی کوشش کی، ستم یہ تھا کہ اپنی ہی پیدا کی ہوئی شورشوں کو عذر قرار دے کر یہ حکومتیں عیسائی رعایا کے حقوق کے تحفظ کی خاطر دولت علیہ کے اندر ورنی اور انتظامی معاملات میں مداخلت کرتیں اور جہاں تک بس میں ہوتا سلطنت کو نقصان پہنچانے کی کوشش کرتیں، بلقانی صوبوں کی بغاوت اور آزادی انہی حکومتوں کی حوصلہ افزائی اور پشت پناہی کی ریبن منتھی۔

اس میں شبہ نہیں کہ سلطان عبدالحمید کے استبداد نے سلطنت کے ہر طبقہ میں بیزاری پیدا کر دی تھی، خصوصاً دستوری حکومت کا اعلان کرنے کے بعد پارلیمنٹ کو برخاست اور دستور کو عملًا منسوخ کرنے سے تمام رعایا برہم تھی، لیکن یورپین حکومتوں اور بالخصوص روس اور آسٹریا نے اس عام برگشتگی کو خوب بھڑکایا، اگر ایک طرف ان کی فوجیں سلطنت عثمانیہ کی سرحدوں پر حملہ آور ہوتی رہیں تو دوسری طرف ان کے گماشہ عیسائی رعایا کو مسلسل بغاوت کے لیے آمادہ کرتے رہے، مسٹر نائٹ جو تیس سال تک ترکی میں رہ کر وہاں کے حالات کا پچشم خود مطالعہ کر چکے ہیں اپنی کتاب بیداری ترکی (Awakening of Turkey) میں لکھتے ہیں:

”ایک مقولہ ہے کہ ہر قوم کو وہی حکومت ملتی ہے جس کی وہ مستحق ہوتی ہے، یہ مقولہ صحیح ہو سکتا ہے اگر کوئی قوم اپنے حسب خواہش نظام حکومت قائم کرنے کی آزادی رکھتی ہو لیکن جہاں تک ترکی کا تعلق ہے، اس کے باشندوں کو کوئی موقع اس حکومت کے حاصل کرنے کا نہیں دیا گیا جس کے وہ مستحق تھے کیوں کہ ترکی کے طاقت ورثمنوں کی غرض یہ تھی کہ استبدادی حکومت کی برائیاں قائم رکھی جائیں اور جب کبھی ترکوں نے اپنے اندر ورنی معاملات کو درست کرنے کی کوشش

کی، کوئی نہ کوئی مسکنی طاقت اس خوف سے کہ ممکن ہے ایک اصلاح شدہ ترکی ایک قومی ترقی ٹابت ہو یا تو مسلح فوجوں کے ساتھ اس پر ٹوٹ پڑی یا مجوزہ اصلاحی تبدیلیوں کی راہ روک کر کھڑی ہو گئی، علاوہ بریں جو طاقتیں ترکی مقبوضات کو اپنی مملکت میں شامل کرنے کے درپے تھیں وہ اس بات کی نگرانی کرتی رہتی تھیں کہ ترکی کے حدود میں امن نہ رہنے پائے اور وہ اس غرض سے شورشیں برپا کرتی رہتی تھیں، وہ عیسائی کسانوں کو بغاوت کے لیے ابھارتیں اور ہنگامے برپا کرتیں تاکہ مداخلت کرنے اور ان علاقوں کو اپنی سلطنت میں شامل کرنے کا حیلہ ہاتھ آئے، یہ طاقتیں اپنے مقصد کے حصول کے لیے کسی طریقہ کے اختیار کرنے میں تامل نہ کرتیں مثلاً بھیرے فساد پھیلانے والوں (Agents Provocateurs) میں سے ایک درویش بھی تھا جو روس کا تشوہ دار شخصی ایجنسٹ تھا، چند سال ہوئے اس نے روس کی ہدایت کے مطابق ایشیا کو چک میں کافروں کے خلاف جہاد کی تبلیغ کی اور مسلمانوں کو عیسائی باشندوں پر حملہ کرنے کے لیے برا مجتہد کیا، اس قسم کے بہت سے واقعات پیش کیے جاسکتے ہیں جن سے دہمان ترکی کی دغabaزی اور ترکی کے ساتھ جو برداذ کیا گیا ہے اس کی ناصافی ظاہر ہوتی ہے۔<sup>(۱)</sup>

مقدونیا کی ہدایتی: ان شرائیزیوں کے لیے سب سے زیادہ مناسب سرزمین مقدونیا کی تھی، مقدونیا سلطنت عثمانیہ کا وہ حصہ تھا جس میں بالغاری، سروی، یونانی اور ترک سب ہی آباد تھے، چوں کہ بالغاری، سرویا اور یونان کی آزادی ریاستیں بالکل سرحد پر واقع تھیں اس لیے ان میں سے ہر ایک مقدونیا کے اس حصہ کو جہاں اس کی ہم قوم آبادی

(۱) ”بیداری ترکی“ ازنات ص ۲-۳

زیادہ تھی اپنے اندر شامل کر لینا چاہتی تھی، دولی عظیمی کی طرح ان ریاستوں کو بھی یقین تھا کہ سلطنت عثمانیہ عنقریب فنا ہو جائے گی اور چوں کہ اس کے ترکی کی تقسیم کے وقت مقدونیا کی سب سے زیادہ حقداری میں تین ریاستیں تھیں، اس لیے ہر ایک اپنا حصہ پہلے ہی سے محفوظ کر لینا چاہتی تھی، پروپنکنڈ اور ہنگامہ پروری کا نہایت کامیاب تجربہ اس سے قبل ہو چکا تھا، جس کی بنابر پورا اطمینان تھا کہ یورپ کی بڑی طاقتیں اپنے چھوٹے چوں کی آبادی کو بغاوت پر آمادہ کرنے کے لیے مقدونیا میں پہلے خفیہ ایجنسی بھیجا شروع کیے اور پیریہ دیکھ کر مخفی تدبیریں زیادہ کارگر ثابت نہیں ہوتیں مسلح جھنے روانہ کیے، ان جھتوں نے پورے صوبہ میں ایک قیامت برپا کر دی، قتل و خون کا بازار گرم ہو گیا، گاؤں کے گاؤں جلائے جانے لگے، ان غارت گروں نے عیسایوں اور ترکوں کی تمیز بھی اٹھادی تھی، وہ اپنے علاوہ تمام دوسرے فرقوں کے ساتھ یکساں مظلوم کرتے تھے، چنانچہ اپریل ۱۹۰۸ء میں ایک بلغاری جھنے نے ایک یونانی پادری کو زندہ جلا دیا، مسٹر ناٹ لکھتے ہیں: "اس واقعہ پر کسی نے کچھ نہیں کہا، اگر یہی چیز مسلمانوں نے کی ہوتی تو کیسا دویلا پھتا۔" (۱)، اصل یہ ہے کہ یہ ریاستیں ایک دوسرے کے ساتھ بھی شدید دعاوت رکھتی تھیں ان کے جھنے جس قدر ترکوں کو نقصان پہنچاتے تھے، اسی قدر آپس میں بھی قتل و خون کرتے رہتے تھے، یونانی جھنے مقدونیا کی بلغاری اور سروی آبادی کو فاکرڈا ناچاہتے تھے تاکہ مقدونیا کا زیادہ سے زیادہ حصہ یونان میں شامل کیا جاسکے، یہی جذبہ بلغاری اور سروی جھتوں کا تھا، بلغاری جھتوں کی سرگرمیاں سب سے بڑی ہوتی تھیں، ان ہنگاموں سے بلغاریا کا اصلی مقصد یہ تھا کہ دولی عظیمی کو مقدونیا کی جانب متوجہ کرے اور ان کی مداخلت سے بیش از بیش فائدہ اٹھائی کی کوشش کرے۔

مرز گلگ پروگرام: دولی عظیمی کو اسی دعوت کا انتظار تھا، انھوں نے آپس میں مشورہ کیا

اور تمام یورپ کی طرف سے روس اور آسٹریا کو نمایندہ مقرر کر کے مقدونیا کے لیے ایک نظام اصلاح مرتب کرنے کی خدمت پردازی، اس کام کے لیے اس سے بہتر انتخاب ممکن نہ تھا، چنانچہ ۱۹۰۳ء میں روس اور آسٹریا کی تیار کردہ ایکسیم جو مرزٹگ پروگرام (Murzsteg Programme) کے نام سے مشہور ہے متفق طور پر منظور کی گئی اور مقدونیا کی اصلاح کا کام شروع ہوا، سلطان عبدالحمید کو بھی یورپ کی متحده قوت سے دب کر یہ مداخلت تسیم کرنی پڑی، عثمانی فوجیں جس کشت و خون، آتش زنی اور غارت گری کے استیصال میں ناکام ثابت ہوئی تھیں اسے ختم کرنے کا بیڑہ اب انہی حکومتوں نے اٹھایا جن کی شہ پا کر یہ قیامت برپا کی گئی تھی، مقدونیا کا صوبہ تین ولایتوں: اسکوب، سالوینیکا اور موناستر پر مشتمل تھا، ان ولایتوں کے لیے ایک ترکی انسپکٹر جزل (حسین حلمی پاشا) مقرر کیا گیا اور اس کی نگرانی کے لیے روس اور آسٹریا کے نمایندے مقرر ہوئے، امن و امان قائم رکھنے کی خدمت ایک بین الاقوامی پولیس کو تفویض ہوئی جس کا افسر اعلیٰ ایک یوروپین تھا، تیتوں ولایتیں روس، آسٹریا، انگلستان، فرانس اور اٹلی کے درمیان اس طرح تقسیم کر دی گئیں کہ ہر حکومت اپنے حصہ کے امن و امان کی ذمہ دار قرار پائی لیکن مشترکہ امور کی نگرانی ایک مرکزی مجلس کے پرداز ہوئی۔

اس نظام کے جاری کرنے کے پچھے دونوں بعد دویل عظیمی نے مقدونیا کی مالیات کی نگرانی کے لیے ایک بین الاقوامی کمیشن بھی مقرر کر دیا، یوں فوجی اور مالی دونوں شعبے دولت علیہ کے ہاتھ سے حقیقتاً نکل گئے لیکن مقدونیا کی حالت میں کوئی نمایاں فرق پیدا نہ ہوا، امن و امان قائم کرنے میں بین الاقوامی پولیس بھی ویسی ہی ناکام ثابت ہوئی جیسی عثمانی فوج اس سے پہلے ہو چکی تھی، یونانی اور بلغاری جنگوں کی غارت گری برابر جاری رہی، شیویں لکھتا ہے کہ نسلی جماعتوں کی باہمی عداوتوں خصوصاً یونانیوں اور بلغاریوں کی اور پھر اس سے کسی قدر کم سررویوں، موللچیوں اور الباٹیوں کی دشمنیاں اس درجہ قابو سے باہر ہو گئی تھیں کہ عقل و خرد کو بالا سے طلاق رکھ دیا گیا تھا اور پوری آبادی اپنے کو ہلاک

تاریخ دولت عثمانیہ

کرنے پر تلی ہوئی تھی، جو ریاستیں مقدونیا کی سرحد پر واقع تھیں، وہ ان عارتگروں کی پوری طرح مدد کر رہی تھیں، جنہوں نے سلطان کے بعد مقدونیا کی وراشت پر قبضہ حاصل کرنے کے لیے یہ انوکھا طریقہ اختیار کیا تھا۔ (۱)

مقدونیا کی تقسیم کے منصوبے: ”مرزگ پروگرام“ اور مالیاتی کمیشن کا تقرر ترکوں کی غیرت ملی کے لیے ایک سخت تازیانہ تھا، ان کے لیے سب سے زیادہ تکلیف دہ چیز یہ تھی کہ بین الاقوامی مداخلت کی باگ روں اور آسٹریا کے ہاتھوں میں دے دی گئی تھی جب کہ یہ دونوں سلطنتیں دولت عثمانیہ کی شدید ترین دشمن تھیں، چنانچہ ترکوں کا خیال تھا اور بقول مشرناٹ غیر جاندار اشخاص کے بیانات سے بھی اس کی تصدیق ہوتی ہے کہ روں اور آسٹریا نے بالقصد اس پروگرام کو ناکام بنایا اور ان کے نمائندوں نے اس کا نفاذ ایسے طریقہ پر کیا کہ اس سے عیساکیوں میں ہنگامہ و فسادی آگ بھڑکتی ہی گئی، اس سے غرض یہ تھی کہ یوروپیں ترکی کو ٹکڑے ٹکڑے کرنے کی تجویز آگے بڑھائی جائے (۲)، ۱۹۰۳ء کے بعد انگلستان، روں اور فرانس نے ”مردم بیزار کے مال کے حصے بخڑے کرنے کا قطعی فیصلہ کر لیا تھا اور ۱۹۰۵ء کے آخر میں لارڈ لینس ڈاؤن (Lord Lansdowne) کے زیر قیادت دولی عظمی کے متعدد جنگی یہزوں کا مظاہرہ ایک ایسا کھلا ہوا اشارہ تھا جسے ہر ترک سمجھ سکتا تھا، مسٹر بکشن (C.B. Buxton) جو بلقان کمیٹی میں انگلستان کے نمائندہ تھے، اعتراف کرتے ہیں کہ ”ترکی حکومت کے دشمن خواہ ذاتی اغراض کی بناء پر یا نوع انسانی کی ہمدردی کے خیال سے پھر جملہ آور ہو رہے تھے، یہ گفتگو بھی تھی کہ مقدونیا کو تقسیم کر دیا جائے۔“ (۳)

جون ۱۹۰۸ء میں شاہ ایڈورڈ اور زارکلوس نے ریوال میں ملاقات کی اور مقدونیا میں امن قائم کرنے کے لیے ایک جدید پروگرام مرتب کیا، ترک مرزگ پروگرام

(۱) شیول ص ۳۳۶ (۲) نائب ص ۹۶ (۳) ”ترکی حالت انقلاب میں“ از چارلس بکشن ص ۲۲

کا نتیجہ دیکھ رہے تھے، ان میں اب کسی نئے تجربہ کی برداشت کی طاقت نہ تھی، اس میں شبہ نہیں کہ انگلستان اور روس کی یہ متعدد سرگرمی سلطنت عثمانیہ کے یوروپین صوبوں کے لیے مہلک ثابت ہوتی اگر نوجوان ترکوں نے عجلت سے کام لے کر علم انقلاب نہ بلند کر دیا ہوتا، جس سے نہ صرف سلطان عبدالحمید کی استبدادی حکومت کا خاتمہ ہو گیا بلکہ دول عظیمی کے سارے منصوبے بھی دفعۃ خاک میں مل گئے۔

**عبدالحمید کا استبداد:** عبدالحمید ایک استبداد پسند سلطان تھا اور اس کا استبداد مطلق العنانی کی حد تک پہنچا ہوا تھا، لیکن عناں حکومت کو ہاتھ میں لینے کے بعد ہی بلغاریا کے مسئلے پر اسے دولی عظمی کے مفہوم مطالبہ کے سامنے سر جھکانا پڑا اور عین اس وقت جب یوروپین طاقتوں کے نمایندے قسطنطینیہ میں مجمع ہو کر عیسائی رعایا کے لیے اصلاحات کی تجویزوں پر غور کر رہے تھے عبدالحمید نے مدحت پاشا کے تیار کردہ دستور کو جس کا نفاذ سلطان عبدالعزیز کے عہد میں نہ ہو سکتا تھا منظور کر کے یہ اعلان کر دیا کہ آئندہ دولت علیہ کی تمام رعایا بلا امتیاز نہ ہب و ملت قانون کی نگاہ میں یکساں خیال کی جائے گی، ساتھ ہی پارلیمنٹ کا افتتاح کر کے گویا دستوری حکومت قائم کر دی، عبدالحمید نے اس کارروائی سے یوروپین طاقتوں اور مدحت پاشا کی حزب الاصلاح (رفارم پارٹی) دونوں کے مطالبات بظاہر پورے کر دئے مگر حققت یہ تھی کہ وہ دستوری حکومت کا شدید مخالف تھا، چنانچہ جب دستور کے اعلان کے بعد قسطنطینیہ کی کانفرنس منعقد ہو گئی تو چند ہی دنوں میں عبدالحمید نے عثمانی پارلیمنٹ کو بھی برخاست کر دیا اور دستور کے اصلی محک اور مصنف مدحت پاشا کو جلاوطن کر دیا، مدحت پاشا جلاوطن کر دئے گئے لیکن ان کے پیدا کردہ خیالات قوم کے دلوں سے نہ نکل سکے، یہ دیکھ کر عبدالحمید نے مدحت پاشا کو الاطاف خسر وانہ کا یقین دلا کر واپس بلا لیا اور چند مہینے شام اور اس کے بعد سرنا کی ولایت پر مأمور کرنے کے بعد ان پر سلطان عبدالعزیز کے قتل میں شریک ہونے کا الزام لگایا اور عدالت عالیہ کو اس جرم کی تحقیقات کا حکم دیا، بقول خالدہ ادیب خان تم تحقیقات کیا تھیں

## تاریخ دولت عثمانیہ

— ۲۱۶ —

مکرور یا کامیک نظر فریب منظر تھا، مدحت پاشا کو قتل کی سزا تجویز ہوئی لیکن عبدالحمید نے سزا میں تخفیف کر کے اسے حبس دوام سے بدل دیا، یہ محض دکھانے کے لیے تھا، مدحت پاشا طائف میں قید کیے گئے اور چند دنوں بعد پکھا اور آدمیوں کے ساتھ وہیں قید خانے میں انھیں پھانسی دے دی گئی، مدحت پاشا سلطنت عثمانیہ کے آخری صدر اعظم تھے جنھیں موت کی سزا دی گئی۔

لیکن مدحت پاشا کی موت سے آزادی کے وہ خیالات فنا نہیں ہوئے جودور تنظیمات سے ترکوں کے اندر پرورش پار ہے تھے، عبدالحمید ان خیالات سے بے خبر نہ تھا، وہ جانتا تھا کہ یورپ کی آزاد خیالی ترکی میں پھیلتی جا رہی ہے، اس نے سب سے پہلے انہی خیالات کی اشاعت روکنے کی کوشش کی، چون کہ یہ خیالات زیادہ تمغرنی قلعیم اور یورپ کے سفر کا نتیجہ ہوتے تھے، اس لیے عبدالحمید نے ان دنوں چیزوں پر سخت پابندیاں عائد کر دیں، مسٹر نائٹ لکھتے ہیں: ”عبدالحمید اپنی مسلمان رعایا کو جاہل رکھنا چاہتا تھا کہ بحیثیت باڈشاہ اس کی اطاعت آنکہ بند کر کے ہوتی رہے، وہ جانتا تھا کہ جدید یورپ کی آزاد خیالی کا پوادا ترکی میں نصب کر دیا گیا ہے اور اس نے عزم کر لیا تھا کہ اس پوئے کو جڑ سے اکھاڑ دے گایا کم سے کم اسے بڑھنے نہ دے گا، اس نے مغربی ترقی کے اثر سے ترکی کو الگ کرنے کی کوشش کی اور کسی حد تک اس میں کامیاب بھی ہوا، چند میں سنتیں کے علاوہ اس کی رعایا کو غیر ملکوں میں سفر کرنے کی اجازت نہیں اور سلطنت کے اندر بھی لوگوں کی نقل و حرکت شہبہ کی نظر سے دیکھی جاتی تھی (۱) عبدالحمید نے مدحت پاشا اور ان کے پیروؤں کی تصنیفات کو منوع قرار دے دیا تھا، جس کسی کے پاس تنظیمات کے متعلق کوئی کتاب پکڑی جاتی تھی اسے بہت سخت سزا ملتی تھی، ایسی کتابوں کا ایک صفحہ بھی پڑھ لینا بغاوت میں داخل تھا، آزادی، دستور، حب وطن اور اس قسم کے دوسرے الفاظ لغت کی کتابوں سے نکال ڈالے گئے۔ (۲) عبدالحمید پر سازشوں کا

(۱) نائب ص ۳۲ (۲) ترکی میں مشرق و مغرب کی کشمکش از خالدہ ادیب خانم ص ۶۰

خوف اس قدر طاری رہتا تھا کہ اس کی احتیاطی تدبیریں بعض اوقات حد سے متجاوز ہو جاتی تھیں مثلاً اس خطرہ سے کہنا پر رائٹر اور میلی فون سازش کرنے والوں کے لیے کار آمد ہو سکتے ہیں، اس نے ترکی میں ان چیزوں کی درآمد منوع قرار دے دی تھی، پولیس کو مطلق آزادی نہ تھی، باہر سے چھپ کر جو چیز بھی ترکی میں آتی تھی اس پر نہایت سخت نظر کھی جاتی تھی، اگر کسی شخص کے پاس ہر برٹ اپنسر (Herbert Spencer) کی کوئی تصنیف پائی جاتی تو اسے قید کر لیا جاتا، مگر انی اتنی سخت تھی کہ تھیڑ میں ہمہلٹ (Hamlet) کا ذرا ما کرنے کی اجازت نہیں دی گئی کیوں کہ اس میں ایک بادشاہ کے قتل کیے جانے کا واقعہ دکھایا گیا ہے۔ (۱)

**فوج کی تعلیم:** تاہم یورپ کے اثر سے عبدالحمید فوج کو محفوظ نہ رکھ سکا، وہ جانتا تھا کہ سلطنت کی بقا اس بات پر مخصوص ہے کہ فوج کی تربیت اور تنظیم یورپ کے جدید اصولوں کے مطابق کی جائے، اس لیے مجبوراً اس نے فوجی مدارس قائم کیے جہاں یورپ کے ماہرین حرب ترک نوجوانوں کو تعلیم دیتے تھے، ہزاروں فوجی افسرانہی مدرسوں سے تعلیم حاصل کر کے نکلے اور اپنے ساتھ یورپ کے فوجی اصولوں کے علاوہ سیاسی خیالات بھی لائے، اعلیٰ تعلیم کے لیے عبدالحمید نے بہت سے فوجی افسروں کو جرمنی اور دوسرے مغربی ممالک میں بھی روانہ کیا، یہ افسر جب واپس ہوئے تو ایک بنیادی انقلاب کی ضرورت کا احساس لے کر آئے، عبدالحمید ان جدید تعلیم یافتہ افسروں سے مطمئن نہ تھا بلکہ انھیں اپنے لیے خط نہ کہ سمجھتا تھا، اسی لیے انھیں قسطنطینیہ میں نہیں رکھتا تھا بلکہ سلطنت کے مختلف صوبوں اور دور راز مقامات میں بھیج دیا تھا کہ ان کے خیالات سے دارالسلطنت متأثر نہ ہونے پائے۔

**نظام جاسوسی:** آزاد خیالی کی روک تھام کے لیے عبدالحمید نے جاسوسی کا ایک زبردست محلہ قائم کیا تھا، جس کی سرگرمیاں ترکوں کا گلا گھوٹ رہی تھیں، کوئی گھر جاسوسوں کی دست بردا سے محفوظ نہ تھا، منوع الاشاعت لٹریچر کی تلاش میں پولیس اکٹر

(۱) نائب ص ۲۹۷

تعلیم یافتہ ترکوں کے مکانات میں بے تامل داخل ہو جایا کرتی تھی، خاص اجازت کے بغیر کوئی جلسہ نہیں کیا جاسکتا تھا، اس میں اتنی سختی برقراری جاتی تھی کہ تین چار دوستوں کا کسی قہوہ خانہ میں بیٹھ کر بات چیت کرنا بھی خطرہ سے خالی نہ تھا، کوئی ترک خود اپنے گھر میں بھی احباب کی ضیافت نہیں کر سکتا تھا، جب تک حکامِ بالا سے اجازت نہ حاصل کر لے اور اجازت کے بعد بھی اکثر کوئی پولیس کا سپاہی اس کے ہاں بھیج دیا جاتا تھا کہ مہماں کی گفتگو منتر ہے اور اندازہ کرے کہ دعوت کسی سازش کے سلسلہ میں تو نہیں ہے، یہ ناخواندہ مہماں صحبت کا سارا الطف خاک میں ملا دیتا تھا۔ (۱)

جو لوگ اپنی خاندانی وجاهت، روشن خیالی، حب الوطنی یا شرافت نفس کی وجہ سے ممتاز تھے ان پر خاص طور سے نظر رکھی جاتی تھی، جاسوسی کی شدت نے ان کی زندگی دو بھر کر رکھی تھی، جاسوسی کا نظام اتنا وسیع تھا کہ اس پر اوسطًا میں لاکھ پونڈ سالانہ خرچ ہوتا تھا، کوئی مقام، کوئی طبقہ، کوئی گھر جاسوسوں کی زد سے باہر نہ تھا، غصب یہ تھا کہ خود وزرائیک دوسرے کی جاسوسی کرتے تھے، ملاز میں اپنے آقا کے جاسوس تھے، بعض اوقات خود اپنے اعزہ اور رشتہ دار جاسوسی کرتے تھے، خاندان، فوج، بحریہ کوئی بھی اس کے مہلک اثرات سے محفوظ نہ تھا، اجتماعی زندگی کا سارا اعتماد جاتا رہا تھا، کوئی کسی پر بھروسہ نہیں کرتا تھا، ہر شخص دوسرے کو مخلوق نگاہوں سے دیکھتا تھا، تمام فضائی خوف اور بے اعتمادی سے بھری ہوئی تھی، طرہ یہ تھا کہ خود ان جاسوسوں پر بھی جاسوس مقرر کیے گئے تھے، عبدالحمید کے جاسوس یورپ کے ہر پایہ تخت میں تھے، جاسوسوں کی یہ زبردست فوج جو سلطنت کے چپے چپے میں پھیلی ہوئی تھی، اپنی رپورٹیں سلطان کے پاس بھیجنی رہتی تھی اور ان رپورٹوں کی بنابر ہزاروں آدمیوں کو قید، جلاوطنی اور قتل کی سزا ملیتی تھی، جاسوس جن لوگوں کو نامزد کر دیتے تھے انھیں اکثر بغیر اس کے کہ عدالت میں صفائی پیش کرنے کا موقع دیا جائے سزادے دی جاتی تھی، ملک کے بعض بہترین افراد اپنے گھروں سے

دفعہ غائب ہو گئے اور پھر پتہ نہ چلا کہ کہاں گئے، یہ لوگ قصر سلطانی میں بلاۓ جاتے تھے اور وہاں خاموشی کے ساتھ قتل کر کے باسفورس میں ڈال دئے جاتے تھے، باسفورس کی مچھلیاں قصر سلطانی کے ان الواب نعمت کی منتظر رہا کرتی تھیں، جلاوطنی یا قید کی سزا تو معمولی جرائم کے لیے مقرر تھی مثلاً باب عالیٰ کے طرز حکومت سے اختلاف کا اظہار یا کسی آزاد خیال غیر ملکی اخبار کا اپنے پاس رکھنا، لوگ باب عالیٰ میں بلاۓ جاتے تھے اور انھیں اپنے دستوں اور عزیزوں کے خلاف بیان دینے پر مجبور کیا جاتا تھا، دستوری حکومت کے اعلان کے بعد تقریباً ستر ہزار آدمی جو سلطنت کے دور دراز مقامات مثلاً طرابلس اور بنین اور غیر ممالک میں جلاوطن کر دئے گئے تھے، ترکی میں واپس آئے، جو قتل کر دئے گئے تھے یا جو قید کی حالت میں مر گئے ان کی صحیح تعداد معلوم نہیں۔ (۱)

اس نظام کی زندگی اتنا مت رکوں اور خصوصاً تعلیم یا فن ترکوں پر تھی، کیوں کہ عبدالحمید کو انہیں کی طرف سے ہمیشہ خطرہ رہتا تھا، عیسائی رعایا اور دوسرے مسلمان نسبتاً آزاد تھے، عیسائیوں کو ایک بڑی آزادی یہ بھی حاصل تھی کہ سابق معابدوں کی بنا پر حکومت ان کے تعلیمی نظام میں مداخلت نہیں کر سکتی تھی، برخلاف اس کے ترکوں کے مدارس کی گنگرا فی نہایت سختی سے ہوتی تھی، عبدالحمید نے اپنی رعایا میں سے ترکوں کے علاوہ دوسرے مسلمانوں کو اپنا حامی بنانے کی کوشش کی اور اس میں وہ کامیاب ہوا، اس نے کرہ، عرب اور البانی رئیسوں پر لطف و کرم کا بیشہ بر سادیا اور انھیں اپنے مقر بین میں داخل کر لیا، تنظیمات کے متعلق جو کچھ لکھا گیا تھا وہ ترکی زبان میں تھا اور دوسرے مسلمانوں پر ان خیالات کا اثر نہیں ہوا تھا، اس لیے ان پر اس دور استبداد میں اتنی سختیاں نہیں ہوئیں جتنی ترکوں پر کی گئیں اور ابھی ان میں اس بات کے سمجھنے کی صلاحیت بھی نہیں تھی کہ یہ مرجمت خروانہ محض رشتہ ہے جو انھیں اس لیے دی جاتی ہے کہ وہ ترقی نہ کر سکیں اور انھیں نئے خیالات کی ہوانگلنے پائے۔ (۲)

**عوام کی بیزاری:** عوام میں بھی عبدالحمید کے استبداد تے بیزاری پھیلائی تھی، دیباتی علاقوں کے سید ہے سادے ترک سلطان کو نہ صرف اپنا فرماں رو بلکہ مذہبی پیشوں بھی سمجھتے تھے اور اس کے احکام کی تقلیل کو اپنا اولین فرض خیال کرتے تھے لیکن باب عالیٰ کی بنظیموں سے ان پر جو مظالم ہو رہے تھے ان سے خود سلطان کے خلاف برٹشی پیدا ہو گئی تھی ترک کسانوں کو بھی بڑے بڑے لیکس ادا کرنے پڑتے تھے، یہ غریب سال بھر کی جفا کشی اور کفایت شعراً سے جو سرمایہ جمع کرتے، اس کا بڑا حصہ لیکس جمع کرنے والوں کی نذر ہو جاتا، قانونی طور پر جو لیکس نافذ تھے وہ زیادہ سخت نہ تھے، لیکن باب عالیٰ کے عمال کی سختیاں حد سے بڑھ گئی تھیں اور غریب کسانوں کا پیانہ لبریز ہو چکا تھا اور امر ارشوت دے کر کبھی کبھی لیکس سے بری ہو جاتے تھے اور ان کا بار بھی غریبوں ہی پر پڑتا تھا، کسان یہ بھی دیکھتے تھے کہ جو کشیر قم ان سے بھر وصول کی جاتی ہے، اس سے خود انھیں کوئی فائدہ نہیں ہوتا بلکہ بڑے بڑے عہدہ داروں کی حیثیں پر ہوتی ہیں مثلاً باب عالیٰ میں ایک شعبہ نظاراتِ نافعہ (پلک و رکس) کا تھا جس کے پر درڑکوں اور نہروں کی تعمیر تھی لیکن یہ چیزیں بہت کم تعمیر ہوتی تھیں حالاں کہ ان کے لیے لیکس ہر سال ادا کیا جاتا تھا، ایک وزارت پولیس کی تھی لیکن جان و مال کے تحفظ کا کوئی معقول انتظام نہ تھا، وزارتِ عدل بھی تھی لیکن عدل و انصاف نہ تھا اور وزارتِ حرب کے باوجود فوجیں بھوکوں مر رہی تھی۔

تاہم ان تمام شکایتوں کے باوجود ترک کسانوں کو جو عقیدت سلطان کی ذات سے تھی وہ کبھی بغاوت کی اجازت نہ دیتی، اگر عبدالحمید کے وزرائے فوج کی زبوں حالی کا کچھ بھی خیال کیا ہوتا، فوج کا بڑا حصہ انہی کسانوں کے لڑکوں پر مشتمل تھا اور علاوہ البانی اور بعض دوسرے دستوں کے جو سلطان کی ذات کے تحفظ اور دارالسلطنت کو خوفزدہ رکھنے کے لیے قسطنطینیہ میں مقیم تھے اور جن کی غمہداشت عبدالحمید خود کرتا تھا، بقیہ تمام فوج کا انتظام حقیقتاً مقریبین سلطانی کے ہاتھوں میں تھا جو سپاہیوں کی تکلیف داعیانج سے قطعاً بے پوا ہو کر دولت کے ڈھیر لگا رہے تھے، غریب سپاہی ہر حقیقی کو پوری وفاداری اور صبر

کے ساتھ برداشت کر رہے تھے لیکن ایک چیز سے ان کے صبر کا پیانہ بھی آخر کار چکل ہی گیا عثمانی فوج کا دستور تھا کہ سپاہیوں کو چار سال تک اپنے دستے میں رہنا پڑتا تھا اس کے بعد وہ گھر واپس آ جاتے تھے اور پھر وقتاً میعاد معینہ پر فوجی تربیت کے لیے بلائے جاتے تھے، عبدالحمید کے زمانہ میں یہ قاعدہ ہو گیا کہ چار سال کی مقررہ مدت کے بعد بھی سپاہی کئی سال تک روک لیے جاتے تھے اور جن کو گھر واپس جانے کی اجازت بھی ملتی تھی وہ بھی جب چند دنوں کے بعد ٹریننگ کے لیے بلائے جاتے تھے تو اکثر ان کو سلطنت کے دور دراز مقامات میں بھیج دیا جاتا، جہاں انھیں غیر معین مدت تک فوجی خدمت انجام دینی پڑتی، جو دستے یعنی یا حجاز بھیجے جاتے ان کی حالت سب سے زیادہ خراب تھی، ذرائع حمل و نقل کی کمی سے رسد کی فراہمی کافی طور پر نہ ہو سکتی اور ان فوجوں کو خوراک اور لباس کی تکلیف کے علاوہ اکثر اسلحہ کی کمی کی شکایت بھی رہتی، ان حالات میں عربوں کی بغاوت کو فروکرنا آسان نہ تھا، ترکی دستوں کو اکثر غنائمیں ہوتیں اور محض باب عالی کی نظمی کی وجہ سے سینکڑوں ہزاروں سپاہی قتل ہو جاتے۔

مسٹر نائٹ لکھتے ہیں: ”ترکی میں فوجی خدمت کا بارہ ماہ مسلمان آبادی پر ہے عیسائی اس وقت تک اس سے بالکل بری ہیں“، اس کے عوض وہ صرف ایک خفیہ نیکس دیتے ہیں، ترک سپاہی اپنی جفا کشی اور شجاعت کے لحاظ سے دنیا کے بہترین سپاہیوں میں ہے، وہ بڑی بڑی سختیوں کو بغیر شکایت کے برداشت کر لے گا، تاہم اس کی برداشت کی بھی ایک حد ہے، سابق دوڑ حکومت میں ان اعلیٰ درجہ کی فوجوں کو جو قابلِ رحم حالت میں تھے قلعوں اور فوجی چوکیوں میں دیکھی اس کے بیان میں مبالغہ مشکل سے ہو سکتا ہے، ان فوجوں کو پورا ارشن کبھی نہیں ملتا تھا، بعض اوقات ان پر فاقہ گذرتے تھے، بلقان کی شدید سردیوں کے زمانہ میں بھی جب وہ سرحد کی حفاظت پر تعینات رہتیں انھیں کافی لباس میسر نہ تھا، اکثر ان کی وردیاں پرانی ہو کر چیخ تھرے چیخ تھرے ہو جاتی تھیں اور جو ملکی لباس بھی مل سکتا تھا اسی کو پہن کر بسر کر لیتیں، ان کی قلیل تخلوہ اور ہمیشہ بقاۓ میں پڑی رہتی،

وہ فوجی تربیت اور تنظیم سے بھی محروم تھیں لیکن یورپ کا بہترین فوجی جوہر افسوس ناک طریقہ پر ضایع ہوا تھا، خود افسروں کی تنخواہ بھی با قاعدہ نہ ملتی تھی، انھیں اتنی استطاعت نہ تھی کہ صاف ستری زندگی کا سامان فراہم کر سکتے، نفرت انگیز نظام جاسوسی کی وجہ سے وہ ایک دوسرے سے بھی کشیدہ رہتے تھے، ان حالات میں وہ اپنے سپاہیوں کے اندر وہ بلند فوجی روح نہیں پیدا کر سکتے تھے جو پہلے ترکی فوج کا طرہ امتیاز تھی لیکن ان تمام باتوں کے باوجود جب اڑائی کا موقع آتا تھا تو یہ لوگ یاد رکھتے تھے کہ ہم ترک سپاہی ہیں اور خوب لڑتے تھے۔ (۱)

**عام پیزاری:** مذکورہ بالا حالات نے سلطنت کے ہر حصہ میں پیزاری پھیلار کھی تھی اور انقلاب کے جذبات رعایا کے ہر طبقہ میں پروش پار ہے تھے، ان جذبات کو دبانے اور فنا کرنے کے لیے عبدالحمید نے جو تدبیریں اختیار کیں وہ اپنے نتائج کے اعتبار سے اٹھ ثابت ہوئیں، چون کہ تعلیم یافتہ اور روشن خیال ترک ہمیشہ جاسوسوں کی نظر میں رہتے تھے اور ان کے لیے ایک دوسرے سے آزادی کے ساتھ ملنا خطرہ سے خالی نہ تھا، اس لیے وہ اپنی زندگی کی بے لطفی دور کرنے کی غرض سے زیادہ تر فلسفہ، تاریخ، قانون اور دوسرے مضامین کی کتابیں جو مغربی ممالک سے پوشیدہ طور پر اپنے دوستوں اور ہم خیالوں کو بھیجا کرتے تھے، یہ کتابیں ترک جلاوطن بہت خفیہ طور پر اپنے دوستوں اور ہم خیالوں کو بھیجا کرتے تھے، شروع میں اس ممنوع الاشاعت لٹریچر کی تعداد بہت قلیل تھی، اکثر ایک ہی کتاب یکے بعد دیگرے سیکڑوں اشخاص تک منتقل ہوتی رہتی بعض پر جوش نوجوان موٹی موٹی کتابوں کو اپنے ہاتھ سے نقل کردا تھے، سلطان نے آزاد خیالی کی روک تھام کے لیے ہزاروں آدمیوں کو قسطنطینیہ سے جلاوطن کر کے سلطنت کے مختلف صوبوں میں نظر بند کر دیا تھا مگر اس کی یہ تدبیر بھی غلط ثابت ہوئی، ان لوگوں نے صوبوں میں پہنچ کر روشن خیالی، حریت پسندی اور سیاسی بے اطمینانی پھیلانی شروع کی، جو لوگ غیر ملکوں میں جلاوطن

کیے گئے تھے اور پیرس یا یورپ کے دوسرے دارالحکومتوں میں رہتے تھے وہ براؤ راست جدید خیالات کے زیر اثر آتے گئے اور یہی خیالات انہوں نے ترکی میں اپنے دوستوں کو پہنچانے شروع کیے، ان باتوں کا نتیجہ یہ ہوا کہ پوری سلطنت میں سلطان کی حکومت کے خلاف ایک عام ناراضی پھیل گئی اور زمین روز بروز انقلاب کے لیے تیار ہوتی گئی۔

**انجمن اتحاد و ترقی:** مدت پاشا کے قتل کے بعد دستوری حکومت کا ازسرنو قائم کیا جانا ایک امر محال معلوم ہوتا تھا لیکن بہت سے محبت وطن ترک جو یوروپیں ممالک میں جلاوطنی کی زندگی برکر رہے تھے، اس مقصد سے غافل نہ تھے، خصوصاً پیرس میں نوجوان ترکوں کی ایک سرگرم جماعت سلطنت عثمانیہ میں دستوری حکومت کی تحریک کو ترقی دینے کے لیے منظم کوشش کر رہی تھی، ۱۸۷۸ء سے لے کر جب کہ سلطان عبدالحمید نے دستور اساسی کو معطل کر دیا تھا، ۱۸۹۱ء تک ترکوں کی کسی انجمن کا پتہ نہیں چلتا، اگرچہ ایسے اشخاص کی تعداد جو حکومت کے استبداد سے آزادی حاصل کرنی چاہتے تھے روز بروز بڑھتی جا رہی تھی، سب سے پہلے ۱۸۹۱ء میں جنیوا (Geneva) میں جو صدیوں سے لکیا اور حکومت کے باغیوں کا مامن بنایا تھا، ترک جلاوطنوں اور پناہ گزینوں کی ایک جماعت نے ایک انجمن کی بنیاد رکھی جو بعد میں 'عثمانی انجمن اتحاد و ترقی' کے نام سے مشہور ہوئی، اس انجمن کا مقصد یہ تھا کہ ترکی حکومت اور سلطان پر دباؤ ڈال کر ملک میں اصلاحات جاری کرنے کی سعی کی جائے، شروع میں انجمن اپنے کو اتنا طاقت و رنیس محسوس کرتی تھی کہ اگر سلطان اپنی ضد پر قائم کیا رہتا تو اسے تخت سے اٹارنے کی تدبیریں اختیار کرتی، کچھ دنوں کے بعد انجمن کا صدر دفتر جنیوا سے پیرس کو منتقل کر دیا گیا اور اس کی شخصیں لندن اور دوسرے یوروپیں دارالحکومتوں میں قائم کر دی گئیں، سلطان نوجوان ترکوں کی ان سرگرمیوں سے بے خبر نہ تھا، عثمانی سفیر مقیم پیرس کو ہدایت کی گئی کہ وہ انجمن کی نقل و حرکت پر نظر رکھے اور فقط فلسطین سے جاسوس روانہ کیے گئے کہ انجمن کے متعلق جو معلومات بھی فراہم کر سکیں ان سے براؤ راست قصریلہ یز کو مطلع کریں، خود ترکی میں

جا سوئی کا نظام اور بھی سخت کر دیا گیا، نتیجہ یہ ہوا کہ حکومت کے دشمنوں کی تعداد بڑھتی گئی اور ملک کے بہترین اشخاص بھاگ کر پیرس پہنچنے لگے اور نوجوان ترکوں کی جماعت میں شامل ہوتے گئے، انہم ایک اخبار 'مشورت' اور متعدد چھوٹے چھوٹے رسائے پیرس سے شایع کرتی تھی، جنہوں سے اس کا دوسرا اخبار 'ہلال' نکلتا تھا، ان اخباروں اور رسائلوں میں دور حمیدی کے مظالم کا ذکر ہوتا اور سلطان کو معزول کرنے کی تجویز پیش کی جاتی، نظام جاسوئی کی شدت کے باوجود یہ اخبارات اور رسائے خفیہ طور پر ترکی میں لائے جاتے اور کثرت سے لوگ ان کو پڑھتے، قسطنطینیہ میں انہم کے اجنبت انقلابی اپلیں رات کی تاریکی میں دیواروں پر چپاں کر دیتے اور باعیانہ پوشر جن میں سلطان کی جان کی وحکی ہوتی خود قصر یلدیز کی دیواروں پر چپاں کر دیتے جاتے۔

غیر اسلامی انجمنوں سے مفاہمت: نوجوان ترک اپنے ممتاز پیش رو مدحت پاشا کی طرح یہ خوب سمجھتے تھے کہ سلطنت کو تکڑے تکڑے ہونے سے بچانے کے لیے نہایت ضروری ہے کہ اس کی تمام قوموں اور مذہبی فرقوں کو یکساں حقوق دے دے جائیں، چنانچہ انہوں نے آرمینی، بلغاری اور دوسری غیر مسلم انقلابی انجمنوں سے جو پیرس میں تھیں اتحاد عمل پیدا کرنے کی کوشش شروع کی، سب سے پہلے آرمینی کمیٹیوں نے تعاون کا ہاتھ بڑھایا اور فریقین کے درمیان ۱۹۰۳ء میں جو معاہدہ پیرس میں ہوا وہ آخر تک قائم رہا، مسٹر نائب لکھتے ہیں: "نوجوان ترکوں اور آرمینی انقلابیوں کے درمیان مفاہمت کی رہا، مسٹر نائب لکھتے ہیں: "نوجوان ترکوں اور آرمینی انقلابیوں کے درمیان مفاہمت کی راہ میں سیاسی دشواریاں بہت کم تھیں، یہ مسئلہ ایسا نہ تھا جیسا کہ مقدونیا میں یونانیوں اور سلاویوں کا مسئلہ جن کی ہم قوم خود مختار حکومتیں سرحد پر موجود تھیں جن کی مدد وہ حاصل کر سکتے تھے اور جن سے حمایت اور اگر اتفاق نے مساعدت کی تو الحاق کی امید بھی کر سکتے تھے، کیوں کہ آرمینیا اب صرف ایک جغرافیائی اصطلاح ہے اور قدیم آرمینیا، ترکی، روس اور ایران کے درمیان تقسیم ہو چکا ہے، ترکی آرمینیا میں، بنوں سے بہت زیادہ مسلمانوں کی تعداد ہے اور ایک خود مختار آرمینی علاقہ پیدا کرنا جیسا کہ انقلابیوں کی

ایک جماعت کی خواہش تھی ظاہر ہے کہ ایک ناقابل عمل اسکیم تھی، چنانچہ ارمنوں میں جو لوگ زیادہ سمجھ دار تھے انہوں نے اچھی طرح سمجھ لیا تھا کہ ترکی حکومت کا واحد بدل روئی حکومت ہو سکتی ہے اور سرحد پاران کے بھائیوں کے تجربے نے یہ ثابت کر دیا تھا کہ ان دونوں میں ترکی حکومت قابل ترجیح ہے، کیوں کہ اس کے ماتحت ان کو ایک حد تک نسلی خود مختاری اور مختلف رعایتیں حاصل تھیں، یہ حق ہے کہ عبدالحمید کے استبداد سے یہ رعایتیں بہت محدود ہو گئی تھیں، لیکن حکومت روس جو ہمیشہ اپنی ماتحت قوموں کو روئی بنانے پر قلی رہتی تھی، ہرگز یہ مراعات انھیں نہ دیتی۔<sup>(۱)</sup>

اس کے بعد نوجوان ترک دوسری غیر اسلامی انقلابی کمیٹیوں کی طرف متوجہ ہوئے، ارمنوں کی طرح یہودیوں کا تعاون حاصل کرنے میں بھی انھیں زیادہ دشواری پیش نہیں آئی، کیوں کہ یہود کا بھی کوئی خاص وطن نہ تھا اور قوی اور عظیٰ آزادی کا مسئلہ ان کے لیے کوئی معنی نہیں رکھتا تھا، لیکن مقدونیا کے بلغاریوں، سرویوں اور یونانیوں کے ساتھ مفاہمت کرنے میں سخت مشکلوں کا سامنا کرنا پڑا، یہ قومی یورپی حکومتوں کی مدد پر اعتداد کرتی تھیں، نوجوان ترکوں نے انھیں سمجھایا کہ دولی عظمیٰ جو ایک دوسرے کو حسد کی نگاہ سے دیکھتی ہیں اگر مقدونیا میں مداخلت پر آمادہ بھی ہوں تو بھی اس کی امید نہیں کہ وہاں کے عیسائیوں کے سیاسی حرcole پورے ہو سکیں، بلکہ اندیشہ ہے کہ مقدونیا کے خلفشار کا نتیجہ یہ ہو گا کہ اس کا بڑا حصہ سلطنت آسٹریا ہنگری اپنے اندر شامل کر لے گی، ایسی صورت میں مقدونیا کے عیسائیوں کے لیے مفید یہی ہے کہ سلطنت عثمانیہ سے علاحدہ ہونے کا خیال ترک کر کے نوجوان ترکوں کا ساتھ دیں جن کا مقصد سلطنت میں اتحاد پیدا کرنا اور ان کی تمام قوموں کو مساوی حقوق دینا ہے، چار سال کی مسلسل کوشش کے بعد بالآخر ۱۹۰۴ء میں مقدونیا کی انقلابی کمیٹیوں نے پیرس میں ایک پروگرام مرتب کیا، جو سب کے لیے قابلِ قول تھا، اس وقت تک نوجوان ترکوں نے مقدونیا میں اپنی خفیہ

سو سالئی قائم کر لی تھی اور ترکی فوج کے بڑے حصہ کو اپنا ہم خیال بنالیا تھا۔

**پیرس کی انقلابی کانگریس:** دسمبر ۱۹۰۸ء میں سلطنت عثمانیہ کے انقلابیوں کی ایک کانگریس احمد رضا بے کے زیر صدارت جو پیرس کی مرکزی انجمن کا صدر تھا پیرس میں منعقد ہوئی جس میں عثمانی انجمن اتحاد و ترقی، ارمنی، بلغاری، یہودی، عرب، البانی اور دوسری کمیٹیاں شرک ہوئیں اور تمام مندوبین نے مندرجہ ذیل امور کے قبول کرنے پر اتفاق کیا

- (۱) سلطان عبدالحمید معزول کر دئے جائیں۔

- (۲) سلطنت عثمانیہ کی سالمیت کا تحفظ کیا جائے۔

- (۳) قانون کی نگاہ میں تمام نسلوں اور مذہبوں کو کامل مساوات حاصل ہو۔

- (۴) مدحت پاشا کے بنائے ہوئے دستور اساسی کی بنیاد پر دستوری حکومت

قائم کر دی جائے۔

**مقدونیا کا انتخاب:** اس کانگریس سے ایک سال قبل 'انجمن اتحاد و ترقی' نے اپنا صدر دفتر مقدونیا میں منتقل کر دیا تھا، مقدونیا کو اپنی سرگرمیوں کا مرکز بنانے کے مختلف اسباب تھے، اول یہ کرو ہیں وہ تو تین کام کر رہی تھیں جن سے سلطنت عثمانیہ کے جلد لکھرے گئے ہو جانے کا اندر یہ تھا، سیاسی ڈاکووں کے خون آشام جھٹے جن کو ترکی کے دشمنوں سے برآ برآ دل رہی تھی، اس علاقہ کو بری طرح بتاہ و بر باد کر رہے تھے، اس کی وجہ سے مقدونیا کے داخلی معاملات میں دول عظمی کو مداخلت کا موقع ہاتھ آگیا تھا اور یہ چیز ہر محبت وطن ترک کے لیے نہایت شرم ناک تھی، چنانچہ مقدونیا کے ملکی انقلابات کی نگرانی کے لیے ایک بین الاقوامی مالیاتی کمیشن کا تقرر اور ایک بین الاقوامی فوجی پولیس کی تشکیل جس کی تربیت اور کمان یوروپین افسروں کے ہاتھ میں تھی، دول عظمی نے سلطان پروفی طاقت کا دباؤ ڈال کر منظور کر لی تھی، نوجوان ترک اس مداخلت کو نفرت کی نگاہ سے دیکھتے تھے اور اس کی وجہ سے حمیدی نظام حکومت کے خلاف ان کی بیزاری اور بھی شدید ہو گئی تھی، اس مداخلت کا ایک پہلو ترکوں کو خاص طور پر ناگوار تھا اور وہ 'مرزنگ پروگرام' تھا جس کے رو

سے دولی عظیمی نے آمڑا یا اور روس کو جو دوستی علیہ کی شدید ترین دشمن سلطنتیں تھیں مقدونیا میں اپنا اصلاحی پروگرام جاری کرنے کا اختیار دے دیا تھا، اس پروگرام کا نتیجہ یہ ہوا کہ مقدونیا کی حالت روز بروز بدتر ہوتی گئی اور یہ عام طور پر محضوں کیا جانے لگا کہ جب تک نظام حکومت میں بنیادی اصلاح نہ کی جائے گی غیر ملکوں کی گرفت اور بھی سخت ہوتی جائے گی، یہاں تک کہ سلطنت عثمانیہ ایک روز اپنی آزادی بالکل کھو بیٹھے گی، چنانچہ تمام مقدونیا میں موجودہ حالات کے خلاف جو شدید بیزاری پھیلی ہوئی تھی، اس نے نوجوان ترکوں کی خفیہ سرگرمیوں کے لیے زمین تیار کر دی تھی۔

اس سلسلہ میں پہلا کام فوج کو اپنا ہم خیال بنانا تھا، مقدونیا کی فوجیں سلطنت کے دوسرے حصوں کی بہ نسبت بغاوت کے لیے زیادہ آمادہ تھیں، ان فوجوں کو نہ اچھا کپڑا امتا تھا اچھا کھانا، تنخواہیں بھی شاذ و نادر ہی ملتیں، سالہا سال سے یہ فوجیں عیسائی باغی جتوں سے بے قاعدہ لڑائیوں میں مصروف تھیں، جو ایک قسم کا پولیس کا کام تھا اور فوجی سپاہیوں کو مرغوب خاطر نہ تھا، ان کی بے اطمینانی اس وجہ سے اور بھی زیادہ تھی کہ وہ دیکھتی تھیں کہ ان ہی کے بھائی جو میں الاقوامی پولیس میں تھے ان کی حالت کتنی بہتر تھی، ان کی فوجی تربیت بھی بہتر تھی، عمدہ کھانا اور عمدہ کپڑا بھی ملتا تھا اور ان کی تنخواہیں بھی باقاعدہ برابر ملتی تھیں، ان کو دیکھ کر مقدونیا کی فوج کے اروں اور سپاہیوں دونوں کو اپنی زیبول حالی کا احساس اور بھی زیادہ ہوتا تھا اور وہ خوب سمجھتے تھے کہ اس صورتی حال کا ذمہ دار قصریلہ دیز ہے۔

نظام جاسوسی کی شدت بھی سلطنت کے اور حصوں کی بہ نسبت مقدونیا میں زیادہ تھی، جس سے دہاں کے نوجوان فوجی افسر جن کی تعلیم و تربیت یورپیں اساتذہ کی نگرانی میں ہوئی تھی سخت بیزار تھے، انھیں قدرتہ نوجوان ترکوں کی تحریک سے ہمدردی پیدا ہو گئی، ان کی بیزاری کی ایک بڑی وجہ یہ بھی تھی کہ قسطنطینیہ سے قصریلہ دیز کے متولیین جن میں مطلق فوجی قابلیت نہیں ہوتی تھی مقدونیا میں بھیجے جاتے تھے اور انھیں ان

افسروں کے اوپر کمان دی جاتی تھی جو مد ارسِ حرбیہ کے تعلیم یافتہ تھے، جنہوں نے سلطنت کی جنگوں میں نمایاں حصہ لیا تھا اور جو سالوں سے مقدونیا کے پہاڑوں میں باغی جنہوں سے لڑتے آئے تھے، وہ دیکھتے تھے کہ ترقی کا مراد سن خدمت پر نہیں بلکہ قصر سلطانی کی سفارش گردیوں پر تھا۔

مذکورہ بالا حالات میں نوجوان ترکوں کو اپنی تحریک کے پھیلانے میں بڑی مدد ملی، انہم کی غیر معمولی سرگرمیوں کے باعث تھوڑے ہی عرصہ میں انقلابی خیالات مقدونیا کی پوری فوج میں پھیل گئے، انہم کے ارکان درویشوں اور سوداگروں کے بھیس میں فوجی دستوں میں جاتے اور بڑی ہوشیاری اور خاموشی کے ساتھ تحریک آزادی کی تبلیغ کرتے، سپاہیوں اور افسروں کو حکومت کی طرف سے جوشکاریتیں تھیں ان کی وجہ سے یہ خفیہ کوششیں کامیاب ہوتی تھیں، اس کے بعد دوسری فوجوں میں بھی کام شروع کیا گیا، چوں کہ دارالسلطنت کی فوج سب سے زیادہ طاقتور اور فادار تھی، اس لیے انہم نے مقدونیا میں اپنی کامیابی کے بعد سب سے زیادہ کوشش اسی فوج کی ہمدردی حاصل کرنے میں کی، دسمبر ۱۹۰۷ء تک مقدونیا کی تقریباً پوری فوج نے دستوری حکومت کی حمایت کا حلف لے لیا تھا، اور نہ اور قسطنطینیہ کی فوجوں نے بھی اس تحریک سے ہمدردی ظاہر کر دی تھی اس کے علاوہ ڈاکٹر ناظم بے کی کوششوں سے انطاولیہ کی فوج کا بڑا حصہ بھی نوجوان ترکوں کا طرفدار ہو گیا تھا۔

مقدونیا میں انہم اتحاد و ترقی نے اپنی خفیہ سوسائٹی کا صدر دفتر سالویکا میں قائم کیا، یہ شہر خفیہ سوسائٹیوں کے لیے خاص طور پر موزوں تھا، اس میں بہت سی نسلوں اور قوموں کے لوگ آباد تھے، جو مختلف زبانیں بولتے تھے، اس کی گھنی آبادی میں بھیں بد کر جاسوسوں کی نظر سے بچتے رہنا آسان تھا، برخلاف اس کے جاسوسوں کے لیے سازشوں اور خفیہ سوسائٹیوں کا پتہ چلانا بہت اور شہروں کے بیہاں زیادہ مشکل تھا، یہی وجہ تھی کہ ترکوں کی خفیہ سوسائٹی سے پہلے بھی وہاں اس قسم کی کئی سوسائٹیاں قائم تھیں،

چنانچہ بلغاری داخلی انجمن کا صدر رفتہ رفتہ ۱۸۹۵ء سے موجود تھا۔ انجمن کی احتیاطی تدبیر: جیسا کہ اوپر بیان ہوا قصیر یہ انجمن اتحاد و ترقی، کی سرگرمیوں سے باخبر تھا اور سلطان کے جاسوس اس کے ممبروں کا سراج لگانے میں پوری طرح کوشش تھے، یہی وجہ تھی کہ ممبروں کا داخلہ بڑی چھان بین اور انہائی احتیاط کے ساتھ ہوتا تھا، جن لوگوں نے انجمن کے قاعد و ضوابط مرتب کیے تھے انہوں نے اطالوی خفیہ سوسائٹیوں کا طریقہ اختیار کیا تھا، جس میں ایک ممبر کا تعارف سوسائٹی کے صرف دو یا تین ممبروں سے کرایا جاتا تھا تاکہ اگر وہ بھی غدار بھی ثابت ہو تو اس تعداد سے زیادہ کے نام نہ بتا سکے، تین ممبروں کی ایک خفیہ کاؤنسل پیرس میں تھی اور دس ممبروں کی سالو نیکا میں، یہ کونسلیں مجلسِ عاملہ کا کام کرتی تھیں، ان دونوں کاؤنسلوں کے ممبروں کا انتخاب مخفی طریقہ کے ووٹ سے ہوتا تھا اور وہ اکثر تبدیل ہوتے رہتے تھے، مقدو نیا میں انجمن اتحاد و ترقی کے ارکان کی تعداد پندرہ ہزار اور تمام تر کی میں اسی ہزار تک پہنچ گئی تھی، یہ لوگ ڈیرہ ڈبڑھ سو آدمیوں کی جماعتوں میں تقسیم تھے، ان جماعتوں کی نقل و حرکت کی گرانی و رہنمائی دو ایجنٹوں کے سپرد تھی جن میں سے ایک کا تعلق سالو نیکا کی دس ممبروں والی خفیہ کاؤنسل سے تھا اور دوسرا پہلے کی گرانی کے لیے مقرر تھا، پھر یہ جماعتوں پانچ پانچ آدمیوں کی ٹولیوں میں بٹی ہوئی تھیں اور کوئی ممبر اپنی ٹولی کے چار آدمیوں کے سوا کسی دوسرے ممبر سے واقف نہ تھا، اس احتیاط کا مقصد یہ تھا کہ اگر کوئی ممبر غداری بھی کرے تو چار آدمیوں سے زیادہ کے نام حکومت کو نہ بتا سکے، انجمن کے ممبروں میں ترکوں کے علاوہ عیسائیوں اور یہودیوں کی بھی ایک بڑی تعداد تھی جس کی وجہ سے غداری کے اکثر مواقع پیش آئے ہوں گے، لیکن یہ ایک حیرت انگیز واقعہ ہے کہ کسی ممبر نے بھی دھوکا نہیں دیا، بلکہ سن لکھتا ہے کہ ”وقاً فوْقاً حکومت کی طرف سے لوگوں کی گرفتاریاں عمل میں آتی رہتی تھیں، اس کے بعد قید اور قتل کی سزا کیں دی جاتیں، شدید ایذا اور کسی ایسی شہادتیں حاصل کرنے کی کوشش کی جاتی جن سے ممبروں کا سراج لگ سکے لیکن کسی ایک

ممبر کی غداری کا ثبوت بھی نہیں ملتا۔<sup>(۱)</sup>

**عورتوں کی خدمات:** تحریک انقلاب کی ایک خاص خصوصیت یہ تھی کہ اس میں ترک عورتوں نے بھی بہت کچھ حصہ لیا، ان کے سپرد زیادہ تر پیغام رسائی اور کاغذات کو ایک ممبر کے پاس سے دوسرے ممبر کے پاس لے جانے کی خدمت تھی، انجمن کے ممبروں کی بیویاں ایک دوسرے سے مل کر یہ خدمت آسانی کے ساتھ انجام دیتی تھیں، ترکی میں عورتوں کو جوزت و احترام حاصل تھا، اس کے لحاظ سے وہ تلاشی سے محفوظ و مامون تھیں اور کوئی غیر شخص خواہ وہ کسی رتبہ کا آدمی ہو بلا اجازت حرم میں داخل نہیں ہو سکتا تھا، کسی پولیس افسر کی مجال نہ تھی کہ بغیر کسی نہایت ہی اہم سبب کے وہ اس مقبول عام دستور کی خلاف ورزی کر سکے۔<sup>(۲)</sup>

**خفیہ جلسے اور نئے ممبروں کا داخلہ:** عورتیں جلوسوں کے انعقاد میں بھی مدد دیتی تھیں، ممبروں کو زبانی پیغامات کے ذریعہ اطلاع دی جاتی تھی، یہ جلسے نہایت خفیہ طور پر منعقد کیے جاتے تھے اور افشاے راز کے خوف سے اکثر جنگلوں میں ہوتے تھے، شریک ہونے والے ناقب پوش آتے، جب کوئی نیا ممبر انجمن میں داخل کیا جاتا تو پہلے اس سے قسم میں جاتی کہ وہ کسی حالت میں انجمن کا راز ظاہر نہ کرے گا، خواہ آئندہ وہ اپنی رائے بدلت کر انجمن کی رکنیت سے علاحدہ بھی ہو جائے، اس کے بعد ایک شخص جس سے وہ ناواقف ہوتا اس کی آنکھوں پر پٹی باندھ کر ایک مقام پر اسے لے جاتا اور وہاں اس کے سامنے انجمن کے اغراض اور ترکی کو موجودہ مظالم سے آزاد کرنے کے طریقے بیان کیے جاتے پھر اسے قرآن شریف<sup>(۳)</sup> کو ہاتھ میں لے کر اخفاے راز اور وفاداری کی قسم کھانی پڑتی، قسم کے بعد وہ عارضی طور پر انجمن کا ممبر مقرر کیا جاتا اور ایک مدت تک اس کی وفاداری کا امتحان مختلف طریقوں سے لیا جاتا، اس کے پاس پراسرار ذرائع سے ہدایتیں پہنچتی رہتیں،

(۱) ترکی حالت انقلاب میں ص ۲۸ (۲) بیداری ترکی از ناٹھ ص ۱۲۲ (۳) عیسائیوں اور یہودیوں کو انجلیل و تورات ہاتھ میں لے کر قسم کھانی پڑتی تھی۔

جن کی تعیل اسے بے چوں و چڑا کرنی پڑتی، اگر ان امتحانات میں وہ پورا ارتقا تو دوبارہ اسے ایک مختلف مقام پر لے جاتے اور وہاں وہ باقاعدہ طور پر چار ممبروں کی ایک ٹولی میں داخل کر دیا جاتا، لیکن اس کے بعد بھی اس کے ساتھیوں کی شخصیت اس پر ظاہر نہ کی جاتی، حلف دینے کا طریقہ یہ تھا کہ قرآن مجید پر ایک ریواوار اور ایک تکوار رکھ کر ممبر کو متنبہ کر دیا جاتا کہ اس نے اپنا جسم و جان انجمن کے حوالہ کر دیا ہے اور اگر انجمن حکم دے تو اسے اپنے حقیقی بھائی کو بھی قتل کر دینا پڑے گا، اس کے بعد ممبر یہ حلف لینتا "میں خدا اور حضرت محمد ﷺ کی قسم کھاتا ہوں کہ جب تک میرے جسم میں خون کا ایک قطرہ بھی باقی رہے گا میں قومیت، آزادی اور صداقت کے لیے جنگ کرتا ہوں گا"، حلف لینے کے بعد ممبر اپنی رکنیت کا نیکس ادا کرتا جس کی مقدار اس کی آمدنی کا دو فیصدی حصہ تھی، وہ ایک بندوق رکھنے کا عہد کرتا، نیز اس بات کا عہد کرتا کہ جس وقت اسے انجمن کے مقصود کے لیے لڑنے کی خاطر طلب کیا جائے گا، وہ فوراً اپنے بال بچوں، کاروبار اور دوستوں کو چھوڑ کر تیار ہو جائے گا، ممبروں سے جو نیکس وصول کیا جاتا تاہم اور دوسرے عطیے اور رقمیں جو انجمن کو حاصل ہوتیں اسلحہ اور سامان جنگ کے خریدنے میں صرف کی جاتیں، اس کے بعد جو رقم پختی وہ ان لوگوں کے اہل و عیال کی مدد کے لیے وقف کر دی جاتی جو دور ان انقلاب میں مارے جائیں۔ (۱)

**سالوینیکا کمیٹی:** سالوینیکا میں صدر رفتہ کے منتقل ہونے کے بعد انجمن کی شانخیں مقدور نیا اور الباپیا کے تقریباً ہر گاؤں میں قائم کر دی گئیں، انقلاب کے برپا ہونے سے پیشتر اس کی شانخیں ایشیائی ترکی کے تمام اہم شہروں میں قائم ہو چکی تھیں، مسٹر نائب لکھتے ہیں کہ "سالوینیکا کمیٹی" کے ممبروں میں سے بہتوں سے میں نے ملاقات کی ہے، وہ سب اعلیٰ اور متوسط طبقہ کے لوگ تھے، فوج کے نوجوان افسر تھے، جنہوں نے مدارسِ حربیہ میں تعلیم (۱) "مسائل مشرق و مغرب" ازانیکس ہملٹن مطبوعہ لندن ۱۹۰۹ء، ص ۳۰-۳۱

پائی تھی اور بیرن فان ڈر گولٹز (Fonder Goltz) کے اعلیٰ نظام کے تربیت یافتہ تھے، دکا تھے، ڈاکٹر تھے اور چند علا ماتھے، اوپنے درجہ کے افسروں اور ملازمت دیوانی کے اعلیٰ عہدہ داروں میں سے کوئی بھی اس کمیٹی کا ممبر نہ تھا، یہ تمام اشخاص جن میں سے اکثر متوسط عمر سے کم کے تھے جو خفیہ کمیٹی کے ممبر بنے تھے، اپنی شدید اور بے لوث وطن دوستی کے لیے ممتاز تھے، یہ ایسے لوگ تھے کہ جس غیر ملکی شخص کو بھی ان سے ملنے کا اتفاق ہوا وہ ان کا احترام اور تعریف و توصیف کرنے پر مجبور ہوا، یہ انقلاب نیچے سے شہیں شروع ہوا یعنی ذیل شہری مخلوق یا جاہل کسانوں سے بلکہ اپر سے آیا جو تو کی کا بہترین حصہ تھا۔<sup>(۱)</sup>

**تحقیقاتی کمیشن:** دسمبر ۱۹۰۰ء کی ”پیرس کا گلریس“ کے برخاست ہونے کے بعد جب نوجوان ترک پارٹی کے اخبارات مشورت اور ہلال نے ”انجمن اتحاد و ترقی“ کی کامیابی کا ذکر کیا جو اسے اپنی تحریک کے پھیلانے میں حاصل ہوئی تھی تو سلطان نے معاملہ کی اہمیت کا اندازہ کر کے انسدادی تدبیریں فوراً اختیار کیں، چنانچہ مارچ ۱۹۰۸ء میں خفیہ پولیس نے مقدونیا اور ادرنة کے فوجی وستوں کے بعض افسروں پر چھاپے مارے اور قیش کے لیے ایک خاص کمیشن قطنطینیہ سے سالوں یا کبھیجا گیا، اس کمیشن کی رپورٹ جب سلطان کے پاس پہنچی تو اسے اور زیادہ خطرہ ہوا اور فوراً ہی اس نے ایک دوسرا کمیشن سالوں یا کبھیجا، ان کمیشنوں کی رپورٹ پر بہت سے فوجی افسر گرفتار کر لیے گئے۔

**انقلاب میں عجلت:** ”انجمن اتحاد و ترقی“ ابھی انقلاب کے اعلان کے لیے پوری طرح تیار نہ تھی، اس کا خیال تھا کہ انقلاب ۱۳۱ رجب ۱۹۰۹ء کو شروع کیا جائے، جو سلطان عبدالحمید کی تخت نشینی کی سال گردہ کا دن تھا، لیکن ایک طرف تو قصر ملید یزد کی انسدادی سرگرمیاں روز بروز زیادہ شدید ہوتی جاتی تھیں اور دوسری طرف مقدونیا کی بڑھتی ہوئی طوائف الملوکی کے باعث بیرونی طاقتوں خصوصاً برطانیہ اور روس کی مداخلت کا خطرہ ہر لحظہ ترقی کر رہا تھا، ریوال میں شاہ ایڈورڈ ہفتہم اور زارروس کی ملاقات کے بعد

سالو نیکا کمیٹی کو یہ معلوم ہو گیا تھا کہ برطانیہ اور روس مل کر مقدونیا میں اصلاحات کی ایک اسکیم جاری کرنی چاہتے ہیں جس کا ایک مقصد یہ تھا کہ وہاں کے تمام جنچے خواہ کسی نسل و قوم کے ہوں تو ڈیزے جائیں، برطانیہ اور روس کا تعاون کمیٹی کی نظر میں دولت عثمانیہ کی شکست و ریخت کا مقدمہ تھا، علاوہ بریں وہ یہ بھی دیکھ رہی تھی کہ مقدونیا میں اجنبی سلطنت کے قائم ہو جانے سے اسے اپنی تحریک کو جاری رکھنا ممکن ہو جائے گا، انہی دنوں یہ افواہ مشہور ہوئی کہ منیر پاشا ترکی سفیر معینہ پیرس کے دوبار ایقائز جانے کی غرض یہ تھی کہ بلغاریا کے خلاف یونان سے اتحاد کر کے مقدونیا کے بعض حصے یونان کے حوالہ کر دئے جائیں، اس افواہ سے نوجوان ترکوں میں سخت برہمنی پھیلی۔

**اعلان انقلاب:** مذکورہ بالا وجہ سے کمیٹی نے اعلانِ انقلاب میں مزید تاخیر اپنے مقصد کے لیے خطرناک تھی، چنانچہ اس کی ہدایت کے بموجب ۵ جولائی ۱۹۰۸ء کو میجر نیازی بے نے دوسرا دمیوں کو ساتھ لے کر رنسا کی پہاڑیوں پر سلطان عبدالحمید کے استبداد کے خلاف علم بغاوت بلند کر دیا اور حریت انگلیز سرعت کے ساتھ انقلاب کے شعلہ ہر طرف پھیلنے لگے، جس وقت اس کی اطلاع قسطنطینیہ پہنچی سلطان نے فوراً مشی پاشا کے نام جو مناستر کے فوجی دستہ کا کمانڈر تھا، حکم بھیجا کہ اس قند کو جلد سے جلد فرو کر دیا جائے، مشی پاشا باغیوں کے مقابلہ میں روانہ ہونے کی تیاری کر رہا تھا کہ ۷ جولائی کو مقدونیا کی فوج کے ایک افسر نے جو "انجمن اتحاد و ترقی" کا ہم بر تھا اس پر گولی چلائی اور پاشا اپنی گاڑی کے اندر ہی مخفیہ ہو گیا، ۸ جولائی کو ناظم بے نے سالو نیکا کے اڑتا لیس فوجی افسروں کو جن کے متعلق معلوم تھا کہ تحریکِ انقلاب کے حامی ہیں گرفتار کر لیا، دو ہی روز بعد ان جمن کے ایک رکن نے اس کا جواب یوں دیا کہ تھی بے کو جو ناظم بے کا دست راست تھا گولی مار کر ختم کر دیا، ۱۱ جولائی کو خود ناظم بے پر بھی قاتلانہ حملہ کیا گیا لیکن وہ صرف زخمی ہو کر نجی گیا۔

انقلاب کی رفتار جس قدر تیز ہوتی جاتی تھی اسی قدر اسے فرو کرنے میں

حکومت کی طرف سے سختی بھی بڑھتی جاتی تھی، یہ دیکھ کر ”سالونیکی کمیٹی“ نے اپنے خفیہ اجلاسوں میں قصر یلدیز کے ان آل کاروں کے قتل کے احکام صادر کرنا شروع کیے جو تحریک انقلاب کے لیے نہایت خطرناک نظر آتے تھے، ان میں وہ تمام لوگ شامل تھے جو جاسوسی کی خدمت انجام دیتے تھے، مقدونیا کی فوج کے بعض سینیئر افسر بھی تھے جن کا قتل کمیٹی کو ضروری معلوم ہوا، اس پالیسی کا نتیجہ یہ ہوا کہ آخر میں لوگ بڑی سے بڑی تجوہ اپنی جاسوسی کا کام کرنے پر تیار رہے ہوتے، ہر جا یہوں اپنے کو بندوق کا نشانہ سمجھتا تھا، یہ قتل علی الاعلان دن کی روشنی میں گنجان سڑکوں پر فوجی افسروں کے ہاتھوں سے ہوتے اور کوئی شخص بھی ان قاتلوں سے مراحم نہ ہوتا، سلطان کے نہایت قابل اعتماد افسر جب اس بغاوت کو کچلنے کے لیے بھیج گیا تو وہ اپنے سپاہیوں سے باغیوں پر گولیاں چلوانے سے قاصر رہتے اور بعض اوقات خود بھی قتل کر دیتے جاتے، بقول مسٹر ناٹ ”تاریخ میں پہلی بار بادشاہ کا نام اطاعت شعار عثمانی سپاہیوں کے دلوں میں احترام و اطاعت کا جذبہ پیدا کرنے میں ناکام ثابت ہوا۔“ (۱)

**الاطاف خسروانہ کا فریب:** مقدونیا میں حکومت کا اقتدار اس حد تک زائل ہو چکا تھا کہ ”باب عالی“ کے کمشنوں کے لیے ان اشخاص کی گرفتاری دشوار ہو گئی جو بغاوت کے جرم میں نامزد کیے گئے تھے، چنانچہ اب فریب سے کام لینے کی کوشش کی گئی، انور بے اور دوسرے نوجوان افسروں کو جو مقدونیا کے اندر ورنی علاقوں میں تحریک انقلاب کو پھیلا رہے تھے، خوشامد انہ خطوط لکھ کر قصر یلدیز آنے کی دعوت دی گئی اور ان سے نہ صرف معافی بلکہ انعام و اکرام اور عہدے کی ترقی کا وعدہ کیا گیا، انور بے اس وقت ولایات مقدونیا کے اسپکٹر جزل کے اشرف کے ایک افسر تھے، سلطان ان کی اہم حیثیت سے واقف تھا، اس لیے انھیں خاص طور پر اطاف خسروانہ کا لائق دیا گیا اور سلطان کی طرف سے یہ دعوت پیش کی گئی کہ اگر وہ باغیوں کا ساتھ چھوڑ کر فوراً قسطنطینیہ روانہ ہو جائیں

تو بلا تاثیر جزل کے عہدہ پر مامور کردئے جائیں گے، انور بے عبدالحمید کی چالوں سے خوب واقف تھے، وہ جانتے تھے کہ موجودہ صورت میں قسطنطینیہ جانے کے معنی یہ ہیں کہ اپنی زندگی سے ہاتھ دھونٹیں، بہت سے مجان وطن ترقی اور انعام و اکرام کے وعدوں پر اس سے پہلے بھی قصریلہ یز میں بلائے گئے تھے مگر پھر دنیا کو معلوم نہ ہو سکا کہ وہ کہاں اور کیوں کر غایب ہو گئے، وہ دیکھ پکے تھے کہ مدحت پاشا کے وقت سے اضاف خسروانہ کا یہ طریقہ دستوری حکومت کے حامیوں کو ہلاک کرنے کے لیے استعمال ہوتا رہا ہے، چنانچہ انہوں نے بجاے قسطنطینیہ کے پہاڑوں کی راہ لی اور وہاں لوگوں کو علاویہ بغاوت کے لیے ابھارنا شروع کیا۔

”ابنجن اتحاد و ترقی“ اب محل کرمیدان میں آگئی تھی، اس کی کوششوں سے مقدونیا اور ادرنة کی فوجوں کا بڑا حصہ بغاوت میں شریک ہو گیا، یہ دیکھ کر باب عالی نے طے کیا کہ اناطولیہ کی قابل اعتماد فوج سے اڑتا لیس دستے مقدونیا کی بغاوت فرو کرنے کے لیے روانہ کیے جائیں، چنانچہ ستائیں دستے سرنا سے سمندر کی راہ سے سالوینیکا پہنچ گئے، جہاں وہ ۱۶۱۰ء جولائی کو اترے، ڈاکٹر ناظم بے اور ان کے ساتھیوں کی خفیہ سرگرمیوں سے یہ دستے اشیاء کو چک سے روانہ ہونے کے قبل ہی انقلابی خیالات سے بڑی حد تک متاثر ہو چکے تھے، سرنا میں آنے کے بعد ابنجن کے ایجنٹوں نے فوراً ہی ان میں پہنچ کر اپنا کام شروع کر دیا، نتیجہ یہ ہوا کہ بعض دستوں نے سالوینیکا پہنچ کر مناستر جانے سے انکار کر دیا، بقیہ دستے مناستر روانہ کردئے گئے، ان کے ساتھ وہ افسر جو سالوینیکا کی خفیہ کمیٹی کے کارکن تھے شربت پہنچ والوں اور ملاویں کے لباس میں مناستر گئے اور وہاں اپنی کوششوں سے تحریک انقلاب کے حامیوں کی تعداد روز بروز بڑھانے لگے، چنانچہ یہ بات جلد واضح ہو گئی کہ اناطولیہ کی فوج کے اکثر افسروں اور سپاہی مقدونیا کے فوجی دستوں سے ہمدردی رکھتے ہیں اور ان پر گولی چلانے کے لیے ہرگز آمد وہ نہ ہوں گے، نہ صرف یہ بلکہ اناطولیہ کے دستوں نے مناستر پہنچنے کے چند ہی دنوں بعد ”ابنجن اتحاد و ترقی“ کی

وفاداری کا حلف بھی لے لیا۔

جو لاٹی کے تیسرا ہفتہ کی حالت یقینی کر مقدونیا میں سلطان کی فرماں روائی اب بھی براۓ نام قائم تھی لیکن حکومت کا اقتدار کچھ بھی نہیں رہ گیا تھا، خاص فوجی مرکز مناستر میں فوج کی کمان مارشل عثمان فیضی پاشا کے ہاتھ میں تھی جو ششی پاشا کے قتل کے بعد اس بغاوت کو فرو کرنے کے لیے بھجے گئے تھے لیکن وہ اپنے سپاہیوں کا رنگ دیکھ کر کوئی فیصلہ کن قدم بڑھانے میں تامل کرتے تھے، مقدونیا اور اورنہ کے فوجی دستے نیزوہ دستے جوانا طولیہ سے لائے گئے تھے یا تو انجمن کے طرفدار تھے یا حکومت کی وفاداری میں متزلزل، اس کی توقع نہ تھی کہ سپاہیوں کا برا حصہ قصر میدیز کا اقتدار قائم رکھنے کے لیے اپنے ساتھیوں پر گولی چلائے گا، بلغاری کسان جن کو انجمن نے اسلحہ دے دئے تھے عام بغاوت میں حصہ لینے کے لیے صرف حکم کے منتظر تھے اور دس ہزار الباں جنگجو استبداد کے حامیوں پر حملہ آور ہونے کے لیے تیار تھے۔

**مناستر پر قبضہ:** سلطان نے دیکھا کہ جتنی سے کام نہیں چلتا تو اب نرمی کا اظہار شروع کیا، چنانچہ ایک بڑی رقم قرض لے کر سالوینیکا بھیجی گئی کہ فوج کی تنخواہ جو مدت سے ادا نہیں کی گئی تھی فوراً دے دی جائے اور مقدونیا کے وہ اڑتا لیں فوجی افسر جو ۸۷ جو لاٹی کو گرفتار کیے گئے تھے رہا کر دئے گئے، لیکن یہ تمدیر بھی بے اثر ثابت ہوئی ۲۲، ۱۸۷۰ جو لاٹی کو نیازی بے نے ایک ہزار آدمیوں کی جمعیت سے مناستر پر پرات کی تاریکی میں دفعہ قبضہ کر لیا اور عثمان پاشا کو گرفتار کر کے اوکریدا میں نظر بند کر دیا، اس کے بعد سالوینیکا کمیٹی نے عثمان پاشا کی طرف سے مندرجہ ذیل تاریخ سلطان کی خدمت میں روانہ کیا:

”میں فوج کے ہاتھ میں ہوں جس نے قسم کھائی ہے کہ

اگر دستور فوراً عطا نہ کیا گیا تو وہ قسطنطینیہ پر حملہ کر دے گی اور میں ادب

کے ساتھ یہ عرض کرتا ہوں کہ میرا مقصد فوج کی قیادت کرنے کا ہے۔“

اسی روز ایک لاکھ الباںیوں نے فیریز ووچ (Feirezorvich) کے مقام پر

جلسے کر کے نوجوان ترکوں کی تحریک آزادی میں شریک ہونے کو باقاعدہ اعلان کیا اور اسکوپ سے براہ راست سلطان کے پاس یہ اطلاع چھیجی گئی کہ البانیوں نے دستوری حکومت کی حمایت کا حلف لے لیا ہے۔ (۱)

یلدیز کی سرائیمگی: ان خبروں کے پے در پے پہنچنے سے قصر یلدیز میں سرائیمگی کے آثار نمایاں ہونے لگے، ۲۲ رجب لاٹی کو سلطان نے فرید پاشا کو معزول کر کے اس کی جگہ کو چک سعید پاشا کو صدر اعظم مقرر کیا، اسی روز رات کو مجلسِ وزرا کا اجلاس ہوا جس میں بغواتِ مقدونیا پر بہت دیر تک بحث ہوتی رہی، لیکن وزرا سلطان کے مزاج سے واقف ہونے کی وجہ سے اپنے اصلی خیالات کے اظہار سے گریز کرتے تھے، آخر دربار کا پرانا عرب نجومی ابوالهدی جو بہت ضعیف اور بیمار تھا پاکی میں لا یا گیا، اس نے وہی کہا جسے زبان پر لاتے ہوئے وزرا اڑ رہے تھے یعنی تخت کو محظوظ رکھنے کی اس کے سوا کوئی صورت نہیں کہ بلا تاخیر دستوری حکومت کا اعلان کر دیا جائے، سلطان دوسرے کمرے میں بیٹھا ہوا تمام باتیں سن رہا تھا لیکن اب بھی خاموش تھا، ۲۳ رجب لاٹی کو علی الصباح مجلس برخاست ہوئی مگر اس وقت تک کوئی فیصلہ نہ ہوا۔

دستوری حکومت کا اعلان: اسی روز "امجمعن اتحاد و ترقی" نے حلی پاشا کو جو ولایات مقدونیا کے اسپکٹر جزل تھے یہ اٹی میثم دیا کہ اگر چوبیں گھنٹے کے اندر دستوری حکومت کا اعلان نہ کر دیا گیا تو وہ قتل کر دئے جائیں گے، ساتھ ہی امجمعن کی طرف سے بذریعہ تار سلطان کو بھی اطلاع دی گئی کہ اگر چوبیں گھنٹے کے اندر دستوری حکومت کا اعلان نہ کیا گیا تو انقلابی فوجیں قسطنطینیہ کی طرف روانہ ہو جائیں گی، ان اطلاعات کے پہنچنے پر معاملہ کی پوری اہمیت سلطان کے سامنے آگئی، اسے یقین ہو گیا کہ اب یہ شورش دبنے والی نہیں اور اگر امجمعن کا مطالبہ منظور نہ کیا گیا تو خانہ جنگی شروع ہو جائے گی، جس کا نتیجہ خود اس کے حق میں بہت براہو گا، چنانچہ ۲۳ رجب لاٹی کورات کے وقت جب مجلسِ وزرا کا اجلاس

(۱) "مسائل مشرق و سطی"، ازانگنیں ہمیشہ ص ۳۰-۳۱

پھر منعقد ہوا اور اس میں دستوری حکومت کے اعلان پر سب نے اتفاق کیا تو سعید پاشا یہ عرض داشت لے کر سلطان کی خدمت میں حاضر ہوا، وہ سلطان کے مراج سے اچھی طرح واقف تھا اور مجلس وزرا کی عرض داشت پیش کرتے وقت اپنی جان کے لیے ڈر رہا تھا، لیکن سلطان اب واقعات کی منطق سے قائل ہو چکا تھا، اس نے بلا تاثل اس درخواست پر اپنی منظوری تحریر کر دی۔

۲۳ جولائی کو علی الصباح بذریعہ تار "نجمن اتحاد و ترقی" کو اطلاع دی گئی کہ سلطان نے دستوری حکومت کا قیام منظور فرمایا، تھوڑی دیر میں پوری سلطنت میں یہ خبر پھیل گئی اور ہر طرف شادیا نے بجتے لگے، خصوصاً مقدونیا میں سرت کا ایک سمندر لہریں مارتا ہوا دھکائی دیتا تھا، انور بے نے اعلان کیا کہ "استبدادی حکومت کا خاتمہ ہو گیا اور آج سے ہم سب بھائی بھائی ہیں، اب نہ کوئی بلغاری ہے نہ یونانی، نہ رومانی ہے نہ یہودی، نہ ترک اس نیل گوں آسمان کے نیچے ہم سب برابر ہیں اور صرف عثمانی ہونے پر فخر کرتے ہیں"۔

دستوری حکومت کا اعلان ترکوں کے لیے خاص طور پر باعث سرت تھا، سلطان عبد الحمید کے استبداد کی سختیاں زیادہ تر انہی کو جھیلن پر تی تھیں، عیسائی اور دوسری مسلمان قومیں نسبتاً آزاد تھیں، ترکوں پر ہر وقت ایک خوف طاری رہتا تھا، جس نے ان کی زندگی تلخ کر دی تھی، یکمشن لکھتا ہے: "بڑے سے بڑا ترک بھی جاسوسی کی زد سے محفوظ نہ تھا اور چھوٹے سے چھوٹا ساخت گیری سے، تعلیم یا فتویٰ طبوں میں مشکل سے کوئی گھر ایسا تھا جہاں کسی فرد خاندان کی مشتبہ موت کا ماتم یا اس کی ناگہانی جلاوطنی کی یاد تازہ نہ رہی ہو، اب یہ تمام باتیں رخصت ہو گئیں، لوگ آزادی سے سانس لینے لگے، تھیں برس کے بعد پہلی مرتبہ وہ کھل کر باتیں کر سکتے تھے، پڑھ سکتے تھے، اپنے دوستوں سے ملاقاتیں کر سکتے تھے، غیر ملکیوں سے مل جل سکتے تھے اور اوہرا وہ سفر کر سکتے تھے، ایک نوجوان ترک نے مجھ سے بیان کیا کہ "اب تک میں زندہ تھا ہی نہیں" (۱)

لیکن اس جوشِ مسرت میں بھی ترکوں نے اپنی خلقی سنجدگی اور ممتازت برابر قائم رکھی، مسٹرنائٹ جو اس انقلاب کے زمانہ میں قسطنطینیہ میں موجود تھے بیان کرتے ہیں: ”قسطنطینیہ نے اپنے انقلاب کی پذیری کی داشتمانہ طریقہ پر کی، تمام پرانی بندشیں ٹوٹ چکی تھیں، لیکن آزادی نے مطلق العنانی کی صورت نہیں اختیار کی تھی، مطبوعات کا احتساب گواہ نہیں رہ گیا تھا، تاہم ترکی پر یہ اپنے لب والجہ میں باوقار اعتدال برست رہا تھا، دارالسلطنت میں بھیڑ کی بھیڑ سیاسی جلسوں میں شریک ہوتی تھی لیکن نہ کوئی نقض امن تھا، پولیس یا فوج کی ضرورت تھی، علاوہ اس موقع کے جب یونانیوں نے انتخابات کے دوران میں مظاہرے کیے، یہ لوگ اس وقت تک خوش نہیں رہ سکتے جب تک کوئی حقیقی یا خیالی شکایت شور و غل مچانے کے لیے انھیں حاصل نہ ہو۔“ (۱)

خط ہمایوں کیم اگست ۱۹۰۸ء: دستوری حکومت کے اعلان کے ایک ہفتہ بعد کیم اگست ۱۹۰۸ء کو سلطان عبدالحمید نے ایک فرمان شائع کیا، جس میں مندرجہ ذیل امور کی تصریح کی گئی۔

- (۱) تمام عثمانی رعایا کو بغیر کسی نسلی امتیاز کے ذاتی آزادی حاصل ہوگی اور حقوق اور ذمہ داریوں کے انتبار سے سب برابر ہوں گے۔
- (۲) قانونی وجہ کے بغیر کسی شخص سے نہ جواب طلب کیا جائے گا نہ اسے گرفتار یا تقدیم کیا جائے گا اس کی طریقہ پر سزا دی جائے گی۔
- (۳) غیر معمولی عدالتیں بند کر دی جائیں گی اور عدالت مجاز کے شعبہ سے باہر کوئی شخص قانوناً طلب نہ کیا جائے گا۔
- (۴) قانونی صورت کے علاوہ کسی شخص کے مکان میں داخل ہونے یا اس کے مکان کی گمراہی کرنے کی اجازت نہ ہوگی۔
- (۵) حکومت کے عہدہ دار بڑے ہوں یا چھوٹے کسی شخص کو قتل کی سزا نہ دیں

گے، بجز اس صورت کے جس کی تصریح قانون نے کر دی ہو۔

(۶) سلطان کی تمام رعایا کو حق حاصل ہو گا کہ جہاں چاہے بود و باش اختیار کرے اور جس سے چاہے میل جوں رکھے۔

(۷) پریس کا احتساب مفسوخ کر دیا جائے گا، خطوط و اخبارات راستے میں روکے نہ جائیں گے، پریس کے جرائم کی تفتیش معمولی عدالتوں میں ہو گی۔

(۸) تعلیم بلا معاوضہ ہو گی۔

(۹) حکومت کے عہدہ دار قانون کے ذمہ دار ہوں گے اور خلاف قانون احکام کی تعمیل پر مجبور نہ کیے جائیں گے۔

(۱۰) شیخ الاسلام، وزیر جنگ اور وزیر بحریہ کے سوا تمام وزریوں کا انتخاب صدراعظم کے ہاتھ میں ہو گا اور وہ منظوری کے لیے ان کے نام سلطان کی خدمت میں پیش کرے گا، صدراعظم ہی سفارت خانہ کے عہدہ داروں، والیوں اور کونسل آف ائیٹ

کے ممبروں کو بھی منتخب کرے گا اور اس انتخاب میں وزیر خارجہ، وزیر داخلہ اور پریز یونیٹ کونسل آف ائیٹ کی منظوری حاصل کرے گا، جہاں تک کہ ان سے تعلق ہو گا۔

دفعات (۱۱) میں وہ فرماض نہ کو تھے جن کا تعلق صوبوں کے عہدہ داروں سے تھا

دفعہ (۱۲) میراںیہ (بجٹ) سے متعلق تھا اور اس میں وعدہ کیا گیا تھا کہ بجٹ

ہر سال کے شروع میں شائع کر دیا جائے گا۔

(۱۳) وزارتوں اور ولیتوں سے متعلق مروجہ قوانین پر نظر ثانی کرنے کے بعد موجودہ ضروریات کے لحاظ سے ان میں ترمیم کرنے کے لیے تجویزیں مرتب کی جائیں گی تاکہ جب عقریب مجلس نمائین کا اجلاس ہو تو وہ اس کے سامنے پیش کی جائیں۔

(۱۴) فوج کو ترقی دی جائے اور اسلحہ میں اصلاحات جاری کی جائیں۔ (۱)

ایک اعتراض: نوجوان ترکوں نے ”خط ہمایوں“ کی دفعہ (۱۰) پر یہ اعتراض کیا کہ

(۱) ”مسائل مشرق و سلطی“ ص ۳۲-۳۳

شیخ الاسلام وزیر جنگ اور وزیر بحریہ کا انتخاب سلطان نے اپنے ہاتھ میں رکھا، حالانکہ ۱۸۷۶ء کے دستور اسای کے مطابق ان کا تقرر بھی صدراعظیم کے حقوق میں داخل تھا، چنانچہ اسی بناء پر شیخ الاسلام جمال الدین آنندی نے ۱۸۷۶ء اگست کو اپنے عہدہ سے استعفنا دے دیا، اس کے بعد انجمن اتحاد و ترقی کے ممبروں کا ایک وفد صدراعظیم سعید پاشا کے پاس آیا اور اسے دفعہ زیر بحث کی خرابی کا ذمہ دار قرار دیتے ہوئے بتایا کہ جنگ و بحریہ کے محلے جن کے افسران اعلیٰ کا تقرر سلطان نے اپنے ہاتھ میں رکھا ہے، اصلاح کے سب سے زیادہ محتاج ہیں، اس الزام کے بعد سعید پاشا نے صدارت سے علاحدہ ہو جانا مناسب خیال کیا اور ۵ اگست کو استعفادے دیا، ساتھ ہی وزارت کے دوسرے ارکان بھی مستعفی ہو گئے، ۶ اگست کو سلطان نے کامل پاشا کو جو ایک معمر اور آزمودہ کار مدد بر تھا اور اس سے قبل کئی بار صدراعظیم رہ چکا تھا، سعید پاشا کی جگہ مقرر کر کے ایک نئی وزارت قائم کرنے کا حکم دیا اور دوسرے وزیروں کی طرح وزیر جنگ اور وزیر بحریہ کے انتخاب کا اختیار بھی صدراعظیم ہی کو دے دیا، کامل پاشا نے اپنی کابینہ میں ایک یونانی اور ایک آرمینی وزیر کو بھی داخل کیا۔

**نئی وزارت:** نئی وزارت نے حکومت کے مختلف شعبوں میں اصلاحات کا کام شروع کر دیا اور اب ہر طرف ایک نئی روح محسوس کی جانے لگی، ان اصلاحات کا نتیجہ یہ ہوا کہ چند ہی دنوں میں حکومت کا اعتماد رعایا کے دلوں میں قائم ہو گیا، ”انجمن اتحاد و ترقی“ کے ارکان میں بہت کم ایسے تھے جن کو نظم و نسق، فن سفارت (ڈپلومی) یا مالیات کا تجربہ تھا اور وہ اپنی اس کی سے واقف بھی تھے، چنانچہ اس پر نظر رکھتے ہوئے انہوں نے حکومت کے سابق اعلیٰ عہدہ داروں کو اپنی جگہ پر برقرار رکھا اور ان کی لیاقت اور تجربہ سے فائدہ اٹھایا، البتہ ان عہدہ داروں کو جو دشت خواری میں مشہور تھے بر طرف کر دیا، جو لوگ برقرار رکھنے لگئے ان کی بھی سخت نگرانی کی جاتی تھی اور اگر وہ دستور اسای کے خلاف کچھ بھی کرتے تو فوراً علاحدہ کر دئے جاتے تھے، جوں کہ یہ عہدہ دار حقیقتاً سلطنت کے خیر خواہ

تھے، اس لیے انجمن کو ان سے کام لینے میں کوئی دشواری پیش نہیں آئی، اس درمیان میں انجمن اپنے ارکان کی ایک جماعت کو انتظامی امور کی تعلیم دے کر حکومت کے مختلف مکملوں کے لیے تیار کر رہی تھی، نوجوان ترکوں نے اپنی لیاقت کا سکھ بیرونی حکومتوں پر بھی بٹھا دیا، انہوں نے دولی عظیمی کو لکھا کہ مقدونیا میں ان کی عمرانی کی اب مطلق ضرورت نہیں، چنانچہ یورپین افسروالپس بلا لیے گئے اور بین الاقوامی کمیشن برخاست کر دیا گیا۔  
دستور اساسی کے اعلان اور پارلیمنٹ کے افتتاح کے درمیانی چار مہینوں میں

۱) انجمن اتحاد و ترقی، سلطنت کی حقیقی فرمان روائی، یہ جواہ کام چاہتی سلطان سے صادر کرتی، فوجوں کی نقل و حرکت تمام تر اسی کے ہاتھ میں تھی، وزرا، صوبوں کے گورنر اور دوسرے اعلیٰ عہدہ دار اسی کے حکم سے مقرر یا معزول ہوتے تھے، مسٹر نائٹ لکھتے ہیں کہ ”انجمن کے ان ناتج بے کار نوجوانوں نے ایک جدید نظام کو بروے کار لانے اور اپنے ملک کی ان کثیر التعداد خطرات سے حفاظت کرنے میں جن سے نئی حاصل کی ہوئی آزادی بر بادی کی زد میں تھی ایسی دلنشتی، موقع شناسی، میانہ روی، فراست اور پیش بینی و کھائی کے غیر ملکی اشخاص اور کام مشاہدہ کر کے حیرت زده رہ گئے، انہوں نے اُس و امان کو مضبوطی کے ساتھ قائم رکھا اور اس چیز میں خود قوم کے شاندار بسط نفس اور حب وطن سے انھیں بڑی مددی، اگرچہ وہ خود اور ان کے علاوہ ہزاروں آدمی استبداد اور اس کے کاسہ لیسوس کے مظالم اور غارت گری کا شکار رہ چکے تھے پھر بھی ان کی طرف سے انتقام کا کوئی جذبہ ظاہر نہیں ہوا، انہوں نے صرف ان لوگوں کو سزا نہیں دیں جن کے جرائم نہایت سخت تھے، انہی لوگوں کو بر طرف کیا جنہوں نے اپنے افعال سے ظاہر کر دیا تھا کہ وہ دستور اساسی کے لیے خطرہ کا باعث ہیں، باقی سب کو صاف ولی سے معاف کر دیا، بیرونی طاقتوں سے ترکی کے تعلقات موقع شناسی اور مد برانہ سیاست والی کے ساتھ قائم کیے گئے، ان سے غلطیاں غیر معمولی طور پر کم ہوئیں۔“ (۱)

**انجمن اتحاد پر یورپ کا پہلا وار:** لیکن نوجوان ترکوں کی صلح جوئی ان طاقتوں کی حرص و آزاد کم نہ کر سکی، جو دولت علیہ کی کمزوری سے فائدہ اٹھانے کے لیے ہر موقع پر تیار رہتی تھیں، دستوری اساسی کے اعلان کے بعد سلطنت کی تمام رعایا کو دستوری آزادی حاصل ہو گئی تھی مگر اس کے وصوبے بونسیا اور ہرزی گووینا جو تمیں برس سے آسٹریا کی نگرانی میں تھے استبداد کی زنجیروں سے اب بھی رہانہ ہوئے، حکومت آسٹریا ان صوبوں کو دستوری آزادی دینے پر راضی نہ ہوئی، چنانچہ جب ترکی پر یہ میں یہ تجویز پیش کی گئی کہ دستور کا نفاذ بونسیا اور ہرزی گووینا میں بھی کر دیا جائے جو آسٹریا کی نگرانی کے باوجود سلطنت عثمانیہ کی فرمائروائی میں داخل ہیں تو آسٹریا کو خفت تشویش ہوئی اور اس نے یہ دیکھ کر کہ ترکی اس وقت مقابلہ کی قوت نہیں رکھتی اور ”انجمن اتحاد و ترقی“ ایک طاقتوں سلطنت سے الجھ کر اپنے اقتدار کو خطرہ میں ڈالنا پسند نہ کرے گی، ۱۹۰۸ء کو دفعہ ان صوبوں کو اپنی سلطنت میں شامل کر لیا، اس واقعہ پر تبصرہ کرتے ہوئے مسٹرنائٹ لکھتے ہیں: ”یہ وہی پرانا قصہ تھا یعنی ایک رفتہ پسند عیسائی حکومت اس خوف سے کہ ایک اصلاح شدہ ترکی کمیں ایک طاقتوں ترکی نہ بن جائے، فریب کے ذریعہ سے اس کی راہ ترقی میں رکاوٹ پیدا کر رہی تھی، آسٹریا کے اس فعل نے رجعت پسندوں کو قدیم نظام حکومت کے ازسرنو قائم کرنے کا آخری موقع بھی پہنچایا اور انہوں نے اس موقع سے پور فائدہ اٹھایا۔“ (۱) بونسیا اور ہرزی گووینا کے الحاق سے دو ہی روز قبل مشرقی رومیلیا کے والی نے جو بلغاریا کا فرمان روا تھا، زار بلغاریا کا قدیم لقب اختیار کر لیا تھا، پھر ۱۹۱۴ء کتوبر کو کریٹ نے بھی مملکت یونان سے اپنے الحاق کا اعلان کر دیا۔

**انجمن کا سیاسی پروگرام:** اس درمیان میں مجلس ملی (پارلیمنٹ) کے انتخابات کی تیاریاں ہو رہی تھیں، سلطنت کے ہر حصہ میں دستوری حکومت کے استقبال کے لیے انتہائی جوش و خروش کا اظہار کیا جا رہا تھا، انجمن اتحاد و ترقی نے ۲۳ ستمبر کو اپنا سیاسی پروگرام

شایع کیا جس کی پابندی انجمن کے امیدواروں پر جو منتخب ہو کر پارلیمنٹ میں جائیں عاید کی گئی، اس پر وکرامہ کی اہم دفعات حسب ذیل تھیں:

(۱) کابینہ کو مجلس نمائین (Chamber of Deputies) کا جواب دہونا چاہیے۔

(۲) ترکی کی زبان بدستور سلطنت کی سرکاری زبان رہے گی۔

(۳) تمام قوموں کو مساوی حقوق حاصل ہوں گے۔

(۴) غیر مسلم بھی فوجی خدمت کے ذمہ دار ہوں گے۔

(۵) فوجی خدمت کی میعاد میں تخفیف کر دی جائے گی۔

(۶) جن کسانوں کے پاس زمینیں نہیں ہیں انھیں زمینوں کے حاصل کرنے میں مدد دی جائے گی مگر اس طرح کہ موجودہ زمینداروں کو نقصان نہ پہنچے۔

(۷) تعلیم بلا معاوضہ اور جبری ہوگی۔ (۱)

**پارلیمنٹ کا افتتاح:** ۱۰ اردی سبیر ۱۹۰۸ء کو سلطان عبدالحمید نے پارلیمنٹ کا افتتاح کیا اور اپنی تقریر میں دستور کے تحفظ کا وعدہ کیا، مجلس نمائین میں عیسائی اور دوسری ملکوم قوموں کے نمائیندے بہت کافی تعداد میں منتخب ہو کر آئے تھے، ممبروں نے مجلس کی کارروائیوں اور اپنی تقریروں میں جس قابلیت کا ثبوت دیا، وہ انگلستان کے مembroں کے لیے خلاف توقع ثابت ہوئی، سلطنت عثمانیہ کے باشندے ان کے خیال میں آئینی حکومت کے اہل نہ تھے، ترکی پارلیمنٹ نے اس غلط فہمی کو دور کر دیا۔

**جوabi انقلاب:** نوجوان ترکوں نے دستوری حکومت کو کامیاب بنانے کی انتہائی کوشش کی مگر تھوڑے ہی دنوں کے بعد رجعت پسندوں کی سازشیں رنگ لانے لگیں، انجمن اتحاد و ترقی نے پہلا کام یہ کیا تھا کہ جاسوسوں کی زبردست فوج کو جس پر بارہ لاکھ پونڈ سالانہ خرچ ہوتے تھے یک قلم برخاست کر دیا جس سے ہزاروں آدمی دفعہ بے روز گار ہو گئے، یہ لوگ قدرتی طور پر انجمن کی مخالفت میں کوشش تھے، علاوہ بریں نئی وزارت

نے مختلف شعبوں کی اصلاح کے سلسلہ میں سیکڑوں آدمیوں کو جو محض قصر بیدریز کے زیر اثر مقرر کر دئے گئے تھے اور حقیقتاً بے ضرورت اور بے کار تھے نکال دیا تھا، انہوں نے بھی انجمن کی مخالفت پر کمر باندھ لی، ان کو رجعت پسند ملاوں کی تائید حاصل تھی، ”جمعیۃ محمدیہ“ کے نام سے ایک نئی انجمن چند دنوں سے قائم کر لی گئی تھی، جس کا اثر مسلمانوں میں روز بروز زیادہ پھیلتا جاتا تھا، یہ جمیعیۃ اپنے کو دستوری حکومت کا حامی طاہر کرتی تھی لیکن وہ تمام امور میں صرف شریعتِ اسلامی کا نفاذ چاہتی تھی اور اصولی شریعت کے خلاف کسی قانون کو گوارا نہیں کرتی تھی، یہ انجمن اتحاد و ترقی کی اس بنابر مخالف تھی کہ اس کے نزدیک انجمن کے ممبر جن میں فوج کے نوجوان افسر بھی شامل تھے، احکام قرآنی کے پابند نہ تھے اور اپنے غیر مذہبی طریقوں سے عوام کے لیے ایک بڑی مثال قائم کر رہے تھے، ایک طاقتور جماعت لبرل یونین کی تھی، جس میں مسلمان، عیسائی اور دوسرے فرقوں کے لوگ شامل تھے، اس کا مقصد یہ تھا کہ ہر فرقہ کو حکومت خود اختیاری کے حقوق دے دئے جائیں کہ وہ جس طرح چاہے اپنے معاملات کا انتظام کرے، نوجوان ترک جن کا اصلی نصب اعین اتحاد تھا، لبرل یونین کے نظریہ کو ملک کے لیے خطرناک سمجھتے تھے، ”انجمن اتحاد و ترقی“ کے مخالفوں میں ایک گروہ ایسے لوگوں کا بھی تھا، جن کو حقیقتاً نہ مذہب سے سروکار تھا بلکہ فلاں و بہبود سے بلکہ وہ دستوری حکومت کے اس وجہ سے دشمن تھے کہ اس میں ان کو رشوت ستانی اور مفت خوری کے وہ موقع حاصل نہ تھے جن سے دور استبداد میں وہ پورا فائدہ اٹھا رہے تھے، نئی وزارت نے ایک غلطی یہ کی تھی کہ نہ صرف ان سیاسی قیدیوں کو رہا کر دیا تھا، جو سلطان کے حکم سے قید کیے گئے تھے بلکہ دوسرے شدید جرائم کے مجرموں کو بھی چھوڑ دیا تھا، یہ جرائم پیشہ گروہ رجعت پسندوں کے لیے ایک اچھا آکہ کارثابت ہوا۔

غرض مخالف عناصر تیزی کے ساتھ جمع ہو رہے تھے، انجمن اتحاد و ترقی کو فوج پر پورا اتحاد تھا مگر رجعت پسندوں کی خفیہ کوششوں سے وہ بھی قدیم نظام حکومت کی حامی بن چکی تھی، انجمن کو اس کا علم اس وقت ہوا جب ۱۳ اپریل ۱۹۰۹ء کو قسطنطینیہ کے فوجی دستوں

میں دفعہ بغاوت برپا ہوئی، باغیوں میں کوئی لیدر ایسا نہ تھا جو خاص شہرت یا اثر رکھتا ہو، سلطان عبدالحمید نے اس شورش میں بظاہر کوئی حصہ نہ لیا، تاہم ابتداء میں باغی کامیاب رہے، وزیروں، پارلیمنٹ کے ممبروں اور انجمن اتحاد و ترقی کے دوسرا ممبروں کو واپسی جان کی خاطر قسطنطینیہ سے بھاگنا پڑا، فوج نے پارلیمنٹ ہاؤس پر قبضہ کر لیا اور اپنے متعدد افسروں کو جوانجنم کے ممبروں کے قتل کر دیا، وزیر عدالت بھی قتل کر دیا گیا، وزیر بحریہ پر بھی گولی چلی مگر وہ زخمی ہو کر فتح گیا، اس کے علاوہ نوجوان ترکوں کی ایک بڑی تعداد ماری گئی، انجمن کے دشمنوں نے اس بغاوت کو گہر انہی رنگ دے دیا تھا، خالدہ ادیب خانم لکھتی ہیں کہ ”یہ بڑی خوزیری اور ناپاک شورش تھی، بہت سے نوجوان محض اس لیے قتل کردے گئے کہ وہ کار لرگاتے تھے، کار مزدہ بہب کی شدید مخالفت سمجھا جاتا تھا۔“

**بغاوتوں کا استیصال:** بغاوت کی خبر جب سالوں کا پہنچی تو انجمن اتحاد و ترقی نے فوراً محمود شوکت پاشا کو جو فوج مقدونیا کے سپہ سالار تھے قسطنطینیہ کی طرف روانہ کیا، سان اسٹیفانو کے مقام پر محمود شوکت کی ان وزیروں اور پارلیمنٹ کے ممبروں سے ملاقات ہوئی، جو قسطنطینیہ سے بھاگ کر آئے تھے، وہیں پارلیمنٹ کا اجلاس کیا گیا اور ممبروں نے متفقہ طور پر محمود شوکت پاشا کی یہ تجویزیں منظور کیں کہ فوجی قانون جاری کر دیا جائے، باغیوں کو سزا میں دی جائیں اور قسطنطینیہ کا فوجی دستہ توڑ دیا جائے، ۲۵ رابرپریل کو محمود شوکت پاشا اپنی فوج کے ساتھ قسطنطینیہ میں داخل ہوئے، پانچ گھنٹے کی سخت لڑائی کے بعد جس میں تو پہیں بھی چلیں، باغی فوج مغلوب ہوئی، بغاوت کے بانیوں کو سخت سزا میں ملیں، ان کے چالیس بڑے بڑے لیدروں کو منظر عام پر چھانی دے دی گئی۔

**سلطان کی معزوںی:** ۷۴ رابرپریل کو مجلس ملی کا اجلاس منعقد ہوا اور سب سے پہلے اس کے سامنے یہ مسئلہ پیش ہوا کہ سلطان کے ساتھ کیا برداشت کرنا چاہیے، رائے عامہ کا فیصلہ یہ تھا کہ اس بغاوت میں در پردہ سلطان کی حمایت بھی شامل تھی، گو بظاہر اس نے باغیوں کو کسی طرح کی مدد نہیں دی تھی، شیخ الاسلام سے استفتہ کیا گیا، اس نے معزوںی کا فتویٰ دیا،

اس فتوے کے بعد مجلس ملی نے بالاتفاق سلطان کی معزولی کی تجویز منظور کر لی اور اپنے فیصلہ کی اطلاع دینے کے لیے ایک وفد قصر بیدزین کو روانہ کیا، جوابی انقلاب کی ناکامی کے بعد سلطان انجمن اتحاد و ترقی کے رحم و کرم پر تھا، اس نے مجلس ملی کے فیصلہ کے سامنے ستر تسلیم ختم کر دیا اور خاموشی کے ساتھ تخت سے علاحدہ ہو گیا، دوسرے روز وہ سالو زیکار روانہ کر دیا گیا اور وہاں ۱۹۱۸ء میں اپنی وفات تک نظر بند رہا، مجلس ملی نے اس کے بھائی شہزادہ محمد رضا شاہ کو جو تیس سال سے نظر بندی کی زندگی بر سر کر رہا تھا محمد خامس کے نام سے تخت پر بٹھایا۔



## نوجوان ترک

دستوری حکومت کے پہلے دو مہینے عثمانی تاریخ میں یادگار رہیں گے، یہ وہ دور تھا جب سلطنت عثمانی کی تمام قویں صرف ایک نصب اعین رکھتی تھیں اور ان کے دل اتحاد و اخوت کے جذبات سے سرشار تھے، خالدہ ادیب خانم اپنے خطبات میں لکھتی ہیں: ”جس شخص نے ترکی کا وہ زمانہ دیکھا ہے اسے یاد کر کے بے چین ہو جاتا ہے، اس میں انقلاب فرانس کی سرمستیاں موجود تھیں مگر وہ خوزیریاں نہ تھیں، لوگ ایک دوسرے کے گلے کاٹنے کے بجائے فرط محبت سے گلے ملتے تھے“ (۱) لیکن اخوت و محبت کا یہ جوش جلد سختا ہو گیا اور جب نوجوان ترکوں نے مختلف قوموں کو باہم متحد کر کے ایک عثمانی قوم کی تشکیل کرنی چاہی تو افراط کے آثار پھر نمایاں ہونے لگے۔

اندر و فی خالقیں، عیسائی: مخالفت سب سے پہلے عیسائیوں کی طرف سے شروع ہوئی، جدید دستور نے انھیں شہریت کے وہ تمام حقوق دے دئے تھے لیکن ان کی خواہش یہ تھی کہ تھے اور وہ ان حقوق سے پوری طرح فائدہ اٹھانا چاہتے تھے لیکن ان کی خواہش یہ تھی کہ شہریت کے ساتھ جو فرائض وابستہ ہیں ان سے بچتے رہیں، چنانچہ حکومت کی طرف سے فوجی خدمت عیسائیوں پر بھی عاید کی گئی جو صدیوں سے اس سے مستثنی تھے تو ارباب کلیسا نے صدائے احتجاج بلند کی، ایک متحدہ قومیت کے نصب اعین کو سامنے رکھ کر انہم اتحاد و ترقی نے ابتدائی مدارس میں ترکی زبان کی تعلیم لازمی قرار دی تھی، پادریوں نے

(۱) ترکی میں مشرق و مغرب کی کلکشن ص ۵

اس پر ایک ہنگامہ برپا کر دیا کہ عیسائی بھر ترک بنائے جائے ہے پس، اصل یہ ہے کہ انقلاب کی سرمستیوں میں نوجوان ترک عیسائیوں کے حقیقی جذبات کا صحیح اندازہ نہ کر سکے، وہ اس جوش سے متاثر ہو گئے جو دفعہ انقلاب کے افسوس سے سلطنت کی تمام قوموں میں پھیل گیا تھا، انھوں نے یہ حقیقت نظر انداز کر دی کہ مقدونیا کی عیسائی رعایا میں قومیت کا جذبہ بڑی حد تک پیدا ہو چکا ہے اور یونانی، سردوی، بلغاری ہر جماعت میں قومی حکومت قائم کرنے کا حوصلہ پوری طرح موجود ہے، مقدونیا کے سرحدی علاقے جو پہلے سلطنت عثمانیہ کے صوبے تھے اور بذریعہ خود مختار ہوتے گئے تھے، ان قوموں کو دولت علیہ کے خلاف برابر ابھارتے رہتے تھے، نہ صرف یہ بلکہ یونان، سردویا اور بلغاریا میں سے ہر ایک مقدونیا کے ان حصوں کو جن میں اس کے ہم قوم آباد تھے اپنی مملکت میں شامل کر لینا چاہتا تھا، انقلاب سے پہلے مقدونیا کی ساری بدانی اپنی حکومتوں کی سازشوں کا نتیجہ تھی، غرض دستوری حکومت کے قیام کے پہنچ ہی ہفتوں بعد عیسائیوں نے از سر نو شورش برپا کر دی اور بالقان کی خود مختاری استوں نے انھیں مدد پہنچانی شروع کی۔

**غیر ترک مسلمان:** عیسائیوں کے علاوہ غیر ترک مسلمان مثلاً عرب، البانی، کرد وغیرہ بھی انہم متحادوں تک کی حکومت کے خلاف تھے، ان میں بھی اپنی انفرادی قومیت کا قوی احساس موجود تھا اور وہ متحدہ عثمانی قومیت میں ضم ہونے کے لیے تیار نہ تھے، علاوہ بریں چونکہ سلطان سے انھیں بڑی رتیں ملتی تھیں اور وہ محصولوں اور فوجی خدمتوں سے بری تھے، اس لیے نئی حکومت کی پالیسی جو سلطنت کی تمام قوموں کو ایک سطح پر رکھنا چاہتی تھی اور حقوق و فرائض میں کوئی تفہیق جائز نہیں رکھتی تھی، ان کو نہایت گراں تھی، مخصوص رعایتوں اور شاہانہ عطیوں کی وجہ سے ان کو جو وابستگی تھی وہ سلطان کی ذات سے تھی، چونکہ نئی حکومت نے سلطان کے اختیارات بہت محدود کر دئے تھے اس لیے یہ رعایتوں اور عطیے جاری نہیں رہ سکتے تھے، قدر تباہی لوگ حکومت کے مخالف ہو گئے، ذاتی اغراض کی سطح سے بلند ہو کر متحدہ قومیت کے مسئلہ پر نظر کرنے کی الہیت ان میں پیدا نہیں ہوئی تھی۔

**ترک:** خود ترکوں میں بھی ایک بڑی تعداد اور حکومت کی مخالف تھی، ان کا قدامت پسند طبقہ نوجوان ترکوں کی مغربی روشن سے پیزار تھا، مذہبی جماعت کی تربجاتی جمیعیہ محمد کر رہی تھی، جاسوسوں کا گروہ جو انقلاب کے بعد بے روزگاری اور ذلت میں بٹلا ہو گیا تھا، انہم اتحاد و ترقی کا دلی دشمن تھا اور یہ ہر اس جماعت کا ساتھ دینے کے لیے تیار تھا جو جو انہم کی مخالفت میں قائم کی جائے، یہی حال ان سیکڑوں عہدہ داروں کا تھا جو دستوری حکومت کے قیام کے بعد بے کار رکھنے کی وجہ سے برطرف کردے گئے تھے، جوابی انقلاب ان سب جماعتوں کی کوششوں کا نتیجہ تھا، محمود شوکت پاشا نے باغیوں کو سزا میں دے کر اس شورش کو فروکر دیا تھا لیکن مخالفت کے عناصرا ب بھی موجود تھے اور نئی حکومت کو گونا گوں دشواریاں پیش آ رہی تھیں۔

**پیروںی و شمن:** اندر وہی مخالفتوں اور سرحدی حکومتوں کی ریاست دانیوں کے علاوہ انہم اتحاد و ترقی کو دولی عظیمی کی مخالفت کا بھی سامنا کرنا پڑا، ان میں انگلستان کا طرز عمل سب سے زیادہ معاندانہ تھا، انگلستان کے اخباروں نے نئی حکومت کے خلاف زبردست پروگنڈا شروع کر دیا، حالاں کہ انقلاب سے پہلے تمام مغربی پریس عبدالحمید کی مخالفت اور دستوری حکومت کی تائید میں یک زبان تھا، خالدہ ادیب خانم نے آبرے ہر بہت کی پرائے نقل کی ہے کہ انگلستان کی حریت پسند جماعت اصلاحات کو پسند کرتی ہے مگر اسے انقلاب سے نفرت ہے، وہ لکھتا ہے: ”نوجوان ترکوں کی مخالفت میں اتنی قوتیں جمع ہو گئی انقلاب کے لیے ران بلند اصولوں پر جن کے وہ مدئی تھے استقلال کے ساتھ عمل تھیں کہ اگر ان کے لیے ران بلند اصولوں پر جن کے وہ ترقی کی تجدید کی کوشش میں بھی کرتے، تب بھی اس کا امکان نظر نہیں آتا تھا کہ وہ ترقی کی تجدید کی کوشش میں کامیاب ہوں گے، یورپ ترکی کو اپنے دست گیر کی حیثیت سے پسند کرتا تھا، مد مقابل کی حیثیت سے نہیں۔“ (۱)

**روس اور آسٹریا کی اسکیم:** مغربی حکومتوں کی روشن سے آبرے ہر بہت کی رائے کی

(۱) ترکی میں مشرق و مغرب کی کشمکش ص ۸۰

تصدیق پوری طرح ہوتی ہے، نوجوان ترکوں کے جوش عمل سے ان حکومتوں کو یہ خطرہ محسوس ہونے لگا تھا کہ سلطنت عثمانیہ میں کہیں اتنی قوت پھرنہ پیدا ہو جائے کہ اس کے حصے بخڑے کرنے کے منصوبے یوں ہی رہ جائیں، چنانچہ ۱۹۰۸ء کو روں اور آسٹریا کے وزراء خارجہ نے مل کر ایک اسکیم مرتب کی جس کے رو سے در دنیا ایال اور آبناے باسفورس روی منطقہ میں رکھے گئے اور بلغاریا روی حلقة اثر میں داخل کیا گیا، مقدونیا آسٹریا کے منطقہ میں رکھا گیا اور سرویا آسٹریا کے حلقة اثر میں داخل کیا گیا، البانيا اطالوی منطقہ میں رکھا گیا اور یونان اطالوی حلقة اثر میں داخل کیا گیا (۱)، اس اسکیم کا عملی نتیجہ چند ہی دنوں کے بعد یہ ظاہر ہوا کہ ۵ اکتوبر کو پرنس فردینڈ نے جو دولت عثمانیہ کے ذریعہ سیادت اپنے ملک کا حکمران تھا کامل خود مختاری کا اعلان کر کے زار بلغاریا کا قدیم لقب اختیار کر لیا، اس کے دورہ بعد ۷ اکتوبر کو آسٹریا ہنگری نے یونسیا اور ہرزیگووینا کے صوبے اپنی سلطنت میں شامل کر لیے پھر ۱۲ اکتوبر کو کریٹ کی مجلس میں نے یونان سے الماق کی قرارداد منظور کر کے اس کا اعلان کر دیا۔

**بلغاریا:** معاہدہ برلن کے رو سے بلغاریا دولت عثمانیہ کی ایک باب گزار مملکت تھی اور اس کے حکمرانوں کا تقرر سلطان کی نامزدگی سے عمل میں آتا تھا لیکن حقیقتاً بلغاریا کی خود مختاری ایک امر واقعہ بن چکی تھی اور ارباب اتحاد و ترتیب کو امید نہ تھی کہ وہ اسے دوبارہ سلطنت عثمانیہ کے ذریعہ نہیں لاسکیں گے، انہوں نے حالات کا اندازہ کر کے یہی مناسب خیال کیا کہ معاوہ دے کر حقوق سیادت سے دست بردار ہو جائیں، باب عالی کی طرف سے جس رقم کا مطالبہ کیا گیا بلغاریا اسے دینے پر راضی نہ تھا، لیکن روں نے جو بلغاریا کو اپنے سایہ عاطفت میں لے چکا تھا، اپنے مطالبہ کی رقم سے جو اس کے نزدیک بطور سابق توانیں جنگ سلطنت عثمانیہ کے ذمہ واجب الادا تھی، وہ رقم محسوب کر دی جس پر آکر معاملہ رک گیا تھا اور فریقین میں صلح کراوی، چنانچہ اپریل ۱۹۰۹ء میں باب عالی اور

(۱) انسائیکلو پیڈیا برٹائزکا، چودھوان اڈیشنن ج ۲۲ ص ۶۱۶

بلغاریا کے درمیان صلح نامہ پر دستخط ہو گئے اور سلطان نے بلغاریا کے کامل حقوق فرماں روائی تسلیم کر لیے۔

**بوشیا و ہرز گیووینا:** بوشیا اور ہرز گیووینا کے صوبے برلن میں آسٹریا ہنگری کے سپرد کیے گئے تھے، لیکن انھیں سلطنت میں شامل کرنے کی ممانعت کردی گئی تھی، تمیں برنس سے عملاً وہ آسٹریا ہنگری کے زیر حکومت تھے جب تک عنان حکومت سلطان عبدالحمید کے ہاتھ میں رہی، یورپ کی تمام وزارتیں اس کی سیاسی چالوں سے خائف رہتی تھیں، چنانچہ اتنے طویل قبضہ کے بعد بھی آسٹریا ہنگری نے ان صوبوں کو اپنی سلطنت میں شامل کرنے کی جرأت نہیں کی، لیکن جب نوجوان ترک پرس اقتدار ہوئے اور خود ترکی کے اندر مخالفتوں کا زور شروع ہوا تو آسٹریا ہنگری نے بھی موقع سے فائدہ اٹھا کر دونوں صوبوں کو بے تکلف اپنی سلطنت میں شامل کر لیا، باب عالی نے سخت احتجاج کیا لیکن چونکہ فوجی قوت کافی نہ تھی، اس لیے بالآخر صلح کر لینی پڑی، آسٹریا ہنگری نے باکیں لاکھ پوڈنڈ نقد معاوضہ کے علاوہ نووی بازار کا علاقہ ترکوں کے ہن میں واگذار کر دیا، جس پر ۱۸۷۸ء کے بعد سے اب تک اس کا فوجی قبضہ چلا آتا تھا۔

**طرابلس:** ان دست درازیوں کا سلسلہ یہیں تک ختم نہ ہوا، انیسویں صدی کا زمانہ یورپ کے صنعتی انقلاب کا زمانہ تھا اور صنعت و حرفت کی ترقی نے ملکی مصنوعات کے لیے نئے بازاروں کی ضرورت پیدا کر دی تھی، افریقہ کی ساحلی حکومتوں جو پہلے سلطنت عثمانیہ میں شامل تھیں لیکن بعد میں سلطنت کی کمزوری سے رفتہ رفتہ خود مختار ہوتی گئیں، اس مقصد کے لیے مغربی حکومتوں کی توجہ کا مرکز بن گئی تھیں، چنانچہ فرانس نے الجزاير اور تونس پر قبضہ کر لیا اور انگلستان نے مصر میں اپنا تسلط قائم کیا، ۱۹۰۳ء میں فرانس اور انگلستان کے درمیان ایک معاہدہ ہوا جس میں یہ طے پایا کہ انگلستان مصر پر بلاشرکت غیرے قابض رہے گا اور اس کے معاوضہ میں فرانس کو مرکاش کی مملکت پر جو اس وقت تک آزاد تھی قبضہ کرنے میں مددے گا، اب افریقہ کی ساحلی حکومتوں میں صرف طرابلس

رہ گیا تھا جو مغربی طاقت کے پنج میں نہیں آیا تھا، اس کی وجہ زیادہ تر یہ تھی کہ طرابلس ایک ریگستانی علاقہ تھا، جس میں کہیں کہیں نخلستان نظر آجاتے تھے، اس کے ساحل پر کوئی بندرگاہ نہ تھی اور اس پر حکومت کرنے میں جو مصارف برداشت کرنے پڑتے ان کے معاوضہ کی کچھ زیادہ توقع نہ تھی یہی سبب تھا کہ فرانس اور انگلستان نے کبھی اس کی جانب توجہ نہیں کی، لیکن اٹلی جزو آبادیات کے میدان میں ان دونوں سلطنتوں سے بہت پیچھے تھا اور ۱۸۸۱ء میں تو نیس پر فرانس کو قبضہ کرتے ہوئے دیکھ کر پیچ و تاب کھا کر رہ گیا تھا، اس کی نظر میں طرابلس ہی غنیمت معلوم ہوا، چنانچہ اطالوی وزارت خارجہ نے سلطان عبدالحمید کے عہدہ میں یورپین حکومتوں سے یہ تسليم کرایا تھا کہ جب سلطنت عثمانیہ کے مقبولیات تقسیم ہونے لگیں گے تو طرابلس اٹلی کو دے دیا جائے گا، اس باب میں اٹلی ز متعدد معاهدوں کی بنابر اپنا حق یہاں تک تسليم کرایا تھا کہ ۱۹۰۸ء کے انقلاب عثمانی کے وقت تمام یورپین طاقتوں نے یہ سمجھ رکھا تھا کہ اسے جس وقت موقع ملے گا وہ فوراً طرابلس پر قبضہ کر لے گا اور یورپ کی کوئی حکومت اعتراض نہ کرے گی۔ (۱)

بیسویں صدی کے آغاز میں طرابلس سلطنت عثمانیہ کا ایک صوبہ تھا اور براہ راست باب عالی کے زیر حکومت تھا، اس کو حکومت خود اختیاری کے حقوق کبھی حاصل نہ تھے جیسا کہ افریقہ کے دوسرے صوبوں نے حاصل کر لیے تھے، اس کی آبادی تمام تر مسلمانوں پر مشتمل تھی، شہر طرابلس اور دوسرے ساحلی مقامات پر ترک اور مور آباد تھے اور اندر وہی علاقوں میں شیم آزاد عرب قبائل نہیں تھے، یہاں کے باشندوں نے حکومت کی تبدیلی کی کبھی خواہش نہیں کی اور اٹلی کو ان کی طرف سے کسی شکایت کا موقع نہیں ملا، لارڈ ایورسلے جس کے قلم سے ترکوں کی جمایت میں ایک لفظ بھی مشکل سے نکلتا ہے اعتراض کرتا ہے کہ ”طرابلس پر اٹلی کا حملہ تمام تر ایک جارحانہ فعل تھا، جس کی تحریک اس وجہ سے ہوئی کہ فرانس نے تو نیس پر قبضہ کرایا تھا، جس پر جغرافیائی اور معاشریاتی دونوں

حیثیتوں سے اٹلی کا حق زیادہ مضبوط تھا، لیکن جمہوریہ فرانس اور برطانیہ عظیمی اٹلی کے اس فعل سے متفق ہو گئیں اور (یورپ کی) دونوں مرکزی سلطنتیں بھی اس وقت تک اٹلی کی حیلیف تھیں۔<sup>(۱)</sup>

**جنگ طرابلس:** ۱۹۱۰ء کے اختتام تک حکومت اٹلی بربریہ اعلان کرتی آئی تھی کہ وہ سلطنت عثمانیہ کے کسی حصہ کی خواہش مند نہیں ہے، جب یہ افواہ پھیلی کہ وہ طرابلس پر قبضہ کرنا چاہتی ہے تو اس کے وزیر خارجہ نے ۲ دسمبر ۱۹۱۰ء کو اطالوی پارلیمنٹ میں اس کی پروزور تردید کی اور کہا کہ ”هم سلطنت عثمانیہ کی بقا و سلامتی کے خواہش مند ہیں اور ہم چاہتے ہیں کہ طرابلس ہمیشہ ترکوں کے قبضہ میں رہے۔“ لیکن اس اعلان پر دس مہینے پھی نہیں گزرے تھے کہ حکومت اٹلی نے دفعہ باب عالیٰ کو اٹلی میٹم دے دیا حالانکہ اس درمیان میں فریقین کے تعلقات میں مطلق کشیدگی نہیں پیدا ہوئی تھی اور جواب کا انتظار کیے بغیر بچاں ہزار فوج طرابلس پر حملہ کرنے کے لیے روانہ کر دی، اس کے جنگی جہازوں کا نے پر یویسا کے شہر پر گولہ باری شروع کر دی جو بحر ایڈریا نک کے ساحل پر ترکوں کا مقبوضہ تھا اور بحر ایڈریا نک کے متعدد جزیروں پر قبضہ کر لیا، ترکی جہازوں نے در دنیا میں پناہ لی، اٹلی کے مقابلہ میں ترکی جہازوں کی جیرت انگریز ٹانکس کا سبب یہ تھا کہ سلطان عبدالحمید نے اپنے عہد حکومت میں بحریہ کی طرف مطلق توجہ نہیں کی تھی اور چونکہ ۱۸۷۶ء کے بعد سے کسی بحری طاقت سے جنگ کی نوبت نہیں آئی تھی، اس لیے مدت سے ترکی جہاز شاخ زریں سے باہر بھی نہیں نکلے تھے، اگر عبدالحمید نے بحریہ کی طرف کچھ بھی توجہ کی ہوتی تو اٹلی کا طرابلس پر قابض ہو جانا قطعاً نمکن تھا، کیوں کہ سلطان عبدالعزیز نے عثمانی بیڑے کو اتنا طاقتور بنایا تھا کہ وہ اس زمانہ میں یورپ میں تیسرے نمبر پر شمار ہوتا تھا، طرابلس کے فوجی دستہ کی تعداد صرف میں ہزار تھی، چونکہ سمندر پر اطالوی جہازوں کا قبضہ تھا، اس لیے جنگ شروع ہو جانے کے بعد بحری راستہ سے فوجی نک بھی نہیں

پہنچائی جا سکتی تھی، بری راستہ مصر کا تھا جو اس وقت تک سلطنت عثمانیہ کے زیر سیادت اور اس کا باج گزار تھا، لیکن مصر پر انگریزی تسلط قائم ہو چکا تھا اور حکومتِ برطانیہ نے ان سابق معابدوں کی بنابر جو طرابلس کی نسبت اٹلی سے ہوچکے تھے، مصر کی غیر جانبداری کا اعلان کر کے اس کی راہ سے ترکی فوجوں کو طرابلس جانے سے روک دیا، ان تمام مشکلات کے باوجود نوجوان ترکوں نے ایسی شجاعت سے حملہ آوروں کا مقابلہ کیا کہ وہ سراسیمہ ہو گئے، عرب قبائل جس جاں فروشی کے ساتھ وطن کی ایک ایک انج زمین کے لیے آخر تک لڑتے رہے وہ ہمیشہ یادگار رہے گی، اگرچہ یہ ورنی امداد کی تمام را یہیں مسدود تھیں، تاہم اعلانِ جنگ کے چند ہی دنوں بعد انور بے کسی طرح پوشیدہ طور پر طرابلس پہنچ گئے تھے اور انہوں نے اپنی حیرت، انگریز قابلیت سے پورے ملک کو فوجی کمپ بنادیا تھا، الہلال کلکتہ نے ان کے عجیب و غریب کارناموں کی جو تفصیل بیان کی ہے، اس کا ایک نکڑا ذیل میں درج ہے۔

**انور بے:** انور بے نے طرابلس میں قدم رکھنے کے بعد اطراف و جوانب کے قبائل میں دعوتِ جہاد شروع کر دی اور چند دنوں کے بعد جنودِ الہی کی عظیم الشان صفیں اس کے نمیمین و یسار نیز سے بلند کیے ہوئے چلی آ رہی تھیں، وہی تن تھا فرمقدس دشمن کے بے شمار شکر کے سامنے حریفانہ و مساویانہ آ کر کھڑا ہو گیا اور پھر پورے نومیمینوں کے اندر ایک دن بھی ٹکست و ہزیمت اس کے دامنِ عزت پر دھپہ نہ لگا سکی، تمام اہل عرب جن کو عثمانی خلافت کا قدم یعنی مخالف سمجھا جاتا تھا اور امر سلطانی کے آگے پوری اطاعت و فرماں برداری کے ساتھ جھک گئے اور آج عثمانی فوج کے مفہوم میں بلا کسی اختلاف و شبہ کے عربی افواج داخل ہیں، عربی فوج کے مرتب کرنے میں جو مشکلیں اجتماع کے بعد پیش آئیں وہ ابتدائی مشکلات سے کم تھیں، سب سے پہلی مشکل مختلف قبائل کی عربی عصوبیت اور ان کی باہمی بعض و مخالفت تھی، جو نسل ابعض نسل قدیم سے چلی آتی ہے، انور بے نے تمام قبیلوں کو مختلف موثر اور دل میں اتر جانے والے طریقہ سے سمجھا کر (جو اس اعجاز آفرین سحر بیان کا

وصف مخصوص ہے) ان میں باہم رشته داریاں قائم کر آدیں اور اس طرح اس دعوتِ جہاد کی بدولت صدیوں کی عداوت اور دشمنیاں عہدِ اخوت و مودت سے بدل گئیں، دوسری مشکل قبائل کی بے نظمی اور اصولِ جنگ سے ناداقیت تھی، غازی انور بے نے بغیر اس کے کر ایک لمحہ بھی فکر و تردید میں ضایع کرتے فوراً تمام قبائل کو چند پلٹنوں میں تقسیم کر دیا اور ہر پلٹن کی تعلیم کے لیے ایک افسر مقرر کر کے شب و روز قواعد کرنی شروع کر دی، خود عربوں نے جب معلوم کر لیا کہ بغیر ان قواعد کے سیکھے ہم دشمنوں کے حملہ کا جواب نہ دے سکیں گے اور ان کی ابتدائی دست بردا انقاوم نہیں لیا جاسکے گا تو خود ان کے اندر جوش و غیرت نے ایک ایسی خارقی عادت ذہانت اور قوتِ اخذ و تحصیل پیدا کر دی کہ مہینوں کی مشق ایک چوبیں گھنٹے کے اندر حاصل کرنے لگے، قبائل کی باہمی رقبات سے بھی اس موقع پر بڑی مدد ملی، انور بے نے اعلان کر دیا کہ جو قبیلہ پہلے قواعدِ جنگ کے امتحان میں کامیاب ثابت ہوگا، اس کو عزت و ناموری کے نشان کے طور پر ایک طلا کار طلس کا علم دیا جائے گا، یہ سنتے ہی ہر قبیلہ مسابقت کی کوشش کرنے لگا اور شب و روز پر اوقتِ فوجی نقل و حرکت اور قواعد کے سیکھنے اور مشق میں صرف ہونے لگا، اسی اثناء میں جب اطالویوں کی براتوں نے ایک دو قدم آگے بڑھائے اور بم کے گولے بکثرت آنے لگے تو قبیلہ حسانے ایک دم ہجوم کر کے ہلہ کر دیا اور سیکڑوں اطالویوں کو تلوار کے گھاث اتار کر بقیۃ السيف کو کوسوں دور بھگا دیا، انور بے نے اس کارنامہ کی بڑی قدر کی اور اس قبیلہ کو اپنا وضع کر دہنشان عزت (طلسی علم) عطا فرمایا، دوسرے قبائل نے جب قبیلہ حسانے کے خیروں پر اس طلا کار علم کو لہراتے دیکھا تو انور بے کے پاس دوڑے ہوئے آئے اور کہا کہ ہم کو بھی موقع دیا جائے کہ اس علم کے لینے کا استحقاق ثابت کریں، رات کے وقت جب اٹالین کمپ طراپیس پر قابض ہونے کی خوشی میں بکثرت شراب پی کر بدست پر اتحادیا کیک عرب قبائل کے سحرائی نعروں کی گونج سے ایک زلزلہ عظیم محسوس ہوا چند لمحوں کے اندر بے تھاشا بھاگ گئے اور پورا اٹالین کمپ خالی ہو گیا، اطالویوں کے

جبن و نامردی نے اہل عرب کو ان کے او لین جملہ ہی میں فتح و نصرت کی ایسی چاٹ لگادی کہ اب میدانِ قوال ان کے لیے بچوں کا کھیل بن کر رہ گیا، بغیر کسی نقصان کے انہوں نے کھلیتے کو دتے ایک پوری الائین پلٹن بر باد کر دی اور بکثرت مال غنیمت ساتھ لیے ہوئے اور وطنی گیت گاتے ہوئے عثمانی کمپ میں واپس آ کر اپنی فتوحات ڈھیر کر دیں، اس مال غنیمت میں آٹھ سو سے زیادہ توبندو قیس تھیں اور اور قسم کی اشیاء اس کے علاوہ، ان بندوقوں کی لوٹ سے انوربے بہت خوش ہوئے، کیوں کہ عمدہ اسلحہ کی کمپ میں بہت کمی تھی، انوربے نے حکومت کے نام سے فوراً ان کا نیلام کر دیا اور وہ دودو عثمانی گنی پر فروخت کر دی گئیں، اس خدمت کے صلہ میں ان کی آرزوے دلی کے مطابق طلا کار طلسی علم ان کو عطا کیا گیا، اس کے بعد تو ہر قبیلہ اس علم کے لیے اٹھنے لگا اور دشمن پر برق بلاکت بن کر گرنے لگا، ہر قبیلہ کی کوشش ہوتی کہ دوسروں سے زیادہ تعداد میں دشمنوں کو قتل کریں اور سب سے زیادہ مال غنیمت انوربے کے سامنے انبار کر سکیں، تاکہ شجاعت و وطن پرستی کا اعلیٰ سے اعلیٰ نیشان اور تمغہ صرف ہمیں کو حاصل ہو، یہاں تک کہ تھوڑے ہی عرصہ کے اندر عثمانی کمپ میں پندرہ ہزار سے زیادہ قیستی اور جدید ایجاد کی بندو قیس جمع ہو گئیں۔<sup>(۱)</sup>

**صلح نامہ لوزان:** اطالوی اس صورتِ حال سے بدحواس ہو گئے، انہوں نے شجاعت کا جواب درندگی سے دینا شروع کیا اور ایسے مظالم کیے کہ خود یورپیں نامہ نگاروں نے جوانا لین فوج کے ساتھ طرابلس میں تھے ان کے خلاف صدائے احتجاج بلند کی، لیکن جب اس سے بھی کام نہ چلا تو وہ زیادہ زور بھری جنگ پر دینے لگے، چنانچہ مئی ۱۹۱۲ء میں روڈس اور بعض دوسرے جزائر ایکجھیں پر قبضہ کر لیا، انھیں توقع تھی کہ ترک اب آسانی کے ساتھ صلح کے لیے راضی ہو جائیں گے، لیکن ترکوں نے صلح کرنے سے قطعی طور پر انکار کر دیا، وہ اس وقت تک جنگ کو جاری رکھنے کا عزم کر چکے تھے جب تک دشمنوں کو خلقت دے کر بھاگنا دیں، لیکن بد قسمتی سے اس درمیان میں البا نیا میں بغاوت برپا ہوئی

(۱) الہمال کلکت

اور پھر بلقان کے افق سے ایک متحده اور خوفناک جنگ کے بادل اٹھتے ہوئے دکھائی دینے لگے، ان حالات کے پیش نظر باب عالی نے بادل ناخواستہ صلح کی گفتگو شروع کی اور ۱۸۱۲ء کو صلح نامہ لوزان پر مختارین کے دستخط ہو گئے، طرابلس پر اٹلی کا قبضہ تسلیم کر لیا گیا، اٹلی نے وعدہ کیا کہ بحر انجین کے مفوہ جز اڑ دولت علیہ کو واپس کر دے گا لیکن یہ وعدہ کبھی شرمندہ ایفانہ ہوا۔

**بلقانی ریاستوں کا اتحاد:** جس خطرہ کو محسوس کر کے ترکوں نے اٹلی سے صلح کی تھی وہ بہت جلد سامنے آ گیا، ریاستہائے بلقان نے تاریخ میں پہلی بار متحده ہو کر سلطنت عثمانیہ کے خلاف اعلانِ جنگ کر دیا، ”جنگ بلقان“ بقول خالدہ ادیب خانم ”گویا جنگ عظیم کی ایک مشق تھی، دونوں کی تیاری اور تحریک میں روس کے وزیر خارجہ اسولسکی کی عقل شیطانی کا فرمائھی۔“

بلقان کی مسیحی ریاستوں کو متحد کرنے کی کوشش ”صلح نامہ برلن“ کے بعد کئی بار کی جا چکی تھی، لیکن ان کی باہمی رقبتوں نے کبھی اسے کامیاب نہ ہونے دیا، ۱۸۸۵ء میں بلغاریا کی توسعہ مملکت پرسرویا کی آتشِ حسد اور بھی مشتعل ہو گئی تھی، جو میدانِ جنگ میں شکست کھانے کے بعد بدستور قائم رہی، ۱۸۹۱ء میں یونانی وزیر اعظم ثریکوپیس نے بلغاریہ اور صوفیا بجا کر دنوں ریاستوں میں اتحاد کی پھر کوشش کی اور سرویا میں اس کی تجویز پسند بھی کی گئی لیکن بلغاریا کا وزیر اعظم اشا مبولوف باب عالی سے لڑنے پر آمادہ ہوا جس کی وجہ سے تحریک آگئے نہ ہو گئی، ریاستہائے بلقان کے اتحاد میر ب سے بڑی رکاوٹ ان رقبہانہ اغراض سے پیدا ہو گئی تھی، جن کا تعلق مقدونیا سے تھا، مقدونیا میں بلغاری، سروی اور یونانی عیسائی کثرت سے آباد تھے، یہ ریاستیں مقدونیا کے ان حصوں پر قبضہ کر لینا چاہتی تھیں، جہاں کے باشندے ان کے ہم قوم تھے، بلغاریا چاہتا تھا کہ مقدونیا میں حکومت خود اختیاری قائم کر دی جائے، اسے امید تھی کہ ایسا ہو جانے سے بالآخر مقدونیا کا بڑا حصہ اس کی مملکت میں شامل کیا جاسکے گا، سرویا اور یونان مقدونیا کی تقسیم کے

خواہاں تھے کیوں کہ بلغاریا کے مقابلہ میں ان کو مقدونیا کے کسی بڑے حصے کے ملنے کی توقع نہ تھی۔ (۱)

نوجوان ترکوں نے دستوری حکومت قائم کرنے کے بعد سلطنت کی تمام قوموں کو مساوی حقوق دے دئے تھے، انہوں نے ترک و عرب، یونانی و بلغاری، سروی والابانی مسلمان و عیسائی کی تفہیق مٹا دیتی چاہی اور ان سب کے بجائے ایک متحده عثمانی قومیت پیدا کرنے کی کوشش کی، انقلاب سے پہلے انہم اتحاد و ترقی کا یہ نصب اعین عیسائی رعایا کی نگاہوں کو بھی خیرہ کر رہا تھا اور سلطان عبدالحمید کے استبداد کو ختم کر کے جب دستوری حکومت کا اعلان کیا گیا تو عیسائیوں نے ترکوں سے بھی زیادہ جوش و مسرت کے ساتھ اس کا استقبال کیا، لیکن تھوڑے ہی دنوں میں ظاہر ہو گیا کہ ان کی اصلی غرض و غایبت کیا ہے، وہ حقوق کے لینے کے لیے تو سب سے پہلے بڑھ گر جب فرانس کی انجام دہی کا وقت آیا جو حقوق کے ساتھ لازمی طور پر وابستہ تھے تو گریز کرنے لگے، چنانچہ نئی حکومت نے فوجی خدمت جب عیسائیوں پر بھی عاید کی جس سے اب تک وہ ہری تھے تو انہوں نے اسے جبراً و شدہ سے تعمیر کیا اور یہی طاقتلوں کو مدد کے لیے پکارنا شروع کیا۔

روس کی سازشیں: سلطنت عثمانیہ کے خلاف ہر اقدام کے لیے روس ہمیشہ تیار رہتا تھا مقدونیا کی روشن اور بلقانی ریاستوں کے حوصلوں نے اس کے۔ یہ ایک امیدافزا موقع بہم پہنچایا، اس کا وزیر خارجہ اسو لسکی اس بات پر زور دے رہا تھا کہ روس بلقان میں پیش قدمی کر کے آبنائے باسفورس اور قسطنطینیہ پر قبضہ کر لے مگر اس کے لیے برطانیہ اور فرانس کی رضامندی ضروری تھی، چنانچہ برطانیہ کو راضی کرنے کے لیے اس نے ۱۹۰۷ء میں جاپان سے صلح کر لی، اسی سال افغانستان، تبت اور ایران کے بارے میں بھی روس اور برطانیہ کے درمیان ایک معاهدہ ہو گیا جس میں یہ طے پایا کہ افغانستان اور تبت سے کوئی تعرض نہ کیا جائے اور ایران کو دو دائروں میں تقسیم کر کے ایک میں روس اور دوسرے میں برطانیہ کا

اٹر تسلیم کر لیا گیا، اس کے علاوہ روس اس بات پر بھی راضی ہو گیا کہ برطانیہ کی دوستی کی خاطر جرمنی کو ہر طرف سے گھیر لے گا لیکن ان سب کے باوجود وہ آبانے باسفورس کے قبضہ پر برطانیہ کو راضی نہ کر سکا، ادھر سے مایوس ہو کر اسود لسکی نے آسٹریا کو اپنا طرفدار بنانے کی کوشش کی اور ۱۹۰۸ء میں آسٹریا کے وزیر خارجہ کا وث ارینچھاں سے ملاقات کر کے یہ تجویز پیش کی کہ اگر آسٹریا روس کو آبانے باسفورس پر قبضہ کر لیئے دیں تو روس آسٹریا کا قبضہ بونسیا اور نووی بازاری پر تسلیم کر لے گا، آرینچھاں نے یہ تجویز اس شرط پر منظور کر لی کہ بلغاریا اور رومانیا کو بھی باسفورس میں حقوق دئے جائیں، اٹلی سے طرابلس پر سودا ہو گیا، اسود لسکی کی یہ تجویز میں ابھی یورپین وزارتوں میں زیر غور تھیں کہ آسٹریا نے بونسیا اور ہرز گیوینا پر اور اٹلی نے طرابلس پر قبضہ کر لیا، اس کے معنی یہ تھے کہ یہ حکومتیں آبانے باسفورس پر رومنی قبضہ کی مخالفت نہ کریں گی لیکن چونکہ برطانیہ اور فرانس کی منظوری کے بغیر یہ مقصد حاصل نہیں ہو سکتا تھا اور یہ دونوں کسی طرح راضی نہیں ہوتے تھے، اس لیے اسود لسکی نے اب یہ تدبیر سوچ لی کہ بلقانی ریاستوں کو متحد کر کے ترکوں کو بلقان سے نکال دے اور پھر خود آبانے باسفورس اور قسطنطینیہ پر قبضہ کر لے (۱) چنانچہ اسی کی کوشش سے مارچ ۱۹۱۲ء میں سرو یا اور بلغاریا میں ترکی کے خلاف ایک ایک معاهدہ ہوا، اسو لسکی نے اس معاهدہ کی اطلاع فرانسیسی وزیر خارجہ موسیو پوانکارے کو دی اور لکھا کہ ابھی یہ کسی پر ظاہرنہ کیا جائے، بلغاریا کو اٹھار کرو فرانس سامان جنگ فراہم کرنے کے لیے قرض دیا گیا (۲) اس معاهدہ کی ایک خفیہ دفعہ کے رو سے یہ طے پایا کہ اگر مقدونیا کا کوئی حصہ فتح ہو جائے تو جو علاقے ان دونوں ریاستوں سے متصل واقع ہیں وہ ان میں شامل کردئے جائیں اور درمیانی عمارتوں کی تقسیم روس کے فیصلہ پر چھوڑ دی جائے (۳) روس ہی کی وساطت سے مئی ۱۹۱۲ء میں یونان اور بلغاریا کے درمیان بھی ایک معاهدہ ہو گیا، یہ سرو یا اور بلغاریا کے معاهدہ سے ایک خاص امر میں مختلف تھا یعنی اس میں مقدونیا

(۱) ترکی میں مشرق و مغرب کی کشمکش ص ۸۲ (۲) ایضاً ص ۸۳ (۳) ایور سلی ص ۷۵

کی تقسیم کا کوئی ذکر نہ تھا (۱) پھر ستمبر ۱۹۱۲ء میں سرو یا اور مونٹی نگرو کے درمیان بھی ایک معاهده ہوا جس میں طے پایا کہ فریقین ترکی سے علاحدہ علاحدہ جنگ کریں اور کسی تر کی شہر یا گاؤں پر سرو یا اور مونٹی نگرو کی فوجیں متعدد طور پر قابض نہ ہوں۔

**البانيا کی بغاوت:** ان معاهدوں کے بعد اتحادی چاہتے تھے کہ جنگ جلد از جلد شروع کر دیں، طرابلس کی جنگ جاری تھی اور وہ اس موقع سے فائدہ اٹھانا چاہتے تھے، دوسری طرف البانيا کی بغاوت سے مقدونیا کی تقسیم کا مسئلہ جو اس اتحادی کی اصلی غرض و غایت تھی بہت مشکل ہوتا نظر آ رہا تھا، البانيا کا مطالبہ حکومت خود اختیاری تھا، وہ سقوطی، یا یعنیا، مناستر اور تو صوہ کی ولائتوں کو متحد کر کے دولت علیہ کے زیر سیادت ایک خود مختار مملکت قائم کرنا چاہتا تھا، ابتداء میں انہم اتحاد و ترقی نے البانيا کی بغاوت کی طرف زیادہ توجہ نہیں کی، لیکن جب سلطنت کی فوج نے بھی جو البانيا میں تھی باغیوں کا ساتھ دینا شروع کیا اور جون ۱۹۱۲ء میں مناستر کے فوجی دستے نے علیاً بغاوت کر دی اور موجودہ وزارت کے توڑدینے کا مطالبہ کیا تو البانيا کا مسئلہ اپنی پوری اہمیت کے ساتھ حکومت کے سامنے آیا، نتیجہ یہ ہوا کہ جولائی میں محمود شوکت پاشا نے استعفادے دیا اور ان کی جگہ ناظم پاشا جو انہم اتحاد و ترقی کا شدید مخالف تھا اور جنگ مقرر ہوا، اگست میں حلی پاشا صدر اعظم کو بھی استعفادہ نیا پڑا، باغیوں کی یہ کامیابی دیکھ کر بلقانی ریاستوں کو یہ خطرہ ہوا کہ ممکن ہے البانيا ایک خود مختار مملکت تسلیم کر لی جائے اور سقوطی، یا یعنیا، مناستر اور تو صوہ کی ولائیں اس میں شامل کر دی جائیں، اگر ایسا ہو تو ان ریاستوں میں سے ہر ایک کو اس علاقہ سے محروم ہونا پڑے گا جس کی وہ خصوصیت کے ساتھ خواہش مند تھی، چنانچہ اس خوف سے کہ کہیں یہ موقع ہاتھ سے نکل نہ جائے انھوں نے عجلت کی اور ۸ اکتوبر ۱۹۱۲ء کو شاہکولس والی مونٹی نگرو نے باب عالیٰ کے خلاف اعلانِ جنگ کر دیا۔

**ترکی کی اندر وی حالت:** ترکی کی اندر وی حالت اس وقت بہت نازک تھی، قدامت پسند

گروہ نوجوان ترکوں کی انہیا پسندی کا مخالف تھا، خود حکمران جماعت میں بھوٹ پڑ گئی تھی، فوج کے اس حصہ کو جو قدامت پسند تھا غلبہ حاصل ہو گیا تھا، محمود شوکت پاشا کے استغفار دینے کے بعد فوج کی تنظیم بوڑھے افسروں کے ہاتھ میں چل گئی تھی جو قابلیت میں نوجوان ترکوں سے بہت کم تھے، کامل پاشا صدر راعظم تھا اور اسے انگلستان کی حمایت پر اس قدر بھروساتھا کہ وہ بلقان کے خطرہ کو زیادہ اہم نہیں خیال کرتا تھا، اسے یقین تھا کہ انگلستان بلقان پر حملہ نہ ہونے دے گا، اسی یقین کی بنا پر اس نے ۱۹۱۲ء میں ۷۶ ہزار تربیت یافتہ فوج کو جو بلقان کی سرحد پر جمع تھی منتشر کر دیا لیکن جب جنگ کے چھڑ جانے میں کسی شبکی گنجائش نہ رہی تو یورپیں حکومتوں سے مداخلت کی درخواست کی گئی، چنانچہ ستمبر میں روس اور آسٹریا نے دول عظمی کی طرف سے ایک احتجاجی نوٹ اتحادیوں کے پاس بھیجا، ظاہر ہے کہ اس ووکسکی کی سازشوں کے بعد اس احتجاج کا اثر کیا ہو سکتا تھا، یہ دیکھ کر کہ دولت عیہ اپنی کمزوری محسوس کر رہی ہے پہلے موٹی نگر اور پھر دوسری ریاستوں نے اعلانِ جنگ کر دیا، ترکی کے پاس ایک لاکھ فوج تھی اور وہ بھی زیادہ تر نے رنگرلوں کی، بلغاریا کی فوج ایک لاکھ اسی ہزار تھی، سرویا کی اسی ہزار، یونان کی پچاس ہزار (۱)، ان ریاستوں نے سلطنت عثمانیہ سے علاحدہ ہونے کے بعد اپنی تنظیم یورپیں حکومتوں کے طرز پر کری تھی اور ان کی فوجیں یورپ کے فوجی نظام کے مطابق تربیت یافتہ تھیں، برخلاف اس کے نوجوان ترک ملک کی اصلاح کافی طور پر نہ کر سکے تھے، جس کا ایک سبب تو یہ تھا کہ انھیں عنانِ حکومت ہاتھ میں لیئے ہوئے صرف چار ہی سال گذرے تھے اور دوسری بڑی وجہ قدامت پسند گروہ کی مخالفت تھی، نئے قانون کے مطابق ترکی فوج میں عیسائی اور یہودی بھی بھرتی کیے گئے تھے، ان کی فوجی خدمت جس سے وہ اب تک بالکل بری تھے نہایت شاق تھی، چنانچہ جب لڑائی شروع ہوئی تو انہی عیسائی اور یہودی سپاہیوں نے دھوکا دیا اور سب سے پہلے میدان سے بھاگ کھڑے ہوئے، ایک تو (۱) ترکی میں شرق و مغرب کی کشمکش ص ۸۵

عثمانی فوجوں کی تعداد اتحادیوں کے مقابلہ میں یوں ہی کم تھی، دوسرے عیسائیوں اور یہودیوں کی غداری سے اور زیادہ نقصان پہنچا۔

**جگ بلقان:** اتحادیوں نے جنگ کا مقصد سلطنت عثمانیہ کے عیسائی صوبوں کی اصلاح حال ظاہر کیا تھا مگر حقیقتاً ان کے پیش نظر ذاتی اغراض تھیں، چنانچہ یونان کریٹ اور بحر آئین کے دوسرے جزیروں پر قبضہ کرنے کے علاوہ خود بڑا عظم پر بھی اپنی سرحدوں کی توسعہ کا خواہ مند تھا، بلغاریا کو اس بلغاریا عظمی کی آزو تھی، جس کا نقشہ صلح نامہ سان استیفانو میں مرتب کیا گیا تھا، سرویا ان تمام علاقوں کو اپنے اندر شامل کر لینا چاہتا تھا جو اسٹیفن ڈوشن (Stephan Dushan) کے زمانہ میں اس کی قدیم سلطنت کے جزو تھے، وہ یہ بھی چاہتا تھا کہ اس کی مملکت کے حدود بحر آئین کی اور بحر ایئریا تک کے ساحلوں تک پہنچ جائیں، مونٹنگرو کی نظر الہانيا کے ایک حصہ پر تھی۔ (۱)

۱۸ راکتور کو مونٹنگرو نے اعلان جنگ کر دیا تھا، بقیہ ریاستوں نے بھی ۲۸ راکتور کو اعلان کر کے اسی روز اپنی فوجیں عثمانی مقبوضات کی طرف روانہ کیں، حملہ کا سب سے زیادہ زور بلغاریا کی طرف سے تھا، جس کا مقصد خود قسطنطینیہ پر قبضہ کرنا تھا، چنانچہ ۲۸ راکتور کو بلغاری فوجیں تھریں میں داخل ہوئیں اور ۲۲ راکتور کو فرقہ کلیسے اور رکولو برجاس کے معزکوں میں ترکوں کو شکست دی، عثمانی فوج نے شلچک کے حصار میں پناہ لی جو قسطنطینیہ سے تقریباً میل کے فاصلہ پر واقع ہے، بلغاریوں نے شلچک پر کئی حملے کیے مگر نقصان اٹھا کر پس ہونا پڑا، وسط نومبر تک اور نہ کے سوا تھریں کے اور تمام حصوں پر ان کا قبضہ ہو گیا۔

اس درمیان میں سرویا، مونٹنگرو اور یونان نے بھی متعدد فتوحات حاصل کر لی تھیں، سرویا کی فوجیں سرحد کو عبور کر کے قدیم سرویا میں داخل ہوئیں، کمانوو و (Koumanaovo) کے میدان میں ۲۳ راکتور کو ترکوں سے مقابلہ ہوا۔ دو روز تک

جنگ جاری رہی، آخر میں ترکوں کو شکست ہوئی، سروی فوجوں نے اسکوپ پر قبضہ کر لیا جوان کی قرون وسطی کی سلطنت کا پایہ تخت تھا، اس کے بعد وہ مقدونیا میں بڑھتی ہوئی مناسنستک پہنچ گئیں، دوسری طرف منٹی نگروں کی فوجوں نے سقوطِ قلعہ کا محاصرہ کر لیا، یونانیوں کی فتوحات کا بھی یہی حال تھا، وہ بھی قریب قریب ہر مرکز کے میاں میاں رہے، ۸ نومبر کو یونانی فوجوں نے سالوینیکا پر قبضہ کر لیا، مگر ان کی بحری فتوحات زیادہ اہم تھیں، آخر نومبر تک بحر ایجینین کے تقریباً تمام عثمانی جزر پر یونان کا قبضہ ہو گیا تھا ترکی بحریہ کی کمزوری بری فوجوں کی حالت سے بھی زیادہ افسوسناک ثابت ہوئی۔

عثمانی شکست کے اسباب: ترکوں کی ان حیرت انگیز شکستوں پر تبصرہ کرتے ہوئے لارڈ ایور سلے لکھتا ہے:

”عثمانی فوجوں کی بد نظمی اور ابتہ کے مخلصہ اور اسباب کے ایک سبب یہ بھی تھا کہ سامانِ رسد کا انتظام مطلق نہ تھا، تین تین چار چار روز تک فوجوں کا بغیرِ غذا کے رہ جانا کوئی استثنائی واقعہ نہ تھا بلکہ عموماً ایسا ہی ہوتا تھا، دوسرے سبب یہ تھا کہ یورپ کی اس جنگ میں عثمانی فوجوں میں بڑی تعداد دیہاتی عیسائیوں کی تھی جو پہلی بار جزوی طور پر بھرتی کیے گئے تھے، ان کی ہمدردی تمام تر دشمن کے ساتھ تھی اور اس میں شنبہ نہیں کر ترکی صفووں کے نو شیعے کے وقت فوج کا انتشار اور فرار زیادہ تر انہی کے بھاگنے کی وجہ سے ہوتا تھا جو لوگ باقی رہ جاتے تھے، وہ اپنے گھروں کو بھاگ جاتے تھے۔ (۱)

خالدہ اور یہ خانم اپنے سوانح میں لکھتی ہیں:

”بد نظمی کے لحاظ سے جنگ بلقان سے بڑھ کر کوئی جنگ نہیں ہوئی ہے، حفظانِ صحت کا کوئی انتظام نہ تھا اور خطوطِ مدافعت کے

پیچھے انتظامات کی ابتری نہایت افسوس ناک تھی، بھیڑیں گاڑیوں میں بھوکی مردی تھیں اور آٹا گوداموں میں سردار ہاتھا، لیکن نصف میل سے کم ہی فاصلہ پر لوگ فاقہ سے جان دے رہے تھے، جب ترک پناہ گزیں قتل عام سے بھاگ کر راسیمہ قحطی نے پہنچے جب باہر سے آنے والوں اور فوج میں ہیضہ پھیلا، جب آبادی کی آبادی مسجدوں کے صحن میں سردی کی شدت سے دم توڑتی ہوئی دکھائی دے رہی تھی تو قحطی نے کی مصیبت کا منظر اتنا ہولناک تھا کہ خیالی معلوم ہوتا تھا۔<sup>(۱)</sup>

**یورپ کا پاس عہد:** آغازِ جنگ میں دولی عظمی نے اعلان کیا تھا کہ خواہ کوئی فریق بھی کامیاب ہو بلقان کی موجودہ حالت برقرار رکھی جائے گی، اس اعلان کا سبب یہ تھا کہ انھیں ترکی کی کامیابی کا قوی اندیشہ تھا اور جس طرح ۱۸۹۷ء میں انھوں نے ایک ایسے ہی اعلان سے یونان کی پشت پناہی کی تھی اور ترکوں کو یونانی فتوحات سے دست بردار ہونا پڑا تھا، اسی طرح ریاستہائے بلقان کا تحفظ بھی پہلے ہی سے کر لیا گیا تھا، لیکن جب خلافِ توقع عثمانی فوجوں کو تقریباً ہر معزکر میں نکلت ہوئی اور دشمن حریت انگلیز طور پر کامیاب ہونے لگے تو انہی زبانوں نے جو یہ اعلان کر چکی تھیں اب اس کے خلاف آواز انھائی اور یہ کہا جانے لگا کہ بلقانیوں کو ان کی فتوحات سے محروم کر دینا ہرگز قرین الناصف نہیں، مسٹر ایسکوٹھ، وزیر اعظم برطانیہ نے دولی عظمی کی ترجیمانی کرتے ہوئے فرمایا: "مشرقی یورپ کے نقشہ کو از سر نو مرتب کرنا ضروری ہے اور فاتحین کو ان ثمرات سے محروم نہیں کرنا چاہیے جو اتنی گراں قیمت پر انھیں حاصل ہوئے ہیں" <sup>(۲)</sup>، بقول خالدہ خانم: "یورپ کے اخباروں نے بھی وہ لہجہ اختیار کیا گویا یہ قرون وسطی کی صلیبی جنگ تھی جس میں صلیب پہاڑ پر غالب آئی۔"

**عارضی صلح:** دولی عظمی کی تحریک پر ۳ مرد سبکر کو ترکی اور بلغاریا اور سرویا کے درمیان ایک

(۱) سوانح خالدہ اویب خانم (Memories of Khalida Edib) مطبوعہ لندن میں ۳۳۲ (۲) مارچ ۱۹۰۵ء

عاصمی صلح ہو گئی، یونان اور مونیکنگر سے جنگ جاری رہی، اب تک جنگ کا نتیجہ یہ تھا کہ ترک مقدونیا اور تقریباً تمام تھریں اور اپارس سے خارج ہو چکے تھے، قسطنطینیہ کے علاوہ یورپ میں صرف اورنہ، یانینا اور سقوط طری پر ان کا قبضہ باقی رہ گیا تھا، لیکن یہ تینوں شہر بھی دشمن کے محاصرہ میں تھے۔

**صلح کانفرنس، لندن:** ۱۹۱۲ء کو لندن میں "صلح کانفرنس" کا اجلاس شروع ہوا، اور نہ کے مسئلہ پر سب سے زیادہ مشکل پیش آئی اور یہی مسئلہ کانفرنس کی ناکامی کا باعث ہوا، بخاریا نے مستقل صلح کے لیے اورنہ کے حصول کو ایک لازمی شرط قرار دیا تھا، باب عالی اس پر راضی نہ تھا لیکن جب ۱۹۱۳ء کو دولی عظیمی کی طرف سے ایک نوٹ باب عالی میں بھیجا گیا اور اس میں یہ مشورہ دیا گیا کہ اورنہ ریاستہائے بلقان کے حوالہ کر دیا جائے اور جزاً تھیں کا مسئلہ دولی عظیمی کے فیصلہ پر چھوڑ دیا جائے تو صدراعظم کامل پاشانے جو انگلستان کا دوست تھا ترکی کی کمزوریوں کا لحاظ کرتے ہوئے اس مشورہ کو قبول کرنے پر آمادگی ظاہر کی، قریب تھا کہ مجلس وزرا کامل پاشا کی اس تحریک سے متفق ہو کر دولی عظیمی کے نوٹ کا جواب روانہ کر دے اور ترکی کے قتل نامہ پر خود اسی کی مہربشت کر دی جائے کیوں کہ اورنہ سے دست برداری حقیقتاً قسطنطینیہ کی دست برداری کا مقدمہ ہوتی لیکن عین وقت پر ایک غبی بات تھے نہ مودار ہوا جس نے مجلس وزرا کی یادداشت کو جو دولی عظیمی کے پاس جانے کے لیے مرتب ہو چکی تھی ملک کے لکڑے کر کے خود موجودہ وزارت کا خاتمہ کر دیا، اس کے بعد جو وزارت قائم ہوئی اس نے اورنہ کو حوالہ کرنے سے قطعاً انکار کر دیا جس کے بعد ہی صلح کانفرنس بھی برخاست ہو گئی۔

**انقلاب وزارت:** یہ انقلاب وزارت اسی بطل حریت کا رہیں منت تھا جس نے ۱۹۰۸ء میں ملک کو عبد الحمید کے استبداد سے نجات دلا کر دستوری حکومت قائم کر دی تھی، انور بے طرابلس کی مہم سے فارغ ہو کر قسطنطینیہ پہنچ چکے تھے، اسی خاموشی اور جرأت کے ساتھ ۱۹۰۸ء کے انقلاب میں اس درجہ کا میاب ثابت ہوئی تھی، وہ چند جاں فروشوں کو

لے کر دفعہ ایوان وزارت میں داخل ہوئے، ان کے ہاتھ میں ایک کاغذ تھا جس پر افران جنگ اور عام پیلک کے دستخط تھے اور اس میں تبدیل وزارت یا انکار صلح پر زور دیا گیا تھا، فوج کا جو حصہ وزارت کے ہاتھ میں تھا، اسے پہلے ہی کسی بہانے سے قسطنطینیہ سے باہر بھیج دیا گیا تھا اور جس قدر فوج شہر میں تھی وہ سب قومی جماعت کے ساتھ تھی، جس کی سیادت انور بے کر رہے تھے، وزراں حالات سے بے خرابی کام میں مشغول تھے کہ انور بے اندر داخل ہوئے، ناظم پاشا وزیر جنگ کے ایڈی کا نگ نے اس جماعت کو روکنے کی کوشش کی اور پستول چلانی، معاد و سری طرف سے بھی گولی چلی اور ناظم پاشا گر کر وہیں مختندا ہو گیا، بہت جلد انور بے نے وزارت خانہ پر قبضہ کر لیا، کامل پاشا کو استعفای نہیں پڑا، اس کی جگہ محمود شوکت پاشا صدر اعظم مقرر ہوئے۔

استقلال البانيا: لندن کانفرنس کے سامنے مجملہ اور اہم مسائل کے ایک منہلہ استقلال البانيا کا بھی تھا، سرو یا کو جو غیر معمولی کامیابی جنگ میں ہوئی تو اس نے بحر ایڈریاٹک کا رخ کرنا چاہا، کیوں کہ اب تک اس کے پاس کوئی بندرگاہ نہ تھی لیکن بحر ایڈریاٹک تک پہنچنے کے لیے سرو یا صرف ایک ہی راہ سے جا سکتا تھا یعنی البانيا کی طرف سے، چنانچہ نومبر ۱۹۱۲ء کے آخر میں سرو یا فوجوں نے الیسیو (Allesio) اور دورازو (Durrazzo) پر قبضہ کر لیا جو البانيا کے ساحل پر واقع تھے، دول عظمی نے جس وقت یہ خبر سنی فوراً احتجاج کیا، سب سے زیادہ مخالفت اٹلی اور آسٹریا کی طرف سے ہوئی، کیوں کہ یہی دونوں حکومتیں اپنے کو بحر ایڈریاٹک کا تہماں مالک قرار دیتی تھیں، سرو یا کو باضابطہ طور پر متنبہ کر دیا گیا کہ بحر ایڈریاٹک کی کسی بندرگاہ پر قبضہ کرنے کی اجازت نہ دی جائے گی لیکن سرو یا دول عظمی کی مخالفت کے باوجود بڑھتا چلا گیا، اسے امید تھی کہ دول عظمی کا اتحاد قائم نہ رہے گا اور کم از کم روس بالآخر اس کا طرفدار ہو جائے گا (۱)، مغربی حکومتوں کے احتجاج کے علاوہ خود اہل البانيا میں سرو یا کے اس اقدام کے خلاف سخت شورش برپا

ہو گئی، انھوں نے فوراً اولونا میں ایک مجلس منعقد کر کے سلطنت عثمانیہ سے اپنی کامل آزادی کا اعلان کر دیا، ان کو خطرہ تھا کہ اگر ایسا نہ کیا گیا تو البا نیہ کا بھی وہی حشر ہو گا جو بلقان کے دوسرے عثمانی مقبوضات کا ہونے والا ہے، اس اعلان سے دول عظمیٰ کے ہاتھ اور مضبوط ہو گئے اور انھوں نے لندن کا فرنٹس میں نہ صرف یہ کہ سرو یا کو مجبور کر کے البا نیہ بند رکا ہوں سے دست بردار کرایا بلکہ البا نیہ کا استقلال بھی باضابطہ طور پر تسلیم کر لیا، البا نیہ ایک خود مختاری است قرار دی گئی جس کے فرماں رو اک انتخاب دول عظمیٰ کے فیصلہ پر رکھا گیا، اس فرماں رو اکی مدد کے لیے ایک بین الاقوامی کمیشن کا تقرر طے ہوا، سرحدوں کی تعینی بھی ایک خاص کمیشن کے پر دی گئی، کافرنیس دراصل جس مقصد کے لیے منعقد کی گئی تھی وہ تو ریاستہ بے بلقان کی فاتحانہ سرمستیوں اور نوجوان ترکوں کی غیرت قومی کے باعث پورا نہ ہو سکا لیکن اس میں اتنا ضرور ہوا کہ البا نیہ کا استقلال بین الاقوامی طور پر تسلیم کر لیا گیا اور دولت عثمانیہ کا ایک اور صوبہ اس کے قبضہ سے نکل کر دول عظمیٰ کے سامنے عاطفت میں آگئیا۔

**اعادہ جنگ:** ترکی انقلاب وزارت کے بعد عارضی صلح کا خاتمہ ہو گیا اور جنگ از سر نو شروع کردی گئی، ۲۳ فروری ۱۹۱۴ء کو بلغاری فوجوں نے اور نہ پھر جملہ کیا، اب کی بار پچاس ہزار سروری فوج بھی ان کے ساتھ تھی، اسی روز بولیر کے قریب ترکوں اور بلغاریوں کا مقابلہ ہوا، جس میں ترکوں کو شکست ہوئی اور بولیر کا اہم قلعہ ان کے ہاتھ سے نکل گیا، اس درمیان میں یونانیوں نے بھی لڑائی شروع کر دی تھی، انھوں نے ایک فوج اپاڑیں روانہ کی اور ۲۶ مارچ کو یونانیا کے قلعہ پر جواب تک ناقابل تسلیم سمجھا جاتا تھا قبضہ کر لیا، اور مارچ کو جزیرہ ساموس بھی یونانیوں کے ہاتھ میں چلا گیا۔

**ستقوط اور نہ:** ۲۶ مارچ کو اور نہ کے فوجی دستہ کو بھی تقریباً پانچ ماہ کے شدید محاصرہ کے بعد تھیارڈاں دینے پڑے، اس محاصرہ میں بلغاریوں نے ایڑی چوٹی کا زور لگا دیا تھا اور اپنی پوری قوت کے ساتھ بار بار حملہ آور ہوئے تھے لیکن ہر بار انھیں کشتوں کی ایک بڑی

تعداد چھوڑ کر پسپا ہونا پڑتا تھا، اب کی باران کی کامیابی محض سروی افواج کی مدد سے ہوئی مگر اس کامیابی نے بلغاریا کے لیے ایک نئی دقت پیدا کر دی، جنگ بلقان میں رومانیا نے اب تک کسی فریق کا ساتھ نہیں دیا تھا، بلغاریا کی فتوحات کو دیکھ کر اس کے دل میں رشک کا جذبہ پیدا ہوا اور اپنی غیر جانبداری کے معاوضہ میں بلغاریا سے سلسلہ یاکے قلعہ کامطالہ کیا تا کہ صلح نامہ بننے میں اس کے ساتھ جو ناصلانی برقراری تھی اس کی کچھ تلافی ہو جائے، یہ معاملہ بھی فیصلہ نہیں ہوا تھا کہ ۱۹ اپریل ۱۹۱۳ء کو ترکوں اور بلغاریوں کے درمیان بولیر میں عارضی طور پر صلح ہوتی۔

**ستقطری:** اس عارضی صلح میں مونٹی نیگرو شریک نہ تھا کیوں کہ شاہ نکولس دولی عظمی کی مخالفت کے باوجود ستقطری کے محاصرہ پر قائم تھا اور اسے فتح کرنے سے پہلے کسی ص کے لیے آمادہ نہ تھا، دولی عظمی نے اسے منتبہ کر دیا تھا کہ اگر اس نے قلعہ فتح بھی کر لیا تو بھی اس پر قابض نہ رہنے پائے گا، اس لیے کہ پہلے سے طے ہو چکا ہے کہ یہ شہر البانیا کی جدید خود مختاری است میں شامل کر دیا جائے گا، تاہم نکولس نے کچھ پروانہ کی اور محاصرہ جاری رکھا، مجبور ہو کر روس کے علاوہ تمام دولی عظمی نے ایک متحدہ جنگی بیڑا مونٹی نیگرو کے ساتھی علاقہ کی تاکہ بندی کے لیے روانہ کیا، یہ بیڑا برطانوی امیر امیر بیرنی (Burney) کی سرکردگی میں ۲۴ اپریل کو انتی داری کے سامنے نمودار ہوا، پھر بھی نکولس نے محاصرہ بدستور جاری رکھا، بالآخر ۲۲ اپریل کو فاقہ کشی سے بیک آ کر محصورین نے ہتھیار ڈال دئے، اسد پاشا ترکی دستہ اور باقی ماندہ سامان جنگ کو لے کر شہر سے نکل گیا اور ۲۶ اپریل کو مونٹی نیگرو کا ولی عہد شہزادہ ڈانیلو (Danilo) فتحانہ طور پر اس میں داخل ہوا لیکن مونٹی نیگرو کی یہ فتح مندی چند روز ثابت ہوئی، دولی عظمی نے شاہ نکولس کو مجبور کیا کہ شہر ان کے حوالہ کر دے، چنانچہ ۲۷ مریمی کو نکولس نے سرایہ و رڈگرے وزیر خارجہ برطانیہ کو بذریعہ تار اطلاع دی کہ میں بالکل مجبور ہو کر ستقطری سے دست بردار ہوتا ہوں اور اسے دولی عظمی کے ہاتھ میں دیتا ہوں، اس کے بعد بین الاقوامی فوجیں جنگی بیڑے سے اتر کر ستقطری

میں داخل ہو گئیں، سقط طری کے شہر اور اس کے چاروں طرف چھٹیل کے فاصلے تک ایک عارضی حکومت قائم کر دی گئی، جس کا صدر امیر الجھر برلنی مقرر ہوا۔

صلح نامہ لندن، ۳۰ مئی ۱۹۱۳ء: بولیر کی عارضی صلح کے بعد لندن کا فرنس کے دوبارہ منعقد کرنے کی تحریک پھر شروع ہوئی، ریاستہائے بلقان نے دولی عظمی کے تمام شرائط وساطت منظور کر لیے مگر اپنے لیے یہ حق محفوظ رکھا کہ تھریں اور الباینا کی سرحدوں نیز جزاً تھجین کے مستقبل کے مسئلے پر وہ کافرنس میں بحث و مباحثہ کریں گی، دولی عظمی نے اپنی وساطت کے لیے یہ شرائط پیش کیے تھے (۱) یورپ میں ترکی کی جدید سرحد کے لیے اینوس (Ainos) جو بھرا تھجین پر واقع ہے اور میڈیا (Midia) جو بھرا سود پر واقع ہے، ان دونوں کا درمیانی خط مستقیم بنیاد قرار دیا جائے۔ (۲) جزاً تھجین کا مسئلہ اور جدید الباینا کی سرحد کی تعینیں دولی عظمی کے فیصلہ پر چھوڑ دی جائے۔ (۳) تمام مالی معاملات بشمول تاوانِ جنگ ایک بین الاقوامی مالی کمیشن کے سپرد کر دئے جائیں، چنانچہ یہ کمیشن ۹ رجبون کو پیرس میں بیٹھا اور اس میں محاربین کے نمائندے شریک ہوئے۔ (۱)

۳۰ مئی ۱۹۱۳ء کو "صلح نامہ لندن" پر فریقین کے دستخط ہو گئے، اس کے رو سے

یوروپین ترکی کے تمام علاقوں پہ استثنائے الباینا جو خط اینوس و میڈیا کے مغرب میں واقع تھے، ریاستہائے بلقان کو دئے دئے گئے، الباینا کی سرحدوں نیز اس کے متعلق تمام دوسرے مسائل کا فیصلہ دولی عظمی پر چھوڑ دیا گیا، کریٹ کے علاوہ اور تمام جزاً تھجین کی قسمت کا فیصلہ بھی دولی عظمی ہی پر چھوڑ اگیا، باب عالی نے کریٹ کا الحاق یونان سے منظور کر لیا، مالی معاملات کا تفصیل پیرس کے بین الاقوامی کمیشن کے سپرد کر دیا گیا اور حکومتی اختیارات، قومیت اور تجارت کے مسائل کا مخصوص معابردوں سے طے ہونا قرار پایا۔ (۲)

اتحاد میں افتراق: دولی یورپ نے لندن کا فرنس کی کامیابی پر ایک دوسرے کو مبارک باد دی، لیکن خود اتحادیوں کے اندر جو افتراق پیدا ہو رہا تھا، اس کی طرف کوئی توجہ نہیں کی،

یہ افتراق مال غنیمت کی تقسیم پر ظاہر ہوا، کریٹ، جزائر میکین، اپارس، تھریں اور مقدونیا جو دو لیٹ عثمانیہ کے ہاتھ سے نکل کر اتحادیوں کے قبضہ میں آچکے تھے، ان کی تقسیم کا مسئلہ نہایت دشوار تھا اور لندن کا نفرنس کے اختتام سے قبل ہی باہمی جنگ کے آثار نمودار ہونے لگے تھے، اتحادی فتح کے نتیجہ میں سرشار تھے اور ان میں سے ہر ایک مال غنیمت کا سب سے زیادہ حقدار اپنے ہی کو سمجھتا تھا، جنگ سے پہلے سرو یا اور بلغاریا کے درمیان جو معاهدہ ہوا تھا، اس کے رو سے مقدونیا کا ایک چھوٹا سا حصہ سرو یا کو منا چاہیے تھا، لیکن جنگ میں سرو یا افواج نے جو خلاف قوی قوت حاتم مقدونیا میں حاصل کیں، ان کے لحاظ سے سرو یا معاهدہ مذکورہ پر قائم رہنے کے لیے تیار نہ تھا، واقعہ یہ ہے کہ اتحادیوں کو گمان بھی نہ تھا کہ وہ ترکوں کے مقابلہ میں اس درجہ کا میاب رہیں گے، یہی سبب تھا کہ مال غنیمت کی تقسیم سے متعلق انہوں نے جنگ سے پہلے کسی خاص معاهدہ کی ضرورت نہ سمجھی، لیکن تعجب یہ ہے کہ لندن کا نفرنس میں بھی اس مسئلہ پر توجہ نہیں کی گئی اور گویا اسے تواریکے فیصلہ پر چھوڑ دیا گیا، مقدونیا میں ترکوں سے جوڑا ایسا ہوئیں وہ زیادہ تر سرو یا اور یونان کی فوجوں سے ہوئیں، بلغاری فوجیں تھریں میں لڑتی رہیں، چنانچہ مقدونیا کے پیشتر علاقوں پر سرو یا اور یونان ہی کا قبضہ تھا، اس بنابر اُن دونوں ریاستوں کا دعویٰ یہ تھا کہ مقدونیا ان ہی کے قبضہ میں رہنے دیا جائے اور بلغاریہ اپنا حصہ تھریں میں پورا کر لے، بلغاری اس پر راضی نہ تھا، وہ مقدونیا پر قبضہ رکھنے کے لیے اس وجہ سے مصروف تھا کہ اس میں بلغاری آبادی کثرت سے تھی، علاوہ بریں وہ نیسیوں برس سے مقدونیا کے عیسائیوں میں بلغاری قومیت کا جذبہ ابھار رہا تھا، سرو یا کی طرف سے یہ کہا جاتا تھا کہ چوں کہ دولی عظیمی کے فیصلہ کے مطابق الیانیا ایک خود مختار ریاست بنادی گئی ہے، جس سے علاوہ اور نقصانات کے سب سے بڑا نقصان سرو یا کو یہ پہنچا کہ اسے ساحل ایڈریانک پر کوئی بندرگاہ نہیں مل سکی اور دور از و پر قبضہ پانے کے بعد بھی اس سے دست بردار ہونا پڑا، حالانکہ سرو یا کا شریک جنگ ہونا دراصل اسی مقصد سے تھا کہ ایڈریانک کی کوئی بندرگاہ حاصل

ہو جائے، اس لیے اس کی تلافی صرف اس صورت میں ہو سکتی ہے کہ مقدونیا میں اسے زیادہ حصہ دیا جائے، علاوہ ان فتوحات کے جو سروی افواج نے مقدونیا میں حاصل کی تھیں، سرویا کی طرف سے ایک دلیل یہ بھی پیش کی جاتی تھی کہ تقریباً پر جس میں اور نہ بھی شامل تھا، بلغاریا کا قبضہ ہو جانے کی وجہ سے ریاستہائے بلقان کا توازن قوت و رہنم برہم ہو جائے گا، جس کا اثر زیادہ تر سرویا پر پڑے گا، اس لیے ضرورت ہے کہ توازن کو قائم رکھنے کے لیے سرویا کو بلغاریا سے زیادہ حصہ مقدونیا میں دیا جائے۔

بلغاریا اور یونان کا معاملہ بھی ایسا ہی پیچیدہ تھا، سالوینیکا اور مقدونیا کے جنوبی نصف پر یونان کا قبضہ تھا، بلغاریا سالوینیکا کو لینے کے لیے اڑا ہوا تھا، چنانچہ "صلح نامہ لندن" کی تحریک سے قبل ہی سالوینیکا کے مسئلہ پر بلغاریوں اور یونانیوں میں تکواریں چل گئی تھیں، ۱۹۰۲ء کو بلغاری فوجوں نے یونانی دستوں پر حملہ کر دیا تھا، نیز بلغاری تو پکیوں نے ایک یونانی جہاز پر بھی گولہ باری کر دی تھی، لیکن چونکہ لندن کا انگلیس کا اجلاس ہو رہا تھا، اس لیے اس وقت یہ جنگ زیادہ نہیں بڑھی۔

ایک پیچیدگی رومانیا نے بھی پیدا کر دی تھی، رومانیا جنگ میں تو شریک نہ تھا اور اس لیے مال غنیمت کے کسی حصہ کا حق نہ رکھتا تھا، لیکن چونکہ اس کی غیر جانبداری سے اتحادیوں کو بالواسطہ سہولت پہنچی تھی اور انہوں نے بالخصوص بلغاریا نے حیرت انگیز فتوحات حاصل کر کے اپنی طاقت بہ نسبت پہلے کے بہت زیادہ بڑھا لی تھی، اس لیے توازن قوت کو برقرار رکھنے کے لیے رومانیا کو بھی کچھ ملنا ضروری تھا، چنانچہ رومانیا نے بلغاریا سے یہ مطالبہ کیا کہ سلسلہ یا کافلہ نیز علاقہ دو بروجا کا ایک حصہ جس پر بلغاریا کا قبضہ تھا، اسے دے دیا جائے، بلغاریا اس وقت دولت علیہ سے جنگ کرنے میں اپنی پوری طاقت صرف کر رہا تھا، وہ رومانیا سے لڑائی مول لینے کے لیے تیار نہ تھا، لہذا مجبوراً اس نے رومانیا کے مطالبات منظور کر لیے اور مئی ۱۹۱۳ء میں معاهدہ پر دستخط کر کے سلسلہ یا اور دو بروجا کا وہ علاقہ رومانیا کے لیے نامزد کر دیا۔

آغاز جنگ، جون ۱۹۱۳ء: رومانیا سے یوں دب کر صلح کرنے کا یہ نتیجہ ہوا کہ بلغاریا، مقدونیا کے معاملہ میں زیادہ سخت ہو گیا، یونان سے جو مراسلت اس مسئلہ میں ہو رہی تھی وہ موقوف کر دی گئی اور سرویا کے ساتھ بھی معاملات کچھ زیادہ نہ بڑھے، بلغاریا کو اپنی قوت پر اتنا غرور تھا کہ اس نے حریفوں کی فوجی طاقت کی کچھ پرواں کی، اس کا وزیر اعظم گیشوف (M. Gueshoff) صلح کا خواہش مند تھا لیکن وزارت کا بڑا حصہ جنگ پر آمادہ تھا، چنانچہ گیشوف کو استعفادے کر علاحدہ ہو جانا پڑا، شاہ فردینڈ جو ایک نہایت عیار اور سازشی فرماں رو تھا، اس پارٹی کا طرفدار تھا جو جنگ چاہتی تھی، بلغاریا کے سابق حلیفوں کے ساتھ جو فریب اور غداری برقراری گئی اس کا ذمہ دار زیادہ تر وہی تھا۔ (۱)

بلغاریا کے طرز عمل سے یونان اور سرویا کو جب اس بات کا یقین ہو گیا کہ جنگ بالآخر چھڑ کر رہے گی تو ۲۰ جون کو انہوں نے آپس میں ایک معابدہ اتحاد کر لیا، جس میں رومانیا بھی شریک ہو گیا، حالانکہ وہ اس سے قبل بلغاریا سے سلسلہ یا اور دو برو جا کے متعلق صلح کر چکا تھا، چنانچہ جنگ بلقان کے اتحاد یوں میں اب جوڑائی چھڑی اس میں بلغاریا کے مقابل یونان، سرویا اور رومانیا کی ریاستیں تھیں، بعد میں مونٹنگرو بھی اتحاد یوں کے ساتھ ہو گیا۔

**جنگ تقسیم:** ۲۹ جون ۱۹۱۴ء کو آدمی رات کے وقت مقدونیا کی بلغاری فوج نے دفعہ بغیر کسی اطلاع یا اعلان جنگ کے یونانی اور سروی دستوں پر حملہ کر دیا اور دوسرے روز ایک لاکھ بلغاری فوج اس سروی فوج کے مقابلہ میں جو اس سے قریب تر تھی آگے بڑھی، سروی فوج اس ناگہانی حملہ سے پہلے تو پس ہوئی، لیکن یکم جولائی کو مونٹنگرو کی مدد سے اس نے جم کر مقابلہ کیا اور ۲۰ جولائی کو بلغاری فوج کو شکست دے کر اس کی بہت سی توپیں چھیسیں لیں، ۲۰ جولائی کو پھر مقابلہ ہوا اور بلغاریا کو پھر شکست ہوئی، ۲۸ جولائی کو سروی فوج نے استیب (Istib) پر قبضہ کر لیا اور اب بلغاری پسپا ہو کر اپنی سرحد کی طرف روانہ

(۱) لاڑائیوں سلسلے میں ۳۶۵

ہوئے، اس درمیان میں یونانی فوج بھی جس کا مرکز سالو نیکا تھا، بلغاری فوج کے مقابلہ کے لیے بڑھی، کلٹیش (Kiltich) کے میدان میں جنگ ہوئی اور بلغاری بری طرح ہارے، اس کے بعد متعدد روزے اسیاں اور ہوئیں اور ہر ایک میں بلغاریوں کو شکست کھا کر پیچھے ہٹنا پڑا بلغاری فوجوں کے لیے اب صرف اپنی سرحد کی راہ کھلی رہ گئی تھی، واپسی میں انہوں نے مقدونیا کی یونانی آبادی پر ہولناک مظالم توڑے، یونانیوں نے بھی آگے بڑھ کر ویسا ہی انتقام لیا (۱) بلغاریوں کو صرف یونان اور سرویا کی فوجوں سے لڑنا نہیں پڑا، ۱۹۱۹ءی جولائی کو رومانیا بھی جنگ میں شریک ہو گیا اور سلسہ لیا پر قبضہ کر کے صوفیا کی طرف بڑھا۔

**فتح اور نہ:** بلغاریا کی اس نازک حالت سے ترکوں نے بھی فائدہ اٹھایا، ۱۵ اگسٹ ۱۹۱۹ءی کو انور پاشا تھریس میں داخل ہوئے اور ۲۰ اگسٹ کو آسانی کے ساتھ اور نہ پر قبضہ کر لیا، اس کے بعد یلو ٹیکا اور قرق کلیسے بھی انہوں نے دوبارہ فتح کر لیے۔

**عارضی صلح:** جنگ تقسیم صرف ایک ماہ تک جاری رہی لیکن اس قلیل مدت میں بلغاریا کی حالت نہایت نازک ہو گئی، اس کی فوجوں کو ہر مرکز میں شکست ہوئی، دشمن کی فوجیں ہر طرف سے بڑھتی ہوئی آرہی تھیں، بالآخر سے مجبور ہو کر دولی عظمی سے صلح کی درخواست کرنی پڑی، ۳۱ اگسٹ ۱۹۱۹ءی کو فریقین ایک عارضی صلح پر راضی ہوئے اور یہ طے پایا کہ بخارست میں ایک صلح کانفرنس منعقد کی جائے جس میں ریاستہائے بلقان کے نمائیدے شریک ہوں، لیکن دول عظمی کے نمائیدے شرکت نہ کریں۔

**صلح نامہ بخارست:** بخارست میں صلح کانفرنس کا اجلاس فوراً شروع کر دیا گیا اور اس سرعت کے ساتھ معاملات فیصل ہوئے کہ ۱۰ اگسٹ ۱۹۱۹ء کو مجاہدین نے صلح نامہ پر دستخط کر دئے، سب سے زیادہ نقصان بلغاریا کو برداشت کرنا پڑا، جس پر جنگ تقسیم کی تمام تر ذمہ داری عاید ہوتی تھی، اس نے یہ جنگ دراصل مقدونیا پر قبضہ کرنے کے لیے چھٹیری تھی، کانفرنس نے مقدونیا ہی سے اس کو تقریباً کلیثہ محروم کر دیا، مقدونیا یونان اور سرویا

کے درمیان تقسیم کر دیا گیا، سرویا کو سلطی مقدونیا ملا، جس میں اوکرینا اور مناستر، قوصہ اور نووی بازار کا نصف شرقی شامل تھا، اس کا نصف غربی مونٹی نگر کو دیا گیا، یونان کے حصہ میں اپریس، چنوبی مقدونیا، سالوینیکا اور مشرق میں دریائے مترا (Mista) تک ساحلی علاقہ آیا جس میں کوالا بھی شامل تھا، رومانیا نے دو بروج کا ایک بڑا حصہ مع قلعہ سلسلہ یا کے پایا۔

دولت عثمانیہ کے ساتھ کوئی معاہدہ ۲۹ ستمبر تک نہ ہو سکا، ۲۹ ستمبر کو بالآخر باب عالی اور بلغاریا کے درمیان بھی صلح ہو گئی، تھریں کا بڑا حصہ ترکوں کو واپس مل گیا، اس میں اور نہ، وسیوینیکا اور قرقیکلیس کے اہم شہر شامل تھے، یورپ میں دولت علیہ کی کائنات بس اسی قدر اور رہ گئی، باقی سارا اعلاقہ ریاستہائے بلقان میں تقسیم ہو گیا، بلغاریوں نے اس جنگ میں جونقصانات برداشت کیے تھے ان کے معاوضہ میں انھیں تھریں کا ایک چھوٹا سا نکڑا ہاتھ آیا جس کا ایک حصہ بحر اتجہین کے ساحل پر تو ضرور تھا لیکن اس میں کوئی اہم بندرگاہ نہ تھی، لارڈ ایورسلے اس موقع پر بلغاریا کے متعلق لکھتا ہے: ”کمینہ غداری اور حد سے زیادہ غرور کا اس سے زیادہ مہلک انتقام کبھی نہیں لیا گیا۔“ (۱)

**جنگ کے نتائج:** بلقان کی دونوں جنگوں میں اخراجات کا تخمینہ تقریباً (۲۲۵,۰۰,۰۰,۰۰) پونڈ کیا جاتا ہے اور کشتوں اور زخمیوں کی تعداد (۳۲۸,۰۰۰) دونوں مدلوں میں سب سے زیادہ نقصان بلغاریا کا ہوا، اس کے (۱۳,۰۰,۰۰) آدمی مارے گئے ور (۹,۰۰,۰۰,۰۰) پونڈ صرف ہوئے، ترکوں کے مقتولوں اور زخمیوں کا شمار (۱,۰۰,۰۰,۰۰) اور مصارف کا تخمینہ (۸,۰۰,۰۰,۰۰) پونڈ تھا، سرویا کا (۷,۰۰,۰۰,۰۰) آدمی اور (۵,۰۰,۰۰,۰۰) پونڈ اور یونان جو نتیجہ کے اعتبار سے سب سے زیادہ فائدہ میں رہا سب سے زیادہ ستا چھوٹا یعنی صرف (۳,۰۰,۰۰,۰۰) آدمی اور (۲,۵,۰۰,۰۰,۰۰) پونڈ۔

علاقہ اور آبادی کے لحاظ سے نقصان صرف ترکی کا ہوا، جنگ سے پہلے اس کی یوروپیں آبادی کا تخمینہ (۶۱۳,۰۲,۰۰) تھا اور اس کا رقمہ (۶۵,۳۵,۰) مربع میل تھا، جنگ

کے اختتام پر (۱۹۰۰) آبادی، اس کی حکومت نے نکل گئی اور اس کے قبضہ میں صرف (۱۸۸۲) مریع میل اور باقی رہ گئے، مالی غنیمت میں سب سے بڑا حصہ یونان کے ہاتھ آیا، یونان کی آبادی پہلے (۲۰۰۰) تھی، اب بڑھ کر (۳۰۰۰) ہو گئی اور اس کا رقبہ (۲۵۰۰) مریع میل سے (۲۱۹۳۳) مریع میل تک پہنچ گیا، سرویا کی آبادی پہلے میں لاکھ سے کسی قدر کم تھی، "صلح نامہ بخارست" کے رو سے پینتالیس لاکھ ہو گئی اور رقبہ (۱۸۵۰) سے بڑھ کر (۳۲۸۹) مریع میل ہو گیا، رومانیا نے اپنی آبادی میں جو پہلے بھی ریاستہائے بلقان میں سب سے زیادہ تھی (۲۸۶۰۰) کا اضافہ اور کیا اور اپنی مملکت میں (۲۶۸۷) مریع میل بلغاریا کے ماقومات سے لے کر ملائے، بلغاریا کا فرع بقدر (۱۲۵۳۹۰) آبادی میں اور (۹۶۶۳) مریع میل توسعہ مملکت میں رہا، مونٹنگرو کی آبادی (۲۵۰۰۰۰) سے بڑھ کر (۲۸۰۰۰۰) تک پہنچ گئی اور اس کا رقبہ (۳۲۷۴) مریع میل سے (۵۶۰۳) مریع میل ہو گیا۔ (۱)

خالدہ ادیب خانم نے اپنے خطبات میں جنگ بلقان کے نتائج اور اثرات پر حسب ذیل روشنی ڈالی ہے۔

- (۱) ترکوں کی شکست سے مغربی حکومتوں کے خیالات میں بہت بڑا تغیر واقع ہوا
- (الف) روس ترکوں کے ہارنے سے خوش ہوا مگر ان کا اس بڑی طرح ہارنا اس کی مصلحتوں کے خلاف تھا، جنگ بلقان کے آغاز کے وقت اسوہ لسکی نے لکھا تھا: "ترکوں کی کامل شکست سے اتحاد میں خلل پڑنے کا اندازہ ہے۔" وہ ترکی سلطنت کا خاتمه بلقان کی ریاستوں کے ہاتھ سے نہیں بلکہ مغربی حکومتوں کے ہاتھ سے چاہتا تھا۔
- (ب) بلغاریا والوں کی قابلیت اور مخلصے پن سے بھی روس کو اندازہ پیدا ہو گیا، اس کی اور فرانس کی نظر عنایت اب سرویا کی طرف زیادہ ہو گئی اور وہی آسٹریا کی سلطنت کا ادارہ قرار دیا گیا، بلغاریا کی طرف سے شبہ تھا کہ وہ آسٹریا سے ساز باز رکھتا ہے۔

(ج) فرانس اور انگلستان کو ترکی کی بتابی کا یقین ہو گیا، اس کی اہمیت ان کے نظر میں فوجی قوت کی وجہ سے تھی، اب انھیں اس سے مدد ملنے کی امید نہیں رہی اور انھوں نے یہ خیال چھوڑ دیا کہ اس سے میں الاقوامی ریاست کے کھلیل میں درے کا کام لیں۔

(۲) ترکوں پر اس شکست کے جوازات ہوئے وہ اس سے بھی زیادہ گھرے تھے۔

(الف) شکست کی بڑی وجہ یہ تھیں، کامل پاشا کا ضعف جو بڑھاپے میں پیدا ہو گیا تھا، اس کی خود بینی، اس کا مغرب کی حکومتوں پر آنکھ بند کر کے بھروسہ کرنا جس کی وجہ سے اس نے اپنی آزمودہ کارروج کو منتشر کر دیا، پرانے طرز کے افسروں کی عام نااہلی اور بے تدبیری، نتیجہ یہ ہوا کہ یہ پرانے لوگ سپاہی اور مرد بردونوں کی حشیثت سے بے وقت ہو گئے۔

(ب) شکست کی مصیبت تو تھی ہی، اس پر طرہ یہ ہوا کہ بلقانیوں نے مسلمانوں کی آبادی کو جو جنگ میں شریک نہ تھی اور جس میں زیادہ تر عورتیں، بچے اور بوڑھے تھے قتل کرنا شروع کیا اور یہ لوگ بھاگ بھاگ کر ترکی میں پناہ لینے لگے، اسی ران جنگ کو قتل کرنا، ان کو فاقوں مارنا، ان کے ہاتھ پیر کاٹنا، عام باشندوں کو اذیت پہنچانا اور ان کا خون بہانا، ان سب چیزوں کی ابتداء زمانہ حال کی لڑائی میں بلقانیوں نے مسلمانوں کے مقابلہ میں کی۔

(ج) مغرب ان ہولناک مظالم کو چپ چاپ دیکھتا رہا مگر جب بلقان کی ریاستوں نے ایک دوسرے کی عیسائی رعایا کے ساتھ بھی یہی حرکتیں شروع کیں تو مغرب سے مخالفت کی آواز اٹھی، دوسری جنگ بلقان کے بعد کارستگی نے ایک میں الاقوامی کمیشن تحقیقات کے لیے بھیجا۔

جب ترک عورتوں نے اشتبول کے یونیورسٹی ہال میں جمع ہو کر یورپ کی بادشاہ بیگموں سے اپنی کی تھی کہ انسانی بحدودی کی خاطر بلقان کی مسلم آبادی کی حمایت کریں تو جواب تک نہیں ملا تھا، ترکوں نے دیکھا کہ مسلمانوں کی فریاد سے یہ یہ اعتمانی

اور عیسائیوں کو اسی حال میں دیکھ کر یہ جوش و خروش تو ان پر بہت برا اثر ہوا، مقدونیا سے ہزار ہا مسلمان بھاگ کر اناطولیہ میں آتے تھے اور اپنی مظلومی کی داستان سناتے تھے اس کی وجہ سے اناطولیہ میں مسلمانوں اور عیسائیوں کے تعلقات جواب تک بہت ابجھتے تھے۔ بہت خراب ہو گئے۔

دوم ہونا تو یہ چاہیے تھا کہ اس مصیبت میں سلطنت کی مسلمان رعایا میں باہمی ہمدردی اور محبت بڑھ جاتی، مگر ایسا نہیں ہوا، دوسرے ملکوں کے مسلمان بھائیوں کے ہم بے حد احسان مند ہیں، ہندوستان کے مسلمانوں نے ہر ممکن طریقہ سے مددی اور ہمدردی کا اظہار کیا مگر سلطنت کے اندر مسلمانوں میں تفریق کار، حماں اور بھی توی ہو گیا۔



## جنگ عظیم

جنگ بلقان کے بعد نوجوان ترکوں نے اس بات کی پوری کوشش کی کہ اب جہاں تک ممکن ہو ملک کو جنگ کے مصائب سے دور رکھیں، ۱۹۰۸ء کے انقلاب کے بعد ہی سے ترکی پر حملہ شروع ہو گئے تھے اور بوسنیا اور ہرزیگووینا کے نکل جانے کے علاوہ طرابلس اور بلقان کی جنگوں میں جوش دید نقصانات برداشت کرنے پڑے اور جن قیمتی مقبوضات سے دست بردا ہو جانا پڑا ان کی حلائی کااظاہر کوئی امکان نہ تھا، نوجوان ترکوں نے ملک کی حالت کا اچھی طرح اندازہ کر لیا تھا اور اب وہ کسی جنگ میں حصہ لینے کے لیے تیار نہ تھے، یہی وجہ تھی کہ انہوں نے ترکی کے سب سے بڑے اور سب سے قدیم دشمن روں سے بھی مصالحت کرنے کی کوشش کی اور ۱۹۱۳ء میں اس غرض سے ایک مہم لیوینڈیا میں زار کے پاس بھیجی، چنانچہ قسطنطینیہ میں ترکوں اور روسیوں کی ایک متحدہ انجمن بھی قائم ہو گئی اور ترکی اخباروں میں یہ بحث ہونے لگی کہ آپنے باسفورس روی چہازوں کے لیے کھول دیا جائے، اسی طرح فرانس اور انگلستان سے بھی دوستانہ تعلقات جو طرابلس اور بلقان کی جنگوں میں کشیدہ ہو گئے تھے دوبارہ قائم کرنے کی کوشش کی گئی، نوجوان ترکوں نے یونان سے بھی مصالحت کرنی چاہی اور ان کی طرف سے یہ تجویز پیش کی گئی کہ ”یونان کی مسلم ترکی رعایا کا مبادله ترکی کی یونانی رعایا سے کر لیا جائے تاکہ مقدونیا میں یونان اور ترکی کی مخالفت کا خاتمه ہو جائے“<sup>(۱)</sup> (۱) غرض جنگ بلقان کے بعد

(۱) ترکی میں مشرق و مغرب کی کلکش ص ۷۶

تدریج دو لفظ عثمانیہ

۲۸۰

نوجوان ترکوں نے وہ سب کچھ کیا جو دوسری حکومتوں کی آوریزش سے بچنے کے لیے ضروری تھا اور اگر چند مہینوں کے بعد جنگ عظیم چھڑنے گئی ہوتی اور ترکی کو بھی بدرجہ مجبوری اس میں شامل نہ ہو جانا پڑتا تو بہت ممکن تھا کہ وہ تمام توقعات پوری ہو جائیں جو جائیں ۱۹۰۸ء کے انقلاب کے ساتھ قائم کر لی گئی تھیں۔

**جنگ عظیم کی شرکت:** اگست ۱۹۱۴ء میں جنگ عظیم چھڑنے گئی، سلطنت عثمانیہ اس میں کسی فریق کا ساتھ دینے کے لیے مطلق آمادہ نہ تھی لیکن بعض ناگزیر اسباب سے مجبور ہو کر اسے کچھ دنوں کے بعد شرکت کرنی پڑی، وہ اسباب حسب ذیل تھے:

(۱) سلطنت عثمانیہ ان پابندیوں سے بچنے آگئی تھی جو مراعات خصوصی (Capitulations) کے پرداہ میں یوروپیں حکومتوں نے اس پر عاید کر رکھی تھیں، یہ مراعات گذشتہ صدیوں میں سلاطین نے یوروپیں باشندوں کو عطا کی تھیں، جن کے رو سے ان باشندوں کو بعض مخصوص عدالتی اور تجارتی حقوق حاصل تھے مثلاً یوروپیں باشندوں کو جو سلطنت عثمانیہ میں قیام پذیر ہو گئے تھے، یعنی حاصل تھا کہ وہ اپنے مقدمات اپنے ہم قوم حکام کے سامنے لے جائیں اور اپنے وطنی قوانین کے مطابق ان کا فیصلہ کراہیں، بشرطیکہ فریقین مقدمہ ایک ہی قوم کے ہوں، ۱۹۳۵ء کے بعد سے یوروپیں ممالک کے سفیروں کو اپنے ہم قوم افراد پر دیوانی کے معاملات میں مکمل اختیارات دے دئے گئے تھے، یہاں تک کہ غیر ملکی باشندے اپنی خواہش کے باوجود عثمانی عدالتوں میں اپنے معاملات پیش نہیں کر سکتے تھے، تجارتی مراعات کی وجہ سے ترکوں کو بڑی دشواریوں کا سامنا تھا، یہ ورنی تاجر جہاں اور جس طرح چاہتے تھے اپنا کاروبار پھیلادیتے تھے، وہ عثمانی قانون کے دائرہ سے باہر تھے، ان کے متعدد بیک بھی سلطنت کے مختلف حصوں میں کھلے ہوئے تھے، ان مراعات کے لحاظ سے یوروپیں حکومتوں کو اپنے خاص ڈاک خانے قائم کرنے کا بھی حق حاصل تھا اور ان کے ڈاک خانے تمام سلطنت میں پھیلے ہوئے تھے، یہ ڈاک خانے چونکہ عثمانی حکام کی نگرانی سے بالکل آزاد تھے اس لیے ان

کے ذریعہ سے منوع اشیاء کی آمد و رفت بلا کسی روک نوک کے ہوتی رہتی تھی اور یہ عیسائی رعایا میں با غایبانہ خیالات کے پھیلانے کا بھی ایک مستقل ذریعہ تھے، نوجوان ترکوں نے سلطان کی مطلق العنانی سے آزادی حاصل کرنے کے بعد مراعات کے پھندے کو بھی اپنے گلے سے نکال دینا چاہا اور جنگ عظیم کے اعلان کے بعد جب انگلستان اور فرانس کی طرف سے ترکی کے غیر جانبدار رہنے کی خواہش کی گئی تو اس کے معاوضہ میں اتحادیوں کے سامنے مراعات کی منسوخی کا مسئلہ پیش کیا، لیکن اتحادی اس کے لیے تیار نہ ہوئے، وہ ترکی کو اس کی غیر جانبداری کا یہ معاوضہ دینا نہیں چاہتے تھے، نوجوان ترکوں کا اعتدال پسند عنصر اور ملک کی رائے عامہ اتحادیوں کی طرف مائل تھی لیکن جنگ بلقان کے بعد اتحادی ترکی کی فوجی قوت کو حقیر سمجھنے لگئے تھے اور باوجود اس کے کہ بلقان کی ریاستوں کو اپنا طرفدار بنانے کے لیے وہ انتہائی کوشش کر رہے تھے، انہوں نے ترکی کو ساتھ لینے کی مطلق پروانہ کی، ان کے اس طرز عمل کی وجہ بقول خالدہ غانم یہ بھی تھی کہ ”روس نے جو اتحادیوں میں شریک غالب کی حیثیت رکھتا تھا اُنی چھیری ہی اس غرض سے تھی کہ ترکی کے حصے بخڑے کر لیے جائیں۔“

(۲) ترکی کو سب سے زیادہ خطرہ روس کی طرف سے تھا، روس کی نگاہیں مدت سے قسطنطینیہ پر لگی ہوئی تھیں اور نوجوان ترک جانتے تھے کہ روس کی حمایت حاصل کرنے کے لیے انگلستان بے تکلف قسطنطینیہ کو پیش کر دے گا، سلطنت عثمانیہ کی تقسیم کے متعلق اتحادیوں کی باہمی مفاہمت خواہ ۱۹۱۵ء میں ہوئی جیسا کہ عام طور پر بیان کیا جاتا ہے یا ۱۹۱۳ء میں جیسا کہ نوجوان ترک سمجھ رہے تھے، اس میں شبہ نہیں کہ ترکی کی جانب سے اتحادیوں کی بے اعتمانی کا اصلی سبب یہی مسئلہ تھا، علاوہ بریں نوجوان ترک خوب سمجھتے تھے کہ اگر جنگ میں اتحادیوں کو فتح ہوئی تو روس سلطنت عثمانیہ کے حصے بخڑے کرنے سے باز نہ رہے گا اور دولت علیہ کے استقلال کے وہ تمام دعوے طاق پر دھرے رہ جائیں گے جو غیر جانبداری کے معاوضہ میں اتحادیوں کی طرف سے کیے جا رہے تھے، اس بنا پر ترکی

کے لیے کوئی چارہ نہ تھا، بجز اس کے کہ اس فریق کا ساتھ دے جو روس کا مخالف ہو۔

(۳) سلطنت عثمانیہ کی عیسائی رعایا کی حمایت میں اتحادیوں نے ہمیشہ جس

متعصبانہ ذہنیت کا ثبوت دیا تھا اور جس طرح علائمیہ وہ عیسائیوں کی اقتصادی اور سیاسی برتری کو مسلم اکثریت کے مقابلہ میں قائم کرنے کی کوشش کر رہے تھے، اس نے بھی نوجوان ترکوں کو مخالف فریق کی جانب مائل ہونے پر مجبور کیا، برخلاف اس کے جزئی سے انھیں اس قسم کی کوئی شکایت نہ تھی، برطانیہ نے جنگ کریمیا کے وقت سے دولت عثمانیہ کے ساتھ جو دوستانہ تعلقات قائم کیے تھے، ۱۹۰۷ء میں ان پر ایک کاری ضرب پر چکی تھی اور اس سال برطانیہ اور روس کے درمیان جو معاهدہ ہوا تھا اس نے اسلامی ممالک کو پہلے سے بھی زیادہ روس کے رحم و کرم پر چھوڑ دیا تھا، ۱۹۰۸ء کے انقلاب میں حکومت برطانیہ کا رویہ بہت ہی خشک رہا اور جنگ بلقان میں نہ صرف حکومت بلکہ برطانوی قوم بھی ترکوں کی مخالف رہی۔

(۴) نوجوان ترکوں کی ایک با اثر جماعت جس میں زیادہ تر فوج کے افسر تھے، جزئی سے اتحاد کرنے کی حامی تھی، اس کی وجہ یہ تھی کہ جزئی روس کا مخالف تھا اور روس سلطنت عثمانیہ کا قدیم دشمن تھا، جزئی بھی ترکی کی حمایت کو اپنے لیے نہایت قیمتی خیال کرتا تھا اور سلطان عبدالحمید خاں کے زمانہ ہی سے باب عالی میں اپنا رسوخ و اقتدار بڑھا رہا تھا، نوجوان ترکوں کے فوجی عنصر پر جرمن عسکریت کا اثر پوری طرح غالب تھا، خصوصاً انور پاشا جوفوجی پارٹی کے رکن اعظم تھے جزئی کی حمایت میں سب سے زیادہ سرگرم تھے، یہ انہی کی کوشش کا نتیجہ تھا کہ ۲ راگست ۱۹۱۳ء کو جزئی اور سلطنت عثمانیہ کے درمیان قسطنطینیہ میں ایک معاهدہ ہو گیا اور پیروں فان وانگن ہاٹم (Baron von Wangenheim) اور صدر اعظم سعید حیم پاشا نے اپنی حکومتوں کی طرف سے اس پر دستخط کر دیے، اس معاهدہ سے ظاہر ہے کہ ترک صرف روس کے مقابلہ میں جزئی کی حمایت چاہتے تھے اور فرانس اور انگلستان کے خلاف کسی مدد کے طالب نہ تھے کیوں کہ

انھوں نے اس وقت تک فرانس یا انگلستان سے جنگ کرنے کا قصد بھی نہیں کیا تھا، چنانچہ صدر اعظم نے جرمنی اور اتحادیوں سے جنگ چھڑ جانے کے بعد بھی اس بات کا اعلان کر دیا تھا کہ جہاں تک انگلستان اور فرانس کا تعلق ہے ترکی غیر جانبدار ہے (۱) لیکن یہ معاهدہ بھی خفیہ تھا اور اس کا علم صرف تین آدمیوں کو تھا یعنی انور پاشا (وزیر حرب) طلعت پاشا (وزیر داخلہ) اور سعید پاشا (صدر اعظم) کو، جب مجلس وزرا کو اس کی اطلاع دی گئی تو اعتمدار پسند فریق نے اس کی مخالفت کی، یہاں تک کہ بعض نے استغفار دے دیا استغفار نے والوں میں جاوید بے بھی تھے، جو اجمن اتحاد و ترقی کے ایک نہایت ممتاز رکن اور وزیر مال تھے، اس معاهدہ کی پہلی دفعہ یہ تھی کہ فریقین آشٹر یا ہنگری اور سرو یا کی موجودہ لڑائی میں بالکل غیر جانبدار ہیں گے، لیکن چونکہ روس کی طرف سے خطرہ تھا کہ وہ سرو یا کی حمایت کے لیے اٹھ کھڑا ہو گا اور ایسی صورت میں جرمنی اپنے سابق معاهدہ کے رو سے مجبور ہو گا کہ آشٹر یا ہنگری کی مدد کرے، اس لیے معاهدہ کی دوسری دفعہ یہ رکھی گئی کہ اگر روس نے مداخلت کی اور جرمنی کو آشٹر یا ہنگری کا ساتھ دینا پڑا تو ترکی پر بھی یہ ذمہ داری عاید ہو گی، معاهدہ کی چوتھی دفعہ یہ تھی کہ اگر روس نے ترکی مقبوضات پر حملہ کیا تو جرمنی ان کی مدافعت میں مدد دے گا اور اگر ضرورت ہوئی تو اپنی فوجوں سے کام لے گا، جوں ہی جرمنی نے روس کے خلاف اعلان جنگ کیا اس معاهدہ کی دوسری دفعہ ترکی پر عاید ہو گئی اور اسے بھی جرمنی اور آشٹر یا ہنگری کا ساتھ دینا پڑا۔

(۵) لیکن ابھی تک فرانس اور انگلستان کے معاملہ میں ترکی نے پوری غیر جانبداری کا ثبوت دیا تھا، اس غیر جانبداری کی نکست خود حکومت برطانیہ کے ہاتھ سے عمل میں آئی، ترکی کے دو جنگی جہاز انگلستان کے ایک کارخانے میں تعمیر ہو رہے تھے اور جنگ شروع ہونے سے قبل یہ تیار بھی ہو گئے تھے، چنانچہ ترکی بحریہ کے افسر اور جہاز را ان کو لانے کے لیے انگلستان پہنچ گئے تھے لیکن جب جرمنی نے جنگ کا اعلان کیا تو

(۱) ترک اور پورپ از گاستون گیلارڈ (Gaston Gaillard) مطبوعہ لندن ص ۲۹-۳۰

حکومت برطانیہ نے ان جہازوں کو ضبط کر لیا، حالانکہ ان کی قیمت ادا کی جا چکی تھی اور اس وقت تک برطانیہ اور ترکی کے درمیان جنگ نہیں چھڑی تھی، چونکہ ان جہازوں کی قیمت زیادہ تر ترکوں کے چندوں سے فراہم کی گئی تھی، اس لیے ان کی ضبطی سے عوام میں برطانیہ کے خلاف ایک شورش پیدا ہو گئی، اس واقعہ کے بعد ہی جمنی کے دو جنگی جہاز گوبن (Goeben) اور برسلا (Breslaw) دروایال پہنچے اور ترکی نے ان دونوں کو فوراً خرید لیا مگر ان کی کمان ابھی تک جرمن بحری افسروں کے ہاتھ میں تھی، اتحادیوں نے باضابطہ طور پر اعلان کر دیا تھا کہ اگر یہ جہاز آبناے باسفورس سے نکلے تو بلا خیال اس کے کہ ان پر جرمن نشان ہے یا نہیں یا ان کے جہاز راں ترک ہیں انھیں دشمن کا جہاز سمجھا جائے گا، چنانچہ یہی ہوا کہ جب گوبن اور برسلا بحر اسود میں داخل ہوئے تو روی جہازوں نے ان پر گولہ باری کی، محجور ادھر سے بھی جواب دیا گیا، اس پر ۵ نومبر کو روس نے اور ۵ نومبر کو انگلستان اور فرانس نے ترکی سے اعلان جنگ کر دیا، اسی روز برطانیہ نے جزیرہ ساپرس کو جو ۱۸۷۸ء کے معاهدہ کے رو سے اس کے قبضہ میں تھا باقاعدہ طور پر اپنی سلطنت میں شامل کر لیا، اسی دسمبر ۱۹۱۴ء کو برطانیہ نے مصر پر اپنا حمیہ (Protectorate) قائم کرنے کا بھی اعلان کیا اور خدیو عباس حلمی کے بجائے جواس وقت قسطنطینیہ میں مقیم تھا اور ترکوں کا ہمدرد ہونے کی وجہ سے تخت سے علاحدہ کیے جانے کا مستحق قرار دیا گیا، سابق خدیو اسماعیل پاشا کے ایک لڑکے شہزادہ حسین کامل کو سلطان مصر کے خطاب سے تخت پر بٹھایا، مصر پر محیی قائم کرنے کے لیے چونکہ فرانس اور روس کو راضی رکھنا ضروری تھا اس لیے باہم یہ مفاہمت ہوئی کہ جنگ کے خاتمه پر برطانیہ روس کو قسطنطینیہ آبناے باسفورس اور دروایال پر قبضہ کرنے والے گا اور فرانس کو شام پر۔ (۱)

دروایال کی مہم: جنگ عظیم میں ترکی کی شرکت نے اتحادیوں (برطانیہ، فرانس، روس) کے لیے سخت دشواریاں پیدا کر دیں، جنگ بلقان کی شکستوں کے باوجود ترکوں کی فوجی

قابلیت اور جاں بازی کا تجربہ انھیں بارہا ہو چکا تھا اور اب جرمی سے اسلحہ اور دیگر سامان جنگ کی مدد پہنچنے سے ترکی فوجوں کی قوت میں بہت کچھ اضافہ ہو گیا تھا، لیکن سب سے زیادہ جو چیز اتحادیوں کے لیے باعث تشویش ثابت ہوئی وہ یہ تھی کہ ترکی نے آبناے باسفورس اور درانیال کو غنیم کے جہازوں کے لیے بند کر دیا، جس کی وجہ سے برطانیہ اور فرانس کا تعلق روس سے منقطع ہو گیا، روس ایک غیر صنعتی ملک تھا اور چند ہی دنوں میں یہ ظاہر ہو گیا کہ جب تک انگلستان اور فرانس کے کارخانوں سے کافی سامان جنگ اسے برابر فراہم نہ ہوتا رہے وہ زیادہ مدت تک جدید طرز کی جنگ کو جاری نہیں رکھ سکتا۔<sup>(۱)</sup> صورت حال اب یہ تھی کہ یا تو اتحادی درانیال اور آبناے باسفورس کا بند توڑیں یا روس کو غنیم کے رحم و کرم پر چھوڑیں، چنانچہ ۱۹۱۵ء کو برطانیہ اور فرانس کے جنگی جہازوں نے درانیال کے بیرونی قلعوں پر گولہ باری شروع کی، تجویز یہ تھی کہ یہ جہاز درانیال میں بھردا خل ہو کر براہ راست قسطنطینیہ پہنچیں اور دارالسلطنت پر قبضہ کر کے ترکی کا خاتمه کر دیں، یہ تجویز مسٹر نوشن چرچل برطانوی وزیر بحریہ کے دماغ کی ایچ تھی، جس سے بقول لا رد ایور سلے بحری جنگ کے بہترین ماہروں کو بھی بھی پورا اتفاق نہ تھا۔<sup>(۲)</sup> بہر حال اس مہم میں سخت ناکامی ہوئی اور حملہ آوروں کے متعدد جہاز غرق ہو گئے اس کے بعد ۱۹۱۵ء سے ۷ مارچ تک دشمنوں کے متحده جنگی بیڑے نے درانیال پر دوبارہ حملہ کیا، ترکوں نے درانیال کے قلعوں کو اس طرح مستحکم کیا تھا کہ اتحادی بیڑے کی تمام کوششیں بے کار ثابت ہوئیں، اتنا ہی نہیں بلکہ ترکی قلعوں کے گولوں سے اتحادیوں کے تقریباً پچاس ہزار سپاہی ہلاک ہوئے اور ان کے جنگی جہازوں کی ایک بڑی تعداد غرق ہو گئی اور بہترے جہاز بڑی طرح خنی ہوئے۔

**معز کے گلی پولی:** ان شکستوں کے بعد اور اتنا نقصان اٹھا کر اتحادیوں کو معلوم ہو گیا کہ یہ مہم صرف جہازوں کے ذریعہ کامیاب نہیں ہو سکتی، چنانچہ اب برطانیہ اور فرانس کے

(۱) شیوالیں ص ۳۹۶ (۲) ایور سلے ص ۳۷۹

ماہرین حرب نے ایک دوسری مددیر سوچی، وہ یہ کہ زیادہ زور بری حملہ پر دیا جائے اور بری فوجوں کی مدد سے یہ مہم سرکی جائے لیعنی جزیرہ نماے گلی پولی کے مغربی اور جنوبی ساحلوں پر فوجیں اتنا کرو رہا تھا کہ قلعوں پر پشت کی جانب سے حملہ کیا جائے، اس کے لیے بڑی بڑی تیاریاں ہوئیں، برطانیہ، فرانس، آسٹریلیا اور ہندوستان کے بہترین سپاہی بلائے گئے، مئی ۱۹۱۵ء میں اٹلی بھی اتحادیوں کے ساتھ جنگ میں شرک ہو گیا اور اس کے فوجی دستے بھی اس مہم کی شرکت کے لیے پہنچے، معلوم ہوتا تھا کہ جنگ کا فیصلہ اسی معرکہ پر مبنی ہے، ۲۵ راپریل کو برطانیہ اور آسٹریلیا اور ہندوستان کی فوجیں ہزاروں چینیں تلف کر کے بمشکل تمام آبناے گلی پولی کے یورپین ساحل پر اتریں اور اسی طرح شدید نقصان اٹھانے کے بعد ایک فرانسیسی فوج آبناے کے ایشیائی ساحل پر اتری پھر بھی مئی کے آخر تک بجز اس کے کہ حملہ آوروں کے چالیس ہزار آدمی مارے گئے اور کچھ حاصل نہ ہوا (۱)، ایشیائی ساحل پر جو فوج اتری تھی اسے بہت جلد بھاگنا پڑا، اب سارا زور گلی پولی کے مغربی ساحل پر پڑھا، گلی پولی میں ترکی فوجوں کی کمان جرسن جرزل یہاں سانڈرس کے ہاتھ میں تھی، اتحادی فوجوں نے پوری قوت کے ساتھ چارز بردست حملہ کیے، پہلا حملہ ارمی سے ۲۴ مئی تک قائم رہا، دوسرا ۲۶ مئی سے ۲۸ مئی تک، تیسرا ۳۰ جون کو ہوا اور چوتھا ۲۸ جولائی کو، اتحادی فوجیں اری بروں کے مقام پر اتریں جو چناق بیر کی پہاڑی کے دامن میں واقع ہے اور وہاں سے چناق کی طرف بڑھنا شروع کیا، چناق بیر کی پہاڑی اس محاڑ کی کنجی تھی، مصطفیٰ کمال اس وقت وادی میدوں میں اپنے دستے کے ساتھ خیمه زان تھے، جس وقت ان کو معلوم ہوا کہ اتحادی چناق بیر کی طرف بڑھ رہے ہیں وہ فوراً پہاڑی پر بقدر کرنے کے لیے روانہ ہو گئے اور وہاں پہنچتے ہی آسٹریلیا میں فوج کے دستے پر جو بڑھتا ہوا چلا آرہا تھا گولہ باری شروع کر دی، تمام دن دونوں طرف سے گولی باری ہوتی رہی اور اتحادی فوج پہاڑی کے دو تہائی حصہ تک پہنچ کر رک گئی،

رات میں بھی مصطفیٰ کمال نے گولہ باری جاری رکھی، وہ چاہتے تھے کہ اتحادی فوج کو ہٹا کر ساحل تک بھاگ دیں لیکن اس میں کامیابی نہیں ہوئی، چنان قیر کی پیاری حقیقتاً در دنیا میں کیجی تھی اور در دنیا میں پر قبضہ کرنا گویا قسطنطینیہ پر قابض ہو جانا تھا، جب فریقین میں سے کوئی بھی اپنے مقصد میں کامیاب نہ ہوا تو دونوں نے خندقیں کھود کھود کر جملہ و حفاظت کی تدبیریں شروع کیں، چند ہفتے اسی حالت میں گزر گئے اور دونوں فریق اپنی اپنی جگہ پر قائم رہے، اب گرمی زیادہ پڑنے لگی تھی، پانی کا فراہم ہونا دشوار ہو رہا تھا، لاشیں پڑی سڑ رہی تھیں اور سپاہیوں میں ہیضہ پھیل رہا تھا، اخیر جولائی تک یہ بات واضح ہو گئی کہ اتحادی فوج ایک بڑے جملہ کی تیاری کر رہی ہے، اس جملہ کے لیے مصر سے تازہ دم فوجیں اور سامانِ حرب کی ایک کثیر مقدار نامی جاری تھی، مقصد یہ تھا کہ خوب جھن کی چوٹی پر قبضہ کر لیا جائے، جو چنان قیر کے شمال میں واقع تھی اور مصطفیٰ کمال کی خندقوں کی زد سے باہر تھی، اس چوٹی پر قابض ہو جانے کے معنی یہ تھے کہ ترکوں کے جملہ سے محفوظ ہو کر در دنیا میں پر قبضہ ہو جاتا، ایک ہفتہ سے روز رات کو اتحادی فوجیں آ کر خندقوں میں چھپتی جا رہی تھیں، آخر ۲۳ اگست کی تاریک رات میں جملہ شروع ہوا، یہ جملہ تمام سابق حملوں سے زیادہ شدید تھا، اس میں ”کھڑ آرمی“، بھی شامل تھی جو اتحادیوں کی سب سے زیادہ مضبوط فوج تھی جسکی جہاز از بڑھ اور دوسرے سینکڑوں بڑے بڑے جہاز دوسری طرف سے جملہ آور ہوئے، لیکن عین اس وقت جب اتحادی بیڑا فتح کی آخری منزل کے قریب تھا ترکی اور جرمن جہازوں نے از بڑھ اور دوسرے اتحادی جہازوں کی ایک بہت بڑی تعداد غرق کر دی، البتہ کھڑ آرمی آری بروں کی چوٹی کی طرف بڑھنے میں کسی قدر کامیاب ہوئی، اتحادی جہازوں نے پھر گولہ باری شروع کی، ترکی فوجوں کا شیرازہ منتصر ہو چکا تھا لیکن آری بروں پر قبضہ کرنا نہایت ضروری تھا، ورنہ اس کے بعد اتحادی الفائز اپر قابض ہو جاتے اور پھر گلی پولی پر قبضہ کر لینا آسان تھا، اس نا زک گھڑی میں ترکی فوجوں نے وطن کی مدافعت میں جیسی جانبازی دکھائی اس کی مثال خود ان کی

تاریخ میں بھی کم ملتی ہے، اتحادی سارا زور آری جوں کی چوٹی پر قبضہ کرنے کے لیے لگا رہے تھے، ترکی فوجوں کے سپہ سالار اعظم جزل سانڈرنس نے اس محاڑ کی کمان مصطفیٰ کمال کو دے دی، لڑائی کا سلسلہ کئی روز تک جاری رہا، آخر کار اتحادی ہزاروں لاشیں میدان میں چھوڑ کر پسپا ہوئے، اتنی زبردست شکست انھیں اب تک پیش نہ آئی تھی، اس معرکہ میں مصطفیٰ کمال کی غیر معمولی فوجی قابلیت کا سکھ تمام دنیا پر بیٹھ گیا، ۷ اکتوبر ۱۹۱۵ء کو سر آئیں ہیملٹن (Sir Ian Hemilton) نے اتحادی فوجوں کی کمال سری سی منرو (Sir C. C. Munro) کو پردی کی، لیکن یہ سپہ سالار بھی حالات کو بہتر بنانے میں ویسا ہی ناکام ثابت ہوا جیسا اس کا پیش رو ہو چکا تھا، اتحادی ماہرین حرب کو مجبور افیصلہ کرنا پڑا اک گیلی پولی کی مہم سرنہیں ہو سکتی، نومبر میں لاڑ کچر گیلی پولی آئے مگر وہ بھی اس فیصلہ میں کوئی ترمیم نہ کر سکے، چنانچہ دسمبر کے آخری ہفتے کی تاریک راتوں میں جبکہ موسم کی شدت اپنے شباب پر تھی اتحادی فوجوں نے نہایت خاموشی کے ساتھ بھاگنا شروع کیا اور جنوری ۱۹۱۶ء کے پہلے ہفتے تک تمام فوجیں نکل گئیں، اس مہم میں اتحادیوں کے مقتولین اور مجرد ہمیں کی تعداد ایک لاکھ بارہ ہزار تھی (۱) ترکوں کو بھی بہت زیادہ نقصان پہنچا، لیکن دنیا نے دیکھ لیا کہ یورپ کا "مردیماز" اپنے انتہائی ضعف کی حالت میں بھی کتنی حریت انگریز طاقت کا مالک ہے۔

ایشیا کو چک: "دوسرے محاڑوں پر ترکی فوجوں کو ایسی شاندار کامیابی حاصل نہ ہو سکی، اعلان جنگ کے بعد فوراً ہی ترکی فوجیں بحر اسود میں روئی جہازوں پر حملہ آور ہوئیں اور اس کے بعد قارص اور تغلس کی طرف بڑھیں، لیکن روس نے ایشیا کو چک میں ولایت آرمینیا پر حملہ کر کے بازیزید، کوپری کوئی، اردوہان اور ساری کمیشون پر قبضہ کر لیا، ترکوں نے دلیری سے مقابلہ کیا، لیکن آرمینیوں کی غداری کے باعث انھیں ۲۱ اور ۲۲ نومبر ۱۹۱۳ء کو پسپا ہونا پڑا (۲)، ۱۹ امریکی ۱۹۱۵ء کو ان پر بھی رو سیوں کا قبضہ ہو گیا، پھر دوسرے سال،

(۱) لاڑ ایور سلے میں ۳۸۰ (۲) ترک اور یورپ از گلارڈس

ارض روم، موش، بطلس، طراہیزون اور ارزنجان بھی ترکوں کے ہاتھ سے نکل گئے، اس طرح جولائی ۱۹۱۶ء تک ارض روم، وان، طراہیزون اور بطلس کے صوبوں پر روی فوجیں قابض ہو گئیں ۱۹۱۵ء کو ترکوں نے تبریز فتح کر لیا تھا، لیکن ان شکستوں کی وجہ سے وہ زیادہ دنوں تک تبریز پر قابض نہ رہ سکے اور ایرانیوں نے پھر اس پر قبضہ کر لیا۔

**عراق:** عراق میں بھی ترکی فوجوں کی حالت کچھ زیادہ بہتر نہ تھی، ۸ نومبر ۱۹۱۳ء کو انگریزی فوج ایک ہندوستانی پلنٹن کے ساتھ شط العرب میں اتری اور ۷ اکتوبر کو سلیمان کی لڑائی میں کامیاب ہونے کے بعد ۲۲ نومبر کو بصرہ اور ۵ دسمبر ۱۹۱۴ء کو کارنا پر قابض ہو گئی، جود جلد اور فرات کے سکم پر واقع ہے، دوسرے سال ۲۹ ستمبر ۱۹۱۵ء کو اس نے قط العمارہ بھی فتح کر لیا، اس کے بعد انگریزوں نے بغداد کی طرف بڑھنے کا قصد کیا، لیکن اس درمیان میں تازہ تر کی دستے عراق پہنچ گئے تھے اور انگریزی سپہ سalar جزل ناؤنسڈ (Townsend) کو بہت زیادہ نقصان اٹھانے کے بعد پیچھے ہٹنا پڑا، ترکی فوج نے تعاقب کیا اور جزل ناؤنسڈ نے قط العمارہ میں پناہ لی، ۵ ستمبر ۱۹۱۵ء کو ترکوں نے قط العمارہ کا محاصرہ شروع کیا اور ساڑھے چار مہینے تک محاصرہ جاری رہا، آخر مجبور ہو کر ۲۹ اپریل ۱۹۱۶ء کو جزل ناؤنسڈ نے ہتھیار ڈال دئے اور وہ مع اپنی فوج کے قید کر لیا گیا، وہ قسطنطینیہ لے جا کر نظر بند کر دیا گیا، جہاں اسے ہر طرح کی آزادی حاصل تھی، بجز اس کے کوہ حدود دہşer کے باہر نہیں جاسکتا تھا، اس کی نظر بندی جنگ کے اختتام تک قائم رہی، قط العمارہ کی کامیابی نے عراق میں ترکوں کی سابق شکستوں کی ایک حد تک تلافی کر دی، لیکن اس کے بعد جزل ماڈ (Maude) نے پھر حملہ کی تیاری شروع کی اور ۲۳ فروری ۱۹۱۷ء کو انگریز دوبارہ قط العمارہ پر قابض ہو گئے، ترک لڑتے ہوئے پیچھے ہٹے، دوسرا مرکز باغداد میں پیش آیا اور ۱۱ اسپتامبر ۱۹۱۷ء کو بغداد بھی ترکوں کے ہاتھ سے نکل گیا، ۱۹ اسپتامبر کو انگریزی سپہ سalar میں اعلان شائع کیا اور انھیں اطمینان دایا کہ انگریزان پر حکومت کرنے کی غرض سے نہیں بلکہ انھیں

آزاد کرنے کے لیے عراق میں آئے ہیں (۱) اہل عراق کو اس آزادی کا جو تحریک ہوا اسے وہ کبھی نہ بھولیں گے۔

**عرب کی بغاوت:** انگریزوں نے ترکوں کے خلاف سازش کا ایک زبردست جال پھیلا رکھا تھا، بغداد کی نیکست سے تقریباً ایک سال قبل ۱۹۱۶ء کو شریف حسین نے عرب میں ترکوں کے خلاف علم بغاوت بلند کیا اور ۱۹۱۷ء کو مکہ معظمہ اور کشمکشم جو لائی کو جدہ پر قبضہ کر لیا، کرنل لارنس کی برسوں کی خفیہ کوششیں بار آور ہوئیں، حکومت برطانیہ نے عربوں کی سرپرستی فرمائی اور انھیں ترکی حکومت سے آزادی حاصل کرنے میں پوری مدد دی، اکتوبر ۱۹۱۶ء میں شریف حسین نے اپنے شاہ جاڑ ہونے کا اعلان کیا اور ۱۹۱۷ء میں برطانیہ نے اس کی مستقل بادشاہت کو باضابطہ طور پر تسلیم کر لیا، اس کا لڑکا امیر فیصل عربی فوجوں کو لے کر ترکوں کے مقابلہ میں شام کی طرف بڑھا، کرنل لارنس اور دوسرے انگریز افسروں کے ساتھ تھے، شام میں ترکوں کی نیکست کا ایک بڑا سبب عربوں کی بغاوت اور ان کا انگریزوں سے مل جانا تھا، برطانیہ نے شریف حسین کو اسلحہ اور روپیہ سے خوب مددی، ایسے نازک وقت میں عربوں کا یہ فعل نہ صرف فوجی حیثیت سے دولت عثمانیہ کے لیے مضرِ ثابت ہوا بلکہ اس کا اخلاقی اثر بھی برپا ہوا، چنانچہ "پان اسلامزم" کی تحریک کو جسے دنیا سے اسلام کی ہمدردی حاصل کرنے کیے ہیں تو جوان ترکوں نے جنگ شروع کرنے کے بعد پھر جاری کر دیا تھا اس سے سخت نقصان پہنچا، ترکی کے ساتھ اسلامی دنیا کی ہمدردی کا ایک بڑا سبب یہ تھا کہ اس کا سلطان حرمین شریفین کا خادم بھی تھا، اگرچہ خلافت کی بنیاد تما مر اسی خدمت پر نہ تھی تاہم خلافت جب سے دولت عثمانیہ میں آئی حرمین کی خدمت کا شرف بھی برابر اسے حاصل رہا، اب چونکہ مکہ معظمہ پر شریف حسین کا قبضہ تھا اور مدینہ منورہ بھی باغیوں سے گھرا ہوا تھا، اس لیے سلطان کی خلافت کا مسئلہ معرض بحث میں آگیا اور "پان اسلامزم" کی تحریک جو خلافت ہی پر قائم تھی کمزور ہو گئی۔

**مصر:** مصر میں بھی ترکوں کو زیادہ کامیابی حاصل نہ ہو سکی، فروری ۱۹۱۵ء میں جمال پاشا نے نہر سویز کو عبور کرنے کی کوشش کی، لیکن اس وقت تک انگریزوں نے نہ صرف ہندوستان بلکہ آسٹریلیا اور نیوزی لینڈ کے فوجی دستے بھی اس محاڑ پر منگالیے تھے، برطانوی اور فرانسیسی جنگی جہاز پہلے سے نہر کی حفاظت کے لیے موجود تھے، اگر ترکوں نے اعلان جنگ کے بعد ہی سویز کو عبور کرنے کی کوشش کی بھوتی تو وہ آسانی سے کامیاب ہو جاتے، لیکن تین ماہ کی تاخیر نے انگریزوں کو مدافعت کا کافی موقع دے دیا اور جمال پاشا کو شکست کھا کر پسپا ہونا پڑا، دوسرے سال جولائی میں ترکوں نے مصر پر حملہ کرنے کی پھر کوشش کی لیکن نہر سویز کے قریب روانی کی جنگ میں انھیں شکست ہوئی، اس کے بعد امیر فیصل کی فوج انگریزی دستوں کے ساتھ شام کی طرف بڑھی، جس کی وجہ سے ترکوں کو مصر کا خیال ترک کر دینا پڑا۔

**باشلویک انقلاب مارچ ۱۹۱۷ء:** ۱۳ مارچ ۱۹۱۷ء کو روس میں "باشلویک انقلاب" برپا ہوا اور ۱۶ اپریل ۱۹۱۷ء کو امریکہ نے اتحادیوں کے ساتھ جنگ میں شریک ہونے کا اعلان کیا، رومنی انقلاب سے اتحادیوں کی قوت کو جو نقصان پہنچا، اس کی تلافی امریکہ نے کر دی، لیکن یہ انقلاب ترکوں کے لیے بہت مفید ثابت ہوا، انہوں نے ان تمام علاقوں کو جن پر رومنی فوجوں کا قبضہ ہو چکا تھا اب اس لیا اور اس کے بعد خود رومنی علاقوں میں بڑھنے کی تیاری شروع کی، چنانچہ انور پاشا ایک فوج لے کر کوہ قاف میں محاڑ پر پہنچ گئے۔

**شام و فلسطین:** یہ زمانہ تھا جب اتحادی فوجیں شام اور فلسطین پر حملہ کرنے کی تیاری کر رہی تھیں، شام میں ترکی فوجوں کی کمان جمال پاشا کے ہاتھ میں تھی جو مصر کے محاڑ سے واپس آچکے تھے، مارچ اور اپریل ۱۹۱۷ء میں انگریزی فوج پوری قوت کے ساتھ غزہ پر حملہ آور ہوئی، لیکن دو ماہ کی مسلسل کوشش کے بعد بھی آگے نہ بڑھ سکی، اس کے بعد ہی انور پاشا ایک فوج کے ساتھ کوہ قاف کی طرف روانہ ہو گئے، جس کی وجہ سے شام کے محاڑ پر ترکوں کی قوت کمزور ہو گئی اور انگریزی فوج آگے بڑھنے لگی، چنانچہ

۳۱ اکتوبر ۱۹۱۸ء کو انگریزوں نے بیر شیبہ پر قبضہ کر لیا اور ایک ہی ہفتے کے بعد رنومبر کو غزہ بھی فتح ہو گیا، غزہ کی تنجیر نے شام کا راستہ صاف کر دیا اور انگریزی فوج شام اور فلسطین کے تمام اہم مقامات پر یکے بعد دیگرے قابض ہوتی گئی، چنانچہ ۹ دسمبر ۱۹۱۸ء کو یونان نے ہتھیار ڈال دئے اور جزل البنی ایک فتح کی حیثیت سے بیت المقدس کی فتح میں داخل ہوا، لیکن اس مقام کا اتنا احترام ملحوظ رکھا کہ پیدل داخل ہوا، بیت المقدس کی فتح سے تمام سیکنی یورپ میں مسرت و شادمانی کی ایک لہر دوڑ گئی، صدیوں کی چیم کوشش کے بعد صلیبی علم اس ارض پا کر پر ایک بار پھر لہرانے لگا، ستمبر ۱۹۱۸ء میں جزل البنی (Allenby) نکہ اور دینہ پر قابض ہو گیا، اس کے بعد ۲۸ ستمبر کو عربی فوج انگریزی فوج سے آمدی اور یکم اکتوبر ۱۹۱۸ء کو امیر فیصل اور جزل البنی دمشق میں داخل ہوئے، ۲ اکتوبر کو فرانسیسی بیڑہ بیروت کی بندراگاہ میں پہنچا اور دوسرے روز بیرونی اتحادیوں کے قبضہ میں آگیا، پھر ۱۳ اکتوبر کو طرابلس، ۱۵ اکتوبر کو حمص اور ۲۲ اکتوبر کو حلب کا آخری سورچ بھی اتحادیوں نے فتح کر لیا یعنی اکتوبر ۱۹۱۸ء کے آخر تک ججاز، شام، لبنان اور عراق عرب کے تمام علاقوں کے ہاتھ سے نکل کر اتحادیوں کے تسلط میں آگئے۔

صلح نامہ مدرس: شام ترکی فوجوں کا آخری محاذ تھا، حلب کے معمر کے بعد ترکوں کی قطعی شکست میں کوئی شبہ باقی نہ رہا، جنگ کے آغاز میں ترکی نے دس لاکھ سے زیادہ فوج میدان میں پھیجی تھی، چار سال کے اندر چار لاکھ ستائیں ہزار سپاہی مارے گئے، چار لاکھ زخمی ہوئے اور ایک لاکھ تیرہ ہزار قید کر لیے گئے یا مفقود اخیر پائے گئے (۱)، مال کا جو نقصان ہوا اس کا اندازہ بھی مشکل ہے، تاہم ترکی نے جو کچھ کرد کھایا، اس نے دنیا کو حیرت میں ڈال دیا، یورپ کو ترکوں کی فوجی قوت سے اتنی توقع نہ تھی، اتحادی سمجھ رہے تھے کہ چند مہینوں کے اندر ترکی کا خاتمہ کر دیں گے اور اس کے حصے بخڑے کر کے آپس میں تقسیم کر لیں گے، اسی وجہ سے انہوں نے در دنیا کے حملہ پر اپنی پوری قوت

صرف کر دی تھی اور یہی اس جنگ کا سب سے اہم مورچہ تھا، تاہم ترکوں نے جس حرمت انگلیز سرفروشی کے ساتھ در دنیا ل کو شہنوں کے حملہ سے محفوظ رکھا وہ تاریخ میں ہمیشہ یاد کا گر رہے گا، لیکن شام کی پیغم فلکستون کے بعد یہ ظاہر ہو گیا کہ ترک جنگ کو جاری نہیں رکھ سکتے، حلب کی جنگ سے تقریباً ایک ماہ قبل ۳۰ ستمبر کو بلغاریا نے جو ترکی اور جرمنی کا حلف تھا، اتحادیوں کے سامنے بغیر کسی شرط کے ہتھیار ڈال دئے تھے اور خود جرمنی بھی میدانِ جنگ سے علاحدہ ہو رہا تھا، ایسی صورت میں جبکہ اس کے ہیلفوں کی قوت بھی بالکل ٹوٹ چکی تھی، ترکی کے لیے اس کے سوا کوئی چارہ نہ تھا کہ اتحادیوں سے صلح کی خواہش کرے، صلح کی گفتگو کے لیے روپے وزیر بحریہ، رشاد حکمت بے نائب وزیر خارجہ اور سعد اللہ بے تھرڈ آرمی کے جنگ اسٹاف کے صدر روانہ کیے گئے، ۱۹۱۸ء کو ترکوں اور اتحادیوں کے درمیان مدرس کے مقام پر عارضی صلح کے شرایط طے ہو گئے اور صلح نامہ پر فریقین نے دستخط کر دئے، اس درمیان میں انور پاشا، جمال پاشا اور طلعت پاشا نیز انہم اتحاد و ترقی کے بہت سے ممبر یہ دیکھ کر کہ وہ ملک کو اب کسی طرح بچانیں سکتے اور نہ ان شرایط پر راضی ہو سکتے جو اتحادیوں کی طرف سے عاید کی جائیں گی، ترکی سے باہر چلے گئے اور حکومت کی ذمہ داری ایسے لوگوں کے ہاتھ میں چھوڑ گئے جو اس نازک وقت میں کسی طرح اس کے اہل نہ تھے، یوں ۱۹۱۸ء میں انہم اتحاد و ترقی کا خاتمہ ہو گیا اور اس کے لیڈر روں نے ملک سے روپوش ہو کر خود انہم کے اقتدار کو ہمیشہ کے لیے مناڑا۔

عارضی صلح کے بعد اتحادی فوجوں نے قسطنطینیہ، بیلیشا اور چناق پر قبضہ کر لیا، ترکی فوجیں یہ سمجھ کر کہ یہ قبضہ عارضی ہے اور صلح نامہ پر دستخط ہونے کے بعد ختم ہو جائے گا منتشر ہونے لگیں، لیکن چند ہی مہینوں کے بعد انہیں معلوم ہو گیا کہ وہ دھوکے میں ہیں، کیونکہ جب اتحادیوں نے یہ دیکھا کہ ترکی کی فوجی قوت ٹوٹ چکی ہے اور تمام ملک میں ابتری پھیلی ہوئی ہے تو ان خفیہ معاہدوں کی تکمیل کا حوصلہ پیدا ہوا جو باہم دورانِ جنگ میں کیے گئے تھے، پروفیسر ٹاؤن بی (Toynbee) نے اپنی کتاب "ترکی" میں لکھا ہے

کہ ”جس طرح بھوکے بھیڑ یئے شکار کی تاک میں خیمه گاہ کے گرد چکر کا ٹھٹھے ہیں اسی طرح اتحادی طاقتیں اس فکر میں تھیں کہ موقع پا کر ترکی پر ٹوٹ پڑیں کیوں کہ ترکی فطرتاً ایک رزخیز ملک ہے اور شہنشاہیت حریص واقع ہوئی ہے“ (۱)، وہ خفیہ معاملہ سے ذیل تھے:

**خفیہ معاملہ:** پہلا معاملہ جو ”معاملہ قسطنطینیہ“ کے نام سے مشہور ہے ۱۸ امراء ۱۹۱۵ء کو برطانیہ، فرانس اور روس کے درمیان ہوا تھا، یہ خاص طور پر قسطنطینیہ، آہنے باسفورس اور در دنیاں سے متعلق تھا، ٹھٹھے یہ پایا تھا کہ روس، قسطنطینیہ، باسفورس کے دونوں ساحلوں اور بحیرہ مارہور اور در دنیاں کے مغربی ساحل پر قبضہ کر لے، لیکن اس شرط کے ساتھ کہ قسطنطینیہ کی بند رگاہ اتحادیوں کے تجارتی جہازوں کے لیے کھلی رہے، دوسری دفعہ یہ تھی کہ ایران کا نام نہادنا قابل مداخلت خط (Neutral zone) جس کی تصریح ۱۹۰۷ء کے معاملہ روس و انگلستان میں ہو چکی تھی اور جو تیل کے چشمون کی وجہ سے ایک نہایت قیمتی خطہ تھا برطانیہ کے حلقہ اثر میں رکھا جائے، تیسرا دفعہ کے مطابق یہ ٹھٹھے ہوا کہ مسلمانوں کے مقدس مقامات دولت عثمانیہ سے نکال کر ایک خود مختار اسلامی حکومت کو دے دئے جائیں، آخری دفعہ میں روس نے وعدہ کیا کہ اگر ضرورت ہوگی تو در دنیاں کے چمٹ میں حکومت روس اتحادیوں کی مدد کرے گی۔

دوسرा معاملہ ”لندن کا خفیہ معاملہ“ تھا، جس پر ۲۶ اپریل ۱۹۱۵ء کو اٹلی، فرانس، برطانیہ اور روس کے نمائندوں نے دستخط کیے تھے، یہ معاملہ اٹلی کو جنگ میں شریک کرنے کی غرض سے کیا گیا تھا اور اس میں ایشیائی ترکی کی تقسیم کے وقت اٹلی کو بعض خاص علاقے دینے کا وعدہ کیا گیا تھا، مثلاً عدالیہ کا حصہ اور اس سے متصل بحر روم کے ساحلی علاقہ کا ایک ”معقول“ حصہ۔

تیسرا ”معاملہ سائکس پیکو“ (Sykes Picot Agreement) جس پر ۱۹۱۶ء کو دستخط ہوئے تھے، برطانیہ، فرانس اور روس کے درمیان ہوا تھا اور اس میں (۱) ترکی از آرلنڈ نوائیں بی (Turkey by Arnold Toynbee) مطبوع لندن ۱۹۲۶ء ص ۶۸

سلطنت عثمانیہ کی تقسیم کی تجویزیں مرتب کر لی گئی تھیں اس میں سب سے پہلے عربوں کو دولت علیہ سے باغی کرنے کی تجویز پیش کی گئی تھی اور یہ طے پایا تھا کہ عربوں کی ایک مستقل خود مختار حکومت یا عرب مملکتوں کی ایک وفاقی حکومت قائم کر دی جائے پھر فرانس اور انگلستان کے حلقہ ہائے اثر طے کر لیے گئے تھے اور بعض علاقوں پر تابع ہونے کی اجازت روس کو دی گئی تھی، بندگا ہوں اور ریلوے کے متعلق بعض مخصوص حقوق بھی باہم طے کر لیے گئے تھے۔

چونکہ اٹلی اس وقت تک جنگ میں اتحادیوں کے ساتھ شریک ہو چکا تھا، اس لیے اس نے "معاہدہ سائیکس پیکو" کے متعلق فوائد میں بھی شریک ہونے کا مطالبہ کیا اور برطانیہ اور فرانس کو بادول ناخواستہ سلطنت عثمانیہ کی کاغذی تقسیم میں اسے بھی شریک کرنا پڑا، چنانچہ ۱۹۱۴ء کو انگلستان، فرانس اور اٹلی کے درمیان "سین ڈزان مارین" (St. gean de maurunno) کا معاہدہ طے ہوا، جس میں ایشیا کے کوچک کے مغربی علاقوں پر اٹلی کا حلقہ اشتولیم کیا گیا، اس خطے میں سرنا بھی شامل تھا، لیکن اس معاہدہ کے قطعی طور پر نامکمل ہونے کے لیے روس کے دستخط بھی ضروری تھے اور چونکہ اسی زمانہ میں "بالشویک انقلاب" کے رومنا ہو جانے سے روس کی شہنشاہی حکومت کا خاتمہ ہو گیا اور اس کے دستخط حاصل نہ ہو سکے، اس لیے یہ معاہدہ نامکمل رہ گیا اور قانوناً ناقابلِ نفاذ قرار پایا، "صلح کانفرنس" میں جب انگلستان اور فرانس نے مغربی ایشیا کے کوچک اور سرنا میں یونانیوں کو سلط دنایا اور اٹلی نے اس معاہدہ کو پیش کر کے اس کے خلاف صدائے احتجاج بلند کی تو معاہدہ کے نامکمل ہونے کا بھی قانونی عذر پیش کیا گیا تھا۔ (۱)

اندروںی حالت: ۳۰ اکتوبر ۱۹۲۸ء کو جب دولت متحده نے التوائے جنگ کا اعلان کیا تو ترکوں کو یک گونہ اطمینان نصیب ہوا اور وہ تقریباً ان تمام شرایط صلح کو تسلیم کرنے کے لیے تیار تھے جو اتحادیوں کی طرف سے پیش کی جائیں، وجہ یہ تھی کہ ترکی کی اندروںی حالت

(۱) ترکی ازوائیں بیس ۷۰۔

اس وقت نہایت درجہ نازک تھی، انجمن اتحاد و ترقی کے لیڈر ملک سے رخصت ہو چکے تھے، کوئی اور منقلم پارٹی موجود نہ تھی جو انجمن اتحاد کی جگہ لیتی، حکومت پھر سلطان کے ہاتھ میں آگئی تھی، اس نے موجودہ پارلیمنٹ کو برخاست کر دیا مگر نئے انتخابات کا حکم نہیں دیا، حکومت نام کے لیے تو سلطان کے ہاتھ میں تھی مگر اصلی فرمان روائی اتحادیوں کو حاصل تھی جن کی وجہ سے قسطنطینیہ پر قابض تھیں، التو اے جنگ کے اصولی شرایط یہ تھے کہ در دنیا اور آبناے باسفورس بالکل آزاد رہیں گے اور اصول قویت اور خود اختیاری کا ہر طرح لحاظ رکھا جائے گا، دفعہ کے رو سے دولت متحده کے حدود بھی مقرر کر دئے گئے تھے تاکہ جن صوبوں میں ترکی کی اکثریت ہے ان میں مداخلت نہ کی جائے، دفعہ ۲۷ کے لحاظ سے مذکورہ بالا صوبوں میں اتحادی اسی وقت مداخلت کرنے کے مجاز تھے، جب ترکوں کی طرف سے اتحادیوں کے حقوق پر ناجائز حملہ کیا جائے یا آرمیدیا کے علاقہ میں قتند و فساد رفع کرنے کی ضرورت محسوس کی جائے لیکن اتحادیوں نے ان شرایط کی خلاف ورزی کی اور بغیر کسی معقول عذر کے قسطنطینیہ، تھریں اور انطاولیہ کے ایک بڑے حصہ پر اپنا تسلط قائم کر لیا، ترکوں میں اس وقت صدائے احتجاج بلند کرنے کی بھی طاقت نہ تھی، اتحادیوں نے التو اے جنگ کے ان اصولی شرایط کی تو خلاف ورزی کی لیکن جو دفعات ان کے مفید مطلب اور ترکی کو بالکل بے دست و پابندی نہیں ادا تھیں ان پر نہایت شدود م کے ساتھ عمل درآمد شروع کر دیا، مثلاً ترکی فوجوں کی تخفیف اور سامان حرب کا حوالہ کر دیتا۔ ترک دس سال سے برابر میدان جنگ میں دشمنوں کا مقابلہ کر رہے تھے، جس کی وجہ سے بقول خالدہ خانم ”ملک کے جسم میں خون کا ایک قطرہ بھی باقی نہیں رہا تھا“، وہ ہر قیمت پر صلح کرنے کے لیے تیار تھے لیکن انھیں دولت متحده کے خفیہ معاهدوں کی خبر نہ تھی، جس سے اندازہ ہوا جاتا کہ صلح کے لیے انھیں کتنی گراں قیمت ادا کرنی پڑے گی، تاہم عارضی صلح سے قبل ہی ۵ جنوری ۱۹۱۸ء کو لا انڈ جارج وزیر اعظم برطانیہ نے اپنی ایک تقریر میں اعلان کر دیا تھا کہ وہ علاقے جہاں ترکوں کی اکثریت ہے اور دارالسلطنت

قططنهنیہ ترکی کے قبضہ میں رہنے دیا جائے گا، اس کے یہ معنی تھے کہ ترکی کو اپنے دو تھائی مقبولیات سے ہاتھ دھونا پڑے گا، جنگ کے خاتمہ پر ترک اس کو بھی غیرمیں سمجھتے تھے اور وہ یہ توقع کر رہے تھے کہ آئینہ غیروں کی مداخلت سے محفوظ رہ کر اپنی نئی زندگی کی تشکیل کر سکیں گے، لیکن لاکڈ جارج کا یہ اعلان جس میں قحطنهنیہ کو ترکوں کے لیے چھوڑ دینے کا وعدہ کیا گیا تھا، ترکوں کے ساتھ ہمدردی پر مبنی نہ تھا، واقعہ یہ تھا کہ قحطنهنیہ اور درانیال و آبناے باسفورس پر معاہدہ لندن کے مطابق روس کا حق تسلیم کر لیا گیا تھا لیکن جب ۱۹۱۴ء میں ”باشلویک انقلاب“ برپا ہوا اور حکومت روس کے ٹکڑے ٹکڑے ہو گئے تو جہاں تک روس کے خفیہ معاہدہ کا تعلق تھا تو وہ معاہدہ کا لعدم ہو گیا، اب سوال یہ پیدا ہوا کہ قحطنهنیہ، درانیال اور آبناے باسفورس کے علاقوں کا حصہ ارکون ہے، اس مسئلہ کے متعلق اتحادیوں میں اختلاف شروع ہوا، بالآخر انھوں نے یہ سوچا کہ اگر ان علاقوں کو ترکی کے نام نہاد تصرف میں رکھا جائے تو آپس کی ناقابلی کا خطہ دور ہو جائے گا، علاوہ بریں امریکہ نے جنگ میں شرکت اس شرط پر کی تھی کہ درانی جنگ کے تمام خفیہ معاہدات منسوخ کر دئے جائیں گے، چوں کہ انگلستان اور فرانس کو اس وقت امریکہ کی مدد کی سخت ضرورت تھی، اس لیے اس شرط کو منظور کر لیا تھا، پریمنٹ وس نے کہا تھا کہ ”جنہے ملک جنگ میں شرکیں ہیں ان کی نئی تقسیم مدعی ریاستوں کے مطالبات کے اعتبار سے نہیں بلکہ رعایا کے مفاد کے لحاظ سے کی جائے۔“ ایک اور موقع پر اس نے کہا تھا: ”ہمارا فیصلہ بے لام ہو گا، اس میں یہ تفریق نہیں کی جائے گی کہ جن کے ساتھ ہم چاہیں انصاف کریں اور جن کے ساتھ نہ چاہیں نہ کریں، انصاف ایسا ہونا چاہئے جس میں کسی کی رعایت نہ کی جائے، جس کا معیار صرف یہ ہو کہ قوموں کے حقوق میں مساوات برقراری جائے،“ خالدہ خانم اس پر تبصرہ کرتی ہوئی لکھتی ہیں: ”پرانے مذبووں میں صرف یہی ایک شخص تھا جس نے یہ اندازہ لگایا تھا کہ نوع انسانی امن کی آرزو مند ہے، ان الفاظ میں جو علیکسپر کا سازور بیان اور انچیل کی سی سادگی رکھتے تھے اس نے اپنے چودہ اصولوں کا اعلان کیا،

حضرت موسیٰ علیہ السلام کے دس احکام کی طرح پر نیمیزدشت و سن کے چودہ اصول بھی یادگار رہیں گے مگر فرق یہ تھا کہ حضرت موسیٰ اپنے احکام کو نافذ کرنے کی قوت رکھتے تھے اور وسن اس سے محروم تھا، وہ دنیا کی بزم شوریٰ میں ایک بھولے بھکلے مسافر کی طرح آنکھا اور تھوڑی دیر بیٹھ کر چلا گیا، صلح کی شرطیں انہی پرانے طرز کے مدبروں نے طے کیں، یہ بڑے قابل لوگ تھے اور جنگ سے پہلے حب وطن کے جو معنی سمجھے جاتے تھے ان کے لحاظ سے محبت وطن بھی تھے مگر سب کے سب اتنے بے بصیرت تھے کہ خدا کی نشانیوں کو جو نور کے حروف میں دیوار پر نظر آ رہی تھیں نہیں دیکھ سکے، اتنے بے حس تھے کہ جذبات کی نئی لہروں کو جو جمہور کے دلوں میں اٹھ رہی تھیں نہیں سمجھ سکے، اتنے نافهم تھے کہ انہوں نے جنگ عظیم کے بعد بھی یہ سبق نہیں سیکھا کہ جو محبت وطن اپنے ملک کی سلامتی چاہتا ہے اسے اپنے ہمسایہ ملکوں میں بھی اسمن و امان کی فضاضا پیدا کرنی چاہیے۔ (۱)

کیپٹن ہیرلڈ آرم اسٹر انگ جو عارضی صلح کے زمانہ میں بریش ہائی کمشنز کے ساتھ قسطنطینیہ میں مقیم تھا، بیان کرتا ہے کہ اس وقت انگریز ترکوں کے سخت مخالف تھے اور ان کے خلاف بڑا شور و غل مچا رہے تھے، ہر طرف سے یہی آواز اٹھ رہی تھی کہ قسطنطینیہ اور ابا صوفیہ پر تیکی تسلط پھر قائم کر دیا جائے اور ترکوں کو یورپ سے نکال دیا جائے، جو لوگ نہ ہی جذبات سے متاثر نہ تھے ان میں بھی جنگ کی پیدا کردہ نفرت کا جذبہ غالب تھا، اس بات پر سب کا اتفاق تھا کہ ترکی کا خاتمه کر دیا جائے اور مسٹر لائڈ جارج اس خیال کے سب سے بڑے علم بردار تھے۔ (۲)

صلح کا نفرنس کی بے پرواہی: ۱۹۱۹ء کو پیرس میں صلح کا نفرنس کا اجلاس شروع ہوا، لیکن اتحادی یوروپین مسائل کا تصفیہ کرنے میں اس قدر منہماں ہوئے کہ انھیں ترکی کے معاملات کی جانب توجہ کرنے کی فرصت نہیں ہوئی، وہ سمجھ رہے تھے کہ ترکی (۱) ترکی میں شرق و مغرب کی کلکش از خالدہ ادیب خان مص ۱۵-۳۲ (۲) ترکی دروزہ میں

کے معاملات آسانی سے ملتوی کیے جاسکتے ہیں، چنانچہ وہ انہی گھنیوں کے سلبھانے میں انجھر رہے جو ان کے سابق خفیہ معاهدوں سے پیدا ہو گئی تھیں، نتیجہ یہ ہوا کہ ترکی کے مسائل اور زیادہ پیچیدہ ہوتے گئے اور صلح کا فرنس کے لیے مزید دشواریاں پیش آنے لگیں۔

**عدالیہ پر اٹلی کا قبضہ:** سب سے پہلے ان کی آنکھیں اس وقت کھلیں جب ۲۹ مارچ ۱۹۱۹ء کو اطالوی فوجیں مشرقی اناطولیہ کے ساحل پر عدالیہ میں اتریں اور انگستان اور فرانس کے احتجاج کے باوجود اس علاقہ پر تیزی کے ساتھ قابض ہونے لگیں، اس احتجاج کے جواب میں اٹلی نے معاهدہ سین ژان دی مارین کا حوالہ دیا، جس کے رو سے سمنا اور عدالیہ کے علاقہ پر اس کا حق تسلیم کر لیا گیا تھا، اٹلی نے عدالیہ پر قبضہ کرنے کے بعد سمنا کا مطالبہ کرنا شروع کیا، لیکن چونکہ معاهدہ مذکورہ پر روس کے دستخط نہ ہو سکے تھے، اس لیے انگستان اور فرانس نے اسے ناقابل نفاذ قرار دیا، اس پر اٹلی کا نمایمہ سائنس آرلینڈ (Signor Orlando) ("صلح کا فرنس") سے علاحدہ ہو گیا۔

**سمنا پر یونانی قبضہ:** آرلینڈ کے یوں چلے جانے سے اتحادیوں اور خصوصاً یونان کو یہ اندیشہ ہوا کہ ممکن ہے اٹلی اتحادیوں کی اجازت کے بغیر ہی سمنا پر قبضہ کر لے اور معاهدہ ژان دی مارین کے ناقابل نفاذ ہونے کی پروانہ کرے، صلح کا فرنس میں یونان نمایمہ کا ویزیلوں (وزیر اعظم) تھا، جو لائڈ جارج پر غیر معمولی اثر رکھتا تھا، اس نے اس موقع پر سیکڑوں جھوٹے تارکا فرنس میں پیش کیے، جن سے یہ معلوم ہوتا تھا کہ سمنا کے علاقہ میں ترک قتل عام برپا کیے ہوئے ہیں اور اس کے ماتحتوں نے غلط نقشے مرتب کر کے یہ ثابت کرنے کے لیے کا فرنس کے سامنے رکھے کہ سمنا کے شہر اور علاقہ میں یونانی آبادی ترکوں سے بہت زیادہ ہے (۱)، اتحادیوں نے ویزیلوں کے بیانات کو باور کر لیا اور مسٹر لائڈ جارج، پریسٹنٹ لسن اور گلینشو کے دستخط سے حکم نافذ ہوا کہ یونانی فوجیں سمنا پر قبضہ کر لیں، مسٹر ٹاؤن بی لکھتے ہیں کہ اتحادیوں کے اس فیصلہ کے اصلی مقصد

(۱) ترکی درونہ میں ازاں اسٹر انگل میں ۸۲۳

دو تھے، اول یہ کہ یونان کو موقع دیا جائے کہ ایشیا کے کوچک میں اپنی قدیم سلطنت کو دوبارہ قائم کرنے کا حوصلہ پورا کرے، دوسرا مقصد یہ تھا کہ اٹالوی ناجائز طور پر اس علاقے پر قابض نہ ہو جائیں جس سے میں الاقوامی پیچیدگیوں کے بڑھ جانے کا اندریشہ ہے، لیکن وجہ یہ بیان کی گئی ہے کہ اس علاقے میں ترکوں کی طرف سے نقضِ امن ہو رہا ہے، جس کے باعث یونانی باشندے اور دوسری اقلیتیں سخت خطرے میں ہیں، لیکن سرنا پر یونانی قبضہ کے متعلق اتحادیوں کا جو کمیشن تحقیق حالات کے لیے مقرر ہوا تھا، اس کی رپورٹ نے اس بیان کی تکذیب کر دی، یہ رپورٹ ۱۲ اکتوبر ۱۹۱۹ء کو پیش کی گئی، اس کا ابتدائی حصہ حسب ذیل تھا۔

”تحقیقات سے ثابت ہو گیا کہ عارضی صلح کے بعد سے

ولايت ایدین کے عیسائیوں کی حالت قابلِ اطمینان رہی ہے اور ان کی سلامتی خطرہ میں نہ تھی، اگر سرنا پر قبضہ کا حکم صلح کافرنس نے غلط اطلاع کی بنا پر دیا تو اس کی ذمہ داری سب سے پہلے ان اشخاص یا حکومتوں پر عاید ہوتی ہے، جنہوں نے بے پرواہی کے ساتھ ایسی اطلاع بہم پہنچائی لہذا یہ ظاہر ہے کہ اس قبضہ کے لیے مطلق کوئی وجہ جواز نہ تھی اور اس سے عارضی صلح کی ان شرایط کی خلاف ورزی واقع ہوئی جو دولی تحدہ اور ترکی کے درمیان طے ہوئی تھیں۔“ (۱)

سرنا کا قتل عام: بہر حال ۱۵ امریٰ ۱۹۱۹ء کو یونانی فوجیں برطانوی، فرانسیسی اور امریکیں جنگی جہازوں کے ساتھ سرنا پہنچیں اور شہر اور مضائقات کے تمام اہم مقامات پر قبضہ کرنے لگیں، آرم اسٹرائل لکھتا ہے: ”انہوں نے ساحل پر اترنے کے بعد فوراً ہی قتل عام شروع کر دیا، بندرگاہ کے قریب جو برطانوی جنگی جہاز لٹکر انداز تھا اس کے افسروں اور آدمیوں کو حکم تھا کہ بالکل خاموش رہیں، حالانکہ چند ہی گزر کے فاصلہ پر یونانی فوجیں

(۱) ترکی ازٹوانی بی ص ۷۶

قتل و غارت گری کا بازار گرم کیے ہوئی تھیں..... سرنا کے بعد یونانی آگے بڑھے، مکانوں میں آگ لگاتے، لوٹ مار کرتے اور عورتوں کی عصمت دری کرتے ہوئے جیسا کہ بلقان کی قومیں جنگ کی حالت میں کرتی ہیں۔<sup>(۱)</sup> ٹوائین یونانی فوج کے سرنا میں داخل ہونے کا ذکر ان الفاظ میں کرتا ہے: ”۱۵ اگسٹ ۱۹۱۹ء کو مغربی اناطولیہ پر ایک بلائے ناگہانی نازل ہو گئی جیسے کوہ آتش فشاں پھٹتا ہے اور لوگ جیران رہ جاتے ہیں کہ یہ کیا ہو گیا، جنگ یورپ کے ختم ہونے کے چھ مہینے بعد ایک روز دفعۃ سرنا کی گلیوں میں شہر کے لوگوں اور نیتھی سپاہیوں کا قتل عام شروع ہو گیا، محلے کے محلے اور گاؤں کے گاؤں لوٹ لیے گئے، عقبی خطہ کی زرخیز وادیوں میں آگ کے شعلے بھڑکنے لگے اور خواہی کی ندیاں بھی گئیں، ایک فوجی دیوار کھڑی ہو گئی جس نے قسطنطینیہ اور سرنا کی بندرگاہوں کو اندر دین ملک سے جدا کر کے تجارت کو تباہ کر دیا، لڑائی کے دوران میں مکان، پل اور سرگیں مسما رکر دی گئیں، ملک کے باشندے تلوار کے گھاٹ اتارے گئے اور جو نج رہے وہ یا تو زبردستی فوج میں بھرتی کر لیے گئے یا جلاوطن کر دیے گئے، غرض قتل و غارت کا یہ سیلا ب سرنا سے شروع ہوا اور دور تک پھیلتا چلا گیا۔“

**طفی تحریک:** ترکوں کا شیرازہ ملت اس وقت بالکل منتشر ہو رہا تھا، لیکن خودداری اور وظیفت کا جذبہ ابھی فنا نہیں ہوا تھا، یونانیوں کے جواب میں ان کی طرف سے جور د عمل ہوا اس کے متعلق یہ بات خاص طور پر قابلٰ لحاظ ہے کہ ”اس کا آغاز حکومت کی طرف سے نہیں بلکہ خود جمہور کی طرف سے ہوا، جس میں کسان، پہاڑی لوگ اور عورتیں تک شامل تھیں،“ بہت سے فوجی افسر قسطنطینیہ سے بھاگ کر تھریں پہنچے اور انہوں نے چھوٹے چھوٹے جھٹے بنا کر لڑانا شروع کیا، یونانیوں کی فوج اس وقت اسی ہزار سے زیادہ پہنچ پہنچ تھیں، یہ فوج اب اسی علاقہ تک محدود نہ رہی، جہاں تک کافرنس نے اجازت دی تھی بلکہ اس نے اور بھی آگے قدم بڑھانے شروع کیے، سرنا با قاعدہ طور پر یونانی حکومت کا

(۱) ترکی دروزہ میں از آرم اسٹر انگل ص ۸۲-۸۳

حرکز قرار دیا گیا، یونانی سلطنت کی خبر سرعت کے ساتھ تمام تر کی علاقوں میں پھیل گئی، ہر طرف احتجاج کے جلسے کیے گئے اور سارے ملک میں دفعہ ایک وطنی تحریک کی لہر دوڑ گئی، یہ تحریک عام طور پر مصطفیٰ کمال پاشا کے نام سے منسوب کی جاتی ہے اور کوئی شبہ نہیں کہ وہی اس کے روح روایت ہے، لیکن یونانیوں کے قتل و غارت کا جو سیلا ب سرنا سے شروع ہو کرتیزی کے ساتھ بڑھ رہا تھا اس نے ہر ترک کے دل میں وطن کی حفاظت کا جذبہ مشتعل کر دیا تھا اور سفر و شوں کی جماعت اس سیلا ب کو روکنے کے لیے ایک آہنی دیوار کی طرح قائم ہو گئی تھی۔

اسی تحریک سے ترکوں کی تاریخ کا جمهوری دور شروع ہوتا ہے، سلطنت نام کے لیے تو ۱۹۲۳ء تک قائم رہی لیکن حقیقتاً ۱۹۱۸ء میں اتحادی طاقتیں اس کا گلاں گھونٹ چکی تھیں، برکی سلطنت فنا ہو گئی، لیکن ترک قوم زندہ تھی، صلح نامہ مدرس کے بعد سے اعلان جمہوریہ تک اس نے وطن کو دشمنوں کی آہنی گرفت سے آزاد کرنے میں جیسے جیرت انگیز ثبات و عزم کی مثال پیش کی، وہ قوموں کی تاریخ میں مشکل سے ملے گی، ان کارنا موں کی تفصیل آیندہ جلد میں بیان کی گئی ہے۔



## نظام حکومت

سلطنت عثمانیہ کے بانی جب اول ایشیا کے کوچک میں آئے تو ان کی حیثیت ایک خانہ بدوش قوم سے زیادہ نتھی، لیکن وہ اپنے اندر شجاعت اور تنظیم کی قوت رکھتے تھے، جو خانہ بدوش قوموں میں فطرت کے تغیرات و حوادث کا مقابلہ کرنے کے لیے خلقی طور پر پائی جاتی ہے، اسی قوموں کی زندگی نہایت باقاعدہ اور منظم ہوتی ہے، ان کی تمام نقل و حرکت میں شدید فوجی ضبط پایا جاتا ہے، یہ قویں جب زرعی اور تجارتی آبادیوں کی طرف بڑھتی ہیں تو اپنی اعلیٰ تنظیم کی وجہ سے ناقابل مراجحت ہو جاتی ہیں اور اپنے سے زیادہ متعدد لیکن کم جفاکش قوموں کو شکست دے کر سلطنت قائم کر لیتی ہیں، باوجود اس کے کہ انھیں حکمرانی کا تجربہ پہلے سے نہیں ہوتا، وہ اپنی سابق زندگی کے تجربات سے اس نئی زندگی میں بھی کام لیتی ہیں، وہاب بھی ”رائی“ ہوتی ہیں البتہ رعایا کی نوعیت بدل جاتی ہے۔

یہی صورت حال عثمانی ترکوں کی تھی، انہوں نے ایشیا کے کوچک میں داخل ہو کر ایک سلطنت کی بنیاد رکھی جو تین صدیوں کے اندر دنیا کی وسیع ترین اور سب سے زیادہ طاقت ور سلطنت ہو گئی، اس کی رعایا میں کرد، البانی، یونانی، ایرانی، عرب، سلانی اور جرمن ہر قوم کے باشندے شامل تھے، لیکن جو چیز ان ترکوں کو دوسری خانہ بدوش قوموں سے ممتاز کرتی ہے وہ ان کی سلطنت کی پانداری ہے، خانہ بدوش قوموں کی حکومت ڈیڑھ دوسرے سے زیادہ نہیں چلتی، عثمانی ترکوں نے جس سلطنت کی بناؤالی، وہ

چھ سو سال سے زیادہ قائم رہی اور آج بھی ایک مختصر مگر طاقتور جمہوریہ کی شکل میں موجود ہے، سلطنت کے اتنی مدت تک قائم رہنے کا باعث محض عثمانیوں کی فطری جنگجوی نہیں ہے کیوں کہ یہ جو ہر تو بعض دوسری قوموں میں بھی پایا جاتا ہے بلکہ اس کا اصلی سبب ان کا حیرت انگیز نظام حکومت ہے، جو اپنے زمانہ میں دنیا کا بہترین نظام سمجھا جاتا تھا، اس کے متعلق پروفیسر لی بائر (Lybyer) اپنی محققانہ تالیف "عثمانی نظام سلطنت در عهد سلیمان ذی شان" میں لکھتے ہیں:

"دنیا میں عثمانی نظام حکومت سے زیادہ دلیرانہ تجربہ اتنے

بڑے پیاس پر شاید نہیں کیا گیا ہے، جو نظریہ اس سے قریب ترین مشابہت رکھتا ہے وہ افلاطون کی جمہوریہ میں پایا جاتا ہے اور جو نظام عملًا اس کی نظریہ ہے وہ مصر کا مملوکی نظام ہے، لیکن عثمانی نظام اول الذکر کی اشرافی یونانی حد بندیوں میں محدود تھا اور آخر الذکر کو مغلوب کر کے یہ اس سے زیادہ عرصہ تک قائم رہا، ریاستہا میں مخدہ امریکہ میں ایسے لوگ ہوئے ہیں جو پہلے جنگل میں لکڑیاں کاٹا کرتے تھے اور پھر ترقی کر کے صدارت کی کری پر پہنچ گئے، لیکن انہوں نے یہ مرتبہ صرف اپنی کوشش سے حاصل کیا ہے کہ کسی ایسے نظام کے سلسلہ مدارج کے ذریعہ جو انھیں ترقی دینے کے لیے باقاعدہ مرتب کیا گیا ہو، لیکن اسے رومہ اب بھی ایک کسان کو تعلیم و تربیت دے کر پوپ بنا سکتا ہے، لیکن اس نے کبھی اپنے امیدواروں کو تقریباً بلا استثناء نہیں خاندانوں سے منتخب نہیں کیا جو ایک خالف مذہب کے پیروہوں، عثمانی نظام عمداً غلاموں کو لیتا تھا اور انھیں سلطنت کی وزارتوں پر مامور کر دیتا تھا، وہ بھیزوں کی چراگاہوں اور کھنثی باڑی کے کام سے چھڑا کر لڑکوں کو لاتا تھا اور انھیں درباری امیر اور شہزادیوں کے شوہر بنا دیتا تھا، وہ ایسے نوجوان

کو لیتا تھا جن کے آباد اجداد صدیوں سے عیسائی ہوتے اور انھیں سب سے بڑی اسلامی سلطنت کے حکمران اور ناقابل تغیر فوجوں کے سپاہی اور جزل بنادیتا تھا، جن کی سب سے بڑی خوشی اس میں تھی کہ صلیب کو شکست دے کر ہلاں کو سر بلند کریں، وہ اپنے نوآموزوں سے کبھی یہ سوال نہیں کرتا تھا کہ ”تمہارا باپ کون تھا؟“ یا تم کیا جانتے ہو؟“ یہ بھی نہیں کہ ”تم ہماری زبان بول سکتے ہو؟“ بلکہ وہ ان کے چہروں اور جسموں کو غور سے دیکھنے کے بعد ان سے کہتا تھا ”تم ایک سپاہی ہو نگے اور اگر لیاقت کا ثبوت دو گے تو ایک جزل ہو جاؤ گے“ یا ”تم ایک عالم و فاضل اور معزز شخص ہو گے اور اگر تمہارے اندر قابلیت موجود ہے تو گورنر اور وزیر یا عظیم بھی بن جاؤ گے۔“ (۱)

**ادارہ حکومت:** نظام سلطنت دو بڑے اداروں پر مشتمل تھا، ایک ادارہ حکومت اور دوسرا ادارہ اسلامیہ، ادارہ حکومت میں سلطان، اس کا خاندان، حکومت کے انتظامی افسر، مستقل سوار اور پیدل فوج اور نوجوانوں کی ایک کثیر تعداد جو مستقل فوج، دربار اور حکومت کے لیے زیر تعلیم رہا کرتی تھی، انہی کے ہاتھوں میں توار، قلم اور حکومت کی باگ تھی، یہی پوری سلطنت کا انتظام کرتے تھے، البتہ وہ امور جو قانون شرع کے ماتحت تھے شرعی عدالتوں کے پردازدے گئے تھے اور وہ معاملات جو سلطنت کی غیر مسلم رعایا اور غیر ملکی باشندوں کے جماعتی نظام سے تعلق رکھتے تھے انہی کے ہاتھوں میں چھوڑ دئے گئے تھے، اس ادارہ کی بنیادی خصوصیات یہ تھیں کہ چند مستثنیات کے علاوہ اس کے ارکان وہی لوگ تھے جو عیسائی والہین کی اولاد تھے اور اس کا ہر رکن سلطان کے غلام کی حیثیت سے ادارہ میں داخل ہوتا تھا اور تمام عمر سلطان کا غلام رہتا تھا خواہ جاہ و

(1) The Government of the ottoman Empire in the time of

شروع اور اقتدار و عظمت کے کتنے ہی بلند مرتبہ پر پہنچ جائے۔

**داخل کا طریقہ:** جو لوگ اس ادارہ میں داخل کیے جاتے تھے وہ چار طریقوں سے آتے تھے، ۱۔ یادہ جنگ میں گرفتار کیے جاتے تھے، ۲۔ یا خریدے جاتے تھے، ۳۔ یا بطور ہدیہ کے بھیجے جاتے تھے، ۴۔ یا خراج میں حاصل کیے جاتے تھے، پروفیسر لی بازار کھٹے ہیں کہ اس ادارہ میں داخل ہونے کے لیے غلامی کے دروازہ سے آنا ضروری تھا اور یہ دروازہ صرف دس سے بیس سال تک کے عیسائی لڑکوں کے لیے کھلا ہوا تھا، بعض مغربی مورخین کا یہ بیان صحیح نہیں کہ عموماً آٹھ سال کے لڑکے لیے جاتے تھے، تحقیق یہ ہے کہ جو چودہ سے اٹھارہ سال تک کے لڑکوں کو تربیج دی جاتی تھی اور صرف غیر معمولی صورتوں میں بارہ سال سے کم یا بیس سال سے زیادہ کے لڑکے لیے جاتے تھے (۱)، یورپیں مورخین صرف خراجی لڑکوں کا ذکر کرتے ہیں، لیکن پروفیسر موصوف نے ثابت کیا ہے کہ سالانہ بھرتی میں خراجی لڑکوں کی تعداد نصف سے کم ہوتی تھی، سلیمان عظیم کے عہد میں جب یہ نظام کامل ہو چکا تھا سالانہ بھرتی کا اوسط سات آٹھ ہزار تھا، جس میں خراجی لڑکوں کی تعداد تین ہزار سے زیادہ نہ تھی۔

خراجی لڑکوں کی بھرتی کا طریقہ جسے ”دو شرمہ“ کہتے تھے، یہ تھا کہ عموماً ہر چار سال کے بعد اور اگر ضرورت ہوئی تو اس سے پہلے بھی عہدہ داروں کی ایک جماعت جو لڑکوں کے پر کھنے میں بہت مہارت رکھتی تھی، حکومت کی طرف سے ان علاقوں میں بھیجی جاتی تھی جہاں سے خراج آتا تھا، سلیمان عظیم کے زمانہ میں پورا جزیرہ نماے بلقان، ہنگری ایشیا کے کوچک کامغربی ساحل اور بحر اسود کے جنوبی اور مشرقی سواحل خراجی لڑکے فراہم کرتے تھے، مگر سب سے زیادہ مضبوط اور ہونہار نوجوان البانیا اور جنوب کی سلانی قوموں سے آتے تھے۔

(1) The Government of the ottoman Empire in the time of Suleiman the magnificent by A. H. Lybyer, P 48

جو والدین اپنے لڑکوں کو دینا نہیں چاہتے تھے وہ بھپن ہی میں ان کی شادی کر دیتے تھے کیوں کہ ایسے لڑکے نہیں لیے جاتے تھے، دولت مندا شخص بھرتی کرنے والے افسروں کو کچھ دے دلا کر بھی اپنے لڑکوں کو بچا لیتے تھے، برخلاف اس کے بہت سے والدین خوشی کے ساتھ اپنے لڑکوں کو بھیجننا چاہتے تھے، وہ جانتے تھے کہ اس طرح یہ لڑکے افلاس کی مصیبتوں سے نجات پاجائیں گے، اپنی استعداد اور الہیت کے مطابق اعلیٰ درجہ کی تربیت حاصل کریں گے اور ترقی کر کے بڑی بڑی جگہوں پر پہنچ جائیں گے، پروفیسری بارگاہ کا بیان ہے کہ بعض والدین اس طریقہ کو بجاے بار کے رعایت سمجھتے گئے تھے اور ترک ان پر رٹک کرتے تھے، کیوں کہ مسلمانوں کے لڑکے اس ادارہ میں داخل نہیں ہو سکتے تھے، اس قاعدہ کی پابندی سے بچنے کے لیے ترک بعض اوقات بیساکیوں کو روپیے دے کر اس بات پر راضی کر لیتے تھے کہ وہ ان کے لڑکوں کو اپنا بنا کر بھرتی کر دیں۔ (۱)

**ادارہ حکومت کا تعلیمی نظام:** اپنے وسیع ترین مفہوم میں ادارہ حکومت ایک مدرسہ تھا جس میں طلبہ تمام عمر کے لیے داخل کیے جاتے تھے، اس مدرسہ میں ان کی شخصیت کے تمام پہلوؤں کا لحاظ رکھا جاتا تھا اور جسم و دماغ دونوں کی تربیت یکساں توجہ سے ہوتی تھی، البتہ یہ چیز خاص طور پر پیش نظر رہتی تھی کہ یہ مدرسہ دراصل فنِ جنگ اور فنِ حکومت کی تعلیم کا ہے، طلبہ خخت ضابطوں کے اندر رکھے جاتے تھے، انھیں بتدریج ترقی دی جاتی تھی اور حسب لیاقت انعامات اور اعزازات ملتے رہتے تھے، مدرسہ کے قواعد کی غلاف درزی کرنے پر سخت سزا میں بھی دی جاتی تھیں، دماغی تربیت اگرچہ ایک حد تک سب کو دی جاتی تھی لیکن جو طالب العلم استعداد کے لحاظ سے بہترین ہوتے انھیں مشرقی زبانوں اور اسلامی و عثمانی قوانین کا ایک مشکل نصاب جس میں اخلاقیات اور دینیات دونوں کی تعلیم شامل ہوتی پڑھایا جاتا تھا، پروفیسری بارگاہ نظام تعلیم کے متعلق لکھتے ہیں:

(۱) لی ہائی ص ۵۲

”افلاطون سلطان کے وسیع خاندان کی تعلیم و تربیت دیکھ کر خوش ہو جاتا، گواں خاندان کی کم اصلی اس کی طبیعت کو تنفس کر دیتی، اسے یہ بات پسند آتی کہ تعلیم عمر بھر جاری رہتی تھی، جسم و ذہن کی یکساں احتیاط کے ساتھ تربیت ہوتی تھی، حکمرانوں اور سپاہیوں میں تفریق کی جاتی تھی (اگرچہ یہ تفریق نامکمل نہ تھی) یہ لوگ ایک حد تک گھریواری کی پابندیوں سے آزاد رکھے جاتے تھے، فرد کی ساری زندگی اس نظام کے شدید ضوابط کی پابند ہوتی تھی اور سب سے بڑھ کر یہ کہ حکومت دانشمندوں کے ہاتھ میں تھی، یہ تو غالباً تبھی معلوم نہ ہو سکے گا کہ عثمانی نظام کے بانی افلاطون کے خیالات سے واقف تھے یا نہیں، لیکن اس کے منصوبہ کو جہاں تک عملًا پورا کرنا ممکن تھا انہوں نے کر دکھایا، بعض صیہیتوں سے انہوں نے افلاطون سے بہتر نظام قائم کیا، مثلاً یہ کہ توارث کی بے اعتباریوں کو دور کیا، نظم و نسق کے لیے شخصی اقتدار بہم پہنچایا، توازن قواء کے ذریعہ استقلال و پاسیداری کا تحفظ کیا اور اپنے اس نظام کو ایک وسیع سلطنت کے قابل بنادیا۔“<sup>(۱)</sup>

وہ تمام اڑکے جو بھرتی کیے جاتے تھے خواہ مذکورہ بالاطر یقون میں سے کسی طریقہ سے لائے گئے ہوں، پہلے امتحان کے لیے ماہرافسروں کے سامنے پیش ہوتے تھے جو انہیں استعداد کے لحاظ سے مختلف جماعتوں میں تقسیم کر دیتے، جسمانی حیثیت اور ذہنی قابلیت کے اعتبار سے جو معیار کے مطابق ثابت ہوتے ہو تو وہ اعلیٰ تربیت کے لیے منتخب کر لیے جاتے، باقی زیادہ تر جسمانی تربیت کے لیے علاحدہ رکھے جاتے۔ جو امیدوار اعلیٰ تربیت کے لیے منتخب کیے جاتے تھے، ان میں سے کچھ صوبوں کے گورزوں اور دارالسلطنت کے اعلیٰ عہدہ داروں کے پاس بھیج دئے جاتے تھے اور

(۱) لی پائزس اے۔

وہاں ان کی تربیت غالبًا اسی طرح ہوتی تھی جس طرح ان امیدواروں کی جو سلطان کے ساتھ رہتے تھے، ان میں سے منتخب ترین جن کی سالانہ تعداد غالبًا دو سو یا کل بارہ سے پندرہ سو تک ہوتی تھی اور نہ، غلط اور استنبول کے شاہی محلوں میں بھیج دئے جاتے تھے، انھیں تعلیم و تربیت کا ایک سخت نصاب پورا کرنا پڑتا تھا جو بارہ سال میں ختم ہوتا تھا، ان کو عربی فارسی کی ادبی تعلیم دی جاتی تھی اور اسی کے ساتھ درزش، فنون حرب، شہسواری اور کوئی دستکاری بھی سکھائی جاتی تھی، انہی میں سے حکومت کے انتظامی شعبہ کے لیے امیدوار پنے جاتے تھے اور عملی تعلیم کی غرض سے قصر سلطانی کی چھوٹی چھوٹی خدمتوں پر مقرر کردے جاتے تھے، اپنی لیاقت کی وجہ سے جتنا قریب وہ سلطان کی ذات سے ہوتے جاتے تھے اتنی ہی بڑی جگہ انھیں مدت تعلیم پوری کرنے کے بعد ملتی تھی، یہ مدت عموماً پچھس سال کی عمر تک پوری ہو جاتی، اس وقت ہر امیدوار مدرسہ سے باہر نکل آتا اور حسب لیاقت اسے کوئی برا عہدہ دے دیا جاتا، یہی لوگ ترقی کر کے شہروں کے گورنر، صوبوں کے والی، فوجوں کے کمانڈر اور سلطنت کے وزیر بن جاتے تھے اور انہی میں سے بعض صدر اعظم کے عہدہ پر بھی فائز ہوتے تھے، سلیمان اعظم کا مشہور وزیر ابراہیم تقریباً براہ راست صدر اعظم بنادیا گیا تھا، لیکن وہ پہلا شخص تھا جس نے ترقی کے قاعدہ کو توڑا اور اسی مثال سے آئندہ بہت سی خرابیاں پیدا ہوئیں، انتظامی شعبہ کے لیے انتخاب کرنے کے بعد ان فارغ التحصیل امیدواروں کی اکثریت با ضابطہ سوار فوج میں جئے ”باب عالی“ کے سپاہی، کہتے تھے داخل کر دی جاتی تھی، ان کو رخصت کرنے کی ایک خاص تقریب ہوا کرتی تھی، ہر امیدوار کو بلا کر سلطان نے نفس نہیں اس کی تعریف و تحسین کرتا اور اس کی ترقی خدمت کے لیے حوصلہ افزائی فرماتا، وہ ہر ایک کو ایک زردوzi کا کوٹ اور اپنے خوبصورت گھوڑوں میں سے ایک گھوڑا اعطای کرتا، اکثر کچھ نقد بھی دیتا، یہ نوجوان ان تمام تھائیں کو لے کر جوانوں نے اپنے دوران قیام میں پائے تھے، ایک جلوں کے ساتھ محل کے بڑے چھانک تک جاتے اور وہاں گھوڑے پر سوار ہو کر ہمیشہ کے لیے اس مدرسہ سے

رخصت ہو جاتے۔ (۱)

دوسری جماعت کے امیدواروں کی تربیت زیادہ تر جسمانی، صنعتی اور فوجی ہوتی تھی اور انھیں ترکی زبان اور اسلامی اصول زبانی سکھائے جاتے تھے، ان کا منتخب حصہ بینی چری بنا یا جاتا تھا، پہلے ان کو اناطولیہ کے اندر ورنی علاقوں میں بھیج دیا جاتا تھا کہ ترکی زبان اور ترکی طرزِ معاشرت سے واقفیت حاصل کر لیں اور کھیتوں میں کام کرنے سے ان کے جسم خوب مضبوط ہو جائیں، دو تین سال کے بعد ان کے معافانہ کے لیے قحطانیہ سے افر آتے تھے، اگر وہ ترکی زبان کافی سیکھ بچے ہوتے تھے اور ان کے جسم تو انہا ہو جاتے تھے تو انھیں ترقی دے کر قحطانیہ بھیج دیا جاتا تھا، وہاں سے کچھ جہازوں پر کام کرنے کے لیے روانہ کر دئے جاتے، کچھ شاہی محلوں میں باغبان (بostaنجی) مقرر کر دئے جاتے اور کچھ پبلک عمارتوں میں کام پر لگادئے جاتے، انھیں لکھنا پڑھنا سیکھنے کی اجازت تھی، لیکن وہ اس پر مجبور نہیں کیے جاتے، امیدواری کے اس دوسرے درجہ میں کچھ دنوں کام کرنے کے بعد جیسے جیسے وہ تیار ہوتے جاتے انفرادی انتخاب سے بینی چری کے دستوں میں بغرض تعلیم بھیج دئے جاتے اور جب فن حرب میں انھیں مہارت حاصل ہو جاتی تو مکمل بینی چری کی حیثیت سے شامل کر لیے جاتے۔

بنیادی اصول: سلطنت عثمانیہ کی قوت اس کے ادارہ حکومت کے زبردست نظام پر قائم تھی، اس نظام کے خاص اصول یہ تھے: امیدواروں کا عمدہ انتخاب، تعلیم و تربیت کی سخت نگرانی، شدید ضبط و تادیب اور پر جوش مقابلہ، ہر امیدوار اپنی کوشش سے ترقی کر کے اوپر بچھے پر بھیج سکتا تھا، یہاں تک کہ وہ ایک روز صدراعظم بھی بن سکتا تھا، ترقی صرف قابلیت پر محصر تھی، اس کلیہ میں واحد استثناء شاہی خاندان تھا، اسی ایک صورت میں نسل کا انتیار تسلیم کیا جاتا تھا یعنی زمام حکومت کو ہاتھ میں لینے کے لیے عثمان کا جانشین ہونا کافی سمجھا جاتا تھا، جو اڑکے اس نظام میں داخل کیے جاتے تھے انھیں عیسائی مذہب ترک

کرنے پر مجبور نہیں کیا جاتا تھا لیکن اسلامی ماحول کے اثر سے وہ خود بخود برضاء و غبہت مسلمان ہو جاتے تھے (۱)، اس پورے نظام کا مرکزی اصول یہ تھا کہ اس میں سلطان کی آزاد مسلمان رعایا جس کے والدین مسلمان تھے داخل نہیں ہو سکتی تھی اور ادارہ حکومت صرف عیسائی غلاموں کے لیے مخصوص تھا، ان غلاموں کے لئے کہ آزاد مسلمانوں کے طبقہ میں شامل ہو جاتے تھے اور ادارہ حکومت سے خارج سمجھے جاتے تھے، اس اصول کا مقصد یہ تھا کہ سلطنت کے کام جن لوگوں کو سپرد کیے جائیں ان کا انتخاب مخفی قابلیت کی بنا پر ہو اور انھیں سخت ضوابط و قواعد کے ماتحت تعلیم دی جائے اور جب وہ اقتدار حکومت کی ان بلند جگہوں پر پہنچ جائیں جو انہوں نے اپنی لیاقت سے حاصل کی ہوں تو اس وقت کوئی موروثی حکمران طبقہ جو شاہی خاندان کی جگہ لے سکے قائم نہ کر سکیں، لیکن سلیمان کے بعد اس اصول کی بندش ڈھیلی ہو گئی، ارکان حکومت نے سلطان پر دباؤ ڈال کر یہ اجازت حاصل کر لی کہ ان کے لڑکوں کا تقرر ان کی جگہوں پر ہو سکتا ہے، اس کے بعد دوسرے مسلمانوں نے بھی جو سابق عیسائی غلاموں کی اولاد نہیں تھے، فوجی اور ملکی ملازمتوں میں اپنے مساوی حقوق تسلیم کرائیے، اسی وقت سے نظام حکومت میں زوال شروع ہوا اور سلطنت روز بروز کمزور ہوتی گئی، یہاں تک کہ نہ وہ یورپیں طاقتیوں کا مقابلہ کرنے کے قابل رہی اور نہ اپنی عیسائی رعایا پر قابو رکھ سکی۔

**ارکان ادارہ کے حقوق:** ادارہ حکومت کا ہر فرد سلطان کا غلام تھا، خواہ وہ سلطنت کے اوپنے سے اوپنے عہدہ پر فائز ہو، قلی (غلام) کا لقب اعزاز و امتیاز کا نشان تھا اور سلطان قلی کا احترام ہر جگہ کیا جاتا تھا، تمام ارکان ادارہ کا چند مخصوص مراعات و حقوق حاصل تھے مثلاً وہ ہر قسم کے نیکس سے بری تھے اور سلطان کے علاوہ صرف اپنے افسروں اور اپنی عدالتوں کے جواب دہ تھے، سلطان انھیں ضروریات زندگی کی تمام فکروں سے آزاد کر دیتا تھا اور ان میں سے اکثر دوں کو اتنا کچھ عطا کرتا تھا کہ وہ عیش و عشرت کی زندگی بس کرتے

(۱) ملی باہر ص ۲۶۔

تحقیق، سب کو شاہی خزانہ سے تنخوا ہیں ملائکتی تھیں، بعض اور نچے عہدہ داروں کو بڑی بڑی جاگیریں بھی دی جاتی تھیں، مدت تک اس ادارہ کے ارکان معمولی اسلامی عدالتوں کے ماتحت رہتے ہیں، لیکن چونکہ ان عدالتوں کے قضیٰ ادارہ اسلامیہ سے تعلق رکھتے تھے اس لیے سلطان کے رعایت یافتہ قلی ان کے سامنے اپنے مقدمات لے جانے میں تامل کرتے تھے اور اسے اپنے مرتبہ کے خلاف سمجھتے تھے، چنانچہ بازیزید ثانی نے یہ حکم دیا کہ ان تمام لوگوں کے مقدمات جو ادارہ حکومت سے وابستہ ہوں خود ان کے افسروں کی عدالتوں میں پیش ہوا کریں، اس وقت سے ان کے لیے جدا گانہ عدالتیں قائم کر دی گئیں۔

**سلطان:** ادارہ حکومت کا صدر اعلیٰ سلطان تھا، جہاں تک اس ادارہ کا تعلق تھا اس کے اختیارات کی کوئی حد نہ تھی، وہ اس کے تمام ارکان کی جان و مال کا مالک تھا، اس کے اقتدار کی یہ مطاقیت ادارہ کے لیے بڑی تقویت کا باعث تھی، لیکن اسی میں ایک بڑے خطرہ کا امکان بھی مضر تھا، چونکہ اس پورے نظام کا مرکز سلطان کی ذات تھی، اس لیے یہ ضروری تھا کہ اسے عمدہ طریقہ پر چلانے کے لیے سلطان میں طاقت کے علاوہ عقل و فہم، تدبیر و سیاست، عدل و انصاف اور رعایا پروری کے اوصاف بھی اعلیٰ درجہ پر پائے جائیں اور ان سب سے زیادہ ضروری و صفت ملکہ حکمرانی کا تھا جو عثمان سے لے کر سلیمان عظیم تک تمام سلاطین میں بدرجہ غاییت پایا جاتا تھا، جب تک مجبوب اشخاص تخت پر آتے رہے نظام سلطنت کی کامیابی حیرت انگیز رہی، جب سے عنان حکومت کمزور آدمیوں کے ہاتھوں میں آنا شروع ہوئی اس نظام کا شیرازہ بھی منتشر ہونے لگا، سلیمان عظیم کے بعد جتنے سلاطین آئے وہ بہ استثنائے چند سب کے سب اس ملکہ حکمرانی سے محروم تھے اور یہی اصلی سبب دولت عثمانیہ کے زوال کا تھا، ادارہ حکومت کے تمام عہدے صرف قابلیت کی بناء پر دیے جاتے تھے لیکن اس ادارہ کا افسر اعلیٰ دراثت کے حق سے مقرر ہوتا تھا، سو یہوں میں صدی عیسوی تک عثمانی شہزادے مختلف صوبوں کے گورنر بنادیے جاتے تھے اور اس طرح وہ حکمرانی کی تربیت حاصل کرتے تھے، مگر جب سے سلیمان عظیم کی محبوب ملکہ

خرم سلطان نے شہزادوں کو محل میں بذرکہ کر تعلیم دینے کا طریقہ جاری کرایا، سلطنت کے آئندہ وارث اس ضروری تربیت سے محروم ہو گئے، ان کی زندگی اب زیادہ تمہل کی دلچسپیوں میں گزرنے لگی، نتیجہ یہ ہوا کہ ان میں حکومت کا بارگراں اٹھانے کی امہیت باقی نہ رہی، سلیمانی کے بعد جو آخر سلاطین یکے بعد دیگرے تخت نشین ہوئے ان میں سے پانچ تو کسی فوجی مہم میں بھی شریک نہ ہوئے، حالانکہ اس سے پہلے سلاطین فوج کی کمان خود کرتے تھے۔

سلطان بظاہر ایک مطلق العنان فرماس روا تھا، لیکن اس کی مطلق العنانی ادارہ حکومت تک محدود تھی، اس کے باہر شریعت، ملکی قوانین اور قومی رسم و رواج سے اس کے ہاتھ بند ہے ہوئے تھے، سلطنت میں چار طرح کے قانون جاری تھے۔

۱۔ شریعت۔ ۲۔ قانون یعنی عثمانی سلطانوں کے تحریری فرماں۔ ۳۔ عادات یا قوی اور ملکی رواج جو قدیم سے چلا آتا تھا اور ۴۔ عرف یعنی موجودہ سلطان کا "ادارہ" یا فرمان، شریعت کے قوانین سلطان سے بالاتر تھے اور وہ ان میں کوئی تبدیلی نہیں کر سکتا تھا، اپنے پیشوادوں کے بنائے ہوئے آئین و دستور کی پابندی اگرچہ اس کے لیے لازمی نہ تھی، تاہم وہ اتنے مفید اور کارآمد تھے کہ انھیں بالکل ترک نہیں کیا جاسکتا تھا، سلیمان اعظم "قانونی" کے لقب سے مشہور ہے، لیکن اس نے جتنے نئے قانون اور فرمان جاری کیے، ان سے زیادہ پرانے آئین و دستور کو مرتب اور منضبط کیا، قومی رسم و رواج کا لحاظ رکھنا بھی ضروری تھا، کیونکہ ترک اپنے قدیم رواجوں کے شدت سے پابند تھے اور ان میں کسی طرح کی مداخلت گوارنیٹ کرتے تھے۔

لارپیٹ اپنی تاریخ ترکی میں جوانیوں صدی کے وسط میں لکھی گئی ہے، سلطان کی حیثیت کے متعلق بیان کرتا ہے:

"ترکی کا نظم و نقش اس شاہی حکومت سے زیادہ مشاہہت

رکھتا ہے، جسے مونٹسکو (Montesquieu) "حکومت شخصی بذریعہ"

تو ائین منضبط“ سے تعمیر کرتا ہے، بہبیت آس حکومت کے جو عام طور پر مطلق العنانی سے مراد ہی جاتی ہے یعنی ایسی حکومت جہاں ایک شخص بغیر کسی قانون اور قاعدہ کے اپنی خود پسندی اور نکون مزاجی کے طافے سے سب پر حکمرانی کرتا ہے، نہ صرف یہ کہ ترکی میں قانون کا وجود پایا جاتا ہے بلکہ قانون ہی وہاں سب سے بڑا اور تہا جا کم ہے، بادشاہ اسی کے ذریعہ اور اسی کے نام سے حکومت کرتا ہے اور اس کو جو اقتدار حاصل ہے وہ اس لیے نہیں دیا گیا تھا کہ اسے جس طرح چاہے استعمال کرے بلکہ اس لیے کہ اہل ملک کے مفاد کا تحفظ کرے جن کا وہ سردار ہے، چنانچہ ترکی میں بادشاہ مخصوص قانون کا محافظ ہے اور وہ تمام لوازم جو اس کے منصب سے متعلق ہیں صرف اس پر مشتمل ہیں کہ قانون کو خود اپنی ذات سے لے کر یقیناً تمام اشخاص تک ہر ایک کی زد سے بچائے اور یہ حق محفوظ سلطان کے ساتھ مخصوص نہیں، یعنی کریم ﷺ کی مشہور حدیث کے رو سے کہ ”قانون کی ہر خلاف ورزی کو روکو“ یعنی حق سلطان کی ادنی سے ادنی رعایا کو بھی حاصل ہے اور یہ حدیث ترکی میں قانون یا بالفاظ دیگر آئین و دستور کی حفاظت انفرادی طور پر تمام باشدوں کے پرداز کرتی ہے۔<sup>(۱)</sup>

قانون کی پاسداری کا اندازہ ایک عجیب و غریب واقعہ سے ہو سکتا ہے، ۵۵۷ء میں باب عالی کی عمارت آتش زوگی سے بر باد ہو گئی، جب وہ دوبارہ تعمیر کی جانے لگی تو اس خیال سے کہ آئینہ اس قسم کا حادثہ پیش نہ آئے، یہ طے کیا گیا کہ جو مکانات اس سے متصل ہیں ان کو خرید کر منہدم کر دیا جائے اور عمارت کے چاروں طرف

(۱) ترکی از جاری لارپٹ مطبوعہ لندن ۱۸۵۲ء جلد دوم ص ۶۵ Turkey by Sir George

کافی جگہ چھوڑ دی جائے، جن لوگوں کے مکانات باب عالی سے ملے ہوئے تھے وہ سب انھیں فروخت کر دینے پر راضی ہو گئے، مگر ایک بوڑھی عورت اپنا مکان چھوڑنے پر کسی طرح آمادہ نہ ہوئی، اس نے کہا کہ اس مکان میں کئی پشتوں سے میرا خاندان رہتا آیا ہے اور میری نگاہوں میں اس کی جو قیمت ہے وہ بڑی سے بڑی رقم سے بھی ادا نہ ہو سکے گی، حکام نے اسے بہت کچھ لائق دیا، ڈرایادھم کا یہی مگر وہ کسی طرح رضامند نہ ہوئی، مجبوراً اس کا مکان بدستور رہنے دیا گیا، حکومت زبردستی اس پر قبضہ نہ کر سکی، سلطان اپنے تمام اختیارات کے باوجود یہ نہ کر سکا کہ بوڑھیا کو مکان کی قیمت دلو اکر اسے منہدم کر دیتا (۱) نو شیروال کے محل اور بوڑھیا کے جھونپڑے کا واقعہ تو ساری دنیا میں مشہور ہے، مگر سلطنت عثمانیہ کے مطلق العنوان فرماں رو اکا یہ عدل بہت کم لوگوں کو معلوم ہو گا۔

سلطان کی ایک نمایاں حیثیت یہ تھی کہ وہ ایک جنگجو قوم کا سردار تھا، قدیم ترک سلاطین فوج کی سادہ زندگی بر سر کرتے تھے، وہ فوج کی کمان خود کرتے تھے اور سپاہیوں کی قوم کے پہ سالار سمجھے جاتے تھے، ترکوں کا بے چوں و چرا احکام سلطانی کی تعییں کرنا سلطان کی اسی حیثیت کی بنا پر تھا، اس قوم کی ایک خاص خصوصیت نظم و ضبط کا فطری ملکہ ہے، چنانچہ دولت عثمانیہ کی تاریخ میں انقلابات کے شاذ و نادر واقع ہونے کا بڑا سبب یہی قومی خصوصیت ہے، بعض سلاطین تخت سے اتارے گئے اور بعض قتل بھی کر دئے گئے، مگر ہمیشہ یہ نتیجہ تھا انی چری کی بغاوت کا جو ترک نہ تھے یا محل کی سازش کا جس کے تمام عہدہ دار ادارہ حکومت سے تعلق رکھتے تھے اور عیسائی والدین کی اولاد تھے، ۱۹۰۸ء کے دستوری انقلاب کے علاوہ کوئی عام تحریک بھی سلطان کے خلاف رونما نہیں ہوئی، نیز یہ واقعہ بھی کم تعب خیز نہیں کہ باغیوں نے بھی خاندان عثمان کے علاوہ کسی دوسرے خاندان کے فرد کو تخت پر بٹھانے کی کوشش نہیں کی۔

لیکن خاندان شاہی سے ایسی راست و قادری کے باوجود ترک طبقہ امر اکو تسلیم

(۱) لارپشت جلد اول ص ۲۶۱-۲۶۲

نہیں کرتے، شاہی خاندان سے متعلق ہونا کوئی خاص اہمیت نہیں رکھتا تھا اور نہ ایسے لوگوں کو مخصوص حقوق یار عیایات حاصل تھیں، سلطان کے بہت سے اعزہ ایک حد تک گمنامی کی زندگی بسر کرتے تھے، شہزادوں اور شہزادیوں کی فہرست شائع کرنے کی سخت ممانعت تھی اور سلطان محمد فاتح نے تو صاف الفاظ میں یہ اعلان کر دیا تھا کہ شہزادیوں کی اولاد فوج کے اوپر نہیں پر مقرب نہیں ہو سکتی۔ (۱)

**قانون و راثت:** ابتدائی صدیوں میں خاندان شاہی کا قانون و راثت یہ تھا کہ بیٹا باپ کا جانشین ہوتا تھا، بھائی اسی وقت تخت پر بیٹھتا جب سابق سلطان کا کوئی لڑکا اس کی وفات کے وقت موجود نہ ہوتا، چونکہ تعداد از واج کی وجہ سے اکثر مختلف ماوں سے متعدد لڑکے ہوتے تھے اس لیے تاج و تخت کی خاطر ان میں سخت کشمکش ہوتی اور عموماً وہی لڑکا تخت نشین ہوتا تھا جو اپنے بھائیوں کو قتل کر دیتا تھا، محمد فاتح نے اس دستور کو قانونی شکل دے کر اور بھی مستحکم کر دیا تھا، چنانچہ اس خیال سے کہ سلطنت فتنہ کی آگ سے محفوظ رہے شہزادوں کا قتل جاری رہا، لیکن سلیمان اعظم کے وقت سے بجائے قتل کے شہزادے محل میں نظر بذرکے جانے لگے، ۱۶۱۷ء میں جب سلطان احمد کا انتقال ہوا تو اس کے تمام لڑکے نو عمر تھے اور کوئی بھی زمام حکومت کو ہاتھ میں لینے کے قابل نہ تھا، دیوان نے صورت حال کے تقاضے سے قانون و راثت کو بدلتا دیا اور بجائے اس کے کہ مر جوم سلطان کے کسی لڑکے کو تخت نشین کرتے اس کے بھائی مصطفیٰ کو تخت پر بٹھایا اور اب یہ قانون بنادیا گیا کہ تخت کا وارث آل عثمان کا وہ شہزادہ ہو گا جو عمر میں سب سے بڑا ہو، چنانچہ اس وقت سے برابر اسی قانون پر عمل درآمد ہوتا رہا اور سلطان احمد کے بعد صرف دو سلطانیں ایسے ہوئے جو اپنے باپ کی جگہ تخت پر بیٹھے: محمد رابع اور عبد الجید۔

**دیوان:** سلطان کی مجلس شوریٰ جسے دیوان کہتے تھے، مندرجہ ذیل اركان پر مشتمل تھی:

(۱) ترکی یورپ میں اڈلی لیس، مطبوعہ لندن ۱۹۰۰ء ص ۱۱۹

صدراعظم اور اس کے ماتحت وزرا، شیخ الاسلام، قاضی عسکر انا طولیہ، قاضی عسکر رومیلیا، بیلدر بے انا طولیہ، بیلدر بے رومیلیا، آغاۓ یعنی چڑی، قبودان پاشا یعنی عثمانی امیر الامر، دفتردار اور نشانخچی، یہ سب حکومت کے مختلف شعبوں کے افسر اعلیٰ تھے، دیوان سلطنت کی نصرت سب سے بڑی انتظامی مجلس تھا بلکہ عدالت العالیہ بھی تھا، شیخ الاسلام اور دونوں قاضیوں کی شرکت اسی بحیثیت سے تھی، اس کا اجلاس رمضان شریف کے علاوہ تمام سال ہفتہ میں چار دن ہوا کرتا تھا، شروع میں سلطان خود اس کی صدارت کرتا تھا، لیکن سلیمان نے یہ طریقہ ترک کر دیا، البتہ وہ مجلس کی کارروائی کی مگر انی متعلق کمرہ میں ایک جالی دار کھڑکی کے پیچھے بیٹھ کر کیا کرتا تھا، بعد کے سلاطین کو یہ زحمت بھی گوارانہ ہوئی اور انہوں نے دیوان کا سارا کام صدراعظم کے پر کر دیا، چنانچہ اس کی صدارت مستقل طور پر ہی کرنے لگا اور بحیثیت نمائندہ سلطان اسے تقریباً تمام ملکی، فوجی اور عدالتی اختیارات حاصل ہو گئے۔

وزرا: شروع میں صدراعظم کے ماتحت تین وزیر ہوتے تھے، کھیابے، رئیس آفندی اور چاؤش باشی، کھیابے وزیر جنگ اور وزیر داخلہ کی خدمات انجام دیتا تھا اور صدراعظم کی غیر موجودگی میں اس کا قائم مقام ہوتا تھا، رئیس آفندی جس کا پورا القب رئیس الکتاب تھا بیک وقت چیف سکریٹری اور وزیر خارجہ دونوں کا منصب رکھتا تھا، چاؤش باشی سلطنت کا میر دربار اور وزیر پولیس تھا۔

دفتردار اور نشانخچی: دفتردار اور نشانخچی سلطنت کی مالیات کے ذمہ دار تھے اور درجہ میں وزرا کے برابر تھے، دفتردار وزیر مالیات تھا، نشانخچی تمام سرکاری کاغذات تیار کرتا تھا اور جس کا غذ پر ضرورت ہوتی، سلطان کا طغرا ثابت کرتا تھا، اس کے ماتحت متعدد عہدہ دار تھے جو حکومت کی ہر کارروائی کی رو داد مرتب کرتے تھے۔

بیلدر بے: قاضی عسکر کی طرح بیلدر بے بھی ابتداء صرف دو ہوتے تھے، ایک ایشیائی مقبوضات کے لیے اور دوسرا یورپی، لیکن بعد میں ان کی تعداد بڑھا دی گئی اور یہ سلطنت

کے صوبوں کے والی یا گورنر جنرل مقرر کردے گئے، تیلر بے اپنے صوبہ کے تمام ملکی اور فوجی عہدہ داروں کا افسر اعلیٰ ہوتا تھا، صوبے پہلے ایالت کہے جاتے تھے، بعد کو ان کا نام ولایت ہو گیا، ایالتیں ضلعوں میں تقسیم تھیں جن کو سنجن یا لوا کہتے تھے، دونوں کے معنی جھنڈے کے ہیں، ان ضلعوں کے حاکم سنجن بے یا میر لوا کہے جاتے تھے، ہر صوبہ کی ایک مجلس شوریٰ تھی جس کا صدر وہاں کا والی ہوتا تھا، اس مجلس میں ضلعوں کے معزز اشخاص کی ایک تعداد بھی ہوتی تھی جن کو مقامی باشندے اپنے نمائندوں کی حیثیت سے انتخاب کر کے بھیجتے تھے، مقصد یہ تھا کہ ضلع کے انتظام میں وہاں کے لوگوں کو بھی کسی حد تک شریک کیا جائے، نیز یہ کہ جہاں تک ممکن ہو والی کے استبداد کی روک تھام ہوتی رہے، ہر صوبہ کی مجلس ایک چھوٹی پیانہ پر مرکزی حکومت کے دیوان کا شناختی، اس کے ارکان بھی صوبہ کی حکومت کے مختلف شعبوں کے افسر اعلیٰ تھے۔

ینی چڑی: سلطنت کی طاقت کا داروں مدار بہت کچھ اس کے فوجی نظام پر تھا، ینی چڑی مستقل پیدل فوج تھی، جس کی حرمت انگلیز شجاعت اور نظم و ضبط نے تین سو برس تک یورپیں سلطنتوں کو لرزہ برانداز رکھا، دولت عثمانی کی تمام فتوحات زیادہ تر اسی فوج کے زور بازو کا نتیجہ تھیں، سولہویں صدی عیسوی تک اس میں صرف عیسائی لڑکے بھرتی کیے جاتے تھے، چونکہ وہ نو عمری ہی میں اپنے گھروں سے علاحدہ کردے جاتے تھے، اس لیے ان کے دل والدین یا وطن کی محبت سے نا آشنا رہتے اور ان کی ساری توقعات سلطان کی ذات سے وابستہ ہو جاتیں، وہ اس کے غلام ہوتے اور اسی کی بے چوں و چرا اطاعت کرنے سے ان کے لیے ترقی کی راہیں کھلتیں، انھیں شادی کرنے کی اجازت نہ تھی، لیکن سلیمان اعظم کے عہد کے آخری حصہ میں ینی چڑی کے لڑکے بھی اس فوج میں داخل کیے جانے لگے جس سے معلوم ہوتا ہے کہ تجدید کا قانون جو اس فوج کے لیے لازمی قرار دیا گیا تھا، پہلے ہی ٹوٹ چکا تھا، یہ ایک ایسی بدعت تھی جو بالآخر اس نظام کے لیے مہلک ثابت ہوئی، سلیمان ہی کے عہد میں کچھ مسلمان لڑکے بھی اس میں داخل کر لیے گئے تھے، کبھی

کبھی اس فوج کا کوئی اعلیٰ افسر ایسا بھی ہوتا تھا جس کے والدین عیسائی نہیں بلکہ مسلمان ہوتے، لیکن جیسا کہ پروفیسر لی باڑ نے لکھا ہے، یہ سب استثنائی مثالیں تھیں اور ان کا مجموعی اثر بہت ہی کم تھا۔ (۱)

سلیمان کے بعد یہی چری کا نظام برہم ہونے لگا، انہوں نے ۱۵۷۳ء میں مرادثالث سے یہ رعایت حاصل کر لی کہ ان کے لڑکے بھی یہی چری دستوں میں داخل کیے جاسکتے ہیں، پھر ۱۵۸۲ء میں جب جنگ ایران کے لیے کافی سپاہی فراہم نہ ہو سکے تو عثمان پاشا نے مجبوراً مسلمانوں کو بھی اس فوج میں بھرتی کرنا شروع کیا، ان بے قاعدگیوں میں جتنی ترقی ہوتی گئی اتنی ہی عیسائی لڑکوں کی بھرتی کم ہوتی گئی، سلطان قلی کو جو مراعات حاصل تھیں، ان کو دیکھ کر ترک کسان بھی اپنے عیسائی ہمایوں کو راضی کر کے اپنے لڑکوں کو عیسائی بنانا کر بھرتی کر دیتے اور بھرتی کرنے والے افسریات و دھوکا کھاجاتے یا رشوٹ لے کر چشم پوشی کر لیتے تھے، اس طرح ستر ہوئی صدی کے وسط سے اس فوج کی ابتدائی نویت بالکل بدال گئی تھی، اس کی تعداد میں بھی روز بروز اضافہ ہوتا گیا، سلیمان کے عہد میں اس کا شمار بارہ سے پندرہ ہزار تک تھا، ۱۶۸۳ء کی مہم و یانا میں یہ تعداد ستر ہزار تک پہنچ گئی تھی، تعداد کے اضافہ کے ساتھ اس فوج کی سرکشی بھی بڑھتی گئی، اپنی طاقت کا احساس اسے شروع سے تھا، لیکن جب تک مضبوط سلاطین تخت نشین رہے انہوں نے اسے قابو میں رکھا، سلیمان کے بعد جب عناں حکومت کمزور ہاتھوں میں آئی اور یہی چری کی تنظیم میں بے عنوانیاں شروع ہوئیں تو اس نے سراہلیا اور خود سلطنت کے لیے ایک مستقل خطہ بن گئی، پروفیسر جرمانس لکھتے ہیں:

”اس مخصوص فوج میں کسی باہر والے کو علاوہ اس صورت

کے جب کہ اس میں کوئی خاص خصوصیت ہو شرکت کی اجازت نہ تھی،

اگرچہ جاں شاری افواج اپنی ترکیب کے لحاظ سے مخلوط تھیں، لیکن ان کی

حلقہ بندی اور رفتہ اتحاد مستحکم تھا، البتہ سواہوں میں صدی کے آخر میں وہ باز گیر اور مسخرے بھی جو اپنے کرتبوں سے شاہی محفلوں میں سلطان کی خوشنودی حاصل کر لیتے اس میں بھرتی کیے جانے لگے، اس کے بعد نے تو جاس شاریوں کی بارکوں میں ہر قسم کے غیر معتر بیرونی لوگ داخل ہونے لگے، جس نے اس فوج کی روایتی تجھی اور شیرازہ بندی کو صدمہ بینچایا اور ان کی جو خاص شان تھی اسے منادیا، اب یہ لوگ شادیاں کر کے بارکوں کے باہر رہنے اور امن و امان کے زمانہ میں کوئی نکوئی کارروبار بھی کرنے لگے، غرض کہ وہی فوج جس کی بسالت اور تربیت کی کسی زمانہ میں دھاک بیٹھی ہوئی تھی، اب اس کی تربیت صرف ایک شورش پسند اور شورہ پشت انبوہ کشیر کی ہو گئی، جس سے ملک کے امن و امان کے لیے اندیشہ پیدا ہو چلا، لڑائی کے کام کے قویے لوگ بالکل رہے ہی نہیں اور جب کی مرتبہ ان کی جدید تنظیم کی کوشش کی گئی، لیکن ناکامی ہوئی تو آخر کار ۱۸۲۶ء میں اس فوج کو بالکل ہی توڑ ڈالا گیا۔<sup>(۱)</sup>

**باب عالیٰ کے سپاہی:** جس طرح یعنی چری سلطنت کی مستقل پیدل فوج تھی، اسی طرح ”باب عالیٰ کے سپاہی“، مستقل سوار فوج تھی، ادارہ حکومت میں جو عیسائی اڑکے داخل کیے جاتے تھے، ان میں سے کچھ اعلیٰ تربیت کے لیے منتخب کر لیے جاتے تھے، انہی میں سے جو اپنی ذاتی قابلیت کے لحاظ سے بہترین ثابت ہوتے وہ حکومت کے انتظامی شعبہ کے لیے چن لیے جاتے، جو باقی رہ جاتے ان کا بڑا حصہ باضابطہ سوار فوج میں جسے ”باب عالیٰ کے سپاہی“ کہتے تھے داخل کر دیا جاتا، فوج میں وہی امیدوار لیے جاتے تھے جن پر سلطان کو پورا اعتماد ہوتا، اس کا نظم و ضبط بھی ویسا ہی سخت تھا جیسا یہی چری کا، لیکن سلیمان کے بعد اس میں بھی وہی بے عنوانیاں ہونے لگیں جو یہی چری کے نظام میں<sup>(۱)</sup> ترکوں کی اسلامی خدمات از ڈاکٹر جو لیں جرمانس، مطبوعہ انجمن اردو پر لیں اور نگ آباد میں ۳۱

ہور ہی تھیں، سلطنت کی ان دونوں فوجوں کا شیرازہ ساتھ منتشر ہو رہا تھا۔

**جا گیری سپاہی:** یہی چری اور باب عالیٰ کے سپاہی کے علاوہ ایک جا گیری سوار فوج بھی تھی جوان دونوں سے زیادہ قدیم تھی، اس کو ”سپاہی“ کہتے تھے، صوبوں میں قدیم موروثی جا گیرداروں کا ایک حکمران طبقہ تھا، یہ لوگ تھے جن کے آباؤ جداد نے سلطانی علم کے نیچے فتوحات حاصل کی تھیں اور اس کے صدر میں انھیں معنوں حلاقوں میں جا گیریں دی گئی تھیں، آمدنی کے لحاظ سے ان جا گیروں کی دو فتحیں تھیں، بڑی جا گیروں کو زعامت اور چھوٹی کو تیار کہتے تھے، ہر جا گیردار کو سواروں کی ایک معین تعداد لے کر سلطان کی طلب پر جنگ میں شریک ہونا پڑتا تھا، جن کے مصارف وہ جا گیر کی آمدنی سے ادا کرتا تھا، صدیوں تک عثمانی افواج کا بڑا حصہ انہی جا گیری ”سپاہیوں“ پر مشتمل تھا، سلطنت کے عروج کے زمانہ میں جا گیری سواروں کی تعداد غالباً دو لاکھ سے زیاد تھی (۱) اس نظام کا مقصد یہ تھا کہ مسلمان سواروں کی ایک فوج صوبوں کی بغاوت فروکرنے اور بیرونی جنگوں پر روانہ کیے جانے کے لیے ہر وقت تیار رہے اور سلطنت پر کوئی مالی بار بھی نہ پڑنے پائے، فوجی مہموں سے فارغ ہو کر جا گیردار اپنا وقت شکار اور فوجی کھیلوں میں صرف کرتے تھے، جن صوبوں میں ان کی جا گیریں واقع تھیں وہاں کے انتظام میں وہ کوئی حصہ نہ لیتے مگر خود اپنے علاقوں میں وہ خود مختار تھے، وہاں نہ سُجُق بے کا حکم چلتا تھا نہ والی کا، صرف فوجی معاملات میں وہ حکومت کے ان عہدہ داروں کی اطاعت کرتے تھے، باقی تمام امور میں وہ بالکل آزاد تھے، سولہویں صدی کے بعد اس جا گیری فوج کا نظم بھی پرا گندہ ہونے لگا، مراد ثالث کے عہد میں قصر شاہی کے مقرین کی نگاہیں ان جا گیروں پر پڑنی شروع ہوئیں، زیادہ زمانہ نہیں گذر اتھا کہ انھوں نے ”سپاہیوں“ کے رجسٹر میں اپنے نوکروں اور غلاموں کے نام لکھ دالیے اور بہت سی بڑی بڑی جا گیریں غلاموں اور خوجہ سراؤں کے قبضہ میں چلی گئیں، ان میں سے اکثر ”سپاہی“ کے فرائض انجام دینے

(۱) لی با رس ۱۰۲۔

کی مطلق الہیت نہیں رکھتے تھے، یہ جا گیروں سے دور بیٹھ کر صرف ان کی آمدی سے فائدہ اٹھانا جانتے تھے، نتیجہ یہ ہوا کہ زفتہ رفتہ ”سپاہیوں“ کا ضبط مفقوڈ ہوتا گیا اور اٹھار ہوئیں صدی میں ان کی فوجی اہمیت باقی نہیں رہ گئی، اس درمیان میں حکومت کی طرف سے جب کبھی اصلاحات کی کوشش کی گئی، جا گیرداروں نے ہمیشہ مخالفت کی، بالآخر محمد بنانی نے یہ دیکھ کر کہ ان کی بد نظری سے سلطنت کو بجائے فائدہ کے نقصان پہنچ رہا ہے، ان کی جا گیریں ضبط کر لیں اور جو حقوق انھیں حاصل تھے وہ سلب کر لیے، یوں دولت عثمانیہ کی اس قدیم فوج کا استیصال بھی یعنی چری کی طرح اسی مصلح کے ہاتھ سے عمل میں آیا۔ (۱)

جا گیری ”سپاہی“ اصلاح مسلمان ہونے کی وجہ سے ادارہ حکومت سے خارج تھے، ان کا تعلق ادارہ اسلامیہ سے تھا، لیکن اس فوج کے تمام افسر ادارہ حکومت میں شامل تھے، یہ عیسائی والدین کی اولاد ہوتے اور سلطان کے غلام کی حیثیت سے اس ادارہ میں داخل کیے جاتے تھے، یہاں فوجی تربیت پانے کے بعد یہ ”سپاہیوں“ کے افسر بنا کر بھیجے جاتے تھے۔

**قپودان پاشا:** قپودان پاشا عثمانی امیر الامر تھا، اس کے ماتحت سلطنت کے مستقل بیڑے کے علاوہ جس کا صدر مقام استنبول تھا وہ جا گیری بیڑا بھی تھا جسے بھرا بھین کے ساحلی علاقوں کے بعض نے وہاں کی جا گیروں کے معاوضہ میں فراہم کرتے تھے، ان ساحلی علاقوں میں قپودان پاشا کو وہی اختیارات حاصل تھے جو سلطنت کے دوسرے حصوں میں بیٹر بے رکھتے تھے، عثمانی بحریہ کے تمام افسر اور جہاز راں عیسائی والدین کی اولاد اور سلطان کے غلام تھے، ادارہ حکومت کی حریت انگیز تربیت نے انھیں ایسا بنا دیا تھا کہ سو ہویں صدی میں سارا یورپ ان کے کارنا موں سے ہیبت زدہ رہتا تھا، امیر الامر ہوں میں خیر الدین پاشا، حسن پاشا، طور غوت، پیانے، چیری رئیس اور سیدی علی کے نام نہ صرف عثمانی تاریخ بلکہ یورپ کی بھری تاریخ میں بھی ہمیشہ یادگار رہیں گے، انھوں نے

اپنی فتوحات سے سلطنت عثمانیہ کی وسعت میں بہت کچھ اضافہ کیا، بھری فتوحات کے علاوہ ان میں سے بعض نے علمی کارناٹے بھی دکھائے مثلاً پیری رئیس نے بحر روم اور بحر آتشین کا ایک نقشہ تیار کیا، جس میں بھری روؤں، مختلف مقامات کی گہرا ایسوں اور پندرگاہوں کے متعلق ضروری معلومات درج کیں، اسی طرح سیدی علی جس کا جہاز بادمخالفت کی وجہ سے ہندوستان کے ساحل پہنچ گیا تھا، جب خشکی کے راستے سے خراسان، بلوچستان اور ایران ہوتا ہوا ترکی واپس آیا تو اس نے اپنے سفر کی سرگزشت لکھ کر مفید معلومات بہم پہنچا کیں، اس کے علاوہ اس نے اصطلاح کے استعمال پر بھی ایک کتاب لکھی اور ایک دوسری کتاب ”محیط“ نامی لکھی جس میں ہندوستان کے سمندروں کا حال بیان کیا۔ (۱)

بری فوجوں کی طرح سلطنت عثمانیہ کی بھی سوانحیں صدی کے آخر سے زوال شروع ہوا اور وہ روز بروز کمزور ہوتی گئی، اس کی اصلی وجہ ادارہ حکومت کے بنیادی اصول کی خلاف ورزی تھی، جس نے ہر شعبہ کو صد مہ پہنچایا یعنی یہ ادارہ اب نہ عیسائی لڑکوں کے لیے مخصوص رہا اور نہ فوجی اور ملکی ملازمتوں پر انہی امیدواروں کا تقرر کیا جاتا جو اس ادارہ کی تعلیم و تربیت کا نصاب معیار کے مطابق پورا کر چکے ہوتے، تین سو برس کے بعد سلطان عبدالعزیز خاں نے اپنے شوق تعمیرات کے سلسلہ میں عثمانی بیڑے کی تعمیر پر بھی شاہانہ توجہ کی اور اسے اتنا طاقتور بنادیا کہ یورپ کے بہترین بیڑوں میں شمار ہونے لگا مگر سلطان عبدالحمید خاں کے زمانہ میں ان جہازوں کو شاخ زریں سے نکلنے کی بھی نوبت نہیں آئی اور وہ وہیں پڑے پڑے زنگ آلود ہوتے رہے۔

ادارہ اسلامیہ: ادارہ اسلامیہ میں سلطنت کے وہ تمام مسلمان شامل تھے، جو ادارہ حکومت کے باہر تھے اور جو کسی حشیثت سے عام سطح سے بلاند تھے، سلطان اس ادارہ کا بھی صدر تھا، دونوں کا بنیادی فرق یہ تھا کہ ادارہ حکومت کے ارکان تقریباً بلا استثنای عیسائی خاندانوں سے لیے جاتے تھے اور ادارہ اسلامیہ کے ارکان تمام مسلمان خاندانوں کے

(۱) ترکوں کی اسلامی خدمات اڑاکٹر جو مانس ص ۳۲

افراد ہوتے تھے، ادارہ اسلامیہ کا بھی ایک مدرسی نظام تعلیم تھا، جماعت علماء میں شامل ہونے کے لیے جو اس ادارہ کا حکمران طبقہ تھا، اس کے تعلیمی نظام سے گذرنا ضروری تھا، اس ادارہ کی خاص جماعتیں مدرسین، مفتیوں اور قاضیوں کی تھیں، انہی کے ہاتھوں میں سلطنت کے علوم، مذہب اور قانون کا نظام تھا۔

**تعلیمی نظام:** تعلیم کا ذوق یوں تو سلاطین عثمانیہ کو شروع ہی سے تھا لیکن محمد فاتح اپنے تمام پیشوؤں سے بڑھ گیا، اسی نے ”سلسلہ علماء“ کو قائم کر کے سلطنت کے مفتیوں اور قاضیوں کی تعلیم و ترقی کا ضابطہ مرتب کیا، مکاتب و مدارس سلطنت کے ہر حصہ میں کثرت سے قائم تھے، یہ مسجدوں سے متعلق ہوتے تھے اور ان کے اخراجات وقف کی آمدی سے پورے کیے جاتے، مکاتب یعنی ابتدائی اسکولوں میں تعلیم مفت تھی اور اکثر طلبہ کے قیام و طعام کا انتظام بھی وقف ہی کی آمدی سے ہوتا تھا، اعلیٰ تعلیم کے مدارس میں بھی طلبہ کو جزوی طور پر امداد دی جاتی تھی، نصاب تعلیم کی تفصیل آئندہ باب میں بیان کی گئی ہے، ان تمام لوگوں کو جو ادارہ اسلامیہ میں کوئی سرکاری عہدہ چاہتے تھے، کسی مدرسے سے فارغ التحصیل ہونا لازمی تھا، جب تک وہ زیر تعلیم رہتے انھیں ”سوافتہ“ کہا جاتا، نصاب پورا کرنے کے بعد انہیں کی سند مل جاتی تھی، ایسے طلبہ کو جو مکاتب کی معلمی یا مساجد کی امامت وغیرہ کے عہدوں پر قناعت کر لیتے یہ سند کافی تھی، لیکن جو مفتی یا قاضی بننے کا حوصلہ رکھتے تھے انھیں قانون کا ایک اعلیٰ نصاب پورا کرنا پڑتا تھا، مفتی اعظم خود ان کا امتحان لیتا تھا اور اگر وہ کامیاب ہوتے تو انھیں ملازم کی سند دی جاتی تھی، اسی جماعت سے اونچے درج کے مدرس بھی مقرر کیے جاتے تھے۔

**مفتی:** مفتیوں کی جماعت علماء میں خاص اہمیت رکھتی تھی، ہر بڑے شہر کے قاضی کے ساتھ ایک مفتی مقرر ہوتا تھا، اس کے علاوہ بیلر بے اور سخن بے کے ساتھ بھی مفتی ہوا کرتے تھے، وہ مدت العمر کے لیے مقرر کیے جاتے تھے، انھیں خود معاملات میں دخل دینے کا حق حاصل رہتا بلکہ جب کبھی کوئی قاضی بے یا عام آدمی ان سے استفتہ کرتا تو ان

کا فرض تھا کہ مذہب حنفی کے مطابق فتویٰ دیں، عام طور پر تو مفتی کا درجہ قاضی کے بعد تھا مگر قسطنطینیہ میں ایسا نہ تھا جہاں سلطان اور افسران حکومت کو اکثر نہایت اہم معاملات میں فتویٰ لینے پڑتے تھے، اسی وجہ سے قسطنطینیہ کے مفتی کا درجہ جو مفتی اعظم کہا جاتا تھا، قاضیوں سے بھی بڑھ گیا، محمد ثانی نے اسے شیخ الاسلام کا لقب بھی عطا کیا جواب اس کا عام لقب ہو گیا، مفتی اعظم اپنی جماعت سے نہیں منتخب ہوتا تھا بلکہ سلطان اسے عموماً قاضیوں میں سے مقرر کرتا تھا، اسے سلطنت کے تمام دوسرے مفتیوں کو مقرر کرنے اور ترقی دینے کا حق حاصل تھا۔

سلیمان نے مفتی اعظم کو علام کا صدر مقرر کیا اور اس حیثیت سے اس کا درجہ حکومت کے تمام عہدہ داروں سے اوپر چاہو گیا، بجز اس کے کہ دیوان میں اس کی جگہ صدر اعظم کے بعد تھی، اپنے منصب کی اہمیت کے لحاظ سے وہ قریب قریب سلطان کا ہمسر ہو گیا کیونکہ وہی قانون شریعت کا شارح اور وکیل تھا اور شریعت سلطان سے بلند تر چیز تھی، بایزید ثانی کا معمول تھا کہ مفتی اعظم کے استقبال کے لیے کھڑا ہو جاتا تھا اور اسے اپنے سے اوپر جگہ بیٹھنے کو دیتا تھا۔ (۱)

سلطان سلیم اور مفتی جمالی کا واقعہ مشہور ہے، سلیم جب مصر کی مہم سے واپس آیا تو اس نے چاہا کہ سلطنت میں اسلامی رنگ پیدا کرنے کے لیے تمام عیاسیوں کو مسلمان کر لے، خواہ اس میں جرہی سے کام لینا پڑے مگر اتنا اہم کام شرعی فتوے کے بغیر ممکن نہ تھا اور شیخ الاسلام جمالی آفندی نے اس بنا پر فتویٰ دینے سے انکار کر دیا کہ سلطان محمد فاتح نے عیسائی رعایا کو مذہبی آزادی عطا کی تھی اور اس معاہدہ کی پابندی قانون شریعت کے لحاظ سے ضروری تھی، انہوں نے تین بڑھے ینی چری بھی جن کی عمر سو سال سے زیاد تھی بطور گواہ اس معاہدہ کے ثبوت میں پیش کیے، یہ تینوں محمد فاتح کے علم کے پیچے لا چکے تھے مجبورأسلام کو یہ خیلی ترک کر دینا پڑا، خالدہ خانم اس واقعہ پر تبصرہ

(۱) لی با مرصد ۲۰۹۔

تاریخ دولت عثمانیہ  
کرتی ہوئی لکھتی ہیں:

”یہ واقعہ کئی پہلوؤں سے اہمیت رکھتا ہے، ایک تو یہ کہ سلیم کا  
سماں جس نے خدا جانے کتنے وزیروں کو قتل کر دیا، شیخ الاسلام کے  
آگے جو قانون اور شریعت کا نمایہ ہے سر جھکا دیتا ہے، اس کے معنی یہ  
ہیں کہ اس وقت تک سلطنت عثمانی کا نظام اور اس کے اصول بڑے  
تھے بڑے سلطان کی شخصیت سے زیادہ قوی تھے، اس سے یہ بھی ظاہر  
ہوتا ہے کہ جمالی آفندی اور تینوں بوڑھے سپاہیوں میں عثمانی قومیت کا  
احساس اس حد تک موجود تھا کہ گودہ دل سے چاہتے ہوں کہ سارا ملک  
مسلمان ہو جائے مگر انہوں نے اپنی سلطنت کے اصول کی حفاظت  
فرض تھی۔“ (۱)

**نظام عدالت:** قاضیوں کا حلقة اختیار ادارہ حکومت سے زیادہ وسیع تھا، مثلاً کریمیا  
اور شماری افریقہ کی ریاستیں اگرچہ انتظامی حیثیت سے مرکزی حکومت کے تابع نہ تھیں بلکہ  
محض وابستہ (Yassal) حکومتیں تھیں، مگر یہ بھی عثمانی نظامِ عدالت کے ماتحت تھیں،  
قاضیوں کے عدالت میں دیوانی اور فوجداری ہر قسم کے مقدمات فیصل ہوتے تھے، لیکن  
چند جماعتوں کے معاملات ان کے اختیار سماحت سے باہر تھے، مثلاً سلطان قلی، سادات  
اور غیر ملکی باشندوں کے معاملات جنہوں نے سلطنت عثمانیہ میں اپنی نوازدیاں قائم کر لی  
تھیں خود ان کی عدالتوں میں پیش ہوتے تھے، عیسائی رعایا کے مقدمات بھی جن میں  
فریقین عیسائی ہوتے انہی کی کلیسا ای عدالتوں کے سپرد تھے، ادارہ اسلامیہ کے حجج یعنی  
قاضی ان تمام مقدمات کی سماحت کرتے تھے جو قانون شریعت سے متعلق ہوتے اور جن  
میں دونوں فریقین مسلمان یا ایک مسلمان اور دوسرا عیسائی ہوتا، علاوہ اس صورت کے کہ  
مسلمان سلطان قلی یا سید ہوتا۔

(۱) ترکی میں شرق و مغرب کی گنجائش ص ۳۰

**قاضی:** تقریباً تمام قاضی شہر کے قاضی ہوا کرتے تھے مگر ان کا حلقة اختیار گرد نواح کے علاقوں کو بھی محيط ہوتا تھا، جوں کے پانچ خاص طبقے تھے: بڑے درجہ کے ملائیں، چھوٹے درجہ کے ملائیں، مفتش، قاضی اور نائب، نجح کے لیے عام نام قاضی تھا مگر احترازاً لوگ اسے ملائیں کے لقب سے پکارتے تھے، ایک دوسری تقسیم جغرافیائی بنیاد پر تھی یعنی یورپ اور ایشیا کے قاضی عسکر جو قاضی عسکر رومیا اور قاضی عسکر انطاولیہ کہے جاتے تھے، ہر قاضی عسکر کے ساتھ ایک بڑی جماعت ماتحت عہدہ داروں کی ہوتی تھی، سب سے اوپری عدالتیں قاضی عسکر صدر اعظم اور دیوان کی تھیں، علاوہ ان مقدمات کے جود دیوان میں ان کے سامنے پیش ہوتے تھے یا جن کی ساعت دیوان کے ختم ہو جانے پر وہ قصر شاہی کے باب پر کرتے قاضی عسکر دوسرے اوقات میں بھی اپنے گھروں پر عدالت کیا کرتے تھے جیسا کہ ان کے نام سے ظاہر ہے، ان کی اصلی حیثیت فوجی، جوں کی تھی مگر بعد میں ان کے اختیارات وسیع کر دئے گئے، یہاں تک کہ وہ اپنے حلقة کے تمام جوں کے افراع علی بن گئے، دیوان میں ان کا درجہ وزرا کے بعد تھا، لیکن دیوان کے ختم ہونے پر انھیں سب سے پہلے سلطان کی خدمت میں باریابی کا حق حاصل تھا، سلیمان کے عہد تک انھیں جماعت علماء پر وہ تمام اختیارات بھی حاصل تھے جو سلیمان نے مفتی اعظم کو تفویض کر دئے۔

**صدر اعظم کی عدالت:** سلطان کے نمائندے کی حیثیت سے صدر اعظم ادارہ اسلامیہ کا بھی حقیقی صدر تھا اور اس کی عدالت دیوانی کے تمام مقدمات کے لیے سب سے بڑی عدالت مراغہ تھی، لیکن وہ صرف عدالت عالیہ ہی نہ تھی بلکہ سلطنت کی دوسری عدالتوں کی طرح عدالت ابتدائی بھی تھی، جہاں امیر و غریب کے چھوٹے بڑے کشیت العداد مقدمات فیصل ہوتے تھے، عدالت کا دروازہ ہر شخص کے لیے کھلا رہتا تھا یا تو صدر اعظم خود فیصلے صادر کرتا یا فرصت نہ ہونے کی صورت میں مقدمات کو کسی قاضی عسکر یا دوسرے نجح کے پر ذکر دیتا کہ فیصلہ جلد کرو یا جائے، پروفیسر لی باز لکھتے ہیں کہ کم سے کم ایک حیثیت سے عثمانی عدالتیں بہت قابل تعریف تھیں، فریقین مقدمہ کو فیصلہ کے انتظار

کی زحمت بہت کم برداشت کرنی پڑتی تھی، مقدمات فوراً اور صاف و سادہ الفاظ میں فصل کیے جاتے تھے (۱)، عدالتوں میں مذہب حنفی پر عمل درآمد تھا۔

ملتیں: ادارہ اسلامیہ کے علاوہ سلطنت میں مختلف ملتوں کا بھی جدا گانہ نظام نہ تھا، یہ ملتوں کلیسا می فرانس کے علاوہ پیدالش، اموات، زکاح اور وصیت ناموں کا اندر اچ کرتیں اپنے مذہب والوں کے شخصی قانون کے معاملات خود اپنی عدالتوں میں فصل کرتیں اور اگر فریقین مقدمہ اسی ملت کے ہوتے تو ان کے دیوانی کے مقدمات کا فیصلہ بھی انہی عدالتوں میں ہوتا، اس کے علاوہ یہ ملتوں اپنے حلقة کے لوگوں سے نیکس بھی وصول کرتی تھیں یہ تمام فرانس جو حقیقت فرمائیوں کی خصوصیات میں داخل ہیں سلطنت عثمانیہ نے صراحت کے ساتھ ملتوں کو تقسیم کر دئے تھے اور ان کی انجام دہی میں خود اپنی فوجوں سے ملتوں کی مدد کرتی تھی، ان میں سب سے اہم ملت روم تھی، جس کے حلقة میں وہ تمام عیسائی رعایا شامل تھی جو شرقی یا یونانی کلیسا کی پیروتھی، خواہ وہ سلطنت کے کسی حصہ میں آباد ہو اور اس کی مادری زبان کچھ بھی ہو، اس ملت کا قائد اعظم بطریق قسطنطینیہ تھا، جس کو سلطنت عثمانیہ کے عروج کے زمانہ میں اس سے زیادہ اقتدار حاصل تھا ہتنا وہ سلطنت بازنطینی کے ایک عہدہ دار کی حیثیت سے رکھتا تھا، ملت روم کے علاوہ چند ملتوں اور بھی تھیں مثلاً ملت ارمنی جو قسطنطینیہ کے گریگوری بطریق کے ماتحت تھی، ملت یہود جس کا افسر ربی اعظم تھا اور روم کی تھوک عیسائیوں کا فرقہ جو پوپ کے ایک نمائندہ کے ماتحت تھا۔

سلطنت میں ایسے بہت سے روم کی تھوک اور پرنسپنٹ آباد تھے، جو سلطان کی رعایا نہ تھے بلکہ مغربی طاقتوں مثلاً وپنی، فرانس، ہالینڈ اور انگلستان کی رعایا تھے، یہ تجارت کی غرض سے آئے تھے اور یہیں مقیم ہو گئے تھے، انھیں بھی حکومت عثمانیہ کی طرف سے ان کے سفیروں اور قنصلوں کے ماتحت اسی قسم کے اختیارات دے دئے گئے تھے، جس قسم کے ملتوں کو حاصل تھے اور یہ غیر ملکی باشندے بھی عیسائی رعایا کی طرح اپنے معاملات کا انتظام

خود ہی کرتے تھے، عثمانی ترکوں نے تقریباً کل تجارت عیسائیوں کے ہاتھ میں چھوڑ رکھی تھی۔

**انقلابی تبدیلیاں:** ادارہ حکومت کے بنیادی نظام میں جب تک طاقت رہی ان حقوق و مراعات سے سلطنت کو کوئی نقصان نہ پہنچا، لیکن سولہویں صدی کے بعد جب اس ادارہ کے اصول سے بے اعتنائی برقرار رکھنے لگی تو حکومت کے ہر شعبہ میں اختلال کے آثار ظاہر ہونا شروع ہوئے، سلیمان کے بعد جو شہزادے تخت پر آئے وہ بچپن سے محل میں نظر بند رہنے کے باعث ملکہ حکمرانی سے محروم ہو چکے تھے، ان میں سے بہت کم ایسے تھے جو اتنی بڑی سلطنت کا باراٹھا سکتے، ان کی نااہلی سے امورِ مملکت میں حرم کا دخل شروع ہوا، سفارش گردیوں کا دور دورہ ہوا، ملکی اور فوجی عہدے فروخت ہونے لگے اور نظام حکومت کی تمام بنیادیں متزلزل ہو گئیں، یہ اندر وطنی کمزوریاں بیرونی حملوں کا پیش خیمه تھیں، چنانچہ ستر ہویں صدی کے بعد دولت عثمانیہ اپنے مغربی حریفوں سے اکثر ہجھوں میں شکست کھاتی رہی اور آسٹریا اور روس سے جوڑا یاں ہو گئیں ان میں متعدد صوبے اس کے ہاتھ سے نکل گئے، محمود ثانی نے یہ دیکھ کر سلطنت پرانی بنیادوں پر جو بالکل کھو گئی ہو چکی ہیں زیادہ دنوں قائم نہیں رہ سکتی، اس قدیم نظام کو توڑ دیا اور حکومت کے ہر شعبہ میں اصلاحات شروع کیں، ادھر عیسائی رعایا میں بھی ایک نئی تحریک پیدا ہو گئی تھی، ستر ہویں صدی کے آخر میں بہت سے یونانیوں نے تجارت کے ذریعہ مغرب سے ربط پیدا کر لیا تھا، مغربی زبانیں سیکھ لی تھیں اور مغربی علوم و فنون اور سیاسی خیالات سے آشنا ہو گئے تھے، دولت عثمانیہ کو جب یوروپین طاقتوں کے مقابلہ میں شکستیں ہونے لگیں تو عیسائی صوبوں کی طرف سے حکومت خود اختیاری کا مطالبہ شروع ہوا اور دولت عظمی نے ان کی حمایت میں باب عالی پر دباؤ ڈالا کہ ان صوبوں میں اصلاحات جلد سے جلد جاری کر دی جائیں، چنانچہ ۱۸۵۶ء کے خط شریف اور ۱۸۵۹ء کے خط ہمایوں میں ان تمام اصلاحات کا اعلان کر دیا گیا، جن کا مطالبہ دولت عظمی نے کیا تھا مگر اس کے بعد بھی عیسائی صوبوں کا مطالبہ خود اختیاری بدستور قائم رہا اور دولت عظمی کو بھی یہ اصلاحات ناکافی معلوم

ہوئیں، اس کے بعد ان طاقتوں کی طرف سے عیسائی صوبوں کی خفیہ اور علانیہ امداد کا وہ سلسلہ شروع ہوا جس نے بالآخر ان کو دولت عثمانیہ سے آزاد کر چھوڑا، ان واقعات کی تفصیل گذشتہ صفحات میں پھیلی ہوئی ہے۔

غرض ائمہ محدثین کی ان اصلاحات سے جو "تنظيمات" کے نام سے مشہور ہیں، سلطنت عثمانیہ کی تاریخ میں ایک نیا دور شروع ہوا، وہ نظام حکومت جو قدیم سلاطین نے قائم کیا تھا بالکل بدل دیا گیا اور اس کی جگہ مغربی طرز کا جدید نظام قائم کیا گیا، حکومت کے مختلف شعبوں کے لیے وزارتیں قائم ہوئیں اور ہر روز یا پہنچے شعبہ کا ذمہ دار قرار دیا گیا، حکومت کے تمام عہدے مسلمانوں اور عیسائیوں کے لیے یکساں طور پر کھول دئے گئے، بڑے بڑے عہدوں یہاں تک کہ وزارتیں اور سفارتوں پر بھی عیسائیوں کا تقرر ہونے لگا، عدالتی نظام میں بھی تبدیلی ہوئی، پہلے صرف شرعی عدالتیں تھیں جن میں قانون شریعت کے مطابق تمام مقدمات کے فیصلے ہوتے تھے، یعنی اللہ تعالیٰ کے ماتحت تھیں اور ان میں صرف ایک قضیٰ یا بحث ہوتا تھا، "تنظيمات" کے بعد مغربی طرز کی عدالتیں قائم کی گئیں جو دوسری عدالتیں بھی قائم رکھی گئیں، مگر اب ان میں وہی فرقوں کے کئی نجح ہوتے تھے قدیم شرعی عدالتیں بھی قائم رکھی گئیں، مگر اب ان میں وہی مقدمات پیش ہوتے جن کا تعلق و راثت، زناح و طلاق یا مسلمانوں کے دوسرا شخصی معاملات سے ہوتا، جدید عدالتیں ان ضوابط کا نتیجہ تھیں جو مغربی یورپ کے قانونی ضوابط کے مطابق تیار کیے گئے تھے، چنانچہ ایک ضابطہ تجارت مرتب ہوا، جس میں قرض روپیہ پر سود کی شرط تسلیم کی گئی، حالانکہ قرآن مجید سے اس کی صریح ممانعت ثابت ہے، اسی طرح ایک ضابطہ زوجداری بنایا گیا جس میں قانون شریعت کے تعزیری احکام کے بجائے جرائم کے لیے دوسری سزا میں مقرر کی گئیں، فرانس کے ضابطہ دیوانی کے نمونہ پر ایک ضابطہ دیوانی بھی مدون ہوا اور جدید نظام عدالت اسی کے مطابق قائم کیا گیا، اس ضابطہ کے رو سے عدالت ابتدائی اور عدالت مرافقہ الگ الگ قائم کی گئیں، ان عدالتوں میں عیسائی

اور یہودی نجج مسلمان قاضیوں کے ساتھ بینچ کرفیصلے کرتے تھے، ان تمام معاملات میں جو صراحت کے ساتھ ضابطہ تجارت یا ضابطہ فوجداری میں مذکور نہ تھے، یہ جدید عدالتیں بھی قانون شریعت ہی کے مطابق فیصلے کرتی تھیں۔

**ممالک محروسہ:** سلطنت عثمانیہ مندرجہ ذیل اقسام کے ممالک محروسہ پر مشتمل تھی:

۱- آراضی کا وہ بڑا حصہ جس کا انتظام باب عالیٰ کی طرف سے برداشت ہوتا تھا۔

۲- وہ متعدد علاقوں جن کا انتظام خاص ضوابط کے ماتحت ہوتا تھا۔

۳- متعدد پانچ گزارصوبے۔

۴- بعض وابستہ ریاستیں۔

ان کے علاوہ ایک خطہ نزاعی علاقہ کا تھا، جو دونوں فریق کے مسلسل حملوں کی وجہ سے عموماً یورپ رہتا تھا، اس خطہ کی اہمیت سلطنت عثمانیہ کے باشندوں اور حکومت کے نزدیک اس وجہ سے تھی کہ یہیں سے سلطنت کے لیے قیدی غلام فراہم ہوتے تھے، اس خطہ کے پاہر دار المحرب تھا۔

جو علاقوں برداشت زیر حکومت تھے، وہ ضلعوں یا سنجھوں میں تقسیم تھے اور ان میں سے ہر سنجھ کے محاصل کا ایک علاحدہ قانون نامہ تھا، جس کی بنیادان معاہدوں پر تھی جو فتح کے وقت کیے گئے تھے، البانیا اور کردستان کے بعض پہاڑی علاقوں اور صحرائے عرب حقیقتاً خود مختار تھے، گونام کے لیے ان کا انتظام باب عالیٰ کی طرف سے ہوتا تھا، ان ملکوں نے اپنی قبائلی تنظیم قائم رکھی تھی اور یہ اپنے موروثی سرداروں کے ماتحت تھے، جن کو فوجی خدمات کے معاوضہ میں عثمانی خطابات دئے گئے تھے، یہ جب چاہتے محسول ادا کرتے اور جب نہ چاہتے نہ ادا کرتے۔

سلطنت کے مرکزی حصہ کی زمینیں تین قسم کی تھیں: ارض عشریہ، ارض خراجیہ اور ارض مملکت۔ ارض عشریہ، مسلمانوں کو فتح کے وقت اس شرط پر دی گئی تھی کہ حکومت کو عشر ادا کرتے رہیں گے، ارض خراجیہ فتح کے وقت عیساویوں کو دی گئی تھی یا ان کے پاس چھوڑو

دی گئی تھی، اس شرط پر کہ دو میں سے کوئی ایک نیک اداکریں گے یا تو زمین کے معاوضہ میں ایک معین رقم دیتے رہیں یا پیداوار کا ایک حصہ دیں جس کی مقدار زمین کی نوعیت کے لحاظ سے عشر سے نصف تک ہوتی تھی، ارضِ مملکت میں وہ زمینیں شامل تھیں جو کسی کو بطور ملک نہیں دی گئی تھیں بلکہ ان کا مالک خود سلطان تھا، لیکن وہ ان کو صرف ایک جزء متشق بوتا تھا کیونکہ ان کا بڑا حصہ مساجد و مساجد و مساجد و مساجد سے متعلق جو مرستے ہسپتال یا دوسری عمارتیں تھیں ان کے اخراجات بھی اسی وقف سے ادا کیے جاتے تھے، اس کے علاوہ ارضِ مملکت کی بہت سی زمینیں مسلمان "سپاہیوں" کو جا گیریں دی گئی تھیں، جو اس کے معاوضہ میں فوجی خدمت کے لیے سوار فراہم کرتے تھے، ان حصوں کے نکالنے کے بعد نسبتاً تھوڑی سی زمین جو نجح جاتی تھی وہی سلطان کی ذاتی ملک سمجھی جاتی تھی اور اس کا انتظام سلطان بھیتیں مالک کے ایک خاص طریقہ پر کرتا تھا، ارضِ مملکت کے کاشتکار صرف پسہ پر زمینیں حاصل کرتے تھے اور مال گزاری نہ دیا جنس کی شکل میں مسجد، جا گیردار یا سلطان کو دیتے تھے، یورپ کے تمام مقبوضات ارضِ مملکت خیال کیے جاتے تھے ایشیائے کوچک کا بھی اکثر حصہ ارضِ مملکت تھا، لیکن شام مسوپونا میا اور مصر قدیم انتظامات کے تحت تھے اور زیادہ تر ارض خارجیہ تھے، عرب اور بصرہ تقریباً تمام تر ارض عشیریہ تھے، کریمیا چار جیا، منگریلیا اور عرب کے بعض حصے وابستہ (Yassal) علاقے تھے، جو باضابطہ خارج نہیں ادا کرتے تھے، جزیرہ قبرص، ہنگری کے علاقے، رگوسا، ہر اسلوینیا، مولڈویا اور ولادیپیا باقاعدہ خارج ادا کرتے تھے اور انھیں اپنا انتظام خود کرنے کی اجازت حاصل تھی، مصر ایک خاص انتظام کے ماتحت تھا، جو ملکوں کے نظام حکومت سے تھوڑے سے تغیر کے ساتھ مانوذ تھا، وہاں کا حاکم ایک پاشا ہوتا تھا، جو تین سال کے لیے باب عالی سے بھیجا جاتا تھا اور وہاں کے سالانہ محاصل کا بڑا حصہ شاہی خزانہ میں جاتا تھا، حریم شریفین سے بجائے اس کے کوئی خارج لیا جائے، مصر کے محاصل سے ایک بڑی رقم خود وہاں بھیجی جاتی تھی، شمالی افریقیہ کے مقبوضات سے زیادہ تر اقتدار اور بحری مدد حاصل تھی۔ (لی باز)

## تعلیم

جارج لارپنٹ اپنی تاریخ ترکی میں لکھتا ہے:

”اسلام کے متعلق اکثر یہ بیان کیا گیا ہے کہ وہ علم کی روشنی پھیلانے کا مخالف ہے اور خصوصاً آل عثمان کی نسبت یہ کہا جاتا ہے کہ یقوم منظہم جہالت کی دلداد ہے، دونوں قول مساوی طور پر بے نیاد ہیں، قرآن کا بغور مطالعہ خلافائے بغداد کے علمی کارناموں کی آب و تاب جب کہ مغرب ہنوز قصر جہالت میں ڈوبا ہوا تھا اور وہ حیرت انگیز تصانیف جن سے عربوں نے اپئین کو مالا مال کر دیا، پہلے قول کی نا انصافی ثابت کرنے کے لیے کافی ہیں، دوسرا قول کا جھوٹ بھی اس شخص کے لیے اس سے کم واضح نہیں ہے جس نے ترکی کی حالت غور سے دیکھی ہے، کسی ملک میں تعلیم کی عزت ترکی سے زیادہ نہیں ہے، کسی ملک میں ان لوگوں کا احترام جن کے سپرد تعلیم پھیلانے کی خدمت ہے ترکی سے زیادہ نہیں کیا جاتا، خواجہ (استاد) کا لقب ایک ایسا لقب ہے جو کبھی فراموش نہیں کیا جاتا، خواجہ کی ظاہری حیثیت کیسی ہی تغیرت ہو، اس کا شاگرد کتنے ہی بلند مرتبہ پہنچ جائے یہاں تک کہ صدر اعظم بھی ہو جائے تاہم وہ مجمع عام میں بھی اپنے قدیم استاد کے ساتھ ہمیشہ ملاحظت اور احترام کے ساتھ پیش آتا ہے۔“ (۱)

(۱) ترکی از سرجارج لارپنٹ ج ۲ ص ۱۳۷ (Turkey by Sir George Larpent)

- ترکی میں تعلیم کے تین دور نمایاں طور پر نظر آتے ہیں:
- ۱- دینی دور: آغاز سے تنظیمات یعنی ۱۸۳۹ء تک
  - ۲- درمیانی دور: تنظیمات سے جمہوریہ کے اعلان تک یعنی ۱۸۳۹ء سے ۱۹۲۳ء تک۔
  - ۳- اصلاحات کا دور: ۱۹۲۳ء سے ۱۹۳۷ء تک

۱- دینی دور: سلطان عثمانی نے تعلیم کا نظام شروع ہی سے قائم کیا، چنانچہ اور خان نے جو اس سلسلہ کا دوسرا فرمان روا تھا از نیق میں ایک مدرسہ قائم کیا جو سلطنت عثمانیہ کا پہلا مدرسہ تھا، اس کے بعد دوسرے سلطان نے بھی تعلیم پر شاہادہ توجہ کی اور سکولوں مدرسے اور دارالعلوم قائم کیے، ان کی پوری تفصیل مولا ناشیلی نعمانی نے اپنے رسالہ ”مسلمانوں کی گذشتہ تعلیم“ میں بیان کی ہے، ارکھارت (Urquhart) جس نے مشرقی ممالک کے حالات ذاتی تحقیق سے لکھے ہیں بیان کرتا ہے کہ ”ترکی میں کوئی سلطان ایسا نہیں ہے جس نے اپنے پیچھے ایک کان لج نہ چھوڑا ہو اور اس پر کچھ جاندار نہ وقف کر دی ہو (۱)“، جس سلسلہ کو اور خان نے شروع کیا تھا وہ اس کے جانشینوں کے دور میں ترقی کر کے سلطان محمد فاتح کے عہد میں حد کمال کو پہنچ گیا، محمد فاتح کا علمی شوق اتنا بڑھا ہوا تھا کہ تخت سلطنت پر آنے کے بعد بھی اس نے تحصیل علم کا مشغله جاری رکھا، ۱۸۶۵ء (۱۳۴۰ء) میں اس نے قسطنطینیہ میں ایک یونیورسٹی کی بنیاد ڈالی، جس کے ماتحت آئندہ کانج تھے اور سب کے ساتھ جدا گانہ بورڈنگ ہاؤس تھے (۲)، کریمی لکھتا ہے:

”محمد علی کے پیشوؤں اور خصوصاً اور خان کو اسکولوں اور کالجوں کے قائم کرنے کا بہت شوق تھا، لیکن محمد ان سب سے بڑھ گیا، اسی نے ”سلسلہ علام“ کو قائم کیا اور سلطنت کے مفتیوں اور قاضیوں کی

(۱) ”روح مشرق“، از ارکھارت (Spirit of the east by urquhart) بحوالہ ارا پنٹ

(۲) مسلمانوں کی گذشتہ تعلیم از مولا ناشیلی نعمانی

تعلیم و ترقی کا ضابطہ مرتب کیا، فاتح قسطنطینیہ خوب جانتا تھا کہ ایک بڑی سلطنت کے پیدا کرنے اور اسے قائم رکھنے کے علاوہ شجاعت اور فوجی لیاقت کے کچھ اور بھی ضروری ہے، محمد نے جو علوم میں خود بھی ایک ممتاز حیثیت رکھتا تھا اپنی رعایا میں تعلیم پھیلانے کے لیے بڑی عالی حوصلگی سے کام لیا، وہ اچھی طرح جانتا تھا کہ عدالت کا نظام درست رکھنے کے لیے قاضیوں کا احترام قائم کرنا ضروری ہے اور ان کا احترام قائم کرنے کے لیے اس بات کی ضرورت ہے کہ وہ نہ صرف علم و دین اس سے آرائے ہوں بلکہ سلطنت کے اوپنے اور معزز عہدوں پر بھی مامور کیے جائیں، نیز افلas کی پریشان خاطری سے محفوظ کر دئے جائیں، محمد نے علاوہ ابتدائی مدارس کے جو مکتب کہے جاتے ہیں اور ہر شہر کے ہر محلہ اور ترکی کے تقریباً تمام دیہاتوں میں پائے جاتے ہیں بہت سے بڑے بڑے مدرسے قائم کیے، ان مدرسوں میں دس مختلف مضامین کی تعلیم دی جاتی تھی، صرف، نحو، منطق، مابعد الطبيعیات، تاریخ، زبان، فصاحت و بлагفت، اقلیدس اور ہیئت، یہ ایک ایسا نصاب تعلیم ہے جس کا موازنہ یقیناً پندرہویں صدی کے پیوس اور آکسفروڈ کے نصاب تعلیم سے کیا جاسکتا ہے، جو طبقہ ان سب مضامین میں پوری دستگاہ حاصل کر لیتے تھے، ان کو ”دانشمند“ کا لقب دیا جاتا تھا اور اس حیثیت سے وہ چھوٹے چھوٹے طالب علموں کو پڑھاتے تھے، ”دانشمند“ بغیر مزید تعلیم حاصل کیے کسی ابتدائی مدرسے کی اعلیٰ مدرسی کا حقدار ہو سکتا تھا، لیکن اس صورت میں وہ علاوہ کی جماعت کا رکن نہیں بن سکتا تھا اور اسے تمام اعلیٰ تعلیمی عہدوں سے محروم ہو جانا پڑتا تھا، جماعت علماء کا رکن بننے کے لیے فقہ کے ایک طویل نصاب کو مکمل کرنا پڑتا تھا اور یہ کہ

بعد مگرے مختلف انتخابات میں کامیابی حاصل کر کے متعدد انسانوں لیے

پڑتے تھے۔<sup>(۱)</sup>

محمد کے جانشینوں نے اس کی قائم کی ہوئی مثال کے مطابق تعلیم کو خوب پھیلایا ہر سلطان ایک مسجد ضرور تعمیر کرتا اور ہر مسجد کے ساتھ ایک مدرسہ کا قائم کرنا لازمی تھا، یوں مسجدوں کی تعداد کے ساتھ مدرسوں کی تعداد بھی برابر بڑھتی گئی، اور پہنچ کا بیان ہے کہ ۲۵۷۱ء سلطان مصطفیٰ شاہ کے عہد حکومت میں صرف حدود فتنہ زدیہ کے اندر دو سو پچھتر مدرسے موجود تھے اور انسیوں صدی کے وسط میں سلطان عبدالجید خاں کے زمانہ میں یہ تعداد تین سو سے اوپر پہنچ گئی تھی، عبدالجید خاں کے عہد میں ہر شہر میں کم سے کم ایک مدرسہ موجود تھا، بڑے شہروں مثلاً اور نہ، بغداد اور قاہرہ میں چالیس چالیس اور پچاس پچاس مدرسے تھے۔<sup>(۲)</sup>

ابتدائی مدارس یعنی مکتب سلطنت کے ہر حصہ میں قائم تھے، شہر کا کوئی محلہ یا چھوٹے سے چھوٹا گاؤں بھی ان سے خالی نہ تھا، مکتبوں کی تعلیم تقریباً مافت تھی، فیں صرف دو پیاسٹر (قرش) ماہانہ تھی جو گویا مافت کے برابر تھی، نصاب عقائد، اخلاق اور قرآن مجید کی تعلیم پر مشتمل تھا، ان مکتبوں میں طلبہ کی تعداد بہت زیادہ ہوتی تھی، اعداد و شمار سے ثابت ہوتا ہے کہ پچانوے فیصدی مسلمان بچے ابتدائی تعلیم حاصل کرتے تھے۔<sup>(۳)</sup>

سلطان محمد فاتح نے تعلیم کا جو نظام قائم کیا تھا، اس میں دونمیاں خامیاں تھیں، پہلی اور بڑی خامی تو یہ تھی کہ مکتب اور مدرسہ (دارالعلوم) کی تعلیم کے درمیان کوئی وسطی نصاب نہ تھا، مکتبوں میں بہت ابتدائی تعلیم دی جاتی تھی اور مدرسوں میں بہت اعلیٰ، جو بچے مکتبوں کی تعلیم سے فارغ ہو کر اوسط درجہ کی تعلیم حاصل کرنا چاہتے تھے، ان کے لیے اس قسم کی کوئی درسگاہ نہ تھی، مدرسوں کا نصاب بہت اونچا تھا، جس کی تکمیل میں پچیس سے تیس سال کی مدت صرف ہو جاتی تھی، یہی وجہ تھی کہ مکتبوں میں تو مسلمان طلبہ کا

(۱) کریمی ج اص ۱۷۱-۱۶۹ (۲) لا رپنٹ ج ۳ ص ۱۳۲ (۳) ایضاً ص ۱۳۳

او سط پنجانوے فیصلی تھا، لیکن مدرسون میں ۱۸۵۳ء تک چار فیصلی سے زیادہ نہ ہو سکا تھا (۱) جو طلبہ اونچے طبقوں سے تعلق رکھتے تھے یا سول سروں (ملازمت دیوانی) کے لیے تیار ہونا چاہتے تھے وہ اپنے گھروں پر تعلیم حاصل کرتے، دوسری خامی یہ تھی کہ زیادہ تر وقت عربی زبان کے سکھنے اور اس کی صرف و نحو اور اصلاحات وغیرہ کے یاد کرنے میں صرف ہو جاتا تھا اور ضرورت سے زیادہ زور معمولات اور منطقی موضوعات پر دیا جاتا تھا، تو موسوں کے باہمی تعلقات اور مختلف طرز کی حکومتوں سے طلبہ بالکل بے خبر رہتے، تاریخ اور جغرافیہ سے بھی تقریباً نا آشنا رہتے، ان علوم میں جو کچھ تھوڑی بہت واقفیت ہوتی وہ صرف اپنے ہی ملک تک محدود رہتی، تعلیم تمام ترمذ ہبھی اور ادبی تھی اور اس کا نظام کلیئہ علماء کے ہاتھوں میں تھا، وہ اس میں کسی ترمیم یا اصلاح کو گوارانہ کرتے اور نہ زمانہ کی ضروریات کو تسلیم کرتے تھے۔

۲- دور تخلیمات: یہ حالت آغاز تنظیمات یعنی ۱۸۳۹ء تک قائم رہی اور دینی نظام تعلیم بغیر کسی اصلاح و ترمیم کے تمام سلطنت میں جاری رہا، لیکن جب سلطان عبدالجید خان تخت پر آئے اور انہوں نے حکومت کے ہر شعبہ میں اصلاحات شروع کیں تو نظام تعلیم میں بھی بعض اہم اصلاحیں کی گئیں، ان کی ضرورت خاص طور پر اس وجہ سے محسوس کی جا رہی تھی کہ علماء اور طلبہ کی جماعت ملکی اصلاحات کی مخالف تھی اور چونکہ عوام پر اس جماعت کا اثر بہت زیادہ تھا، اس لیے سلطنت کے ہر حصہ میں اصلاحات کے خلاف شورش برپا ہو رہی تھی، غرض مارچ ۱۸۳۵ء میں باب عالی نے ایک کمیشن مقرر کیا جس کا مقصد یہ تھا کہ تعلیم عامہ کی اصلاح اور ملک کی روزافزوں ضروریات کا لحاظ کر کے ایک جامع نصاب تعلیم ترتیب دیا جائے، اس کمیشن کے ممبروں میں لوگ مقرر کیے گئے جو اپنی لیاقت اور اصلاحات کی حمایت کا قوی ثبوت دے چکے تھے، کمیشن نے اگست ۱۸۳۶ء میں اپنی رپورٹ پیش کی، اس رپورٹ کے مطابق تعلیم عامہ کی ایک مستقل مجلس مقرر کی

گئی اور اس کے ماتحت عثمانیہ یونیورسٹی بطور ایک سرکاری ادارہ کے قائم ہوئی، تعلیم کے تین درجے قرار دئے گئے: (۱) ای تعلیم جس کے خاص اجزا وہی تھے جو مکتب کے نصاب میں شامل تھے (۲) ٹانوی تعلیم جو ایک درمیانی اور نیچی تر تھی (۳) اعلیٰ تعلیم جس کے لیے یہ طے پایا کہ جدید اصول پر از سرنو ترتیب دی جائے، لیکن قدیم نظام تعلیم اور اس کے طلبہ کو جو حقوق و مراعات حاصل تھے، وہ برقرار رکھے گئے، یونیورسٹی کے لیے ایک نئی عمارت بننے کا حکم ہوا اور اباصوفیا کے قریب جیب خانہ کے مقام پر جہاں پہلے یہی چڑی فوجوں کی بارکیں تھیں، اس کا سنگ بنیاد بڑی شان و شوکت کے ساتھ رکھا گیا۔ (۱) ابتدائی تعلیم: تعلیمی مجلس نے سب سے پہلے ای مدارس کی اصلاح شروع کی اور پہلا کام یہ کیا کہ ای تعلیم کو مفت اور لازمی قرار دیا، اور پیاسٹر (۲) ماہانہ کی رقم جو پہلے استاد کو دی جاتی تھی، اس کے بعد اسے اساتذہ کی مستقل تخلیق ایں مقرر کردی گئیں جو مکتبوں کی موقوفہ جائدوں سے حاصل کی جاتی تھیں، جہاں ان جائدوں کی آمد نی کافی نہ ہوتی، وہاں حکومت کی طرف سے یہی پوری کردی جاتی تھی، اس کے بعد یہ قانون جاری کیا گیا کہ تمام مسلمان اپنے لڑکوں اور لڑکیوں کو لے کر جب ان کی عمر چھ سال کی ہو جائے ضلع کی میونسلیٹی کے صدر دفتر میں حاضر ہوں اور ان بچوں کے نام مکتب کے رجسٹر میں درج کرائیں، جو لوگ اپنے بچوں کو مکتب کی تعلیم دلانا نہ چاہتے ان کو یہ ثابت کرنا پڑتا تھا کہ انہوں نے گھر پر تعلیم کا معقول انتظام کر لیا ہے، اس حکم پر عمل درآمد کرانے کے لیے ایک قانون یہ بھی بنایا گیا کہ کسی فن کا استاد کسی لڑکے کو اپنے ہاں بطور شاگرد کے نہ رکھے، جب تک اس لڑکے نے مکتب کی سند حاصل نہ کر لی ہو، ای مدارس کا نصاب تعلیم تقریباً وہی قائم رکھا گیا جو قدیم طرز کے مکتبوں کا تھا، مولانا شبلی نے اپنے سفر نامہ میں لکھا ہے کہ ای مدارس میں قرآن مجید، ترکی زبان، عربی کا الماء، خط اور حساب تقسیم

(۱) لا رپش نج ۲۴ ص ۱۳۷-۱۳۸ (۲) پیاسٹر ج ۲۸ ص ۱۳۷-۱۳۸

تک سکھایا جاتا تھا، قدیم مکتبوں میں ترکی زبان کی ریڈریں رائج تھیں، اب خاص طور پر بچوں کے لیے عام فہم ترکی ریڈریں تیار کی گئیں اور تعلیمی مجلس نے تمام ابتدائی مدارس میں انھیں پڑھانے کا حکم دیا، صرف قسطنطینیہ میں ان مدارس کی تعداد ۱۸۵۲ء میں (۳۹۶) تھی جن میں (۲۲۰۰) لڑکے اور لڑکیاں تعلیم پاتی تھیں (۱) مدت تعلیم زیادہ سے زیادہ پانچ سال تھی، لیکن ذیں طالب علم اس سے پہلے ہی نصاب ختم کر کے ترقی کر سکتا تھا۔

**ثانوی تعلیم:** مکاتب ابتدائی کے بعد مکاتب رشدیہ کا درجہ تھا، جن میں ثانوی تعلیم دی جاتی تھی، اس کی مدت بھی عموماً چار سال تھی، لارپٹ لکھتا ہے کہ ۱۸۵۱ء میں مکاتب رشدیہ کی تعداد چھ تھی جن میں (۸۷۰) طلبہ زیر تعلیم تھے، چونکہ ان ثانوی مدارس کے قیام کو ابھی بہت تھوڑی مدت گذری تھی، اس لیے طلبہ کی یہ تعداد کافی امید افراد تھی، ابتداء نصاب میں صرف یہ مضامین تھے: عربی صرف و نحو، املاء، انشا، اسلامی تاریخ، ترکی تاریخ، عالم تاریخ، جغرافیہ، حساب اور علم ہندسه (جیو میٹری) کے کچھ حصے، لیکن مولانا شبلی کے بیان سے معلوم ہوتا ہے کہ بعد میں کچھ مضامین بڑھادئے گئے تھے اور کچھ بدل دئے گئے تھے، وہ لکھتے ہیں کہ رشدیہ کی مدت تعلیم تین برس تھی اور اس میں ترکی املاء، مفردات زبان ترکی، نحو ترکی، عقائد اسلام بزرگان ترکی، حساب چاروں حصے، فرقہ زبان، عربی زبان، جغرافیہ، اقلیدس، کاغذات تجارت کے اصول اور نقشہ کشی کی تعلیم ہوئی تھی (۲)، رشدیہ میں بھی تعلیم بالکل مفت دی جاتی تھی، مدارس کے اخراجات، اساتذہ کی تاخواہیں، طلبہ کی کتابیں اور آلات، یہ سب چیزیں حکومت کی طرف سے ملتی تھیں۔ (۳)

مولانا شبلی نے ثانوی تعلیم کے دو درجے بیان کیے ہیں، رشدیہ اور اعدادیہ، رشدیہ کے متعلق لکھا ہے کہ وہ ہمارے یہاں کے ملک کے برادریاں اس سے کچھ بڑھ کر ہے، رشدیہ کے بعد اعدادیہ کا درجہ بتایا ہے، جس کو انٹرنس کہا جاسکتا ہے، مولانا فرماتے ہیں: ”اس کلاس کے طالب علموں کی مجموعی تعداد ۱۸۹۲ء میں (۵۲۱۵) تھی، اس میں تمام

(۱) لارپٹ ج ۲ ص ۱۵۰ (۲) سفر نامہ روم و مصر و شام (۳) لارپٹ ج ۲ ص ۱۵۲

اصلاح اور خود پا یختن کے مدارس شامل ہیں۔“

**اعلیٰ تعلیم:** اعلیٰ تعلیم کی اصلاح تعلیمی مجلس کے لیے سب سے زیادہ دشوار تھی کیونکہ علا اس میں کسی تبدیلی کے لیے تیار نہ تھے اور مدرسوں کے نصاب کی اصلاح کے خلاف مخالف تھے، بہر حال چونکہ ثانوی مدارس حال ہی میں قائم ہوئے تھے اور طلبہ کو وہاں سے فارغ ہو کر کالج کی تعلیم تک پہنچنے میں تین سال کی مدت درکار تھی، مجلس کو یہ فرصت غنیمت معلوم ہوئی اور اس نے اپنے ہی ارکان میں سے ایک رکن کمال آفندی کو جو اسکولوں کے انسپکٹر جزل تھے یورپ روانہ کیا تاکہ فرانس، جرمونی اور انگلستان کی یونیورسٹیوں کے نظام تعلیم کا مطالعہ کریں، چنانچہ کمال آفندی کی مہینے پیرس میں مقیم رہے اور حکومت فرانس نے ان کے لیے تمام ضروری معلومات بھیم پہنچائیں، اس درمیان میں تعلیمی مجلس نے خاص مدرسوں کی اصلاح کی کوشش کی، جن میں سے بعض نہایت قدیم زمانہ سے قائم تھے، یہ مدرسے اعداد یہ سے اوپنے درجہ کے تھے اور ان میں اعلیٰ تعلیم دی جاتی تھی۔

غرض سلطان عبدالجید خاں کے دور حکومت میں مجلہ اور اصلاحات کے تعلیم کی اصلاح کا کام بھی نہایت سرگرمی سے شروع کیا گیا اور بہت سی مفید اصلاحیں کی گئیں، لیکن ۱۸۵۲ء کے بعد وہ جوش باقی نہیں رہا اور تحریک سست پڑ گئی، چنانچہ جدید یونیورسٹی کی تعمیر بھی ملتوی ہو گئی اور سلطنت کے خاص شہروں میں ثانوی مدارس جو قائم کیے جانے والے تھے وہ بھی قائم نہ ہو سکے پھر بھی اس درمیان میں ایک علمی اور ادبی اکادمی کی قائم کردی گئی تھی، جس کا مقصد بلند معيار کتابوں کی تالیف و ترجمہ کے ذریعہ زبان و ادب کی اصلاح اور تعلیم عامہ کی ترقی تھا۔

جب سلطان عبدالجید خاں ثانی تخت پر آئے تو تعلیمی ترقی کی رفتار پھر تیز

ہوئے گلی، مولا ناشیلی لکھتے ہیں:

”سلطان کی تخت نشینی کے وقت مدارس رشدیہ کی تعداد (۹۶)

تھی، لیکن اب (۱۸۹۲ء میں) ۲۰۵ ہے، ہر قسم کے نئے مدارس

جو سلطان کی شانزدہ سالہ حکومت میں قائم ہوئے ان کی تعداد دو ہزار ہے، اسی کے ساتھ اسکولوں اور کالجوں میں طالب علموں کی تعداد اس کثرت سے بڑھتی جاتی ہے کہ ترقی تعلیم کی سالی ما قبل کی رپورٹ سالی ما بعد سے کچھ نسبت نہیں رکھتی، پروفیسر دیبری نے اب سے چند برس پہلے ترکوں کی عام ترقی پر جو لکھ دیا، اس میں مکتب الحقوق (قانونی کالج) کے طالب علموں کی تعداد تین سو بیان کی ہے، لیکن میں جب قسطنطینیہ میں تھا تو اس کالج میں بارہ سو طالب العلم موجود تھے، میں نے زمانہ قیام مصر میں قاہرہ کے مشہور اخبار المودیہ میں پڑھا تھا کہ سلطان خاں نے جب عناں حکومت اپنے ہاتھ میں لی تو مصارف تعلیم تین لاکھ پونڈ سالانہ تھے، لیکن اب آٹھ لاکھ پونڈ سالانہ ہیں، یہ رقم ہمارے یہاں کے ایک کروڑ میں لاکھ کے مساوی ہے۔<sup>(۱)</sup>

تعلیم کی اس ترقی کے باوجود سلطان عبدالحمید خاں کے عہد میں قابل عرب اس کے فیض سے تقریباً کل محروم تھے، اس لیے سلطان نے خاص عربوں کی تعلیم کے لیے ایک کالج اور اس کے ساتھ ایک وسیع بورڈنگ ہاؤس قائم کرنے کا حکم دیا اور حکام و عمال کے نام فرمان صادر کیے کہ جاز، سین، دیار بکر، بغداد، طرابلس الغرب، حلب، موصل اور شام سے معزز عرب قبائل کے لڑکے انتخاب کر کے بھیجے جائیں، ان کے تمام مصارف سلطان نے حکومت کی طرف سے دینے منظور کیے، ۱۲ اربعین الاول ۱۳۱۰ھ (۱۸۹۲ء) کو اس کالج کی رسم افتتاح بڑی شان و شوکت کے ساتھ ادا کی گئی، کالج کا نام کتب العشار رکھا گیا۔

اسی طرح خاص تیمبوں کے لیے بھی سلطان عبدالحمید خاں نے ایک مدرسہ قائم کیا، جس کا نام دارالشفقة تھا، ۱۸۹۲ء میں جب مولانا شبلی نے قسطنطینیہ کا سفر کیا، اس

مدرسہ میں ایک ہزار تیم بڑ کے تعلیم پاتے تھے اور سب کے سب بورڈنگ ہاؤس میں رہتے تھے، ان کی خواراک، لباس اور تمام ضروری مصارف کا بار سر رشتہ تعلیم پر نہیں بلکہ خود سلطان کی جیب خاص پر تھا۔

تعلیم کی ترقی کا اندازہ اس امر سے ہو سکتا ہے کہ ۱۸۹۲ء میں ہر قسم کے مدارس جو صرف قسطنطینیہ میں تھے ان کی مجموعی تعداد پانچ سو تھی، جن میں تیرہ بڑے بڑے کالج تھے (۱)، کالجوں اور اسکولوں میں مندرجہ ذیل زیادہ اہم تھے:

(۱) مکتب حربیہ شاہانہ، اس کو سلطان محمود ثانی نے فرانس کے فوجی کالج کے نمونہ پر ۱۸۳۰ء میں قائم کیا تھا، اس کے اساتذہ زیادہ تر فرانسیسی افسر تھے، تعلیم کی مدت پیدل فوج کے لیے چار سال اور سوار کے لیے پانچ سال تھی، لارپٹ کا بیان ہے کہ ۱۸۵۳ء میں اس کے طالب علموں کی تعداد (۱۲۰) تھی، مکتب حربیہ کے علاوہ جو ایک بہت بڑا کالج تھا قسطنطینیہ، مناستر، بروصہ، دمشق اور بغداد میں فوجی اسکول بھی قائم تھے، جہاں مکتب حربیہ کے لیے طالب علم تیار کیے جاتے تھے، ۱۸۹۲ء تک جب مولا ناشبلی نے جا کر اسے دیکھا یہ کالج بہت زیادہ ترقی کر گیا تھا، وہ لکھتے ہیں کہ اس میں حربی علوم کے علاوہ طبیعتیات، کیمیا، ریاضی اور بالخصوص طب کی تمام شاخوں کی تعلیم اس حد تک ہوتی ہے کہ اسے اصطلاحی تعلیم کے دائرہ سے باہر نہیں کہا جاسکتا، ۱۸۹۲ء میں اس کالج کے ماتحت جس قدر حربی مدارس تھے ان کی تعداد (۷۲) تھی، جن میں (۱۸) اعدادیہ اور (۲۹) رشدیہ تھے، ان میں (۹۲۲۳) طالب علم تعلیم پاتے تھے (۲)، اس کالج کے تفصیلی حالات مولا ناشبلی نے اپنے سفر نامہ میں لکھے ہیں۔

(۲) مکتب سلطانی، یہ کالج مکتب حربیہ کے سواتھام کالجوں سے ممتاز تھا، یہ غلط سراۓ میں واقع تھا، جہاں زیادہ تر یوروپیں تاجر آباد تھے، اس وجہ سے دوسرے کالجوں کی نسبت اس میں عیسائی بڑکوں کی تعداد زیادہ تھی، مولا ناشبلی نے لکھا ہے کہ طالب علموں

کی مجموعی تعداد آٹھ سو تھی جن میں زیادہ تر بورڈر تھے، تمام بورڈروں کی خواراک، کپڑے، پچھونے، کتاب کاغذ وغیرہ کالج کی طرف سے مہیا کیے جاتے تھے، بورڈر سے چالیس پونڈ سالانہ (چھ سو روپیہ) فیس لی جاتی تھی، ایسے طالب علم بھی داخل ہو سکتے تھے جو دو شش یا ایک شش فیس ادا کر سکتے تھے یا بالکل نہیں ادا کر سکتے تھے، لیکن ان کی تعداد معین تھی، اس قسم کے طلبہ کی بقیہ فیس خود سلطان یا امراء شہر ادا کرتے تھے، اس لیے خواراک اور لباس وغیرہ کے لحاظ سے ان میں اور ذی مقدور طالب علموں میں کوئی فرق نہیں محسوس ہوتا تھا، جو طلبہ بورڈ نہیں تھے، ان کی فیس دس پونڈ سالانہ تھی، تعلیمی حیثیت سے اس کالج کی خصوصیت یہ تھی کہ تمام علوم و فنون فرانسیسی زبان میں پڑھائے جاتے تھے اور اس وجہ سے اکثر پروفیسر فرانسیسی یا جرمن تھے، ترکی زبان کی تعلیم بھی اعلیٰ درجہ کی دی جاتی تھی، عربی و فارسی کی تعلیم بھی لازمی تھی مگر معیار بلند نہ تھا، یونانی، ارمنی، انگریزی، جرمن، اطالووی اور لاطینی زبانوں کی تعلیم اختیاری تھی، اس کالج کے نصاب تعلیم کے متعلق مولانا شکلی لکھتے ہیں:

”ترکی و عربی و فارسی میں علاوہ علم ادب اور قرآن مجید کے جن مضامین کی تعلیم ہوتی ہے وہ یہ ہیں: عقائد، فقہ، اخلاق، تاریخ دولت عثمانیہ، قرأت، تجوید، حدیث و تفسیر لیکن قرأت و حدیث و تفسیر کی تعلیم چوتھے درج سے شروع ہوتی ہے اور ہفتہ میں صرف ایک بار ہوتی ہے، فرنچ زبان شروع ہی سے پڑھائی جاتی ہے اور اختتام تعلیم یعنی سات برس تک برابر جاری رہتی ہے۔ نحو، صرف، ادب کے ساتھ اصول انشا نگاری و فن بلاوغت اعلیٰ درجہ تک پڑھایا جاتا ہے اور مضامین ذیل کی تعلیم بھی اسی زبان کے ذریعہ سے ہوتی ہے۔ حساب، جبر و مقابلہ، جغرافیہ، ہندسہ، کمیسری، علم الحیوانات، طبیعتیات، الکریمی، علم الاصوات، علم طبقات الارض، رسم ہندی، رسم تقلیدی۔

(۳) مکتب ملکیہ، یہ سول سرس کالج سلطان عبدالحمید خاں ثانی کا قائم کر دہ تھا، پہلے اس میں پانچ درجے تھے، تین ادنی اور دو اعلیٰ اور مدت تعلیم کل پانچ سال تھی، لیکن بعد میں دو درجے اور بڑھادئے گئے، جس سے مدت تعلیم میں بھی دوسال کا اضافہ ہو گیا، اس کالج میں فرانسیسی زبان کے ساتھ یونانی اور ارمنی زبان کی تعلیم بھی لازمی تھی، عربی و فارسی بھی نصاب میں داخل تھی، لیکن لازمی نہ تھی، تاریخ، جغرافیہ، برقيات، طبیعيات، اقتصادیات، اصول قانون اور قوانین یورپ کی تعلیم اعلیٰ پیانا نہ پروری جاتی تھی، اس کالج کے تعلیم یافتہ بڑے بڑے ملکی عہدوں پر مقرر کیے جاتے تھے، ۱۸۹۲ء میں اس کے طلبہ کی تعداد چھ سو سے زیادہ تھی۔

مکتب ملکیہ تو سلطان عبدالحمید خاں کے عہد میں قائم ہوا، لیکن سول سرس یعنی ملازمت دیوانی کی تعلیم کے لیے سلطان محمود ثانی نے بھی دو مرے مسجد احمد اور مسجد سلیمان سے متعلق قائم کیے تھے، لارپٹ کا بیان ہے کہ ۱۸۳۱ء میں ان کے طلبہ کی مجموعی تعداد (۳۷۰) تھی، جن میں سے (۲۵۰) پہلے مرے میں تھے اور (۱۲۰) دوسرے میں نصاب تعلیم یہ تھا: عربی و فارسی صرف و نحو، جغرافیہ، تاریخ، خوشنویسی، اسی قسم کا مرے سلطان محمود کی والدہ نے ۱۸۳۰ء میں قائم کیا تھا، جس کے اخراجات وہ اپنی حیب خاص سے ادا کرتی تھیں، اس مرے کا خاص مقصود حکومت کے لیے اہل کار تیار کرنا تھا، مدت تعلیم چار سال تھی، اس میں بلا امتیاز نہ ہب ہر فرقہ کے لڑکے تعلیم پاتے تھے۔

(۴) مکتب الحقوق (قانونی کالج) اس میں مضامین ذیل پڑھائے جاتے تھے: فقه، اصول فقہ، رومن لا، قانون تجارت، اصول محکمہ، تعزیریات، قانون بحری، سیاست مدن، قوانین سلطنتی ہے یورپ، مختصر طور پر قانون کی ایجاد کی تاریخ اور اس کی عہد بعہد کی ترقیاں ۱۸۹۲ء میں طالب علموں کی مجموعی تعداد بارہ سو تھی جن میں چھ سو بورڈر تھے، یہاں کے تعلیم یافتہ منصف اور صدر الصدوار وغیرہ کے عہدوں پر مقرر کیے جاتے تھے، مدت تعلیم چار برس تھی۔

(۵) مکتب الہندسہ، مولانا شبلی نے لکھا ہے کہ یہ رڑکی کالج کے مشابہ ہے، مدت تعلیم چھ برس تھی۔

(۶) مکتب المسان، اس میں جرمن، فرانسیسی، یونانی، ارمنی، لاطینی، اطالوی اور روسی زبانیں سکھائی جاتی تھیں۔

(۷) مکتب الصناعة یعنی ٹینکل اسکول، اس میں حدادی، نجاری وغیرہ سکھائی جاتی تھی، ۱۸۹۲ء میں اس کے طالب العلوم کی تعداد (۲۴۰) تھی اور یہ کل یتیم لڑکے تھے، ان کے مصارف مدرسے کے فنڈ سے ادا ہوتے تھے۔

(۸) مکتب نواب، اس کالج میں وہ طلبہ تعلیم پاتے تھے جو قاضی اور مفتی کے عہدوں کے امیدوار ہوتے، پہلے ان عہدوں کے لیے کسی خاص قسم کی تعلیم میں امتحان دینا مشروط تھا مگر سلطان عبدالحمید خاں ثانی کے زمانہ میں یہ قاعدہ مقرر کیا گیا کہ جو شخص اس کالج کا تعلیم یافتہ نہ ہو وہ شرعی منصب پر مامور نہیں کیا جا سکتا، اس کالج میں فقط کی تعلیم نہایت اعلیٰ معیار پر ہوتی تھی، علوم جدیدہ کی بعض چیزیں بھی نصاب میں داخل کر کی گئی تھیں۔

(۹) مکتب بحریہ، اس میں جہاز رانی کی تعلیم ہوتی تھی۔

(۱۰) مکتب الزراعة، یہ ۱۸۵۱ء میں قسطنطینیہ سے قریب سان استیفانو کے مقام پر قائم کیا گیا تھا اور اس میں زراعت، نباتات اور جانوروں کے متعلق نظری اور عملی تعلیم دی جاتی تھی، ۱۸۵۳ء میں اس میں (۲۶) طالب علم تھے جن میں سے (۲۳) مسلمان تھے اور (۳) مختلف قوموں کے عیسائی۔

جانوروں کے متعلق ایک مخصوص مدرسہ بھی تھا جسے پرشا کے ایک ڈاکٹر نے ۱۸۳۳ء میں قائم کیا تھا۔

(۱۱) مکتب طبیہ، اسے سلطان محمود ثانی نے غلط سراۓ میں قائم کیا تھا اور اس میں عیسائی اور مسلمان طلبہ دونوں داخل کیے جاتے تھے، تعلیم کچھ فرانسیسی زبان میں وی

جانی تھی کچھ ترکی زبان میں، اس درسے میں ایک مطبع بھی تھا جہاں سے ایک ماہوار طبی گزٹ فرانسیسی زبان میں نکلتا تھا، ایک ہسپتال اور حیوانات، نباتات اور طبیعتیات کا ایک ادارہ بھی اس سے متعلق تھا۔

(۱۲) فوجی انجینئروں کے لیے ایک کالج سلطان سلیم ثالث نے قائم کیا تھا، سلطان عبدالجید خان کے عہد میں اسے ازسرنوج دید طرز پر منظم کیا گیا اور فوجی انجینئروں کے علاوہ سول انجینئروں اور توپچیوں کو بھی اس میں تعلیم دی جانے لگی، ۱۸۵۲ء میں اس کے طلبہ کی تعداد (۹۰) تھی۔

(۱۳) ایک ٹریننگ کالج اساتذہ کی تعلیم کے لیے بھی تھا، ۱۸۵۳ء میں اس میں سائٹھ طلبہ تھے جن میں سے نصف کو حکومت کی طرف سے وظیفہ ملتا تھا۔ چند خاص باتیں: نظام تعلیم کی نسبت چند باتیں خاص طور پر قابل ذکر ہیں:  
(۱) تقریباً تمام کالجوں اور اسکولوں میں فرانسیسی زبان کی تعلیم لازمی تھی جس کی وجہ سے تعلیم جدید کا ہر طالب علم اس زبان سے آشنا ہو جاتا تھا۔

(۲) تمام بڑے بڑے کالجوں میں طبیعتیات، کیمیا اور ارضیات وغیرہ کی تعلیم بھی لازمی تھی اور ان علوم کی عملی مشق کرائی جاتی تھی۔

(۳) بجز مکتب سلطانیہ کے جس میں عیسائی طالب علموں کی تعداد زیاد تھی اور تمام مدارس میں ہر قسم کے علوم و فنون ملکی زبان یعنی ترکی میں پڑھائے جاتے تھے۔

(۴) تمام بڑے بڑے کالجوں کے ساتھ بورڈنگ ہاؤس بھی تھے، جن میں کثرت سے طلبہ رہتے تھے، لیکن اس بات کا خاص اہتمام تھا کہ وضع، لباس، خوراک، فرنچیز وغیرہ تمام چیزیں ایک سی ہوں تاکہ طالب علموں میں بظاہر فرقہ مراثب نہ پایا جائے، بورڈنگ ہاؤس کی فیس کے ساتھ کپڑوں کے دام بھی لیے جاتے تھے اور طالب علموں کے کپڑے خود کالج کے اہتمام سے تیار ہوتے تھے۔

(۵) ہر کالج میں غریب طالب علموں کی تعداد بھی معنده بہوتی تھی، لیکن

دولتمد ترکوں کی طرف سے انھیں کافی مدد و دی جاتی تھی، مولا ناشری کے زمانہ سفر (۱۸۹۲) میں کالجوں کی فیس پچاس پونڈ سالانہ سے کم نہ تھی، صرف مکتب سلطانیہ میں چالیس پونڈ سالانہ تھی، اس وقت اس کالج میں دوسو غریب طالب علم تھے، جن میں سے ڈیڑھ سو کی فیس امرا اور ارکان حکومت ادا کرتے تھے اور پچاس کی سلطان اپنی جیب خاص سے دیتے تھے، طلبہ کی ظاہری حالت سے کوئی شخص یہ تمیز نہیں کر سکتا تھا کہ ان میں سے کون غریب اور نادار ہے۔

**بعض باقوی کی کمی:** اس تعلیمی ترقی کے باوجود بعض چیزوں کی کمی بھی نمایاں تھی، مولا ناشری نے لکھا ہے کہ کسی کالج بلکہ تمام شہر میں کوئی علمی انجمن ایسی نہ تھی جہاں طالب علموں کو تقریر کرنے کی مشق کرائی جاتی، دوسری کمی یہ تھی کہ کالج اور بڑے بڑے اسکول سب قسطنطینیہ تک محدود تھے، اگرچہ سلطنت کے تمام بڑے بڑے شہروں میں کثرت سے مدرسے قائم ہو گئے تھے تاہم وہ عموماً ابتدائی اور رشدیہ یعنی اوسط درجے کے مدارس تھے، مولا ناشری نے لکھتے ہیں کہ اس وقت بیروت، دمشق، حلب اور بیت المقدس میں کوئی مدرسہ ایسا نہ تھا جسے کالج کہا جاسکے، ایک قابلِ لحاظ بات یہ بھی تھی کہ قسطنطینیہ کے تمام کالج حکومت کی طرف سے تھے، ایک بھی قومی کالج نہ تھا، یہ کمی قابلِ افسوس ضرور تھی مگر اس سے اتنا معلوم ہوتا ہے کہ حکومت نے تعلیم کا جو انتظام کیا تھا وہ اس قدر کافی تھا کہ قوم نے اس میں اضافی کی ضرورت محسوس نہیں کی۔

**نوجوان ترکوں کی تعلیمی اصلاحات:** سلطان عبدالحمید خاں کی معزولی کے بعد جب حکومت نوجوان ترکوں کے ہاتھ میں آئی تو انہوں نے تمہلہ دیگر امور کے تعلیم میں بھی اہم اصلاحات کیں، ترکی میں تعلیم عامہ کا جو انتظام آج موجود ہے وہ انہی کا قائم کیا ہوا ہے، دور تعلیمات میں تعلیم کو دو حصوں میں تقسیم کر دیا گیا تھا: قدیم اور جدید، قدیم یعنی مذہبی مدارس کا انتظام شیخ الاسلام کے ہاتھ میں تھا اور جدید مدارس کے لیے حکومت نے ایک نیا ملکہ معارف کے نام سے قائم کیا تھا، ان مدارس میں مغربی زبانوں اور جدید علوم و فنون

کی تعلیم بھی دی جاتی تھی، نوجوان ترکوں کے زمانہ میں شیخ الاسلام خیری آفندی نے قدیم مکاتب میں بھی جو مسجدوں سے متعلق تھے جدید طرز تعلیم کو رواج دیا اور جدید طرز کا ایک کالج بھی قائم کیا، جس میں سائنس اور تاریخ کی تعلیم کے لیے، بہت قابل اساتذہ مقرر کیے گئے، لیکن یہ کالج زیادہ دنوں قائم نہ رہ سکا اور شیخ الاسلام کے مستقی ہو جانے کے بعد توڑ دیا گیا، البتہ خیری آفندی نے مکتبوں میں جواصلاح شروع کی تھی اس کی تینکیل یوں ہوئی کہ حکومت نے ان تمام مکتبوں کو حکمہ تعلیمات کے پرداز کر دیا اور نہ ہبی تعلیم کا انتظام بھی حکومت کے ہاتھ میں آگئیا، نوجوان ترکوں نے وہ سال کی قبل مدت میں تعلیم کو جو ترقی دی، اس کا اندازہ خالدہ ادیب خانم کے مندرجہ ذیل بیان سے ہوتا ہے:

”۱۹۰۸ء میں جب حکومت نوجوان ترکوں کے ہاتھ میں

آئی تو دو کروڑ تین لاکھ آبادی میں پڑھے لکھے لوگوں کی تعداد ایک فی صدی تھی، ۱۹۱۸ء میں جب وہ حکومت سے علاحدہ ہوئے تو ایک کرور چالیس لاکھ کی آبادی میں پڑھے لکھے لوگوں کی تعداد میں فی صدی تک پہنچ گئی تھی۔“ (۱)

اعلیٰ تعلیم کے متعلق خالدہ خانم لکھتی ہیں:

”قططعیہ کی یونیورسٹی عبد تظییمات کے نوجوان ترکوں

نے قائم کی مگر عبدالعزیز نے اسے بند کر دیا، اس کی حکومت کے آخر زمانہ میں دینیات اور سائنس کے شعبے کھول دئے گئے مگر حقیقی معنوں میں یونیورسٹی اتحاد و ترقی کے نوجوان ترکوں نے قائم کی، جرمنی سے (۱۹) پروفیسر بلائے گئے جن میں سے بعض علمی دنیا میں شہرت رکھتے تھے، ان کے استثنت ترک تھے جنہوں نے جرمن یونیورسٹی میں تعلیم پائی تھی، نوجوان ترکوں کی وہ سال کی حکومت میں

(۱) ترکی میں مشرق و مغرب کی کشکش ص ۹۶

یونیورسٹی کمیس سے کہیں پھوٹ گئی، اس کا سب سے زیادہ قابل قدر کام یہ تھا کہ اس نے بہت سی کتابیں شائع کیں جن میں سے اکثر سائنس، تاریخ اور ادب کی کتابوں کے ترجمے تھے، تالیف اور ترجمہ کے لیے ایک علاحدہ انجمن قائم تھی، جس نے بڑی مفید خدمت انجام دی، تاریخ اکادمی نے عثمانی تاریخ کے متعلق بہت قابل قدرت تحقیقات کی۔“ جامعہ استنبول کی ترقی کا اندازہ اس کے مختلف شعبوں اور ان کے طلبہ کی تعداد سے کیا جاسکتا ہے، جو ۱۹۰۱ء سے متعلق میرز (E.G. Mears) نے اپنی کتاب ماؤرن ٹرکی میں درج کی ہے۔

شعبہ قانون	(۲۵۰۰)	شعبہ سیاست	(۳۰۰)
شعبہ دینیات	(۱۲۰)	شعبہ ادب	(۱۰۰)
شعبہ ریاضیات علمیہ	(۹۰)	شعبہ نیچرل سائنس	(۸۰)
شعبہ طب	(۵۰۰)	شعبہ انجینئرنگ	(۱)(۸۵۰)

جنگ عظیم کے زمانہ میں بھی نوجوان ترکوں نے تخلیی ترقی کی کوشش جاری رکھی، چنانچہ ۱۹۱۸ء میں جامعہ استنبول کی اذسر نو تنظیم کی گئی اور طلبہ کے قیام وغیرہ کے متعلق مزید سہولتیں بھی پہنچائی گئیں، اسی زمانہ میں ایک نمایاں ترقی یہ ہوئی کہ لڑکیوں کے لیے بھی ثانوی اور اعلیٰ تعلیم کا انتظام بڑے پیاسہ پر کیا گیا اور قسطنطینیہ میں پانچ ہائی اسکول لڑکیوں کی تعلیم کے لیے قائم کیے گئے، یہ اسکول جرمن اساتذہ کی نگرانی میں تھے اور ان میں دو ہزار سے زیادہ لڑکیاں پڑھتی تھیں (۲)، اب تک لڑکیوں کے لیے صرف ابتدائی مدارس تھے جن میں دس سال کی عمر تک وہ لڑکوں کے ساتھ تعلیم پاتی تھیں، ان کی ثانوی تعلیم کے لیے صرف چند ہائی اسکول تھے جن میں سے ایک قسطنطینیہ میں تھا اور ایک بیروت میں۔

---

(۱) ماؤرن ٹرکی آزمیر زص ۱۲۵ مطبوعہ نیویارک ۱۹۲۲ء (۲) ایضاً ص ۱۲۶

نوجوان ترکوں نے جب سے زامِ حکومت آپنے ہاتھ میں لی، چند روز بھی امن واطمینان کے میسر نہ آئے کہ پیش نظر اصلاحات کی تکمیل کر سکتے، یہ روئی جنگوں کے علاوہ خود ملک کی اندر ورنی شورشیں اور مخالفتیں قدم قدم پر حائل ہوتی رہیں، تاہم اپنے مختصر دور حکومت میں انہوں نے تعلیم کو جس قدر ترقی دی وہ ہر لحاظ سے قابل ستایش ہے، اس سلسلہ میں ان کا سب سے بڑا کارنامہ یہ تھا کہ تمام ملک میں مغربی نظام تعلیم کو راجح کر دیا، اس وقت تک امریکن کالجوں سے جو ترکی میں تقریباً نصف صدی سے قائم تھے ہزاروں طلبہ فارغ ہو کر نکل چکے تھے، لیکن ان میں ترکوں کی تعداد تھوڑی تھی، یوروپین نظام تعلیم کو اختیار کرنے کا پہلا اہم قدم اس وقت اٹھا گیا جب ترکی جرمنی کے ساتھ جنگ عظیم میں شریک ہوا، دو ہزار سے زیادہ ترک لڑکے ہائی اسکول اور یونیورسٹی کی تعلیم کے لیے جرمنی بھیج گئے جو آج جدید تر کی کے تعلیم یافتہ طبقہ کا ایک ممتاز جزو ہیں۔ (۱)

(۱) کمالی ترکی اور مشرقی وسطی از ڈاکٹر کروگر ص ۸۱

(middle east by Dr. Kruger

## عثمانی ترک

(۱)

### ادبی، تمدنی اور سیاسی تحریکیں

انیسویں صدی تک دولت عثمانیہ کی تاریخ حقیقتاً اس کے بادشاہوں کی تاریخ تھی، سلطان کی حیثیت ایک راعی کی تھی جس کا فرض رعایا کی نگہ داشت اور فلاج و بہود تھا، قوم کو امورِ مملکت میں کوئی دخل نہ تھا، لیکن جب سلاطین کی کمزوری اور غفلت سے حکومت کے تمام شعبوں میں ابتری پھیلنے لگی اور سلطنت کے باشندے ان حالات سے تنگ آگئے تو ان کے اندر اپنے حقوق کا احساس پیدا ہوا، جس نے رفتہ رفتہ مطالبات کی شکل اختیار کر لی، قدیم نظام حکومت فرسودہ ہو چکا تھا اور اس میں قومی بیداری کی اس بڑھتی ہوئی روکو رکنے کی طاقت نہ تھی، دوسری طرف فرانس میں انقلابی تحریک نے نہ صرف غیر مسلم رعایا بلکہ ترکوں میں بھی حریت کے خیالات پھیلادئے تھے۔

عثمانی ترکوں میں مغربی تحریک اول اول فوجی اصلاحات سے شروع ہوئی، یہ تحریک یورپ سے تمدنی تعلقات کی بناء پر نہیں پیدا ہوئی بلکہ اس کا سبب وہ احساسِ مکتبی تھا جو "صلح نامہ کو چک کینارجی" (۱۷۷۲ء) کے صدمہ سے عثمانی مدبروں میں پیدا ہو گیا تھا، انہوں نے دیکھا کہ روس نے جسے وہاب تک ایک تغیر و تمن خیال کرتے تھے، مغض مغربی طرز کے اصلاحات جاری کرنے سے میدانِ جنگ میں انھیں شکست دے دی اور انہوں نے اس شکست سے یہ نتیجہ نکالا کہ مغرب کا مقابلہ کا میابی کے ساتھ خود اسی کے

ہتھیاروں سے کیا جا سکتا ہے، لیکن یورپ کی فوجی طاقت اس کی مصبوط انتظامی اقتصادی اور مالیاتی بنیادوں پر قائم تھی اور سلطنت عثمانی میں یہ بنیادیں روز بروز زیادہ کمزور ہوتی جا رہی تھیں، پھر بھی انیسویں صدی کے نصف اول میں سلطان سلیمان ثالث اور محمد ثانی نے سب سے زیادہ توجہ عثمانی فوج کو مغربی طرز پر مرتب کرنے میں صرف کی اور اس میں شہمہ نہیں کہ جو توقعات اس فوج سے قائم کی گئی تھیں وہ بہت کچھ پوری ہوئیں، ان فوجی اصلاحات کا ایک اہم نتیجہ یہ ہوا کہ ترکی افسروں نے ترقی و اصلاح کی ہر مرید کو شش میں حصہ لینا شروع کیا، اس کا سبب یہ نہیں تھا کہ فوجی افراد و سری جماعتوں کی بہبادت زیادہ روشن خیال تھے بلکہ وجہ یہ تھی کہ سلطنت عثمانی میں ایک صدی تک بہیں ایک جماعت ایسی تھی جسے باقاعدہ مغربی تربیت دی گئی تھی اور اس لیے مغربی کلچر (تہذیب و تمدن) کا اثر اسی جماعت پر زیادہ پڑا تھا، سلطان عبدالحمید خاں ثانی کے دور استبداد میں بھی فوجی افسروں کی مغربی تعلیم بند نہیں کی گئی، لیکن یہ نوجوان افسران حرب کے اصول مغربی زبانوں کے سیکھے بغیر حاصل نہیں کر سکتے تھے اور ان زبانوں کے ذریعہ سے وہ مغربی خیالات سے بھی واقف ہو گئے۔

مغربی خیالات کی اشاعت بالواسطہ جدید نظام تعلیم سے بھی ہوئی، جو تنظیمات کے عہد میں قائم کیا گیا تھا، تنظیمات محض انتظامی، عدالتی اور مالیاتی اصلاحات تک محدود نہ تھیں بلکہ اس سلسلہ میں تعلیم کو ترقی دینے کے لیے جدید طرز کے ابتدائی اور ثانوی مدارس کھولے گئے اور ایک یونیورسٹی کی بنیاد ڈالی گئی، تعلیمی اصلاحات کا ذکر مفصل طور پر گذشتہ باب میں کیا جا چکا ہے، رفتہ رفتہ قدیم مدرسون کے حلقہ کے باہر ایک جدید تعلیم یافتہ طبقہ پیدا ہو گیا، یوروپیں زبانوں خصوصاً فرانسیسی زبان سے بہت سی علمی اور ادبی کتابوں کا ترجمہ ترکی میں کیا گیا اور ترکی ادبی زبان جو مغلق الفاظ، مخفی اور مسح عبارت اور تشبیہات واستعارات سے گرانبار تھی آسان بیانی جانے لگی، یورپ میں وظیفت اور قومیت کی جو تحریک انیسویں صدی میں پیدا ہو گئی تھی اس نے اب سلطنت عثمانی کی طرف

بھی رخ کیا اور ادب و صحافت کے ذریعہ پوری قوم میں پھیل گئی۔

**قدیم ادب:** قدیم عثمانی ادب زبان و خیالات دونوں لحاظ سے جمہور سے الگ تھا، اس میں فارسی اور عربی الفاظ کی کثرت تھی اور عبارت آرائی اس کی زینت سمجھی جاتی تھی، یہ زیادہ تر ایرانی ادب کے زیر اثر تھا، حسن و عشق کی داستان، گل و بلبل کے افسانے، موسم بہار کی دل کشی اور عموماً ان سب کی تھیں تھیں صوف کی چاشنی، فارسی شاعری کی طرح قدیم عثمانی شاعری کی بھی تقریباً کل کائنات یہی تھی، بلند پایہ نشر میں پر تکلف عبارت آرائی اور پچیدگی پائی جاتی تھی، البتہ واقع نگاری میں عثمانیوں کو خاص امتیاز حاصل تھا، خالدہ ادیب خانم لکھتی ہیں:

”میرے خیال میں عثمانی ترکوں کے ادب کی بہترین صنف

سوائی نگاری ہے، پندرہویں صدی سے درباری مورخ برابر ترکی تاریخ  
قلم بند کرتے رہے، گوان کی زبان خصوصاً سولہویں صدی کے بعد سے  
لٹکیل ہے مگر ان میں حقیقت پسندی اور واقع نگاری کا وصف ایسا ہے کہ  
ان کی تصنیفات تاریخ کے طالب علم اور آرٹ کے قدروں دونوں کے  
لیے بہت بڑی قیمت رکھتی ہیں، وہ اس زمانہ کی زندگی کا ہو، ہم مرقع  
و کھاتے ہیں، جس میں سلاطین، وزرا، امرا اور عوام سب کی تصویریں  
 موجود ہیں، زمانہ انقلاب میں عوام کی جدوجہد کا جیسا مفصل اور مکمل  
 ہیاں ان سوانح میں ہے میں نے آج تک کسی کتاب میں نہیں دیکھا،  
 تنقید کا ان کے یہاں نام بھی نہیں ہے، خوش قسمتی سے یہ مورخ اور اس  
 زمانہ کے عثمانی اس احساسِ کمتری سے پاک تھے، جس نے ہمارے  
 ادب اور خیالات پر جھوٹ کارنگ چڑھا دیا ہے، وہ جو کچھ دیکھتے تھے  
 وہی لکھ دیتے تھے، انھیں اس کی فکر نہیں تھی کہ دوسرے ملکوں کے لوگ  
 کیا کہیں گے۔“ (۱)

(۱) ترکی میں شرق و مغرب کی کشمکش ص ۱۶۳

عثمانی ادب کے ذکر میں لازمیت لکھتا ہے کہ شاعری کی طرح ابتدائی و قائم نگاری بھی فارسی میں کی جاتی تھی، لیکن بعد میں سلطنت کے حالات ترکی زبان میں لکھے جانے لگے اور درباری مورخوں نے سنوار، ترتیب کے ساتھ تمام واقعات آغاز سلطنت سے لے کر اپنے زمانہ تک تفصیل کے ساتھ قلم بند کیے، انگلیں اور پر تکلف عبارت کے علاوہ عثمانی و قائم نگاروں کی ایک عام خصوصیت یہ ہے کہ ان کے بیہاں تاریخی تقيید بالکل نہیں ہوتی، واقعات کیے بعد دیگرے تاریخ وار بیان کیے جاتے ہیں اور بظاہر ان میں کوئی ربط نہیں معلوم ہوتا لیکن یہ تسلیم کرنا پڑے گا کہ چھوٹے سے چھوٹے واقعات سے لے کر بڑے بڑے واقعات تک سب انتہائی احتیاط اور تاریخی ترتیب کے ساتھ درج کیے گئے ہیں اور مورخ کے لیے ترکی ادب کا یہ حصہ نہایت قیمتی ہے (۱) مورخوں کی دو قسمیں ہیں: قائم نگار اور سوانح نگار، سوانح نگاروں نے مشرق کے تمام مشاہیر رجال مثلاً بادشاہوں، وزیروں، مقامیوں، عالموں، شاعروں، مغنیوں، مصوروں، طبیبوں وغیرہ کے حالات لکھے ہیں۔ (۲)

قدیم ادب کے متعلق پروفیسر جولیس جرماس کا بیان ہے:

یہ ادبيات ایک مصنوعی اور خود ساخت طبقہ کے مذاق کی

آئینہ دار تھی اور اس لیے خوبھی مصنوعی تھی، شعر اجنبیوں کے درمیان رہتے سہتے تھے، لیکن جمہور کو شعر اکے دیوانوں میں کوئی جگہ نہ ملتی تھی، ان کے پر شکوہ قصیدوں اور عاشقانہ غزلوں میں تمہیں عام انسانوں، سخیتوں میں کام کرنے والوں، کسی دور راز میدان انگلیں خون میں نہا کر منے والوں کے جذبات، ان کی انگلیں، ان کے صدمات، ان کی خوشیاں، ان کے غم والم، ان کے حوصلے، ان میں سے کسی ایک کی بھی صدائے بازگشت نہ سنائی دے گی، اس ادبيات میں کسی قسم کی انفرادیت یا شخصیت تمہیں نظر نہ آئے گی، اس لیے کہ اس نے اپنے





ساختے روزمرہ کی معمولی زندگی سے نہیں لیتے تھے بلکہ ایک سانچے پسند کر لیا تھا اور اسی کو ہر موقع پر استعمال کیا جاتا تھا، تمام قدیم تر کی شاعروں کے معشوق ہو بہو ایک سے ہیں اور تمام شعرا کی مشنویوں میں جو جذبات رنج و الم بیان کیے گئے ہیں وہ سب کے سب ایک ہی فرضی اور خیالی شکل دل سے نکلے ہیں۔“ (۱)

**فطرت پسندانہ شاعری:** لیکن اٹھا رہو یہ صدی کے آخر میں ایسی شاعری سے لوگوں کی طبیعت سیر ہو گئی اور زندگی کی واقعی اور اصلی تصور کھینچنے کا شوق پیدا ہوا، اس شوق نے انیسویں صدی کی ابتداء میں فطرت پسندانہ شاعری کی بنیاد رکھی اور اس حلقہ کے شاعروں نے اپنے کلام میں ترکی معاشرت کا صحیح نقشہ پیش کیا، بقول خالدہ غانم ”انہوں نے ادب کو زندگی کا آئینہ بنایا اور انسانی فطرت کی مصوری کا حق ادا کر دیا۔“

**عہد تنظیمات:** فطرت پسندانہ شاعری کا دور بہت جلد ختم ہو گیا، انیسویں صدی میں ترکوں میں ایک وہنی انقلاب رونما ہوا، جو نتیجہ تھا فرانشیزی افکار اور فرانشیزی مذاق شاعری کا چنانچہ ترکی ادب خصوصاً شاعری اپنے خیالات اور طرزِ ادا کے لحاظ سے فرانشیزی رنگ میں ڈوب گئی، ادب کے ذریعہ فرانس کے سیاسی خیالات بھی پھیلائے جانے لگے، اس عہد کے اہل قلم نے سب سے پہلے ”طن“، ”حریت“ اور ”مشروطیت“ (دستوری حکومت) کا اعلان کیا اور اپنی سیاسی اور ادبی تقدیموں، ناولوں، فلسفیانہ اور عمرانی مقابلوں اور مغرب کی ادبی کتابوں کے ترجموں سے ان خیالات کی اشاعت کی، ”عہد تنظیمات“ کی متاز شخصیتیں شناسی، نامق کمال، عبد الحق حامد اور رضا پاشا ہیں۔

**شناختی:** شناسی (۱۸۲۶ء تا ۱۸۷۱ء) تنظیمات کے ادب کا بانی اور نوجوان ترکوں کا سیاسی لیدر رہا، یہ حیرت انگیز قابلیت کا آدمی تھا، سولہ برس کی عمر میں اس نے عربی اور فارسی ادب پر عبور حاصل کر لیا تھا اور ”اس عمر میں پوری ترکی لغت زبانی یاد ہجی“، (۲) (۱) ترکوں کی اسلامی خدمات مطبوعہ ”جمن ترقی“ اردو میں ۷۵ (۲) ترکی میں شرق و مغرب کی تکشیص ہے۔

اس نے فرانسیسی زبان سکھنے کے بعد فلسفہ اور سائنس کی کتابوں کا مطالعہ شروع کیا، اس کی استعداد دیکھ کر سلطان عبدالجید خاں نے اسے مالیات میں مہارت حاصل کرنے کے لیے پیرس بھیج دیا، مگر وہاں بھی وہ اپنی فرصت کے اوقات فلسفہ، سائنس اور ادب کے مطالعہ میں صرف کرتا رہا، اپنے ذوق ادب اور سیرت کی پاکیزگی کی بناء پر وہ تھوڑے ہی دنوں میں پیرس کے علمی حلقوں میں داخل ہو گیا، اور ارنست رینان (Ernest Renan) لا مارتین (La Martine) اور ساچی (Sacy) سے اس کی دوستی ہو گئی، چند سال کے بعد جب وہ ترکی واپس آیا تو صدراعظم رشید پاشا نے اسے انجمن دانش کا رکن بنادیا جو ۱۸۵۳ء میں جدید اسکولوں کے لیے نصاب کی کتابیں تیار کرنے کی غرض سے قائم کی گئی تھی، اس کے علاوہ وہ مجلس مالیات کا رکن بھی مقرر کیا گیا اور فوج کی مالیات کی نگرانی اس کے پرداز ہوئی، لیکن یہ عہدے اس کے سیاسی خیالات کو بدل نہ سکے، وہ استبداد کا شدید مخالف تھا اور ترکی میں دستوری حکومت قائم کرنا چاہتا تھا، کہا جاتا ہے کہ وہ سلطان عبدالجید خاں کے خلاف ایک سازش میں بھی شریک تھا مگر سلطان نے اسے معاف کر دیا عبدالجید خاں کے انتقال کے بعد نے صدراعظم عالی پاشا نے جنوبی جوان ترکوں کی آئینی تحریک کا مخالف تھا، شناسی کو تہام عہدوں سے برطرف کر دیا۔

شناسی کا سب سے بڑا کارنامہ یہ ہے کہ اس نے ترکی میں جدید طرز کے اخبار کی بنیاد ڈالی اور ۱۸۲۰ء میں ”ترجمان احوال“ جاری کیا، اب تک جو چند اخبارات ترکی میں نکلتے تھے وہ سرکاری تھے، ترجمان احوال پہلا غیر سرکاری اخبار تھا، یہ نہ صرف پہلا غیر سرکاری اخبار تھا بلکہ ادب کے جدید اسکول کی پہلی آواز بھی تھا، اس کی اشاعت سے عثمانی ادب اور عثمانی زبان کا ایک نیا دور شروع ہوا، شناسی کا تعلق ترجمان احوال سے صرف چھ مہینے رہا، اس کے بعد وہ اپنے رفیق کار آغا آنندی سے ملا جدہ ہو گیا اور اپنی ایک ذاتی اخبار تصوری افکار نکالا، ترجمان احوال کی طرح اس اخبار میں بھی اس کا مقصد یہ تھا کہ ترکوں کی ذہنی زندگی کو جس قدر زیادہ ممکن ہوا ہل یورپ کی ذہنی زندگی سے ہم آہنگ

کر دے، اس نے سیاسی جھگڑوں سے الگ رہنے کی کوشش کی اور اپنی توجہ زیادہ تر سائنسی مسائل اور سوشل معاملات پر رکھی اور خاص طور پر زبان کی اصلاح و ترقی اور اسے آسان بنانے کی سعی کرتا رہا (۱)، جدید ترکی کے خیالات کی تشكیل اور اسے عامہ کی تربیت میں تصویر افکار کا بڑا حصہ ہے، یہ اخبار سوائے عبدالحمید خاں ثانی کے عہد حکومت کے ۱۹۲۵ء تک برابر جاری رہا، تصویر افکار میں مشہور فرانسیسی مصنفوں کی کتابوں کے ترجمے بھی شائع ہوتے تھے، شناسی نے ترکی صرف ونجو پر بھی ایک کتاب لکھی اور ایک ڈراما ”شاعر کی شادی“ کے عنوان سے تصنیف کیا جس میں شاعروں کا خاکہ اڑایا ہے مگر اس کی سب سے عظیم الشان تصنیف ترکی لغت ہے، جس میں اس نے ہر لفظ کا ماغذہ اور ترکی ادب میں اس کا استعمال دکھایا ہے، وہ اس لغت کو ہزار ہزار صفحوں کی چودہ جلدیوں میں لکھنا چاہتا تھا مگر عمر نے وفات کی اور صرف بیس حروف تک لکھ سکا۔

ادب اور زبان کی اصلاح میں شناسی کی سرگرمیوں نے قدامت پرستوں کو اس کا مخالف بنا دیا مگر وہ خلوص اور صداقت کے ساتھ آخوند تک اپنے کام میں لگا رہا، چنانچہ یہ تحریک باوجود مخالفت کے روز بروز بڑھتی گئی اور ادب جدید کی بنیادیں مستحکم ہوتی گئیں۔  
**نامق کمال:** شناسی کے بعد نئے ادب کی رہنمائی نامق کمال (۱۸۸۸ء تا ۱۸۹۲ء) کے ہاتھ میں آئی، وہ ایک زبردست آرٹسٹ، ایک سرگرم مجاہد، ایک کثیر التصانیف اہل قلم اور ایک پر جوش محبت وطن تھا، اس کے نزدیک آرٹ ملک میں نشأۃ ثانیہ پیدا کرنے کا ایک ذریعہ تھا اور اس نے یہ مقصد حاصل کرنے کے لیے اپنے ڈراموں اور ناولوں، اپنی شاعری، اپنی تاریخی تصنیفوں اور تقدیدی مقالوں یہاں تک کہ اپنے خانگی خطبوں سے بھی کام لیا (۲)، وہ ایک معزز خاندان میں پیدا ہوا تھا اور اولیٰ عمر میں اس نے سلطنت عثمانیہ

(۱) جدید ترکی کی ترقی اس کے پیسے کے پیانہ سے ازاحمد امین پی ایج ڈی مطبوعہ نور ک ۱۹۱۳ء

ص ۳۲-۳۵ (The Development of modern Turkey as measured by its press)

(۲) مقالہ کو پروزا و محمد فوادہ انسائیکلو پیڈیا آف اسلام ج ۴ ص ۹۵۶ by ahmad amin Ph.D.)

کے تمام ممالک کی سیاحت کی تھی، رعایا کی غربت و فلکت اور حکام کی نا انصافیوں اور بے عنانیوں کے جو مناظر اس نے دیکھے ان کا اثر اس کے دل پر بہت گہرا پڑا اور اس نے اہل وطن کی خدمت اور ان کو موجودہ مصائب سے نجات دلانے کا عزم رائج کر لیا، اس کی تمام ہرگز میوں کا مرکز وطن ہے، جیسا کہ ڈاکٹر احمد مجید الدین نے لکھا ہے: ”عثمانی وطن کا تصورا اسی سب سے بڑے تک محبت وطن کی تخلیق ہے۔“ اسی کی خدمت کے لیے اس نے اپنی زندگی وقف کر دی تھی، اس کا اعتقاد تھا کہ ”چیخ حکومت قوم کی خدمت کا نام ہے۔“ فنون لطیفہ، زبان و ادب، سب اسی ایک مقصد کے حصول کا ذریعہ ہیں، وہ لکھتا ہے: ”اگر میں اپنی قوم کی اس بہار کو دیکھے بغیر مر جاؤں جس کی امید میں جیتا ہوں تو میرے لوح مزار پر یہ لکھ دیںا:

”وطن سوگ میں ہے اور میں بھی سوگ میں ہوں“ (۱)

وہ نوجوان ترکوں کی جماعت میں شامل ہو گیا تھا اور دستوری حکومت کا حامی تھا، جب حکومت کی طرف سے سختی شروع ہوئی تو اسے بھی دوسرے مشہور وطن پرستوں کی طرح بھاگنا پڑا، چنانچہ وہ لندن پہنچا اور وہاں ضیاپاشا کی شرکت میں اخبار ”حریت“ نکالتا رہا، چار رسال کے بعد جب عام معافی کا اعلان ہوا تو وہ ترکی واپس آگیا اور بدستور سابق وطن کی خدمت میں مشغول ہو گیا، لندن سے واپسی کے بعد اس نے اپنا ایک ذاتی اخبار ” عبرت“ نکالنا شروع کیا، جس کا اثر قومی تحریک کے پھیلانے میں خاص طور پر پڑا۔

” عبرت“ کی تقلید میں چند اخبارات اور بھی جاری ہوئے مگر ان میں سے بہت کم زیادہ دنوں تک چل سکے، پھر بھی حوصلہ مند نوجوان اخبار نکالنے سے بازنہ آئے، اخبارات کا معیار بلند تھا کیونکہ تعلیم یافتہ طبقہ کے بہترین افراد صحافت کا کام کرتے تھے اور یہ پیشہ حب الوطنی میں داخل تھا، لیکن حکومت کی طرف سے پرنس پر پابندیاں بھی بڑھتی جاتی تھیں، اخبارات کا مיעطل کیا جانا روز کی بات ہو گئی تھی، چنانچہ ” عبرت“ بھی کئی (۱) ترکی میں جدید ترقی تحریک از ڈاکٹر احمد مجید الدین پروفیسر زبان ترکی لاپزک یونیورسٹی بحوالہ رسالہ جامعہ بابت ماہ جولائی ۱۹۷۲ء

بار بند کر دیا گیا تھا، اکثر ایسا بھی ہوتا تھا کہ اخبار نویس بغیر اس کے کہ ان پر باقاعدہ مقدمہ قائم کیا جائے یا انھیں جواب دی کا موقع دیا جائے، جلاوطن کر دئے جاتے تھے، کبھی انعام و اکرام اور عہدوں کے ذریعہ سے انھیں قابو میں لانے کی کوشش کی جاتی تھی مثلاً نامق کمال کو گلی پولی کا گورنمنٹر کر کے بھیج دیا گیا تھا مگر چند ہی مہینوں کے بعد وہ استعفادے کر قسطنطینیہ والپس آگیا اور پھر اپنا اخبار جاری کیا لیکن ۱۸۷۵ء میں جب اس کا ڈرامہ "وطن" اسٹچ پر لا یا گیا اور اس سے عوام میں بے حد جوش پیدا ہوا تو نامق کمال کو قبرص (سائپرس) لے جا کر قید کر دیا گیا، کمال کے علاوہ اور تمام مشہور اہل قلم بھی جو عوام میں مقبول تھے قبرص بھیج دئے گئے، سلطان عبدالعزیز خاں کے معزول ہونے پر جب سلطان مراد کے مختصر عہد حکومت میں نوجوان ترکوں کو اختیار حاصل ہوا تو جلاوطن اخبار نویس سب واپس بلا لیے گئے اور ترکی پر یہ میں ایک نئی سرگرمی شروع ہوئی۔

وطن کی طرح نامق کمال کو اپنے مذہب اور تمدن سے بھی بے حد محبت تھی، وہ سلطنت عثمانیہ کو پھر ایک عظیم الشان اسلامی طاقت دیکھنا چاہتا تھا، اسلام ہی کا نام لے کر وہ اس ذہنیت کے خلاف جہاد کرتا تھا، جس نے ترکی قوم میں دنیا سے بیزاری اور دنیا سے نفرت کا زہر پھیلا کر اس کے قوائے عمل کو مغلوب کر دیا تھا، اس نے اپنی قوم کو کارزاریات میں عمل اور جدوجہد کی دعوت دی اور اپنے زور قلم اور جوش کلام سے اس میں ایک نئی روح پھونک دی، وہ مغرب کے علوم و فنون سے بیگانہ نہ تھا، لیکن خود اس کی قوم نے علم و حکمت کے جو خزانے صدیوں میں جمع کیے تھے ان کی قدر و قیمت کو خوب سمجھتا تھا اور ان پر فخر کرتا تھا، اس کے تمام خیالات اسلامی اصولوں اور عثمانی روایتوں سے ماخوذ ہیں، نامق کمال کی تصنیفوں کے دو بنیادی اصول "حب وطن" اور "حقوق انسانی" کے نظریے ہیں، خالدہ خانم اپنے خطبات میں ہمیں یہیں:

"حب وطن اس معنی میں جو آج کل سمجھے جاتے ہیں، اس کا

خاص موضوع ہے، اس تے جا بجا اپنے ملک کے حالی زار کا دل دوز مرقع

دکھایا ہے، خصوصاً ایک شرکی کتاب میں جس کا نام ”خواب“ ہے اور ایک نظم میں جس کا عنوان ”واویلا“ ہے، اس نے ان خیالات کے اظہار میں انتہائی جوش و خروش سے کام لیا ہے، خواب میں اسے مادر وطن کی تصویر یہ نظر آئی کہ ایک عظیم الشان ہستی زخموں سے چور کفن میں لپٹی ہوئی چلی جا رہی ہے، وہ درد سے بیتا ب ہے مگر اپنے بچوں کو سینے سے چلتا نہ ہوئے ہے، ”واویلا“ میں وہ اپنے مادر وطن سے اتنا کرتا ہے کہ اپنے سفید کفن پر سیاہ چادر ڈال لے، ایک ہاتھ کر بلکہ طرف اور دوسرا روپ نہ رسول ﷺ کی طرف پھیلا کر کھڑی ہو جائے اور بارگاہ الہی میں ان لڑائیوں کی فریاد کرے جو ترکی زمین پر پڑی گئیں اور جن میں سے ایک ایک لڑائی پدر و حنین کے معمر کے سے کم نہ تھی، اس نے دکھایا ہے کہ سلطنت کی تاریخ میں ترکوں کا خون کس کس طرح بہایا گیا اور کہ کن شہیدوں نے اپنے وطن کی زمین کو اپنے خون سے سینچا۔<sup>(۱)</sup>

حقوق انسانی کے نظریہ کی حمایت بھی نامق کمال اسی جوش سے کرتا ہے، اس کا عقیدہ ہے کہ جو حکومت مکحوموں کی رضا مندی پر قائم نہ ہو استبدادی حکومت ہے، جس کے خلاف جدوجہد کرنا ہر شخص کا فرض ہے، حقوق انسانی کی حفاظت کے لیے وہ جنگ اور ہر قسم کی قربانی کرنے کی تبلیغ کرتا ہے، اس نے اپنے عمل سے اپنے عقیدہ کی سچائی کا ثبوت دیا، اس کی ساری زندگی وطن اور حقوق انسانی کے تحفظ کی سعی میں گذری اور اس راہ میں اس نے بارہا جلاوطنی اور قید کی صعبویتیں اٹھائیں، چنانچہ اس کا انتقال بھی جلاوطنی کی حالت میں ایک جزیرے میں ہوا، اگر وہ چاہتا تو آسانی سے وزیراعظم ہو سکتا تھا مگر وہ آخر دم تک اپنے عقیدہ پر قائم رہا اور سلطنت کے بڑے سے بڑے عہدہ کی ترقیب بھی اسے اپنے اصول سے محرف نہ کر سکی، حقوق انسانی کے خیال کو اس نے ایک نظم میں

(۱) ترکی میں مشرق و مغرب کی سکمش ص ۷۷۱

جو ”قصیدہ حریت“ کے نام سے مشہور ہے پیش کیا ہے، اس کا خلاصہ خالدہ خانم کے الفاظ میں حسب ذیل ہے:

” یہ دیکھ کر کہ زمانہ کی روشن حق اور ایمان سے مخفف ہو گئی  
ہے، ہم نے عزت اور عظمت کے ساتھ منصب حکومت سے ہاتھ اٹھایا،  
وہ انسان جوانانیت کے لقب کا مستحق ہے کبھی خلق خدا کی خدمت سے  
نہیں تھکتا، وہ بہیشہ تم کشوں اور مظلوموں کی دست گیری کرتا ہے،  
ظالموں کا حامی وہی ہوتا ہے، جس کا دل ودماغ شفاقت سے معمور ہو،  
کتوں کو اسی میں مزہ آتا ہے کہ خونخوار شکاری کے آگے آگے دوڑیں،  
میرے لیے بھی کافی ہے کہ لوگ کہیں کہ یہ شخص ہے جو اپنے مقصد کی  
خاطر تکلیف اٹھانے کو وزیر کے منصب بلکہ وزیر اعظم کے مرتبہ سے  
زیادہ عزت اور سرست کا باعث سمجھتا ہے۔

چنانی کی رسی جو موٹ کا اثر دہا ہے، اس زندگی سے بدر جہا  
بہتر ہے جس میں انسان کو غلامی کا طوق گلے میں ڈالنا پڑے، خواہ  
آزادی کا میدان جہنم کا طبقہ ہو، انسان اسے چھوڑنا گواران کرے گا،  
تقدیر کے پاس ظلم و جور کے جتنے ہتھیار ہیں وہ لے کر آجائے اور مجھ پر  
حملہ کرے، اگر میں خدمت کی راہ اور جنگ کے میدان سے ہٹ  
جاوں تو مجھ سے بڑھ کر بزدل دنیا میں کوئی نہ ہوگا، آہ اے آزادی تھے  
میں کیا جادو ہے کہ ہم نے سب زنجروں کو توڑ پھینکا مگر تیری غلامی کا  
طوق خوشی سے گلے میں ڈال لیا۔“ (۱)

عبد الحق حامدہ: وطن پرستی کے جذبہ کی ترجمانی نامق کمال کے بعد اس کے دوست اور  
شاگرد عبد الحق حامدہ کی، وہ ایک ممتاز شاعر اور ڈراماتیس تھا، خالدہ خانم فرماتی ہیں کہ

(۱) ترکی میں مشرق و مغرب کی کشمکش ص ۸۰-۸۹

”اس کی تصانیف نے ادب جدید کا معیار بہت بلند کر دیا اور ان کا ترجمہ دوسری زبانوں میں ہو جائے تو وہ یقیناً بین الاقوامی شہرت حاصل کر لیں۔“

حامد نے بھی نامق کمال کی طرح ظلم و نا انصافی کے خلاف شدت سے احتجاج کیا، باوجود اس کے کہ اس کی زندگی کا بڑا حصہ سرکاری ملازمت میں گذر اور وہ بمبئی، میڈرڈ اور لندن میں مدت تک ترکی سفیر کی حیثیت سے رہا، تاہم اپنی کتابوں میں اس نے ”سلطان عبدالحمید خاں کے استبداد پر خوب چوٹیں کی ہیں۔“ (۱)

ضیاپا شاہ: وطنی تحریک کا ایک اور زبردست حامی ضیاپا شاہ تھا، اس پر فرانسیسی ادب کا بہت اثر تھا اور اس نے روس اور مولیلر کی کتابوں کا ترجمہ کر کے نیزا اپنی ادبی اور سیاسی تقدیروں سے اس تحریک کو بہت مدد پہنچائی، اس نے جلاوطنی کے کئی سال پیرس اور لندن میں گذارے تھے، لندن ہی سے اس نے اخبار ”حریت“ نکالا تھا، جس کی ادارت میں نامق کمال بھی شریک ہو گیا تھا، ضیاپا شاقدیم ادب کا ماہر تھا لیکن وہ سمجھتا تھا کہ اس ادب کو ترکوں کی حقیقی زندگی سے کوئی تعلق نہیں، اس کا نظریہ یہ تھا کہ ادب کو عوام کی زبان اور خیالات کا آئینہ ہونا چاہیے۔ (۲)

ادبیات جدیدہ: سلطان عبدالحمید خاں کے عہد سے ترکی ادبیات کا ایک نیا دور شروع ہوا، سلطان نے تنظیمات کے ادب کو مثال دینے میں کوئی وقیفہ اٹھا نہیں رکھا اور بظاہر اسے کامیابی ہوئی، شناسی اور نامق کمال وغیرہ کی کتابوں کی اشاعت بند ہو گئی اور جن الفاظ سے جذبہ وطن پرستی کا اظہار ہوتا تھا وہ لغت سے خارج کر دئے گئے، ”دستور آزادی اور وطن“ کے الفاظ استعمال کرنے کی اجازت صرف سرکاری اخباروں کو تھی، دوسروں کے لیے ان الفاظ کا زبان پر لانا بھی جرم تھا اور منوع الاشاعت کتابوں کا ایک صفحہ چوری سے پڑھنا بھی بغاوت میں داخل تھا، جس کی پاداش میں لوگ اکثر تمام عمر کے لیے

(۱) کشمکش ص ۱۸۱ (۲) مقالہ کوپرہ لوزادہ محمد فواد، انسائیکلو پیڈیا آف اسلام ص ۹۵۶

تاریخ دولت عثمانی

۳۶۳

جلاد مٹن کر دئے جاتے تھے۔ (۱)

لیکن ان سختیوں کے باوجود بلکہ شاید انہی کی وجہ سے اس عہد میں ایک جدید ادبی حلقہ پیدا ہوا، جس نے اپنے زور قلم سے نہ صرف حمیدی استبداد کی بغاوادیں ہلا دیں بلکہ مذہب اور ماضی کی روایات پر بھی یہ سمجھ کر کہ وہ استبداد کی حامی ہیں، شدید حملے کیے، اس حلقہ کی نمایاں خصوصیت اس کی مغرب پسندی تھی، یہ لوگ مغربی سائنس، مغربی عقایت اور مغربی مادیت کے دلدادہ تھے، مذہب اور قدیم روایات ان کے نزدیک تہذیب و تمدن کی راہ میں حائل تھیں، اس لیے وہ ان دونوں کے مقابل تھے، انہوں نے ناول اور شاعری کے ذریعہ اپنے خیالات کی اشاعت کی، خالد ضیا اس حلقہ کا ناول نویس تھا، اس کے ناول مغرب کے جدید ناولوں کے طرز پر لکھے جاتے تھے، توفیق فکر اس جماعت کا سب سے مشہور شاعر تھا، وہ غیر معمولی خصوصیات کا حامل تھا، خالدہ خانم لکھتی ہیں کہ ”اس میں اولیاء اللہ کا سازہ اور ضبط نفس پایا جاتا تھا“، مگر باوجود اس کے اسے مذہب میں کوئی خوبی نظر نہیں آئی، اس کا درماغ و سعت نظر اور تنگی ذہن کا ایک عجیب و غریب مجموعہ ہے، اخلاق اور سیرت پر مذہب کے پاکیزہ اثرات اسے دکھانی نہیں دیتے، مغرب کے مادی تمدن کی چمک نے اس کی آنکھوں کو خیرہ کر دیا ہے اور وہ سمجھتا ہے کہ مذہب اور قدیم روایات ترقی کی راہ میں دوسرا سے بڑے پھر ہیں، اس نے ان خیالات کا اظہار اپنی مشہور نظم ”تاریخ قدیم“ میں کیا ہے، خالدہ خانم اس پر تبصرہ کرتی ہیں:

”اس میں عموماً قدیم روایات اور خصوصاً مذہب پر جھیل وہ“

ترقی میں حائل سمجھتا ہے بے پناہ حملہ کیا گیا ہے، اس کا اثر اچھا اور برا دونوں طرح کا ہے، سب سے بڑی خرابی اس میں ہی ہے کہ مذہب کے ہر پہلو کی بلا تفہیق مخالفت کی گئی ہے اور اسے نوع انسانی کے لیے ایک لعنت قرار دیا گیا ہے، توفیق فکر کے لیے لوگ بغیر مذہب کے

بھی پاکیزہ اور بلند سیرت کے مالک ہو سکتے تھے مگر ہر ملک اور ہر قوم میں لوگوں کی اخلاقی تعلیم کی حقیقی بنیاد مذہب ہی پر قائم ہے، اس میں جتنا حصہ ضعیف الاعتقادی اور جہالت کا ہے اس کو بحثنا جی چاہئے اور کہہ لیجیے مگر مجموعی حیثیت سے مذہب کی عزت اور احترام کرنا چاہئے اور اسی پر نوجوانوں کی اخلاقی تعلیم کی بنیاد رکھنی چاہئے، اس کے طرح مذہب پر اندازہ و حملہ کرنے سے بد اعتمادی پیدا ہو گئی، اس کے علاوہ لوگ اپنے ماضی سے قطعاً نفرت کرنے لگے۔

اس سے قطع نظر کر کے دیکھا جائے تو اس نظم میں ہڑے پاکیزہ اور پاکدار خیالات ہیں، جو پر زور انداز میں بیان کیے گئے ہیں، یہاں توفیق فکرت جنگ و جدل کا مقابل، بین الاقوای اتحاد عمل کا علم بردار، عالمگیر برادری کا حامی اور عقل انسانی کی فضیلت اور خوبی کا دل سے معتقد نظر آتا ہے، نظم کا آغاز اس طرح ہوتا ہے کہ ماضی کی روح جسم ہو کر ظاہر ہوتی ہے، یہ ایک ہڈیوں کا ذہن اچانچا ہے جس کے دانتوں سے خون ٹپک رہا ہے، اس کے آنے سے رات کی مدت بڑھ جاتی ہے اور صبح جس کی نوع انسانی منتظر ہے اور دور ہو جاتی ہے، تشدد کے خلاف اس سے زیادہ شدید حملہ شاید ہی کسی زبان کے ادب میں کیا گیا ہے۔

ہماری آرزو ہے کہ صبح ہو جائے، ان لوگوں کو جھوٹوں نے پہاڑی اندر ہری راتیں خواب غفلت میں گزاری ہیں، صبح کا مبارک جلوہ دیکھنا نصیب ہو، اے مہیب پیکر جوانہ ہیرے میں قدم اٹھائے چلا آرہا ہے تو کون ہے؟ تیرے چہرے سے خونخواری ٹپک رہی ہے..... تو ہی ہے جس نے میری قوم کو برپا کر دیا ہے۔

کیا کہا؟ شجاعت؟ جس کی بنا خوزیری اور وحشت پر ہے،

فتح؟ یعنی شہر کے شہرومند انسانوں جیسیں کی فوجیں کاٹ کر رکھ دینا، قتل و خون، گیر و دار، بتاہی، بر بادی، پامالی، آتش زنی، غارت گری، رحم کا نام نہیں، آہوں اور آنسوؤں کا اثر نہیں، جہاں تیرا قدم پہنچا آفت آئی، مصیبت آئی، فصلیں بر باد، گھاس اور کائی تک معدوم، خاندان بتاہ ہو گئے، استیاں اجر گئیں، ہر گھر قبر بنا دیا گیا، ہر چھت مخصوص بچوں کے سر پر گردی گئی۔<sup>(۱)</sup>

توفیق فکرت کا اسلوب بیان تمثیلی ہے، اس کی نظمیں جن میں ظلم و استبداد پر در پرداہ چوٹیں ہوتی تھیں، ہفتہ وار اخبار شروت فنوں میں شائع ہوا کرتی تھیں جس کا مدیر خود توفیق فکرت تھا، نظمیں نوجوان ترکوں میں بے حد مقبول ہوئیں، چنانچہ جب ۱۸۹۶ء میں ان کا مجموعہ ”رباب شکستہ“ کے عنوان سے شائع ہوا تو اس کے تمام نسخے ایک سال کے اندر فروخت ہو گئے، پروفیسر جرمانس لکھتے ہیں کہ ”ترکی نظم کی کسی تصنیف کو وہ مقبولیت نصیب نہ ہوئی جو اس مجموعہ کو ہوئی“<sup>(۲)</sup>، لیکن کتاب کی مقبولیت مصنف کے حق میں مضطرب ثابت ہوئی، توفیق فکرت گرفتار کر لیا گیا اور شروت فنوں بند کر دیا گیا، رہائی کے بعد اسے امریکی مشن کے رابرٹ کالج میں پروفیسری کی جگہ مل گئی، جہاں وہ بظاہر قومی خدمت سے کنارہ کش ہو کر درس و تدریس میں اپنا وقت گزارنے لگا؛ ”رباب شکستہ“ کے بعد اس کی کوئی نظم شائع نہیں ہوئی، لیکن وہ اپنے خیالات کے اظہار سے باز نہ آیا اور اپنے خاص انداز میں متعدد پر جوش نظمیں لکھیں جو شائع تو نہیں ہو سکتی تھیں مگر لوگ ہاتھ سے لکھ کر ان کو زبانی یاد کر لیتے تھے، اس نے نوجوان ترک پارٹی کے لیے ایک ”قومی گیت“ لکھا، جو حق اور ملت پرستی کے جذبات سے لبریز ہے، اس کی دو میتوں کا ترجمہ یہ ہے:

”ہمارا راست حق اور ملت کا راستہ ہے..... مبارک ہے حق،

مبارک ہے ہماری پیاری ملت، ظلم کے پاس تو چیز ہیں، گولیاں ہیں، قلعے

(۱) ترکی میں مشرق و مغرب کی کمکش ص ۸۹-۸۷ (۲) ترکوں کی اسلامی خدمات ص ۹۱

ہیں، حق کے پاس خم نہ کھانے والا بازو، ہمارہ ماننے والا ایمان ہے۔“ (۱)

ادبیات جدیدہ کا درس انہایت ممتاز شاعر محمد عاکف ہے، وہ بھی فلکت کی طرح استبداد کا دشمن اور عدل و انصاف کا حامی ہے، لیکن مذہب اور ماضی کا مخالف نہیں، برخلاف اس کے وہ مذہب کو انسان کی اصلاح کے لیے ضروری خیال کرتا ہے اور ماضی کو کھو دینے سے مستقبل کی تغیر کو ناممکن سمجھتا ہے، اس کا دل اسلام کی محبت اور دنیا کے اسلام کی زیوں حالی کے درد سے لبریز ہے، اپنی طویل نظم ”شرق“ میں لکھتا ہے:

”لوگ مجھ سے پوچھتے ہیں کہ تم نے مشرق کی اتنے عرصہ تک سیاحت کی، آخر تم نے کیا دیکھا؟ میں کیا بتاؤں کیا دیکھا، میں نے اس سرے سے اس سرے تک دیان بستیاں، بے سری قومیں، توئے پھوٹے پل، بندنگریں، سنان سڑکیں دیکھیں، میں نے جہریاں پڑے چھرے، جھلکی ہوئی کمریں، خالی دماغ، بے حس دل، اٹی عقلیں دیکھیں، میں نے ظلم، غلامی، خشته حالی، ریا کاری، قابل نفرت برائیاں، طرح طرح کی بیماریاں، جلے ہوئے جنگل، خندے چوپے، بخربھیت، میلی عورتیں، ننگے ہاتھ پاؤں دیکھے، میں نے بے جماعت کے امام دیکھے، بھائی کو بھائی کا دشمن دیکھا، دن دیکھے جن کا کوئی مقصد نہیں، راتیں دیکھیں جن کی کوئی صبح نہیں۔“ (۲)

**حیات و کائنات کا ایک نیا تصور:** ترکی میں جو ادبی تحریک انسیویں صدی میں شروع ہوئی وہ حقیقتاً ایک تمدنی تحریک تھی، جس نے حیات و کائنات کا ایک نیا تصور پیش کیا، عثمانی ترکوں کا تصور کائنات اسلامی تھا مگر امتداد زمانہ سے اس کی اصلی ہیئت میں بہت کچھ فرق پیدا ہو گیا تھا، اسلام نے انسان کو جو منصب کائنات میں عطا کیا تھا، اس پر مقتدہ حکمرانوں نے قبضہ کر لیا تھا اور یہ قبضہ صدیوں تک قائم رہا، انسان کے لیے صبر و رضا

(۱) ترکوں کی اسلامی خدمات ص ۹۲ (۲) ترکی میں مشرق و مغرب کی کشمکش ص ۱۹۳

کے ساتھ اسے تسلیم کرنے کے سوا کوئی چارہ نہ تھا، ترکی میں بھی صورت حالات بھی تھی، لیکن جب داخلی اور خارجی اسباب کی بنا پر استبداد کی گرفت ڈھیلی ہوئی تو جہور کے دلوں میں اس منصب کے دوبارہ حاصل کرنے کا حوصلہ پیدا ہوا جسے سلاطین نے اس سے چھین لیا تھا، قدیم نظام حکومت کی بنیادیں متزلزل ہو چکی تھیں، یورپ کے تదنی تعلقات اور تعلیم جدید نے ایک نئی ذہنیت پیدا کر دی تھی، جو ادب کے ذریعہ ظاہر ہوئی، لیکن گونیا ادب فرانسیسی رنگ میں ڈوبانے لگا اسی میں اس کے بنیادی اصول خاص اسلامی ہیں، انسان نے کائنات میں اپنی حیثیت کا پھر احساس کیا، قرآن کریم کے وہ مقامات پھریا د آنے لگے جہاں انسان کی عظمت کا ذکر کیا گیا ہے، محمد عاکف اپنی ایک نظم میں جس کا عنوان ”انسان“ ہے، لکھتا ہے:

”انسان اپنی قدر نہیں پہچانتا، وہ تو فرشتوں تک سے بلندتر

ہے، اس کے سینہ میں علم پہاں ہے، اس کے قلب پر وجود باری اپنا پرتو ڈالتا ہے، جسمانی حیثیت سے دیکھو تو ایک ذرا سی چیز ہے، لیکن کارسازی الہی کا مقصود یہی ہے اور اسی لیے ابدی ہے اور بے قیود، قدرت اس کی خادمہ ہے، عالم اشیا اس کا باج گذار ہے، دنیا اس کی مرضی اور اس کے آئین کی فرماں بردار ہے، یہ کائنات کا تاج ہے۔“ (۱)

انسان کی اس بلند حیثیت کا احساس اس کی عقل کی قدر افزائی کا باعث ہوا، مغربی فلسفہ نے تعلیم یافتہ طبقہ پر اثر ڈالا اور ترکی کی جدید ادبی تحریک میں عقلیت کی رو نمایاں طور پر نظر آنے لگی، عثمانی مفکرین نے شروع میں یہاں بھی اسلام ہی کا دامن پکڑا اور بتایا کہ اسلام میں عقل کا درجہ کس قدر بلند ہے مگر بعد میں وہ یورپ کی عقلیت کا شکار ہو گئے، ان کی عقل پرستی یہاں تک بڑھی کہ ان میں سے بعض خود مذہب کی مخالفت کرنے لگے، تو فیق نکرت اسی جماعت کا نہایہ ہے۔

(۱) ڈاکٹر احمد مجید الدین بخوالہ جامع مص ۱۱۰-۱۰۹

-- عثمانی ترک جب شروع شروع اسلام لائے تو ان میں وہی جوش اور جذبہ عمل پایا جاتا تھا جو ایک نئی قوم میں ہوتا ہے، یہ جذبہ سلطنت کی ابتدائی صدیوں میں قائم رہا، لیکن رفتہ رفتہ تمدن کے عقیدات میں گرفتار ہو کر ان کی سپاہیانہ سرگرمی سرد پڑتی گئی، دوسری طرف عجمی فلسفہ اور تصوف نے دنیا سے نفرت اور بیزاری کا سبق پڑھایا، میدانِ جنگ میں جب یورپ کے مقابلہ میں شکستوں کا سلسلہ شروع ہوا اور سلطنت کے صوبے یکے بعد دیگرے نکلتے گئے تو یہ بیزاری اور بڑھی، اپنی کمزوریوں پر نظر کرنے کے بجائے انہوں نے سارا لازامِ تقدیر کے سر کھا، استبدادی حکومت میں جمہور کی بے دست و پائی نے عقیدہ تقدیر کو مزید تقویت پہنچائی، کیونکہ ان کے حالات کا بننا بگڑنا حکمرانوں کے رحم و کرم پر موقوف تھا، جدید تدبیحیک نے اس غلط قسم کی تقدیر پرستی اور دنیا سے نفرت اور بیزاری کے عقیدہ کے خلاف شدت سے آواز بلند کی اور اثباتِ زندگی کا تصور نہایت بلند آہنگی کے ساتھ پیش کیا، اس تصور کے پیش کرنے میں نامقِ کمال سب سے آگے ہے، اس کی تمام تصدیفیں اثباتِ زندگی کے جذبہ اور لوگوں سے پڑیں، اس نے اپنی قوم کو اسلام کے نام پر عمل کی دعوت دی، اس نے بتایا کہ اسلام ترک دنیا کی تعلیم نہیں دیتا اور کائنات کی تسبیح جو انسان کو دیگر مخلوقات پر فضیلت بخشتی ہے، بغیر عمل اور جدوجہد کے ممکن نہیں لیسَ لِإِنْسَانٍ إِلَّا مَا سَعَى کا الہی قانون اسی حقیقت کی طرف اشارہ کرتا ہے۔

ڈاکٹر احمد مجھی الدین لکھتے ہیں:

”اس سلسلہ میں بھی ترکی شاعری نے اپنے مقصد کو صحیح طور پر سمجھا اور اس کو پورا کرنے کی کوشش کی، اس نے تقدیر پرستی اور غلط معنوں میں خدا پر بھروسہ کرنے کی مخالفت کو اپناب سے پہلا مقصد قرار دیا اور وہ سر امتصد مایوسی اور کاملی کے خلاف جہاد، یہاں بھی ہمیں سر شکرو، ہی نامقِ کمال و کھالی دیتا ہے، وہ مضبوط ارادوں والا عملی آدمی جس نے اپنے خیالات کی تمام قوت اس کا الہی اور خدا پر اس غلط بھروسہ

کے خلاف صرف کر دی اور محنت عمل کے پیغام کی تبلیغ کی، حامد، فکرت، امین اور عہد جدید کے تقریباً سب شعراء نے اس کی پیروی کی، لیکن اس ضمن میں شاعری کا سب سے عظیم الشان کارنامہ عاکف کا ہے..... وہ سرتاپ اسلامی ہے، اس کا ایمان نہایت مضبوط اور پختہ ہے اور اس کے عقیدہ میں ایک عجیب سادگی اور صفائی ہے، لیکن اس پر بھی اسلامی دنیا کے مصائب اور ترکوں کے تکلیف وہ حالات کا اثر ہے اور باوجود اپنے عقیدہ کے یہ محسوس کرتا ہے کہ خود اسے اور اس کی اسلامی دنیا کو خدا نے چھوڑ دیا ہے اس تکلیف وہ خیال سے اس کے دل میں جو کیفیت پیدا ہوتی ہے اس کا علاج یہ اس علم میں ڈھونڈھتا ہے جس کا ہم نے ذکر کیا ہے یعنی تیرے باب کی پہلی نظم میں محنت و سعی کا نیا قانون پیش کرتا ہے، نظم کے شروع میں تو تسلیم اور رضاۓ الہی پر قناعت کے جذبات کا اظہار ہے، لیکن آگے چل کر یہ اسلامی اور ترکی دنیا کے تکلیف وہ حالات کا ذکر کرتا ہے اور خدا سے شکوہ کرتا ہے کہ تیری مد و کہاں ہے، اس پر اس کو یہ الفاظ سنائی دیتے ہیں جنہیں سن کر یہ خاموش ہو جاتا ہے: ”اے نادان! خاموش، دنیا کی گردش کبھی نہیں رکتی، تو کیا سمجھتا ہے، کیا قوانین عالم شکوہ اور شکایت سے معطل ہو سکتے ہیں؟ مدد چاہتا ہے تو اپنے آپ سے مدد کر، جا اور خود اپنی کوشش سے ظلم اور نا انصافی کو دور کر اور دیکھ دنیا کس قدر عزت کے ساتھ اس قانون سعی کی اطاعت کرتی ہے۔“ (۱)

پرلیس کی سرگرمی: ۱۹۰۸ء کے انقلاب کے بعد جب دستوری حکومت قائم ہوئی اور پرلیس کا اختساب منسوخ کر دیا گیا تو عینہ ادب و صحافت میں لامحمد و جوش پیدا ہوا، دفعہ سکڑوں کتابیں منظر عام پر آگئیں، تمام منوع الاشاعت کتابوں کے تازہ اڈیشن فوراً آیا۔

کیے جانے لگے، کمال اور حامد کے ڈرائی پھر اسٹچ پر آئے اور مغرب کی بہت سی عمرانی، فلسفیانہ اور تاریخی کتابوں کے ترجیح ترکی زبان میں کیے گئے، اخباروں اور رسالوں کی تعداد میں بھی حریت انگلیز اضافہ ہونے لگا، چند ہفتوں کے اندر ترکی روزانہ اخباروں کی تعداد تین سے پندرہ تک پہنچ گئی، بعض پر جوش اشخاص نے بغیر اس خیال کے کمک میں مانگ ہے بھی یا نہیں، محض پورپ کی تقلید میں ہفتہ وار اخبار اور ماہوار رسالے جاری کر دئے، چنانچہ "اشٹراک" کے نام سے بھی ایک اشتراکی ہفتہ وار اخبار جاری کیا گیا، حالانکہ ترکوں کو اشتراکی خیالات سے کوئی دلچسپی نہ تھی اور نہ اس وقت ترکی میں اس اخبار کی مانگ تھی، ہر جماعت اپنا خاص اخبار لانا چاہتی تھی، تقریباً ایک ہی وقت میں معماروں کیمیاسازوں، مویشی کے ڈاکٹروں، طبیبوں، وکیلوں ایکٹروں، کارگروں، سرکاری عہدہ داروں، سابق سیاسی جلاوطنوں، سول سرسوں اسکول اور یونیورسٹی کے طالب علموں کی جماعتوں سے علاحدہ علاحدہ ہفتہ وار یا ماہوار رسالے جاری ہو گئے (۱)، ان میں سے اکثر جلد ہی بند بھی ہو گئے، کچھ تو اخبار لکائے والوں کی تاجری کاری کی وجہ سے اور کچھ اس وجہ سے کہ اخبارات نے اپنے لب ولہجہ میں ایسی شدت اور بے با کی اختیار کر لی تھی کہ دستوری حکومت کو بھی ان کی روک تھام کے لیے از سرنو پابند یاں عاید کرنا پڑیں۔

**رسم الخط کا مسئلہ:** نوجوان ترکوں نے اپنے مختصر عہد حکومت میں تعلیم کی اصلاح و ترقی میں جو سرگرمی دکھائی اس کا ذکر ہو چکا ہے، اس دور میں "ادیبات جدیدہ" کے حلقة کا رجحان یہ تھا کہ ترکی کو بالکل مغربی تمدن کے رنگ میں رنگ دیا جائے، چنانچہ عربی فارسی اور علومِ مشرقیہ کی بجائے مغربی زبانوں اور مغربی علوم و فنون کی تحریصیں پر زور دیا جانے لگا، اعلیٰ طبقہ کے لوگوں نے فرانسیسی تہذیب اختیار کر لی، یورپ سے تمدنی تعلقات تیزی کے ساتھ بڑھنے لگے، اسی سلسلہ میں حسین عابد نے جو توفیق فلکرت کے حلقة کا اخبار نویس اور انشا پرداز تھا لطفی رسم الخط اختیار کرنے کی تحریک شروع کی اور اس مسئلہ پر اخباروں میں

(۱) جدید ترکی از میرز (Mears) ص ۲۵۹

بحث ہونے لگی، اس تجویز کی مخالفت عوام کے علاوہ بعض اہم تعلیم یافتہ جماعتوں نے بھی کی، اتحاد اسلامی کے حامی اس بنا پر مخالف تھے کہ اس سے ترکوں کا تعلق دنیا سے اسلام سے منقطع ہو جائے گا، اتحاد تورانی کے حامی یہ کہتے تھے کہ ایسا کرنے سے دوسرے ملکوں کے ترکوں سے بھی جو ترکی زبان بولتے ہیں اور عربی حروف میں لکھتے ہیں اور جن کا تمدن کم و بیش ہمارا ہی جیسا ہے تمدنی اتحاد باقی نہ رہ سکے گا، قوم پرور جماعت کی مخالفت کی وجہ تھی کہ قدیم عثمانی علوم و فنون کا کل سرمایہ عربی اور فارسی زبان میں ہے جسے ترک نہیں کیا جاسکتا، وہ عربی رسم الخط میں بعض تبدیلوں اور اصلاحات کو مناسب سمجھتے تھے مگر اسے بالکل چھوڑ کر لا طینی رسم الخط اختیار کرنے کے سخت مخالف تھے۔

**تحریک اتحاد عثمانی:** نوجوان ترکوں کی سرگرمیوں کے تین خاص رخ تھے: اتحاد عثمانی، اتحاد اسلامی اور اتحاد تورانی، انیسویں صدی میں قومیت کا جو سیلا ب پورپ سے چلا تھا وہ نہایت سرعت کے ساتھ بڑھتا ہوا سلطنت عثمانیہ کے حدود میں بھی داخل ہو گیا تھا اور مختلف عیسائی قوموں نے حکومت خود اختیاری کے مطالبات شروع کر دئے تھے، مغربی سلطنتیں ان کی حمایت کے لیے کھڑی ہو گئیں، سب سے پہلے یونان نے بغاوت کا انلان کیا، اس کے بعد دوسرے عیسائی صوبے دول عظیمی کی مدد سے یکے بعد دیگرے آزاد ہوتے گئے، یہ صورت حال بہت کچھ نظام حکومت کی ابتری کا نتیجہ تھی، چنانچہ نوجوان ترکوں نے مدحت پاشا کی سرکردگی میں اسی کی اصلاح کی کوشش شروع کی اور سلطان کے استبداد اور مطلقیت کو دور کر کے جو دراصل تمام خرایوں کی جڑ تھی دستوری حکومت قائم کرنی چاہی، قومیت کی تحریک سے وہ بھی متاثر تھے مگر انہوں نے اپنا نصب العین عثمانی قومیت کو بنایا یعنی وہ سلطنت عثمانیہ کے تمام ہاشمیوں کو خدا وہ کسی نسل یا مذہب سے تعلق رکھتے ہوں اس قومیت کے رشتہ میں مسلک کر دینا چاہتے تھے اور پیش نظر دستوری حکومت میں سب کو مساوی حقوق دینا چاہتے تھے، تیس چالیس سال کی جدوجہد کے بعد ۱۹۰۸ء کے انقلاب نے بالآخر استبداد کو ختم کر کے ملک میں دستوری حکومت قائم کر دی

اور سلطنت کے تمام باشندوں نے بے انتہا جوش مسٹ کے ساتھ اس کا استقبال کیا، اس انقلاب میں ترکوں کے علاوہ سلطنت کی تمام دوسری قوموں نے بھی حصہ لیا تھا اور اس کی کامیابی ان سب کی متحدة کوششوں کا نتیجہ تھی، نوجوان ترک سمجھتے تھے کہ عثمانی قومیت کا یہ مضبوط حصار سلطنت کی بقا اور سالمیت کا ضامن ہوگا مگر چند ہی دنوں کے بعد جو سیاسی واقعات رونما ہوئے ان سے صاف ظاہر ہو گیا کہ یہ خیال خواب سے زیادہ حقیقت نہیں رکھتا، جنگ بلقان کی ضرب نے انھیں اس خواب سے ہمیشہ کے لیے بیدار کر دیا۔

**تحریک اتحاد اسلامی:** لیکن اس جنگ سے اتحاد اسلامی کی تحریک کو مد پہنچی اور ترکوں کے ساتھ جو چھ سو برس سے یورپ میں اسلام کی شمع کو روشن کیے ہوئے تھے اور اسے بچانے کے لیے مسیحی طاقتیں اب آخری کوشش کر رہی تھیں، تمام دنیا کے مسلمانوں کو ہمدردی ہو گئی، بالخصوص ہندوستان کے مسلمانوں نے ان مجاہدین ملت کی بڑی مدد کی اور نقد کے علاوہ ضروریات زندگی کی دیگر اشیا بکثرت روانہ کیں، وہ خود ترک فوج میں شریک تو نہ ہو سکے مگر ان کے طبی مشن نے ڈاکٹر النصاری مرحوم کی قیامت میں ترکی جا کر غازیوں کی خدمت کا کوئی دلیل اٹھانہ رکھا۔

اتحاد اسلامی کی تحریک حقیقتاً نیسویں صدی کے وسط سے شروع ہوئی تھی، اس کے بانی سید جمال الدین افغانی تھے، وہ پہلے مسلمان تھے جنہوں نے مغربی تسلط اور غلبہ کو پوری طرح محسوس کیا اور دنیاے اسلام کو اس خطرہ سے آگاہ کر کے دفاع و تحفظ کی تدبیریں اختیار کرنا اپنی زندگی کا مقصد قرار دیا، اسٹاڈرڈ (Stoddard) نے اپنی مشہور و معروف کتاب ”جدید دنیاے اسلام“ میں سید موصوف کے جو خیالات نقل کیے ہیں ان کا غلاصہ حسب ذیل ہے:

عیسائی دنیا نسل و قومیت کے اندر ورنی اختلافات کے باوجود مشرق اور خصوصاً اسلام کے مقابلہ میں متحد ہے اور تمام اسلامی حکومتوں کو بر باد کر دینا چاہتی ہے، صلیبیوں لڑائیاں اب بھی جاری ہیں اور پیغمبر را ہب (Peter the Hermit) کی روح آج بھی

کا فرمائے ہے، عیسائی دنیا بھی اسلام کے متعلق متعصبانہ نفرت اور حقارت کے جذبات اپنے دل میں رکھتی ہے، اس کا اظہار مختلف طریقوں سے ہوتا ہے، مثلاً میں الاقوامی قوانین میں مسلمان قومیں عیسائی قوموں کے برابر نہیں سمجھی جاتیں اور نہ ان کے ساتھ مساویانہ برداشت کیا جاتا، اسلامی حکومتوں پر جو حملے کیے جاتے ہیں اور ان کی جو ذلتیں ہوتی ہیں ان کا اذر عیسائی حکومتیں یہ پیش کر دیتی ہیں کہ اسلامی حکومتیں ابھی پستی اور جہالت کی حالت میں ہیں لیکن یہی عیسائی حکومتیں اسلامی ممالک کی ہر اصلاحی کوشش کو ہزاروں طریقوں سے روکتی ہیں، یہاں تک کہ اس کے لیے جنگ بھی چھیڑ دیتی ہیں، اسلام سے نفرت کا جذبہ تمام عیسائی قومیں میں موجود ہے اور اس جذبہ کا اثر یہ ہے کہ اسلام کی تباہی کے لیے سب کوشش ہیں، عیسائی دنیا مسلمانوں کے ہر جذبہ اور حوصلہ کا منعکرہ اڑاتی ہے اور انھیں بہتان و افترا کا نشانہ بناتی ہے، اہل یورپ جس چیز کو اپنے ہاں قوم پروری اور وطن دوستی سے تعبیر کرتے ہیں، اسی کو مشرق میں تعصّب کا نام دیتے ہیں اور جسے مغرب میں خودداری، آن پان اور قومی عزت کہتے ہیں اسے مشرق میں جنگ جویانہ وطن پرستی سے موسم کرتے ہیں، یہ تمام باتیں اسلامی دنیا کے لیے ایک زبردست مدافعانہ اتحاد کی ضرورت کو واضح کرتی ہیں اور اگر اپنے کوتباہی سے بچانا ہے تو یہ بھی ضروری ہے کہ مغربی ترقی کے طریقہ کارٹھے اور یورپ کے طریقہ کار کے اسرار معلوم کیے جائیں۔ (۱)

سید جمال الدین کامقصد یہ تھا کہ تمام دنیا کے مسلمان ایک مرکز پر متحده ہو جائیں ان کو اس سے زیادہ بحث نہ تھی کہ یہ مرکز ترکی میں ہو یا اسلامی دنیا کے کسی اور حصہ میں، لیکن چونکہ ترکی ہی سب سے بڑی اسلامی سلطنت تھی اور مرکز خلافت بھی صدیوں سے ویس تھا اسی لیے اسی کو تحریک اتحاد اسلامی کا مرکز بنانا مناسب معلوم ہوا، دولی یورپ کے حملوں سے سلطنت کے بقیہ حصوں کو محفوظ رکھنے کے لیے سلطان عبدالحمید خاں

(۱) 'جدید دنیا'ے اسلام از اسناد رڈ بطبوع لندن ۱۹۲۲ء، ص ۵۲-۵۳ (The new world of Islam by L. Stoddard Ph.D.)

نے بھی اس تحریک کو خاص اہمیت دی اور دوسرے اسلامی ممالک میں اسے پھیلانے کی غرض سے سید جمال الدین کو اپنا حامی بنانا چاہا، چنانچہ ان کے پیغم اصرار پر سید موصوف ۱۸۹۲ء میں قسطنطینیہ آئے اور سلطان نے اس تحریک کا سربراہتہ ان کے ہاتھ میں دے دیا، قاضی عبد الغفار صاحب اپنی گراں قدر تالیف "آثار جمال الدین افغانی" میں لکھتے ہیں:

"شیخ خوب جانتے تھے کہ عبد الحمید نے خلافت کی تحریک کو

اپنی بساط کا ایک مہرہ بنایا ہے اور وہ عبد الحمید کے خیالات اور ارادوں سے نا آشنا تھے، لیکن جس طرح عبد الحمید ان کی ذات سے اپنے مقاصد پورے کرنا چاہتے تھے، اسی طرح شیخ عبد الحمید کے نام اور وقار سے تحریک اتحاد اسلام کو تقویت پہنچانے کی فکر میں تھے۔" (۱)

بہر حال اتحاد اسلامی کے سفر اقتضانی سے روس، وسط ایشیا، افغانستان، ہندوستان، جاوا، چین اور افریقہ روانہ کیے گئے، دول عظمی میں جو سلطان عبد الحمید خال کی سیاست کا تجربہ رکھتی تھیں، خصوصاً برطانیہ، روس اور فرانس میں جن کے فیوض و برکات سے کروروں مسلمان مستفید ہو رہے تھے، اس تحریک نے خاصی بے چینی پیدا کر دی، لیکن چند ہی سالوں کے بعد سید جمال الدین کا جواں تحریک کے روح رواں تھے انتقال ہو گیا اور محض سلطان کا اقتدار اتحاد اسلامی کے لیے ایک جسم بے جان سے زیادہ حقیقت نہیں رکھتا تھا۔

دستوری حکومت کے قائم ہونے کے بعد انہم ان اتحاد و ترقی کے ارکان نے ۱۹۱۱ء میں ایک کانگریس سالوں کا میں منعقد کی اور اس میں طے کیا گیا کہ تمام ممالک اسلامیہ کے مندو بین ہر سال قسطنطینیہ میں مجمع ہو کر ان مسائل پر بحث کریں جن کا تعلق تمام مسلمانوں سے ہے، اتحاد اسلامی کے سفر اپھر ان سب ملکوں میں پھیجے گئے جہاں کے مسلمان یوروپیں حکومتوں کے ماتحت تھے، نیز ان ملکوں میں جہاں مسلمان مغربی تسلط

(۱) آثار جمال الدین افغانی مطبوعہ انجمن ترقی اردو ص ۶۷۲

سے ابھی آزاد تھے، سنی اور شیعہ کے اختلافات کو دور کرنے کی بھی کوشش کی گئی، چنانچہ ۱۹۱۱ء میں متعدد عثمانی اور ایرانی علمائے مجتہدین میں جمع ہوئے اور اپنے دستخط سے اس مضمون کا ایک بیان شایع کیا کہ دونوں فرقوں میں کوئی اختلاف نہیں اور دونوں سلطنتوں کے باہمی تعاون اور اشتراک عمل پر زور دیا، اس کے بعد ہی ستمبر ۱۹۱۱ء میں جنگ طرابلس اور اکتوبر ۱۹۱۲ء میں جنگ بلقان شروع ہو گئی، ترکی جو خلافت اور تحریک اتحاد اسلامی کا مرکز تھی اب تمام دنیا سے اسلام کی ہمدردی کا مرکز بن گئی، پورا اسلامی پر لیں اتحاد اسلامی کی ضرورت اور اہمیت کے اعلان میں تفقیح لفظ تھا۔

لیکن جس طرح جنگ بلقان سے اتحاد اسلامی خواب پر پیشان ہو گیا، اسی طرح جنگ عظیم نے اتحاد اسلامی کے تخلیل کو درہم برہم کر دیا، انسانیکو پیڈیا یا برٹانیکا کا مقالہ نگار کس قدر اطمینان قلب کے ساتھ لکھتا ہے:

”۱۹۱۴ء میں جنگ عظیم کے چھڑ جانے سے اتحاد اسلامی کی

کمزوری ظاہر ہو گئی اور قوم پروری کے جذبے کے زیادہ قوی اثر نے اتحاد اسلامی کے تخلیل کو پس اپشت ڈال دیا، دول یورپ جن کے مقابلہ میں یہ تحریک جاری کی گئی تھی یعنی انگلستان، فرانس، روس اور بعد میں اطالیہ، ان کو دورانِ جنگ میں اپنی مسلمان رعایا کی طرف سے وفاداری اور

محبت کے بڑے بڑے ثبوت ملے۔“ (۱)

لیکن جس خبر نے اتحاد اسلامی کی تحریک کا خاتمه کیا وہ پیر حرم کا خبر تھا، عربوں کی بغاوت برطانوی سیاست کا وہ شاہکار ہے جو تاریخ میں ہمیشہ یادگار رہے گا، اس کے بعد ہندوستان کے مسلمانوں سے ترک کیوں کر شکایت کر سکتے تھے، ان کی ”وفاداری“ اور ”محبت“ کا تقاضا ہی یہ تھا کہ آقا کی خوشنودی کے لیے ایمان کو بھی قربان کر دیں اور جن بھائیوں کی خدمت کرنا دوسال قبل دینِ دنیا کی سعادت خیال کرتے تھے، انہی کے

(۱) انسانیکو پیڈیا یا برٹانیکا، چودہواں ایئریشن ج ۷، اسٹ اسٹ ۱۸۵

تاریخ دولت عثمانیہ

۳۷۶

سینوں کو انگریزی گولیوں سے چھلنی کر دیں۔

ترکی میں اتحاد اسلامی، کی تحریک سیاسی حیثیت کے علاوہ تمدنی حیثیت بھی رکھتی تھی، اس کا نصب اعین یہ تھا کہ ابتدائی عہد اسلام کی خالص اسلامی زندگی اختیار کی جائے اور مغربی تہذیب و معاشرت سے اجتناب کیا جائے، اس تحریک کا سب سے بڑا حامی محمد عاکف شاعر تھا، اس حلقہ سے ایک ہفتہ وار اخبار ”سمبل الرشاد“ لکھتا تھا جس میں ان خیالات کی اشاعت کی جاتی تھی، انہم اتحاد و ترقی کے ارکان کے حلقہ والوں کو ان کی قدامت پرستی کی وجہ سے شہبہ کی نظر سے دیکھتے تھے، انہوں نے اس رسالہ کے جواب میں حکومت کی طرف سے ”اسلامک ریویو“ نکالا جس کا مدیر انہم کا ممتاز رکن اور ترکی کا مشہور فاضل قوق الپ ضیا تھا، ”اسلامک ریویو“ کے مقصد سے متعلق خالدہ خانم لکھتی ہیں:

”یہ رسالہ بڑی اہمیت رکھتا ہے، اس لیے کہ اس کے ذریعہ

سے ایک حد تک یہ کوشش کی گئی کہ اسلام کی موجودہ حالت میں اصلاح ہو، خصوصاً نہب کو علم اور معاشرت سے جو تعلق ہے اس کا تنقیدی مطالعہ کیا جائے، اس میں قرآن کا ترکی ترجمہ بھی شائع ہوا کرتا تھا، خود قوق الپ ضیا سے نہایت ضروری سمجھتا تھا کہ اسلام پر تنقیدی نظر ڈالی جائے اور اس کی حقیقی روح کو پیش نظر کر کر مکمل اصلاح و تجدید عمل میں لائی جائے۔“ (۱)

اسلام پر ”تنقیدی نظر“ ڈالنے اور اس کی ”حقیقی روح“ کو پیش نظر کر کر مکمل اصلاح و تجدید، عمل میں لانے کا اگر یہی نتیجہ ہے جو ترکی جمہوریہ میں دیکھا جا رہا ہے تو شاید ”تنقیدی نظر“، ”حقیقی روح“ اور ”مکمل اصلاح“ ہر ایک کامفہوم بدل دینا پڑے گا۔

**تحریک اتحاد تورانی:** اتحاد تورانی کی تحریک ترکی میں دستوری انقلاب کے بعد قوق الپ ضیا کی سر کردگی میں تمدنی حیثیت سے شروع ہوئی، چنانچہ ۲۸ دسمبر ۱۹۰۸ء کو

انجمن "تورک درینہ" قائم کی گئی، جس کا مقصد یہ تھا کہ ترکی قوموں کے ماضی اور حال کا مطالعہ کیا جائے اور ترکی زبان کو آسان اور ایک علمی زبان بنایا جائے (۱)، جہاں تک زبان کا تعلق تھا اس کے علمبرداروں نے نہایت سرگرمی سے کام شروع کر دیا اور غیر زبانوں کے تمام الفاظ خارج کیے جانے لگے، اپنے ضیانے جو ایک نہایت ممتاز شاعر بھی تھا، اپنے نظموں میں قدیم تر کی الفاظ جو عہد عثمانی سے پہلے وسط ایشیا کے ترک قبیلوں میں بولے جاتے تھے اور جن کو اس کے ہم عصر ترک بالکل نہیں سمجھتے تھے، کثرت سے بھروسے، اس سے زبان بجاے آسان ہونے کے حد درج مشکل ہو گئی، لیکن آخر اپنے ضیا اور اس کے پیروؤں کو یہ روشن ترک کر دینی پڑی اور رفتہ رفتہ اعتدال پیدا ہو گیا۔

اتحاد تورانی کی تحریک حقیقتاً ایک نہایت وسیع تحریک تھی، یہ صرف چند ترک محبان وطن تک محدود نہ تھی بلکہ اس کے علمبرداروں میں دوسرا ملکوں کے ترک و تاتار بھی شامل تھے، اس کا سب سے بڑا لید راحمد بے آغا گاف تھا، جو والگا کا تاتاری اور ایک نہایت قابل اخبار نویس تھا، اس کا اخبار "تورک یوردو" ترکی تاتاری دنیا کے ہر گوشہ میں پہنچتا تھا اور رائے عامہ کی تشکیل میں بڑا اثر رکھتا تھا (۲)، اشارہ لکھتا ہے کہ احمد بے آغا گاف جیسے لیدروں کے پیش نظر پوری تورانی دنیا تھی جو ان لینڈ سے منور یا تک پھیلی ہوئی تھی۔ لیکن ابتداءً ان کی عملی کوششیں ترکی تاتاری ملکوں تک محدود تھیں یعنی ترکی کے عثمانی، روس کے تاتار اور وسط ایشیا اور ایران کے ترکمان، چونکہ یہ تمام قویں مسلمان تھیں اس لیے اس تحریک میں نسلی اور مذہبی دونوں رنگ شامل ہو گئے تھے، ان جمن اتحاد و ترقی کے اکثر لید راحمد تحریک اتحاد اسلامی کے علمبردار تھے "اتحاد تورانی" کے بھی حامی تھے، وہ دونوں تحریکوں کو ساتھ چلانا چاہتے تھے۔

جنگ بلقان کے بعد اس تحریک کی نسلی حیثیت زیادہ نمایاں ہوئی، نہ صرف یہ کہ ترکوں نے بلقان سے نکل کر اب اپنے قدیم وطن کی طرف نظر ڈالنی شروع کی بلکہ جیسا

(۱) کوپرلوزادہ محمد فواد، انسٹی ٹیکنولوژی یا آف اسلام ص ۹۵ (۲) جدید دنیاے اسلام ص ۱۶۵

کہ اشاروں نے لکھا ہے اہل ہنگری اور اہل بلغاریا کے دلوں میں فاتح سرویوں کے خلاف نفرت کا اتنا شدید جذبہ پیدا ہوا کہ ان دونوں قوموں نے اپنے تورانی الاصل ہونے کا اعلان کر دیا اور سرویا اور روس کے سلانی اتحاد کے مقابلہ میں یہ تورانی اتحاد کے تینیں سے دل بہلانے لگے تھے۔ (۱)

تو قابض خیانے ترکوں کے ملک و ملت کی یہ تعریف کی تھی ”ہمارا وطن نہ ترکی ہے نہ ترکستان وہ ایک فضا رے روحاںی ہے یعنی توران“ (۲)، تورانی تہذیب کا یہ دافریب تینیں یورپ کے دو مستشرقوں ویکبری (Yamberry) اور کاہون (Cahun) کا پیدا کیا ہوا تھا، نامق کمال اور عبد الحق حامد اپنی شدید قوم پروری کے باوجود ”دارالاسلام“ یعنی اسلامی ترکی ہی کو اپنا وطن سمجھتے رہے، لیکن ”اتحاد تورانی“ کے حلقہ والوں نے اپنی قبل اسلام کی تاریخ پر فخر کرنا شروع کیا، وہ عثمانی عبد کی تہذیب کے سخت مخالف تھے اور اپنے رسالوں میں اس عہد کے عقاید اور خیالات پر آزادی کے ساتھ تنقیدیں کرتے تھے۔

جنگ عظیم کے بعد ترکوں نے اتحاد تورانی کی وسعت کو جو توران کی ”فضاء روحاںی“ میں پھیلی ہوئی تھی، بہت سچھ محدود کر دیا اور وہی قویں اس دائرہ میں داخل کی گئیں جو ترکی زبان بولتی ہیں، اب اس تحریک میں نسلی تصور کے بجائے لسانی اور قومی تصور کا رفرما ہے اور یہ بھی یورپ کی موجودہ قومی تحریکوں کے نقش قدم پر چل رہی ہے۔

# عثمانی ترک

(۲)

## معاشرت، اخلاق و عادات

عثمانی ترکوں کی ابتدائی معاشرت نہایت سادہ تھی، آزادی، مساوات اور سادگی اس کی خاص خصوصیات تھیں جو شاہی محل سے لے کر غربیوں کے جھونپڑوں تک ہر جگہ نظر آتی تھیں، چودھویں صدی کا عرب سیاح ابن بطوطہ سلطان سے ملنے کی غرض سے بروصہ گیا تھا، سلطان کہیں باہر گئی ہوا تھا مگر سلطان نے اس سے ملاقات کی اور ملکی معاملات پر اس سے گفتگو کرتی رہی، ابن بطوطہ نے دیکھا کہ ترکی عورتیں آزادی کے ساتھ ترکوں پر چلتی پھرتی اور خرید و فروخت کرتی ہیں (۱)، مگر جوں جوں فتوحات کا دائرہ وسیع ہوتا گیا اور مختلف قومیں حدو دسلطنت میں شامل ہوتی گئیں ترکوں کے تمدن و معاشرت میں بھی تبدیلیاں نظر آنے لگیں، مفتوحہ قوموں نے اپنا اثر ڈالنا شروع کیا، خالدہ خانم <sup>لکھنی</sup> ہیں:

”استبول کے فتح ہونے کے بعد ترکی سوسائٹی صاف طور پر دو طبقوں میں تقسیم ہو گئی، سلطان اور ارکان سلطنت نے بازنطینی طریقے اختیار کیے مثلاً پردہ، عورتوں کے لیے علاحدہ مکان، خوجہ سرا، نہ صرف تعداد ازدواج بلکہ داشتہ رکھنے کی قیچی رسم بھی رائج ہو گئی، اب تک سلطان

(۱) ترکی میں مشرق و مغرب کی کشمکش ص ۳۳۶

غیر ملکی شہزادیوں سے شادی کیا کرتے تھے اب وہ صرف لوٹیوں سے کرنے لگے، ان کے ہاں کی عورتیں صرف ان کے عیش و آرام کے لیے تھیں، سوسائیتی سے انھیں کوئی تعلق نہ تھا۔

مگر متوسط طبقے اور ادنیٰ طبقے میں بعض پرانی رسمیں اب تک باقی تھیں، ان کی عورتیں نقاب ڈال کر بے تکلف باہر آتی جاتی تھیں، البتہ انھیں بھر خاص صورتوں کے خاندان کے باہر کے لوگوں سے ملنے کی ممانعت ہو گئی، ان طبقوں کے لوگ لوٹیاں رکھتے تھے مگر داشتہ رکھنے کی یا تعدد ازدواج کی مثالیں بہت کم پائی جاتی تھیں، اگر متوسط درجہ کی کسی تر کی عورت کا شوہر دوسری شادی کر لے تو وہ اس کی زندگی دشوار کر دیتی تھی، کبھی کبھی تو ایسا ہوتا تھا کہ دونوں بیویاں مل کر اس کی خبر لیتی تھیں، یہ چیزیں بہت تکلیف وہ تھیں اور ان کا اثر بچوں پر بہت براپڑتا تھا۔

البتہ ماڈل کے حقوق ان سب تغیرات کے باوجود قائم رہے، ماں کی محبت اور عزت دنیا میں عام ہے، مگر ترکوں میں یہ جذبہ بہت ہی گھبرا ہوتا ہے، اس کی وجہ سے اکثر بہوؤں کے لیے بڑی مشکل ہوتی تھی کہ بڑی بی کے انتقال سے پہلے ان کی استبدادی حکومت سے نجات پاننا ممکن تھا۔<sup>(۱)</sup>

**معاشرت کی سادگی:** ارکان سلطنت کے علاوہ جنہوں نے بازنطینی تکلفات اختیار کر لیے تھے، عام طور پر ترکوں میں معاشرت کی سادگی کئی سو برس تک قائم رہی، شہنشاہ آئشیر یا کاسفیر بسک (Busbecq) جو سیمان اعظم کے دربار میں ۱۵۵۲ء سے ۱۵۶۲ء تک تھا، اپنے خطوط میں ترکوں کے بعض چشم دید حالات بیان کرتا ہے، چنانچہ ان کے مکانات کی سادگی کے متعلق وہ لکھتا ہے:

(۱) ترکی میں مشرق و مغرب کی کشمکش ص ۳۸-۳۷۲

”ترکوں کی ایک خصوصیت یہ ہے کہ اپنی عمارتوں میں وہ شان و توكیت سے پرہیز کرتے ہیں، باتوں پر توجہ کرنا ان کے خیال میں غرور اور خود بینی کی علامت ہے، گویا انسان دنیا میں ہمیشہ رہنے کی توقع کرتا ہے، وہ اپنے مکانوں کو ویسا ہی سمجھتے ہیں جیسا کہ ایک مسافر سرے کو سمجھتا ہے، اگر وہ چوروں سے محفوظ ہوں اور گرمی، سردی اور بارش سے بچے رہیں تو انھیں زیادہ تکلفات کی ضرورت نہیں، یہی وجہ ہے کہ پوری تر کی میں تم کو کوئی دولت مندا آدمی بھی مشکل سے ایسا ملے گا جس کا مکان عالی شان ہو، عوام جھونپڑوں میں رہتے ہیں، امراباغوں اور حماموں کے شائق ہیں اور ان کے مکانات وسیع ہوتے ہیں، جن میں انتظام خانداری کے لیے کافی گنجائش ہوتی ہے گران مکانوں میں بھی خوب روشن پورنیکو (برساتی) یا ہال قابل دیدنیں ہوتے اور نہ ان میں کوئی ایسی چیز ہوتی ہے جو عالی شان یا جاذب نظر ہو۔“ (۱)

سلیمان اعظم کا عہد سلطنت عثمانیہ کے اوچ کمال کا عہد تھا، اس زمانہ میں ترکوں کی یہ سادگی تجھب خیز ہے، مکانات کے علاوہ غذا کی سادگی کا بھی یہی حال تھا، بسک لکھتا ہے:

”ترک کھانے پینے میں اتنے کفایت شعار ہیں اور انھیں مزید ارچیزوں کا اس قدر کم شوق ہے کہ اگر روٹی، نمک اور ہسن یا پیاز مل جائے اور ایک قسم کا ترکش دو دھ جسے وہ برغورت کہتے ہیں تو پھر ان کو اور کسی چیز کی ضرورت نہیں ہوتی، وہ اس دو دھ کو بہت ٹھنڈے پانی میں ملا کر روٹی کے لکڑے اس میں ڈال دیتے ہیں اور بہت گرمی اور پیاس کی حالت میں اسے کھاتے ہیں، ہم نے بھی اکثر شدید گرمی میں اس

(۱) بسک کے ترکی خطوط مطبوعہ لندن میں (Busbecq's Turkish letters)

سے بہت فائدہ محسوس کیا، یہ غذانہ صرف خوش ڈاکٹہ اور قابل ہضم ہوتی ہے بلکہ اس میں پیاس بجھانے کی بھی ایک غیر معمولی خاصیت ہوتی ہے، تمام کارروائی سرائیں میں جو ترکی سرا نئیں ہیں جیسا کہ میں پہلے بیان کر چکا ہوں، ترش دودھ اور دوسری قسم کی مزیدار چیزیں کثرت سے فروخت ہوتی ہیں، کیونکہ ترک سفر کی حالت میں گرم کھانے اور گوشت کی ضرورت نہیں محسوس کرتے، ان کے ڈاکٹہ کی چیزیں ترش دودھ، خشک آلو بخارا، شفتالو، سفر جل، انجیر، منقی اور شاہ دانہ ہوتی ہیں، یہ سب چیزیں صاف پانی میں باہل کر مٹی کی بڑی بڑی کشتوں میں رکھ دی جاتی ہیں، ہر شخص اپنی پسند کی چیز خریدتا ہے اور اس پھل کو روٹی کے ساتھ بطور چاٹ اور چنپی کے کھایتا ہے اور کھانے کے بعد پچاہو اعلیٰ عرق پی جاتا ہے، اس طرح ان کی غذا میں بہت کم صرف ہوتا ہے، اتنا کم کہ شاید ہمارے ملک میں ایک آدمی اپنے کھانے پر جتنا ایک روز میں خرچ کرے گا اس سے کم میں ایک ترک بارہ روز تک کھالے گا، ان کی پر تکلف دعوتوں میں بھی عموماً صرف کیک، بیٹھا لکھا اور دوسری قسم کی مٹھائیاں ہوتی ہیں اور ان کے علاوہ مختلف قسم کے چاول اور بھیڑ، بکری اور چوڑے کا گوشت ہوتا ہے۔ (۱)

ایک انگریز خاتون لوی گارنٹ (Lucy M.J. Garnett) نے ترکوں کی شہری اور دیہاتی زندگی پر ایک نہایت ولچپ کتاب لکھی ہے، وہ سلطان عبدالحمید خاں ثانی کے عہد میں ترکی گئی تھی، اس نے ترکوں کی معاشرت کے جو حالات لکھے ہیں وہ ایک طویل قیام کے ذاتی مشاہدات پر مبنی ہیں، ترکی مکانوں کے متعلق اس کے بیان کا خلاصہ حسب ذیل ہے۔

(۱) بس بک کے ترکی خطوط مطبوعہ لندن ص ۵۲-۵۳ (Busbecq's Turkish letters)

عثمانیوں کی ایک نمایاں خصوصیت یہ ہے کہ وہ مکانوں کے لیے فطرہ خوبصورت مقامات پسند کرتے ہیں جہاں درختوں کا سایہ ہو، ٹھنڈے چشمے ہوں اور وسیع میدان ہوں، اس حسن ذوق کی بنا پر انہوں نے اپنے مکانات ایسی جگہوں پر بنوائے ہیں جو عظمت، شان اور خوبصورتی کے لحاظ سے بے مثل ہیں، ان سات پہاڑیوں کے علاوہ جن پر استنبول مثل رومد کے آباد ہے، ترکوں نے باسفورس اور بحیرہ آبحین کے بہت سے ڈکش ساحلی مقامات پر مکان بنوایے ہیں، ہرمنا میں ان کی آبادی کوہ پیگس (Pagus) کے دامن میں واقع ہے اور بروصدہ میں کوہ بیثینیون امپس (Bithynioun Olympus) کے ڈھلوان بازوں پر، یہی وجہ ہے کہ تر کی آبادی کی سڑکیں اکثر ڈھلوان ہوتی ہیں اور حدود رجہ ناہموار بھی، عموماً ان پر پتھرنیں ہوتے، نشک توسم میں ٹھنڈوں تک گرد جمی رہتی ہے اور بارش کے زمانہ میں پانی تیزی کے ساتھ بہتر ہتا ہے، لیکن وہ عیسائی اور یہودی حصہ آبادی سے زیادہ صاف ستھری ہوتی ہیں، جس کی ایک وجہ یہ ہے کہ صحنوں اور بالغچوں میں کوڑا کرٹ بھینکنے کے لیے زیادہ جگہ ہوتی ہے، کیوں کہ صوبہ کے شہروں کے ہر مکان میں خواہ وہ غریب سے غریب آدمی کا ہو، اگر بالغچے نہیں تو ایک صحن ضرور ہوتا ہے اور اس میں شہتوں اور چنار وغیرہ کے درخت لگے ہوتے ہیں، ہر مکان دوسرے مکان سے بالکل الگ ہوتا ہے، چنانچہ زمین کا ایک بڑا رقبہ چھدری آبادی سے بھر جاتا ہے، ترک کارگروں اور مزدور پیشہ جماعت کے مکانوں اور اسی پیشہ کے دوسری قوم والوں کے مکانوں میں عموماً یہ فرق ہوتا ہے کہ اول الذکر کے مکانات میں سڑک کی طرف کی کھڑکیوں میں جھلتمدیاں لگی ہوتی ہیں، متوسط طبقہ کے مکانات زیادہ وسیع ہوتے ہیں، ان کے تین طرف صحن اور چمن ہوتا ہے اور سڑک کی طرف دو منزلہ حصہ دو فٹ آگے نکال رہتا ہے، دیواریں عموماً گہرے سرخ رنگ کی ہوتی ہیں، چمن میں اوپنچے اوپنچے سرو اور شہتوں کے درخت ہوتے ہیں اور چمن میں مختلف قسم کے پھل کے درختوں کے علاوہ طرح طرح کے پھول اور ترکاریاں ہوتی ہیں، متوسط طبقہ کے مکانوں میں نیچے کے دو کمرے جو سلامنچ یا

مردانہ حصہ سے تعلق رکھتے ہیں، صاحب خانہ کے لیے ہوتے ہیں، جہاں وہ لوگوں سے ملاقات کرتا ہے، مردانہ کے باقی حصہ میں دفتر اور باورچی خانہ وغیرہ ہوتا ہے، اوپر کا حصہ مستورات کے لیے مخصوص ہوتا ہے اور اس میں کوئی مرد نہیں جا سکتا، تمول آدمیوں کے مکانات جو قوقل کہے جاتے ہیں، شہر اور دیہات دونوں جگہ عموماً جدا گانہ قطعات پر مشتمل ہوتے ہیں، مردانہ حصہ کو سلاملق اور زنانہ کو حملق یا حرم کہتے ہیں، دونوں کے درمیان ایک غلام گردش ہوتی ہے جسے مائین کہتے ہیں، باسفورس کے ساحل پر بعض قدیم ٹونق بالکل لکڑی کے بنے ہوئے ہیں۔ (۱)

ترکوں کی معاشرت اور مکانات کی وضع اور ترتیب کی نسبت مولا ناشی مرحوم اپنے سفر نامہ میں لکھتے ہیں:

”ترکوں کی معاشرت کا طریقہ نہایت پسندیدہ اور قابل تقیید ہے، امرا اور معزز عہدے دار ایک طرف معمولی حیثیت کا آدمی بھی جس صفائی اور خوش سلیتلگی سے بس رکرتا ہے، ہمارے ملک میں بڑے بڑے امیروں کو وہ بات نصیب نہیں، میں نے دس ہزار کے تخفواہ سے لے کر بیس روپیہ کی آمدی والوں تک کے مکانات دیکھے ہیں، اگرچہ دونوں حالتوں میں نہایت تفاوت تھا اور ہونا چاہیے تھا، تاہم خوش سلیتلگی اور ترتیب و صفائی میں برابر تھے۔

ڈرائیک روم کا قدیم طریقہ یہ تھا اور متوسط حیثیت والوں میں اب بھی جاری ہے کہ دیوار سے متصل قرباً دو ہاتھ چوڑے اور دیوار کے طول کے برابر لمبے چبوترے بنے ہوتے ہیں اور ان پر گدا بچھا ہوتا ہے، اب اگرچہ میزو کری کا زیادہ رواج ہے، تاہم چونکہ معزز

(۱) ”شہر اور دیہات کی زندگی“ از لوی گارنٹ مطبوعہ لندن ۱۷-۱۶ (Turkish life in town)

ترکوں کے ہاں علماء اور درویشوں کی اکثر آمد و رفت رہتی ہے، ایک آدھ کرہ اس طریقہ پر بھی ضرور مرتب رہتا ہے، میں نے عثمان پاشا اور درویش پاشا کے عالیشان مکانوں میں بھی اس وضع کے متعدد کمرے دیکھے، زمانہ حال میں یوروپین طریقہ زیادہ مروج ہے، ترکوں نے اس میں اپنی طرف سے کچھ اصلاحیں کرنی ہیں اور وہ درحقیقت قابل تعریف اصلاحیں ہیں، ڈرائیکٹ روم میں جو اکثر عمدہ ٹرکش قالین سے آراستہ ہوتا ہے، اس سرے سے اس سرے تک سڑک کے طور پر کار پٹ وغیرہ کی ہاتھ بھر چوڑی پیاس پچھی ہوتی ہیں، کمرے میں جو لوگ آتے جاتے ہیں اسی پر سے گذرتے ہیں، اوہرہ اوہرہ پاؤں نہیں رکھ سکتے، ترکوں کا یوٹ اگرچہ خاک آلوہ نہیں ہوتا لیکن اس طریقہ سے فرش اور بھی صاف و پاک رہتا ہے۔“

فتح قسطنطینیہ کے بعد اگرچہ ترکوں کی معاشرت میں بہت سے تکلفات داخل ہو گئے تھے، تاہم ان کی فطری سادگی ہر زمانہ میں نمایاں رہی، مولا نافرماتے ہیں: ””ترکوں کی معاشرت میں مجھ کو جو چیز سب سے زیادہ پسند ہے وہ یہ ہے کہ باوجود نفاست پسندی اور عالی دماغی کے فضول شان و شوکت کا نام نہیں، بڑے بڑے وزرا اور ابازار میں نکلتے ہیں تو معمولی حیثیت سے نکلتے ہیں، میں نے بارہاوزیرا عظم کی سواری دیکھی ہے، صرف دو تین سوار ساتھ ہوتے ہیں، سپہ سالار کل عمل رضا پاشا کے ساتھ پانچ سوار سے زیادہ نہیں ہوتے، مکانات اور تمام معاشرت کی چیزوں میں بھی سادگی پائی جاتی ہے، عثمان پاشا، د. ولیش پاشا، زکی پاشا جس حیثیت اور رتبہ کے لوگ ہیں اس لحاظ سے ان کے مکانات کو کم از کم حیدر آباد کا فلک نما اور جیسا باغ ہونا چاہیے تھا، لیکن وہ ہمارے مولوی

مہدی علی صاحب کی کوئی کے برادر بھی نہیں، نوکر چاکر بھی کثرت سے نہیں ہوتے، جیسا ہمارے ہاں کے نواب اور فرضی شاہزادوں کے ہاں دستور ہے، حق یہ ہے کہ ترک اس بات پر جہاں تک فخر کریں مجاہد ہے کہ انہوں نے چھ سو برس تک سلطنت کے سایہ میں پل کر سپاہیانہ پن نہیں چھوڑا، ورنہ عباسی، فاطمی، اموی (اندلس والے) تیموری تو سوہی دوسرے میں اچھے خاصے رنگیلے بن گئے تھے۔<sup>(۱)</sup>

حمام: ہر مکان کے ساتھ جو تھوڑی بہت حیثیت بھی رکھتا ہے، حمام کا ہونا ضروری ہے، عام حمام ہمن میں ہر طبقہ کے لوگ جاتے ہیں تمام بڑے بڑے شہروں اور خصوصاً قسطنطینیہ میں بہت کثرت سے بننے ہوئے ہیں، ان کی فیس نہایت معقول ہوتی ہے، غریبوں کے لیے مسجدوں اور دوسری رفاهی عمارتوں میں حمام بننے ہوئے ہیں، جہاں وہ مفت غسل کر سکتے ہیں جمہوریہ سے پہلے شہروں میں حمام لوگوں کے ملاقات کرنے کی خاص جگہ ہوتے تھے، عورتیں بھی زنانہ حماموں میں ایک دوسرے سے ملتی جلتی تھیں، مردوں کے حمام دن کے علاوہ شام کو بھی کھلے رہتے تھے، حمام کے ذکر میں لوئی گارنٹ لکھتی ہے:

”مسلمانوں کے نزدیک جسم کی صفائی کا درجہ یقیناً خدا پرستی کے بعد ہی ہے، کیونکہ اس کی تاکید شرع شریف میں آئی ہے، جن امراض میں ان کے عیسائی اور یہودی ہمسایے مبتلا رہتے ہیں، ان میں سے اکثر سے ان کے نسبتاً محفوظ رہنے کا سبب غالباً یہ ہے کہ وہ باقاعدہ پابندی سے غسل کرتے ہیں اور شراب سے عادۃ پر ہیز کرتے ہیں۔“<sup>(۲)</sup>

ترکوں کی پر ہیز گاری اور طہارت جسمانی کے متعلق سر ایڈوین پیرس (Sir Edwin Pears) جو اخبارڈیلی نیوز کے نامہ نگار کی حیثیت سے مذکور ترکی میں رہ چکا ہے اپنی کتاب ”ترکی اور اس کے باشندے“ میں لکھتا ہے:

(۱) سفر نامہ روم و مصر و شام (۲) لوئی گارنٹ ص ۳۹

اس کا دعویٰ بجا طور پر کیا جا سکتا ہے کہ اسلام نے انطاولہ کے ترکوں کو ایک پرہیزگار قوم بنادیا ہے، میں اس کا ذکر شروع ہی میں اس کی اہمیت کی وجہ سے نہیں کرتا بلکہ اس وجہ سے کرتا ہوں کہ ان کا شراب سے پرہیز کرنا مجملہ ان خصوصیات کے ہے جو فور آیور و پین سیا جوں کو اپنی طرف متوجہ کر لیتی ہیں، ترکی میں مسلمانوں کی بڑی اکثریت ہر قسم کی شراب سے کامل اجتناب کرتی ہے، اسلام نے انھیں جسمانی حیثیت سے بھی ایک صاف ستری قوم بنادیا ہے، ان کو دن میں کم سے کم پانچ مرتبہ نماز پڑھنی پڑتی ہے، اور ہر نماز سے پہلے دونوں ہاتھ، چہروں، کہیوں تک باہیں اور پیر و ہونا ضروری ہے، اس قاعدہ کی پابندی اتنی تختی سے کی جاتی ہے کہ اگر پانی میسر نہ آئے جیسے ریگستان میں تو اس وقت بجائے وضو کے تیم کرنا پڑتا ہے، نماز کی جگہ کا خواہ گھر میں ہو یا مسجد میں پاک اور ظاہر ہونا ضروری ہے، بعض حالتوں میں نجاست سے پاک کرنے کے لیے پورے جسم کو دھونے کی تعلیم، کھانے سے پہلے ہاتھ دھونا، ہمیشہ اپنے گھروں اور جسموں کو صاف سترہ رکھنا، ان چیزوں نے ان میں صفائی کی عادت پیدا کر دی ہے، اندر وون ملک میں سفر کرتے ہوئے؟ اتنے یورپیں اثرات مشکل سے داخل ہوئے ہیں، غریب سے غریب تر کی گھر کی غیر معمولی صفائی دیکھ کر حیرت ہوتی ہے، ان کی مثال کا کچھ اثر ان کے عیسائی ہمسایوں پر بھی ہوا ہے، اگرچہ سیاح اکثر و پیشتر یہ دیکھتا ہے کہ عیسائی اپنے مکانوں کے قریب غلامت اور گندگی ڈال دیتے ہیں جسے کوئی ترک اپنے مکان میں بھی فرق، ایک دیہاتی قہوہ خانہ میں جب ایک عیسائی کسان سے

یہ پوچھا گیا کہ سفر پر روانہ ہونے سے پہلے کیا وہ پسند نہیں کرتا کہ ہاتھ  
منہ دھوڑا لے تو اس نے جواب دیا کہ ”میں کوئی ترک ہوں کہ بہیش  
اپنے کو دھوتا رہوں؟“، انجمن اتحاد و ترقی کے ایک ممتاز رکن نے  
دعوے کے ساتھ یہ کہا کہ میرے مذہب کی خاص خوبی یہ ہے کہ وہ  
لازی طور پر مفید صحت ہے، اس کا دعویٰ مضبوط بنیاد پر قائم ہے، معمولی  
ترک کسان کی صحت بہتر ہوتی ہے، کیونکہ وہ صاف ستر ارتباً ہے،  
شراب سے پر ہیز کرتا ہے، کفاریت شعاری سے زندگی بر کرتا ہے اور  
زیادہ تر کھلی ہوا میں رہتا ہے۔ (۱)

**قہوہ خانے:** حمام کے علاوہ قہوہ خانے بھی ترکی معاشرت کی ایک خاص چیز ہیں، کوئی  
شہر یا گاؤں ان سے خالی نہیں، شہروں میں ان کی وہی کثرت ہے جو ہمارے ملک میں  
پان کی دوکانوں کی، مگر پان کی دوکانیں لوگوں کے ملنے جلنے کی جگہیں نہیں ہوتیں،  
برخلاف اس کے قہوہ خانوں میں ترک ملاقات کی غرض سے بھی جاتے ہیں، وہاں خانگی  
معاملات سے لے کر ملکی اور غیر ملکی سیاست تک ہر قسم کی باتیں ہوتی ہیں، عوام کو تبادلہ  
خیالات کا موقع قہوہ خانوں سے بہتر کہیں نہیں ملتا۔

جس طرح ہمارے یہاں غاطر تواضع کے لیے پان ایک ضروری چیز ہے، اسی  
طرح ترکوں کے یہاں قہوہ اور سگریٹ کا پیش کرنا آداب معاشرت کے لوازم میں داخل  
ہے، لوئی گارنت لکھتی ہے کہ اگر آپ کسی دوکان پر کچھ خریدنے جائیں تو وہاں بھی  
دوکاندار نہایت اخلاق کے ساتھ آپ کے سامنے قہوہ کی پیالی ضرور پیش کرے کا، سو شل  
اور آفیشل ملاقاتوں کے علاوہ کار و باری معاملات پر لفظ کرنے کے لیے بھی جب لوگ  
ایک دوسرے سے ملتے ہیں تو قہوہ اور سگریٹ کا پیش کیا جانا یقینی ہوتا ہے۔ (۲)

(۱) ترکی اور اس کے باشندے از سرایلڈ وین پیرس مطبوعہ لندن ۱۹۱۴ء ص ۳۲-۳۳ (Turkish)

**شہری زندگی کی ایک خصوصیت:** ترکوں کی معاشرت کے متعلق لوئی گارنٹ کا مندرجہ ذیل بیان دلچسپی سے خالی نہیں:

”ترکی شہری زندگی کی ایک اور قابل ذکر خصوصیت اس کی انتہائی سنجیدگی اور شایستگی ہے، مختلف قوموں کی آمیزش اور پولیس کے سپاہیوں کی کی کے باوجود سڑکوں پر جگہوںے فساد یا ہنگامے شاذ و نادر ہوتے ہیں جو ہوتے بھی ہیں ان کے ذمہ دار عموماً یونانی، یہودی یا غیر ملکی ملاج ہیں، پہلی چلنے والے نگف سڑکوں میں ایک دوسرے کے لیے نہایت خوش اخلاقی کے ساتھ راستہ خالی کر دیتے ہیں اور آپس میں سلام کرتے جاتے ہیں، حمال اپنی پیٹھ پر بھاری بوجھ لادے ہوئے یا گاڑی ہائکنے والا برادر واردا (ہٹوپجو) کی صدائگا تراہتا ہے اور یہاں وہ اجڑ پن اور حشیانہ پن بہت کم ملتا ہے جو مغرب کے شہروں میں عام طور پر پایا جاتا ہے، البتہ امن عامدہ کے حالات میں مختلف جگہوں کے لحاظ سے بہت کچھ اختلاف ہے، مثلاً سرنا میں جو ایشیا میں واقع ہے اور کسی حد تک فلسطینیہ میں بھی غیر ملکی خواتین کامل حفاظت کے ساتھ سڑک کے ایک طرف سے دوسری طرف جا سکتی ہیں یا باسفورس کے اسٹریڈ پر سفر کر سکتی ہیں، لیکن سالویکا میں جو یورپ میں واقع ہے، معمولی حالات میں بھی کوئی خاتون بغیر کسی شریف آدمی یا ملازم کو ساتھ لے ہوئے باہر نکلنے کی جرأت نہیں کرتی، علاوہ فریبک محلہ کی ایک یا دو سڑکوں کے، وجہ یہ ہے کہ ایک طرف البانیوں اور مقدونیا کے دوسرے بے لگام باشدلوں کا خطره رہتا ہے اور دوسری طرف بڑی بڑی سینگھوں والے بھینسوں اور باربرداری کے دوسرے جانوروں کی قطاروں کا جن کو یہودی ہائکنے ہیں اور جن پر بھاری اور بے ڈول بوجھ

لدعے ہوتے ہیں، رات کے وقت امن عامہ کا تحفظ بیکنگی کے سپرد کر دیا جاتا ہے، جو ہمارے قدیم چوکیدار کا جواب ہے، وہ لاٹین ہاتھ میں لیے ہوئے آفتاب کے بعد سے صحیح تک گشت کرتا رہتا ہے اور بدکاروں کو منتبہ کرنے کی غرض سے اپنے لو ہے کی شام لگے ہوئے ذمہ سے تھوڑے تھوڑے وقفہ کے بعد سرک کی پڑی کو کھٹکھٹانا جاتا ہے، نقاب زندی کا جرم ترکی میں تقریباً نامعلوم ہے، کیوں کہ اس ملک میں اپنے طویل زمانہ قیام کے دوران میں اس قسم کے جرم کی ایک مثال بھی مجھے یاد نہیں آتی، بہر حال غروب آفتاب کے بعد جو شخص بھی باہر نکلے اس کے لیے ضروری ہے کہ ایک جلتی ہوئی لاٹین لے کے نکلے، اگر کوئی شخص راست بازی کی اس علامت کے بغیر باہر نکلے اور اس وقت پولیس کے گشتنی سپاہی کا سامنا ہو جائے یا وہ پولیس کی چوکی کی طرف سے گزرے تو دشوار یوں میں گرفتار ہو جانے سے بکشفل فتح سنکے گا۔<sup>(۱)</sup>

ترکوں کی شایستگی کی شہادت مغرب کے دوسرے مستند اشخاص نے بھی دی ہے، لارپنٹ جس نے ترکی کی تاریخ انیسویں صدی کے وسط میں شائع کی ہے اور جس کی کتاب کی بنیاد سر جیمز پورٹر (Sir James Porter) سفیر برطانیہ معینہ باب عالی (۷۲۷ء لغایتی ۷۲۷ء) کے فرماہم کرده مواد پر ہے، لکھتا ہے:

ڈاکہ، نقاب زندی، یہاں تک کہ چھوٹی چھوٹی اور معمولی چیزوں کی چوری بھی ان (ترکوں) کے ہاں مطلق نہیں ہے، امن اور جنگ دونوں زمانوں میں سڑکیں ویسے ہی محفوظ و مامون رہتی ہیں جیسے ان کے مکانات، تمام سلطنت میں خصوصاً شاہراہوں اور بڑی سڑکوں پر بھیش پوری حفاظت اور سلامتی کے ساتھ سفر کیا جا سکتا ہے اور مسافروں

کی کثرت کو دیکھتے ہوئے حیرت ہوتی ہے کہ حادثات اتنے کم کیسے ہوتے ہیں، شاید کئی سال میں بھی ایک حادثہ کی نوبت نہیں آتی۔“  
”ترک خواہ چوری کونفرت کی زگاہ سے دیکھتے ہیں اور اسے ایک ایسا ذلیل فعل سمجھتے ہیں جو فطرت انسانی کے سزاوار نہیں، خواہ وہ حقیقتاً قانون سے ڈرتے ہیں جو بہت سخت نہیں ہے، ان سے نقب زنی یا چوری کی واردات قحطی نہیں میں شاید ہی کبھی ہوتی ہو اس شہر میں لوگ سب سے زیادہ بیلغاریوں سے ڈرتے ہیں، عموماً چوروں ہی ہوتے ہیں، تاہم آپ وہاں حفاظت کے ساتھ رہ سکتے ہیں اور آپ کے دروازے ہمیشہ کھلے رہتے ہیں۔“ (۱)

پروفیسر میکس ملقطی نہیں کے متعلق لکھتے ہیں:

”شہر کی سڑکیں بہت خراب ہیں، کیا گاڑی، کیا ٹرام اور کیا حمال، کسی میں بآسانی سہولت اور روانی نہیں، سڑکوں پر بہت شور ہوتا ہے، لوگ عموماً زور سے باتیں کرتے ہیں مگر اس سب کے ساتھ سڑکوں پر جھگڑا افساد شاذ و نادر ہوتا ہے، مگر جو چیزیں سایح کے دل سے کبھی مونہیں ہو سکتی، وہ سڑکوں پر بد مست عورتوں اور بد مست مردوں کا نہ ہونا ہے اور اگر کہیں کوئی محور دیکھا بھی جائے کا تو وہ یقینی ترک نہ ہو گا، اس صفت کی قدر اس وقت بڑا جاتی ہے جس وقت ہم خیال کرتے ہیں کہ ہمارے شہروں میں ہر ایک جھگڑا افساد اور نیز ہر ایک ارتکاب جرم کا سبب اگر غور سے دریافت کیا جائے تو یہی شراب خواری ہو گی۔“ (۲)  
یہاں عام سڑکوں پر ایک اور حیرت انگیز چیز جس سے ایک

(۱) لارپٹ جلد اول ص ۳۱۵-۳۱۶ (۲) سیاحت قحطی نہیں مولف: سرز جیار جینا میکس مل

یورپیں سیاح کو استھناب ہوتا ہے، وہ علائیہ بداخل قیوں کا نہ پایا جانا ہے، بالخصوص ترکی عورت اس صفت سے زیادہ متصف ہیں۔<sup>(۱)</sup>

**حرم کی زندگی:** ترک حرم اور اس کی زندگی کے متعلق موجودہ صدی کے آغاز تک عجیب و غریب غلط فہمیاں پھیلی ہوئی تھیں، اہل یورپ کے نزدیک حرم وہ حصہ مکان تھا جس میں بے شمار عورتیں رہتی تھیں اور وہ سب مالک مکان کی بیویاں، داشتائیں یا لوتیاں تھیں، ان کا کام صرف کھانا پینا اور اپنے آقا کو خوش رکھنا تھا، چہارو دیواری سے باہر نکلنے کی انجیں اجازت نہ تھی، اور نندہ کسی سے ملاقات کر سکتی تھیں، ان کی حالت قیدیوں سے بہتر نہ تھی۔ لیکن جب ۱۹۰۳ء میں خالد خلیل نے ترکی معاشرت پر اپنی کتاب ”ایک ترک کی ڈائری“<sup>(۲)</sup> (The Diary of a Turk) شائع کی تو یہ غلط فہمیاں بہت کچھ دور ہو گئیں، اس کے بعد لوی گارنٹ کی کتاب شائع ہوئی، یہ چونکہ ایک انگریز خاتون کی لکھی ہوئی تھی جو مدتیں ترکی میں رہ چکی تھی اور حرم کی زندگی سے ذاتی واقفیت رکھتی تھی، اس لیے اس کی روشنی میں اہل مغرب کو اصلی حالات زیادہ وضاحت کے ساتھ معلوم ہوئے، اس میں شبہ نہیں کہ ترکی معاشرت کے بعض پہلوؤں پر لوی گارنٹ نے خالد خلیل سے زیادہ روشنی ڈالی ہے، خالد خلیل کی کتاب کا ترجمہ محمد حسین خاں صاحب نے اسی زمانہ میں ”ترکوں کی معاشرت“ کے عنوان سے کر دیا تھا، جو ۱۹۰۵ء میں مطبع مفید عام آگرہ سے شائع ہوا، حرم اور اس کی زندگی کے متعلق ہم اس کے اقتباسات ذیل میں درج کرتے ہیں:

”ترکی میں وہ حصہ مکان جہاں مستورات رہتی ہیں حرم

کہلاتا ہے اور مردوں کے حصہ مکان کو سلامنق کہتے ہیں، جو کہ عام

ملقات کے لیے مخصوص ہوتا ہے، گو مکان کی تمام مستورات کو مجموعی طور

پر حرم ہی کہتے ہیں، تاہم اس کے یہ معنی نہیں ہیں کہ وہ سب صاحب

خانہ کی بیباں ہیں، ہر شخص کی زوجہ، والدہ، بھیشیرہ، دختر اور نیز وہ عورتیں

(۱) سیاحت قسطنطینیہ، مؤلفہ سر جیار جینا میکس مترجمہ سید رشید الدین، مطبوعہ مفید عام آگرہ م ۲۶

جو شرعاً بلا نقاب اس کے سامنے ہو سکتی ہوں اس کے حرم میں داخل ہیں،  
 ہر خاندان میں مفصلہ ذیل اشخاص کو حرم سرا میں داخل ہونے کی  
 اجازت ہے، صاحب خانہ، اس کے بیٹے، والد، خسر اور سمعتی بھائی  
 ہرے ہڑے شہروں مثل قحط طفیلہ، سرنا اور ایدر یا نوپل میں روشن دماغ  
 طبقہ کے لوگ اپنے دور کے رشتہ داروں کو بھی اندر جانے کی اجازت  
 دے سکتے ہیں اور جو کہ یوروپین رسم و رواج اختیار کرتے ہیں اپنے  
 گھرے دوستوں کو بھی داخل کر سکتے ہیں، لیکن پرانی وضع کے خاندانوں  
 میں جو کہ آبادی کا سب سے بڑا حصہ ہیں، صاحب خانہ کا کوئی مرد رشتہ  
 دار تیرہ یا چودہ برس کی عمر کے بعد حرم سرا میں نہیں جانے پاتا، اگر اس  
 سے اور دختر صاحب خانہ یا دوسری قابل تکاح لڑکوں سے شادی ہونا  
 ممکن ہو، یہ پابندیاں معمول اشخاص میں زیادہ تر ہیں، ایسے خاندانوں  
 میں حرم سرا اور مردانہ خانہ میں ایک گھومنے والی الماری کے ذریعہ سے  
 کار و بار عمل میں آتا ہے اور پارسل اور کھانے کے برتن منگائے یا پیچھے  
 جاتے ہیں، یہ الماری اس دیوار میں سوراخ کر کے لگائی جاتی ہے،  
 جو کہ مردانخانہ کو حرام سرا سے جدا کرتی ہے، عورتوں کو مردوں کی نظر سے  
 بچانے کے لیے ایک اور ترکیب یہ کی جاتی ہے کہ حرم سرا کی کھڑکیوں  
 میں جالی لگاتے ہیں، جس کا یہ منشا ہوتا ہے کہ عورتیں تو باہر کی ہر شے اس  
 جالی کے پیچھے سے دیکھ سکتی ہیں لیکن کوئی مرد قریب کی سڑکوں، باغوں  
 اور مکانوں سے انھیں نہیں دیکھ سکتا، جس طرح کہ لڑکوں کو تیرہ چودہ  
 برس کی عمر کے بعد سوائے اپنے ان نہایت ہی قریبہ رشتہ داروں کے  
 جن کی میں نے تصریح کی ہے دوسری مستورات کو دیکھنے کی اجازت  
 نہیں، اسی طرح اتنی ہی عمر سے متجاوز ہونے پر لڑکیاں بھی سوائے اپنے

نہایت ہی قریب عزیزوں کے مردوں کے سامنے بلا تقاب کے ہرگز نہیں آسکتیں اور اگر وہ ایسے مدرسوں میں تعلیم پاتی رہی ہیں جہاں کہ لڑکے اور لڑکیاں دونوں شریک ہوں تو وہاں سے علاحدہ کر لی جائیں گی اور اگر زنانہ مدرسوں میں جاتی ہوں تو وہاں جس طرح کہ اور کہیں بھی احتیاط سے منھ چھپا کر جانا لازم ہے، یہ ہرگز نہیں خیال کرنا چاہیے کہ انگلستان کی لیڈیوں کی طرح چہروں پر ہلکی نقاہیں ڈال کر جاتی ہیں بلکہ عورت کو اس طرح جانا لازم ہے کہ از سرتا پا ایک لانجی فرغل میں جو کسی قدر رچادر سے مشابہ ہے، پہنی ہو۔“  
حرم کی زندگی کے متعلق خلیل خالد لکھتے ہیں:

”بہت سے ترکی حرم سراوں میں زندگی نہایت سادگی سے بسر کی جاتی ہے اور اگر ان خاندانوں کو خارج کر دیں جن میں اب تک ایک سے زائد یہیاں ہیں تو نہایت آرام اور خوشی کے ساتھ شوہر کو جو کامل اختیار و حکومت حاصل ہے وہ زوجہ کے مسلمہ حقوق میں کسی طرح ہارچ نہیں ہوتی، دوسری جانب زوجہ کی اطاعت شعاری جسے مغربی یورپ کی ترقی یافتہ مستورات اس قدر حقارت سے دیکھتی ہیں، اکثر شوہر کے دل میں اس کے لیے محبت اور عزت زیادہ تر مستحکم کردیتی ہیں جیسا کہ انگلستان میں بعض لوگوں کا خیال ہے، یہیاں شوہروں کی باندیاں نہیں ہوتیں، حرم سرا کی رہنے والیاں زیادہ تر مکانوں ہی میں رہتی ہیں لیکن کلیئہ مقید نہیں ہوتیں، دو دو تین تین یا زیادہ کی جماعت دوسرے حرم سراوں میں ملاقات کے لیے جاتی ہیں اور اسی طرح احباب و اعزہ کے حرم سراوں میں عورتیں ملنے کے لیے آتی جاتی ہیں، ہاں یہ ضرور ہے کہ اس قسم کے مجموعوں میں عورتیں ہی عورتیں ہوتی ہیں،

مرد شریک نہیں ہوتے لیکن دوسرے ملکوں کی مستورات کی طرح ان میں سے بعض گاتی بجا تی اور ساتھیوں کو محفوظ کرتی ہیں، ناچتا بھی حال میں شروع کیا گیا ہے لیکن ابھی تک نہایت اعلیٰ موجودہ تہذیب یافتہ خاندانوں تک محدود ہے، پرانی وضع کے لوگوں میں نوجوان مستورات کا دوسروں کے سامنے ناچنا نہایت کریمہ و معیوب سمجھا جاتا ہے، شادیوں اور اسی قسم کے دوسرے خوشی کے موقعوں پر صرف ایسی عورتیں ناج کر مہمانوں کو خوش کرتی ہیں جن کا پیشہ ہی ناچنا گانا ہوتا ہے اور وہ شریف اور ذی عزت نہیں شارکی جاتی ہیں، میرے اہتمائی زمانہ میں بلند آواز سے پڑھنا حرم سراوں میں دل بہلانے کے لیے نہایت مرغوب خاطر تھا، تعلیم یا فتنہ عورتوں کی تعداد آج کل کی بہت بہت کم تھی، اس وقت کی بہت زیادہ پڑھی لکھی مستورات متبرک روایات و داستان یا مذہبی رسائل و اشعار اپنی ساتھیوں کو پڑھ کر سناتی تھیں اور وہ گھنٹوں نہایت توجہ کے ساتھ انھیں سنتی تھیں، مجھے یقین ہے کہ صوبجات میں یہ طریقہ تفنن اب تک پسند کیا جاتا ہے۔

ترکی مستورات کو اپنے رتبہ و درجہ کے مطابق مختلف کام کرنے اور فرائض ادا کرنے پڑتے ہیں، ایک اوسط درجہ کی خاتون میں جو شادی کی عمر کو پہنچ چکی ہو، امور خانہ داری کے انصرام کی قابلیت سے بڑھ کر اور کوئی اوصاف اور خوبیاں نہیں تلاش کی جاتیں، صوبجات میں دہقانی عورتوں کو علاوہ اپنے حسب حال انتظامِ خانہ داری کے کھنٹوں میں بھی کام کرنا پڑتا ہے، خصوصاً اس وقت جب ان کے بھائی اور شوہر سرکاری احکام کے مطابق فوجی ملازمت پر ہوتے ہیں، خوش حال آشخاص کی لاکریاں اپنے گھروں کے کاروبار دیکھنے کے علاوہ ہیئے

پر نے میں ان تھک محنت کرتی ہیں اور ہمیشہ کشیدہ کاڑھنے اور سوئی کے دوسرا کاموں میں مشغول رہتی ہیں، بڑے بڑے معززین کی بیٹیوں کو علاوہ دیگر کاموں کے وہ سب چیزوں بھی سیکھنا ہوتی ہیں جن کی کہ ان کی استانی یا معلمہ انھیں تعلیم دیں۔” (۱)

**عورتوں کی بیرونی تفریحیں:** موجودہ صدی کے اوائل میں جب لوگ گارنٹ نے اپنی کتاب لکھی ہے، حرم کی عورتوں کو اتنی آزادی حاصل ہو گئی تھی کہ وہ بیرونی تفریح کے لیے پیدل یا سواری پر باہر جاتی تھیں، دو کانوں پر جا کر خرید و فروخت کرتی تھیں اور عمل کے لیے زنانہ حماموں میں جایا کرتی تھیں، شادی بیاہ اور خاندان کی دوسری تقریبوں کے علاوہ بھی ان کی بیرونی تفریح کے سامان تھے، خصوصاً حمام ایک نہایت لچک پر چیز تھی، یہ گویا تر کی عورتوں کا کلب تھا، یہیں وہ اپنی دوستوں سے ملتی تھیں، نئی ملاقاتیوں سے تعارف پیدا کرتی تھیں اور وقت کی تمام خبریں سنتی تھیں، یہیں وہ شادیوں کے سلسلہ کے غسل اور دوسری خاندانی تقریبات کے غسل کے لیے اپنی لڑکیوں، چھوٹے بچوں اور کنیزوں کو لے کر آتی تھیں، ان کے ساتھ ہر قسم کے بچل اور ناشتا کی چیزوں ہوتیں اور دن کا بڑا حصہ کھانے پینے اور بھی مذاق کی باتوں میں گذار دیتیں، عثمانی عورتوں کی کھلی ہوا کی بے حد شایق ہیں، قسطنطینیہ کے قریب متعدد دلکش تفریح گاہیں ہیں جہاں عورتوں کو اپنے اس ذوق کی تکیین کے لیے ہر قسم کی سہولت حاصل تھی، اسی طرح صوبوں کے ہر شہر اور قصبہ کے نواح میں بھی ایسے مقامات موجود ہیں جن کے مناظر نہایت خوبصورت ہیں، لوگ گارنٹ لکھتی ہے کہ ناممکن ہے کہ ان مقامات پر جائیے اور عثمانی عورتوں کی ٹولیاں تفریح کرتی ہوئی نظر نہ آئیں، اس سلسلہ میں یہ بات بھی قابل ذکر ہے کہ شریف ترک کبھی اپنے گھر کی عورتوں کے ساتھ باہر نہیں نکلتے تھے، قدیم خیال کے بعض اعلیٰ عہدہ داروں کے گھروں میں جبشی خوجہ سرا بیرونی دنیا اور خواتین حرم کے درمیان متوسط کا کام

(۱) ”ترکوں کی معاشرت“ ص ۲۷-۳۸

دیتے تھے اور جب کبھی یہ خاتمین سیر کے لیے باہر نکلتی تھیں تو ان کے ساتھ جاتے تھے، گھر میں یہی خواجہ سر اپھوں کی دیکھ بھال اور کنیزوں کی گنگانی کرتے تھے۔ (۱) پروفیسر میکس ملر پل غلطہ کے ذکر میں لکھتے ہیں:

”یہاں عورتوں میں امید سے زیادہ سڑکوں پر ملتی ہیں جو بلا خوف و خطر پل پر آدمیوں کے جامع کیشہ سے مل جل کر چلتی ہیں، ہم ان کے چند اس رخ و سفید، نیلے، بزر، قرمزی رنگ کے گوناگوں لباسوں کو بخوبی دیکھ سکتے ہیں، لیکن ان کی سیاہ آنکھوں کے سوا باریک اور چھٹنے والی نقاب کی تھوں کے اندر سے ان کے چہروں کی کیفیت بہت کم معلوم ہو سکتی ہے، مشرقی چہروں میں سیاہ آنکھ ایک سب سے اعلیٰ ترین چیز ہے اور اگر ان کے باریک نقابوں کے اندر کوئی شخص ان کے چہروں کو اچھی طرح جانچ کرنا چاہے تو اس کو مایوسی کے سوا کچھ نہیں حاصل ہو سکتا۔“ (۲)

پروفیسر میکس ملر ۱۸۹۶ء میں قسطنطینیہ گئے تھے، یہ سلطان عبدالحمید خاں کا عہدہ تھا، جو سیاسی استبداد کے علاوہ معاشرت کی سخت پابندیوں کا بھی زمان تھا، اس کے باوجود عورتوں کی آزادی قابل لحاظ ہے لیکن اس آزادی کے بھی معین حدود تھے جن سے تجاوز نہیں کیا جاسکتا تھا مثلاً کوئی خاتون بغیر یشمک (نقاب) کے اپنے مکان کے نیچے کی سڑک پر بھی نہیں جاسکتی تھی (۳)، ہر عورت امیر ہو یا غریب اور کیسی ہی نیک چلن ہو غروب آفتاب کے ساتھ ہی اپنے مکان واپس چلی جانے پر مجبور تھی (۴)، سلطان عبدالحمید خاں عورتوں کے پردہ کے سخت موید تھے، ہر سال وہ یشمک کے زیادہ دیزرا اور فریجہ (برقع) کے زیادہ ڈھیلے ہونے کی نسبت فرمان جاری کرتے تھے، کوئی ترک سڑک پر اپنی عورتوں سے بھی بات نہیں کر سکتا تھا، ایسا کرنا خلاف قانون تھا اور پولیس فوراً

(۱) لوگارنیٹ مص ۲۲-۲۲ (۲) سیاحت قسطنطینیہ مص ۱۹ (۳) ایضاً مص ۱۹ (۴) ایضاً مص ۲۰

مذاخلت کرتی تھی۔ (۱)

**تعدد ازدواج:** ترکوں میں تعدد ازدواج کے متعلق لوئی گارنٹ کا بیان ہے کہ مزدور پیشہ طبقہ میں صرف ایک ہی بیوی ہوتی تھی اور دولت منڈ طبقوں میں بھی ایک سے زیادہ کی مثال شاذ نادر ملتی تھی، رائے عامہ کی مخالفت کے علاوہ جو ایک سے زیادہ شادی کرنے کو رو انہیں رکھتی، اخراجات کا مسئلہ بھی بہت اہم ہوتا تھا، دوسری شادی کے معنی یہ تھے کہ نی بیوی کے لیے ایک قطعہ مکان بھی علاحدہ ہوتا چاہیے تھا اور کنیزوں کے علاوہ پاندانا کا خرچ بھی علاحدہ دینا پڑتا تھا، لوئیوں کی کثرت کے باوجود ملک میں عورتوں کی بہت فراوانی بھی نہیں تھی اور ہر ماں کی یہ خواہش ہوتی تھی کہ اس کی لڑکی پہلی بیوی بنے، کیونکہ اس کا رتبہ دوسری بیویوں سے مقدم تکھا جاتا تھا، دوسری شادی کی نوبت عموماً اسی وقت آتی تھی جب پہلی بیوی سے کوئی اولاد نہ ہوتی، لیکن ایسا کرنے سے اخراجات بڑھ جاتے تھے اور گھر کی پرسکون فضادور ہم برہم ہو جاتی تھی، گارنٹ لکھتی ہے کہ

”آج کل زیادہ سے زیادہ دو بیویاں ہوتی ہیں اور اپنے

طویل زمانہ قیام میں جو میں نے ملک کے مختلف حصوں میں بسر کیا،

صرف ایک بار مجھے ایسے حرم میں جانے کا اتفاق ہوا جس میں ایک سے

زیادہ بیویاں تھیں۔“ (۲)

**غلام اور کنیزوں:** جب سلطنت عثمانیہ میں زوال شروع ہوا اور اسے یورپیین طاقتوں کے مقابلہ میں شکستیں ہوئے لگیں، ان غلاموں اور کنیزوں کی تعداد بھی روز بروز کم ہوتی گئی، جو میدان جنگ سے لائی جاتی تھی، یہ کی بردہ فروشی کے بازار سے پوری کی جانے لگی مگر انہیسوں صدی میں باب عالی نے بردہ فروشی کو با ضابطہ منوع قرار دے دیا، جہاں تک غلاموں کا تعلق ہے ان کی خرید و فروخت تو بہت کم ہو گئی اور ان کی جگہ تنخواہ دار ملازم کام کرنے لگے، لیکن کنیزوں کی خریداری موجودہ صدی کی ابتداء تک جاری تھی،

(۱) سیاحت قسطنطینیہ ص ۲۰۲ (۲) لوئی گارنٹ ص ۹

کیونکہ حرم کی خدمت کے لیے کنیروں کا ہونا نہایت ضروری تھا، کوئی آزاد عورت بغیر نقاب ڈالے ہوئے غیر مردوں کے سامنے نہیں جاسکتی تھی، کنیروں کو اس قسم کی کوئی پابندی نہ تھی، خلاف قانون ہونے کی وجہ سے ان کی خرید و فروخت خفیہ طور پر ہوتی تھی، چھ سے دس برس تک کی لڑکیوں کی مانگ زیادہ رہتی تھی، کیونکہ تعلیم و تربیت دینے کے بعد جب وہ سول سترہ سال کی عمر میں پھر فروخت کی جاتی تھیں تو قریباً دس گنی قیمتیں وصول ہو جاتی تھیں، کنیروں کو ستار اور دف وغیرہ بجانے، رقص کرنے اور کشیدہ کاڑھنے کی تعلیم دی جاتی تھی اور پھر رفتہ وہ عثمانی آداب و رسوم سے آشنا کی جاتی تھیں، بڑی ہونے کے بعد گھر کے چھوٹے بڑے کام بھی ان کو سپرد کر دئے جاتے تھے، یہ لڑکیاں حرم میں بہت خوش و حرم رہتی تھیں، انھیں وہی کھانا ملتا تھا جو مالک خود کھاتی تھی اور خواہ وہ کوئی قصور بھی کر سیں انھیں گھر سے باہر نہیں نہ لاجاتا تھا، مالکہ ان کی غور و پرداخت اور تمام ضروریات زندگی کی ذمہ دار ہوتی تھی، سات سال کی مدت کے بعد کنیز آزادی کی مستحق ہو جاتی تھی اور عموماً اس وقت مالکہ اسے آزاد کر کے اور کسی بھلے آدمی سے اس کی شادی کر کے رخصت کر دیتی تھی، بڑے بڑے عہدہ داروں کے ہاں کنیروں کے لیے ماتحت عہدہ داروں میں سے کوئی منتخب کیا جاتا تھا اور یہ ماتحت اس نسبت کو خوشی کے ساتھ قبول کر لیتا تھا، کیونکہ اس طرح آقا کے گھر کے ساتھ اس کے تعلقات اور بھی قریبی ہو جاتے تھے۔

بہت سے ترک پہنچت آزاد عورتوں کے ان عورتوں سے شادی کرنے کو ترجیح دیتے تھے جو کنیز رہ چکی تھیں، کسی آزاد عورت سے شادی کرنا نو شہ اور اس کے والدین کے لیے بہت مہنگا پڑتا تھا کیونکہ ایسے موقعوں پر تخفیف تھا کافی اور دعوت مدارات میں حسب رواج بڑے پیمانہ پر خرچ کرنا پڑتا تھا، ترک بالعموم نو عمری میں شادی کرتے ہیں، اس لیے اگر کوئی باپ اپنے رتبہ کی کسی دو شیزہ کے ساتھ اپنے لڑکے کا بیان کرنے کی مقدرت نہیں رکھتا تھا تو وہ اس کے لیے کوئی ایسی کنیز خرید لیتا تھا جس کی پرورش اور تربیت کسی بڑی خاتون کی حرم سرا میں ہوئی ہو اور اس صورت میں اس کو زرثمن کے علاوہ اور کچھ دینا

نہیں پڑتا تھا، چونکہ کنیز کی خود کوئی ذاتی حیثیت نہیں ہوتی تھی، اس لیے توقع کی جاتی تھی کہ وہ اپنے آقا اور اس کے والدین کی مطیع رہے گی اور انھیں خوش رکھنے کی کوشش کرے گی، ایسی شادیوں میں دوسرا فائدہ یہ ہوتا تھا کہ بیوی کے اعزہ شوہر کے مقابلہ میں اس کی طرفداری کرنے کے لیے موجود نہیں ہوتے تھے، برخلاف اس کے آزاد عورت اپنے حقوق سے پوری طرح باخبر ہوتی تھی اور انھیں برنا تاچا ہتی تھی اگر کسی کنیز کے لطف سے آقا کی کوئی اولاد ہو جائے تو پھر وہ فروخت نہیں کی جاسکتی تھی اور اسے گھر میں رہنے اور بچہ کی پرورش کرنے کا حق ہو جاتا تھا، یہ بچہ جائز اولاد سمجھا جاتا تھا اور اگر اس کے باپ کے کوئی اور بیوی بھی ہوتی تھی جو آزاد عورت ہوتی تو اس کی اولاد کے ساتھ ترکہ میں وہ برابر کا شریک ہوتا تھا، اکثر ایسی کنیز کا مالک اسے آزاد کر کے اس سے نکاح کر لیتا تھا تو پھر اسے سوسائٹی میں وہ حیثیت اور وہ تمام حقوق و مراعات جو ایک آزاد عثمانی عورت کو حاصل ہوتے مل جاتے تھے۔

لوسی گارنٹ لکھتی ہے کہ ترکی میں کنیزیں بہت سی حیثیتوں سے مغرب کی خانگی ملازماؤں سے بہتر حالت میں ہوتی تھیں، ان کے فرانس کبھی بھی سخت نہ تھے اور فرصت کے اوقات کافی سلتے تھے، خاندان کی عورتیں جب سیر و تفریح یا خرید و فروخت کے لیے باہر نکلتی تھیں یا حمام جاتی تھیں تو متعدد کنیزیں بھی ان کے ساتھ جاتیں اور تفریح میں شریک ہوتیں، ان تفریحات میں کنیزوں کو شریک کرنے ہی کی وجہ سے زیادہ تر غیر ملک کے لوگوں میں ترکوں کے تعداد دواج کے متعلق غلط فہمیاں پیدا ہو گئیں اور وہ یہ سمجھنے لگے کہ ترک بالعموم کئی شادیاں کرتے ہیں۔

غلاموں کو آزاد کر دینا ایک بہت نیک کام خیال کیا جاتا تھا اور اکثر ترک مرد اور عورتیں اپنے وصیت ناموں میں یا بستر مرگ پر اپنے غلاموں اور کنیزوں کو آزاد کر دیتی تھیں، جہاں تک ملکی حقوق کا تعلق ہے، غلام آزاد ہو کر فوراً اپنے سابق آقا کے برابر ہو جاتا تھا اور سلطنت کے بڑے سے بڑے عہدہ کا امیدوار ہو سکتا تھا، اسی طرح ایک کنیز

آزاد ہو کر خواہ اس کی شادی کسی عثمانی سے ہوتی ہو یا اسی کے طبقہ کے کسی آزاد شدہ غلام سے، خانم کا لقب حاصل کر لیتی تھی اور ایک آزاد عورت کے تمام حقوق اسے مل جاتے تھے، یہ بھی عام دستور تھا کہ جن میاں بی بی کے اولاد نہیں ہوتی تھی یا جو بیوہ لاولد ہوتی وہ اپنے خریدے ہوئے غلام بچوں اور کنیروں کو آزاد کر کے متینی کر لیتی تھی اور انھیں اپنا وارث قرار دیتی تھی۔ (۱)

ترکی میں غلاموں کے ساتھ جیسی نرمی کا سلوک کیا جاتا تھا، اس کا ذکر کرتے ہوئے لارپنٹ لکھتا ہے:

”اکثر ایسا بھی ہوتا ہے کہ غلام آزاد ہونے سے انکار کر دیتا ہے، یہ آزادی اس کی خدمات کے صدر میں دی جاتی ہے، پھر وہ اسی گھر میں مستقل طور پر قیام اختیار کر لیتا ہے، جب وہ بوڑھا ہو جاتا ہے تو اس سے کوئی محنت کا کام نہیں لیا جاتا، وہ خاندان کا ایک رکن سمجھا جانے لگتا ہے اور اب اس کا کام صرف یہ رہ جاتا ہے کہ بچوں کو سیر کرانے کے لیے باہر لے جایا کرے یا ان کے ساتھ کھیلا کرے، بچے اسے ”بaba“ کہتے ہیں۔“ (۲)

**اخلاق و عادات:** ترکوں کے اخلاق و عادات کی سب نے تعریف کی ہے، مولانا ثبلی فرماتے ہیں:

”کچھ شہنشہیں کہ ترکوں کے اخلاق نہایت وسیع اور فیاضانہ ہیں، غرور و نجوت، ترفع اور کم مینی، ان میں نام کو نہیں، امیر و غریب، مزدور و عہدہ دار، وسیع و شریف، جاہل و عالم، ہر درجہ کے لوگوں سے مجھ کو سابقہ پڑا، لیکن خوشنام اخلاقی اور فیاض طبعی میں گویا سب ایک ہی مکتب کے شاگرد اور ایک ہی سانچے کے ڈھلنے تھے، عازی عثمان پاشا

(۱) لوی گارنٹ ص ۵۳-۵۸ (۲) لارپنٹ جلد دوم ص ۹۲

-- جن کو پلونا کے واقع نے تمام دنیا میں روشناس کر دیا ہے اور درویش پاشا  
جن کا پوتا سلطان کی دامادی کا شرف رکھتا ہے، اس مرتبہ کے لوگ ہیں  
جیسے ہندوستان میں گورنر جنرل یا کمانڈر انچیف، میں دونوں سے  
ملا ہوں اور وہ جس تو اضع اور خوش اخلاقی سے پیش آئے، اس کا اثراب  
تک میرے دل میں ہے۔

ایک عام بات ہے کہ بازار میں چلتے چلتے تم جس شخص سے گو  
وہ کسی رتبہ کا آدمی ہو راستے پوچھو وہ نہایت مہربانی سے تمہاری طرف متوجہ  
ہو گا اور تم کو راستہ بتائے گا، بعض موقعوں پر مجھ کو نہایت تنگ اور پچھدار  
گلیوں سے گذرنے کا اتفاق ہوا اور راستے کے بھول جانے کی وجہ سے دیر  
تک جیران رہا، اتفاقاً کوئی ترک آنکھ تو اس نے راستہ بتانے پر اکتفا نہیں  
کی بلکہ ساتھ ہو لیا اور جہاں مجھ کو جانا تھا وہاں تک پہنچا کر واپس آیا۔

فیاضی اور مہمان نوازی تکوں کی عام صفت ہے اور نہایت  
ادنی درجہ کے لوگ بھی نہایت سیر چشم اور فیاض ہیں، یہ عام طریقہ ہے  
کہ دو پار چشم آشنا کسی ہوٹل یا قبوہ خان میں اتفاق سے مل گئے تو قبوہ  
وغیرہ میں جو کچھ خرچ ہو گا ایک شخص سب کی طرف سے دے دے گا، گویا  
تمام لوگ اس شخص کے مہمان ہوتے ہیں اور وہ میزبان ہوتا ہے۔<sup>(۱)</sup>

منرو ۱۹۰۸ء میں لکھتا ہے:

”اس کی (ترک کی) دلیری، راست بازی، فرماں برداری  
اور پرہیز گاری نے ترکی کے عیسائیوں سے بہت زیادہ تعریف حاصل  
کی ہے، مجھ سے قسطنطینیہ میں کاروباری آدمیوں نے بارہا کہا کہ جب  
ہم کو کوئی ایسا کام پر د کرنا ہوتا ہے، جس میں کامل ایمانداری کی

(۱) - فرنامہ

ضرورت ہوتی ہے تو ہمیشہ ہم بجائے کسی یونانی، آرمینی یا یہودی کے کسی ترک کو وہ کام سپرد کر دیتے ہیں۔“ (۱)

ترک عورتوں کے ذکر میں منزدہ بیان کرتا ہے:

”ترکی عورتیں طلوع آفتاب سے لے کر غروب آفتاب تک جہاں چاہتی ہیں آتی جاتی ہیں، اعلیٰ طبقہ کی عورتوں کے ساتھ خوبیہ سرا ہوتے ہیں، متوسط طبقہ کی عورتوں کے ساتھ غلام ہوتے ہیں اور کسان عورتیں تھا آتی جاتی ہیں، کوئی انھیں چھینٹتا نہیں کیونکہ ترک، عورتوں سے سڑک پر کبھی بات نہیں کرتے یہاں تک کہ خود اپنی بیویوں سے بھی نہیں اور کوئی شخص کسی عورت کو گھوڑتا نہیں، یہ رواج یورپ کے عیسائی ملکوں تک محدود ہے، عورتیں ایک بار یک کپڑے کی نقاب چہرے پر ڈالے رہتی ہیں اور سڑک پر ایک بلکل ہی چھتری لے کر چلتی ہیں تاکہ بد تمیز گھوڑے نے والے فرانسیسی اور دوسرے عیسائیوں کی نظر سے محفوظ رہیں۔“ (۲)

مشہور فرانسیسی مصنف الیسے ریکلوس (Elisee Reclus) لکھتا ہے:

”ترک جسے اقتدار نے خراب اور جور و ظلم نے لیل نہیں کیا ہے یقیناً ان لوگوں میں ہے جو اپنے اوصاف حمیدہ، مناسب انتراج سے نہایت محفوظ کرتے ہیں، وہ تمہیں کبھی دھوکا نہیں دیتا، متذمین اور ایماندار اور اپنے لوگوں کے ساتھ فولاد کی طرح سچا اور کھرا، نہایت مہماں نواز، با ادب لیکن خوشامدی ہرگز نہیں بیٹات، روادار، کریم، نفس اور جانوروں پر بہت مہربان۔“

ریکلوس کی مندرجہ بالا رائے نقل کرنے کے بعد منزدہ کہتا ہے کہ ”اس فرانسیسی

(۱) ”ترکی اور ترک“ از منزدہ مطبوعہ لندن ۱۹۰۸ء میں ۴۲۔

(۲) ایضاً ص ۶۵ (manroe

جغرافیہ داں کی رائے کی تصدیق مجھ سے بارہاں امریکنوں اور انگریزوں نے کی جو قسطنطینیہ میں سالہا سال رہ چکے تھے، لیکن مجھ سے یہ بھی کہا گیا کہ اگر میں ترک کی بہترین خوبیاں معلوم کرنا چاہتا ہوں تو ضروری ہے کہ بڑے بڑے شہروں میں نہیں بلکہ صوبہ جات میں بھی جا کر اسے دیکھوں۔“ (۱)

ترکوں کے اخلاق و عادات کے ذیل میں لا رپنٹ بیان کرتا ہے:

”اگر کوئی شخص سڑک پر کسی عورت سے ملتا ہے تو اس کی طرف سے منھ پھیر لیتا ہے، گویا اس کی طرف دیکھنا منوع ہے، ایسا معلوم ہوتا ہے کہ وہ بے شرم عورتوں سے بے حد نفرت کرتے ہیں اور ان سے بچتے ہیں، اس لیے اگر عیسائیوں میں سے کسی سے ترکوں سے بھگڑا ہو جاتا ہے اور اس عیسائی کی بیوی لڑاکا ہوتی ہے تو وہ اسے ترکوں سے بھگڑا نے اور بذریبانی کرنے کے لیے کھڑا کر دیتا ہے اور اس طرح اکثر اپنے مقصد میں کامیاب ہو جاتا ہے۔“

کسی ترک کے لیے سب سے بڑی ذات اور شرم کی بات یہ ہے کہ وہ عورت پر ہاتھ اٹھائے، زیادہ سے زیادہ جرأت جو وہ کر سکتا ہے یہ ہے کہ اس کے لیے سخت اور اہانت آمیز الفاظ استعمال کرے یا پھر وہاں سے چلا جائے۔“

”جوے کے کھلیل سے وہ بے حد نفرت کرتے ہیں اور قمار باز کو جورو پیسے کے لیے کھیلتا ہے چور سے بھی برائحتے ہیں، کوئی شخص ان کے نزدیک اس سے زیادہ قابل نفرت نہیں ہے، اسی وجہ سے وہ کبھی شطرنج یا ذرا فاث کی بساط کے قریب بھی نہیں جاتے مگر یہ کہ صرف تفریح کے لیے۔“

(۱) ترکی اور ترک ص ۲۷

اوپرچے بلکہ متوسط طبقہ کے لوگ بھی رقص کو جہاں تک ان کا  
تعلق ہے، انسانی وقار کے خلاف سمجھتے ہیں اور اس فن کو نوع انسانی کے  
نہایت ادنیٰ افراد کے لیے موزوں خیال کرتے ہیں، ان کا قول ہے کہ  
کوئی بھی نہیں ناچتا جب تک وہ بدمست یا مجھون نہ ہو۔“

عام طور پر ترک شراب خواری کو نفرت کی نگاہ سے دیکھتے  
ہیں اور افیون کھانے کی عادت کو بہت ہی ذلیل سمجھتے ہیں، جب وہ کسی  
بڑے آدمی کی سیرت کی تحریر کرنا چاہتے ہیں جس کے متعلق یہ معلوم  
ہو جاتا ہے کہ وہ افیون کھاتا ہے تو اسے ”تریا کی“ کہتے ہیں، اس سے  
ان کا مطلب یہ ہوتا ہے کہ وہ ایک ایسا شخص ہے جس کا دماغی تواز  
درست نہیں۔ (۱)

ترکوں پر اسلام کا اثر بیان کرتے ہوئے ایڈوین پیرس لکھتا ہے کہ ان طولیہ کے  
ترکوں میں مذہبی جذبہ بہت گہرا ہوتا ہے اور اس کا مشاہدہ سیاح اور مورخ دنوں نے کیا  
ہے، ترک کسان نماز کا تحفیظ سے پابند ہوتا ہے، جس کی وجہ سے خدا کے حاضر و ناظر ہونے  
کا احساس اس کے دل میں پوری طرح پیدا ہو جاتا ہے، وہ اپنادن نماز سے شروع کرتا  
ہے، چاہے وہ پانچوں وقتوں کی نماز پابندی سے پڑھنے پڑھے، لیکن نماز کے الفاظ کی  
تکرار اس کی سیرت پر ضرور اثر ڈالتی ہے اور یہ اثر رمضان شریف کے روزوں اور  
دوسرے مذہبی ارکان کی بہاء اوری سے اور بھی قوی ہو جاتا ہے۔ (۲)

LIBRARY

University  
Islamia 212  
Lahore

Book No.

(۱) ارشٹ جلد اول ص ۳۵-۳۶ (۲) ترکی اور اس سے باہمی تعلق ص ۹۷

# DAULAT-E-USMANIA

VOL. II

Dr. Mohammad Uzair

مزید کتب پڑھنے کے لئے آج ہی وزٹ کریں : [www.iqbalkalmati.blogspot.com](http://www.iqbalkalmati.blogspot.com)

Darul Musannefin Shibli Academy,  
Azamgarh, U.P.